


منهنجون ڪهاڻيون

علي بابا



منهنجون ڪهاڻيون

علي بابا

چاپو: پهريون 1994

چپائيندڙ:
روشن پبليڪيشن

ڊجيٽل ايڊيشن:

2018ع

سند سلامت ڪتاب گهر

سنڌ سلامت پاران :

سنڌ سلامت ڊجيٽل بوڪ ايڊيشن سلسلي جو نئون ڪتاب ”منهنجون ڪهاڻيون“ اوهان اڳيان پيش آهي. هي ڪتاب نامياري ليکڪ، ڊراما نگار ۽ ڪهاڻيڪار **علي بابا** جي ڪهاڻين جو مجموعو آهي.

احمد شاکر لکي ٿو:

سائين علي بابا سنڌ جو اهو اداس روح آهي، جيڪو گام گام، گليءَ گليءَ، بن بن منجهه انهيءَ سنڌ کي ٿو ڳولهي، جا مهراجا شهيد راجا ڏاهر جي دور واري سنڌ هئي. ۽ شهيد ڏولھ درياھ خان جي وقت واري شان، شوڪت ۽ بخت واري سنڌ هئي. سائين علي بابا انهيءَ سنڌو درياھ جو مُتلاشي آهي، جنهن جي پنهنجن ڪنڌين تي بيلا هوندا هئا، ۽ جنهن جو پاڻي آبِ حيات هوندو هيو. سائين علي بابا هميشه پنهنجي قلم منجهان جيڪي لکڻيون تخليق ڪيون آهن، انهن جا ڪردار به ”سنڌ جا سورما“ آهن! آهن. ۽ نه ئي وري مائوس ٿي ڪري پاڻ کي ميار ٿا ٿاڻ ڪندا آهن! سائين علي بابا جي لکڻين منجهه اهي سڀ معيار موجود آهن، جيڪي عالمي ادبن جي لکڻين منجهه هوندا آهن. اهو ثابت ڪرڻ جي لاءِ ڪهڙي وضاحت پيش ڪري سگهجي ٿي! سائين علي بابا جي لکڻين جي معيار کي اهو ئي سمجهي سگهي ٿو، جيڪو خود سنڌ ۽ سنڌو درياھ جو پوڄاري هجي. يعني، ”جل پوڄاري!“

هي ڪتاب روشني پبليڪيشن، ڪنڊيارو پاران 1994ع ۾ ڇپايو ويو. سنڌي ادبي بورڊ جي ويب سائيٽ تان ڪٿي اوهان سان نئين سر پيش ڪري رهيا آهيون. اوهان سڀني دوستن، پائرن، سڄڻن، بزرگن ۽ ساڃاهه وندن جي قيمتي مشورن، رايي، صلاحن ۽ رهنمائي جو منتظر.



محمد سليمان وساڻ
مينيڊنگ ايڊيٽر (اعزازي)
سنڌ سلامت ڊاٽ ڪام

sulemanwassan@gmail.com

www.sindhsalamat.com

books.sindhsalamat.com

فهرست

مان ۽ منهنجي ڪهاڻي: علي بابا

ڌرتيءَ ڌڪاڻا

- پاڳان
- ڪارونجهر جو قيدي
- اسين ماڻهو
- چنڊ ۽ ماني
- علي بابا جي ڪهاڻي
- هي سنگرام
- سؤرپيا نوٽ، ماڻهو
- جيون ڪوئي جهوٽو آهي
- نئون سال، پراڻو ڪال
- گرپ جو تيڄ
- آڏي رات، اتر ۾ ڪاٺيو
- جانورن جي دنيا
- سون ورنهه سڀنا
- سونا پڙ، ڪارا جهڙ
- ڪجلا تجلا ماڻهو
- اولڙن پٺيان ڊوڙ
- دي ايڊيٽر
- ڌرتيءَ ڌڪاڻا
- آيل ڙي اولڙا
- هڪ کن ۽ هيءَ صدي
- چار ڏسائون چارئي ڪاريون
- بلڪ ايندڙ وائيت

منهنجون ڪهاڻيون

- تانڊاڻي جي لات
- هڪڙو سوال
- هڪ کن جو سفر
- نانهن ۽ موت
- اونداهيون ڏسائون ۽ مان
- مان، گدو بندر جو چريو
- نوان پيغامبر
- پنچري جا پڪي
- نه ته ساڻ هلن ٿا سير ۾
- ڪروڙ ۽ ٻه ماڻهو
- پولارن پاتالن ۾ ڀٽڪندڙ ماڻهو
- سين هنياڻون سڄ ۾
- سندر سڀنا، پيانڪ سڀنا
- ساڳيو ڏڻ، ساڳي لٽ، ساڳيو ڌنار
- پتا ٿيڙو
- زندگي

ٻيون ڪهاڻيون

- وڏو ماڻهون
- چپر ۽ چائون
- پيتاري
- ڪلجڳ
- ڪينجهر – اڏورو ماڻهو
- ريلواڻيءَ جا چورا
- پوئين پهر جو آواز
- ڏاڳا نينهن جا
- چائنا گيت
- سارو ٿا سارو جيون
- پچرندڙ پيڙائون
- مها پارِي پاڳل ماڻهو

منهنجون ڪهاڻيون

- پري، پولارن کان پري
- ڏيهه نه ڪو پرڏيهه
- اڌ چريا ماڻهو
- رڻندا کلندا ماڻهو
- هيءُ ڪامڻ مايا
- يگ يگ جي پيڙا
- رانوڙ، راجپوت
- هڪ کن سکن جو، هڪ کن ڏکن جو
- دور آڪاسن مان
- وڻ ويڙهي

مان ۽ ڪهاڻي

مان سنو ڪهاڻيڪار آهيان؟

مان اگهاڙو ڪهاڻيڪار آهيان؟

مان ڪهاڻيءَ ۾ عورت کي ذليل ڪندو آهيان؟

ڇا مون کان پاڻ مرادو ڪجهه لازوال ڪهاڻيون لکجي ويون آهن؟

يا منهنجيون ڪهاڻيون پنهنجي وقت سان پنهنجي فنا کي پهچي وينديون، انهن ۾ ڪا دائمييت ڪانهي؟

اهڙا ڪئين سوال منهنجي ذهن ۾ ترندا، ٻڌندا رهندا آهن. مون ڪڏهن به هڪ ڪهاڻيڪار جيان سنجيدگيءَ سان انهن تي غور نه ڪيو آهي. نه ئي مان پنهنجي لاءِ مها ڪهاڻيڪار جي چٽي لڳائڻ يا ليبل چنبڙائڻ لاءِ تيار آهيان. ڪڏهن ڪڏهن ڪنهن ڪهاڻيءَ جي لڙات ۾ فقط ايترو سو محسوس ڪندو آهيان ته مان فطري ڪهاڻيڪار آهيان. مان ڪهاڻيءَ کي وڌ ۾ وڌ خوبصورت بنائڻ لاءِ تجربا ڪندو آهيان. ڪجهه نواڻ لاءِ جاکوڙ اڌاري ورتل يا پاروڻي نه هوندي آهي. ڪڏهن ڪڏهن ڪهاڻي لکجي ويندي آهي، ڪڏهن مڙئي لکجي ويندي آهي، ڪڏهن پناڦاڙي اڇلائي ڇڏيندو آهيان.

ڪڏهن ڪڏهن محسوس ڪندو آهيان ته مان ڪهاڻي لکڻ ئي نٿو چاهيان، پوءِ به لکي ويهندو آهيان. هر واري ڪهاڻيءَ کان ڏنڀجڻ کان پوءِ مان ڪهاڻي سان ڪيڏندو آهيان يا ڪهاڻي مون سان ڪيڏندي آهي. اسان ٻنهي جي وچ ۾ ڪار قسم جي ڪابه شيءِ حائل ڪانهي. منهنجو ۽ ڪهاڻيءَ جو رومانس پاڻ ۾ ڪنهن به ڪاروبار يا ونهنوار کان سواءِ هلندو اچي. انتهائي بيزار ٿي پوڻ کان پوءِ مان ڪهاڻيءَ سان پيار ڪيو آهي. مان ان کي ڪنهن به قيمت تي نه ڇڏي سگهيو آهيان ۽ نه ڇڏي سگهندس. ادب ۾ لمبي ساهي ته پتي سگهجي ٿي، پر رزائن ڪري نٿي سگهجي. شعر، افسانو، ناٽڪ، ناول لکڻ اميرائو ذوق آهي.

ادب جي تاريخ تي نظر ڦهلائينداسين ته مها ڀارت جي سرچڻهار ويد وياس کان وٺي هومر، ڪاليدار، شيڪسپيئر کان ويندي شاھ لطيف تائين، گوٽي کان وٺي ليونٽالستائي ۽ ٽئگور، سڀ اميرائو ٻار هئا. غالب به هڪ نواب جو ٻار هو. پوءِ مان غريب جو ٻار ان ڪم ۾ ڪيئن ٿي پيس!..... هاڻ نياڻجي ته نياڻجي ڪيئن؟ هن پل صراط جهڙي ترار تان هلندي، پاڻ

ڪيئن سنڀالجي؟ مٿان باهه ۽ هيٺان لاري جو ساگر پيو چلي، موت کان سواءِ ڪٿي نه ختم ٿيندڙ سفر.

ايڏي عذاب ۾ مان لکان ڇو ٿو؟

ڇا ڪهاڻي سڀن جهڙي دنيا آهي، پراسرار ۽ وڻندڙ؟

شايد مان لاڳيتو هڪ فئنتاسيءَ جي دنيا ۾ رهندو اچان. سڀنا ئي سڀنا اٿندو ٿو رهان. اهڙا سڀنا، جي رڳو جاڳ ۾ اڻبا آهن. مون ڪڏهن به ٻئي اديب سان پاڻ کي پيئي نه ڏٺو آهي، پوءِ به مان هر وقت ڪامپيٽيشن ۾ هوندو آهيان. منهنجو اهو مقابلو فقط پنهنجو پاڻ سان هوندو آهي. شايد ائون ٻين کان مختلف ان ڪري آهيان جو مان ٻين کي ٻڌندو ئي نه آهيان.

هر ليکڪ سٺو ڀانئڪ به هوندو آهي. مون کي شيام جئسنگهاڻي وڻندو آهي. لعل پشپ وڌيڪ وڻندو آهي. گنو سامتاڻي، ايشور چندر ۽ موهن ڪلپنا وڻندا آهن. ائين ته وڻڻ جي ڪا انتها ئي ڪانهي. ائين جيئن چيخوف، اوھينري. مارڪيز مون کي چيخوف جيترو نه وڻندو آهي، نه لعل پشپ جيترو. اٽليءَ جو سلوانو جو مون هڪ ئي ناول پڙهيو آهي، "فونتا مارا"، منهنجي پسند سڙ جي اندر آهي، انهن ۾ سلوانو جو نالو هر وقت ياد رهڻ جوڳو آهي.

نسيم احمد ڪرل تمام وڏو ڪهاڻيڪار هو. جيئري عالماڻيءَ جو به ڪو مٿ ڪين هو. اڃان هن ڪهاڻيون لکڻ شروع ٿي مس ڪيون هيون ته پاڻ ڪينسر هاڻي ٿي ويو. ساڳيءَ ريت ماڻڪ کي به موت جي پيڻ بلا وقت کان اڳي پي وئي. پر ڪنهن جي مرڻ سان ڪهاڻي ٿوروئي مري ويندي آهي. ماڻڪ ويو ته طارق عالم اچي لکي پيو. عالماڻيءَ لکيو ۽ هاڻ اختر رند لکي پيو.

مان مودي آهيان.

هر ليکڪ کي مودي هئڻ گهرجي (هوندو آهي).

مون کي ادب جي ديويءَ آڏو گل چاڙهڻا هوندا آهن. تازا، نوان، باغي ۽ جهنگلي، ٿورائي سهي پر مون کي پاڻ کي وڻڻ گهرجن. منهنجي خوبصورتي اها آهي ته مان فقط پنهنجي لاءِ لکندو آهيان. نقاد ويچارا ته ڇا، منهنجي اڳيان پڙهندڙ به نه هوندا آهن. اها فئنتاسي منهنجي پنهنجي اندر جي شيءِ آهي، بلڪل شاه جيان:

ممي سي ئي ماڻيا، جتي نه پريا پونر،

ڪناريون ۽ ڪوٺر، هلو ته پسون ڪاڪ جا.

مون ڪهاڻين ۾ عورت کي نيچ ڪيو آهي؟ منهنجي ته خيال ۾، منهنجي ڪهاڻين جو مرڪز ئي عورت آهي. ڪڏهن ڪڏهن ان سان ڏاڍي اڍنگي ۽ اڻوڻندڙ نموني پيش ايندو آهيان. ان

ڪي مان پنهنجي ڪهاڻين جي خوبصورتي ٿو چوان، جنهن کي شايد فقط آئون پاڻ ئي محسوس ڪندو هجان. عورت ته منهنجي ڪهاڻين جو مرڪز هوندي آهي. بلڪه منهنجي ڪهاڻين جي ڪل ڪائنات جو مرڪز عورت، ڪيڏي اونچي، ڪيڏي مضبوط، ڪيڏي نازڪ ۽ ڪيڏي خوبصورت هوندي آهي. مان ان کي جيئن جو تيئن پنهنجي ڪهاڻيءَ جي ڪينواس ۾ اتارڻ چاهيندو آهيان. مان وري ڪالرج جو سهارو ٿو وٺان:

(The Woman is ray of God)

۽ شاھ ٿو چوي:

ڪڻ اڪيون، ڪل يار، وڃن سور سنڌا ڪيون.

ته پوءِ ڀلا مان عورت سان اهڙو ڪهڙو ناحق ڪندس؟ مان عورت جي خلاف نه، پر عورت جي نيلاڻ خلاف لکندو آهيان. عورت ويچاري ته خوار خراب مهاجر ۽ بهاري ڪيمپن ۾ ٿيندي آهي، جتي وڏين وڏين ڏاڙهين وارا مذهبي ۽ سماجي نيڪيدار پنهنجو سياسي ۽ مالي ڪارخانو هلائڻ لاءِ وڏن نعرن سان بهاري ۽ بنگالي عورتون، اسلام جي نالي ۾ گهرائي، واپار ڪندا آهن. اهڙن موقعن تي اڪثر مون کي نارائڻ شيام جي ست ياد اچي ويندي آهي. منهنجي آبروريشن تي فت ٿي ايندي آهي:

سردار ڪري واپار، سهڻي ٿانءُ ٺڪر جا وڪڻي.

آئون خدا کان ڊڄي ڳالهه ٿو ڪريان:

هر سال، ڏهه ڏهه، ويهه ويهه هزار عورتون بنگال، هندستان ۽ ٻين ملڪن مان گهرائي، انهن جي آبادڪاريءَ جي بهاني سان سندن وڪرو ڪيو ويندو آهي. ها ته ڳالهه هلي پئي ڪهاڻيءَ جي: ڪهاڻي مون وٽ فلسفي، ناصحائي، نقطي، اصلاح عامه يا پروپيگنڊا وغيره جهڙن لفظن کان بلڪل جدا ۽ مٿاهين شيءِ آهي. ڪهاڻي فقط ڪهاڻي آهي ۽ ان کي ڪهاڻي ئي رهڻ کپي.

علي بابا

پاڳان

اونداهين کي توڙي ڏاهي، چڙهيو آهي سج، اوڀر کان، ڪجين مٿان. روشن ٿي ويو آهي بند پٺيان، گرگلن جو ڏهاڪو جهوپا ڳوٺ.

اندر هڪ جهوپي ۾، سنيري پئي جاڳان. شهر پنڌ لاءِ، وڃنس پيون چوڙيون، وارن ۾ ڦٽوٽو ڪندي ۽ ٻاهر تڙڪي تي ويني آهي ماڻس پاڳان، اوجھڙ ۾، جهوپي جي ڪاهينءَ پٽ جي اوت وٺيو، چوڦيٿي گاڏيءَ ۾، جنهن کي گهريندا آهن ٻار، کيس شهر پنڌ لاءِ. نست نماڻن، ڌرا ڌنل، آسوج نيٽن سان پئي نهاري سج ۾. پر ڪن اٿس اندر، چوڙين جي چٽڪات تي. پئي ڪنهي چيڙهه مٿو، پئي چنبي اڪيون سج ڏي نهاريو، بي فائدو.

اڳي، گهڻو اڳي، جڏهن جواڻي هيس، سج گول گول هو، وڻندو هئس اڪين کي، هاڻ ڪونه وڻيس. هاڻ ته سج به ڏسڻ ايندو اٿس جهڪو ۽ ڌنڌلو. باه جو پيڙ، هان سج گول ڪونهي! اڳي گهڻو اڳي، جڏهن جواڻي هيس، تڏهن سج ڪيڏو نه ويجهو هو. هي پڙو ڪنجهي ڊوڙ وجهي ته ڪجين چڙهڻ کان اڳ وڃي هٿ وجهيس! چڙهڻ نه ڏيس ڪجين مٿان! هاءِ هاءِ جواڻي..... هوءَ هوءَ وقت ٿڌو شوڪارو پري، نهاري ٿي هيٺ پيرن ڏانهن. وڌايو ويني آهي جنگهون، وڃايو ويني آهي جواڻي، الائي ڪڏهن کان!

اڪيون اٿس سج ڏانهن، ڪن اٿس اندر جهوپي ۾!

"ڪيڏو ڏينهن چڙهي آيو آ، هيءَ ماءُ مئي ڪري ڇا پئي؟ چوڙين جو آواز ڪونهي، پٺيان ڦٽوٽو ڪري، ٿي آهي تيار. هاڻ زال تنگي پئي هوندي آهري مٿان. لپون سرمي جون پري ڏسندي اڪيون. نرڙ تي ڪيندي تلڪ، چپن تي هڻندي سرخي، پڻ پڻ ڪري ڳائيندي، ڪنن جا ايرنگ ڏسندي، نڪ جي ٻولي، چپرا ڏئي، سؤ مرڪون ڏيڪاري آهريءَ کي، چوري چتي تي پئي آهي پنهنجي مک مٿان. چري، جڏهن ڏس زال پئي آڏي ملي پاڻ کي. ويني کائي خار، ڌيءَ جي سنيراو تي، پر ڪجهه ياد ڪري ٿڌي ٿي وڃي ٿي. ياد ڪري جواڻي، ويني چنبي اڪيون، ويني پري شوڪارا.

اڳي گهڻو اڳي، پاڻ به ته ائين آهريءَ مٿان لڙڪيو پئي هوندي هئي. ڪيڏو به پارو پوندو هجي، ڪيئن نه گهڙو مٿان گڙ گڙ گڙ ڪائيندي هئي. ڪيئن نه پاڻي چڻ چڻ ڪري وهندو هو سندس وارن مٿان، هيٺ ڌڙ کان پيرن ڏانهن. ايڏي ڌڪڻي هوندي به ڪيڏو نه وڻندو هئس

پاڻيءَ جو وهڻ بت مٿان ڌارا ڪري. ڪيڏا مهيندي هئي پير. اصل نهار ته منهن پيو ڏسڻ ۾ اچي. شهر مان هلندي هئي ته هلندو هئس سڄو شهر پٺيان، وچنديون هيون سيٽيون. مسيت جي پاسي کان گذرندي هئي ته ملن جا ڳاٽ ڦري ويندا هئا. رڳو وتو ڪنهن اڳيان وڌائيندي هئي ته پوندو هو ڏوڪڙن سان چڻ چڻ وڃي. وات ويندو ماڻهو بيهجي ويندو هو. مجال آ جو ڪنهن ڏي لوڻو هڻي ناهري. لات لات تي اک ئي ڪانه ٻڌندي هيس. انگريجي اسڪول جو ماستر پيو اڪيون ٺپيندو هو.

اڳي، جڏهن جواڻي هيس، سرتيون ڪنديون هيس ساڻ. جونءَ ڳوليو هيچ مان هڻنديون هيس ڇهنڊڻيون، پرپور بدن تي. ڏينديون هيس ڪنن ۾ طعنن ۽ توڪن جا چيرا، ڇڏينديون هئس جري، هاڻ ته ڪو سٽيس به ڪونه. جونءَ پٽيو مارينس، ٻيون ته ٺهيو پر ڪڏهن آندي ڄائي ڌيءَ به هٿ لاهيس ڪونه. جڳ لنگهي ويا، چڱون چيڙه ٿي ويون، ويون اڪيون ڪوبن ۾ گهڙي، ويو ماس رس رڙي لڱن تان، وئي ڪل سڙي. ڪڏهن روز وهنجندي هئي ليمي جي پاڻيءَ سان. پٺيان گوڏن کان هيٺ لڙڪندو هئس چوٽو. روز مليندي هئي آڻڻ منهن ڪي. ٻه به ٻرندي هئس پيشاني. ڪانيءَ مٿان ڪاني پورو ٻڪ پائيندي هئي سرمون، ڪري ڇڏيندي هئي پوٽر اڪين ڪي، مٿان ڪندي هئي سرخيءَ جي ٿڌ ٿڌان چين تي. نڪ ۾ سونو ڦل، هي انگرين کان به ڊگها ڊگها ايرنگ ڪنن ۾، پنج پنج سونيون واليون، پندرهن تولن جو چانديءَ جو هس ڳچيءَ ۾. آنهري ڏسندي پيٽ نه ڍاپندو هئس. ڪتولي تي اونڌي ٿي منهن هيٺان رکي ڏسندي هئي آنهري. ماڻس چوندي هئي: "چوري باه لڳي، چتي ٿي آهين ڇا؟ ملوڪ آهين ملوڪ. جيڏي مهل ڏس زال آنهريءَ مٿان اٿي ٿيو بيٺي آهي. ڦڪائي ڪانهي. اٿلي هلي ڍوڍا ڍڙ." ڍڙ.

سج به پاڇا. ڪوماڻل، روڻهارڪن نيٽن سان ويني ناهري سج ۾. ويني پري ٿڌڙا ساه، شوڪارا. ڦري اچيس ٿو سڄو شهر اڪين آڏو. گهٽي گهٽي، هٿ هٿ، گهر گهر، در در، سڄي شهر ڪي سڃاڻي. ماڻهونءَ ماڻهونءَ جو ڳجهه ڳوهه ڄاڻي. انهيءَ ئي شهر ۾ وڃائي هٽائين جواڻي، وڌايا هٽائين پير!

جڏهن اڃان مس ساماڻي هئي، جڏهن اڃان مس ڪپڙا ڳاڙها ڪيا هٽائين ته شهر کان سواءِ سڪ ڪونه ايندو هئس. پائين ته ماڻهون پٺياهنس سينديون هڻن، آواز ڪين. ايندو هئس ماڻهن کي ساڙڻ ۾ مزو. اڃا مس صبح ٿيندو هو، تڪڙي تڪڙي سنيري، ساهيڙين سان هلندي هئي وتو ڪٿي پنڻ. ماڻس چوندي هيس: "چوري پڙو پڪيڙي هلي آهين شهر پنڻ. ماڻهو ڪي خيال سان هلي، پراون گهرن ۾ تيسين نه گهڙجي، جيسين پڪ نه ٿئي ته گهر ڏيائون وينيون

آهن. چڙهن چانڊ ماڻهن جي گهرن ۾ ڪڏهن نه ويڃي، ڀل ڏه رپيا ڏيکارين. چوري متان پير وڍائي اچين. ماڻهو هوش سان هلي، زمانو ڏاڍو ضعيف آهي. "تڏهن ڪي ڪين سمجهي هئي، پر هاڻ جڏهن کان ڏيڻس جاڳان ڪپڙا ڳاڙها ڪيا آهن، اڻ تڻ چئونرا ڪئونرا لڳي وئي اٿس. ويڙهي ويا هئس وهڻ. چوريءَ کي سمجهائي سمجهائي نڙي سڪي وئي اٿس، پر چوريءَ کي عقل ئي ڪونه ٿو اچي. ليکي ئي ڪانه ٿي. ذات ٿي گهٽ ٿئيس، ميريءَ منڊيءَ، مڙهيءَ ماءُ سان گڏ پنڊي، گاڏو ڌڪيندي شرم ٿو اچيس، ماڻهو ڇا چوندا. اڙي هيءَ آهي ڇاڳان جي ماءُ، ڪلندس مٿان ماڻهو.

پير وڍايو، ويڙهي ويني آهي وهڻ ۾. چئونرا ڪئونرا اکين سان ويني نهاري سج ۾. وٽ ڪٿي اندران جهڳيءَ مان نڪتي آهي ڇاڳان، ڦٽي ڦوڪارا ڪري، پڙو لمڪائيندي، نورا چمڪائيندي. اڪيون چنپيندي بي وسيءَ مان نهاري ٿي ڏيءَ ڏانهن: "چوريءَ تي جواڻي ڇا آئي آ، ٻوٽي ٻوٽي ٿي ڦڙڪيس. پانءِ ته جي بند تان ڊوڙ وڌائين ته سهڪي سان ڪجرو چني ڇڏيندي. چوري پڙو پيرن کان به وال پري اڇلائيندي ٿي هلي. نياڳي، ڪنهن جي نظر به نٿي لڳيس. ماءُ مريس، ڏينهان ڏينهن وڃي ٿي وڌندي. وڃي ٿي ڪجي جي وڻ جيان اوچي ٿيندي." ماءُ جي من ۾ اڻ تڻ چئونرا، ڪئونرا، پائين ته رڙ ڪري چويس: "اي چوري، هلين ٿي ڪي نچين ٿي؟ ماڻهو ڪي عقل ڪري." پر چپ پيا اٿس سببا. رڳو پئي ڏيءَ ڏي ڏسي. اڪيون پئي چنبي، بي وسيءَ مان. پير وڍايو، ويني آهي اوجھڙ ۾، ويني ڏسي ڏيءَ کي شهر ڏي ويندو.

"چوري، جڻ ڪا پلي گهوڙي بنديو بيٺي هئي ڪئين ڏينهن کان، مس مس ڪلي آهي رسا چنائِي. ڪيئن پستيون هڻندي ٿي وڃي، جڻ پڄي ٿو وڃي شهر. ڇا ڏنئين آ، ڇا ڏنئين آ.....؟" ياد ٿو اچيس: اڳي، گهڻو اڳي، پاڻ به ته ائين هلندي هئي، انهيءَ ساڳي بند تان. زمين ڌٻائيندي ويندي هئي شهر پنڻ. گهٽي گهٽي، گهر گهر، در در، ڪيڏو وڻندو هئس شهر ۾ هلڻ، سينڊون، ميچون، اکين جا اشارا، ڪيڏا اشراف ماڻهو ڪيئن تڙپندا هئا. ڪانه ٻوڙيندي هئي اک ڪنهن مٿان. ڪيڏو ايندو هئس ماڻهن کي ساڙڻ ۾ مزو. ڪڏهن ماءُ جي ڳالهه ڪانه ساڳاهي هئائين. زمانو ڏاڍو ضعيف آهي: اي ڪدا کير ڪجانءِ.....

اي ڪدا کير ڪجانءِ..... ماءُ جو من اڻ تڻ، چئونرا ڪئونرا. وهڻ ئي وهڻ..... ياد ٿو اچيس: هڪ ڏينهن بنا سوچڻ سمجهڻ جي گهڙي وئي هئي هڪ گهر ۾. اوچتو رکيو هئس ڪنهن وات تي هٿ. چڪي گهري ويو هئس گهر ۾. يڪا سارا پنج ماڻهو چڙهي ويا هئس، چتن ڪتن جيان. ڪيڏو ڦٽڪي هئي پاڻ ڇڏائڻ لاءِ، ڪيڏيون ڪيون هئائين دانهون

ڪيڪراٽون. اڳهاڙو ڪري ڇهڪ وجهي بدن ۾، وات ۾ اوتيندا رهيا هئس ڪوڙو ڪوڙو دارون. پوءِ اونداهيءَ رات ۾ امان امان ڪندي پڳي هئي گهر ڏانهن. پڳت جي باغ وٽان جهنگلو ٽپيندي، پيرن ۾ لڳيون هيس زهيريلى ڪنڊن واريون تارون. منڊڪائيندي، ڊوڙندي وڃي ڦان ٿي ڪري هئي ماءُ جي لڇ ۾. ڪڙهي پيا هئس پير. ڪندي هئي دانهون، ڪيڪراٽون. وٺي ويا هئس اسپتال ۾، ڏاڪٽرن وڏي ڇڏيا هئس پير ۽ انهن وڏيل پيرن مان ورتو هو ڇاڳان جنم!

ڇوري وٺي آ شهر پنٺ، ماءُ جو من اڻ تڻ چئونرا ڪئونرا..... روز ويڙهي ويندا اٿس وهم. جيسين ناهي ورندي، تيسين لائي ڏيندو اٿس من دهڪو. ويٺي سڏ ڪندي آهي الله ڪي: اي ڪڏا ڪير ڪجانءِ..... اي ساه لطيف ڪير ڪجانءِ..... اي قلندر شاباج ڪير ڪجانءِ..... اسين نه هندن ۾ نه مسلمانن ۾، ڏاڍا گريب هون ڏاڍا گريب.....

پر خدا خير ڪونه ڪيو. هڪ ڏينهن ڊوڙندي آئي هئي ڇاڳان، ريهون ڪندي، هانءُ هڪيءَ کان ٿي آيس: آئي..... آئي..... آئي..... رانيات ڪندي ڦان ٿي اچي ڪري هئس ڍيريءَ مٿان. ماءُ جو من ڦٽڪ ڦٽڪان.

"ڇا ٿيو.....؟ ڇوري ڳالهه ته ڪر، ڇا ٿيو.....؟ ڪهڙيءَ بلا ڪاڏو ٿئي؟ ڇوري، پير ته ڪونه وڌائي آئي آهين؟"

اچي پڙي تي ڳاڙها ڇٽ، بڪين تي ڳاڙهو ڳاڙهو رت ڄميل. ماءُ جو من ڦٽڪ ڦٽڪان.

"ڇاڳان....." ڌرتيءَ جي دانهن، آسمانن تائين، آسمانن کان مٿان، اننت تري تائين. ويٺي روئي پاڳان، ڇاڳان جي پيرن منهن وجهيو. ڍڪون ڀريو، وار پٽيو اؤرانتجيو. روشنين کي ٽوڙي ڊاهي، ڇڙهي آهي اونداهي، اولهه کان. اوجھڙ ٿيندو وڃي ٿو اکين کان، گرگلن جو ڏهاڪو جهوپا ڳوٺ.

ڪارونجهر جو قيدي

ڪارونجهر مٿان لڳاتار مانسون هوائن جا گھيرا هئا. مينهن ڪاريون واريون ڪيو پئي وٺو. رڪي رڪي اتر کان بڪرال ڇهڪ جيان وٽ کائي چمڪات ٿي ڪيا ۽ ڪارونجهر جي اٿاهين چوٽين مٿان اوچتو مڇريل ڪوراڙ بلا جيان چارپ ڪري جهٽ هڻي، هانءُ ڌاريندڙ ڪڙڪي سان، ڪارونجهر جي ڦاڙن ۾ لهي ٿي وئي. ڪارونجهر ۾ زلزلي جهڙو پڙاڏو پئدا ٿيو ٿي ويو. جڻ انگريزن جون توفون چڙي ٿي ويون. ننگر پارڪر، سورا چند، اڌيگام، پوڏيسر، راڻپور ۽ اينچلاشور جي وسندي ۾ پري پري تائين خوف جي لهر ڊوڙي ٿي وئي. سمين، سوڊين، سومرين، نڪرائين، رهاڻين ۽ ڪولهاڻين جا هانو جڻ ڦسي به اڌ ٿي پيا هئا. توفن جي ڏهڪايل ٻارڙن کان خوف جا ڏيهه ۽ سياڻا ڇڏائي ٿي ويا. نينگرين جا نيٺ ڏس ته نيسارا ڪريو پيا وهن، رت نه ٺهي ڪنهن مک ۾. ساري ڪارونجهر جي جهروڪي جهروڪي جهانءِ هئي، چوئري چوئري روح هو. مڙساڻي پهر ڪانه بتي هئي، جو ڪٿي ڏي ڏئين. ڪارونجهر جو ذات رڻو، نڪر، ڪوسو، رانوڙ، سمون، سومرو، پرمار ۽ ڪولهي انگريزن جي توفن سان سينو سهائيندي، ڪارونجهر مٿان ڪسجي ويو هو. ڪارونجهر جا ڦاڙ، پٽياڻي ۾ گوڏڌرو وارا گھارا سندن لاشن سان سڻجي ويا هئا. وڏي ويڙهاند کان پوءِ انگريزن جي گوجي اڳواڻن ڪولهاڻين تي رڳو ايترو رحم ڪاڌو جو کين ڪارونجهر جي ڦاڙن مان، پنهنجن وارثن جا لاشا ڪٽي وڃڻ جي اجازت ڏني هئائون. ڪيترن کي پوري ڪيترن کي پورجي؟ ڪنهن لاءِ شمشان ٻاري ڪنهن لاءِ ٻارجي؟ ساڙڌرو جي پاڪ پوتر جهڙي ۾ ڪنهن جي رک لوڙهي، ڪنهن ڪنهن جي لوڙهجي؟ هانو تي هٿ هڻي ڪنهن لاءِ پٽڪارو ڪري ڪنهن لاءِ پٽجي؟ سارو ڪارونجهر لاش ئي لاش هو، رت ئي رت هو. پر الله سائين کي جڻ باجهه پئجي وئي. ڪارونجهر مٿان ڪارا ڪڪر ڪڙڪات ڪندا آيا ۽ مينهن ڪاريون ڪري ڇڏيون. گوڏڌرو ۽ پٽياڻيءَ جا آواز ڪارونجهر جي چوٽين کان مٿي، آسمان تائين ٿي ويا. ڪولهاڻين وڏي مڙسي ڪئي. هڪ هڪ ساٿيءَ جو لاش چمي چمي، گوڏڌرو ۽ پٽياڻيءَ ڦاڙ ۾ لوڙههي ڇڏيائون ۽ مينهن رت جا درڳ ڏوئي ڇڏيا.

ڪارونجهر ۾ ڪڪر جڻ ڦاسي پيا هئا. ساندهه پنجن ڏينهن کان، آگم اوھيرا ڪندا رهيا. گوڏڌرو ۽ پٽياڻي ڪڙڪات ڪيو زوم سان وهنديون رهيون. راتين جو رڪي رڪي هڪ طرف کان ڪارونجهر ۾ ڪڪرن گجگوڙون ٿي ڪيون ته ٻئي طرف کان انگريزن جي توفن جا منهن ڪلي ٿي ويا. چو ته راڻن اڃا هار نه مڃي هئي. ڪارونجهر جي گجهن ڦاڙن ۽ پورن ۾

اڃان هزارين ڪولهي، پيل، رانوڙ، سما ۽ ڪوسا تڪيون ترارون ۽ اونچيون بندوقون ڪنيو پئي ڦريا. راتين جو رڪي رڪي، اوچتو ڪارونجهر جي ڳجهن ڦاڙن مان انگريزن جي چوڪين مٿان نهار واري رومڙ تي ڪيائون ۽ انگريزن جا سپاهي ماري، وري ڪارونجهر جي اونهن پورن ۾ گم ٿيو ٿي ويا. ڪارونجهر ۾ نڪاون مٿان نڪاو هئا. پاڻ ته ڪڪرن گجگوڙ ڪئي آ، يا ڪي توفن جا منهن ڪليا آهن. ڪٿي وڃ ڪري آ ڪي ڪنهن ڪولهيءَ بند چوڙي آ. ۾ پاڻ ته ڪارونجهر جي ڪور مٿان مور رڙيو آ، ڪي چوٿين مٿان ڪو جهونجهار جوڌو ڪارونجهر جي چوٿين مٿان ريهه ڪري، هيٺ گوڙڌرو جي ڦاڙ ۾ ڪريو آ. ائين ڪولهيائين، ربارڻين ۽ سوڍين جا من واساما ڪائيندا ڏرندا رهيا. راتاها هڻندڙ ڪولھين، انگريز فوج جي ننڊ حرام ڪري ڇڏي هئي. خبر ڪانه ٿي پئي ته اڄ ڪارونجهر جي ڪهڙي ڦاڙ مان حملو ڪندا؟ اڃا رات پئي ناهي، ڪولھين جي بيگهي مچي ويندي هئي. انگريزن جي چوڪين مٿان اوچتو اچي ڪڙڪندا هئا ۽ وسندڙ برسات ۾ گولين جا مينهن وسائيندا، وري ڪارونجهر جي اونداهن پورن ۾ گم ٿي ويندا هئا. رات هجي ڪي ڏينهن، ڪارونجهر ۾ اندر ڪير گهڙي. انگريزن کي سڄي هندستان ۾ اهڙي بغاوت ۾ ڪارونجهر پهار جهڙي ڏکي جنگ ڪٿي به لڙڻي نه پئي هئي. ڪيپٽن ٿروٽ تي جڏهن سر چارلس نيپئر جو دٻنامو آيو، تڏهن جواب ۾ رڳو ايترو لکي موڪليائين: "مون کي افسوس آهي، اسين هتي ماڻهن سان نه بلڪه هڪ خوفناڪ ٻرندڙ آتش فشان پهچاڙ سان لڙي رهيا آهيون." ويچاري ڪيپٽن ٿروٽ کي سمجهه ۾ نه پئي آيو ته راڻن ۽ ڪولھين کي ڪهڙيءَ طرح قابو ڪجي؟

هڪ رات جهڙو ئي ڪولھين اوچتو حملو ڪيو ته جوابي حملي ۾ انگريز توفن جا منهن ڪلي ويا. ڪولھين جا اٺ ڏھ جوان ڦان ٿي ڪري پيا ۽ هڪ ڪولهيءَ کي جيئرو جهلي وڌائون. هو هڪ زخمي ساٿيءَ کي ڪلهي تي کڻي پڇڻ جي ڪوشش ڪري رهيو هو ته مٿان ٿروٽ جا سپاهي رائفنل سان گهيري ويس. ان ڪولهيءَ پنهنجو نالو روپا ٻڌايو. هن کي هڪدم ننگر پارڪر جي فوجي ڪيمپ ۾ ڪيپٽن ٿروٽ اڳيان پيش ڪيو ويو. ڪيپٽن ٿروٽ نئون سگار ڊڪائي، قيديءَ مٿان نهار وڌي. اهو ڪولهي، هندن جي مقدس ڪتابن واري شري ڪرشن مهاراج وانگي قد جو ڊگهو ۽ ڳوڙهو سانورو هو ۽ ارجن مهاراج وانگي اتل ۽ اڏول ٿي نظر آيو.

"تنهنجو نالو؟" اهو ڪيپٽن ٿروٽ جو پهريون سوال هو.

"روپا."

"تون ڪنهن جي زور تي وڙهي رهيو هئين؟"

"هر ماڻهو پنهنجي طاقتور ٻانهن جي زور تي وڙهندو آهي."
"مونجو مطلب آ، تنهنجو پشت پناه ۽ اڳوان ڪير آ؟"
"ڪارونجهر جبل."

"تون ڇا لا وڙهي رهيو هئين؟"
"آئون پنهنجي پهاڙ، پنهنجي ڌرتيءَ لاءِ وڙهي رهيو آهيان."
"توڪي خبر آ، ان جي سزا ڇاهي؟" ڪيپٽن ڪڙڪ ٿيندي چيو.
"ها - وڌ ۾ وڌ موت."

ڪن لاءِ ڪيپٽن ثروت ماڻ ۾ اچي ويو ۽ ٿيڌي نظرن سان روپي ڏانهن نهاريندو رهيو ۽ پوءِ
ڪجهه سوچي هلڪو ڪنڌ ڏوڻيندي چيائين:

"روپا، اسين توڪي مارن نٿا چايون. تون اسان کي رڳو راني لاقو سنگهه ۽ سائين جو پتو
ٻڌائي ڇڏ. تون جيتري چوندين، اسين توڪي اوڙي جاگير ڏينداسين."

ڪيپٽن ثروت جي ڳالهه تي ڪولهي ڪروڙ ۾ اچي ويو. نڪ جون ناسون ڦنڊائيندي چيائين:
"هيءَ سڄي ڌرتي منهنجي آهي. تون ڪير ٿيندو آهين مون کي جاگير ڏيڻ وارو؟"

ڪيپٽن ثروت چئن سوالن ۾ قيديءَ کي سمجهي ويو. وڌيڪ سوال ڪرڻ بيڪار سمجهندي،
سگار جو وڏو ڪش هڻندي، سڄو سگار اتي ئي ڪٽي ايش تري ۾ اجهائي موڙي ڇڏيائين ۽
سپاهين کي حڪم ڏنائين ته هن کي بنديخاني ۾ قابو رکو. سپاهي هٿڪڙيون ۽ بيٽريون
پهريل قيديءَ کي ڪني ڪٽي ويا.

ان ڏينهن سپاهي قيديءَ کي سڄي ڪرائڻ لاءِ سڄو ڏينهن طرحين طرحين جون سزائون ڏيندا
رهيا، پر هن اف به ڪانه ڪئي. هو هر تڪليف ڏند پيڙهي سهي ٿي ويو. ان رات سپاهين
ڪيپٽن جي حڪم سان پوڏيسر جي ڳوٺ مان قيديءَ جي زال کي به وٺي آيا. هوءَ ننڍي
نيتي عورت هئي، ڇهن ستن مهينن جي گرڀ سان. هن کي ميري ڪاون جڙيل پولڪ ۽ وڏو
گهيردار پڙو پهريل هو. شايد مڙس جو ٻڌندي ئي هوءَ مٿي ۽ پيرين اگهاڙي هلي آئي هئي،
يا ته سپاهين کيس جتي پهرڙ ۽ گندي اوڍڻ جي مهلت ئي ڪانه ڏني هئي. هن جو رنگ، قد
بت ۽ مهاندا مڙس سان ايترو ته مليا ٿي، جڻ جنم ئي هڪ ٻئي لاءِ ورتو هئائون. هوءَ ڌرو به
ڊنل ڪانه هئي، البتہ پريشان ضرور هئي. ڪيپٽن کي سندس ڀريل پيٽ، غريبائي عاج جي
ٻانهين ۽ سروپا ڏاڍا وڻيا. هن ڏاڍي نمائڻيءَ سان عورت سان ڳالهايو:

"ڊس، اسين تنهنجي مڙس کي مارن نٿا گهرون. تون کيس پيار سان سمجهاءِ ته انگريز
سرڪار سان وفاداري ڪري. اسين توڪي ۽ تنهنجي مڙس کي ويراوا جي زمين ۾ انعام

دينداسين. اڄ جي رات پلي تون ساڻس گڏ ره. اوانجي ڪوٽريءَ ۾ ڪو ڪونه ايندو. تون پل اندران ڪنڊو هرين ڇڊجان.

پوءِ هو ڪولھڻ کي باندي خاني ۾ وٺي آيو، جتي سندس مڙس زنجيرن ۾ جڪڙيل هو. بند اندر ايندي ئي ڪولھڻ رتو ڇاڻ مڙس اڳيان ڪن لاءِ پاڪو ڦاڙي بيهجي وئي. سندس اباڻڪا نيٺ مڙس ۾ ڪپي ويا، سڄي اهمي ٿي وئي. پاڻ ته اجها ريهه ڪري بيهوش ٿي ڪري پوندي. ڪيپٽن ثروت سڀني سپاهين کي اک جي اشاري سان نڪري وڃڻ لاءِ چيو ۽ پاڻ به ڪولھڻ ۽ قيديءَ مٿان آخري نهار ڦيرائيندو ٻاهر نڪتو.

"روپا..... هي روپا....." ڪولھڻ جو هانءُ ڦسي پيو. نڪو جيل ياد رهيس، نڪي کليل در، نه ڪنڊا نه ڳڙڪيون. ڊوڙي ڊپڪو ڪري وڃي مڙس کي ٻڪ وڌائين ۽ ٿاڙهون ڏئي روئڻ لڳي. "هي روپا..... هي روپا..... هي مهنترا....."

"ڇو آئي آهين؟" زنجيرن ۾ جڪڙيل رتو ڇاڻ روپي ڏانهس ڪنڊ جهڪائي نهارڻ کان سواءِ چيو.

"روپا، توکي آخري پيرو ڏسڻ ائي آهيان. مٿان موتان ڪارونجهر جون ڪولهاڻيون ڪلائين، مٿان سڄي ڪرين، نه ته پوءِ مان به ڦري ويندي سانءِ. پيٽ تي هٿ هڻي چونديس ته هي ٻار روپلي جو نه، ٻئي ڪنهن جو آهي. روپا، مٿان سڄي ڪرين!" ڪولھڻ مڙس جي ويڪري ڇاتيءَ ۾ منهن وجهيو، ڍڪون پريو روئيندي رهي. روپي پهريون پيرو ڪنڊ ڪڍي زال ڏي نهاريو. سندس پنين وارن ڏانهن، عاج جي ٻانهينءَ ڏانهن، اڀريل ڇاتين ۽ پيٽ ڏانهن. سندس رت رتول مک مرڪي پيو. ڪولھڻ باندي مڙس کي ٻڪ وجهيو چمندي، چٽيندي، روئيندي رهي. ڪيپٽن ثروت ڪن لاءِ بيٺو ڏانهن نهاريندو رهيو. پوءِ هن پنهنجي هٿن سان بندي خاني جو در پيڪڙيو ۽ وڏا وڏا قدم کڻندو پنهنجي آفيس ڏانهن هليو ويو.

صبح جا پهريان ڪرڻا ڪارونجهر جي سؤ رنگ چوٿين سان ٽڪرائيندا، ساري پونءَ کي روشن ڪندا ويا. ڪارونجهر جي چوٿين ۾ ڪڪر، آتش فشان جي دونهين وانگر ڦاٿل هئا. جيئن شينهن سان ڪي ستي، ٻنڌ هڻي سڄو رت ست چوسڻ کان پوءِ وات ڪڍندو آهي، تيئن ڪارونجهر به ڪڪر جو پورو ست نچوڙي، کيس ڪوڪلو ڪري پوءِ ڇڏيندو آهي. ان ويل به ڪارونجهر جي چوٿين ۾ ڪڪرن سان اها ئي ڪار هئي. هر ڪڪر پنهنجو سمورو پاڻي پٽيائيءَ ۽ گوڙڌرو جي پيٽا ڇاڙهيو ننگر پار ڪر مٿان چٽاڪا چٽاڪا ٽمندو ڦٽڪندو ٿي ويو. مينهن کان پوءِ ڪارونجهر جو ڳاڙهو، هيڊو، ساڻو، نيرو، ڪارو، پورو، ناسي، سنگ مرمر، مور پڪ کان به سهڻو ۽ پرڪشش لڳندو آهي. هر من کي موهي ڇڏيندو آهي. ان ويل، ڪيپٽن

ثروت جو من به پهاري ڪجهه ائين ئي موهي ڇڏيو هو. ايڏو خوبصورت پهاري ته هن پوري يورپ ۾ ڪٿي نه ڏٺو هو. هن کي الائي ڇا ياد پيو. هن پنهنجي ڪوٽ جي کيسي مان چمڙي جي جلد وارو نوٽ بوڪ کڻي، ڪجهه لکيو: "جيڪڏهن ڌرتيءَ تي ڪا جنت آهي ته اهو فقط ڪارونجهر پهاري آهي ۽ جي ڪٿي ڪا دوزخ آهي ته اهو به فقط ڪارونجهر پهاري ئي آهي ۽ مون کي سندس ٻنهن روپن سان پيار آهي. مون کي جي انهيءَ پهاري کان جدا ڪيو ويو ته يقينن آئون خوش نه رهندس."

ڪيپٽن ثروت اڃان ريزيڊنسي هائوس جي خوبصورت اڳنڌ ۾ ڪرسيءَ تي ويٺو ڪارونجهر جو من موهيندر نظارو ڏسي رهيو هو، جو سپاهي ڪولھڙ کي وٺي آيا. ثروت گهريءَ گهور سان ڪولھڙ ۾ نهاريندي، هلڪو ڪنڌ ڌوڻي ڪولھڙ کي سلام ڪيو.

"ڏاڻن تنهنجي ۽ تنهنجي مڙس جي وچ ۾ ڪيري گال بول هلي؟ تو کيس سمجهايو؟" ڪولھڙ ثروت ڏانهن اک ڪڍي نھاري به کين، ڪنڌ پاسيرو ڪيو ڪروڙ مان بيٺي چيائين: "تو واريون ڳالهيون مون کي زاد ئي ڪونه پيون. مون کي وسري ويون، ڪي الائي مون ٻڌيون ئي ڪين هيون!" ڪولھڙ ثروت کي حيران پريشان ڪندي، لوه پائي، هيٺ لاه: "ڏانهن تڪي وڌي، پر اٺ ڏه پير پري اوچتو بيهي وئي ۽ ڏاڍي ڪروڙ مان نڪ جون ناسون ڦنڊائي، ثروت ڏي نهارڻ لڳي:

"گورا، تون پل اسان جا مڙس مارائي ڇڏا! آئون به ڏسندس ته ڪارونجهر ۾ گهڻا ڏانهن ٿو جڇ ڪرين؟ ڪولھياڻين جا پيٽ اڃا سڪا ڪونهن. ڪٿي حلال ڪين حرامي ڦر جڻي اوانڪي مارائي نه وجهون. اهي پاڙيا لاڏو سنگهه ۽ روپا هئا، جن کان منگهوڻن جي چوڙن ۾ لڪي پاڻ کي بچائي ويو هئڻ. اسان جا ٻار توکي نرڳ ۾ به ڪونه ڇڏيندا. شاه بيگڙي وانگي ڀڄي وڃ گورا، ڀڄي وڃ، مري ويندين."

ثروت دنگ رهجي ويو. ڪولھڙ چوه چنڊيندي، پريل پيٽ سان پڙو لمڪائيندي، هيٺ لهي، پوڏيسر ڏانهن سڻيندي ٿي وئي.

قيديءَ کي اونڌو ڪري چيلهه ۾ چها وهايا ويا. آڪيڙا چاڙهيا ويا، پر هن ڪجهه ڪونه ٻڌايو. رات جو کيس بند جي لوهي دروازي سان شيخ ڪري ٻڌيو ويو. سندس ڳچيءَ ۾ تڪن سوئن وارو ڦنڊو شيخن سان ڪشي ٻڌيو ويو، جيئن هو هڪ سوت به چري پري نه سگهي ۽ سندس تارونءَ تان وارن جي چٽي لاهي، سندس تارونءَ تي ميڙ بتي ڪوڙي وئي ۽ جيئن جيئن ميڙ بتيءَ جي وٽ ميڙ ڳاريندي هيٺ لهندي ٿي وئي، ڪولھيءَ جو ٽامي جهڙو بت پگهرجنڊو ٿي ويو، پر اهڙو ڪڇي جهڙي پٽ! پر ڪيپٽن ثروت شايد کيس وڌيڪ ايڏا ڏيڻ نه پئي گهريو:

"منهنجي خيال ۾ تنهنجي زال جي پيٽ ۾ تنهنجو اهو پهريون ٻار آهي؟"

"ڇا توکي پنهنجي ننڍي ٻار ڏسڻ جي تمنا ڪاني؟"

"غلام ٻار کي ڏسي ڇا ڪندس، ڪهڙي خوشي ٿيندي؟"

"ها - "قيديءَ ٻڌل آواز سان ورائيو.

"ڇا تون راني لادو سنگهه جو غلام نه هئين؟"

"نه، جي مان محسوس ڪريان ها ته لادو سنگهه جو غلام آهيان ته مان ان کي به گوليءَ مان

ڪڍان ها." ڪيپٽن تروت ته نهيو، پر سپاهي به واٽڙا بيٺا قيديءَ ۾ نهاريندا رهيا. پل پل

ميٺ جي وٽ ڳرندي قيديءَ جي تارونءَ سان اچي لڳي هئي. قيديءَ جي مک ۽ سڄي بت

مان پگهر نيسارا ڪريو پئي نڪتو. اوچتو ڪيپٽن کان رڙ نڪري وئي:

"تون مانهنون آهين يا جن! ڇا تون تڪليف نه پيو محسوس ڪرين؟"

"قيديءَ جو منهن ڳاڙهو ٿي ويو. ڏند ڏندن سان، چپ چپن سان ۽ اکين جا چپر اکين سان

پڇي ويا. شيخ ٿي ويو. دل ڌاريندڙ رڙ ڪري چيائين:

"تڪليف..... تڪليف..... الائي ڇا ٿيندي آهي تڪليف.....؟" الاهي قيدي جي سهڻ جي

طاقت ڇڏائي وئي هئي يا جيئڻ جي، هن جي تامي جهڙي وگهرندر طاقتور ڌڙ، زور سان ڌڌڙي

پري ڦٽڪو کاڌو، ڳاٽ چرڻ سان سوٺا ڳچيءَ ۾ ويهي ويس. سندس هٿن پيرن جون زنجيرون

زور سان کڙڪيون ۽ قيديءَ جو پگهر ۽ رت هڪ ٿي ويا. ڪيپٽن تروت وٺي ڊوڙ وڌي. ميٺ

جي وٽ، قيديءَ جو تارون وٺي ڇڏيو هو. هو شيخ ٿي ٿڌو ٿي ويو هو. تروت جي هانو ۾ چڻ

بڻجي ڪپي وئي. وات مان رڳو ايترو اڪليس: "مون کي..... مون کي..... ڪهڙي خبر ته

هي ڪو ايترو جهٽ....."

جڏهن تروت بندي خاني مان ٻاهر نڪتو ته سڄو ڪارونجهر پڙاڏا پڙاڏا هو. خبر نٿي پئي ته

ڪڪرن گجگوڙ ڪئي آ يا توبن جا منهن ڪليا آهن؟ وچ چمي آ يا ڪولھين جي بندوقن جا

چيرا اڏاڻا آهن؟ سڄو ڪارونجهر دونهان دونهان، آڳ آڳ لڳو پيو هو. زندگيءَ ۾ پهريون

پيرو تروت کي احساس ٿيو ته ڪابه ڌاري قوم پرائي ڌرتيءَ تي وڌ ۾ وڌ پنڄويهه سال قبضو

ڪري سگهي ٿي، پر ڪارونجهر شايد کين ٻارهن سالن کان به اڳي خالي ڪرڻو پوي.

اسين ماڻهو

هو تڪو ڪونه هلي سگهندو هو. هن جي ڪاٻي تنگ يا ته ڪچي ۽ کان ڏڌ مان نڪتل هئي، يا شايد چند گرھڻ هيس. پر مان پڪ سان چئي سگهان ٿو ته هن جي تنگ ۾ مڙئي ڪو ڦير هو، جو سندس هلڻ جي لوڏ مان پيو لڪائيندو هو. سدائين جهڙو ٽڪل ٽڪل، اداس اداس، بيمارن وانگي، ڏس ته قياس پيو اچي.

هو اسان جي گڊس آفيس ۾ سيل مئن (Sealman) هو. عمر ڪا ۲۰-۱۲ سان هونديس. اڄو جهه چهرو، ننڍو قد، بُت ۾ سڪل ۽ سنهڙو - پري کان ڏس ته جهڙو چوڏهن سالن جو چوڪرو پيو اچي. سڄو ڏينهن پيو گڏهن وانگر وهندو هو ۽ چڙبون ۽ گاريون کائيندو هو. ارڏي او نظامو ڪڍ بچيا! جا، ايڪ آنڊ ڪا برف لڏي آ. ارڏي او سيل مئن! ڪٿان مر ڳيا؟ يه پئسي لڏو، فت سيد دو لفافيد لڏي آ.

اسان جي آفيس ۾ پيو ڪوبه چپراسي ڪونه هو، تنهن ڪري سڀ ڪم هن کي ئي ڪرڻو پوندو هو. هڪ ڪم مان چند آجي ٿيندي هيس ته ٻئي ڪم سان پڳو ويندو هو. "ابڏي او حرامي، ڪٿان مر ڳيا تها؟ جا يه ميمو ڏي آ. "سي. ٽي. او" ڪو، ايڪ "وائڊ. ايف. او" ڪو اور واپسي ميٽ ميرا ڪهانا لڏي آنا. ابڏي او مردود، يه ڪيسڊ چلتا ٿڏي؟ جلدي جا، سالا ايڪ ميمو ڏيندي ميٽ سارا دن لگا ديتا ٿڏي.

برسات پئجي رهي هجي، آسمان مان باه وسي رهي هجي يا پلي طوفان برپا هجي، هو سڄو ڏينهن پيو يارڊ ۾ لنگڙ - لنگڙ ڪري هلندو ۽ گاڏن ۾ ليبلون ٻڌي سيل ڪندو رهندو هو. تان جو رات جا ڏهه - يارهن وڃي ويندا هئس.

مون ڪئين دفعا هن کي سندس ميرو توال (جنهن سان هو ڏينهن تتي مهل پنهنجو مٿو ڍڪيندو هو) پيٽ تي سندرو ٺاهي ٻڌل ڏٺو هو. جي ڪٿي پچ ته اڙي هي پيٽ سان توال چو ٻڌو اٿئي؟ ته چوندو هو: "ايسڊ ٿي پيٽ ميٽ تڪليف ٿڏي." ڪڏهن ڪڏهن ته سڄو ڏينهن پيو پيٽ جي سور سان وتبو هو. الائي ڪهڙي بيماري لڳي هيس جو ڏينهنون ڏينهن ويو ٿي لڙهندو.

مون سان مڙئي يارڙي هيس، سو جڏهن ڪا ڳالهه پڇي هوندي هيس يا گهر کان آيل چني چپاتي پڙهائي هوندي هيس ته ٻين کي ڇڏي، منهنجو پاسو اچي وٺندو هو. آفيس جي معاملن

۾ به مون سان ڪلندو هو. ڪابه ڳالهه دل ۾ هونديس ته ڦري گهري اچي مون سان اوريندو هو.

"بابو جي! ڇو ريلڊ اوور ٽائيم ڪيوڻ نهين ڊيٽيڊ ٿيڻ؟ ڏيکيو نا، صبح آڻهه بجيڊ آتا ٿوڻ، رات ڪڍ ڳياره بجيڊ جاتا ٿوڻ!" يا چوندو هو: "بهائي! ڇو ڪهڪهه آڻو ڪڍ ڪيا معنيٰ ٿوڻي ٿيڻ؟ ٻڙا صاحب جب بهي مجهه سيد ناراج ٿوڻا ٿيڻ، ڪهتا ٿيڻ ڪهڪهه آڻو ڪڍ ڪرڊونگا." ڪڏهن ڪڏهن هو اهڙا سوال ڪندو هو جو مون کي ڪل اچي ويندي هئي ۽ ائين به ٿيندو هو جو هن جي ڪيترن سوالن جا جواب نه ڏئي سگهندو هوس.

هڪڙي ڏينهن هو مون کي ڏاڍو خوش نظر آيو. انهيءَ ڏينهن ڀڳهار جو ڏينهن هو. الائي ڪنهن اها ڳالهه مٿي ۾ ويهاري ڇڏي هيس ته ڀڳهار وڌي ويو آهي، سو ڏاڍو پئي ٿڙيو. چئي: "بهائي! آڇ تو فلر ڏيکيهيڻ ڳڏا! سنا ٿيڻ "تڪسي ڊرائيور" ٻڙي اچهي فلر ٿيڻ." ۽ ڪجهه دير کان پوءِ جڏهن ڀڳهار وٺي آيو ته جڻ هٿ وڌائي آيو هو. الائي ڪهڙن وسوسن ۾ پئي گهوتا کاڌائين. "بهائي! ڇو ميرڊو روپيڊ ڪيوڻ ڪاٽ ڏيئيڻ؟ ميري تو سب حاجريان تهينڻ." مون کيس ٻڌايو ته ٻن مهينن کان جو واشنگ الائونس ملي رهيو هو، سو به ڪاٽي ورتو اٿن، پر هن ويچاري کي ڪهڙي خبر ته واشنگ الائونس ڪهڙيءَ بلا جو نالو آهي؟

آفيس ۾ سڀني جو خيال هو ته هن کي ٿي. بي لڳل آهي، تنهن ڪري آفيس جي مٿ مان پاڻي پيئڻ جي کيس منع ٿيل هئي، پر مان پڪ سان چئي سگهان ٿو ته هن کي ٿي. بي يا اهڙي قسم جي ڪابه بي بيماري لڳل ڪانه هئي. مان ئي ڇا، سڀني کي خبر هئي ته هن کي ڪهڙي بيماري لڳل هئي ۽ سندس بيماريءَ جو علاج ڇا هو؟ پر اسان ڪڏهن به انهيءَ باري ۾ غور نه ڪيو هو ۽ اسين سڀئي هن کي ڏس ڏيندا هئاسين ته ڪنهن سٺي ڊاڪٽر سان علاج ڪراءِ، نه ته مري ويندين ۽ اها حقيقت آهي ته جڏهن به آئون هن جي پيٽ تي ميرو توال ڏسندو هوس ته مون کي به هن جي صورت کان پيو خوف لڳندو هو. ڊپ اهو ٿيندو هوم ته متان پئسا نه گهري، ڇو جو مون کان سواءِ ٻئي ڪنهن کان به اهڙي قسم جي حجت نه ڪندو هو. "بهائي! آڇ تو ٻڙڊ جوڙ کي بهو ڪهه لڳ رڻي ٿيڻ! چار آنڊ ڊيڊو، تنڪا ڪڍ روج ڊيڊو ڳا." هو اهڙي ته مسڪين ۽ معصوم صورت بنائي ائين چوندو هو جو ڪاوڙ جي بجاءِ هن تي رحم اچي ويندو هو ۽ اهي پئسا هو ڀڳهار جي ڏينهن ضرور موٽائي ڏيندو هو.

هڪڙي ڏينهن اسان جي آفيس جو عملو جمعي جي نماز پڙهڻ ويو ۽ اسين ٻئي آفيس ۾ اڪيلا ويٺا هئاسين. مون کي پيو ڪم ڪم ڪونه هو، سو آفيس جي بينچ تي مڙي سان تنگ تنگ تي چاڙهيو، سگريٽ جا سوتا پئي هنيم ۽ اخبار به پئي پڙهيم. هن پنهنجي منهن

ويني ٻلٽين جي ڪتاب تي ٺپا هنيا ۽ شوڪارا ڀريا. مون صحيح ڪيو ته اڄ ڪا جڻ ٿي اٿس، پر منهنجي لاءِ اها ڪا نئين ڳالهه ڪانه هئي. ڀلا ڪهڙو ڏينهن خالي هو جو هن سان جڻ نه ٿي هجي؟ هن پاڻيهي پڙڪو کاڌو:

"بهائي! اب تو اس نوڪري سيڊ جي ڪهڻا ٿوگيا ٿي. آڄ پهر بڙي صاحب نيڊ چارج ڇهيت ڏيڊا ٿي. بهلا ميٺ ڪوئي پڙها لکها ٿوڻ جو روح روح بيٺها چارج ڇهيت ڪا جواب لکهوڻ!"

"ڪس بات ڪا چارج ڇهيت ٿي؟" مون پڇيو.

"آڄ بڙي بابو نيڊ مجهد روئي ڪيڊ بوروڻ ميٺ سوتيد ديكهه ليا. ديكهو نا، بهائي ميٺ بهي انسان ٿوڻ - صبح آتھه بجيڊ ڪام پر آتا ٿوڻ، رات ڪو دس - دس، گياره گياره بجيڊ جاتا ٿوڻ. تم اپني ايمان سيڊ ڪٿو، ڪبهي به لوگ مجهد چين سيڊ بيٺندي ديتي ٿيڻ؟ اور تو اور، آتبار ڪيڊ روح بهي ڪام په آنا پڙتا ٿي. پهر بهي اگر ڪسي روح تهوڙا دير سيڊ آجائوڻ تو به لوگ ٿجار بائيٺ سناتي ٿيڻ اور چارج ڇهيت تهما ديتي ٿيڻ - سچ، ميٺ تو روح روح ڪيڊ جهگڙي سيڊ تنگ آگيا ٿوڻ - سوچتا ٿوڻ نوڪري جهوڙ ڏوڻ."

"اور ڪيا ڪرو گيڊ؟"

هن منهنجي ڳالهه جو ڪو جواب نه ڏنو. الائي ڪهڙيءَ سوچ ۾ پڙي ويو هو. مان سندس گهريلو حالتن کان واقف هوس. مان ئي سندس گهران آيل خط ڪيس پڙهي ٻڌائيندو هوس. مون ڪيس چيو: "پگلي! ايسا خيال ڪبهي دل ميٺ نه لانا. نوڪري بڙي مشڪل سيڊ ملتي ٿي اور پهر تم اڪيلي تو نهيت ٿو، تمهاري پيچهي پوري سات افراد ڪهاندي والي ٿيڻ، ان ڪا ڪيا ٿوگا؟"

"پهر به لوگ مجهد چين سيڊ ڪيوڻ نهيت رٽندي ديتي؟"

"بهائي، تم نٿيڻ جانتيد، ميٺ پٽلي ٿي ڪتنا دکهي ٿوڻ!"

هن پنهنجو ڪنڌ ميز تي جهڪائي، منهن تي ٻانهن ڏيئي ڇڏي. هن ڳوڙها ڪونه ٿي ويا، هن سڌڪا ڪونه ٿي ڀريا، پر هو روئي رهيو هو. هو ائين ئي روئندو هو - سدائين پيو روئندو هو.

تنهن کان ٻئي ڏينهن هڪ ضروري ڪم سان مون ڪي حيدرآباد ويٺو پيو ۽ تن ڏينهن کان پوءِ جڏهن آئون صبح سوير آفيس پهتس ته نظاموءَ جي جڳهه تي هڪ ٻئي چوڪري ڪي آفيس جون ميزون ڪرسيون صفا ڪندي ڏٺم. مون سوچيو ڪو نول پنگي آهي، بهاري ڏيڻ سان گڏ آفيس جون ميزون ڪرسيون جهڙڻ به پنهنجي ديوتني سمجهي ٿو. سو، ڌوڙ کان بچڻ لاءِ آئون آفيس کان ٻاهران ٿيلار ڪرڻ لڳس.

اها مون کي پوءِ خبر پئي ته نظاموءَ کي ڊسچارج ڪيو ويو آهي. هن ڪنهن واپاريءَ کان سيل لڳائڻ جا پئسا گهريا هئي ۽ هن جون ٻيون به گهڻيون ئي شڪايتون هيون، تنهن ڪري کيس نوڪريءَ کان خارج ڪيو ويو هو.

جڏهن مون افسوس جو اظهار ڪيو ته اسان جو هڪ بابو صاحب ڪاوڙجي چيو. چئي: "ارڏي تم نڀڻ جانتا ته وه سالا ڪتنا حرامي ٿوگيا ته. مياڻ، وه هر تم سيد زياده ڪما لیتا ته. خدا کي قسم! سيل لڳاندي کي لئي ايڪ روپئي سيد ڪم نڀڻ لیتا ته!"

مون چيو: "ڪهاڻي يار! وه بيچاره تو سارا دن بهوڪا مرتا ته."

انهيءَ تي منهنجي هڪ ٻئي ساٿيءَ بل ڪاڌو:

"ارڏي تمڻي ڪيا معلوم! وه تو سالا ميري لوڊنگ کي پيسدي بهي ڪها جاتا ته. جو نيا بيوپاري آتا، اس سيد ڪٿتا پئسي نڪالو تو تيرا مال جلدي گاڙي ميڻ بهجوا دوڻ گا. جبهي تو مڀين ساليدي سيد جلتا ته. سالا حرامي، ڪمڌات."

اتي اسان جي هڪ پنجابي بابوءَ کان به نه رهيو ٿيو. هڪدم چيائين: "اجي، اس دي گل کي ڪرڊي ٿو. او تدي ساڊا بهي باب بنگيا سي! مينوڻ ڪٿدا سي، بابو جي! تسي اتندي پئسي ڪماندي ٿو، ڪدي سانون بهي چائي پاني ڪرائين! ميڻ ساليدي مون تدي چتاخ سيد چاتا ماري تدي ساليدي دا مون ئي لال ٿوگيا. سور دي اولاد!"

انهيءَ ڳالهه تي تهڪڙو مچي ويو. سڀني نظاموءَ کي ڳاريون ڏئي پيئي خار ڪيا.

وري هو مون کي ڪڏهن به ڏسڻ ۾ نه آيو. ها، سندس ويڻ کان پوءِ جلد ئي هن جو هڪڙو خط مون کي مليو، جو اڃا تائين مون وٽ رکيو آهي. چوندا آهن ته پرائو خط پڙهڻ اخلاقي جرم آهي، پر مان توهان کان لڪيان نٿو. هن جو خط مون پڙهيو آهي. هونئن به، هن جا خط مان ئي کيس پڙهي ٻڌائيندو هوس. شايد انهيءَ ڪري هن جو خط پڙهندي منهنجي ضمير مون کي ڪا ملامت نه ڪئي. اهو خط مان توهان کي به ٻڌائڻ چاهيان ٿو. گهٻرائڻ جي ڪا ڳالهه ڪانهي. مان توهان کي يقين ڏياريان ٿو ته انهيءَ خط ۾ اهڙي ڪابه ڳالهه ڪانهي، جنهن کي توهان جو ضمير ٻڌڻ لاءِ آماده نه ٿئي. هي هڪ ماءُ جي ڏنگن ڦڏن اڪرن سان لکيل، هڪ سڌو سادو خط آهي - اسان جي ملڪ جي ڪروڙن انسانن جي هڪ درد پري ڪهاڻي آهي، جنهن کي اسين چڱيءَ طرح ڄاڻون ٿا. پر انهيءَ باري ۾ ڪڏهن به غور نٿا ڪريون. نظاموءَ ڏانهن سندس ماءُ جي لکيل انهيءَ خط جي عبارت ڪجهه هن طرح آهي:

"نور چشم نظام الدين، خدا توکي سلامت رکي!"

هن کان اڳ به هڪ خط توکي موڪلي چڪي آهيان، پر تو انهيءَ جو ڪوبه جواب نه ڏنو. هتي آئون سخت پريشان آهيان. تنهنجي ننڍڙي پاءَ جي طبيعت سخت خراب آهي، مدي جو بخار ٿي پيو اٿس. ڊاڪٽر چوي ٿو ته سيون لڳنديون، نه ته..... مڪنهنجو ته هيٺون ٿو ڦاٿي! منا پٽ، ڪيئن به ڪري، اڌارا سڌارا وٺي ويهه رپيا موڪل. بيماري جدا ته گهر جو وري هي حال آهي جو شام لاءِ اٿو به ڪونهي. دڪان واري اڌاري ڏيڻ کان جواب ڏئي ڇڏيو آهي. ٻيو ته هن واري مڙئي ڪفايت سان هٿ هلائجانءِ. رڳو دڪان واري جا ئي پنجيتاليهه روپيا ٿي ويا آهن. تنهن کان سواءِ ٻي گهڻي ڏيڻي - وٺڻي آهي. تنهنجي وڏيءَ پيٽ جو چولو صفا ڦاٽي ليڙون ٿي ويو آهي، هن کي ڏسي ته منهنجو اندر ٿو ڪامي. تنهنجي چاچي به مون سان مائٽي چئي وڃي ڌارين سان ناتو ڳنڍيو آهي. پلا پاڻ غريبن جي نياڻي کين ڪيئن پسند ايندي! ٻيو ته اڳئين خط ۾ تو لکيو هو ته تنهنجي طبيعت نيڪ نه آهي. انهيءَ ڏينهن کان منهنجو سڪ ڦٽي ويو آهي. منا پٽ، اڄڪلهه جي بيماري تمام خطرناڪ آهي. پنهنجي دوا دارونءَ جو خيال رکجانءِ ۽ توکي ڏني ڏاڍا ڏينهن ٿي ويا آهن، جو جيڪڏهن پگهار نه ڪٽجي ته ڪڏهن اچي منهن ڏيڪاري وڃ. هاڻي تنهنجي لاءِ روح ڏاڍو ٿو ستون ڪائي. پنهنجي صحت جي باري ۾ ضرور لکجانءِ ته منهنجيءَ دل کي ڏي ٿئي. ٻيو هي ته توکي ڪوارٽر ڪڏهن ملندو؟ مٿينءَ ڳالهه جو خيال رکجانءِ ۽ هن خط کي تار سمجهي، ويهه رپيا ڪيئن به ڪري موڪلجانءِ. خدا تنهنجي روزگار ۾ برڪت وجهندو. - فقط تنهنجي ماءُ....."

چنڊ ۽ ماني

تڏهن مان تمام ننڍڙو هوس. مون کي اڄ به چٽيءَ طرح ياد آهي، هڪ ڏينهن منهنجي ماءُ ڏاڍي پريشان هئي. مان صبح کان بڪايل هئس. اسان جي گهر جو سمورو راشن کٽي ويو هو. صبح جو امان مون کي هڪ پاروڻو مانيءَ جو ٽڪر بڪريءَ جي پاڙي کير سان ڏنو هو ۽ مٿان اڇي شام پئي هئي. منهنجي پيٽ ۾ بڪ کان وڌيڪ پئجي رهيا هئا. امان مون کي پاڙي واريءَ ڏانهن اڏاري اتي لاءِ موڪليو هو، پر اتان به جواب مليو هو. امان سڄو ڏينهن پنهنجين منڙين ۽ لطيف ڳالهين سان منهنجي دل وندرائيندي رهي، جن سان ٿوريءَ دير لاءِ منهنجي بڪ جو احساس ڪجهه گهٽجي ويو. پر ڪڏهن ڳالهين سان به پيٽ ڀرجي سگهيو آهي؟ چاهي انهن ۾ ماڪيءَ جي ميٺ هجي يا ڪيتريون ئي لطيف هجن، انهن سان پيٽ نٿو ڀري سگهجي. پيٽ جي دوزخ کي پرڻ لاءِ ته صرف ماني درڪار آهي، صرف ماني. جا منهنجي ماءُ وٽ نه هئي. منهنجي بڪ رڪي رڪي اوچتو شدت اختيار ڪري ٿي وئي. جن اوچتو ڪنهن دهل تي ڏونڪو هڻي ٿي ڇڏيو. منهنجي صبر جو پيمانو لبريز ٿي ٿي ويو. نيٺ مان رهي نه سگهيس ۽ ماءُ جي چولي سان چنبڙي پنهنجي دل جو حال اوريڻ. "امان مون کي بڪ لڳي آهي." امان منهنجي وارن تي هٿ ڦيريو ۽ چيائين: "مران شال، هاڻ ڇا ڪيان؟ دڪان واري به اڌار ڏيڻ کان جواب ڏئي ڇڏيو آهي." امان پنهنجي پريشانيءَ کي لڪائيندي مسڪرائڻ جي ڪوشش ڪري رهي هئي. اوچتو هن ڪجهه سوچيندي چيو: "هلي آ پٽ ته پنهنجو گهر ڳوليون، شايد ڪٿي پئسا رڪي پلجي وئي هجان." پوءِ ته بس - مون ۽ امان سڄو گهر ڦٽوڙي ڇڏيو. ڪپٽ، جارا، پيتيون، هڪ هڪ ڪري اٽلائي ڏناسين، پر ڪٿان هڪ پائي به نه ملي. امان ٽڪجي اچي موڙي تي ويٺي ۽ مان به سندس سامهون اچي کٽ تي لپتي پيس. اوچتو امان کي ڪا ڳالهه ياد آئي ۽ چوڻ لڳي: "اڙي! هڪڙي جڳهه ته پاڻ پلجي وياسين! وهنجڻ جي ڪمري جو جارو ته پاڻ ڏنو ئي ڪونه!" پوءِ ته مون وٺي امان جي پٺيان ڊوڙ پاتي، ڄڻ اتي روپين جو مينهن وسي رهيو هجي. امان جلديءَ سان جاري ڏانهن هٿ ڊگهاريو. خوشيءَ کان هن جي وات مان رڙ نڪري وئي. ڄڻ هن کي قارون جو خزانو ملي ويو هجي. "ملي ويا." مون تيزيءَ سان امان کان پئسا ڦرڻ لاءِ هٿ وڌايا، پر امان مون کي روڪي ڇڏيو ۽ چيائين: "نه پائي، ائين نه، پهرين ٻڌاءِ گهڻا پئسا آهن منهنجي مٿ ۾؟" اهي پئسا امان اڃا پاڻ به نه ڏٺا هئا. "روپيو." مون خوشيءَ مان رڙ ڪئي.

"غلط"

"اٺ آهه."

"نه"

"پلا به آهه."

"نه" ۽ جيئن جيئن انهن پئسن کي ڏسڻ لاءِ منهنجي بيچيني وڌندي ٿي وئي، تيئن تيئن منهنجو واڪ گهٽبو ٿي ويو.

"آنو." مون آخري واڪ ڏنو. امان هڪدم پنهنجي مٿ ڪولي ڇڏي. اسان ٻنهي ماءُ پٽن جي وٽان رڙ نڪري وئي، "چار آهه."

پر ٻئي لمحي اسان جو آواز ڪمري ۾ هڪ اداس پڙاڏو ڇڏي ٻڌي ويو. اسان ٻنهي ماءُ پٽن جون اکيون ڦاٽل رهجي ويون. اها پائلي ڪوڙي هئي. ڪٽيل زنگ آلود، پر منهنجي اکين ۾ چمڪ اچي وئي. چيم، "امان! هلي ويندي، آچر جي ماءُ انڌي آهي. شام جو دڪان تي اها ئي وهندي آهي. انهيءَ کي ڏيندس."

"هشت ڪنا چوڪرا." امان ڪاوڙ مان چيو: "اسڪولي ٻار ٿي اهو نيچ خيال تنهنجي دل ۾ ڪيئن آيو؟ ڇا توکي خبر نه آهي ته ڪنهن کي دوکو ڏيڻ گناهه آهي؟" مان ڦڪو ٿي ويس. امان ٻانهن جي پوري طاقت سان اها پائلي ٻاهر اڇلائي ڇڏي.

مان وري اچي ڪٽ تي لڻيس. امان ڪنهن گهري سوچ ۾ ٻڌل هئي. هوءَ ڪمري ۾ هڪ ڀت کان ٻي ڀت تائين اچ وڃ ڪري رهي هئي. جيئن اسان جو ماسٽر حساب ڏين مهل ڪلاس ۾ اچ وڃ ڪندو هو. امان جي چهر تي هڪ عجيب تاثر هو. ڄڻ هوءَ ڪو وڏو مسئلو حل ڪري رهي هجي. هن جا قدم ڪڏهن تيز ٿي ويا ته ڪڏهن آهستي. اوچتو امان ڪنهن جو آواز ڪنائيندي بيهي رهي ۽ چيائين: "وڃ پٽ! انهيءَ گهورڙي کي وٺي آ." مون ڪنايو — اهو آواز پراڻا ٽامي ۽ پتل جا ٿانو وٺڻ واري گهورڙي جو هو. مون کيس وٺي آڻي گهر جي دروازي تي بيهاريو.

"پاڻي! هن وٺي جا گهڻا پئسا ڏيندين؟" امان در جي اوٽ مان وٺي وارو هٿ ٻاهر ڪڍي چيو. گهورڙي جواب ڏنو: "اٺ آهه." امان هڪدم چيو: "پاڻي! ڪجهه خيال ته ڪر — نئون ڪورو وٺو آهي." گهورڙي وٺو موٽائي، پنهنجو گاڏو وڌائيندي چيو: "مائي، اڄڪلهه مهانگائيءَ جو زمانو آهي. ٽامي، پتل کي ڪير ٿو پڇي؟" امان ڪجهه دير ته منجهي بيهي رهي. پوءِ مون ڏانهن غور سان نهاري پيار سان مٿي تان هٿ گهمائي چيائين: "ڊوڙ پٽ، انهيءَ گهورڙي کي وٺو ڏئي اٺ آهه وٺي دڪان تان اٿو وٺي اچ ته توکي ماني پچائي ڏيان."

ٻئي لمحي منهنجي هٿ جي تري تي هڪ آڏي ستاري وانگر چمڪي رهي هئي. مان پوريءَ طاقت سان مٿ ڀيڙي دڪان ڏانهن ڊوڙيس. اڃان مان دڪان پهتو ئي مس هئس ته آچر دڪان بند ڪري رهيو هو.

"سير اٿو ڏي." مون هٿ واري آڏي وڌائي کيس چيو.

"پڙهين پئسا موڪليا آهن ڇا؟"

"ها." منهنجي وات مان نڪري ويو. آچر يڪدم منهنجي هٿ مان آڏي وٺي چيو: "وڃ! پهرين گهران منهنجا پئسا وٺي اچ، پوءِ اچي اٿو وٺ." مون کي پنهنجي غلطيءَ جو احساس ٿيو. مون ڪجهه چوڻ چاهيو ٿي، پر منهنجي چپن تي جڻ مهر لڳي وئي هئي. مان لاچار خالي هٿين موٽي آيس.

امان منهنجو لٿل منهن ۽ خالي هٿ ڏسي گهٻرائجي پڇيو: "ڇو پٽ! اٿو ڪٿي آهي؟ پئسا ڪري پيا ڇا؟"

"نه، آچر ڦري ورتا." مون روڻهارڪو ٿي چيو.

"اڙي انهيءَ ۾ روڻ جي ڪهڙي ڳالهه آهي. هن جا ته اڃان پاڻ ڏانهن پئسا آهن."

"امان مون کي بڪ لڳي آهي." مون ڳوڙها روڪڻ جي ڪوشش ڪندي چيو.

"بس ڳالهه به ايتري. هلي آ ته پنهنجي پٽ کي بوندي ڏيان."

"بوندي ڪٿان آئي؟"

امان چيو: "پٽ! سليم کي پاءُ ڄاڻو آهي، انهن ورهائي آهي."

پوءِ امان هڪ ساسر ۾ بوندي رکي ۽ گلاس ۾ پڪريءَ جو کير وجهي منهنجي اڳيان آڻي رکيو، پر اها ٿورڙي بوندي ۽ کير منهنجي سڄي ڏينهن جي بڪ اجهائڻ لاءِ ڪافي نه هئا.

شام جا دونهائيل ڏندلڪا پاڇا گهرا ٿيندا رات جو روپ ڌاريندا ويا. ڪٿان ڪٿان ڪڪرن جي

ڪارن تنهن مان ڪو ايڪٽر بيڪٽر تارو ٿمڪي پنهنجو نور نچوڻي رهيو هو. امان چيو: "پٽ!

رات پئجي وئي آهي. هاڻ اچ ته توکي ننڊ ولايت جي ڪهاڻي ٻڌايان." پوءِ مان ۽ امان پنهنجي

ڪٽ تي اچي ليٽياسين. امان پنهنجي ٻانهن منهنجي سيرانديءَ ڏيئي مون کي ننڊ ولايت جي

ڪهاڻي ٻڌائڻ لڳي، جتي ماڻهو ڇهه مهينا سمهندا ۽ ڇهه مهينا جاڳندا هئا. مون امان جي

ڳالهه اڌ ۾ ڪاٽيندي چيو:

"امان! اهي ماڻهو ڇهه مهينا ڪيئن سمهي سگهندا هئا؟ ڇا کين بڪ ڪانه لڳندي هئي؟"

امان مون ڏانهن غور سان نهاريو ۽ مرڪي چيائين: "ها! انهن کي بڪ ڪانه هئي. تون ماڻ

ڪري ڳالهه ٻڌ."

"مون کي بک لڳي آهي." مون ضد ڪيو.

امان جون اڪيون اونداهي آسمان ڏانهن کڄي ويون، ڄڻ هن جون نظرون ڪجهه تلاش ڪري رهيون هجن ۽ هن انتهائي ڀريل آواز سان چيو: "ڏس پٽ! اڄ چنڊ ڪٿي نڪتو آهي؟ پاڻ غريب آهيون. پنهنجي مانيءَ جو حساب چنڊ وانگي آهي. ڪڏهن چوڻو، ڪڏهن اڌ، ڪڏهن سڄي ته ڪڏهن آهي ئي ڪونه." مون اونداهي آسمان ڏانهن نهاريو ۽ ماءُ جي ڪچ ۾ اگهور نند ۾ پئجي ويس.

علي بابا جي ڪهاڻي

ڪراچي وڃڻ لاءِ، تويوتا جي پوئين سيٽ ملي وئي اٿس. سڄي ڄمار ۾ پهريون ڀيرو پنهنجي مرضيءَ جا دل گهريا ڪپڙا پاتا اٿائين ۽ سلائي به دزريءَ دل تي ڪئي اٿس. وڏي ڪالر سان هلڪو نيرو بڻ ڪوٽ، اچي تئتران جي بيل باٽم پينٽ، نئون ڪارو پنجهتر روپين جو چائنا بوٽ، نوان جوراب، بريف ڪيس ۾ به اهڙو ئي خوبصورت جوڙو ۽ ساڍا ست سؤ روپيا. ڪيسي ۾ گولڊ ليف جو پئڪٽ. مٿس ڏس ته ڪپڙن ۾ نه پيو ماري. ڏاڍو پيو پاڻ کي هلڪو ۽ ايزي محسوس ڪري. وري جو ڪمند جي رس جو گلاس پيتائين ته هانءُ نري پيس. بود ۾ اچي ويو، پائين ته بس ۾ جهڙس ڪو آهي ئي ڪونه. ڏاڍي تانءِ مان سگريٽ ڊڪائي لڳو آهي چڪڻ.

اڳي سدائين آفيس جي ڪمن ڪارين سان ڪراچي ويندو هو ته سدائين اڀالو. جي ڪٿي ڪپڙا نوان ۽ ڌوپي جا ڌوتل ته بوٽ چنل. هلي ته لوڏ ئي ڦريو وڃينس. وري ڪيسي ۾ پئسا ايترا جو راه هلندي، عورتن کي تائيندي جي ڪنهن گهومو عورت کان لفت ملي وڃينس ته ڪيسي ۾ ايترو ڌوڪڙ نه نهيس جو ڪٿي ڪنهن هوٽل ۾ چاڙهيس يا فلم ڏيکارڻ جي صلاح هڻيس. بس سڪڻو ڏسندو تڙپندو رهجي وڃي.

اڄ نڪتو آهي عيش ڪرڻ، چئن ڏينهن جي چوٽي وٺي. سڄي عمر جي ناڪامين جون باهيون ڪڍڻ. "پهريون هوٽل وڃي ڪمر وٺندس. ڊبل بيبڊ روم، هوٽل مئنيجر کي ٺاهي ڇڏيندس. لڪائيندس پنهنجو ۽ پنهنجي زال جو نالو. پوءِ سڙڪن تي ڳوليندس ڪا ٺاهوڪڙي زال. گهمائيندو سانس هل پارڪ. سندس چيلهه ۾ هٿ پئي، هٽندس ايلفيءَ جا چڪر. ڪراچيءَ ۾ اهڙيون گهومو عورتون ڪوڙ ملي وينديون آهن. ڪابه عورت جي هڪڙي پيري مون سان ريجهي ته پوءِ يار ٿي ويندي. بس ماڻهوءَ ۾ رڳو تئلينٽ هئڻ گهرجي ۽ مٿئين خرچ لاءِ پئسو، پوءِ ته لئي آهي." من ئي من ۾ پروگرام پيو ٺاهي ۽ گهڙيءَ گهڙي چڙواڳ وارن کي ڄمائڻ لاءِ، مٿي تان هٿ پيو گهمائي. هن واري حجام وار به اهڙا ئي ڪٿيا اٿس، جهڙا وٽندا اٿس. بلڪل فيس تي نهڪندڙ وڏا وڏا، بلڪل نيچرل.

اڳينءَ سيٽ تي به برقعا پوش عورتون وينڪ آهن. انهن سان گڏ ننڍڙا ٻارڙا به آهن. ڪائس اڳين سيٽ تي هڪ ٺاهوڪڙي مهاجر عورت وڃي پيئي آهي. ڪيس اچو رنگا رنگ سنڌي ڀرت ڀريل چولو ۽ اچي وڏ پائنجي واري سلوار پهريل آهي. "اڳي ته اسان جي وڏي پائنجي تان ڪلنديون هيون. هاڻ ڏس ته پاڻ لڦ لڦ ڪنديون ڇاپاڪ هڻنديون گهمن." عورت جو چوڻو

گهاتو ۽ پني وڪري آهي. جڏهن ڪنڌ ورائي، پر ۾ وينل مڙس سان ڳالهائي ٿي ته ڳتا ٻٽا ڏسيو ونيس. اک کي وڻيس پئي. پاپس ٿو ته سفر سهڻو نبرندو. "بس رڳو به سواريون اچي وڃن ته ويگن هلي. هينئر ساڍا ٽي ٿيا آهن، ڇهين وڳي ڪراچي ۽ ۾ هوندس. پهرين ڳوليندس هوٽل جو ڪمر ۽ پوءِ پرديسي پڪي." سگريٽ جا سوتا هڻندي پير پيو سوري ته باقي به سواريون اچي وڃن.

سندس ڏسندي ئي ڏسندي به عورتون ويگن ۾ داخل ٿين ٿيون. اڳيان هڪ گوري گوري، سئين مهاندين، چاليهارو سالن جي صحتمند عورت آهي ۽ ان جي پٺيان ٽيهارو سالن جي آڙاه سهڻي عورت. قداور، ڪڻڪ رنگي حامله عورت. لڳي ٿو اٺن مهينن جو گرپ هوندس. ڌڙ تي ويڙهيل اٿس هلڪي نيري نائلون جي ساڙهي. نيٽن ۾ مامتا جو موھ ۽ گهراڻ، پيٽ وڏو وڏو، گول گول، ايڏو وڏو جو اندر وارو ٻار ان ۾ آسانيءَ سان بولاتيون کائي تڙپي سگهي. پيٽ جي بوجهي کان ڳلن تائين پگهر پيو ڳڙيس ۽ ساه ڦوڪيل. وڏي ڏکيائينءَ سان ٿي آهي ويگن ۾ داخل. پائين ٿو، عورتن جي اچن ڪري پوئين سيٽ تان اٿڻو پوندس، پر ٻئي عورتون ڏاڍيون فاوڊ نڪتيون. بنا ڪنهن هٻڪ جي سندس پر ۾ ويهي رهيون. وچين سيٽ سٺي ۽ آرام واري هئڻ ڪري، وڏي عورت گرپ واريءَ کي ان تي ويهڻ لاءِ چيو، جا مٿانهن اچتري لڄوڙي نهار ڦيرائيندي، سندس پر ۾ ويهي وئي هئي. ويهڻ مهل وات مان دٻيل چنگهه نڪري وئي هيس ۽ هوءَ رومال سان منهن تان پگهر اگهندي، ڦوڪيل ساهن سان سيٽ کي ٽيڪو ڏئي، لڳي هئي ڦوڪيل ساه جاتو ڪرڻ.

گرپ واري عورت جي پاسي ۾ اچڻ سان نوجوان جي حالت ئي غير ٿي وئي هئي. هڪ ته پوري حياتي ۾ ڪا عورت سندس ايڏو ويجهو نه آئي هئي، ٻيو ته هيءَ عورت ڪيڏي نه حسين هئي. ڪن لاءِ نوجوان گهرن گهرن نيٽن جي تصور ۾ لڙهي ويو. اڪيون ايڏيون اونهيون، ايڏيون اونهيون جو نهار ته گرپ ۾ ستل ٻار به نظر اچي وڃي ۽ بدن مان نڪريس پئي اڻ لڪي بوءِ. اهڙي بوءِ، جهڙي ڪنهن گل، ڪنهن ڦل جي خوشبوءِ ۾ ڪانهي. جا رڳو ڪنهن گرپ وٽي عورت جي ديهه مان اڌما کائي نڪري سگهي ٿي. پاگل بنائي ڇڏڻ واري بوءِ. سوچي ٿو: "گرپ ٿيڻ کان پوءِ عورت جي اندر جي سونهن ڪيڏو نه نڪريو اچي. نيٽن مان، ڳلن مان، ڪلهن مان، ڇاتين مان، ٻانهن مان، ڪڪن مان، پولهه مان، وار وار مان، چمڙي جي پور پور مان، ساه ساه مان سندس مامتا جهلڪيون پائيندي آهي. جيئن پاڻيءَ مٿان سج جا اولڙا. ان عورت جو پر ۾ ايندي ئي هڪ اجاتل، هانءُ ناريندڙ آسيس پيو محسوس ڪري.

پنهنجو منهن ڪيو ويٺو آهي. نٿو نھاري عورت ۾. ڊجي ٿو متان گھڙيءَ گھڙيءَ ائين گھور وجهي نھارڻ ڪري سيٽ نه بدلائي ۽ انهن اڍائي ڪلاڪن جي ان حسين سفر کان محروم ٿي وڃي. عورت سندس ايڏو ته ويجهو ويٺي آهي جو نھارڻ کان سواءِ ڪا به ڪا به پاسي کان ڏسي سگهيو. پنهنجو منهن ڪيو ويٺو آهي. عورت جي بدن مان ايندڙ بوءِ ۾ ٻڌاڻو. اڃانڪ محسوس ڪري ٿو ته عورت کي سندس سگريٽ جو دونهون نه پيو وڻي.

"معاف ڪجو، آئون سگريٽ اجهائي ٿو ڇڏيان." ۽ ان کان پهرين جو عورت کي ڳالهائي، سگريٽ پير هينان چيپائي اجهائي ڇڏي ٿو.

"مهرباني!" عورت ڏانهس ٿورائي نظرن سان نھاري مرڪي ٿي پوي. مرڪ سان اندر ۾ ڊوڙي وڃينس ٿي، خوشيءَ جي هڪ اٿاڻ لهر. ايڏي خوشي، ايڏي خوشي، جيڏي اڳي ڪڏهن به محسوس نه ڪئي هئائين. "آواز، ڪيڏو نه منو اٿس. ڄڻ اندر ۾ پريل اٿس راڳڻيون، جن کي چيڙي ويٺو گرپ ۾ لپتل هڪ ننڍاڙو بالڪ."

"اوهان کي اڳيان ويهڻ ڪيندو هو." بنا سوچڻ سمجهڻ جي ڳالهائي ٿو ويهي. عورت سندس ان اوچتي جملي تي ڪي پل ڳاڙهي ڪهنبي ٿي وڃي ٿي. "جي نه، سپر هاءِ وي تي جمپ ڪونه اچي."

عورت مرڪ لڪائيندي، دبائيندي، پنهنجو منهن ڪري ٿي ويهي. "الا ڪيڏو اٿس ڪيپ اڪين ۾."

اڃانڪ محسوس ڪري ٿو، ويگن روڊ کي چيريندي اڏائي ٿي وڃي. ڄامشوري جي پل، ڦاٽڪ ڪيئن گذري ويا؟ ڪل به ڪانه پيس. سڄي دنيا کان ڪٽجي، پر ۾ وينل گرپ وٽي منڊ جي ڪامڻي ڌڙ ۾ اڙجي ويو آهي، جا ويگن جي لوڏن تي ڄڻ جهومندي ٿي وڃي. من چاهيس ٿو ان عورت سان ايئن ڳالهائيندو وڃي، انت گھڙيءَ تائين هي رستو نه کڻي.

اڃانڪ خيال ٿو اچيس: "ڪيڏو نه سنو هجي ها جي هيءَ عورت منهنجي زال هجي ها. ان جي گرپ ۾ اهو ٻار منهنجو هجي ها. جڏهن ههڙي سهڻي زال هجي، ههڙي پاري پاري پيٽ سان ۽ سڀ ماڻهو ڄاڻندا هجن ته زال مڙس پيا وڃن ته شهر جي سڙڪن تان، پارڪن مان، هٿ هٿ ۾ ڏئي گهمڻ ۾ ڪيڏو نه مزو اچي. اها ڪهڙي لذت هوندي؟ آئون نٿو ڄاڻان. اهڙو اندازو لڳائڻ مون لاءِ ناممڪن آهي. مون اڄ تائين ان پنهنجائپ کي محسوس نه ڪيو آهي ۽ هينئر — جڏهن هيءَ عورت منهنجي ناهي، نه ئي ان جي پيٽ وارو ٻار منهنجو آهي ۽ نه ئي آئون ان عورت کي ڇهي سگهان ٿو، ته به آئون ڪيڏي آسپس ۽ فرحت پيو محسوس ڪريان. ان هڪ گھڙيءَ جي قرب تان ته جيڪر سڄي حياتي گھوري ڇڏجي."

اڃانڪ ڪنهن ابھريءَ چڪ کان، منهن ورائي عورت جي ڀرپور ڪلهي تائين اگهاڙين ٻانهن ڏانهن نھاري ٿو. ڳوري ڳوري ٻانهن، لسڙي لسڙي، نرم نرم، جنهن تي ڪچڙن ڪچڙن خاڪي وارن جي ٻر. اڃانڪ اندر مان جڳن کان لڇندڙ ڦٽڪندڙ، ڦٽيل چچرل تمنائون جهينجهڻي جيان جهڙجهڻ ڪنديون، رڳ رڳ مان ريلا ڏينديون، ڦات ڪاڻي ٿيون اڀرنس. من چاهي ٿو ان نرم لسڙيءَ لسڙيءَ ٻانهن کي چهي ڏسي. لئونڊڙيون ڪوسيون ٿي ويون اٿس، منهن ۾ ڪيوليون پيون ڊوڙنس، چپن ۾ آجگاد جي ٽئونس ۽ هٿن ۾ ڏڪڻي. هٿ پاڻ مرادو ڏي وڃن ٿا چاهنس. روڪڻ ٿو چاهي هٿن کي نٿا روڪجن! اڃانڪ ڪنهن اڃاتل خوف کان ڊڄي منهن ڦيرائي، اکيون ٻوٽي ٿو ڇڏي. وري نٿو ڏسڻ چاهي ان عورت ۾، پر مونجهه محسوس ڪري وري کولي ڇڏي ٿو اکيون.

"اومر....." اوچتو بريبڪ جي لوڏي سبب عورت جي واتان ڊپيل چنگهه نڪريو وڃي ۽ محسوس ڪري ٿو، ڪجهه ڪاڻي پئي.

"ميٽ پئي ڪاڻي. گرپ ٿيڻ کان پوءِ عورتون ميٽ ڇو ڪائينديون آهن؟ هڪ ڀيري ته مينسفيلڊ اسٽريٽ جي هڪ وڏي دڪان تي پڪل ميٽ ڏٺو هئائين، جي ڪرسچن ۽ وڏيون وڏيون پڙهيل لکيل امير عورتون وٺڻ اينديون هيون، ڪارن واريون به. عورت ڪيترو ترقي ڪري، انگريزي پڙهي، سلوار ڇڏي، ساڙي پائي، پر گرپ وارن ڏينهن ۾ ميٽ ضرور ڪائيندي!" نيٺ ڪڍي عورت جي چپن ڏانهن نھاري ٿو. چپ.... بيچين، سڪل چپ، جن مٿان جميل آهي اڻ لکي مٽاهين تهه.

"ميٽ ڪائيندي عورت ڪيڏي نه پرڪشش لڳندي آهي. ميٽ جو سواد ڪيئن بڪندو اٿس مڪ مان. ڪيئن ڏندن ۽ تارن سان چپ ٽڪرائي، چڪيندي ويندي آهي." اڃانڪ اندر ۾ پڙڪي اٿيس ٿي انهن چپن کي چمڻ جي چاهنا. پاسيس ٿو ڪنهن اڃاتل خوف کان نڙي، چپ سڪي ٺوٺ ٿي ويا اٿس. اندر ۾ جاري ٿي وڃينس ٿي جنگ. وڏي مشڪل سان گهٽي ٿو، اندر ۾ پئدا ٿيل ان چاهنا کي. وڏي مشڪل سان پاڻ تي ڪنٽرول ڪري ٿو.

"سولي آهين نه؟" گرپ واريءَ عورت جي ساٿي عورت پڇي ٿي.

"ها" - گرپ واري عورت زبان سان تارونءَ مان ميٽ ڇڏائيندي، وڏي آسپس مان وراڻي ٿي ۽ ويڳن جي جهوٽن تي پنهنجي چنگهن ۽ بدن کي ڍرو ڇڏي ٿي ڏئي، جهوٽن ۾.

"اولي ٿين ته ٻڌائجانءِ." ساٿي عورت کيس تاڪيد ڪري ٿي، پر محسوس ڪري ٿو عورت اولي آهي. کيس ڪنڌ کان ٻانهن جي سھاري جي ضرورت آهي. من چاهيس ٿو، ڪنڌ کان ٻانهن جو سھارو ڏئي، کيس پنهنجي سيني تي لپٽائي ڇڏي. وارن ۾ سرسر ڪري کيس

پنهنجي ڪچ ۾ سمهاري ڇڏي. ماڻهو ههڙين سهڻين ۽ نازڪ زالن کي ههڙيءَ حالت ۾ ڪيئن ٿا تنهن سفر ڪرڻ ڇڏين؟ مون کي جي ههڙي زال هجي ته آئون ڪيس پل به پاڻ کان جدا نه ڪريان. مان ته جيڪر ڪنهن به طرح ڪيس نه ڇڏيان."

"اوم....." عورت وري هڪ اوچتي جمپ تي چنگهه ڪري ٿي ۽ ٻه ٽي وڏا ساهه ڀري ٿي. وڏا وڏا، ايڏا وڏا جو هوا سندس ڦڦڙن کان گذرندي، سندس اندر جي گهرائين تائين پهچي وڃي، سندس ٻار تائين. عورت جي چنگهه تي اڇانڪ ماءُ ٿي ياد اچيس، جيگل ماءُ! سانوري، پيارا پيارا گهرا نيٺ، چپن تي هلڪي، اٽلڪي ميت جي تهه ڄميل، پاري پاري گول گول پيٽ، ڪٽ مٿان ڍري ڍري لپتيل.

اڳي گهڻو اڳي، ننڍڙي لاکي، جڏهن پنجن ڇهن سالن جو مس هو، ڪيڏو نه وڻندي هيس ماءُ، ڪيڏو چنبڙندو هئس، چولو مٿي ڪري ڏسندو هئس پيٽ.

"اوم..... نه ڪر پٽ، پيٽ تي زور نه ڏي. هلي آ ڪچ ۾—" ماءُ گونڌاڙي هڻندي هئس ڪچ ۾. ڪيڏو نه وڻندو هئس ماءُ جي ڪچ ۾ منهن هڻي سمهڻ. پوءِ اوچتو ماءُ کي پيو هئس پيٽ ۾ سور، ڪٽي ويا هئس اسپتال ۽ اسپتال مان ڪڍي آئي هيس ڪٽ. ڳوٺ جون عورتون پار ڪڍي پٽڪو ڪرڻ لڳيون هيون ۽ هو ريهه ڪري بيهوش ٿي ڪري پيو هو.

"اوم....." ڪي منجهڙو، وساڻو چرڪ ڀري ان عورت ۾ نهاري ٿو. "ڇا سڀ عورتون گرپ وارن ڏينهن ۾ هڪ ئي نموني ڪنجهنديون ۽ چنگهنديون آهن؟ نيٺن ۾ ساڳيا مامتا ڪپ ڀري." موڳا موڳا، واٽڙا واٽڙا نيٺ ڄمي ويا اٿس، عورت جي مڪڻ کان لسڙين ٻانهن تي، ڦوڪڻن کان وڌيڪ ملائم ڇاتين ۾. ساهه سڻن ۾ ئي ٿو اچيس. جڳن کان اندر ۾ ڊپيل خواهشون سندس اندر جي پاتالن مان گهمائون ڪائينديون، وري جهينجهڻي جيان وڃنديون ٿيون اڀرن. زور سان، رڳ رڳ مان ريل ڏينديون. پاسيس ٿو، جڳن کان تنهن هيندي ٽڪي پيو آهي. الاڻي ڪيترن زمانن کان نه مليو اٿس سهارو. پائين ته ان عورت جي نرم نرم، جهوٽا جهوٽا هنج ۾ منهن وجهي رانيات ڪري روئي، روئندو سندس ڪچ ۾ سمهي پوي. هڪ وارو وري ننڍڙو ٿي وڃي، ايڏو ننڍڙو جو وري ان گرپ ۾ سموڻجي وڃي. وري هڪ ڀيرو گرپ ۾ پيهي تڙبيون ۽ بولائون پائي. خواهش وڃينس ٿي وڌندي، ايڏو..... ايڏو جو نه رهيو اٿس ڪنڌ وس ۾. پگهر جي ڪپ هاڻي بوءِ ۾ ٻڌاڻو، ڪنڌ وڃينس ٿو ڍرندو، ننڍاڪڙي، لپ هاڻي حالت ۾ ڪنهن گرپ وٽي گود ڏانهن. اڇانڪ ڪنهن ابھري خوف کان چرڪجي، اڪيون کولي ٿو ڇڏي: "ماڻهو ماريندا." ياد ٿو اچيس، هڪڙي ڀيري شهر جي سڙڪ تان هلندي سندس من ۾ اهڙي ئي خواهش پئدا ٿي هئي. ايڏي ئي زور مان هڪ گرپ وٽي

عورت پٺيان پاٽ تي هلندي، اندر جي تانگهه کان بيچين، ان عورت کي ٻانهين کان وڃي جهليو هٽائين. عورت ڊڄي ڏانهن ڪئي هئي. پوءِ ڇاهو، چڻي طرفن کان ماڻهو کيس ورائي ويا هئا. هنيا هٽائونس هٿوڙي جيان پيٽ ۾ نونشا، نڪ ۾ نونشا، پتيا هٽائونس وار. نڪ مان نڪيلي وهائيندو، پيٽ تي هٿ ڏئي ڪري پيو هو فت پاٽ تي. سال ٿي ويو اٿس، اڄ ڏينهن تائين پيٽ پيو ڏکيس. ٿورو اس ۾ هلي ته نڪيلي وهيو اچيس. خوف کان چاهي ٿو حواسن کي قابو پائڻ. من ۾ پندا ٿيندڙ اڀرين خواهشن کي تارڻ لاءِ دريءَ کان ٻاهر نهارڻ لڳي ٿو. ٽڪريون، وڻ ٽڻ تيزيءَ سان گذرندا وڃن. پنهنجو پاڻ تي ڪنٽرول ڪندو ٿو وڃي. "پاڳل ٿورو ئي آهيان."

"اوم....." عورت وري چري پري ٿي ۽ سولائيءَ خاطر اڃا وڌيڪ ڦهلجي، کابي ٻانهن سندس ڪنڌ پٺيان سيٽ تي ڌاري، جسم ڪار جي جهوٽن تي ڍرو ڇڏي ٿي ڏئي. ڪجهه - آلو آلو، ويڙهجي ٿو وڃي. عورت جي ڪچ مان ايندڙ بوءِ جي ڪپ هاڻي هڳاو ۾. پنهنجي ڪنڌ پٺيان نرم نرم ٻانهن محسوس ڪري، اڃانڪ وري اندر ۾ وڃڻ لڳنس ٿا، جهينجهڻا جهڻ جهڻ ڪندا. جاڳي ٿيون پونس اندر ۾ سموريون ڊپيل، گهٽيل، نيٽيل خواهشون. لئونڌڙيون ڪوسيون ٿينديون وڃن، منهن ۾ ڪيوليون پيون ڊوڙنس. پاسيس ٿو ننڍڙو ٿيندو وڃي، پتڪڙو. ويگن اتي جو اتي بيٺي آهي، رڳو مٿو پيو ڦريس. "ساڳيا پيارا پيارا نيٺ، ساڳيون نرم نرم ٻانهن، چپڙن تي اٽلڪي ميت جي تهه ڄميل، پاري پاري گول گول پيٽ، ڍرو ڍرو، جهوٽا جهوٽا بدن، هيرون ۽ هڪارون ڀريل. ڪنهن نشيلي ڪپ ۾ ٻڌائو، ڪنڌ وڃينس ٿو ڍرنندو، ڪنهن اڃاٽل آسيس مان، گرپ وٽي گود ڏانهن.

جهوٽن ۾ ويندي، ڪنهن اڀري ڏهڪاو کان اڃانڪ ڊڄي، چرڪ پري جاڳي ٿو پوي. "گاڏي روڪيو، گاڏي روڪيو."

"هتي لهڻو اٿئي — !" ويگن ۾ وينل سڀ ماڻهو وائڙا ٿي ڏانهس نهارين ٿا. ويگن کي بريڪ لڳي ٿو ۽ هو هيسيل، موگاتيل، پريشان، ٽڪاڻو، بريف ڪيس ڪڍي، ٽڪڙو ٽڪڙو، سنسان ٽڪرين وچ ۾ لهي وڃي ٿو.

هي سنگرام

ٻاهر ٻاٽ ڪاري رات آهي. سارو لوڪ سمهي پيو آهي. هر طرف چپ چپات آهي، آئون جاڳان پيو. ڳاڙهي زيرو بلب جي روشنيءَ ۾ مهراڻ رسالي مان ڪاٽيل شمشير الحيدري جي تصوير "موت جا تجربا" کي ڏسان ٿو. آسمان مان هڪ ميزائل جهٽ هنيو آهي. هر ڪا شيءَ فنا ٿي وئي آهي. رهجي ويون آهن انساني ڪيپرائيٽون ۽ ڪرنگها، پيانڪ ۽ هانو ڌاريندڙ. منهنجي اندر ۾ سيوهڻا پئجي وڃن ٿا. آئون ڪجهه چئي نٿو سگهان. مون کي فن ۽ آرٽ جي ڄاڻ ڪانهي. پوءِ به مون کي تصويرون وڻنديون آهن. آئون انهن کي پنهنجي البم ۾ سڃاڻيندو آهيان. تصويرون، جي ڳالهائينديون آهن، مرڪنديون روئنديون آهن، خوشيءَ جا تهڪ ڏينديون آهن، درد مان دانهون ڪنديون آهن. تصويرون، جي چير ٻڌي نچنديون آهن. ڪڏهن ڪڏهن مون کي پنهنجي تصويرن کان خوف ٿيڻ لڳندو آهي. آئون اها تصوير چمبڙائڻ لاءِ ڏڪندڙ هٿن سان ليبن ۾ اڇلايل البم کڻان ٿو. مٿاهنس دز چنڊيان ٿو. آئون پنهنجي من ۾ مونجهه محسوس ڪريان ٿو. آئون انهيءَ البم ۾ پهرين چمبڙايل تصويرن کي ڏسڻ نٿو چاهيان. پوءِ به آئون ڏڪندڙ هٿن سان البم جا پنا اٿلايان ٿو ۽ منهنجي آڏو البم ۾ لڳل پهرين تصوير ڦهلجي وڃي ٿي. هڪ ويران، اجڙيل، سنسان باغ آهي. پس منظر ۾ پري پري تائين هر طرف سڪل تاريون، ڪڪ، پن ۽ ڪانڊيرا بيٺل آهن ۽ پس منظر ۾ هڪ گلاب جي تاري آهي، جنهن ۾ لڙڪي رهيو آهي موسم بهار جو پهريون گل. ٿڙيل، مهڪندڙ، لال گلاب ۽ تمام پري پولار مان ڪڇي رهيو آهي هڪ خوفناڪ واچوڙو. آئون تصوير کي ڏسندي بيچين ٿي پنو اٿلايان ٿو. سامهون پاڪ مريم بيٺي آهي. سوچ ۾ ٻڌل، اٻاڻڪي، رنجور، ڪجهه ڊنل، ڪجهه هيسيل، مڪڙي تي مامتا جو موه، گهرا نيٺ، سڪل سنڌوءَ جيان سندس ۽ ڪڇ تي اٿس ننڍڙو عيسيٰ. بيپرواه بادشاه، آسي پاسي جي ماحول کان بيخبر، بهار جي گل جيان ٿڙيل، مرڪندڙ، مهڪندڙ، هونگڙيون هڻندڙ. آئون وري مريم ڏانهن نهاريان ٿو، جڻ هوءَ ڪجهه چوڻ تي گهري، ڪا وڏي ڌڪ جي ڳالهه. مون کي پنهنجي اندر ۾ دل ٻڌندي محسوس ٿئي ٿي. آئون ڊڄي ورق ورايان ٿو.

آئون ڏسان ٿو، صليب سجايل آهي. عيسيٰ جي سيني، هٿن ۽ پيرن ۾ وڏا ڪلا ٺوڪيل آهن، جن مان رت وهي رهيو آهي. سندس سڌا اوچو ڳاٽ نشتائيءَ کان هيٺ ڍرڪي ويو آهي. مٿان مينهن آهي ۽ هيٺ اها لهوءَ ندي، جنهن جو ڪو پار ڪونهي. لڪيل آهي: "هي اهو رت آهي، جنهن مان ڪروڙين ڪوڙهيل ماڻهن پنهنجا بدنار ٻوٽ ڌوڻا هئا." مون کي ايئن ٿو محسوس

ٿئي، ڄڻ آئون رت جي ساگر ۾ لڙهندو ٿو وڃان، لڙهندو ٿو وڃان ۽ پوءِ ڪئين موت جا قبرستان ڦهلجي وڃن ٿا، جنهن مٿان نيٺ نهار تائين صليب ڪتل آهن، ڄڻ ڪروڙها ماڻهو آسمان ڏانهن ٻانهون ڦهلائي، روئي، ٻاڏائي رهيا هجن ۽ هي ڪنهن جو قبرستان آهي، انهن قبرن ۾ ڪير ستل آهي؟ ڇا اهي جن صليب سجايو هو؟ يا اهي جن کي صليب تي لڙڪايو ويو هو؟ ڪجهه به خبر نٿي پوي. آئون ڦاٿل نظرن سان قبرستان ڏانهن نھاريان ٿو. ائين ٿو محسوس ٿئي ڄڻ آئون پاڻ به صليب آهيان. منهنجي سيني تي ڪروڙها ماڻهن کي لڙڪايو ويو آهي. جيڪو به چرو جنهن تي به هليو، سو منهنجي رت رتو آهي. ماڻهو هميشه منهنجي وجود کي رت مان لپي ويندا آهن. آئون جڳن کان پنهنجي سيني تي اهو سور سهندو آيو آهيان، پر هاڻ اهو ظلم منهنجي برداشت کان ٻاهر ٿيندو ٿو وڃي. آئون ڪو ڪاٺ جو سليب نه آهيان، آئون انسان آهيان. منهنجي نيٺن کي رت جي هوليءَ جي نه، پر رت جي رنگن جي تلاش آهي. مون کي موت جي قبرستانن جي نه، زندگيءَ جي شهرن جي تلاش آهي. اهي روشنيءَ جا شهر ڪٿي آهن، دنيا جي ڪهڙيءَ ڪنڊ ۾ ڪهڙي ديس ۾؟ آئون موت جي قبرستان مان نڪرڻ لاءِ بي تحاشا ڊوڙان ٿو. ڊوڙندو ٿو وڃان ۽ پوءِ هر طرف کان جنگ جا ميدان ڦهلجي وڃن ٿا، رت رتي ڌرتي آهي، آسمان ۾ بمن جو دونهون ۽ گجهن جا لامارا آهن، دڳ دڳ تي جنگي ٽينڪون پاسا ڪوڙيو، اونڌيون پيون آهن. چئني پاسن کان هزارها لاش چچريل، چيپاٽيل، سڄيل، رت ۾ ڳاڙها ٿيا اونڌا سڌا پيا آهن. هر لاش جي مٿان گجهن جي جيج ويٺي سندس ماه چني رهي آهي ۽ دور هڪ ديوانو توف جي اڳيان بيٺو تنبور وڄائي، امن جو گيت ڳائي رهيو آهي. آئون ساهه گهٽيندڙ بدبوءِ ۾ بيٺو، ڦاٿل اکين سان لاشن ۾ نھاريان. هي ڪهڙي ڪربلا جو ميدان آهي، هي ڪير ماڻهو آهن، هنن جو نسل ڪهڙو آهي، هي ڪهڙي مذهب جا ماڻهو آهن، هنن مان ڪير دوست ۽ ڪير دشمن آهي؟ ڪا خبر ڪانه ٿي پوي. ڪجهه سمجهه ۾ نٿو اچي.

ديوانو تنبور وڄائي،

روئي،

امن جا گيت ڳائي رهيو آ.

آئون بيچين ٿي سامهون وڃان ٿو ۽ ڪاوڙ مان اپ ڌاريندڙ رڙ ڪيان ٿو: "بند ڪر، بند ڪر اهو آواز! تون ۽ تنهنجو تنبور جنگ بازن کي ڪڏهن به جنگ کان روڪي نه سگهندا. هتي تنهنجو آواز ڪوبه نه ٻڌندو. آئون تنهنجو اهو تنبور پڇندس." منهنجي ڳالهه تي ديوانو خوف مارڙ ڪري ٿو "نه نه، آئون ڳائيندس، پڄاڻيءَ تائين ڳائيندو رهندس. گيت منهنجي زندگي

آهن، مون کي ڪوبه ڳاڻڻ کان روڪي نه سگهندو. "آئون ڪاوڙ ۾ اچي سندس تنبورو ٽڪر ٽڪر ڪري ٿو ڇڏيان. منهنجي اکين آڏو اوندھ اچي ٿي وڃي. هوريان هوريان ڪا شيءِ روشن ٿيندي ٿي وڃي. انگرين جي وٿين مان آئون ڏان ٿو ته آئون ٻرندڙ جبل جي سامهون بيٺو آهيان. ٻرندڙ جبل گجي گجي ٻري رهيو آهي، ۽ ان جي چوٽيءَ جي هڪ پاسي کان هڪ سڪل شاخ تي ڪوئل ويني ڪوڪي رهي آهي. آئون وائڙو ٿي ٻرندڙ جبل ڏانهن نھاريان ٿو. وري ڪوئل ڏانهن ۽ وري ڪنڊ ۾ اڇلايل البم جي ڪاري مروٽيل صفحي ڏانهن. آئون اتي ڏڪندڙ هٿن سان مروٽيل صفحو ڪٽي، گهنج پڇي سڌو ڪري، جنگ جي ميدان ۾ بيٺل راڳي ويراڳي ڏانهن نھاريان ٿو. منهنجي اندر مان ڏانهن نڪري، "او ڪوي، منهنجا بيجل، منهنجا شاعر، منهنجا پاءُ. تنهنجو من مٽيو، دل دنبورو ۽ رڳون رباب آهن، مون کي معاف ڪجان. مون تنهنجو تنبورو پڳو آهي. توکي لوڏڻ کان پهرين آئون پلجي ويو هئس ته ڪوئل جو ڪم فقط ڳاڻڻ آهي، پوءِ پل هوءَ انب جي ٿاري تي ويٺل هجي يا ٻرندڙ جبل جي چوٽيءَ تي. مون کي معاف ڪجان پاءُ، مون کي معاف ڪجان. "آئون ڏڪندڙ هٿن سان ڦاڙيل صفحي جا گهنج پڇي، سڌو ڪري، کيس ساڳي جڳهه تي چنبڙايان ٿو. جنگ جي ميدان ۾ ڪو ديوانو ڳائي بيٺو.

ٻرندڙ جبل تي ڪوئل ٻولي پئي. ٿر جي ماءُ ڍڪرن ۾ آهي. ٻارڙا بک کان چڙهيون پيا هڻن. آسمان مان باز جهٽ هنيو آهي. ڪڪڙ رڙ ڪري پڇن کي پرن ۾ لڪايو آهي. آسمان مان هڪ جنگي بمبار جهٽ هنيو آهي. هيرو شيما جا محل ماڙيون ۽ ماڻهن جي گوشت جا ٽڪر فضا ۾، باهه، رت ۽ دونهين جي سمنڊ ۾ تري رهيا آهن. هيٺ لکيل آهي.

“Abstract of life”

آءُ تصوير ۾ نھاريان ٿو. منهنجو روھ ڏکي وڃي ٿو. آءُ خوف کان اڪيون ٻوتي ٿو ڇڏيان. ڳاڙهي زيرو جي بلب جي روشنيءَ ۾ منهنجي اکين جي پردن جا ڏورا ٻرن ٿا. ڪئين رنگ پڪڙجي وڃن ٿا. رت کان ڳاڙها، باهه کان تڪا، دونهين کان ڪارا، جن ۾ تري رهيا آهن ڪروڙين انساني لاش. منهنجو ساھ گهٽجڻ لڳي ٿو، آئون ڊڄي اڪيون ڪولي ٿو ڇڏيا. آئون الائي ڇا ٿو محسوس ڪريان. مون کي ڪجهه سمجهه ۾ نٿو اچي. آئون ڊڄي ورق واريان ٿو. آئون ڏسان ٿو، هڪ تمام ننڍڙو ماڻهو، هڪ تمام وڏو بت گهڙي رهيو آهي. ايڏو وڏو، جنهن کي ساري دنيا سج جيان پنهنجي گهرن مان ويني ڏسي سگهي ٿي. آئون وائڙو ٿي

ڏانهس نهاريان ٿو. "ڪير آهين تون؟ هي ڇا پيو ٺاهين." منهنجي آواز تي هو چيڻي ۽ هٿوڙو روڪي مون ڏانهن نهاري، زخمي آڱرين سان نرڙ تان پگهر اگهي ٿو. سندس زخمي آڱرين جو رت پگهر سان ملي سندس ڳڻن تان ڳڙي ٿو. هو ساهه سڌو ڪرڻ لاءِ اونهون ساهه کڻي، دڪي، گهٽيل ۽ اڀامندڙ ساهه سان مون ڏانهن نهاري چوي ٿو، "منهنجو نالو واسديو "سندو" ڀارتي آهي، آئون بت آهوڙيون آهيان. قديم زماني کان مورتيون گهڙيندو ٿو اچان. مون بيشمار خوبصورت مورتيون ٺاهيون آهن، هاڻ آئون وٽ نام جي ماءُ جي مورتِي ٺاهي رهيو آهيان."

آئون مورتِيءَ ڏانهن نهاريان ٿو. هڪ ماءُ ڊنل ڪڪڙ جيان پنهنجي ٻار کي ڪڇ ۾ لڪايو آهي. هن جو ٻاڪو خوف کان ڦاٿل آهي. هڪ هٿ خوف کان آسمان ڏانهن ڪڇل اٿس، ڄڻ اجهو اجهو آسمان مان باز جيان ڪو خوفناڪ بمبار جهٽ هڻندو. سندس ننڍڙي ابهر کي نهوڙي نيندو. منهنجي ڪنن ۾ ڪروڙها ڪڪڙين جي ڪاڪار مائرن جي ٻاڪار جا آواز گونجي وڃن ٿا. آئون ڪنن تي هٿ ڏئي وٽ نام جي ماءُ ۽ ان جي خالق ڏانهن نهاريان ٿو. منهنجي وات مان رڙ نڪري وڃي ٿي: "بت آهوڙيا! تون پاڳل آهين. تون باز کان ڪڏهن به هن جي جهٽ هڻڻ واري عادت ڇڏائي نه سگهندين. تون پنهنجي جسم جو سمورو رت ست ڏئي به ان عورت جي ٻار کي خوني بمبار جهازن جي لامارن کان بچائي نه سگهندين. ادب ۽ آرٽ سڀ بڪواس آهي. انهيءَ ماءُ جي ٻاڪار ڪوبه نه ٻڌندو. آئون ان عورت جون رڙيون نٿو ٻڌي سگهان. منهنجو دماغ ڦاٽي پوندو، آئون ان کي پڇندس." بت آهوڙيو رڙ ڪري ٿو: "نه نه، آئون توکي پنهنجي مورتِي پڇڻ نه ڏيندس. هيءَ مورتِي منهنجي اندر جو پڙاڏو آهي، وقت جي پڪار آهي. تون منهنجيون مورتون پڇڻ چاهين ٿو ته پوءِ آئون توکي الاهي ساريون مورتيون ڏيندس. مون قديم زماني ۾ موهن جي دڙي جي مورتِي ٺاهي هئي. مون وٽ مهاتما ٻڌ جون بيشمار مورتيون آهن. مون فرانس جي خوبصورت موناليزا جي پراسرار مرڪ کي پنهنجي ڪينواس تي لاٿو آهي. مان پاڳ جي ديويءَ لچميءَ جو خالق آهيان. تون مون کان منهنجيون سڀ مورتيون ڦري وٺ، پر هن کي نه پڇ. ياد رک! تون پڇتائيندين. تون ديوانو آهين، آئون توکي پنهنجيون مورتون پڇڻ ڪونه ڏيندس." هو پنهنجي مورتِي کي بچائڻ لاءِ پوري طاقت سان منهنجي مٿي ۾ هٿوڙو وهائي ٿو. آئون وڏي ڏانهن ڪري ڪري پوان ٿو. منهنجي اکين ۾ رت جا ڳوڙها اچي وڃن ٿا. پوءِ منهنجي اڳيان هڪ وڏي آرسِي اچي وڃي ٿي. سوين سيرون پيل ٽڪرا ٽڪرا آرسِي، جنهن ۾ آهن هزارين چهرا. چٻا، چنجهڻا، ڪوڙهيا، بدصورت ۽ بدنما. لکيل آهي: آرسِي جو ڪم فقط عڪس ڏيکارڻ آهي، اهو ئي روپ ۽ رنگ،

جيڪو اوهان جو پنهنجو جيئن ۽ تيئن آهي. مون کي انهن چهرن کان وحشت ٿيڻ لڳي ٿي. آئون آرسيءَ آڏو پنهنجو منهن هٽائي ڇڏيان ٿو. "چمر چمر!! چمر چمر!!"

ننڊاڪڙي نچڻي مد مست نچي رهي آهي.

"آه!" منهنجي اندر مان دانهن نڪري ٿي وڃي. "منهنجا واسديو، منهنجا سنڌو، تون آمر آهين، تون آدجڳاد کان آهين. ساري سنڌوءَ کي موهن جي دڙي جيان مسمار ڪري سگهجي ٿو، پر تنهنجي مورتِيءَ کي نه. اهي موهن جي دڙي جي ننڊاڪڙي نچڻي جيان سدا آمر رهنديون. ايندڙ نسل اسان جيان انهن جي عظمت آڏو پنهنجو سر نواڻيندا. آئون عقيدت سان ننڊاڪڙي نچڻيءَ ڏانهن نهاريان ٿو، سندس چپن کي پيار مان چمان ٿو. هوءَ پنهنجي ڏن ۾ مڱن نچي رهي آهي. سک جي سڀن جو ناچ، ها ها! تڏهن دنيا هن جي پائل جي مڌر آواز تي مني ننڊ ڪندي هئي، هوءَ پنهنجي ڪامڻين ٻانهن ۾ ساري جڳ کي ٺپري مٺري ننڊ سمهاريندي هئي. ڪڏهن هن جي پائل ۾ هيرن هڳاءُ هو، هاڻ دنيا وارن کيس شيشي جي شوڪيس ۾ بند ڪري رکيو آهي.

آئون وري ڌرتيءَ ماتا جي سڃاڻپ مورتِيءَ ڏانهن نهاريان ٿو. ڪيڏي نه مامتا آهي انهيءَ مورتِيءَ ۾، جڻ چئي رهي آهي: "اڃا آئون جيئري آهيان." آئون وري قديم سنڌ جي پر امن مها پوڄاريءَ ڏانهن نهاريان ٿو. هن جي مرجھايل چھري مان اڃا به بهار جي بوءِ اچي رهي آهي، جنهن کي محسوس ڪندي ئي ماڻهوءَ جو من سانت ٿي ويندو آهي، مهاتما ٻڌ جيان.

آئون تڏو ساھ ڀري پٺو اٿلايان ٿو. منهنجي آڏو موهن جي دڙي جي هڪ ننڍڙي جھروڪي جي کوٽائيءَ جو منظر ڦهلجي وڃي ٿو. ٻه انساني هڏاھان پڇرا اونڌا پيل آهن، جن مان هڪ ٿڃ پياڪ ٻار جو آهي ۽ ان جي مٿان وريل آهي هڪ عورت جو پڇرو، جنهن جي ٻانهن ۾ چوڙو، ڳچيءَ ۾ هسلي ۽ ڪرنگهر ۾ کان ڪتل آهي، شايد جنگ ۾ ويل هوءَ پنهنجي ٻار بچائڻ لاءِ سڄي مٿانهس ڪڪڙ جيان وري وئي هئي. غور ڪري ڏسڻ سان ئي ڪٿان ڪٿان هن جي ڪنڌ، ڪرنگهر ۽ پاسراٽين جي هيٺان سندس ٻارڙي جي ڪيپراٽيءَ، ٻانهڙين ۽ تنگن جي هڏن جي خاڪ ڏسڻ ۾ اچي ٿي. تصوير جي هيٺان لکيل آهي: "مامتا". انهيءَ عورت کي ڏسي منهنجي اندر ۾ وڏ پئجي وڃن ٿا. اها عورت منهنجي ديس جي ندوري ماءُ آهي، جنهن جو ڪو اوهي نه واهي، جنهن کي ڪنهن به سهارو نه ڏنو، ڪنهن به هن جو بچاءُ نه ڪيو. نه ڄاڻي ڪيترن ورهين کان هوءَ اتي ايئن ئي پئي آهي. روز دور دور ديسن کان ماڻهو ايندا آهن، ڪروڙها اڪيون روز کيس ڏسنديون آهن، پر ڪوبه عبرت نٿو کائي، ڪنهن وٽ هن لاءِ

لڙڪ نه آهن. آه، ويچارو موهن جي دڙي جي ماءُ! آئون نير پريل نيٽن سان ڏانهس نهاريان ٿو، منهنجي اکين آڏو هرڪا شيءِ گم ٿيندي ٿي وڃي. آئون ڏسان ٿو، دنيا جي سڀ کان وڏي ملڪ آمريڪا جي (سابق) صدر لنڊن بي جانسن پنهنجي نئين جاول ڏوهتي کي خوشيءَ مان ٻانهن تي مٿي فضا ۾ لڙڪائي جهليو آهي. هو بي انتها خوش آهي، ڄڻ کيس دنيا جو سڀ کان وڏو خزانو ملي ويو آهي، ڄڻ چئي رهيو آهي: "ڏسو، منهنجي لوسيءَ جو ٻار، منهنجو ڏوهتو، رات ڄائو آهي، ڪيڏو نه پيارو آهي، جهڙو ڪافور جو گڏو، آهي نه دنيا جو سڀ کان خوبصورت ٻار؟" آئون پنهنجا لڙڪ پي ڊڪي مرڪ سان مٿي ٻانهن تي لڙڪايل جانسن جي ننڍڙي ڏوهتي ڏانهن نهاريان ٿو، سڄي به ڪيترو نه پيارو آهي. جهڙو والٽ ڊزنيءَ جو سهو، ماءُ جي ڪچ ۾ ايترو ئي سهڻو لڳندو هوندو، جيترو گلاب جي ٿاريءَ ۾ موسم بهار جو پهريون گل. آئون وري پنهنجي ديس جي ندوري ماءُ ڏانهن نهاريان ٿو.

مها پوڄاري سڪتي ۾ آهي.

ڌرتي ماما ڄڻ سڪرات ۾ پئي آهي.

ننڍاڪڙي نچڻي کي ڄڻ نانگ ڏنگ هڻي ويو آهي. ٿر جي ماءُ جي مامتا لولي ڪاڻ لڇي رهي آهي. آئون وري گلاب جي ٿاريءَ ڏانهن نهاريان ٿو. مريم سوچ جي ساگر ۾ ٻڏل آهي.

آئون ويٺ نام جي ماءُ ڏانهن نهاريان ٿو. موهن جي دڙي جي ندوري ماءُ جيان، ويٺ نام جي ماءُ جو ٻاڪو ڦاٽي ويو آهي. ٻار ڪچ تي، ٻيو هٿ آسمان ڏانهن ڦهليل.

ڌرتيءَ تان ڄڻ اپ ڌاريندڙ ريهه آسمان ڏانهن اڀري آهي: "بند ڪيو، بند ڪيو اها خوني ران! پاڪ مريم جي ٻار جي محابي، پنهنجي گلن جهڙن ٻارڙن جي صدقي، مون ندوريءَ جي آبهم تي رحم ڪائو، انهن وڃون وسائيندڙ صليب نما جهازن کي بند ڪيو، مون ماءُ تي رحم ڪائو، رحم ڪائو." آئون پوري طاقت سان ڪنن تي هٿ ڏئي، منهن ڦيرائي ٿو ڇڏيان. سامهون مهراڻ رسالي مان ڪاٽيل نئين رت رنگيل پيانڪ تصوير مون کي ڇبرا ڏئي ٿي. خوف کان آئون رڙ ڪيان ٿو: "نه نه، منهنجي تصويرن جي پڄاڻي ايڏي پيانڪ. آئون انهيءَ تصوير کي پنهنجي البم ۾ نه لڳائيندس. آئون ٻي ڪا تصوير تلاش ڪندس. هاڻ انهيءَ خوني راند کي ختم هڻڻ گهرجي." آئون انهيءَ تصوير کي خار مان پرزا پرزا ڪري ٿو ڇڏيان ۽ البم کي پوري طاقت سان پري اڇلايان ٿو ۽ وهائي ۾ منهن هڻي اندر ئي اندر ۾ رانيات ڪري روئان ٿو.

سؤ رپيا نوٽ ماڻهو

سائين، تو ڳالهه ڪئي، سمجهه مري چڪو آهي، ڇڏاءِ منهنجي رقم. ڇڏاءِ!"

"ميان، آئون ڪيئن سمجهان مري چڪو آهي، ڪيئن؟" چڱو خان چڙي ٿو وڃي.

"هيئن." پرام چپتي ٿو وڃائي. "واه سائين واه! اسان لکن جا ليڪا ڪين ڪريون ۽ اوهان سؤ روپئي تي پڙ ڪڍيو بيٺا آهيو. ماڻهو ٿو مارائين يا مرون؟" پرام جون ڪناريون ڳاڙهيون اڪيون ڏسيو چڱو خان ڪين مڙئي ٿڌو ٿي وڃي ٿو.

"نه، پهرين ٻڌاءِ ماريندينس ڪيئن؟"

"اهو آئون ڪونه ٻڌائيندس. آئون پيشاب ٿو ڪريان سؤ روپين جي نوٽ مٿان، سوين آيا سوين ويا." پرام ڏاڍي ڪروڙ مان، پيگ هڪ ئي گيت سان خالي ڪندي، وڏي هوٽل جي تماڙ ڪمري جي دريءَ مان هيٺ ٿرئفڪ ڏانهن ٿو نهارِي.

"ان اجائي بڪواس کان ته سنو آهي ته ماڻهو وڏي در جو چڪر لڳائي اچي. سؤ رپيا اتي به ملي ويندا آهن چڱا خان!" پرام ڪاوڙ مان، ڪمري مان نڪري وڃڻ لاءِ اڳتي وڌي ٿو، پر در وٽ، چڱي خان جي ٻانهن آڏن رکاوٽ ٿيو وڃي.

"پر، تون ته ڳالهه ڳالهه تي تاندو ٿي ويندو آهين. اڙي خون ٿو ڪرين، ڪا ٻانهن ڪانه پيو ڀڄائين."

"اڳي جڻ خون ڪيا ئي ڪونه ٿئون. چڱا خان، ٻڌاءِ اهو ڪير هو، جنهن تيرهن سالن جي ڄمار ۾ راج لتاڙي ٻارهن سالن جو ٻار ماءُ جي ڪچ مان خنجر ساڙ ماريو هو؟ حيف ٿئي چڱا خان، سؤ روپين تي ايڏي بي اتباري؟" پرام جي ڳالهه تي چڱو خان مرڪي ڳجهو ساه ڪڍي، ڏاڍا ساڙ ٿو چنڊي:

"پٽ، اها ڳالهه نه آهي. آئون قانون جي ڳالهه ٿو ڪريان....! ٻڌاءِ نه، پاڻ ڪيئن ٻڄائيندين؟ اڳيان به چتا برقت ٿي، مڙس ڏاڙهيون ڪنهندا، پير چڪيندا آهن، پرين تائين پلاند وٺندا آهن."

"خون ڪرڻ ويل منهنجو پير پٽ تي نه هوندو آهي. ٻڌاءِ، ڪڏهن ڪو پيرو ڇڏيو ٿئون....؟"

خون ڪرڻ مهل ماڻهو ستين آسمان مان عذرائيل جيان لهندو آهي. "پرام واتان سگريٽ جي دونهن اوڳاچيندي، چڱي خان کي سندس گلاس ۾ اڃا وڌيڪ دارون اوتيندو ڏسندو ٿو رهي.

"پٽ، اڳي ايڏا راج ڪڏهن ڪين لتاڙيا هوندءِ." چڱو خان ڏاڍو ڳجهو ٿو ڳالهائي.

"ڳالهائين ڪنهن سان پيو؟!" پرام بر ٿي هڪ ئي گيت سان اڌ گلاس ڏوگهي ٿو وڃي.

"راج.....راج..... اسان سڄو ملڪ پيليو ويٺا آهيون. ٻڌاءِ، ڪهڙو راج آهي، جو سؤ روپين تي ٿو ساڙائين؟ ڪهڙي آسمان تي آهي؟"

"..... يار، تون سمجهين ڇو نه پيو؟" چڱو خان بيزاريءَ کان ڪنڌ کي ڌوڻ ڏئي، ميز تي ڪاوڙ مان مڪ ٿو وهائي.

"يار، تون اسان جي به ٻڌندين يا رڳو پنهنجي لاق هڻندين؟"

"ها، اسان جو ڌنڌو آهي، سؤ روپين لاءِ لاق هڻن جو."

"توبهن، وري اونڌي معنيٰ ورتيئي نه؟ يار پرام، ڏاهو ٿي، ٿڌو ٿي، ڪنهن ڪتي جي پٽ کي غور سان ٻڌ ته سهي."

"ٻڌاءِ، ٻڌاءِ، آزمائيل کي ڇو ٿو آزمائين؟"

"ڪا خبر ٿئي مارڻو ڪنهن کي آهي؟"

"ڪنهن کي....؟"

"ٿڃ پياڪ ٻار....."

"ڇا....؟ ماءُ جي ڪچ ۾ ئي!"

"ها، وات ۾ گوليءَ جي نشان سان."

"شگل، هاڻ تنهنجي سؤ روپين شرط تي اسان پستول چوري ڪنداسين. اهڙن سؤ روپين کي مان مٿان به نه." پرام سڄو گلاس خالي ڪري، واچ کان ڳڙندو مڌ، هٿ جي تريءَ سان اگهي رڙ ٿو ڪري.

"ٻڌين پيو نه چڱا خان؟"

"اڙي ها، پستول توکي آئون ٿو ڏيان نه، سائيلينسر لڳل. قران ڪنوارو پستول، حرام آهي جو مون ٿيسٽ به ڪيو هجي، اڙي هاڻ ته خوش ٿئين."

"وا، ڏاڍي خوشي ٿي، جڻ اڳي ڪڏهن پستول ڏنائين ڪين ٿئون."

"بابا، هن هٿيار جي ڇڏي ڏي. مولِي جو قسم، ڳوڙها گئس جا ڏھ ٻارهن ڦٽاڪا چوڙي، وچ شهر ۾ ڏينهن ڏني سؤ ماڻهو ماري اچ. رڳو دونهن هوندو. ڳوڙها.... تان جو ڪلاڪ کان پوءِ خبر پوندي ته گهڻين ۾ لاش پيا آهن. ماچس جي تيليءَ ۾ به ڪو آواز ٿيندو آهي. اهو مال آهي."

"اصل اينهين."

"ٻيو، اسان وري ڪو سؤ روپين کي مٿيندا آهيون ڇا؟ ڪم نه به هجي ها، اها سوکڙي تو لاءِ هئي."

"واه واه، پوءِ ته يار ديدار ٿي وڃن؟"

"پر خبر ٿئي ٻار ڪنهن جو آهي؟"

"ڪنهن جو؟"

"وڏيري عارب خان جو. واري ساڻ رلڙيءَ پٽ قلندر تي پڳو بيٺو هوندو هو، ته قلندر پٽ ڏي."

"ڇو پلا، وڏيري عارب کي ڇو نه؟"

"نه، مارڻو سال جو ٿڃ ڌاڻڪ ٻار آهي - ۽ چيچلائڻا وڏيرو عارب ۽ جوڻس آهن."

"جوڻس ويچاري ڇو؟"

"ويچاري..... آڱوٺي جهڙي، ڌوٽيءَ هٿان چورائي موڪليومانس ته ڊاڪٽر کي ٻار ڏيکارڻ بهاني سان دل باغ بهار ڪرائي وڃي ته جوءَ مڙس کي وڃي دانهن ڏني آهي. ڳالهه راجن تائين پهچي وئي. ابا، نه ماءُ نه پيڻ....."

"ماريه....."

"اڙي چڱو خان پلو پاري ڄاڻي، دل ۾ چيم پٽ ٿورڙي ڳالهه پراڻي ٿئي ته پوءِ ڏس، ڪيئن ٿو هانو ۾ ڌار وجهانس. اڙي وٺ ڇا ياد ڪندين."

چڱو خان پرام ڏانهن سؤ روپيا ٿو اڇلائي ۽ پرام ان کي مٿان ئي جهسي چمي ٿو ڏئي ۽ نچ نئين ڪڙڪ نوٽ کي وڄائيندي، اونهينءَ گهور سان چڱي خان ۾ ٿو نهاري:

"نلهو سؤ روپين مان ڪم ڪين هلندو، اسان واري امانت ڪڍي." سندس ڳالهه تي چڱو خان چيلهه سان ٻڌل پستل ڪور مان نچ نڪور پستل ٿو ڪڍي ۽ ٻئي گيدي مان سائينسر.

"مار، چيلهه سان ٻڌيو گهمين!"

"ٻيو، اسان کي ڪا منهن آهي ڇا؟ اسان جون چيلهون ئي پستول ٻڌڻ لاءِ نهيون آهن." هو وري کٽڪو کائيندي ڳالهائي ٿو:

"ٻڌ، هوٽل جي بيرن مان توکي ڪو سڃاڻي ته ڪونه نه؟"

"يار، پاڻ ڪمزور يار رکون ئي ڪين. آئون هوٽل ۾ ايئن لڪندو آيو آهيان، جيئن رات جي اونداهيءَ ۾ ڪنهن سنگيتاڻيءَ سان ملڻ وڃبو آهي. جارين ۽ وڻڪارين مان ڪنهن جنازو جيان."

"خوش ره. قران، توکي ڏسي اندر نري پوندو آهي."

"ڇنايو ته مون به پئي." پرام پستول لوڊ ڪري مٿانهس سائينسر ٿو چاڙهي ۽ ڏاڍو چرياڻ ٿي، پستول جا انگ اکر ٿو جانچي.

"واه، پستول ته تنهنجي هٿ ۾، ڪيئن پرام؟ سرمو به اک اک ئي ٺهي."
"ها، خبر ٿئي، هن پستول کان سواءِ آئون قرضي هئس." پرام جو منهن ٽامڻي هڻي ٿو وڃي.
"اڙي گهڻو قرض ٿئي؟ حڪم تنهنجو."
"قرض ايترو آهي جو آئون به پاڻ چڪائي نه سگهندس. خبر ٿئي، مون ساڪ تي وڌيري
رمضان کان سؤ روپيا ورتا هئا."
"مار، اڃا قرض رهيو پيو آهي؟! اهو به تولا قرض."
"ها - چيائين مڙس جو پٽ تڏهن مڃيانءِ، جڏهن چڱي خان جي پپ ۾ سندس ئي پستول جي
گولي هڻي ايندين."
"چا!؟....." چڱو خان ڏيهي سان چار قدم پوئتي هڻي ٿو وڃي.
"چو ڊجي وئين؟"
"نه، اها پاڙيائي آهي."
"پلا نئين جاول ٻار جي وات ۾ گولي هڻائڻ واري کي ڇا چوندا آهن؟ چڱا خان، اڄ اهو به
ٻڌائي ڇڏ." پرام جي اکين ۾ رت لهي ٿو اچي.
"پرام!..... نه..... نه....."
"ڊڄ نه چڱا خان. آئون وعدي جو پڪو آهيان. بي گولي تنهنجي ٿڃ پياڪ دشمن جي وات ۾
ويندي. سؤ روپين جي نوٽ جيان ڏاڍو ڪرو ماڻهو آهيان." پرام ٽرئگر ڊٻائي ٿو.
۽ ان سان گڏ ئي چڱو خان ٻئي هٿ دل تي رکندي، آواز ڦاٽل ٻاڪي سان، فرش تي ڦهڪو
وڃي ٿو ڪري.
۽ لفت جو بٽڻ، خونيءَ کي چڻ ڳڙڪائي ٿو وڃي.

جيون ڪوئي جهوٽو آهي!

تار ڪٽ ڪٽ، نديءَ ڪنارو، پورنماس اڱڻ ۽ نشي ۾ ڍرڪيل رات. ڪارا ڪارا بادل، ڀنڀا ڀنڀا وار، وڙيل وڙيل روشني، ايڙيل ايڙيل ساه، چمر جهمر ۾، چنڊ ٽپيءَ ۾، اره جو تجلو، آڳ بدن ۾. چنن..... چنن..... چمر..... چمر..... پائل جي جهنڪار.

- او سرتا! ڇا پيو ڦولهيڻ؟

- ساهن جي سرهاڻ (۽ تڙي پوي ٿو دل جو گلاب) او ست سنگيڻي، پيار وهيڻي سڀني جي راڻي! تنهنجو مڪڙو سون سمان، تنهنجو ڌڙ هيرن جي ڪاڻ، هي چنڊ جو تيج ۽ هي ڪٽ ڪٽ تارا، سڀ بي معنيٰ آهن. نيٺن جو ڌوڪو آهن، جو ڪجهه آهين تون آهين - او شال جواڻي ماڻين! جوين جي ڦلواڙيءَ مان ڪي گل چنڊ ڏي..... گل چنڊ ڏي.....

چنڊ ٻري ٿو، نيٺ نرن ٿا. چنڊ نري ٿو، نيٺ ٻرن ٿا. ٻرڻ ٺرڻ جي راند. چمر جهمر آڳ بدن ۾ ۽ پنين وارن جا تيج هڻي ٿو چنڊ.

- اونهه لويي، ڀلا گل چونڊي ڇا ڪندين؟

- سڀني جا مهل سڃاڻيندس. (ڪو دل جي ڳالهه ڪري ٿو)

- ڀلا سڀني ڇا ٿيندا آهن؟

- ماضيءَ جون يادون.

- ڀلا ماضيءَ مان ڇا ملندو؟

- ساهن جي سرهاڻ.....

- ڀلا يادن کان پوءِ ڇاهي؟

- اونداهي اوماس!

- اونداهي اوماس!

- ها، او سرتي، اونداهي اوماس!

- !.....

۽ پوءِ ڪو نيٺ ۾ نيٺ ڪپائي هيئن ٿو چوي: "او ست سنگيڻي، سڀني جي راڻي، هي جيون ڪوئي جهوٽو آهي. باغن مان ڪي گل چنڊ ڏي..... گل چنڊ ڏي....."

چمر جهمر ۾، چنڊ ٽپيءَ ۾، اڻ ٽڻ من ۾، آڳ بدن ۾، چنن..... نه نه نه نه نه نه نه نه نه نه نه چمر..... جڻ جهجي پوي ٿي پائل جي جهنڪار.

- او وڻجارا! سچ چوين ٿو، هي جيون ڪوئي جهوتو آهي. آئون توتان گهور وڃان، ڀل گل چني بيڙيءَ ۾ وجهه، جهيٽو جهيٽو ونجهه هلاءِ ۽ يادن جا محل سڄاءِ. ڇا ڇا مون کي ياد ڪندين تون!

پورنماس ندي لهرن جا لوڏا ۽ نشي ۾ ڍرڪيل رات ۽ ڪو پيار مان ڪنهن کي هيئن سڏ ڪري ٿو: او سرتا!

- جي او جيڏي!
- هي جيون چاهي؟
- سڀن جي ڦلواڙي.
- جي گل ڪوماڻجي ويا ته پوءِ ڇا ٿيندو؟
- پوءِ به چانڊوڻي ايئن ئي چڻندي رهندي.
۽ پوءِ ٻلهار ٿي ڪوئي هيئن چوي ٿي: ها ها، جيڏا سچ چوين ٿو، هي جيون ڪوئي جهوتو آهي. آئون توتان گهور وڃان. ڀل گل چني بيڙيءَ ۾ وجهه، جهيٽو جهيٽو ونجهه هلاءِ، منهنجو تن من تو لاءِ.

ڇا ڇا مون کي ياد ڪندين تون!

تارا ڪٺ ڪٺ، هير ڏڪڻ جي، ناءُ نديءَ ۾، لهرن جا لوڏا ۽ ٻڏتر جي راند - چنڊ ٻري ٿو، نيٺ نرن ٿا. چنڊ نري ٿو، نيٺ ٻرن ٿا، ٻرڻ نرڻ جي راند ۽ نشي ۾ ڍرڪيل رات ۽ ڪو مدهوش ٿي ڪنهن کي هيئن سڏ ڪري: او سرتا!

- جي او جيڏي!
- هيءَ روپهري رات ۽ هي لهرن جا لوڏا وسري ته نه ويندءِ؟
- هيءَ روپهري رات ۽ هي لهرن جا لوڏا ڪو وساريندو! (۽ نري پون ٿا، نيٺن جا نيٺ

ڪنول)

- ڀلا اڄوڪي رات ۾ چاهي؟
- چانڊوڻي ڌرتي.....
- ڌرتيءَ تي چاهي؟
- سونا ڏونگر.....
- ڏونگر ۾ چاهي؟
- کير ڌارا جيئن وهي رهي آهڪ ندي.....
- نديءَ ۾ چاهي؟

- هڪڙي ناءُ.
- ناءُ ۾ ڇاهي؟
- هڪ مسافر.....
- هڪ مسافر!.....
- ها، هڪ مسافر!..... (۽ مک ٿي وڃي ٿو لال گلاب)
- پوءِ ڪو آنههجهي هيئن چوي ٿو: "ها ها، او ساڻي! پاڻ ٻئي هڪ آهيون. منهنجي ٻانهن ۾ پيهي آ. ڀل تون منهنجا ڳجهه به ڳول، ڀل تون پري ڇڏ پنهنجي جهول. امرت پي، جڳ جڳ جي. هيءُ روپاهين رات وري ايئن مور نه مڙندي. ٽپڪي رهي آ روشن لار، پيهي وڃ پاتار، منهنجو تن من تو لاءِ، ڇا مون کي ياد ڪندين تون..... (۽ بوند جهٽڻ لاءِ ڄڻ سڀيءَ جو وات کلي ٿو)
- چنڊ پري ٿو، نيٺ نرن ٿا. چنڊ نري ٿو، نيٺ پرن ٿا. هٿڙي ڇا ڇا سڀنا سرجن ٿا ۽ سرجي سرجي ڪڇيءَ تند جيان ڇڄيو وڃن!
- تارا ڪڻ ڪڻ، نديءَ ڪنارو، ڪٿيءَ ۾ ڪنڀڙي، ايڙيل ساه، اک آلي ۽ من؟؟؟ ساڳيءَ ۾ پر ڪان چنڊ چڙهي ٿو.
- چنڊ چڙهي ٿو، نيٺ ٽمن ٿا. چنڊ لهي ٿو، نيٺ ٽمن ٿا.
- ڪئون ڪئون ڪئون ڄڻ ايڙي دل جا ڦٽ پون ٿا.
- ساڻي! ڇا پيو ڳولين؟
- ساهن جي سرهاڻ (۽ پوءِ ٻوڙا لڙڪ لڙن ٿا)
- او ست سنگيڻي، پيار وهيڻي، سڀن جي راڻا! هيءُ جڳاڻو سڀنو آهي. هي چنڊ جو تيج ۽ اپ جا تارا، سڀ نيٺن جو ڌوڪو آهن! جوپن ڇا ڇا جاڙ ڪري ويو..... (۽ پوءِ چلڪي نيٺ پون ٿا.
- چنڊ چڙهي ٿو، نيٺ روئن ٿا. چنڊ لهي ٿو، نيٺ روئن ٿا، لات ٻات جي راند ۽ ڪو سڌڪي ڪنهن کي دل جو ڏي ڏئي ٿو:
- او جيڏا! تون ته ڊڄي ويو آهين!
- ها او جيڏي! منهنجو ساه منجهي ٿو.
- ڏاڍو مون سان پيار ڪرين ٿو؟
- ها او سرتي، توتي ساه ڏيان ٿو. (۽ پوءِ سڌڪي چپ چپن کي چمن ٿا)

ڪئون ڪئون ڪئون ڪنگهه جو ڪرتو. ساڳيءَ ڀر کان چنڊ چڙهي ٿو، هانءُ سڙي ٿو (۽ ڳلن تان لڙڪ ڳڙن ٿا)

- او جيڏا، تون ته ڊڄي ويو آهين!
- ها او سرتي، منهنجو هانءُ هڄي ٿو.
- ڇا لاءِ تنهنجو هانءُ هڄي ٿو؟ تو وٽ يادن لاءِ قول ناهن ڇا؟
- آهن، سرتي آهن.....
- ڇا تو وٽ يادن لاءِ سڀنا ناهن ڇا؟
- آهن سرتي آهن.....
- ڇا ڇا مون ها پيار لٽايا - ياد اٿئي؟
- ها او جيڏي، سڀ ياد اٿن!

۽ پوءِ سڌڪي ڪوئي هيئن چوي ٿو: چڱو مسافر! آئون هلان ٿي. ڇا ڇا گيت سٽايم توکي! ڇا ڇا پيار لٽايم توتان! هاڻي ڪهڙو واس وٺين ٿو. منهنجي يادن سان دل وندرائج. ڇا ڇا مون کي ياد ڪندين تون.....! (۽ پوءِ ڪنهن جو ساھ منجهي ٿو)

ڪئون ڪئون ڪئون ڪنگهه جو ڪرتو، رت جي الٽي ۽ ڪوئي ريهه ڪري لاش تي لڙڪي ٿو، سڌ ڪري ٿو، چپ چمي ٿو. پويانيءَ جو واس وٺي ٿو، روئي روئي رڇ پري ٿو.

- چنڊ ٻري ٿو، نيٺ ٽمن ٿا، چنڊ نري ٿو، نيٺ ٽمن ٿا. روئي روئي رڇ پري ٿو.
 - چنڊ ٻري ٿو، نيٺ ٽمن ٿا، چنڊ نري ٿو، نيٺ ٽمن ٿا. جيءَ اندر ۾ جهير پون ٿا.
 - تارا ڪڏ ڪڏ، نديءَ ڪنارو، پورنماس اڱڻ ۽ ساڳيءَ ڀر تان چنڊ چڙهي ٿو.
- ساڳيو سڀنو.

ڪارا ڪارا بادل، ڀنڀا ڀنڀا وار، وٽريل وٽريل روشني، ايڙيل ايڙيل ساھ، چمر جهمر ۾، چنڊ ٽپي ۾، ارھ جو تجلو، آڳ بدن ۾..... چنن..... چنن..... چم..... چم..... پائل جي جھنڪار.

- هي جيون چاهي؟
- سڀنن جي ڦلواڙي.
- ڀلا سڀنا ڇا ٿيندا آهن؟
- ماضيءَ جون يادون
- ڀلا يادن کان پوءِ چاهي؟

- اونداهي اوماس!.....

چنڊ پري ٿو، نيٺ ٺرن ٿا. چنڊ ٺري ٿو، نيٺ ٻرن ٿا. ٻرڻ ٺرڻ جي راند.
چنڊ پري ٿو، نيٺ ٽمن ٿا، چنڊ ٺري ٿو، نيٺ ٽمن ٿا، لات ٻات جي راند.
اک آلي ۽ من پورالو. هڪ مسافر هيڪل وياڪر، تنها، تنها، بينو سوچي: هي جيون
چاهي!.....

نئون سال، پراڻو ڪال

ڳالهه ٿا ڪن ته اڄ کان سوين سال اڳي، هن ٿويءَ تي سون ولات نالي هڪ وڏو سڪيو پاڳ
پريو ملڪ آباد هو. ان مان ڪئين نديون وهنديون هيون، جن مان سڀ کان وڏي نديءَ جو نالو
سوشوما هو. اها ندي ٻارهوئي اتاننن پهاڙن کان گجگاه ڪيو پئي وهندي هئي. سڄي ملڪ
جي زراعت جو دارومدار ان نديءَ تي هوندو هو ۽ سون ولات جي ڀرڻي سدائين اناج سان
ڀريل ڪيٽن، ميوي دار وڻن، ڪپهه جي گوگڙن ۽ ماکين سان ٽنڊڻي پئي هوندي هئي.
هڪ سمان ان ملڪ تي آئوڻ نالي هڪ آريائي نسل جي راجا ڪاهه ڪئي ۽ اتي جي مڙني
راجائن کي ماري مات ڪري، ڊگي جو ڌڻي ٿي ويٺو. جنگ ڪٽڻ کان پوءِ هن سون ولات جي
ڏيهي ماڻهن کان ملڪيتون ۽ جاگيرون ڦري پنهنجي آريه سپاهين کي ڏنيون ۽ هو آريه لوڪن
جو جيترو گهڻگهرو هو، ڏيهي ماڻهن جو اوترو ئي ويري. ويچارن ڏيهي ماڻهن جو هن جي
نالي کان ئي ساهه سڪي ويندو هو. جيئن ٻڪرين جي ڌڻ ۾ بگهڙ! جنهن کي وڻيس چيچاڙي،
جنهن کي وڻيس ماري. ويچاري مٺي به ماڻ مٺي به ماڻ. بيداد نگر ۾ ڪير ڪچي.....
راجا آئوڻ سدائين اتي جي ڏيهي ماڻهن مان ڪنهن چاٻلوس، لالچي ماڻهو کي پنهنجو وڏو
وزير چونڊيندو هو، ڇو ته هو اتي جي ڏيهي ماڻهن جي ٻولي ڪانه سمجهي سگهندو هو،
تنهن ڪري ڊپ لڳندو هئس ته هتي جا ماڻهو ڪا بغاوت نه ڪن. تنهن ڪري اهو وزير کيس
هر وقت ملڪ هي حال احوال ۽ خطري کان واقف ڪندو رهندو هو، پر جي ڪو وزير ڏيهي
ماڻهن ۾ مقبول ٿي ويندو هو ۽ عوام جي خير خواهي جو ڪم ڪندو هو ۽ مهاراجا کي مٿس
ٿورو به شڪ پوندو هو ته وزارت جي ڪرسيءَ تان لاهي ڪڍي ڪاٺ ۾ هڻندو هئس.
ان ئي سمي سون ولات لڳ جهرڻا نالي هڪ گمنام ٻيٽ هو، جنهن جي ڪل آئوڻ کي بنهه
ڪانه هئي. سوشاما ندي ٻارهوئي جهرڻا ٻيٽ جي ڀرڻي تي اچي گهاگهر وانگي پلتي پوندي
هئي ۽ جهرڻا جا ٿر ٻر سڀ جل ٿل ٿي ويندا هئا. درياهه جي ميرانجهڙي پاڻيءَ تي فصل ايترو

ته پلو ٿيندو هو جو لکين ماڻهو ان تي پيٽ پاريندا هئا. تنهن ڪري اتي جا ماڻهو جهرنا بيت جي ان حصي کي لکي ديهه ڪري سڏيندا هئا. سوشوما ندي ٻار هوئي پئي مٿن سڪار ڪندي هئي. اهي ماڻهو ٻار هوئي فصل لهڻ مهل سوشوما ندي جي ڪناري تي گڏجي جشن ملهائيندا هئا. سڀ گڏجي قسمن قسمن جا طعام چاڙهيندا هئا. زالون اوچا وڳا، هار سينگار ڪري جمالو ۽ چيچ ڳائينديون هيون. نينگريون ناچ ڪري چيڪليون پائينديون هيون. ٻارڙا وڻن ۾ پينگهون ٻڌيون لڏندا هئا. جوان مڙس پاڻ ۾ پيا ملهون ۽ ٻلهڙا ڪندا هئا. هر طرف سک، خوشي ۽ منڊل متو پيو هوندو هو.

ڪرڻي خدا جي، هڪ ڏينهن جڏهن لکي ديهه جا رهواسي پنهنجي سرڳ سمان ڪيٽن ۾ لاٻارا لهڻ جو جشن ملهائي رهيا هئا ته اتان مهاراجا آئوڌ جو وڏو وزير نيپراءِ اردلي اچي شڪار سانگهي لانگهائو ٿيو ۽ جبلن وانگي ان جا ڪرا ۽ ساوا سڪاريا ڪيٽ ڏسي دماغ جا تاڪ لڳي ويس. سو ويهي ويچار ڪيائين ته وزارت جي ڪرسيءَ تي ڪهڙو ڀروسو، الا ڪڏهن مهاراجا آئوڌ ڏمجي لت هڻي ڪرسيءَ تان ڪيرائي وجهيم. سو چو نه هينئر جو مهاراجا وٽ هيڏي هلندي ۽ هوڏ اٿم، تنهن مان ٻين وزيرن وانگي فائدو وٺجي. سو ست ڏئي گهوڙي جي واڳ ورايائين ۽ شڪار جو سانگو ڇڏي، نئون منڊ منڊڻ لڳو ۽ وڃي مهاراجا آئوڌ جي پيرن ۾ سجدو ڀري، پنهنجون جفاڪشون ۽ وفاداريون دهرائين ۽ پير چمي چيائين:

"اي جيئندا قبل! اي سون ولات جا سرواڻ! لکي ديهه جي ڌرتي ڏاڍي پاڳ پليري آهي، پر اتي جا ماڻهو ڏاڍا ٿوتي ۽ ڪمڇور آهن. سڄي زمين ويران پئي آهي. جي اها زمين مون کي ملي ته آئون سرڪار کي ٻيڙي ڍل ڏيندس." مهاراجا آئوڌ مٿس ڏاڍو مهربان هو، چو ته هن کيس ڪيترن خطرن کان آگاه ڪيو هو، سو تڙي ڪڙي ڪاڳر تي مهر هڻي ڏنائينس ته لکي ديهه جي ڌرتي تنهنجي آهي، وڃي پوک. اردلي وزير مهاراجا جي پيرن ۾ وڏا سجدا گهوريا ۽ مهاراجا جا پير چمي لکي ديهه هٿ ڪرڻ لاءِ تڪڙو تڪڙو روانو ٿيو.

ٻئي ڏينهن پرهه ويل لکي ديهه جا هاري ناري، مالوند ۽ مارو، جنڊن ۽ ولوڙڻ جي مني آواز تي ننڊ مان اڪيون مهٽي اٿيا ۽ پنهنجي ڳوپن کي ڪڙ ڪتر ڳوهت ڪري ڏيڻ لڳا ته پنهنجي زمين تي سرڪاري ڪامورن جي ويهون ڏسي وائڙا ٿي ويا. سو وڏي ڏهاڪو ويهارو مڙسن جو ٿي گڏجي ڪانئن خبرون چارون وٺڻ لاءِ ويا ۽ کين پليڪار ڏئي چيائون:

"سائين، خير مان اچڻ ٿيو آهي."

تڏهن هڪ ڪاموري ڏيڍي اک ڪري گوراڪ وجهي، ڏانهن نهاري چيو:

"اڙي انڌن جا ڦرنئون! ڏسو نتا ته زمين جو ڪاڇو پيا ڪيون." ڪاموري جي هڪل جڻ الله جو آواز. ويچارا سڀ ڳوٺاڻا هيسجي ويا، پر هڪ ڪراڙي مڙس مڙئي دل جهلي چيو: "پر سائين، اهي زمينون ته اڳيئي ڪٽيل ۽ ماڀيل آهن. اهي آڌ جڳاد کان اسان جون آهن. اسين هتي ويد ڪال کان به اڳي جا آباد آهيون."

"اوهان جي بابي جون آهن. خبردار جو ڪنهن رنڙي پٽ تون تان ڪئي آهي. چيري چوڏهن ٽڪر ڪري، لوڻ پرڪائيندوسانس. اڙي اٺ جا پٽو، هي زمين مهاراجا آئوڌ پنهنجي وڏي وزير نيراءِ اردلي کي ڏني آهي. سڀاڻ سڄ اڀرڻ کان اڳي اوهان پنهنجا پنگا هتان پٽي پئي ڪنهن هنڌ وڃي اڏيو. اڙي سمجهو ٿا يا وجهانو جوتن جي گهاٽي!" پوءِ ڇاهو، ماڻهن ويچارن جي پيرن هيٺان جڻ زمين نڪري وئي. ڏاڍي جي ڪٺ کي به مٿا. زور جي اڳيان زاري آ. ڪير بڙڪ ڪجي! پيو ڪوبه چارو نه ڏسي سڀ وٺي پنهنجي گوگي پير ڏي ڀڳا.

گوگو پير سندن سڀ کان وڏو ديوتا ۽ پيشوا هو. اهي غريب ماڻهو ٻارهوئي کيس ڏن ڏيندا هئا، ڇو ته ڏڪار ۽ اهڙي مصيبت جي موقعي تي سدائين کين گوگو پيو ڪم ايندو هو. تنهن ڪري سڀني گڏجي وڃي گوگي پير جي گهر جو ڪنڊو کڙڪايو. گوگي پير پنهنجيون ڳاڙهيون ڪرڙيون اکيون مٿي ڪٽي ڏاڙهيءَ تان هٿ ڦيرائيندي چيو: "ابا! ديوتا مڙئي چڱي ڪندا. هي ڪامورا بي پيرا بي پاڙا، انهن تي ڪنهن جو وس ڪونه هلي. منهنجي پاڻ ۵۰۰ جريب زمين ڪاڇي ۾ اچي وئي آهي، پر ابا! جيڪو ڏاڍو سو گابو. جبل سان مٿو ٽڪرائبو ته مٿو ڦاٽندو. جبل کي ڪي ڪين ٿيندو. مٿان اڀرا ٿي گوڙ گهوڙ ڪيو اٿو. آئون ويٺو آهيان، سڀ چڱي ٿيندي." گوگي پير کين گهڻائي ڏي ڏنا، پر چوندا آهن جهريءَ کي ڪهڙو جهل. ويچارن کي ٿهر ڪونه آيو. ويچارا ماڻ ڪري پنهنجي گهرڙن ڏي هليا ويا.

ان ئي ديهه ۾ سروڀچ نالي هڪ نوجوان نينگر رهندو هو. هو جهڙو ئي بت جو جانئو، سهڻو ۽ دلير هو، عقل جو به اهڙو ئي اڪابر ۽ ڳالهين جو وينجهار هو. تنهن ڪري لکي ديهه جا ماڻهو کيس ڏهيسر جي نالي سان سڏيندا هئا ۽ گوگي پير کان سواءِ سڀ کيس ڏاڍي عزت جي نگاهه سان ڏسندا هئا. ان نينگر کي جا ان هاڃي جي ڪل پئي، تنهن جهرڻا بيت جي سڀني چڱن مڙسن کي گڏ ڪري پنچائت گهرائي ۽ هزارين ماڻهن جي حشام ۾ هڪ پيهي تي چڙهي، وڏي آواز سان چيائين: "ڀائرو! هيءَ زمين ازل کان اسان جي آهي. ويد ڪال کان به اڳي اسان جي ابن اچي هي پٽ وسايا ۽ صدين جي محنتن سان اسان ڪيڙون هڻي، هر هڻي، بنا ٻڌي هن زمين کي فصل جي قابل بنايو. ان زمين تي رڳو اسان جو حق آهي. هيءَ زمين اسان جي جيغل ماءُ آهي، اسان جو ايمان، اسان جي عزت، اسان جو سڀ ڪجهه آهي. ڇا اهو سڀ

ڪجهه ٻين جي هٿن ۾ ڏئي ڇڏيندا؟ ڪڏهن به نه! اوهان ما ڪو ايئن نه ڪندو. ڀائرؤ! اڳي اسان جي زمين اسان کان رڳو ٻانهن جو پورهيو ۽ پگهر گهرندي هئي، پر اڄ اسان جي زمين اسان کان رت جو پاڻ گهري ٿي ۽ اسين اهو به ڏينداسين ۽ اسان ان جي حفاظت لڏين، کاتن ۽ ڪهاڙين سان ڪنداسين. ڀائرؤ! واعدو ڪيو ته اسين هر ظلم، جبر ۽ انياءَ جو مقابلو ڪنداسين. اسين مرنداسين پر پنهنجي زمين ٻين جي هٿن ۾ ڪونه ڏينداسين. تنهن تي ماڻهن ۾ اهڙو ته اچي جوش پئدا ٿيو جو سڀني وٺي لٺيون ۽ ڪهاڙيون مٿي ڪيون ۽ چيائون: "اسين مرڻ مارڻ لاءِ تيار آهيون. اسين مٿي مارائي پڇاڻا پنهنجي زمين ٻئي جي هٿن ۾ ڪونه ڏينداسين."

گوگي پير کي جو ان ڳالهه جو ڪڙ واءُ ڪن پيو، سو هڪدم پاڻ کي ڏولي تي ڪٽائي پنچائت ۾ آيو ۽ ڏوليءَ تان ئي سهڪندي چلم وانگي گڙگڙائيندي چيائين: "ابا ٿڌا ٿيو، ماڻهو جيڪو واءُ ڏسي ان کي اهڙو منهن ڏئي. اسان جو مقابلو جبل سان آهي. چورن چلنگن جي چوڻ تي اڀرا نه ٿيو. اهي وات ڳاڙها چورا اوهان جو سر وڃائيندا. راجا نيٺ به راجا، پر جا نيٺ به پر جا آهي. منهنجي به ته ۵۰۰ جريب زمين ڪاچي ۾ اچي وئي آهي." گوگي پير جي ان ڳالهه تي نوجوان نينگر ڏهيسر کي آئي ڪاوڙ، سو هڪل ڪري چيائين: "گوگا پير، تون ڄاڙي بند ڪر. توکي ڪهڙي خبر ته زمين ڇا کي چئبو آهي! تو ٻانهن جي پورهئي سان زمين ورتي هجي يا هر هلائي پگهر وهايو هجي ته توکي ڪل پوي. تو سدائين پن جا ٽڪر کاڌا ۽ غريب مريدن جي ڏن جي ڏوڪڙن تي چار ايڪڙ زمين ناهيئي. توکي ان جو ڪهڙو قدر ۽ قيمت." ڏهيسر جي ان ڳالهه تي گوگي پير کي باه لڳي وئي. منهن ٽامڻي هڻي ويس. ڏڪندي سهڪندي پنچائت مان اٿي کڙو ٿيو ۽ ويندي ويندي چيائين: "اوهان ڄڻ ٻچي گهاٽن ۾ پير هبا. اهي لفنگا چورا اوهان کي ڪاهي ۾ هڻندا. ديوتائن جي منافقت جو حشر ٿيڻو آهي." ماڻهن ڪنهن طرح به پنهنجي گوگي پير کي ناراض ڪرڻ نٿي چاهيو، تنهن ڪري پنچائت کان موٽڻ مهل سڀ سندس در تان ڦيري پائيندا ويا.

گوگير پير واءُ جو رخ ٽائي چيو: "اوهان اصل بيوقوف آهيو. کين جهڙا چورا اوهان جو سر وڃائيندا. انهن ٽڪي جي چورن جي عزت کان به مٿي ٿي ڇا!؟ توهان جي اڳيان هن ڇا ڇا لٻاڙ هئي. توهان مان ڪنهن کيس چيو. نيٺ به ته آئون اوهان جو ديوتا آهيان، جيڪي ڪندس سو آئون ڪندس. ۾ انهو اهڙي هلت هلي جو نانگ به مري ۽ لٺ به نه ڀڄي. منهنجي مهاراجا آڏو جي درٻار ۾ چڱي هلندي آهي. اوهان سڀ گڏجي مون کي هڪ هڪ سونو سڪو ڏيو ته مان ديوان داڙا ڪري مهاراجا آڏو جي درٻار ۾ اوهان جي حقن ۽ انصاف لاءِ وڙهان."

ماڻهن کي گوگي پير جي اها صلاح ڏاڍي وڻي. سو هر هڪ کيس سونو سڪو آڻي ڏنو ۽ صبح جو سويري گوگو پير سونن سڪن جي ٿيلهي ڪڇ ۾ ڪري، پلن بگن ڊگن جي گاڏي ۾ ويهي سون ولات جي راڄڌاني سون مياڻ ڏي روانو ٿيو ۽ اتي وڃي مهاراجا آڻوڌ جي وڏي وزير نبيراءِ اردلي سان ملاقات ڪيائين ۽ هٿ ٻڌي هن جي پيرن ۾ وڏا سجدا گهوريندي چيائين: "شال اوهان جو بخت پليرو هجي. آئون ديهه لکي جو وڏو زميندار گوگو پير آهيان. جهرڻا بيت جاسپ ماڻهو منهنجي سڳي ڦيڻي ۾ ايئن ٻڌل آهن، جيئن جوڳيءَ جي مرليءَ ۾ نانگ! پر رڳو هڪ چوري جو ڪارو منهن ٿئي، سڄو ڪم ڦٽايو وينو آهي. رڳو زهريلا ڦوڪارا پيو هڻي ۽ ماڻهن کي ايڏو ته پڙڪايو اٿس، جو سڀ ڪات ڪهاڙا ڪنيو وينا آهن. جيڪو ويندو، سو ڪسندو. وڏي بغاوت ٿيندي. مڻ مچندو ۽ چتي جنگ لڳندي، پر جي رڳو ان چوري جي جاڙ بند ڪرائي وڃي ته ٻيا ماڻهو منهنجي مرلي ۾ قابو آهن." پوءِ گوگي پير اردلي وزير کي ڪن ۾ ڪو ڦسڪو ڪيو. ڪن واري ڳالهه تي اردلي وزير ٺري ڳنگ ٿي پيو ۽ هڪدم سندس مريد ٿي ويو ۽ ساڻس واعدو ڪيائين ته هو سندس زمين جي ٽڪر کي هٿ به نه لاهيندو ۽ پاڻ سرڪار کان ٻي زمين به کيس وٺرائي ڏيندو. ان ڏينهن اردلي وزير گوگي پير کي ڏاڍا قورمان ڪمام ڪرائي، ڏاڍيون سوکڙيون سوغاتون ڏئي لکي ديهه روانو ڪيائين.

ٻئي ڏينهن مهاراجا جا ڪامورا ۽ سپاهي سونين چونين سان هر ڪاٺ جا گهوڙا، لوهه جا لغام قطاري لکي ديهه پهتا ته هزارين ڳوناڻن کي لنيون، ڪات، ڪهاڙا ڪنيو بينل ڏسي ڪجهه مڙئي ڏکي ويا. نوجوان نينگر ڏهيسر سڀني جي اڳواڻي ڪندي سرڪاري ڪامورن جي سامهون ٿيندي چيو: "هن ڌرتي تي رڳو اسان جو حق آهي. اسان پنهنجي جيئري پنهنجو حق ٻئي کي ڪونه ڏينداسين. توهان کي ڪو حق ڪونه ٿو پهچي ته اسان جي زمين تي قبضو ڪيو." ڏهيسر جي ان ڳالهه تي وڏي ڪاموري کي ڏاڍي ڪاوڙ آئي، پر مام پروڙي ڪاوڙ جي بجاءِ ڪجهه هيٺاهين وٺندي چيائين: "سرڪار اوهان جو حق ڦهلائڻ نٿي چاهي. حقيقت ۾ هيءَ زمين سون جي ڪان آهي، سون جي ڪاڻ. اوهان رڳو نم جي ٿڌي چانءُ هيٺان زالن سان پڪ وجهي سمهڻ ڄاڻو. اوهان کي اها زمين اصل ڪانه ٿيندي. اسان ان کي سونين چونين ڪاٺ جي گهوڙن، لوهه جي لغامن سان ڪيڙينداسين ۽ ان جي بدلي سرڪار اوهان کي ٻي زمين ڏيندي." ڪاموري جي ان ڳالهه تي نوجوان ڏهيسر کان تهڪ نڪري ويو ۽ ڏاڍي رعب سان چيائين: "ڪامورا! اها اڻ ٿيڻي آهي. سڀاڻ اوهان چوندؤ ته اوهان جون زالون ڏاڍيون سهڻيون آهن، پر اوهان ته کين پير ۾ جتي به ڪانه ٿا پهرائي سگهو. توهان انهن کي

نٿا سنڀالي سگهو. اسين کين ملڪه سڏينداسين ۽ قلوپطره وانگي محلن ۾ نٿن سان رهائينداسين ۽ کين اوچا وڳا پهرايئنداسين. اهي زالون اسان کي ڏيو. اسان انهن جي عيوض اوهان کي ٻيون زالون ڏينداسين. ڪامورا! ايئن ڪڏهن به ڪونه ٿيندو. اها مٿا سٿا اسان کان اصل ڪانه ٿيندي. خبردار جو ڪنهن به اسان جي زمينن تي هر ڪيڙڻ جي ڪوشش ڪئي آهي. اسان ان جا هٿ وڍي ڇڏينداسين. هيءَ ڌرتي آڊجڳاد کان اسان جي آهي. ان لاءِ اسين مرڻ مارڻ لاءِ تيار آهيون. آهي ڪنهن کي همت جو ميدان ۾ نڪري نروار ٿئي؟" وڏي ڪاموري پنهنجي چوڌاري هزارين ماڻهن ڏي نهاريو، جي مرڻ مارڻ لاءِ تيار بيٺا هئا. سو ڏٺائين ته گهمسان جي جنگ لڳندي، جنهن ۾ سندس لشڪر مان هڪ سپاهي به نه بچندو، سو مڙي ويو.

ان ڏينهن لکي ديهه وارن پنهنجي نوجوان اڳواڻ ڏهيسر کي خوشي کان ڪلهن تي مٿي کنيو. ان رات ڳوٺ ۾ وڏو جشن ملهايو ويو. ڏهيسر جي ننڍي نيتي ڪامڻي زال ساھيڙين جي ست ۾ پئي سونهين. زالون توڙي مڙس ڏهيسر جي ساراه مان ڍاپيا نٿي.

هوريان هوريان جشن جا دٻا اجهڻا. لکي ديهه جا هاري ناري، لاهياريون، جي ٻن راتين کان جنگ جي ڏهڪاءُ کان سمهي نه سگهيا هئا، آهستي آهستي هڪ ٻئي کان موڪليائي وڃي پنهنجي ڪڪين پنين آسائتا ٿيا. چئني پاسن کان ننڊ جي ديوي آري تي وينل ڪڪڙ وانگي پنهنجا اونڊاها پر ڦهلايو ويٺي هئي. هر طرف رات جو راج هو.

ان رات جڏهن هرڪو ماڻهو پنهنجي پنگي ۾ ننڊ ۾ الوت هو ته ڳوٺ ۾ اٿوڌ جو لشڪر گهڙي آيو. انهن جي اڳواڻي گوگو پير ڪري رهيو هو، جنهن وٺي وڃي کين نوجوان اڳواڻ ڏهيسر جي گهر جي در تي بيهاريو. ڏهيسر پنهنجي ننڍڙي گهر ۾ ڳوڙهي سوچ ۾ پڌل هو. هن جو هڪ سال جو ننڍڙو پٽ ۽ نوجوان زال پينگهي ۾ سٿا ننڊ ۾ مرڪي رهيا هئا. ڏهيسر پاڻ منجي تي ڪلڪ هٿ ۾ کنيو ڪاڳرن تي جهڪيل هو ته ٻاهران گوگي پير اچي سڏ ڪيو. گوگي پير جي آواز تي ڏهيسر جهڙو ئي ٻاهر نڪتو ته مهاراجا اٿوڌ جي لشڪر وات تي هٿ ڏئي کڻي کڻي ڪنيس ۽ سڪ ڪري ڇڏيائونس.

صبح جو سوڀري اها خبر وڃ وانگي سڄي وسنديءَ ۾ ڪڙڪي وئي ته اٿوڌ جي لشڪر ڏهيسر کي گرفتار ڪيو آهي ۽ کيس هزارين ماڻهن جي حشام اڳيان کلي ڦاهي ڏني ويندي. سڄي لکي ديهه جا ماڻهو، ٻار زالون ٻر ٿي ويا ۽ پنهنجي نوجوان اڳواڻ کي بچائڻ لاءِ ڪات ڪهاڙا کنيائون، پر گوگو پير آڏو اچي وين ۽ چيائين: "خبردار جو ڪنهن پڙڪ ڪچي آهي، نه ته سڀني جي ويدن ڏهيسر جهڙي ٿيندي. زمينون ته ويندو، پر ماڳهن جڻ بچي گهاٽن ۾

پيڙڻو. توهان جي ننڍڙن ٻارن جا لاش مهاراجا آڻوڌ جا ڪتا کائيندا. راجا نيٺ به راجا ۽ پرڄا نيٺ به پرڄا آهي. انهن ڪين جي پٺيان لڳي پنهنجا سر وڃائيندو. مون تي اعتبار ڪيو. مان اوهان جو گوگو پير آهيان، مان اوهان کي اوهان جون زمينون به وٺرائي ڏيندس ۽ ڪامورن کي چئي ڪري ڏهيسر جي موت جي سزا به بخشائيندس، پر ان شرط تي ته اوهان مان ڪو بڙڪ به نه ڪچندو. ان ۾ سرڪار، منهنجو، اوهان ۽ ڏهيسر جو پلو آهي. "سڀني ماڻهن پنهنجا ڏندا، ڪات، ڪهاڙا ڪٽي هيٺ ڪيا ۽ پنهنجي ديوتا جي ڳالهه مڃڻ لاءِ تيار ٿي ويا، جا سڀني جي فائدي جي ڳالهه هئي.

ان ڏينهن لکي ديهه جي ٻنين جي وچ ۾ نوجوان اڳواڻ ڏهيسر کي بيهاري کيس ڦاهي ۽ جو حڪم ٻڌايو ويو.

سڀ ڳوٺاڻا ويچارا زالون مڙس هن جي جان بخشيءَ لاءِ گوگي پير ڏي نھاري رھيا هئا. گوگي پير ڏاڍي گنپيرتا سان سڀني ڳوٺاڻن ڏي نھاريو ۽ ريسر جهڙيءَ اچي، نرم ڏارھيءَ تان ھٿ ڦيرائيندي، آڻوڌ جي وڏي ڪاموري کي عرض ڪيو: "قبلا! منهنجي صلاح ته اها آهي جو ڦاهي ڏيڻ کان سنو ٿيندو ته ان نينگر جي زبان ڪاڪڙي ڪري وڌي وڃي، جيئن وري ڪنهن کي ايئن ڄاڙ هڻڻ جي همت نه ٿئي."

گوگي پير جي اها صلاح ڪاموري کي ڏاڍي وڻي. تنهن هزارين ماڻهن جي وچ ۾ اتي چيو: "اسين ان نينگر کي ڦاهي ڏيون ها، پر گوگي پير جي سفارش سان سندس جان بخشي ٿي وڃي. هن سرڪار جي خلاف عوام کي پڙڪايو هو، تنهن ڪري سندس زبان ڪاڪڙي کان وڌي ويندي."

ان ڳالهه تي ڏهيسر هڪ وڏي رڙ ڪندي چيو: "ظالمو! ايشور جي نالي منهنجي زبان نه وڌيو. منهنجي زبان انسان جي اندر جو پڙاڏو آهي. مون کي ڦاهي ڏيو، مون کي تلوار هڻي منهنجي سسي ڌڙ کان ڌار ڪري ڇڏيو، منهنجا هٿ پير وڌي ڇڏيو، مون کي پالا هڻي منهنجي جسم کي پروڻ ڪري ڇڏيو، پر اوهان کي ديوتائن جو سوڳند، منهنجي زبان نه وڌيو." پر هن جي آه زاري ڪنهن نه ٻڌي. گوگي پير جي نونٺ جي اشاري سان ڪاموري پنهنجي سپاهين کي زبان وڍڻ جو حڪم ڏنو. چئن ٿلهن ٽنن سپاهين حڪم ٻڌندي ئي نوجوان ڏهيسر کي ڪٽي ٻڪس ٻس ڪيو. سندس نڙيءَ تي لت ڏئي ٽڪيءَ چريءَ سان سندس زبان وڌي ڇڏي. هن جون رڙيون آسمان تائين ٿي ويون ۽ هن جي وات مان نڪرندڙ رت جي گرڙين سان لکي ديهه جي زمين جو ٽڪر ڳاڙهو ٿي ويو. ڏهيسر جي نوجوان زال پنهنجي مڙس جو اهو حال ڏسي وڏي ڪيهه ڪري ڏندڻجي ڪري پئي. ڏهيسر جو ننڍڙو پٽ خوف ۽ ڏهڪاءُ کان اڪيون

قاڙيو پنهنجي پيءُ کي ڦٽڪندو ڏسندو رهيو. هو ايترو ته ڊڄي ويو هو جو سندس وات مان دانهن به ڪانه نڪتي. پنهنجي اڳواڻ جو اهو حال ڏسي سڀني ڳوٺاڻن زالن توڙي مرشن جي اکين ۾ ڳوڙها ڀرجي آيا. گوگو پير پنهنجي اچي ريشمي ڏاڙهيءَ تان ڏاڍيءَ ڳنڀيرتا سان هٿ ڦيرائي ڪامورن سان اٿي ڪٽو ٿيو.

ان ڳالهه کي ڪي وقت گذري ويا. زمانو پنهنجي ساڳي چال تي بيٺو آهي. چون ٿا ته سوشوما ندي اڄو اچ تائين سون ولات جي پرتويءَ تان سوئا ڳئون وانگي رنڍندي جهرڻا ٻيٽ ڏي ڊوڙندي آهي. سڀ ٿر ٻر جل ٿي ويندا آهن.

آئوڌ به آهي، اردلي وزير به آهي، گوگو پير به آهي، ساڳيو عوام به آهي ۽ اولاد ڏهيسر به آهي. پر چون ٿا ته انهيءَ آئوڌ ڪال کان وٺي ڏهيسر جي اولاد جي وائي بند ٿي وئي ۽ سڀ ڏهيسر پيڙهيءَ به پيڙهيءَ ڳونگا پندا ٿيندا آهن. جيڪڏهن ڪو ڏهيسر جوش ۾ اچي ڪي ڳالهائيندو به آهي ته ويچارو عوام هن جي ڳونگي بولي نه سمجهي سگهي.

گريپ جو تيج

هو ميٽروپول مان پي ڪائي ڌت ٿي نڪتو آهي. وايو منڊل ۾ چڻ تارا، ترورا ڪندا، تر ٿيندا، ڪٽيون ڪٽيون ٿي هيٺ چڻي آيا آهن ۽ ڌرتي تي، هوائن ۾ چانديءَ هاڻي دز پئي اڏي. هو ڪنهن جي ڪوچ ۾ چوڏس نهار ڦهلائي ٿو. سندس نيٺ ڦرندا، سامهون بينل ڪارن ڏانهن ڪڇي ٿا وڃن. سامهون سڙڪ جي هن پار، اها گريپ وٽي منڌ ڪيس هٽند بئگ ڪنيو بينل نظر اچي ٿي، جيڪا ٿوري دير اڳ بار ۾ هڪ ڪٽپيل امير پوڙهي سان وينل هئي. هو گهريءَ اونهين گهور سان عورت جي گهڙاو، رنگ، روپن، ساروپن ۾ نھاري ٿو. سندس واچت وڃيو وڃن. عورت ڇا هئي، بور هئي بور. ڊگهي ڊگهي جهڙو ونجهه، بُبا چڻ ڪنهن مسيت جا قبا. مٿن اٺن مهينن جي گريپ ٿوٽر هوندي به دن جي اونهڙا اهڙي جهڙي ڌٻڻ. چڻ ٻارن چڻڻ لاءِ قدرت ڪيس بٽا ٻر ڏنا هجن. بٽيون شڪتيون پاري پاري هيس. چيلهه ۾ ڇاپين جو چڱو لڙڪيل. نيري ساڙهيءَ مٿان نرڙ تي نيرو گهرو تلڪ، اشانت مڪ، جهڙي نيل گوپي. ساروپا اهڙا جو هڪ وار ڏسڻ کان پوءِ سدا لاءِ اکين ۾ ڇاپجي وڃن. فريز ٿي وڃن ميجالي ۾.

- ۽ ٻنهن جي وچان ڊوڙندا وڃن ٿا، ڪارن جا اڪٽ سرسلا. هن لائونج ۾ ڪروڙ پتي مهاجر پوڙهي سان سندس ڳالهه ٻولهه ٻڌي پئي. عورت لاءِ پئسن جو مسئلو هو ۽ پوڙهي لاءِ سنهڙي چهڪ چيلهه واري عورت جو مسئلو، پر پوءِ به هوءَ ڪجهه پئسا ان مرچوٺ پوڙهي مان ڪڍي چڪي هئي - چمين ۽ چٽڪن جي عيوض ۽ عورت جي اٿندي ئي هو سڄو پيگ هڪ ئي گيت سان خالي ڪري ٻاهر نڪري آيو هو، ڪيس ٽريپ ڪرڻ لاءِ.

ٻنهن جي وچان ڪارن جا اڪٽ سرسلا تيزي سان ڊوڙندا ٿا وڃن. هو هڪ اک لانجهي ڪري چروٽ ڊڪائي ٿو ۽ عورت کي قابو ڪرڻ لاءِ پنهنجي هيپناٽڪ گهور سان ڏانهس نھاري ٿو. ڏسڻ چاهي ٿو ته موت ۾ عورت طرفان ميج ۾ ڪيس ڇا ٿو ملي؟ ۽ موت ۾:

موت ۾ اشانت عورت کن لاءِ ڏانهس نھاري ٿي ۽ ڪنڌ نارمل انداز سان هيٺ ڌاري، آنگرين سان ڇاپيون چٽڪائيندي ٿي رهي. ۽ پوءِ ٻئي کن ۾:

ٻئي ڪن ۾ عورت جي نھائين ۾ ٻار جن چلولايون ڪندي ڏڙها ٿو هڻي. سندس ديهه کي انگهائڻ لاءِ اندر ئي اندر ڪولائون ڪائيندو ڪيچل ڪندو ٿو رهي. ڪتڪلايون ۽ عورت جي اندر ۾ وهامندڙ سموري وارتا - لهرون، لس، ليت پالوت ٿيندي، سندس چپن، ڳلن ۽ نيٽن مٿان هلڪي مرڪ سمان چاتون هڻندي ڪڙي ٿي اچي. هوءَ ڪن لاءِ جهڪيل ڪنڌ مٿي ڪڍي ڏانهن نھاري ٿي ۽ وري هيٺ ڌاريو ڇڏي.

(ڳوڙهي مڇ، جنهن ۾ آهي ها به ۽ نه به....)

۽ هوائن ۾ چانديءَ هاڻي دڙ جيئن پوءِ تين وڌندي ٿي وڃي. سائن بورڊ ٻري اجهي، عورت مٿان انڊلٽ جهڙا رنگ اڇلائيندا ٿا رهن. جيئن ئي ٿريفيڪ ڪن لاءِ بند ٿئي ٿي، هو تيزيءَ سان سڙڪ پار ڪري، عورت ڏانهن وڌي ٿو. ايئن جو ڏسڻ وارا ايئن سمجهن ڄڻ زال مڙس آهن، ٽئڪسي لاءِ سيڙهيا بيٺا آهن.

"ريٽلي يو آر اي گريسيوس. تو وينس ديويءَ جي ٻانهيءَ افروسن جيان هڪ ئي نهار سان مون کي پند پھڻ بڻائي ڇڏيو، بنهه پٿر."

"ٽئڪس، پر آئون هت گراهڪ ڦاسائڻ لاءِ نه آئي آهيان."

"مون کي به ڪرائي جون عورتون ڪين وٺن. توبهه توبهه! ڇا عورت، ڇا اگهه پاڙ. منهنجي خيال ۾ ته عورت کي مدرگاديس بڻائي، جي سڄي دنيا کان ڪيس سجدا ڪرائجن ته به هوند جيڪر سندس وار جي قيمت به ادا نه ڪري سگهجي. ديهه جي ته ڳالهه ئي بي آهي."

"مطلب جي ڳالهه ڪر، ڇا ڪپئي؟" عورت تلخ ٿي وڃي ٿي.
"تون ڪپين."

عورت ٻٽون سڙن تي نچائيندي پنهنجي ٿوٽريل پيٽ ڏانهن نھاري ٿي.

"آخر اها چرپڻ ڇو؟ مان ائين مهيني سان آهيان."

"چرپڻ!..... تون پلي انهيءَ کي چرپڻ سمجهه. گرپ ونٽي عورت کي پهنجائيندي، پنهنجي راتين کي امرتا ملندي آهي."

عورت اڃا وڌيڪ ٽڪي ٿي وڃي ٿي:

"تو کي ته امرتا ملندي، پر منهنجو ٻار مري ويندو. ٻڌ هي عورت جي ديهه جي قيمت فقط ٻه اڍائي سؤ روپيا آهي. انهيءَ امير پوڙهي کان پنهنجي جسم چمائڻ ۽ ٻار بچائڻ لاءِ مان سؤ روپيو وٺي آئي آهيان."

نوجوان ڪن لاءِ ڪروڙ ۾ اچي وڃي ٿو:

"توبهن، جيڪولين تائين جيتريون به حسين عورتون آهن، امير پوڙهن ڦهائي رکيون آهن. چتي ڪتي جيان سندن ماهه ڪي چنڻ، چنڻ ۽ چوسڻ لاءِ."

"نه چمڻ لاءِ. چنندا، پٽيندا، چوسيندا اوهان نوجوان سيڪس هنگري، ترستي آهيو. ٻڌاءِ نه، منهنجي پٺيان نوس نوس چو ڪندو آيو آهين؟ ان حالت ۾ ڀلا ڪابه عورت توکي ڪيئن ٿي ڪمپني ڏئي سگهي؟"

"منهنجي خيال ۾ عورت ڪمپني ڏين چاهي ته ڏهين مهيني ۾ ڏئي سگهي ٿي چنڻ واري رات کان ڪي اڳ...."

"هاڏي ڏينهن ڪيس مئل ٻار چو نه ڄمي؟" عورت جو منهن ڪوڙو ٿي وڃي ٿو. "نه، جيئرون اوڻان اوڻان ڪندڙ. ڀلا ڪڏهن ڪو ڪبوترن جي آنن مٿان ويهندو آهي ته آنا ڀڄي پوندا آهن ڇا؟ ٻڌ تون ڪا منهنجي جيون ۽ پهرين گرپ وٺي ناهين - ۽ مون اڄ ڏينهن تائين قتل نه ڪيو آهي."

"ڇا.....!" عورت ڪي جڻ سندس ڳالهين تي يقين نٿو اچي. نوجوان جي چهر ۾ غور سان نهاري ٿي. ڪيس ڊج ٿئي ٿو.

"او نو..... مون ڪي ڊج نٿو ٿئي. يو آر اي بائرونڪ مين." "اونلي باءِ فيس اڀيئرنس باءِ اسٽائيل، نات باءِ ڪئريڪٽر. يقين ڄاڻ، آئون تنهنجي اندر ۾ باهيون پري، هٿن ۾ مشعلون ڏئي توکي پنهنجي پلن گهوڙن جي مقابلي ۾ ڪين ڊوڙائيندس، سمجهينءَ؟"

عورت اڻ تڻ چئونرا ڪئونرا مان ڏانهس نهاري ٿي. هوءَ پاڻ ڪي ڪنهن مقناطيسي ڪشش ۾ ٿي محسوس ڪري ۽ هڪدم ان ڪشش مان نڪرڻ لاءِ ناڪار ۾ ڪنڌ ڌوڻي، فت پات تان هلڻ لڳي ٿي.

"ٽئنڪ يو....." هو عورت پٺيان هلي ٿو ۽ هلندي هلندي عورت جي ٻانهن ۾ ٻانهن ڦاسائي ٿو. عورت جي ٻانهن سندس ٻانهن کان وڇڙي ڦٽڪي ٿي ۽ پوءِ سندس ڦٽڪا ڪندڙ ٻانهن پاڻهي ڪيري ٿي، نوجوان جي ٻانهن سان ڳنڍجي وڃي ۽ هوءَ وڇڙندي، ڪيپن ساڻ، نوجوان سان گڏوگڏ هلندي ٿي وڃي. اهو سڀ ڪجهه ماڻ مٺيءَ ۾ ٿي وڃي ٿو، جيئن سدائين ٿيندو آهي.

هاڻي سڙڪ تان هلندي هلندي عورت پڻ پڻ ڪري ٿي. "عجيب ماڻهو آهين، ڏهين مهيني به! ٻار جي پيدائش کان فقط هڪ رات اڳي! ٻيا مڙد ته پري ڀڄندا آهن."

"ها، پر مون کي ان ۾ وڌيڪ مزدادو آهي، ٻڌو."

"ائين ڪرڻ سان توکي ڇا ٿيندو آهي؟"

"ازل جا پڙاڏا، جيڪي ڪنهن عورت جي چنگهه سان پيدا ٿيندا آهن.... اوم.... اوم.... اوم...."

عورت جي چپن تي ڪوڙاڻ ڦهلجي وڃي:

"اونهن، ازل جا پڙاڏا، توکي ڪهڙي خبر ته ويم ويل عورت ڪيڏي پيڙا پوڳيندي آهي؟"

"ڪوڙ، نسورو ڪوڙ، اوهان عورتن جي سائيڪولاجي تي شايد اڄ تائين حضرت موسيٰ جي ذات جا ڏهڪاو وينل آهن."

"ڪهڙا؟"

"اي عورت، تو گناه ڪيو آ، توکي بهشت مان ڌڪاريو ويندو، هاڻ تنهنجي سزا اها آهي جو ان ويم جي پيڙا کي ايترو اينگهائي ڇڏ جو تون چڙي چڙي، چنگهي چنگهي، پاڪاري پاڪاري، سورن سان ٻار ڇڏينديءَ."

"ائين ناهي ڇا؟"

"آهي، پر ويچاري ان کي آسماني ڪتاب لکندي ڪهڙي خبر هئي ته ان ويم جي پيڙا ۽ پاڪار ۾ عورت ڪيڏا نه مڙا مڙيندي."

"مڙا....!"

"ها، نه ته سڀ عورتون ٻچي دانيون ڪڍائي ڇڏين ها ۽ پرڻوي تي باقي ٻچي ڏوڙ ها. ڇا اهو سچ ناهي؟"

جواب ۾ عورت حيرت ۾ حيران ٿي سندس منهن ۾ نهاري ٿي.

"ٻڌاءِ نه، تنهنجي ٻار ڇڻڻ جي چاهنا ڪڏهن ختم ٿيندي؟"

عورت ڪن لاءِ سن ٿيو وڃي.

"ڇا تون يهودي آهين؟"

"نه."

"عيسائي...."

"نه...."

"هندو آهين."

"نه مان سنڌي آهيان."

"تون ڪوڙو آهين، سنڌي ته گڏهه هوندا آهن. مون کي سنڌين کان نفرت آهي. توبهن توبهن ڪهڙي نه واهيات قوم جو نالو ورتو اٿئي."

"منهنجي خيال ۾ تون بهارڻ آهين."

"ها....."

"پوءِ تون نيڪ ٿي چئين. ان لاءِ ته تون رڳو وڏيرن سان سنجوگ ڪيو هوندو. باقي نه تو سنڌ ڏني آهي نه ڪو سنڌي. ڊچ نه، مان نه وڏيرو آهيان نه وڏيري جو پٽ. مان توکي پوري سيٽسفاڪشن ڏيندس."

"الائي ڇو، هاڻي توسان هلندي مون کي ڊچ پيو ٿئي."

"هرڪا عورت مون سان ملڻ کان ڪٽرائيندي آهي. جيئن ٻار ڄڻ کان. هاڻ ٻڌاءِ ڇڏي سگهين ٿي مون کي ته ڇڏي وڃ. روڪيان ٿئي ڪسي؟"

"تون سوئر سنڌي آهين، تو مون کي نيٺن ئي نيٺن ۾ ائين ڪيل ڪري ڇڏيو آهي جيئن....."

"ڪيئن ڪتو ڪتيءَ ساڻ." نوجوان جملو پورو ڪري ٿو ۽ اوچتو پنهنين واتان ٽهڪ نڪري ٿا وڃن.

ٽئڪسي بيهي وڃي ٿي. هو ٻئي رات جي نوائيءَ ۾ هڪ ننڍڙي ڪيبن نما بنگلي ۾ پيهي ٿا وڃن. بلڪ ٿيوب جو بٽڻ آن ٿيندي ئي بتين تي لڳاين تصويرون ۽ شوپيس ٻه ٻه ٻري ٿا پون. چوڌاري آهن چپ، هٿ، ڪرايون، انگريون، نڪ، اڪيون ۽ اره. عورت چوڌاري حيرت مان نھاري ٿي، نھاريندي ٿي رھي:

"تون ڪيئن ٿو چئين ته تون وڏيرو ناهين؟"

"ناهيان...." هو اونھو ساھ ڀري ٿو، "جيئن تون منهنجي ناهين، تيئن هن ڪمري جي ته ڇا پر هن پوري ملڪ جي ڪابه شيءِ منهنجي نه آهي. هڪ تيلو به نه..... هي بنگلو منهنجي هڪ مسڪين اردو آرٽسٽ دوست جو آهي. سمجهينءَ؟"

هو نيل ينگ جي گيتن جي ڪيسٽ لڳائي ٿو ۽ سارو ڪمرو جهيٽي موسيقيءَ ۽ درد ۾ ٻڌاڻل، هڪيءَ مان ڦاٽ ڪائي نڪرندڙ نيل ينگ جي مڌر آواز سان گونجي وڃي ٿو. هڪ سمان ٻڌجي ٿو وڃي. پتين تي لڳل طرحين طرحين جون تصويرون، ڪاري روشنيءَ ۾ ائين چٽاڻيون ٿينديون ٿيون وڃن، جيئن وڌيڪ وڌيڪ راتين ۾ ترن تارن، تروڪڻين جو تيج.

۽ پوءِ آهي مني مني آڳ..... آڳ، جيڪا نڪرندي آهي گرم گرم جسمن مان. جسم، جي ڪپڙن کان جدا آهن ۽ جيئن جيئن رات انگهندي ٿي وڃي، تيئن تيئن گرپ وٽي منڊ جي پيڙا وڌندي ٿي وڃي. اندر ۾ الاو، هٿن ۾ مشعلون، هوءَ ليڊي ڪيرونل ليمب جيان، پلن گهوڙن

سان ڊوڙندي ٿي وڃي. اڃا تڏسائن ڏانهن، هانپارا هڻندي. هڪ ساهي ۽ ڊوڙندي، سنڌ سنڌ ۾ ڪنوئين جا پاڻي ڀريو. ڀلا گهوڙا ڪٿي نٿا بيهن ۽ هن جي ڊوڙ جي پڄاڻي ڪٿي نٿي ٿئي. هڪ نانهن آهي، پڄرائيندڙ نانهن، جنهن جو ڪوئي انت، ڪوئي چيهه ڪونهي ۽ پوءِ ڄڻ سندس ويا ۽ جي جاءِ انگهندي ٿي وڃي. انگهندي وڏي ويڪري ٿيندي ٿي وڃي ۽ سندس ڄڻ اندر ۾ ٻڄي دانيءَ جا سارا ڏاڳا توڙي ٻار سندس رحم کان ٻاهر اچڻ لاءِ بولاتيون ڪائيندي، سسي ٻاهر ڪڍڻ لاءِ سيڙهه ٿو ڪري، زور ٿو لڳائي. سندس رحم مان ٿونا هڻي ٻاهر نڪرڻ ٿو چاهي. اڃانڪ عورت جو ڦاڪو ڦاٽي ٿو وڃي. هوءَ ويم جي پيڙا کان رڙي ٿي:

"الا مران ٿي. او ذليل سنڌي ڪتا، تون منهنجو ٻار ڪيرائڻ ٿو چاهين. آه..... آه..... اونهن..... اونهن..... اون..... اوم..... اوم..... اوم....."

۽ پوءِ درد جي پيڙا کان هوءَ خطا ٿيو وڃي. رڙيون نڙيءَ ۾ اندر ئي گهٽجيو وڃنس ۽ پوءِ اکين آڏو اچي وڃنس ٿا تارا، تر، تروڪڻيون. جيئن جاڙا ٻار ڄڻ کان پوءِ ڪا عورت ساني ٿي هوش کان نڪري وڃي. هوءَ عجيب ڪيپن ۾ اچي اڪيون ٻوڙي ٿي ڇڏي. ڄڻ کيس نرواڻ ملي وئي هجي. (جيئن ٻار ڄڻ کان پوءِ ڪنهن منڌ کي ملندي آهي)

صبح جو ڳاڙهي اجرڪ اندران پيٽ تي چمين جو مٿر چهاءُ محسوس ڪندي، هوءَ سرت سنڀالي ٿي ۽ پنهنجي پيٽ تان هٿ ڦيريندي، لڄوڙي ٿي، پنهنجي ساٿي جي بغلن ۾ منهن لڪائي ٿي.

"توبهن، رات ته ڄڻ ڪاري قيام گذاري وئي. تون جادوگر آهين."

"نه مان لارڊ بائرن آهيان، نه جادوگر..... مان سنڌي گڏهه آهيان."

لفظن جي تلخي کي محسوس ڪندي هوءَ اندران اندران پنهنجي ننڱي بدن جي چار ۾ کيس ڪوريئڙي جيان وڇڙائي ٿي.

"شايد رات نشي ۾ مان توکي الاهي ڳالهائي ويس. ڪاوڙيو آهين.....؟"

"نه، مان انهن ڳالهين جي پرواهه نه ڪندو آهيان."

عورت کيس اڃا وڌيڪ پڇي ٿي.

"الا..... رات هئي، ڇا هئي! ايڏي پيڙا ته مون ڪڏهن ٻار ڄڻندي به نه پوڳي هئي."

"مون کي عورتن کي ٻار ڄڻڻ جي پوري شڪتي آهي."

اوچتو عورت کي ڪي ياد اچي ٿو:

"اوھ، مون کي وڃڻو آھي. منهنجا ٻار منهنجو انتظار ڪندا هوندا....."

(ڪن لاءِ گهري مانار.....) عورت اٿي ٿي.

"وري ڪيئن ملنداسين؟ ڇا ساڳئي موڙي تي؟"

"مان ورور نه ملندو آهيان."

عورت ساڙهي ٻڌندي ڏاڍي آهر مان ڏانهس نھاري ٿي:

"ڇو؟"

نوجوان ٿڌو ساهه ڀري ڪن لاءِ ڄڻ ٻڙجي ٿو وڃي.

"ان لاءِ ته هاڻ وڌيڪ گاريون ٻڙڻ جي مون ۾ سهڻ نه رهي آهي."

"تون ڪاوڙيون آهين؟" عورت رڙ ٿي ڪري.

"....."

"رسالمون ڇڏ نه..... آئون سڀاڻ ساڳيءَ جاءِ تي تنهنجي اوسيٽري ۾ بيٺل هونديس."

"نيڪ آ....."

۽ پوءِ گهريءَ اونهيءَ ڇميءَ جي ٻچڪاٽ سان ٻنهي جا چپ جدا ٿين ٿا. عورت ڏاڍي پيڙا

مان ڏانهس نھاري ٿي:

"اوڪي..... گڏ ٻاءِ."

"ٻاءِ....." هو کيس ڇڏڻ لاءِ گيت تائين اچي ٿو. ٻنهي جي وچ ۾ وڇوڙي جي رينڊڙ ماٺار آهي.

(ڪڏهن ڪو پل، صدين تي پاري پئجي ويندو آهي)

"ٻڌ....." مرداڻو آواز.

"ڇٽه....."

"سمجهه ۾ نه پيو اچي ته هاڻ اوهين ڪهڙي پار وڃڻ ٿا چاهيو؟"

"ڇا مطلب.....؟" عورت گهور سان ڏانهس نھاري ٿي.

"منهنجو مطلب آهي ته هندستان اوهان کي نه وڻيو، بنگال اوهان کي راس نه آيو، سنڌ ۾

رڳو آهن ڪتيون ۽ ڪتا. ٻڌاءِ پوءِ ڪيڏانهن ويندؤ، ڪهڙي پار؟"

"ڇو.....؟ تو اهڙو سوال ڇو ڪيو؟"

"شايد توکي وڃائڻ کان پوءِ مون کي توکي ڳولڻو پوي."

"ايئن ڇو نٿو چئين ته اوهان اسان کي ڌڪاري ڪيڏڻ ٿا چاهيو."

"نه، اهو غلط آهي، جيڪي ٻج ڌرتي ۾ مروج نه ٿي سگهندا آهن، اهي پسم ٿي ويندا آهن."

عورت وسامي لاجواب ٿيو ٿڪ ٻڌيو ڏانهس نھاريندي ٿي رهي.

"آخر تون سنڌين کي ڪٿو ڪيئن ٿي چئين؟ ٻڌاءِ تنهنجو ڪهڙو مهاجر آهي، جنهن ان مردود پوڙهي جيان تنهنجي ڌڙ کي مال غنيمت سمجهي، خريدڻ لاءِ واک نه ڏنو آهي. ٻڌاءِ اهي ڪهڙا ڪٿا آهن جن توکي عورت مان پراسيتيوت بنائي ڇڏيو آهي، بيس وومن؟"

"او.....ف..... بس ڪر، بس ڪر." عورت جي ٻڌڻ جي سهڻ ڄڻ پسم ٿي وڃي ٿي. هوءَ تڪڙي ٽئڪسي ڏانهن وڌي ٿي ۽ جيئن ئي ٽيڪسي استارٽ ٿئي ٿي، نوجوان وڌي لوه پائي ٽئڪسيءَ جي پوئين دري وٽ اچي ٿو:

"ٻڌ..... هو وڌيءَ لوه سان ڪار جي دريءَ ڏانهن وڌي ٿو اچي.

"اڃان به ڪو تير آهي ڇا؟" عورت آسان ٿي وڃي ٿي.

"نه، مون..... اهو پئي چيو ته مان ستارن جي گردش جو ڄاڻو ناهيان، نه ان ۾ پرم رکندو آهيان، پر..... مان محسوس ڪريان پيو ته لاڏاڻي جا ڪجهه نوان ستارا ڪڙيا آهن. الائي ڪنهن ڪنهن کي پنهنجو وطن ڇڏڻو پوي. شايد مان ۽ تون پوءِ ڇاهڻ جي باوجود به ملي نه سگهون."

عورت بيچين ٿي منجهس ٽڪ ٻڌي نهاريندي ٿي رهي:

"بيو ڇا ٿو چوڻ چاهين؟"

"بيو..... ها.....! مون کي پنهنجا توڙي پراوا ٻار وڻندا آهن. شايد ان لاءِ ته ٻار پندا ئي پيار ڪرڻ لاءِ ٿيندا آهن - جڏهن تون اهو ٻار ڄڻين ۽ جڏهن انهيءَ ٻارڙي جي لسڙي ڪڻڪاهينءَ ڪل مٿان، چٽي جا اڇا داغ توکي ڏسڻ ۾ اچن ته پوءِ يلجي ڪڏهن ڪوميلا واري ان بنگالي بواءِ فرينڊ جيان ساروڻ ۾، مون کي به سنپارجان....."

عورت جو من ڄڻ پرڃي ٿو اچي، هوءَ ٽئڪسيءَ واري کي هلڻ لاءِ چوي ٿي ۽ پوئين شيشي مان ڪر ڪڍي، پٺيان نهاريندي ٿي وڃي ۽ جيئن جيئن ٽئڪسي پري ٿيندي ٿي وڃي، تيئن تيئن سندس اندر ۾ ڄڻ چير پوندا ٿا وڃن.

آڌي رات، اتر ۾ ڪاٺيو

من ۾ تانگهه - نراس نيٽن ۾، آس جا ڏيئڙا، چنگهون گوڏن کان اڪڙيل هڙبائيون نڪتل، هڪ مسافر، اوماس جي لڙاٽيل رات ۾ تڙندو ٽاڙندو وڃي رهيو آهي منزل جي تلاش ۾. ساهن ۾ سهڪي - ڏڪندڙ زخمي پير ۽ ٿڪ جا ڏانواڻ. هڪ وڪ (هڪ ڪوشش)

بي وڪ

ٽين وڪ

وڪ مٿان وڪ (منزل تي پڄڻ جي ڪوشش) ۽ آڌي وڃي ٿا پير - ڦاٽن تي ڪري پوي ٿو - ڄڻ واڇوڙي ۾ اوچتو ئي اوچتو بري بري نري وڃن ٿا آرس جا ڏيئڙا ۽ مڙي اچي ٿي هڪ اٿاھ اونداھي.

تانگهه ۽ هانو ۾ هجندڙ رڙيون، "آھ، آئون ٿڪي پيو آهيان. منهن نڙي سڪي وئي آهي، ڪو آهي، مون کي سهارو ڏئي."

دور دور تائين چپ چاپ - ماڻ جي ماڻ (ڪٿان ڪوئي آواز ڪونه ٿو اچي) ڦٽڙي سٽڙي اٿڻ جي ڪوشش (وري ڪري پوڻ) وري اٿڻ جي ڪوشش (وري ڪري پوڻ)

وري هڪ وار اٿڻ جي ڪوشش ۽ ڪنڌ جو هيٺ ڍرڪي وڃڻ - ڄڻ ڏنوي ڏنوي بند ٿي وڃي ٿي ساهن جي ڌمڻ - مسلسل ڪنهن پاتال ۾ لڙهندو وڃڻ. گهور اندو پاتل - اونھون ۽ بي انت.

ڪنهن ستاري جي روشني ڪانهي - ڪارو نپ، ڪاري واري ڌرتي ۽ آهي ڪاريهر نانگ جيان اونداھي وات جو ڏنگيل هڪ مسافر! چنگهون ۽ ٻانهون ڦهلايون ڦاٽن ٿيو پيو آهي اونده جي پاتال ۾.

(الائي هن ڏانڻ رات ڪنهن ڪنهن کي ڪنو آ)

هڪ وڪ

بي وڪ

ٽين وڪ

ساڳي پر ڪان. اونداھين مان وڌندو اچي ٿو پيو مسافر - من ۾ تانگهه، نراس نيٽن ۾ آس جا ڏيئڙا. ساهن ۾ سهڪي - چنگهون گوڏن کان نڪتل. وڪ مٿان وڪ (منزل تي پڄڻ جي مسلسل تلاش)

۽ پوءِ اچانڪ چرڪي بيهجي وڃن ٿا قدم - ڊگ تي اونڌي ٻوٽ پيو آهي ڪوئي لاش. مٿان لڙڪي ٿو.

اڪين ۾ آس جا ڏيڙا ۽ سيني ۾ سرنڌڙ ساھ (زندگيءَ ۽ موت جي جنگ) ۽ مسافر وڌي پاڻيءَ جي کلي لاس جي چپن سان لڳائي ٿو. جيئن تيليءَ سان هوريان هوريان روشن ٿي وڃي ٿي، اجهائڻ ڏيئي جي وٽ ۽ جگمگائجي وڃي ٿو ويران ۽ سنسان مندر ۽ وڃي پوي ٿو هيٺ جو ڪٽيل ۽ ٻوڙو گھنڊ.

"آهه..... تون ڪير آهين؟"

"تو جيان روشني جي تلاش ۾ پٽڪندڙ هڪ مسافر."

ڄڻ رني ڪوٽ جي اڏول ديوارن سان ٽڪرائجي موٽي اچي ٿو آواز.

"آه، ائون ٿڪي پيو آهيان. منهنجي جنگهن ساھ ڇڏي ڏنو آهي."

"ته پوءِ چاهي ساڻي، منهنجي گوڏن ۾ ته ساھ آهي. اچي ائون توکي سهارو ڏيان. شاباس، همت کان ڪم وٺ، ڪندو سڌو ڪر."

(۽ ڄڻ ٻڌندڙ کي ڪنڌيءَ جي ٻوڙن جو سهارو ملي وڃي ٿو)

"آه، ڪيڏو نه نست ٿي ويو آهيان."

"ها، ڏاڍو اٿانگو آهي هي چوهڙ جو پنڌ. اچي هي ٻاجهر پور چٻي وٺ، ساھ سڌو ٿي پوندءِ، منزل ڏاڍي ڏور آهي."

"نه نه، منهنجي جاڙهين ۾ طاقت ڪانهي. چٻي نه چٻيندي. ساڻي تون وڃ، منزل سڌي پئي - مون کي سهارو ڏيندي ڪٿي تون به نه رڻ ۾ رلي وڃين."

"تو کي رڻ ۾ ڇڏي ائون ڪيئن منزل ماڻيندس - ڏاهو ٿي، اچي هي ٻاجهر پور - پاڻيءَ سان پسائي چٻ - ساھ سڌي ٿي پوندءِ - اسان گڏجي ڏونگر ڌارينداسين - منزل ڏاڍي ڏور آهي."

۽ ٻاجهر جو چوٽو پانيءَ سان پور پور ٿي نڙيءَ کان هيٺ لهي وڃي ٿو. (هڪ گھرو آٿت جو ساھ)

"ڪيئن ساڻي - آهي نه ان ايمان؟"

"ها ساڻي، ان وڏو ايمان آهي."

"ڇڱو ڪجهه ساھ سڌو ڪري وٺ - ڏاڍو اٿانگو آهي چوهڙ جو پنڌ."

اوماس جي ڊگهي لڙاٽيل رات، ڪاريهر جيان ڪاري وات، جنهن تي قان ٿيل ٻه مسافر. سيني ۾ ڏنوري رهي آهي ساھن جي ڌمڻ - اپ جهڳيندڙ اڪيون ۽ گھري سوچ ۽ سانت.

"ڪيڏي نه ڊگهي رات آهي. هي اوماس جي رات - دور ڌنڌ ۾ ڪٿي ڪو ڏيئو به ڪونه ٿو ٻري - ڄڻ صدين کان هن آسمان جي هيٺان ڪڏهن ستارو به ٽمڪيو ڪونهي."
"ها، صدين کان! چون ٿا صديون اڳي هن اپ جي هيٺان هڪ ستارو ٽمڪيو هو - وهائو ڪان وڌ روشن. اهو تاريخ ۾ هن ڌرتيءَ جي اک جو پهريون تارو هو - هن ڌرتيءَ جي سينڌ ۾ جهومر جيان بهڪندو هو، پر پوءِ....."
"پوءِ ڇا؟"

"هڪ دوري رات اهو ستارو ٽٽي ويو - چون ٿا، ان رات هڪ وڏي نڪاو سان ڌرتيءَ جو سينو ڏڏي ويو هو - اهو تارو ٽٽي ويل به هن ڌرتيءَ تان پنهنجيون ڳارهيون چڻگون گهريندو، پولا جي انڌي ڪوهيڙي ۾ گم ٿي ويو."
(۽ ڪن لاءِ ڦهلجي وڃي ٿي هڪ گهري ماڻ)
"پوءِ ڇا ٿيو؟" هڪ گهٽيل آواز.
"پوءِ ڇا ٿيو - پوءِ سڄو ماڻاڻ مٽجي ويو - هيءَ ڌرتي هميشه هميشه لاءِ اوندھ جي پاتال ۾ لڙهي وئي. پر خبر اٿئي ڪجهه ماڻهو ٿا چون!"
"ڇا ٿا چون؟"

"چون ٿا انهيءَ ستاري جون چڻگون اڃا تائين اونداهي پولا جي رستن ۾ گردش ڪري رهيون آهن. نئين روشني انهيءَ جي آخري چڻگ مان جنم وٺندي، پر هي تنهنجيون اکيون ڇو پيون ٻرن - ڇا تون روئين پيو؟"
گهٽيل سڌڪا ۽ سانت ۽ هڪ گهرو اونهو ساھ. "او پيارا! تو ڇو گهٻرايو آ - منهنجو ته انهيءَ روشنيءَ ۾ ايمان آهي - انڌي پولا جي وسعتن ۾ جي اهو ستارو ٻڏي ويو ته ڇا ٿيو. تنهنجي نيٽن ۾ ته انهيءَ جون چڻگون موجود آهن. همت کان ڪم وٺ، منزل ڏور ناهي - چون ٿا هن چوهڙ لڪ جي پٺيان آهي، دل وارن جو ڳوٺ - اتي ڪٿي نه ڪٿي ڪنهن "جهڳي" ۾ ڪو ڏيئو ٻري رهيو هوندو. "من ۾ تانگهه، نراس نيٽن ۾، ٻري پون ٿا آس جا ڏيئڙا."
"ها ها ساڻي، مون کي وٺي هل - انهيءَ سڀني جي ڳوٺ ڏانهن. آئون به ان ستاري جيان ان ڌرتيءَ تان ڪي گهورڻ چاهيان ٿو."
هڪ وڪ..... (هڪ ڪوشش)
ٻي وڪ..... (ٻي ڪوشش)
ٽين وڪ..... (منزل تي پهچڻ جي مسلسل ڪوشش)

من ۾ تانگهه، نراس نيٽن ۾ آس جا ڏيئڙا - جنگهون گوڏن کان اڪڙيل، هٿبائيون نڪتل -
اوماس جي ڊگهيءَ لڙايل رات ۾ اتاهن پيچرن تان ٿڙندا ٿاڀڙندا - مسافر، هڪ ٻئي پٺيان
وڌي رهيا آهن - روشنيءَ جي تلاش ۾.

جانورن جي دنيا

تڏهن مان ٽيون سنڌي پڙهندو هئس. مون کي گذرڻ - بگهڙن، پولڙن جون ڪهاڻيون ڏاڍيون وڻنديون هيون. امان مون کي روز ڪا نه ڪا ڪهاڻي ٻڌائيندي هئي. تڏهن اهي جانور مون رڳو ڪتابن ۽ تصويرن ۾ ڏٺا هئا.

هڪ ڀيرو مان پنهنجي ماءُ سان گڏجي ڪراچي ۽ پنهنجي نانيءَ جي گهر ويس. منهنجو نانو تازو ئي حيدرآباد مان بدلي ٿي ڪراچي ۽ آيو هو. ڏاڍو اديب ۽ فيلسوف قسم جو ماڻهو هو. مون کي ڏاڍو پائيندو هو. ڪراچي ۽ پهچڻ جي ٻي ٽي ڏينهن نانو مون کي ڪراچي ۽ جو چڙيا گهر گهمائڻ وٺي ويو.

چڙيا گهر ۾ ايندي ئي سڀ کان پهرين منهنجي نظر زنجيرن سان وڻ ۾ ٻڌل هاڻيءَ تي پئي. مون زندگيءَ ۾ پهريون ڀيرو ايڏو وڏو جانور ڏٺو هو. تنهن ڪري هاڻيءَ جي ويجهو ويندي مان ڊپ محسوس ڪري رهيو هئس. نانو شايد صحيح ڪري ويو ۽ مشڪي مون ڏانهن نهاري چيائين: "ڊچين ٿو ڇا؟" مون ڪنڌ ڏڳي نه هئي. نانو مون کي هاڻيءَ جي بلڪل ويجهو وٺي ويو ۽ چيائين: "پٽ، هيءُ هاڻي آهي. دنيا جو سڀ کان وڏو ۽ عظيم جانور. هي تمام هوشيار ۽ امن پسند جانور آهي، تنهن ڪري هن کان ڊڄڻ نه گهرجي. هي سدائين وڏن ٻيلن ۽ چراگاهن ۾ ڍنڍن ۽ ندين جي ڪناري پيو ٿلندو آهي. سڀني ننڍڙن توڙي وڏن جانورن کي پيار جي نظر سان ڏسندو آهي. سونڊ لوڏي کين سلام ڪندو آهي چونڊو آهي ساري جهنگ ۾ اسان سڀني کي هڪ جيترو حق حاصل آهي. مان پنهنجي حصي جو گاه ڪائيندو آهيان، هرڻ پنهنجي حصي جو ۽ سهو پنهنجي حصي جو. جڏهن به جهنگ ۾ ننڍڙن جانورن کي خطرو درپيش ايندو آهي ته هي سڀني جي اڳواڻي ڪندو آهي. سونڊ مٿي ڪٿي زور زور سان لوڏي دشمن کي للڪاريندو آهي. شينهن سندس سڀ کان وڏو ويرِي هوندو آهي. سدائين لڪي مٿانئس حملو ڪندو آهي ۽ سندس ميڄالو ڪڍي ڪائيندو آهي." مون ناني جي ڳالهه حيرت سان ٻڌي ۽ چيم: "نانا! پنهنجي ملڪ ۾ به هاڻي ٿيندا آهن؟" منهنجي ڳالهه تي ناني ڪجهه سوچيندي ورائيو: "پنهنجي ملڪ ۾ هاڻي سوين سالن کان پوءِ پڻا ٿيندا آهن، پر هتي جي آب هوا کين پانءِ ڪونه پوي. جحت مريو وڃن. هاڻيءَ جي بدران هتي سوئر گهڻا پڻا ٿيندا آهن. انهن کي به هاڻيءَ وانگي پاسن کان ڏٺا هوندا آهن." مان حيرت سان هاڻي ڏسندو رهيس. امان سڄي چوندي هئي ته پٽ، هاڻي پنهنجي گهر کان به وڏو ٿيندو آهي.

پوءِ ناني مون کي ٻانهن کان جهلي شينهن جا پجرا ڏيڪاريا ۽ چيائين: "پٽ، هي ٻيلائي شينهن آهي. هي ٻئي واڳهه آهن ۽ هي هن پاسي واري پجري ۾ چيتو آهي." مان ڪيتري دير تائين انهن خوفناڪ جانورن کي ڏسندو رهيس! ٻيلائي شينهن جي چوڌاري گوشت جا ٽڪرا پکڙيا پيا هئا ۽ هو ايندڙ ويندڙ ڏانهن جوهه ٻڌي نهاري گري، پجري جي اندران لوهون پائي رهيو هو. ناني چيو: "پٽ! هي سڀ هڪ ئي نسل جا جانور آهن ۽ پاڻ ۾ ڇاڇا پائيتيا، جهنگ جا حڪمران. هنن جون نظرون شڪار جي ڳولا ۾ سدائين موثر جي لائٽ وانگي پيون ڊوڙنديون آهن. سدائين پنهنجو پيٽ ڀرڻ جو الڪو هوندو اٿن. جتي به ڪو شڪار ڏسندا، ڪڪر وانگي گوڙ ڪري وٺي مٿان رومڙ ڪندا، اک چنپ ۾ وڃي نڙگهٽ مان جهليندس. سڄو رت چوسي ڪڍي پٽ سان اڇلائيندس. ويچارن هرڻن، قارهن، سهن جو ته هنن جي گجگوڙ کان ئي ساهه سڪي ويندو آهي." مان ڪيتري دير تائين خوفناڪ شينهن جا پجرا ڏسندو رهيس. ان کان پوءِ ناني مون کي بگهڙن، گدڙن، رڇ ۽ چراغ جا پجرا ڏيڪاريا ۽ چيائين: "پٽ! هي جهنگ جا انتهائي چالوس، چالاڪ ۽ خوفناڪ جانور آهن. هي سدائين شينهن جي پٺيان پيرن ۽ وزيرن وانگي هلندا آهن. شينهن جتي به ڪو شڪار ڪندو آهي ته هي ان جي بچايل ڍونڍ ۽ هڏن کي اچي پاسو ڏيندا آهن. هي جانور جهنگ ۾ سدائين چتن ڪتن وانگي پيا لوهون پائيندا آهن. هنن جي خوفناڪ اوناڙين ۽ آوازن کان سڄو جهنگ ڏڪي ويندو آهي. سڀني ننڍڙن جانورن جو ساهه مٿ ۾ اچي ويندو آهي." مان هڪ هڪ جانور کي غور سان ڏسندو رهيس. پوءِ ناني جي هٿ ۾ هٿ ڏئي اڳتي وڌيس. ناني مون کي هڪ پجري وٽ اُٿي بيهاريو. مون غور سان ڏٺو، هڪ وڏي چٽ ڪمري بلا ترپال وانگي ويڙهيو سيڙهيو ڪنڊلي هنيو ويٺي هئي. نانا صاحب چيو: "پٽ، ارڙ نانگ ٻڌو اٿئي نه، اهو ارڙ نانگ آهي. دنيا جو سڀ کان وڏو ۽ خوفناڪ زهريلو نانگ. هي نانگ سدائين دولت جي تلاش ۾ هوندو آهي. جتي به ڪو خزانو ڏسندو، اتي ڪنڊلي هڻي ڪوپو ڪوڙي وهندو آهي. هي نانگ جڏهن به ڪو شڪار ڏسندو آهي، پهرين چپ هڻندو آهي، جيئن شڪار هن جي ويجهو ايندو آهي ته هي ڦڻ ڪڍي غار جهڙو خوفناڪ وات ڦاڙي، ڪنوڙ جي تيزي سان مٿس حملو ڪندو آهي ۽ اک چنپ ۾ سڄي جو سڄو شڪار ڳڙڪائي ويندو آهي. هي نانگ پنهنجي ملڪ ۾ تمام گهڻا پٽ ٿيندا آهن ۽ سڀ ٿر ٻر ويران ڪري ڇڏيندا آهن."

"نانا! امان چوي ٿي، ٿر ۾ پيئڻ بلا به پيدا ٿيندي آهي، جا ماڻهوءَ جو ساهه پي ويندي آهي."

"ها پٽ، ٿر بلائن جو گهر آهي. تون وڏو ٿي انهن سڀني بلائن کي مارائي ڇڏجانءِ." مون ڪنڌ ڏوٽي ها ڪئي.

ان کان پوءِ پولڙن جا پڃرا آيا. پولڙا ڏسي خوشيءَ کان منهنجيون وڇون ٿڙي ويون ۽ ناني ڏي نهاري چيم: "نانا! پولڙا به مانهو کائيندا آهن؟" ناني چيو: "نه پٽ، پولڙا جهنگ جا سڀ کان هوشيار، سٺا ۽ سٺا جهڙا جانور آهن. البته اسڪولي ٻارن وانگر ٿورو شرارتي هوندا آهن. شينهن، گدڙن، بگهڙن سان سندن اصل ڪانه پوي. جتي به کيس ڏسندا، چورا ڏيندا. وڻن جا ٿار پڇي کين مٿانن اڇلائي هڻندا. ارڙ ننگ کي جتي به ڏسندا، سونتا کڻي اچي وٺندس. هڻي مٿو مڇ ڪري رکندس. وٺي ايڏو ته هل مچائيندا جو سڄي جهنگ کي خبر پئجي ويندي ته ڪا وڏي مصيبت آئي آهي، سو سڀ پنهنجي گهرڙن ۾ لڪي چپي ويندا آهن." مان حيرت مان ناني جون ڳالهيون ٻڌندو رهيس. امان ته اهڙيون ڳالهيون مون کي ڪڏهن به ڪونه ٻڌايون.

ان کان پوءِ ناني مون کي روجهه، اٺ پڪي، زيبرا، قسمن قسمن جا سها ۽ هرڻ ڏيکاريا. مان هرڻن جي ننڍڙن ٻچڙن کي ٿوٽڪيون هڻي ڊوڙندو ۽ مائڻن کي ڏائيندو ڏسي خوش ٿي ويس. ناني چيو: "پٽ، هيءُ آهي جهنگ جو غريب نماڻو عوام. سڀ کان هيٺو، سڀ کان ڪمزور، سدائين ويچارن کي ساه سان لڳي پئي هوندي آهي، نه پوري طرح گاه چري سگهن، نه پاڻي پي سگهن. سدائين اڏاوا، اڏاڪيا، پنهنجي اونداهن اجهن ۾ وڃي ڊهندا آهن. ڪوبه سندس داد ۽ فرياد ٻڌن وارو ڪونهي. ڪوبه کين ڏي ڏيڻ وارو ڪونهي." ان ئي مهل هڪ آواز اڀريو. مون حيرت سان ناني ڏانهن نهاري ندي چيو: "نانا! هيءُ ڇا جو آواز آهي؟" "پٽ، اهو مور جو آواز آهي. هل ته توکي مور ڏيکارين. هن باغ ۾ جنهن ماڻهو مور نه ڏٺو، تنهن سمجهه ڪجهه به نه ڏٺو."

پوءِ ناني مون کي قسمن قسمن جي کين، ملڪ ملڪ جي ڪڪڙين، تترن، مٺن جا پڃرا ڏيکاريا ۽ پوءِ اسان مور جي پڇري وٽ اچي بيٺاسين. مور ڏسي مان دنگ رهجي ويس. پايان ته ڏسانس پيو. ناني چيو: "هيءُ آهي مور. دنيا جو سڀ کان حسين پڪي. هي انتهائي جوشيلو ۽ شاعراڻي فطرت جو پڪي آهي. شاعر سمجهين ٿو نه پٽ؟" "ها، جيڪي بيت چوندا آهن، جيئن شاهه عبداللطيف."

"شاباس!" ناني خوش ٿيندي چيو: "پٽ، تئين هي مور جهنگ جي جانورن ۽ پڪين جو شاعر هوندو آهي. جڏهن جهنگ ۾ خوفناڪ جانورن جون ڪارروايون وڌي وينديون آهن ۽ هر طرف جهنگ ۾ هاءِ واپلا مچي ويندي آهي، تڏهن هي پڪي پنهنجا انڊلٺ جهڙا رنگين پر ڦهلائي اڏامندو آهي ۽ رڪي رڪي رڙ ڪري ايڏيون هڪلون ڏيندو آهي، جو سڄو جهنگ گونجي ويندو

آهي. هن جي از غيبي آواز جو پڙالو ٻڌي شينهن جهڙو بي ڊپو جانور به چرڪي، ڊجي، ڀڄي ويندو آهي.

مون ناني جي ڳالهه حيرت سان ٻڌي ۽ چيم: "نانا! مور پنهنجي ملڪ ۾ به پئدا ٿيندا آهن." "ها پٽ! مور پڪي اسان جي ملڪ کي ازل کان انعام ۾ مليو آهي." ان کان پوءِ به نانو مون کي ڪيتري دير تائين باغ ۾ گهمائيندو رهيو ۽ پوءِ اسان پنهنجي گهر موٽياسين.

ان رات الائي مون کي ڪهڙي هوا لڳي وئي. گهر پچندي ئي مون کي تيز بخار اچي ويو. امان ۽ ناني سڄي رات منهنجي سيراندي وينيون رهيون. مان سڄي رات ننڊ ۾ وڌندو رهيس. صبح جو نانو مون کي ڏسڻ آيو ته ناني مٿس چڙهي وئي. چي: "واھ جو چوڪري کي گهمائي آيو آهين. سڄي رات چوڪري چرڪ پريا آهن. ڍنڍ ۾ پوي تنهنجي اها فلاسافي. مون کي چوڪرو مارائڻو ڪونهي. خبردار جو منهنجي چوڪري کي ڪيڏانهن گهمائڻ وٺي ويو آهين."

نانو هڪدم هڪل ڪري نانيءَ تي چڙهي ويو. چيائين: "وات بند ڪر، آهي گدڙ جو ڏنو آهي. رن، توکي ڪهڙي خبر. اڄ هي ننڍو آهي، سپاڻ هن کي هڪ وڏي جهنگ ۾ وڃڻو آهي. هيئر ئي ٿو پڪو ڪيانس. سمجهين؟"

"ڏوڙ سمجهيم." ناني ڪاوڙ مان ٻئي ڪمري ۾ هلي وئي. ناني مون ڏانهن پيار سان نهاري چيو: "رات تون ڏنو هئين ڇا؟" "نه، ناني غلط ٿي چوي. رات خواب ۾ مون به شينهن ماري هئا." "شاباس." ناني هڪ وڏو تهڪ ڏنو ۽ چيائين: "هنن رنن جي چوڻ تي ڪڏهن نه هلجان ۽ ڪڏهن به ڪنهن کان نه ڊڄجان ۽."

ان ڳالهه کي ڪي ۱۵ سال گذري ويا آهن. هاڻ منهنجي عمر ۲۶ سال آهي. منهنجو نانو ويچارو گذري ويو آهي. هاڻ مان هڪ وڏي اونداهي گهاٽي جهنگ ۾ رهندو آهيون، جو سڄو خوفناڪ جانورن سان ڀريو پيو آهي. منهنجي سانڀر ۾ ئي ان جهنگ جا جيترا مڙا جانور اڃا هن سان ايترو هريا مريا ڪونهن. خوفناڪ جانور سدائين جهنگ ۾ چٽن ڪٽن وانگي لوهون پيا پائيندا آهن. ڪڏهن اوچتو پولڙن ۾ باڪر ڪوٽو پئجي ويندو آهي. سڀ ننڍڙا جانور، پڪي ۽ پسون پنهنجي گهرڙن ۾ لڪي ويندا آهن ۽ سڄو جهنگ سنسان ٿي ويندو آهي. ڪڏهن پي جهنگ جي ڪنهن ڪنڊ مان مور جي رڙ جو آواز ايندو آهي. سڄو جهنگ ان جي پڙالي سان گونجي ويندو آهي. پولڙا وڻن جي تارن تي چڙهي زور زور سان هل مچائيندا آهن. مان

پنهنجي اونداهي غار مان نڪري حيرت سان مور جي اڏام ڏسندو آهيان. ڍنڍ جي ڪناري کان هاڻي سونڍ مٿي ڪٽي سلام ڪري، سڀني ننڍڙن جانورن کي پاڻ ڏي سڏيندو آهي، پر ويچارا سوئرن جي ڊهن جا ستيل هرن، ڦاڙها، سها، هاڻي جي ڀر ۾ ويندي ڊڄندا آهن.

سون ورنه سڀنا

مهڙ

رات جو وقت، وچ جو چمڪو. هڪ پيچرو روشن ٿي وري اونداهو ٿي وڃي ٿو. ڪيميرا تيز آنڌي، مينهن ۽ طوفان ۾ هڪ نوجوان عورت (مارل) سندس ڏهن سالن جي ڌيءُ (شمع) ۽ انن سالن جي پٽ (مراد) کي پيچري تان برسات ۾ پسندو، ويندي ڏيکاري ٿي. مارل بيمار ۽ بي حال ٿي نظر اچي. سندس ٻئي ٻار ڊنل ۽ پريشان ٿا لڳن. ٻئي ٻار ماءُ کي سهارو ڏيندا، ٿڙندا ٿا ٻڙندا پيا اچن.

وچ جي هڪ وڏي ڪڙڪي سان ٿاڻيٽل ختم ٿئي ٿو. ٻئي ٻار حراسجي ماءُ کي چنبڙي ٿا وڃن.

ڌيءُ (ڊڄندي): "امان، پاڻ ڪيڏانهن پيا وڃون؟ مون کي ڊڄ ٿو ٿئي."
ماءُ (دلگيري ڏيندي): "ڇا جو ڊڄ، آئون جو اوهان سان گڏ آهيان - هان هي ڏهاڳ ختم ٿي ويندا. هو سامهون اوهان جي پيءُ جو ڳوٺ آهي."
ٻئي ٻار پري وڃي چمڪي سان روشن ٿيندڙ ڳوٺ ڏانهن نهارين ٿا. ماءُ جون اکيون ڪنهن اڃاتل خوشيءَ مان پرڃي ٿيون اچن. ٽيئي وري ٿڙندا ٿا ٻڙندا ڳوٺ ڏانهن وڌڻ لڳن ٿا.

پهريون ڏيک

وسندي پسنديءَ ۾ مارول ٻنهي ٻارن سوڌو صوبدار خان (مڙس) جي عاليشان محل نما سنڌي اسٽائيل جاءِ جي آڏو اچي ٿي. محل جي در جي وڏي گيت تي ٻه شمعدان ٻري رهيا آهن ۽ اندران خونخوار ڪتن جا آواز پيا اچن. محل جي در اڳيان ٻه پهريدار بندوقون کنيو بيٺل آهن. مارل چوڪيدار آڏو اچي ٿي.

مارل: "رئيس صوبدار خان جو گهر ڪهڙو آهي؟"

چوڪيدار (بيزاريءَ مان): "اهو ئي گهر آهي، ڇو ڪهڙو ڪم اٿئي؟"

چوڪيدار (ٿوڪ مان): "وا، رئيس کي ٻيو ڪم ئي ڪونهي جو هن وقت توسان ملندو.

صبح جو اچجانءِ، هينئر رئيس آرامي هوندو."

مارل: "نه نه، تون رڳو منهنجو نالو وڃي وٺ، رئيس پاڻهي ڊوڙندو ايندو. آئون هن جي ٻارن جي ماءُ آهيان."

چوڪيدار (ٿوڪ مان): "ڇا ته هي صوبدار خان جا ٻار آهن!"

مارل (بيچينيءَ مان): "ها ها، تون وڃي کيس ٻڌاءِ ته سهي." چوڪيدار (ڪاوڙ مان): "مائي، اهي ٻيا ٺڳيا هونءِ..... هل تڪي ته ڪرايائين نه ڪتن جي بيچ."

مارل ڪجهه واٽڙي ٿي سندس منهن ۾ نهاري ٿي. چوڪيدار کيس دڙڪو ڏئي ٿو. چوڪيدار: "ٻڌئي ڪونه ڇا؟ چوليان ڪتا ته ڊوڙائي ڪئي ڏينهن - هونه..... جيڪارن گهران پڇي سا چوي ته صوبدار خان جي گهر واري آهيان - او مائي ٻيو ڪو غريب غريب وڃي تان."

مارل واٽڙي ٿي حيرت مان ڏانهس نهاري ٿي ۽ ٻنهي ٻارن کي وٺي مايوس ٿي موٽي ٿي - ماءُ ۽ ٻنهي ٻارن جو ري ايڪشن.

ڏيک ٻيو

تيز برسات، آندي ۽ طوفان. ڪيميرا مارل ۽ سندس ٻنهي ٻارن کي هڪ پونگي (چوڙي) جي اوڀر ۾ وينل ڏيکاري ٿي. ٻنهي ٻارن جا ڪنڌ ماءُ جي ڪلهن تي ڍرڪيل آهن. ٽيئي سيءُ کان ڏکي رهيا آهن.

ماءُ: "الاڻي ڇو، اڄ ته هيءُ مٽي برسات بس ئي ڪانه ٿي ڪري."

مراد: "امان، مون کي سيءُ ٿو ٿئي."

ماءُ: "ها پٽ، پر ڇا ڪجي؟ مٿا نوڪر اسان کي سڃاڻن ڪونه - صبح ٿئي ته تنهنجي پيءُ کي چئي آئون انهيءَ مٽي مڇوءَ کي نوڪريءَ مان ڪڍرائيندس."

ڌيءُ (واٽڙي ٿي محل ڏانهن نهاري ٿي): "امان، بابو انهيءَ گهر ۾ رهندو آهي؟"

ماءُ: "ها پٽ، اهو پنهنجو گهر آهي. ڏسجو، اوهان جو پيءُ اوهان کي ڏسي ڪيئن ٿو پاڪر پائي."

ڌيءُ (شمع) سندس محل ڏانهن نهاري ٿي - مک ڪنهن اڃا تل خوشيءَ مان ٿڙي ٿو پويس. هوءَ وري ماءُ جي ڪلهن تي سري ڍرڪايو ڇڏي.

ڪٽ

ڏيک ٽيون

صبح جو وقت، ڪيميرا پين ڪري صوبدار خان جي محل نما خوبصورت ته ماڙ گهر جو منظر ڏيکاري ٿي. محل جي اندران ٻنهي پاسن کان وڏ ۽ گلن جا ٻوٽا چانيل آهن. گيت جي اڳيان

ٻه نوڪر هڪ اچي ڀلي سينگاريل گهوڙي کي ٻوچڪارا ڏئي جهليو بيٺا آهن. ڪجهه ٻانهيون ڪم ڪار سان ڏاکڻين تان هيٺ مٿي اچن ۽ وڻن ٿيون. ڪيمرا پين ڪري رئيس صوبدار خان جي محل جو خوبصورت ڊرائنگ هال ڏيکاري ٿي. ڊرائنگ ٽيبل تي صوبدار خان جا ماءُ ۽ پيءُ امهون سامهون ويٺل آهن. هڪ پاسي کان صوبدار خان ۽ سندس وڏو ڀاءُ ويٺل آهن. ٻئي طرف کان صوبدار خان جي ڀاڻجي ۽ سندس ٻه ننڍڙا ٻار نون سالن جو پٽ ۽ ستن سالن جي ڌيءُ ۽ خاندان جون ڪجهه نينگريون چوڪر ويٺل آهن. صوبدار خان پنهنجي پيءُ جيان تمام رعب وارو ماڻهو ٿو لڳي. هو قداور ۽ نهايت ئي جانن جووان ٿو لڳي. سندس ڪنن ۾ هيرن جا والا پيل آهن. اچي سلوار قميص ۽ سونهري ماڊرن ڪوٽ ۾ هو انتهائي خوبصورت ٿو لڳي.

وڏو رئيس (پيءُ): "صوبدار، هو سونهري ديهه جي زمين جي ٽڪر جو ڇا ٿيو؟"
صوبدار: "اهو مون پنجاه هزار روپين ۾ خريد ڪري ڇڏيو آهي."
وڏو رئيس: "تمام سٺو."

صوبدار: "چڱو هاڻ آئون هلندڙ. مون کي ڪنهن ضروري ڪم سان وڃڻو آهي."
کاڌي جي ميز تان اٿي ٿو ۽ ڏاکڻن تان هيٺ اچي ٿو. هيٺ ڪجهه نوڪر ۽ ڪمدار بيٺل آهن. ڪمدار کيس سلام ڪري ٿو.

ڪمدار: "سائين اڄ پاڻيءَ جو وارو آهي."
صوبدار: "هون.... ڏه خون ٿي وڃن، تڏهن به وارو نه ڏجو. جو ڪجهه ٿيندو، ڏٺو ويندو - سمجهين؟"

ڪمدار: "سائين اوهان بي فڪر رهو."
صوبدار خان لڪڻ لهرائيندو گهوڙي تي لانگ ورائي ٿو. سندس تيز رفتار گهوڙو جهڙو ئي هٽڪار ڪري نرا کڻي تيزيءَ سان گيت ڏانهن ڏي ٿو ته مارل ۽ سندس ٻئي ٻار سندس اڳيان اچيو وڃن.

مارل (رڙ ڪري): "صوبدار گهوڙو جهل."
صوبدار (گهوڙي کي قابو ۾ آڻيندي حيرت مان): "تون.....!"
مارل: "ها ها، آئون اچي وئي آهيان."

صوبدار (ڪاوڙ مان رڙ ڪري): "ڇو آئي آهين؟"
مارل: "آئون تنهنجا ٻار وٺي آئي آهيان - تون منهنجي گهر جو در پلجي وئين ته آئون پاڻ تنهنجي گهر هلي آئي آهيان. حيف اٿئي، ڪڏهن پلجي سار به نه لڏيئي.."

صوبدار: "توڪي هتي نه اچڻ گهرجي ها - توڪي جي پئسن جي ضرورت هئي ته گهرائي وٺين ها."

مارل (واڙي ٿيندي): "پئسا! آئون پئسن کي ڇا ڪنديس؟ مون کي توکان سواءِ ڪجهه نه گهرجي."

صوبدار: "بڪ نه، محلن ۾ مهاڻيون ۽ ماڇاڻيون ڪونه ويهاربيون آهن." مارل (رڙ ڪري): "صوبدار."

صوبدار: "آئون چوان ٿو منهنجو نالو نه وٺ."

مارل (رڙ ڪري): "آئون سو پيرا تنهنجو نالو وٺنديس - تون مون کان منهنجو حق نٿو ڦري سگهين. صوبدار، تون ڄام تماچيءَ کان وڏو بادشاهه ته ڪونه آهين. تماچيءَ کي به ڪو خراب ڪونه ٿو چوي. ننگ سڃاڻ، ميري آهيان، مندي آهيان - تنهنجي آهيان." صوبدار ٽپي باهه ٿي گهوڙي تان لهي ٿو.

صوبدار: "اوه، بدڪار عورت ته تون ائين ڪونه سمجهيندي، هاڻ متان سر مان ٽٽي آهين." صوبدار نيٺ جي لڪڻ سان مٿس وار ڪري ٿو. سڀ گهر جا پاتي، نوڪرياڻيون هل تي ڏانهن نهاريندا رهن ٿا. صوبدار جو سمورو خاندان مٿان گيلريءَ تان اهو منظر ڏسندو رهي ٿو. مارل جي مٿي مان رت جون نينديون وهڻ لڳن ٿيون. هوءَ ڏڪن جو تاءُ نه جهلي ڪري پوي ٿي. ٻئي ٻار امان امان ڪري کيس بچائڻ لاءِ مٿس ڪري پون ٿا. صوبدار جو هڪ ڏڪ ننڍڙي کي لڳي وڃي ٿو. پٽ ماءُ جي منهن کي ڏسي، ڪنڌ ڪٽي پيءُ ڏي نھاري ٿو. صوبدار خان جو روح ڇڻ ڏڪي وڃي ٿو. سندس هٿ از خود روڪجي وڃي.

صوبدار زال ڏانهن نھاري، ڪاوڙ مان ڏڪندي: "ٻڌ، موٽڻ ويل جي توڪي هن ڳوٺ ۾ ڏنم ته ٻنهي ٻارن سان گڏ قتل ڪندوسان."

ڪاوڙ مان گهوڙي ڏانهن وڌي ٿو ۽ ڪجهه سوچي ڪمدار ڏانهن نھاري چوي ٿو:

صوبدار: "ڪمدار، هن عورت کي ٻه اڍائي هزار روپيا ڏئي روانو ڪري ڇڏجان. موٽڻ ويل آئون هن کي هتي نه ڏسان. سمجهين؟"

گهوڙي تي لانگ ورائي ٿو. سندس پلو گهوڙو وڏي هٽڪار سان نرا ڪٽي تيزيءَ سان محل جي گيت کان ٻاهر ڊوڙي ٿو، ننڍڙو پٽ نهايت ئي جوش ۽ ڪاوڙ مان ڏانهس نھاري ٿو. پٽ جو ري ايڪشن. ڪيميرا صوبدار خان جي ماءُ، پيءُ، ڀاءُ، ڀاڻيءَ ۽ ننڍڙي ڀائٽيءَ ۽ ڀائٽيءَ جو ري ايڪشن ڏيکاري ٿي.

گئلريءَ تان غور سان مارل ۽ سندس ٻارن ڏانهن نھاريندي.

وڏو رئيس: "سومار، انهيءَ عورت کي منهنجي ڪمري ۾ وٺي اچ." ڪيميرا مارل کي ڏيکاري ٿي. سندس ٻئي ٻار مٿانهس جهڪيل آهن. هوءَ پوائٽيون کائيندي اٿڻ جي ڪوشش ڪري ٿي.

ڪٽ

ڏيک چوڻون

وڏي رئيس (صوبدار خان جي پيءُ) جو خوبصورت وڏو ۽ ويڪرو ڪمرو - هو پریشانيءَ جي عالم ۾ اچ وڃ ڪري رهيو آهي ته ايتري ۾ هڪ نوڪر، مارل ۽ سندس ٻنهي ٻارن کي اندر وٺي اچي ٿو. وڏي رئيس کي ڏسي مارل ۽ سندس ٻنهي ٻارن تي خوف طاري ٿي وڃي ٿو. وڏو رئيس مارل ۽ ٻنهي ٻارن ۾ غور سان نهاريندي رعب مان:

وڏو رئيس: "چوڪري، ڊچ نه - ڪير آهين تون؟"

مارل (خوف وچان): "آئون صوبدار خان جي نڪاح ٻڌي زال آهيان. هي ٻئي ٻار اوهان جا آهن."

وڏو رئيس (غور سان ٻنهي ۾ نهاريندي): "هون..... رئيسن جي ٻارن کان اڪثر اهي غلطيون ٿي وينديون آهن. آئون صوبدار خان جو پيءُ آهيان - ٻڌاءِ هاڻ تون ڇا ٿي چاهين؟" مارل (گندي سولي ڪري سندس پيرن ۾ ڪرندي): "مون کي ڪجهه نه گهرجي. الله ۽ اوهان کان سواءِ منهنجو ڪوبه اوهي واهي ڪونهي. مون کي پنهنجي پيرن ۾ جڳهه ڏيو - آئون پنهنجن ٻارن ۽ اوهان جي خدمت ڪندس."

رئيس (رڙ ڪري): "اهو ناممڪن آهي."

مارل: "نه نه، مون تي رحم ڪاڻو - آئون هنن ٻارڙن کي وٺي ڪٿي ڌڪا کائينديس - اهي اوهان جو رت آهن."

وڏو رئيس: "چوڪري، رئيسن ۽ رئيس جي اولاد جي سوچ ۾ تمام گهٽ فرق ٿيندو آهي. اسان توتي فقط ايترو رحم کائي سگهون ٿا ته تنهنجي ننڍڙي ڌيءَ کي پناه ڏيون - ان لاءِ ته اها چوڪري اسان جو رت ۽ لڄ آهي."

مارل (حيرت مان): "ڇا.....!"

وڏو رئيس: "چوڪري ڊچ نه، رئيس پنهنجي اولاد جي ويهاريل عورتن کي پورو پورو خرچ ڏيندا آهن. مون تي پروسو رک، آئون تنهنجي پٽ لاءِ توکي پورو خرچ موڪليندو رهندس."

وڏي تجوڙيءَ مان ڪجهه نوٽن جون دستيون ڪيندي ڏانهس وڌائي ٿو. مارل پئسا ڏسي ڪنهن اڃاتل خوف کان ڏکي ٿي.

وڏو رئيس: "هان..... هي وٺ. اڄ کان تنهنجي ڌيءُ اسان وٽ رهندي. اسين شهر ۾ تنهنجي رهڻ جو بندوبست ڪري ڇڏينداسين."

مارل: "نه نه، مون کي پئسا نه گهرجن - آئون سڀ سمجهان ٿي - آئون پنهنجي ڌيءَ کان جدا ڪيئن رهي سگهنديس؟"

وڏو رئيس: "پر اهو اسان جي غيرت جو سوال آهي. هيءُ چوڪري اسان جي لڄ آهي - اسان هن کي تو وٽ اڪيلي نه ٿا ڇڏي سگهون."

مارل (باه ٿيندي - ٽوڪ مان): "آئون به ته اوهان جي لڄ آهيان - مون تي اوهان کي غيرت چو نٿي اچي؟"

وڏو رئيس (رڙ ڪري): "چوڪري."

مارل: "رئيس، پنهنجا اهي نوٽ پنهنجي تجوڙي ۾ رکي ڇڏ، ڪم اچي ويندءِ - پنهنجا ٻار ته جهرڪي به پالي ويندي آهي - آئون ته عورت آهيان."

پنهني ٻارن ڏانهن خوف مان نهاري کين ٻانهن کان جهلي:

مارل: "هلو پٽ، هي ماڻهو ته ڏونگر کان به ڏاڍا آهن."

ٻار وٺي ويڃڻ لاءِ اڳتي وڌي ٿي. وڏو رئيس ست ڏئي ديوار تي تنگيل بندوق ۾ هٿ وجهي ٿو ۽ پوري طاقت سان گجگوڙ ڪري ٿو.

وڏو رئيس: "چوڪري ته پوءِ ٻڌ! تون هتان ڌيءَ جو لاش کڻي ويندينءَ."

مارل جو روح ڄڻ ڪنبي وڃي ٿو. هوءَ ڏکڻيءَ مان رئيس ڏانهن نهاريندي ٿي رهي.

مارل (دانهن ڪري): "نه نه، اهو نسورو ناحق آهي، ظلم آهي، انياءَ آهي."

ڪاوڙ ۽ ڏکويل پرايل آواز سان ڏڪندي.

وڏو رئيس: "ها، اهو ناھق آ، ظلم آ، انياءَ آ - پر آئون صدين جي هلندڙ دستور اڳيان بي وس

آهيان، معاشري اڳيان مجبور آهيان. جي تون ڌيءَ کي جيئرو ڏسڻ چاهين ٿي ته پوءِ ڇپ

ڇاپ پٽ وٺي هلي وڃ."

مارل ڪنهن اڃاتل خوف کان ڪنٺي مان ڏانهنس نهاريندي ٿي رهي.

وڏو رئيس (ڪاوڙ پيئندي، ڪجهه نرميءَ سان): "چوڪري، منهنجو رئيساڻو قول آهي. اها

چوڪري هن مهل ۾ شهزادين جيان رهندي ۽ منهنجي جائداد مان کيس منهنجي پٽن جيترو

ئي حصو ملندو."

مارل: "اسان کي جائداد نه گهرجي."
وڏو رئيس (تپندي): "پر مون کي اها چوڪري هر قيمت تي گهرجي. (بندوق جو ٽرائنگر
دٻائيندي) ٻڌاءِ، تون ڌيءَ کي جيئرو ڏسڻ تي چاهين يا مئل؟"
مارل ڊوڙندي ڌيءَ کي چنبڙي ٿي وڃي.
مارل: "نه نه، منهنجي ڌيءَ کي نه مار، آئون ڌيءَ اوهان وٽ ڇڏي وينديس، آئون اهو سور
پي وينديس."
مارل ڌيءَ کي پائر پائي رانيات ڪري روئي ٿي. وڏو رئيس ڪجهه دير کين ڏسندو ٿو رهي
۽ پوءِ وڏي کيس ڌيءَ کان جدا ڪري ڇڏي ٿو.

ڪٽ

پڄاڻي

ڪيميرا مارل ۽ سندس پٽ کي محل جي ڏاڪن تان ڏڪندي، گھوماڻيون کائيندي، لهندي
ڏيکاري ٿي. مارل جي نست هٿن مان هٿ هڪ هڪ ٿيندا اڏامندا سڄي محل ۾ پڪڙندا ٿا
وڃن.
مارل (لڇندي لهندي): "يا حسين! مون سان قهر ٿي ويو، آئون لڻجي ويس، تباھ ٿي ويس."
نينگر (مراد) جي اکين ۾ ڳوڙها، ڪروڙ ۽ نفرت آهي. محل جا ڪتا پونڪندا ٿا رهن. ٻئي
ماءُ پٽ هڃندا، رنپندا محل مان نڪري وڃن ٿا.

سونا پڙ ۽ ڪارا جهڙ

چوريءَ ۾ اونھين گھور سان نہاري ٿو ۽ تڪين تيز اکين سان چوري جي ماءُ نوران ٻائي ۾ نہاريندي، وسڪيءَ جو وڏو ڍڪ پريندي، نئون سگرٽ ڊڪائي ٿو. سندس چپن تي چڻ ڪوڙاڻ جا سوين تھه چڙھيو ٿا وڃن.

"پيش سون! ڪڏھن ڏٺو به اٿئي پيش سون؟..... ھتي ته لوڻ ۾ ملاوت آھي، مون کي ڪيئن يقين اچي؟ ٻڌاءِ، ڪنھن جي ڌيءَ آھي؟ ڪھڙي لٺ سردار، پير، شھزادي يا نواب جي؟....."

"تو واري سردار جي، وڏو پارڪو آھين، مھاندا نٿو سڃاڻينس." نوران ٻائي اھا ڳالھه خوف کان چڻ ڌيءَ کي به لڪائيندي، ڀڻڪن سان ڊڄندي ٿي ڪري ۽ پوءِ ھٿ جي ست سان چوري جي اڌ اگھاڙين ڇاٽين کي ويتر اگھاڙو ڪريو ڇڏي. اڌ اگھاڙا ارھ، چوٽ جي چنڊ جيان تجلا ٿا ڏين، تيج ٿا ھڻن.

"ھا، اڪيون ڪولي ڏس، ھيءَ ته راجن جي راڻي، ڪيئن نه پڙن مٿان سونا پڙ چڙھيا پيا اٿس. اڃان ته ٻارھن سالن جي مس آھي. اھي پڙ ايئن ڪونه چڙھيا اٿس. ٻڌائين ۽ پيڙھيائين آھي. رڳو ارھ تي ھٿ رکي ڏسينس ته ڪيئن نه رڳ رڳ رباب بڻجي وڃي ٿي پويس." "ھٿ رکي؟....." فنڪار، نوران ٻائيءَ جي ڳالھه اڌ ۾ ڪاٽي ٿو ڇڏي:

"ٻائي، چيم ته منهنجي ھٿ ۾ ڪامڻ آھي، جادو آھي، ڪشش ثقل آھي، چقمق. اھو ھٿ جي آئون تو کڙپيل پوڙھيءَ جي ڪنھن به سنڌ تي رکان ته نھنجي نھائينءَ جو ئي ڇا، نانھن جو تار تار تنبير جيان وڃي پوندو. نيٺ تو مون کي سمجھيو ڇا آھي؟ ڪو وڏيرو يا نواب، جو نوٽن کان سواءِ ڪنھن جي اندر ۾ پاڻ لاءِ ھلڪو موھ به پئدا نه ڪري سگھان."

فنڪار جي تڪي ٿي وڃڻ تي نوران ٻائي کي دھلجي، سندس ھيٺاھيون ٿي وئي:

"تڏھن ئي ته تنهنجي پيرن ۾ پيا آھيون. ڪيو ٿس ڪو ميڪ اپ، تون سمجھين نه پيو. منهنجي چوڻ جو مطلب اھو ھو ته قرآن جو قسم ته چوري سڄي ساري سون ڪاڻ آھي. توکان ڪيھي لڪ، الله جو سنھن ته اڃان ڪنوارپڻي جو ڪو ڏاڳو به نه ڇڳو اٿس. اعتبار نه اچئي ته سڄي رات پيو تنبير جيان وڃايو ٺڪيو ٺوڪيو جانچي ڏسجائس. مون ھن کي وڏيرن ۽ سؤ روپين وارن گراھڪن لاءِ تاتيو ناھي. آواز ٻڌئي، ناچ ڏٺي. ٻڌاءِ، آھيس ڪا ڪاڻ؟ ڪيئن به ڪري مون کي چوري چوٽ چاڙھي ڏي."

"ڪاڻ ڪانھيس ته پوءِ منهنجو مٿو چو پئي ڪائين؟"

"نه، تون رڳو سجينس ته سون ٿي پوي؟"

"ته پوءِ اها سودي بازي ڇو پئي ڪرين؟ چيم نه ته چوريءَ کي فنڪار بڻائڻو اٿئي ته پوءِ ڇو ڪريءَ تان هٿ ڪڍي ڇڏ، آهو پلي ڇڏ. هاڻ هيءَ چڪلي ۾ نه رهندي."

"ڇا مطلب؟!....." نوران ٻائي جي جن ديهه ڌبي ٿي پوي. هوءَ اڪيون چنپڻ کان سواءِ فنڪار ۾ نهاريندي رهجي ٿي وڃي.

"ايئن سمجهه ته جيڪو نواب يا سردار، چڪلي ۾ عياشيءَ لاءِ قوم جو رت ست چوسي، ڌيءَ کي سون جي کاڌ سمجهي، سدا لاءِ پاڻ سان گڏ ويڙهين ۽ ولهارن ڏانهن وٺي وڃڻ لاءِ آيو آهيان. ٻڌاءِ، منظور اٿئي؟...."

"نه نه!....." ٻائي وڏي ٻوڏار ۾ اچي حيرت مان بي پرواهه فنڪار ۾ نهاريندي ٿي رهي. ۽ آسانت، اسٽ، اسرت، اٻاڻڪي چوريءَ ڪڏهن ماءُ ۽ ڪڏهن ان اڃاڻل ماڻهو ڏانهن اوس ٿيو نهاريندي ٿي رهي. کيس نند کان اوڀاسيون پيون اچن، پر مجال آڄو ڪن پل نند جهوٽو هڻي. نند به پرائي وس. کيس ته اها به ڪل ڪانهين ته سون کاڌ ڇا ٿيندي آهي؟ ڪير ڪنهن کي چڪلي ۾ گروي رکي ويو، مامرو ڪهڙي ڳالهه تان متو آهي؟ ماڻس ته ڪنهن ۾ اک ڪانه ٻوڙي، پر هن اڃاڻل ماڻهوءَ آڏو ايڏو جهيٽو ڇو پئي ٻولي؟ هن ماڻهوءَ وٽ آهي ڇا!..... ڪن لاءِ هوءَ ان ماڻهوءَ ۾ نهاريندي ٿي رهي. ننداڪڙن نيٽن ۾ ٻالاڻڻ جي ٻوڪ سان ۽ پوءِ جيئن هوءَ سدائين گراهڪن آڏو نچي نچي، نند کان چور ٿي سمهي پوندي آهي، تيئن هوءَ سرائو ڪڍي، وچ ۾ پيل غاليجي تي سيراندي رکي، لپتي ٿي پوي ۽ ننداڪڙن نيٽن سان ڪڏهن ڪڏهن ان ماڻهوءَ ۾ چور نيٽ سان نھاري ٿي وٺي.

"ٻائي، گيڙين ۾ ڇو پئجي وئي آهين، جواب ڇو نٿي ڏين؟"

"ڇا سدا لاءِ؟"

ڪن لاءِ فنڪار اسٽ، اسرت چوريءَ جي ڍڪيل لپٽيل ديهه ۽ ننداڪڙن نينن تان نيٽ هٽائي ڏاڍي ارڏائي ۽ گهرائي مان نورا ٻائيءَ ڏانهن نھاري ٿو ۽ ڪروڙ مان نئون سگريٽ ڍڪائي تيلي وسائي ٿو:

"ها - سدا لاءِ."

"نه..... اها ته ڏاڍي ڏکي ڳالهه آهي."

"ٻيو تون ڇا ٿي سمجهين؟ فنڪار ٿيڻ سولي ڳالهه آهي. ٻڌاءِ ٻائي، تون ڇا ٿي سمجهين ته ڪالو خان تيلو وڃائيندو، راڻي نچندي، اهو فن يا آرٽ ٿي ويندو؟ جي اهو فن آهي ته پوءِ وڏن وڏن ميڙن ۾، سرگسن جي اسٽيج مٿان زانا ڪپڙا پائي سڀ ناچو چورا فنڪار ٿيا يا

نه؟ ٻڌاءِ، ان ناچو چوري ۽ پاڪستاني ايڪٽريس جي ناچ ۾ ڪهڙو فرق آهي؟..... ٻائي، جيئن اهي چوڪرا چوريون ناهن، تيئن اهو فن به فن نه آهي. سمجهيئي؟ ٻڌاءِ ڪهڙو تبلائي آهي، ڪهڙي راڻي ٻائي آهي، جنهن جو آواز ڪنور پڳت يا جيوڻي ٻائيءَ جي آوازن جيان لکين پابندين کان پوءِ به جڻ آواگون جي پولارن پاتارن مان ايندا هڪن. اڄ تائين ڪير روڪي سگهيو آهي انهن ازلي آوازن کي؟ موت ته ڪا شيءِ ڪانهين. فنڪار..... فنڪار ٿيڻ ڪا ٻارن جي راند ڪانهين.

"ته پوءِ ٻڌاءِ ته ڇا ڪريان؟"

"چيم نه، چوري تان آهلو پلي ڇڏ. آئون هن کي پاڻ سان گڏ ڪيرٿر، هارهو، مڻي، هنگلاج، پڳو نوڙهو، پڀ، چوهڙ، هالار، ڪانيو ۽ ڪارونجهر جا پنڌ ڪرائيندس. آئون هن جي هٿن ۾ چمٽو ڏئي، هن کي بيراجڻ بڻائي، وسڻي وسڻي، واهڻ واهڻ، ٿر ٻر گهمائيندس. هيءَ نگرِي نگرِي، واهڻ واهڻ ڳائيندي، نچندي، ناٽڪ ڪندي، منڊليون رچائيندي ويندي. ريڊيو، ٽيليويزن ۽ فلمن جون مشينون پانمرادو هن جي ڪشش ۾ ڊوڙنديون اينديون. آئون هن کي انهن پهارن مٿان، ايترو مٿي اڇلائيندس جو هي ڪئميرائن ڏانهن مڙي نهاريندي به ڪانه سمجهيئي؟...."

ٻائي جي اکين ۾ چمڪو اچي ويو:

"پر جهنگلن جا ايڏا رولاڙا ۽ ڪشالا ڇو؟ اها سڪيا ته تون هن کي حيدرآباد يا ڪراچيءَ جي ڪنهن وڏي بنگلي ۾ به ڏئي سگهين ٿو."

"ٻائي، ڳالهائين ڪنهن سان پئي، ڇا سمجهيو ٿئي مون کي؟ ڇا پڙو؟؟....."

فنڪار جي اوچتيءَ رڙ سان ٻائي جي لئون لئون ڪنبي ٿي وڃي. ڪچي ننڊ ۾ وهائيل چوري به جاڳيو پوي. ڪروڙ ۾ آيل فنڪار ڪن لاءِ وسڪيءَ جا وڏا ڍڪ پريندو، هوريان هوريان مانو ٿيندو ٿو وڃي: "سهونهن بنگلو، ٻڌاءِ نه، پوءِ هيءَ ڏڪاريل ڍاٽڻ عورت جو ڪردار ڪيئن نڀاهي سگهندي؟ ٻڌاءِ، سڪارئي ڪارونجهر ۾ مورن جا ازلي ناچ ڏسڻ کان سواءِ، هيءَ نرت ڪلا کي ڪيئن پرکي سگهندي؟ ڏڪارين پٽن ۾ پٽڪڻ کان سواءِ هن جي نڙي ۾ اڃايل مورن واري رڙ جي پيڙا ڪيئن گهلي سگهندي؟ ڪيئن نڪرندي سندس نڙي مان ڪوئل جي ڪوڪ؟ ٻائي، فن ڌرتي جي امانت هوندو آهي. ان لاءِ ته فن کي ڌرتي جا ڏک ۽ ڏولا ئي جنم ڏيندا آهن، نه تبلا ۽ گهنگهرو. فنڪار ٿيڻ لاءِ ته وڏا ڇلا ڪڍڻا پوندا آهن. ٻڌاءِ ڏيڻهين ميران ديويءَ کان ڪا وڌيڪ پاڪ پوتر، حسين، ڪومل ۽ نازڪ آهي ڇا؟....."

ٻائيءَ جا واجت وڃي ٿا وڃن. هن جي ٻڌڻ جي شڪستي پسم ٿيو وڃي:

"پر اهو ته ڏاڍو جان جو ڪم جو ڪم آهي، اسين چڪلي جا ماڻهو ڇا ڄاڻون انهن ڪمن مان!"
"ته پوءِ سڪڻ جون سڌون ڇو ٿي ڪرين؟ چڪلي جي آهين ته چڪلي ۾ ره، حدون اورهانگڻ
جي ڪوشش نه ڪر."

ڪن لاءِ بنهي جي وچ ۾ موت جي مٿاڻ پئدا ٿيو وڃي، پر ان کان پهرين جو فنڪار ڪلاس خالي ڪري، اتي هليو وڃي، ٻائي ڏاڍي چالاڪيءَ سان سندس ڪلاس ۾ وسڪيءَ جا ٻيٽا ٻاڻ ڀري ٿي ڇڏي ۽ فنڪار جي چپن ۾ آيل نئين سگريٽ کي لائيتڙ سان ڊڪايو ڇڏي ٿي ۽ پاڻ به مقابلي لاءِ وسڪيءَ جون ننڍڙيون ننڍڙيون چسڪيون پريندي ٿي رهي. فنڪار وڏي ڪڙيءَ گيت سان ڍڪ ڏوگهي ٿو وڃي ۽ جادوهاڻين اکين سان ٻائيءَ ۾ نهاريندو اونهو ٿڌو ساھ ڀري ٿو.

"ٻائي، ڏاڍي اڀوجهه آهين جو چڪلي ۾ رهي به نيري ستارن پريل سرگڌام ۾ جايون جوڙڻ ٿي گهرين ۽ آئون به وڏو گڏھ آهيان..... چڪلي ۾ فن ڳولھڻ آيو آهيان..... چڪلي ۾!.....
چڪلي ۾ سرگسي پندالن تي نچندڙن چورن جي ناچ واري دلبي جيان، ڪوڙي سونهن کان سواءِ ٻيو آهي ڇا؟....."

ٻائي واساما کائيندي فنڪار ۾ نهاريندي ٿي وڃي ته ڪهڙي ماڻهو سان پلئه اڙيو اٿس. فنڪار جي اکين جي جوهر جو تيج جيئن پوءِ تيئن تڪو ٿيندو ٿو وڃي. چڪلي ۾ ڄاڻي هئي ٻائي، تنهن کان چوري ڇڏائي وڃي، اهو ته ڪنهن ڪتاب ۾ لکيل ڪونهي. ٻائي پنهنجي اکين جا ڪامڻ ٽڪا ڪندي ٿي وڃي.

وڏي گيت سان فنڪار وري پڻڪي ٿو:

"ٻائي، تون به ته وڏي ڪڙپيل آهين، ساري ڄمار چڪلي کي ڏني اٿئي، ٻڌائي سگهين ٿين ته سونهن آهي ڇا؟...."

ٻائي رڳو فنڪار ۾ نهاريندي رهجي ٿي وڃي. هوءَ ان سوال جي جواب کان ڪوري ۽ ڪوجهي آهي. فنڪار وري پڻڪي ٿو:

"ڇا بهڪندڙ ڳورا ڳورا لڱ؟ سون سمان تجلا ڏيندڙ گول گول ارهن جا قبا؟ پٺور اڪيون؟ ڳاڙها ڳل، اپريل پولهه، لسڙا تڙها يا ڪين ڊگهيون ڊهيون ملين ڊالر جنگهون؟ آخر سونهن آهي ڇا؟ جيڪا ماڻهن کي ايئن پاڳل بڻايو، منجهايو، ماريو ڇڏي!...."

ٻائي لاجواب ٿيو فنڪار ۾ نهاريندي رهجي ٿي وڃي. هوءَ محسوس ڪري ٿي ته هوءَ بنهه ڪوڪلي آهي، ڪوري مٽ جيان نٺ خالي:

"چو، منهن چو لاڻو اٿئي؟ اڃان ته تون جوڀ لڳي پئي آهين. اٿي، آئون توکي ٻڌايان ته سونهن ڇا آهي، ڪٿي آهي؟....."

ٻائي سڄي به ڄڻ سندس ڪشش ۾ اچيو وڃي. فنڪار جي شاهد انگڙ سندس پيٽ تان، گول دائرا بڻائيندي، سندس امڊر مان ٿڌڙا ڪڍندي، اوچتو برف جيان سندس دن ۾ پيهي سندر اندر ۾ باهيون پندا ڪري ٿي ڇڏي.

"ٻائي، هانو تي هٿ رکي سڄ سڄ ٻڌاءِ ته تون سونهن وڃائي آهي؟"
 "نه..... نه....." ٻائي کان دانهن نڪريو وڃي.

"ٻڌاءِ، پوءِ چو مانهو توکي ڇڏي، تنهنجي اڻ سميل ڌيءَ پٺيان چٽن ڪتن جيان پيا ڊوڙون پائڻ؟"

مون کي خبر ڪانهين!....." ٻائي وگهرجي روڻهارڪي ٿيو وڃي.

"ٻائي، آئون توکي ٻڌايان سونهن ڇا آهي. منو آواز ڇا ۾ آهي، حسين عورت جي ڊگهي ڊگهي ڳچيءَ ۾، نڙي ۾ يا ڪاني جي نڙانديءَ ۾، نڙي، نڙ، نڙاندي، هٿ، ڪرايون، انگريون، سڀ جدا جدا شيون آهن. تو ڪڏهن پرھ ويلا ۾ چنڊ جو آواز ٻڌو آهي؟ فن جي دنيا ۾ هي ويلا ڪنهن حسين رنڊيءَ جي نه، مائي پاڳيءَ جي آهي، جنهن جا آواز پرڏيهي پڪين جيان ڍٽن ۽ پٽن مان ايندا آهن. هي ويلا تو نوران ٻائي جي نه، مائي نور بانو جي آهي، جيڪا واهڻن جي ڄائي ۽ ٿوهرن جي نپائي آهي. ڪڏهن اها ست ٻڌي اٿئي: "منهنجي مڙن مارن تان، ڪڪر ڇانءُ ڪجان، جهڙ جي جهول ڪجان" ٻائي تنهنجي يا تنهنجي ڌيءَ جي آواز ۾ اها جڳن جي اسات لوچ، ٻلڪار ۽ پيڙا ڪٿي، جا ڪڪرن جا ڪنڌ ڏوٽي، آسمانن کي روئاري ڇڏي. ان امرتا آڏو سونهن ڪا شيءِ ناهي. سونهن ته ٻرندڙ گهرندڙ ميٺ آهي، جا پيسر ٿي ويندي آهي. ٻائي، يقين ڄاڻ ته تون جسماني طره هينئر به اوتري ئي حسين آهين، جيتري ڏه سال اڳي. تو ويچاري کي ڪهڙي خبر ته آئون جي هينئر توکي ننگو ڪري تنهنجو پورٽريٽ ٺاهيان ته اهو موناليزا جي تصوير جيان سدا لاءِ امر ٿي وڃي، پر تون..... تون ڏهن روپين جي نوٽ ۾ ڏه پيرا ننگو ٿي سگهين ٿي، پر پورٽريٽ لاءِ ڪنهن ملهه ڪنهن قيمت تي به نه. ان لاءِ ته تون ته ويچاري سڌڙي سڌڙي سڀاڙهي رنڊي آهين، توکي ڪهڙي خبر ته پورٽريٽ ڪهڙي بلا جو نالو آهي؟....." ڪن لاءِ فنڪار ڏاڍو دڪي ٿي وڃي ٿو ۽ ٻائي جو سڄو اندر ڄڻ فنڪار جي انگڙ جي چهاو سان سراپچندو، ٿوڙجندو، انگهندو ٿو وڃي. هوءَ فنڪار جي اکين جو تاءُ نه جهلي، سندس ٻانهن ۾ ڍرڪندي، انهلندي ٿي وڃي.

"مهڻا چو پيو ڏين؟ ڪنهن جهليو آ توکي ته مون کي ننگو نه ڪر؟...."

"ننگو!...." فنڪار چرڪي ويتر ڏکي ٿي، ٻائيءَ ۾ نهاريندو ٿو رهي. لڳاتار نهاريندو. "نه..... نه..... اڳي گهٽ ماڻهو توکي ننگو ڪندا رهيا آهن جو هاڻ ائون به توکي ننگو ڪريان؟.... مون ۾ ڪنهن عورت جي ديهه تي ٻولي لڳائڻ جي شڪتي ڪانهي، ان لاءِ ته مون کي خبر آهي ته عورت جي ديهه جي نيلا ۾ جي قيمت چڪائڻ لاءِ ڏي چڪي ۾ ڳهي رکڻي پوندي آهي. ٻائي ٻڌاءِ، ايئن آهي يا نه؟ ٻڌاءِ هيءَ چوري انهيءَ ڏي وٺ، خريد فروخت جو ڦل آهي يا نه؟....."

پاڻي ڍڪڻ ۾ اچي پهرين فنڪار ۽ پوءِ ننڊ ۾ الوٽ ڏي ڏانهن ناهاري ٿي ۽ لڳاتار نهاريندي ٿي وڃي:

"ها ائين آهي....." ٻائي روڻهارڪي ٿيو وڃي ۽ فنڪار هڪ ئي گيت سان گلاس خالي ڪريو ڇڏي.

"ٻائي، شايد..... مون تنهنجو الاهي وقت برباد ۽ پنهنجو سڃايو ڪيو. شايد منهنجو وڙاڻو توکي اڳرو لڳيو هجي. پل لڳو هجي، ائون ان جي پرواهه نه ڪندو آهيان. ان لاءِ ته ائون ماڻهن جي اندر جي ڀولارن پاتارن جا گجهه ڳوهه ڳوليندو ۽ کوليندو آهيان. تون ڇا، تنهنجي ڏيءَ ڇا، تنهنجي ايندڙ زمانن واريون پڙ پوڻيون، ڏهتيون به پيار ڪنديون. پوءِ پل آهي چڪلن ۾ نيچن ڪين محلن ۾، نيٺ هي چڪلائي، ڪڏهن ته چڪلا ختم ڪندا.... چڱو، موڪلائي."

فنڪار اونهي گهري ڏکويل ساه سان اٿي کڙو ٿئي ٿو ۽ ڪن لاءِ غاليجي مٿان اسٽ، اسرت، بالاپڻ جي ٻوڪ ۾ ستل چوري ڏانهن ناهاري ٿو. ڪن لاءِ ڪيس سڄي به ائين ٿو پاسي، ڄڻ سندس سامهون ننڍڙي لاکي وارن ديون پرين وارين ڪهاڻين واري، سون ولات جي شهزادي ستي پئي آهي. پڙن مٿان، سونا پڙ چڙهيل. ڪن لاءِ هو ڏانوڻجيو وڃي. پوءِ هو تڪڙو نڪري وڃڻ لاءِ هيٺ ڏاڪڻ ڏانهن وڌي ٿو.

"رات رهي پوين ها....." نوران ٻائيءَ جي آواز ۾ ڪنهن به قسم جو فريب يا دولاب ڪينهي. "نه، مهرباني....."

"پلا ڪڏهن اچڻ جو وڙ ڪندين ڪين؟....."

"الائي، مون کي ڪابه خبر ڪانهي ته هاڻ ائون ڪيڏانهن پيو وڃان؟"

"ٻڌ، دليان پئي چوانءِ، منهنجو تن من تو لاءِ آهي. ائون ته تنهنجي پرپٺ جي عاشق آهيان. جڏهن دل چوئي، هليو اچجانءِ، اصل بي ڌڙڪ....."

فنڪار هڪ به ڏاڪا لهي ويندي، مڙي ڏاڍي ڏکويل مرڪ سان نوران ٻائي ۾ نهاري ٿو ۽
ڏاڪڻ هيٺ لهي، چڪلي جي گهٽين ۾ گم ٿي وڃي ٿو.

ڪجلا تجلا ماڻهو

هو آمريڪن اسڪالر عورت سان وڏيءَ ڊگهيءَ ڪاري بيوک ڪار ۾، پوئينءَ سيٽ تي ڪنڌ ڌاريو پيو آهي. آمريڪن اسڪالر تي ننڊ جا ڪيپ آهن. هوءَ جهوٽا ڪائيندي، هن جي ڪنڌ مٿان مٿو ڌاريو ڇڏي ۽ هو پاڻ سوچن جي ٻوڏارن ۾ لڙهندو ٿو وڃي. سوچون، جي ڪڏهن به، ڪٿي به ذهن ۾ ڦرموتيءَ جيان ڦري سگهن ٿيون (۽ ڦرنديون رهنديون آهن، ستي لوءِ به) هو سوچي ٿو: "ڪڏهن ڪڏهن پنهنجيون ڳالهيون، پنهنجو جيون به پرايو لڳندو آهي. جيون ۾ جو ڪجهه آهي، ڇڻ سڀ پرايو آهي. پنهنجو ڪوئي ڪونهي. ڀلا آئون پنهنجو ڪڏهن رهيو آهيان! الا.... مون ته پاڻ کي ڪڏهن اڻ لکي اهميت به ڪانه ڏني. مان زال جو آهيان، ڏيئرن ۽ پٽ جو آهيان، پوڙي ماءُ ۽ پيءُ جو آهيان، ڳوٺ وارن، سنگتين ساٿين، واين مائين ۽ شهر وارين جو آهيان. الا.... هي جيون ڪيڏو نه عذاب آهي، ڪيڏو نه ڪلاپ، ماڻهو پنهنجو پاڻ سان ڪوڙو؟..... پنهنجو پاڻ کان وٺاندا!....."

ڪار پٺيان ٿي پيون ڪارون به آهن. هڪڙيون گائيدز ۽ سامان سان سٿيل ته پيون به جيپون، گپ راقبي ۽ پٽن ۽ اڏن ڏونگرن ۾ پٽڪڻ لاءِ.

بيوک تندي مهمڊ خان جي واهيات روڊ تان، هندوري جيان جهلندي ٿي وڃي. هو ان اسڪالر کي سنڌ جي فلاس ٺاهڻ جو هنر ڏيکارڻ لاءِ، ڪڙيو گهنور وٺيو پيو وڃي. مهيري جتن جي جهرن جهنگلن ۾ اڪت چنن ڏانهن، پري پري ڪارين ڪپڙن ۾ ڇڊا پاڊا چنا، منهنه، پونگا، جتي نهندا آهن دنيا جا اڇا رگس، جي راتو ڏينهن جي محنت سان مهيني ۾ هڪ سؤ رپئي جي مزوري ڪاڻ ٺاهيا ويندا آهن، جيڪي پوءِ هوائي جهازن جي پاڙن سان آمريڪا، جاپان، انگلينڊ ۽ يورپ جي ٻين ملڪن ۾ وڪيا ويندا آهن، لکين ڊالرن جي حساب سان.

آمريڪن عورت جا وار قدرتي سونا آهن، هوءَ بنهه گريڪ هيلن ديويءَ جيان حسين، ٿال ۽ گولڊن ليڊي آهي. سونا وار چڙهو چڙ ٿي پڪڙندا، هن کي ڊسٽرب پيا ڪن. هو وري سوچن جي ٻوڏار ۾ آهي. يادن جا ڏنگ ۽ ڏنپ. ساروڻن مٿان ساروڻا. ذهن جي پرڻيءَ ۾ ڇڻ پن چڪيءَ جو وڏو ڦرڻو تڪو تڪڙو هلي رهيو هجيس. يادن جي هوائن جي دٻاءُ تي هانءُ چير ساروڻا.

هان- ويساهه، اويساهه؟!..... ويساهه ٿي نٿو اچي ته ڪڏهن انهيءَ ڏامر جي سڙڪ جي مرمت مون ڪئي هئي، پيٽي نيڪي ۾. نيڪيدار جو پٽ جو هئس. مون ته شاندار سڙڪ ٺاهي هئي. هڪ رتي ڏامر جي به دوکو نه. ڀلا جي هر ڏهاڙي، نيٺ پرافت تي سؤ روپيا هجن ته

پوءِ ڌوڪي جي ڪهڙي ضرورت آهي؟ جڏهن پورهيت به خوش هجن ۽ ماڻهو پورهيتن سان پورهيت هجي. پنجويهه سال..... ڪيڏو نه ڊگهو عرصو؟ پوءِ به ڄڻ ڪالهه ڪالو ٿو ڏينهن! جڏهن ته اڃا مان تيرهن سالن جو مس هوس. ڀلا ڪو اعتبار آئيندو ته انهيءَ سڙڪ تان آئون پنجويهه سال اڳي، راکٽ گهوڙي ۽ ويسا ويس گاڏي چاليهن ميلن جي رفتار سان ڊوڙائيندو هوس.

جيئن ئي ڪار ڪٽڙ جي اسٽيشن کان به ٽي ميل اڳتي وڌي ٿي، هو رستي جي پريڻن پار ڪاپي پاسي نهاريندي، اوچتو چرين جيان ريهه ٿو ڪري:
"استاپ..... استاپ دي ڪار." اسڪالر عورت جاڳي ٿي پوي.
"وات هيپنس وٽ يو؟....."

"نو، ڪجهه ڪين." هو ڪار مان لهي ڦليليءَ جي ڪپ ڏانهن ڪيڙيءَ مان پوري طاقت سان ڊوڙندو ٿو وڃي.

۽ گوني، ساڳيءَ گوناگون وهڪ سان وهندي ٿي وڃي. مهاڻيون ۽ واهڻن جون مايون ساڳيءَ ريت سان ڪپڙا ستيو، گوني ڪناري ڌوپ ڌڙا پيون ڪن. ٻارڙا، جواڻ، پوڙها، آساميل، اٻالڙيون، چوريون ۽ مينهنون ساڳيءَ ريت پيون گونيءَ ۾ ترن ۽ تڙگن. ذهن جي مهاڀاري پرڻي کيس گهوڙا ٿيون ڏئي، الائي ڪهڙين وڃايل ويلاٽن ۾ اڇلائي ٿي ڇڏي. هو گونيءَ جي وچ سير ۾ غوطا ٿو کائي، هاسيڪار..... پنهنجي ٻارنهن سالن جي ڪولهن چوريءَ کي تنگ ڪرڻ لاءِ، جا ڪپر تي ڌوپ پئي ڪري، جا سدائين کيس چڙواڳ پاڻي ۾ وهنجڻ کان منع ڪندي آهي، چغليون هڻندي آهي سندس پيءُ سان.

"آه..... آوپ..... ٻوڏتو هان..... بچائيو..... ٻوڏتو هان....." ۽ هوءَ ڪيئن نه ڪيڪراتون ڪندي، ٻارڙن سان گونيءَ ۾ گهڙي هئي. تڪريون گجهڙيون ترندي، هن ڏانهن آئي هئي.

"روڻيا..... روڻيا....." هو پنهنجي سرتيءَ جي رچ ۾ ڦاٿل ٻلهڻ جيئن پاڻيءَ ۾ تڙپڻ تي ڪل جهلي نٿو سگهي. وات مان وڏا تهڪ نڪريو ٿا وڃن. هو تهڪ ڏيندي، کيس غوطا کائيندو ڏسي، کانئس پاڻ ڇڏائي، کيس تاريندو ڪناري تي وڌڻ جهيڙن سان اچي ٿو. ٻنهي وچ ۾ مهاڀاري جنگ:

"سور..... ڪوتيا..... ڪوڙيئا، نراتما، مان نان سوڌ....." هوءَ پوري ڪروڌ مان سندس وار پٽيندي، کيس ٻوٽ ۾ رهندڙا پائيندي، ڪپڙن جي سونتي سندس چٽڙن ۽ پٺن تي وهائيندي، پٽس سان چغلين کائڻ جا ڍاڙ ڏيندي، روئندي، رنيندي، پنهنجي لڏي ڏانهن ڊوڙي ٿي ۽ هو

ڪپر تي گپ مٿان - نج نڪور، نين وصال آسائن ۽ آسيس سان ليٽريون ٿو پائي، پائيندو ٿو رهي. "هان..... هي..... ڪيئن نه سهڻيءَ جيان ڪنن ۾ ڪاهي ٿي پوي! ايڏو پيار؟....."

اوچتو ڪنهن هارن جي آواز تي هو آليون اڪيون اگهي سرت ۾ اچي ٿو ۽ وڃايل ويلائڻ جي بوڌار مان نڪري، ٻئي هٿ پينٽ جي اڳين گيدن ۾ وجهي، هوريان هوريان موٽرڻ ڏانهن ٿو وڌي. اسڪالر عورت ڏاڍي حيرت ۽ اونهيءَ گهور سان ڏانهس نھاري ٿي ۽ نھاريندي ٿي وڃي.

"واٽر ڊيئر؟!....."

"نٿنگ..... نو ايني ٿنگ..... اونلي لٽل ميموريز....."

"ميموريز!....."

"پاپ، ميموريز آف ماءُ ڄاڻيل هب. مائي فرسٽ لو."

"شي از لائيو؟....."

"نو - پليز ليو ات....." هو آڻائڻي ۽ آند مانڊ کان ڪنڊ موٽر جي پوئين سيٽ تي ڌاريو ڇڏي. ڪن لاءِ سندس ساٿي اسڪالر عورت به اشانت ٿيندي، ڄڻ پنهنجي پهرئين پيار جي بوڌار ۾ لڙهندي، ڄڻ پاتارن ۾ هلي ٿي وڃي. هونئن به اها عورت کيس پنهنجي لاءِ الاهي ڪجهه ٻڌائي چڪي هئي ته هوءَ ڏهاڪو سال هتي رهي آهي ۽ امريڪا کان گريڪ ڏاهڻ ڏاهڻ رلندي، ڪشمير کان سنڌ پهتي آهي. هوءَ نه رڳو سنڌ جا آرٽس ۽ ڪرافٽس ٿي ڏسڻ گهري، پر ماڳهن پورو جيون. اڪال ڪالن کان هنن صدين سالن تائين ڏسڻ ٿي چاهي.

مهيري جتن جي گوئرن تائين پهچندي رمر جهمر بوند بهار پئجي ويئي. گادڙيون راڻي ۾ ڦاسيو ٿيون پون. واهڻ ۾ هو ان عورت کي اڻ گهڙيل ڪاٺن مٿان فراسي نهڻ جو ڪم ڏيکاري ٿو، تانجي پيٽي کان وٺي، ننڍڙي پينگهي ۾ نئين تنجيل ٻار تائين، جيڪو سينڌين سرمن تلڪن سان ستل آهي گهري نند، لچمي ديويءَ جي گود ۾، هو ڪئميرا مين کي فراسين جي تانجي پيٽي کان وٺي، تنجيل ٻار تائين جي ڊائريڪشن ڏئي ٿو. اوچتو ڏهاڪو ڪن جواڻ جمڙ عورتون چني ۾ پيهي ٿيون اچن.

هڪ ڏڪندي ڳالهائي ٿي: "اي ادا، ڏس تو لاءِ اسان قوتو ڪڍايا. ڏس نه قوتو ڪڍائڻ پان ماڻهڻ ۾ ڪيڏو عيب آهي، پر اسان کي هئي توکي عزت ڏيڻي. هاڻ پيڻن جو ڪٽي هيڪڙو ڪم ڪر. هن انگريچانيءَ کي چئه ته پٽي ساب کي چئه اسين راتو ڏينهن سورهن سورهن ڪلاڪ ويهو ٿيون اهي ڇت چٽيون، اڃا اسان شهه ڪاريگريءَ تي رسون ئي ڪين ته اڪين

۾ موتيو ڪريو پوي. بس ڏاکتر کي اسان جي ڀارت ڪري. اسين آيون مزور ماڙهو، مٿو رڳو اک اٿلائي ڏسي ته به خاشو.

"ها، ها... چوندس..... چوندس." هو انهن املهه فراهمي ناهيندڙ املهه انڌين ۽ ڪاڻين، سڀن جهڙين سندر نارين ۽ سنگهارن ڏانهن نهاريندو رهجي ٿو وڃي، جڻ پند پھڻ ٿي ٿو وڃي، اندر مان جڻ ڏانهن نڪريو ٿي وڃيس: "الا، منهنجي ملڪ جون ناريون آهن يا ويس ديويءَ جون گريسييس!....." وطن جون سڀ سوڍيون ۽ سنگهاريون جڻ مياريون ٿي، ميڙاڪا ڪري مٿان بيهي ويون اٿس. هو گهٽيل اواز سان، اسڪالر عورت کي عورتن جو فرياد ٻڌائي ٿو ۽ تڪڙو چئي مان نڪري ٿو وڃي. پٺيان اسڪالر عورت جي رڳو رڙ ٿي ٻڌڻ ۾ اچيس: "اوه گاد، اتر تيريل..... ويري تارچرنگ!....."

ڪم ختم ٿي ويو، وچوڙي جي رات آئي ۽ حيدرآباد جو انڊس هوٽل هو. هو اسڪالر عورت ۽ پنجابي ڪئميرامين سان بيئر جون گيتون پريندو ٿو رهي. موضوع پوليتڪس آهي، اسلام ۽ هندو ازم ان سنڌ. هو پوليتڪس تي ڳالهائڻ کان نفرت جي باوجود به اوچتو ڦاٽ ٿو ڪائي: "نو، ديئر از نو ڪئوسچن آف اسلام آر هندو ازم. ديئر از اونلي ون ڪئوسچن.... اونلي ون، وچ از ڪمنگ ٿرو سينچوريز، ويري وائيلڊ ازم، ڪيپيٽلزم..... دس از دي ريزلٽ آف ڪيپيٽلزم ويري بلائينڊ سسٽم آف هيومن لونگ، واءِ يو پيپلز آر گوئنگ ٿو ميڪ اين اڊر بينگلاديش ان ماءِ ڪنٽري. نو، ديز آر بلائينڊ ٿنڪنگز. ويري وائيلڊ ٿنڪنگز."

۽ پوءِ بيئر جو آخري گفاس ختم ڪندي، هو اٿي ٿو ۽ نوڪلائيءَ ۾ ان اسڪالر عورت کان موڪلائي ٿو. عورت ڏاڍي موھ سان ساڻس ڳالهائي ٿي: "الا.... تنهنجي ملڪ جا ماڻهو ته ڏاڍا سهڻا من مهڻا آهن. جتي به آئون ويس، مٿي تي نئين گندي ۽ هٿ ۾ ڏھ روپيا، پنج روپيا ته نياڻي ست قرآن. سچ مون ته پاڻ کي اڃا تائين دنيا جي مهاراڻي پئي محسوس ڪيو. واٽ اي بيوٽيفل ٿريڊيشنز آءِ سا ان دس ڪنٽري! دنيا ۾ ته شايد ائين ڪٿي به نه آهي!" هوءَ هن جي ملڪ جون تعريفون ڪندي ڍاڍي نٿي. "او - ڪي ليڊي، آءِ هيو فنشڊ ماءِ ورڪ. نائو آءِ ايم گوئنگ ٿو ماءِ هوم، سوئيٽ سوئيٽ هوم."

هو سو سو جي ڳني ڪڍي ڏانهس وڌائي ٿي: "سپاڻ ڪراچي اتي کان ۾ ايندين نه؟....." "ساري ليڊي، آءِ ايم نات اي گائيد. نو پيمينٽ، نو نيڊ آف پيمينٽ، يو آر ان دي آرٽ آف موهن جو دڙو." هو سندس چڱ سان ڪيڏندي، کيس ڪس ڪرڻ بدران ساڻس ڀرپور هٿ ملائي ٿو: "وش يو گڊ لڪ سوٽ پينو."

۽ هو هٽل جي روشنين مان تڪا ڊگ ڀريندو، پيادل رات جي اندوڪار ۾ شاھ جا بيت
جهونگاريندو، گم ٿي وڃي ٿو.

اولڙن پٺيان ڊوڙ

ڊارلنگ، سمجھه ۾ نه پيو اچي، ڪهڙي يگ جو وير ٿي پارين. ڪهڙي جنب، ڪهڙي حال ڪال جو!..... تو جيئن چيو آهي، مون تيئن ڪيو آهي. ائون ننڍڙو فنڪار سهي، هل ننڍڙو به نه، ماڻهو ته آهيان. توکي مون تي اعتبار ڇو نٿو اچي؟ قرآن مان ٿڪي پيو آهيان. ايڏو جو ڪالهه مان هڪ وڻ هيٺان نٿي ڪري پيس. چڱو ٿيو جو وڻ هو. هاڻ ته مون کي هوريان هوريان دل جا دورا پوڻ لڳا آهن. سچ ڪانگ رڙي آيا آهن. ڪانگ ۽ ڪبوتر پرتويءَ جا سڀ کان ذهين پکي آهن. ڪانگ ته ماڻهوءَ کان به وڌيڪ ذهين آهن. ڪانگن مٿان منهنجي ڏاڍي سٺي آبروريشن آهي. ڪانگ گهڻو ڪري ماش خور هوندا آهن. جڏهن به ڪا چرندڙ پرندڙ ساھ واري شيءِ نٿي ڪري پڇاڙڪا پساھ ڏيڻ لڳندي آهي ته هوريان هوريان مٿس ڪانگ لهندا آهن. مون ڪانگن کي ڏڪارڻي ٿر ۾ اچن ۽ بکن کان پاھ ٿي ڪرندڙ ڍورن جون اکيون ڪيندي ڏٺو آهي. سچ آهي ته ڏاڍو ڏکوئيندڙ فيلنگر آهن ۽ آئون، ائون توکي ايترو ڏک به ڇو ڏيان ته ٿر ۾ هيئن به ٿيندو آهي، هونئن به ٿيندو آهي. توبهن، ٿرن برن ۾ الائي ڇا ٿيندو آهي!

هو ايترو خط لکي، يوڪليٽس جي سرهاڻين پريل ڇايا هيٺان اٿي، وڻن ڏانهن ويندڙ پاڻيءَ جي ناليءَ مان به ڍڪ پاڻيءَ جا پيئي ٿو ۽ ڇنڊن سان منهن ٽٽو ڪري، يوڪليٽس جو هڪ پن پٽي، هٿن ۾ مهتي، ڏاڍي آسانتائيءَ مان سگهي ٿو ۽ سوچي ٿو، چئي لکان نه لکان؟..... ۽ وڏن مونجهارن ۾ ٿو اچي وڃي. کٻي ٻانهن ۾ منو منو سور محسوس ڪندي، ٻانهن تپندڙ بهڪندڙ سڄ ڏانهن ڊگهيرو چڙهي، سوريه - ٽاکوڙ لاءِ ۽ الائي ڪيتري دير کان پوءِ وري وڻ جي ڇايا هيٺ، ڇپر مٿان پيل ڪتاب ۽ ڪاڳر ڪڍي وري خط لکڻ لڳي ٿو:

ڏس نه، تو چيو هو: "منهنجي جيون مان نڪري وڃ. ماڻهو مون تي آڱريون ڪندا، سوين ڳالهيون ڪندا. سور مون وٽ اڳيئي ڏڪارڻي مال جيان وٽان ڪري ويهي ويا آهن." ۽ مان مرڪندو رهجي ويو هئس. تنهنجي نيٽن جي منت ۾ ڪيڏا نه ڪامڻ هئا ۽ ائون شاندار نموني سان تنهنجي جيون مان نڪري ويس. اها تمام وڏي ڳالهه آهي. منهنجو تنهنجو جيون مان نڪري وڃڻ، جڏهن ته روز جا گس گام ساڳيا هجن، ساڳي ڊوڙ هجي، ساڳئي سڄ پٺيان! تنهن هوندي به مان ڪڏهن به تنهنجي سامهون نه آيو آهيان. هڪ ٻه ڀيرو پل چڪ ۾ تون پاڻ سامهون اچي ويئي آهين، نه آئون. مون کان پل ٿئي، اهو آئون سوچي به نٿو سگهان. اهو امپاسيبل آهي. ان لاءِ ته آئون دنيا ۾ هڪ ئي ڳالهه سڪي سگهيو آهيان، وقت کي ڪئنچي

ڪيئن هڻجي؟ مون ان پل کي پنهنجي جيون مان ڪٿي ڇڏيو آهي، جنهن پل ۾ تنهنجو ڪٿان ترورو به نظر اچي. پوءِ به توکي شڪايت آهي ته مان تنهنجا دڳ ٿو جهليان.....! تو منهنجي گهر جي ڀاتين سان شڪايت ڪري، مون کي ٻڌڻ هائو ڪري ڇڏيو آهي.

- ۽ چئي لکندي هو وري سوچي ٿو، لکان نه لکان؟..... "توبهن، مون ته سڄي ۽ ڄمار ۾ ڪنهن کي خط ڪين لکيو. مون کي ڪهڙي خبر ته هي ڌوڙ پيو خط ڪيئن لکيو آهي؟ ان ڪري ئي ته آئون ڪنهن کي خط لکان ئي ڪين." هو پاڻمرادو وڌندو، ڪاڳر مٿان ڪاپي اونڌي ڦهڪائي، وٽن ۾ لائون لوندڙ پڪين ڏانهن نھاري ٿو. پري پري سڙڪن ۽ پيچرن تان ماڻهون اچن پيا، ماڻهو وڃن پيا. هو ٿڪي، آرس پڇڻ لاءِ يوڪليٽس جي لسڙي تڙ جو ٽيڪو وٺي، ننهن کان چوٽيءَ تائين سڄيءَ ديهه جو بوجو وٺ مٿان ڌاري ٿو ڇڏي، الاڻي ڪيتري دير لاءِ. پوءِ اڃانڪ ڪنهن جي پيرن جون آهتون محسوس ڪندي، هو جهٽ چال ڏئي، پاڻ کي وٺ کان ڊسڪنيڪٽ ڪري ٿو. پٺيان کان ايندڙ چوڪريءَ کي ڏسي، کيس پنهنجي نيٽن تي جڻ ويساه ئي نه پيو اچي:

"تون..... مون ته دعا به نه گهري هئي، عجب آهين تون!"

"ڇو پلا، توکي عجب پيو لڳي؟ ۽ ها، ڪالهه بس مان لهندي ڇا پئي چوڻ گهريئي؟ دري بند هئي، مون کي ته ڪي به سمجهه ۾ نه آيو."

"اوھ..... آئون لڄيندو آهيان..... مون کي ڪجهه اڌارا پئسا گهرجندا هئا."

"اوھ، بيدلڪ. مون واپس ڪراچي موٽي وڃڻ پئي گهريو. هتي چين نٿو اچي، ۽ منهنجو..... هتي ته آئون بڪ مري ويندس."

"ٻڌاءِ نه ڇا ڪريان؟ پويون تاريخون آهن."

"مينشن ناٿ." ۽ هوءَ روشن مرڪن جي چاتن سان موڪلائيندي هلي ٿي وڃي ۽ هو ڪياڙي ڪنهن ڀاڻمرادو وڇلي ٿو:

"توبهن - آئون به وڏو گڏھ آهيان. هاڻي پلا اهو به ڪو طريقو هو پئسن گهرڻ جو؟" ۽ هو ڪالهه جي فليش بئڪ ۾ لڙهي ٿو وڃي.

هڪ ماڻهو بس مان لهي، اڳيان عورتن واريءَ بند ڪڙڪيءَ کي ناڪ ٿو ڪري. اندر بس ۾ وينل چوڪري حيرت مان شيشي مان نھاري ٿي. اشارتي بولي، لڄوڙي مرڪندڙ ماڻهوءَ جو آڱوڻو ۽ ڏسڻي آڱر نچائي پئسا ڊمانڊ ڪرڻ. چوڪريءَ جو ڪجهه نه سمجهڻ ۽ بس جو استارت ٿي کيس ڇڏي وڃڻ.

هو ڳچيءَ ۾ هٿ وجهي، سرڪس جي ماڻهن جيان زور سان بولائي ڪائي، ڪالھوڪي ان حرڪت تي پاڻ کي لوئي ۽ لبي ٿو ۽ تهڪ ڏئي ڪلي ٿو. هن کي ياد ٿو اچي ٻالاڻڻ. ننڍڙي لاکي جيڏن سرتن ساڻ ڪيل ڏسڻ لاءِ، ماءُ پيءُ جي اک وٺي، ڏاڏيءَ کان ڏوڪڙ ڪيڻ لاءِ ڪيئن نه ڏسڻي آگر آڱوٺي سان نچائي بلئنڪ ٽاس ڪري ڪري، اک پڇي پڇي ڏاڏيءَ کي گهيتاري ڏوڪڙ ڇڏائي ويندو هو.

"آ..... ه..... ه..... ه....." هو وڏو اونهو گهرو ساهه ٿو پري. اڳي ۽ هاڻي ۾ ڪيڏو نه وڏو فرق آهي. هاڻي ته ساهه ڪڍڻ به ڏکيو ٿي پيو آهي. هاڻي ته جيون پاڻ ڪيل تماشو ٿيندو ٿو وڃي. وڏو پرابلم. هاڻي ڪيتري نه عجب جهڙي ڳالهه آهي ته هن جي ڪا پينٽنگ پنجاهه روپين ۾ به نٿي اگهامي. هو وري ڪراچي پڇي وڃڻ ٿو چاهي، جتي هوائي جهازن جي اڏام آهي، روپيا ئي روپيا ڦهليا پيا آهن، جتي وڏن بنگلن ۾ نوٽن جي ٿهين ساڻ فت بال ڪيڏي سگهجي ٿي. ڪا ڳالهه ساري، هو وري چئي ٿو ويچار ڪري ٿو ۽ سوچي ٿو، جيڪي تيهي چئي لکجي ويندي ۽ وري ٻاهر باقي ٿو:

"هونهن، آئون ڪو هتي چئي لکڻ آيو آهيان؟ افسانهه لکڻ رهي هون، دل بي قرار ڪا. مون کي ڪنهن جي پرواهه نه آهي. مان جو ئي آهيان، سو ئي آهيان ۽ وري ٻانهن ۾ ڏاڍو سور محسوس ڪندي، پوري طاقت سان ٻانهن شيخ ڪري، سج کي ٽاڪوڙ لاءِ ڏئي ٿو ڇڏي ۽ ٻانهن کي جهٽڪا ڏيندي وري وڻ جي چايا هيٺ اچي ٿو. اوچتو سندس نهار هيٺ لاهيءَ ڏانهن هلي ٿي وڃي. پري وڻن جي قطار جي چايا وٺيو، سرلا ايندي ٿي نظر اچي:

"نيڪ آهي، اڄ ان سان به ڳالهه ٻولهه ٿي وڃي. آئون به ڪو واهيات آهيان. هونهن - سو روپيا پينٽنگ نه وڪامندي. هاڻي هي ڪهڙو زمانو اچي ويو آهي، جو هڪ شاندار پينٽنگ تان، شائستي نموني سان سو روپيا ملڻ به اهڪا ٿي وڃن. ڀلا هي فائن آرٽ آهي ڇا؟ نيڪ آهي، اڄ چوندوسانس ته ڇا آئون چترڪار نه آهيان؟ پينٽنگز..... پينٽنگز..... آئون ته سو روپين لاءِ ٿو ٻي گهمائيندو آهيان ڪينواس مٿان. مان پينٽر نه، سنئون سڌو فلاسافر آهيان. ويري جينئس فلاسافر. فائونڊر آف دي نيو هيومن فلاسافي، ويري نيو ٿنڪنگز آف دي سينچوري ٿرو دي ڪاريدورز آف ٽائيم، دس از ويري اگلي ائڊ ڊارڪيسٽ سينچوري آف دي فرسٽ ورلڊ وار، سيڪنڊ ورلڊ وار. وار، وار وڌ آئوٽ اينڊ وڌ آئوٽ اينڊ!..... وار..... وار..... ايور ويئر وار..... سينچور آف بگ بامز. شيم، هاڻي ڏس نه، ڇا فلاسافي پينٽنگز ۾ ٽانڪي وڃي، ٽاچڻيءَ سان؟!..... مون کي سو روپيا گهرجن، ڪيئن به. ايمانداريءَ سان چئڻ، هيءَ پينٽنگ ڪنهن ڪتاب جو ٽائيتل نٿي ٿي سگهي؟ آئون ڪنهن وڏي اداري

جي ڪتاب جي ڳالهه نه پيو ڪريان. آرڊنري مئگزين جيڪي نڪرندا آهن، ڪتن کان به گهڻا. اڙي پائي، سٺو لکڻ ڇا، سٺو سچن لاءِ به سٺي ايتماسفيئر جي ضرورت هوندي آهي. اٽز ويڙي نچيرل، اسين دوتا نه ماڻهو آهيون. اسان جون به گهرجون آهن. مون کي ان جي پرواه نه آهي ته هيءَ تصوير تون ڪهڙي ايڊيٽر جي منهن تي ڦهڪائيندين؟ مون کي ڏوڪڙ گهرجن. نيٺ ڀلا هي تئون ڪري سنڌيءَ جا ڦر فائن آرٽ کي سمجهن ڇا ٿا؟ ٻوليءَ جي کوجنا ٿا ڪن. ٻڌاءِ نه، ڪهڙو سائنٽيفڪ ايڪيوپمينٽ اٿن، جنهن سان کوجنا ڪندا؟ دس از دي ڪمپيوٽر ايج. "هو ڪروڊ ۾ اچي سوچي ٿو ۽ جڏهن وري مڙي ايندڙ چوڪريءَ ڏانهن نھاري ٿو ته کيس ڏاڍي مونجهه ٿي محسوس ٿئي. چوڪري سرلا نه، ان جيڪي به نه، الائي ڪير آهي. شايد ايئن ئي پري کان سندس نيٺ ڏوڪو کائي ويا هئا. هن جو سڄو ڪروڊ پسم ٿي وڃي ٿو. چوڪري پري مان، وٽن جي هوائن ۾ هلندي ٿي وڃي. هو چوڪريءَ جي سڊولٽا ڏسي، اونهون ساهه پري، ڪاڳرن ڏانهن مڙي ٿو ۽ وري چني لکڻ ٿو لڳي.

تو چيو هو آپگهات ڪري ڇڏ، مري نري وڃ، پر آئون آپگهات ڇو ڪريان؟ نيٺ ڇو؟!..... آپگهات ته ڇا، آئون وات مٽائڻ لاءِ به تيار نه آهيان. هن رووليوشن جي دنيا ۾ تون ڪير ٿيندي آهين مون تي اهڙا حڪم هلائڻ واري؟ منهنجي پنهنجي وات آهي، منهنجي وات تنهنجي وات سان ملي هڪ ٿي وڃي ٿي ته ان سان آئون ٻڌل آهيان ڇا؟ آئون ڪنهن کان به پوئتي ڇو رهجي وڃان؟ آئون اڳتي نڪري وڃڻ به نٿو چاهيان. آئون ته هڪجهڙائي پسند ماڻهو آهيان. پوءِ ڀلا پ اتي گهوٽي ڪيئن هڻندس؟ اها ته پنهنجو پاڻ سان ويساهه گهاتي ٿي. ها يا نه؟ ساري، ڪڏهن به مون کي انهن واٽن تان هلڻ کان نه روڪجانءِ، جيڪي توکي وڻنديون هجن. سچ ڏاڍي موذي ۽ مرچوٺ آهين. ايڏو ته نه اڀري اچ، جو ٻيا ڏسڻ ۾ به نه اچن. آئون - آئون ڇا ٿو لکڻ چاهيان؟ تون هر ڳالهه کي سڌو پڙهي وڃان، ان لاءِ ته مون کي چني لکڻ ڪانه اچي. مون ڪڏهن ڪنهن کي چني لکڻ جي ضرورت ئي محسوس ڪانه ڪئي. وري ماڻهو پڙهيل به ته ڪين هئا. رڳو نياپن تي ڪم هلندو هو. فلاڻي يا فلاڻي کي منهنجو هي ڪم چئجانءِ. جيترو جاڳندو رٻاري سرشتو. واهڻن ۾ ته اچ به اهو ئي سرشتو آهي. سچ مان منجهي ويو آهيان، پر نه مان دهلجي ويو آهيان، ان لاءِ ته مون کي سوسائٽيءَ جي سڄي خبر آهي، هاءِ سوسائٽي مور ائڊ مور هاءِ سوسائٽي!.....

ڏس، آئون ڪنهن به چڪر ۾ نه آهيان. ڪلهه هڪ پراڻو شاعر دوست مليو هو، چيائين: "آئيڊيل ملڻ ڏاڍو ڏکيو آهي. آئيڊيل تائين رسڻ لاءِ سڄو سولر سسٽم مٿ ۾ قابو رکڻو پوندو آهي." تون اجايو مون ڏانهن ميارون پئي موڪلين. آئون..... آئون ته اجاهڪ ننڍڙي

دؤر مان گذري رهيو آهيان - مون کي ته پنهنجي آئيڊيل چوڪريءَ جا سارو ٻيا به وسرندا ٿا وڃن. ڪڏهن ڪڏهن اهڙن مهانڊن جي چوڪري ڏسي، ٿڌو ساهه ڀري، آس پلي ڇڏيندو آهيان. هونئن به اسين سڀ آئيڊيل لائيف گذارن جا سڀنا ڪڍيو، تڙندا ٿاڀڙندا هلندا آهيون. سچ، مان ته ڏاڍو ڊڄي ويو آهيان. ڀلا اهو به ڪو جياپو آهي جو منهنجي ڪارڻ ڪجهه ماڻهو ڏک ڏسن پوڳين (جي اڳيئي پوڳين پيا!) سچ مون لاءِ اها وڏي ڏهڪائيندڙ ڳالهه آهي. هاڻ ڀلا توکي ڪيئن سمجهايان ته ايئن ناهي، جيئن تو سمجهيو آهي. منهنجي اندر ۾ تو لاءِ ڏاڍا سنا، سهڻا ۽ سلوٽا جذبا آهن، ڏاڍا ڪومل. منهنجو وس هلي ته جيڪر اوشاءِ سنڌيا جي هوائن کي چوان ته تنهنجي چڙواڳ چڳن مٿان ادب سان گذرن.

اچانڪ هو رڙ ٿو ڪري:

"اڙي ڙي ڙي ڙي..... ڇڙي ته ڪانه پوندي؟ الائي ڇا لکي ويو آهيان. مار پويس، هيءَ چئي ته انگهندي ٿي وڃي. الائي مٿان ڪا اونڌي معنيٰ ڪڍي وهي!" هو وڏن ويچارن ۾ اچي وري يوڪليٽس جا پن هٿن ۾ مروڙي واس وٺندو ٿو رهي.

"هون - هي ڪهڙي موڙ تي اچي ويو آهيان؟ آئون لکڻ ٿو چاهيان، سچ ڪجهه جيڪو شدت سان محسوس ڪيو اٿم. ڳالهون ڪٿي ختم ٿي نه ٿين - ڪٿي ايئن ته نه ٿيندو، جيئن، جيئن سارو جيون اجايو گذري ويو آهي، باقي جيون؟..... پر نه، هاڻ شايد ايئن نه ٿئي. جيون ئي ته گهارڻو آهي، ٿورڙو عقل کان ڪم وٺي ڏاڍي سهڻائيءَ سان گهاري سگهجي ٿو. سچ هاڻ ته ايئن ٿو پاسي جن چوراسي لک جيوڻين جو نرڳ پوڳي موٽيا آهيون. هن هيڏي وڏي عظيم صديءَ ۾ به ايڏا هيٺا، ڪمزور، ٽڪاٽا، تٽاٽا؟....." هو ٿڌي ساهه سان سوچي وري خط لکڻ لاءِ ڪاڳر ٿو ڪٽي ۽ سوچي ٿو: "ڇا لکان.....؟" ۽ هو لکڻ ٿو لڳي:

سمجهه ۾ نه پيو اچي ته ڇا لکان؟ آئون سمجهان ٿو ته ڪنهن چوڪريءَ ڏانهن اهو منهنجو پهريون ۽ آخري خط آهي. ايتري دير ۾ ته آئون ڏاڻي سٺي تصوير ناهي ڇڏيان ها. توکي موھڻ لاءِ چئيءَ ۾ ڪو ڪوڙ لکڻ نٿو چاهيان. اهو سچ آهي ته آئون هر موڙ تي توکي ڏسن چاهيان ٿو، اندر جي اننت جي گهراين سان مورتِي ناهڻ لاءِ، پر تون ڪڏهن ڏسڻ ۾ ئي ڪانه ٿي اچين. ڪڏهن محسوس ٿيندو آهي پر مان ڪو گذري ويو آهي. ڪڏهن ڪڏهن اهو به پنهنجو وهم ۽ گمان لڳندو آهي. اڳي.... الاهين سال اڳي، ٽينيج ۾، جڏهن چاهيندو هئس سڀني کي ساڀيان ۽ ساڀيان کي سڀنو بڻائي ڇڏيندو هئس. هاڻي سڀنا ڇا، ننڊ به الائي ڪيئن ايندي آهي! هاڻ مون پڪو ارادو ڪيو آهي ته ڪڏهن به مورتِي ڪين ناهيندس (اندر ۾ ڪي آهي ئي ڪونه) اوه..... ساري. ڀلا مورتِي سان تنهنجو ڪهڙو لاڳاپو!..... سچ، خط لکڻ نٿو اچي،

پر ڪيئن به آئون چاهيان ٿو غلط فهم دور ٿي وڃي. ڇو مٺا ماڻهو پاڻ ۾ ڪٽا ٿي وڃون! ڇا ضروري آهي ته هڪ ماڻهو جيئن چاهي، تيئن ٿيڻ گهرجي؟ پوءِ ته ماڻهو جي ميجارٽي جنگ پسند آهي. جي ايئن نه هجي ته پوءِ دنيا ۾ جنگيون ڪيئن ٿين! پر ٿويءَ جا وڏا توڙي ننڍڙا سڀ ملڪ، سڀ قومون هيروئزم جو شڪار آهن. هر قوم ٻيءَ قوم کي پنهنجو دٻڊو، ڏهڪاو، طاقت، نٿ ۽ اڊمبر ٿي ڏيکارڻ چاهي ۽ يگن کان ائين هلندو اچي. خط لکندي هن جو هٿ بيهي ٿو وڃي:

"الائي ڇا پيو لکان، ڇو پيو لکان....." ڪن لاءِ هن جو ذهن ڪم نٿو ڪري، هو چوڏهن هيٺاهين ڌرتيءَ ڏانهن نھاري ٿو ۽ مٿي سج ڪاپار تي آهي. هو وٽن جي ڌارن مان سج کي ٿڌو ٿڌو ڪري ٿو ڏسي، سائپرو سائپرو سج. "ڪير ٿو ڪنهن جي ٻولي سمجهي؟!" هو چڻ يوڪليٽس ۾ پناه ورٽل ڳيري سان ٿو ڳالهائي ۽ خط ٽڪريون ٽڪريون ڪندو ٿو رهي ۽ پوءِ ننڍڙيون ننڍڙيون ٽڪريون لک جي هڪ جهوتي ۾ اڇلائي ٿو ڇڏي. ڪاڳرن جون ٽڪريون هوائن جي زور تي اچن ڪبوترن جي وڳر جيان هيٺاهينءَ ڏانهن اڏاڻيون ٿيون وڃن ۽ انهن پٺيان هو چپ چاپ هلندو ٿو وڃي، ڏوجھرا کائيندو هلندو ٿو وڃي.

دي ايڊيٽر

جيئن ريل جون پٽريون پيرل پيون وينديون آهن يا هر جٽيل جڙ ڏاند، تيئن هو ٻئي ويهارو سالن کان جٽ هلندا ٿا اچن. ساڳيءَ تور سان، ساڳين مرڪن، ڏکڻ وڃڻ ۽ پيار سان. چوٿين پنجين ڏينهن ڪڏهن پاڳين ته ڪڏهن باقاعدي پروگرام سان. جڏهن تمام گهڻا پئسا هوندا اٿن ته ٽريل فائيو چڪيندا آهن، نه ته امبيسڊر کان وٺي ڪي - ٿو جي چوٽيءَ تائين سڀ ڪجهه هلائي ڇڏيندا آهن. جيئن چنڊو چنڊي ڪي سؤ ڪوهن تي ڳولي لهي، تيئن هڪ ٻئي ڪي لهي وٺندا آهن ۽ جيئن سدائين گهڻو ڪري پاڳين ملندا آهن، تيئن اڄ به پاڳين ملي ويا آهن، سنڌو ڪناري ۽ سنڌو لهر لهر ڏهڪاو ڦهلائيندي، اجهل سنڌو، سدا جيان گجگاه ڪريو وهندو ٿو وڃي. ٻئي هڪ ٻئي ڪي آمهان سامهان ڏسي، اندر ۾ سدا جيان ڪائي پراسرار شڪتي اڀارندي محسوس ڪري مرڪي پوندا آهن، تيئن سدا جيان اونچي ڳات پاڻ ۾ ملن ٿا. هٿ ملائڻ يا پاڪر پائي پيار جٽائڻ کان چوٽڪارو ماڻيل. سدائين جيئن درد پريل پڻ پڻ سان:

"يار سڀ درياھ اهڙا هوندا آهن يا رڳو سنڌو ئي ايڏو زوردار ۽ تيجان تيج آهي؟" ٻنهي مان جيڪو ايڊيٽر آهي، او اهو نچي سگريٽ جو پئڪٽ وڌائي ٿو.

"سڀ درياھ زوردار هوندا آهن. سڀني جي پاڻيءَ جو رنگ ساڳيو هوندو آهي. مصر جي ماڻهن لاءِ نيل، سنڌوءَ کان وڌيڪ وڏو، پلارو ۽ تيجان تيج درياھ آهي ۽ اسان لاءِ اسان جو." ايڪٽر دوست وراڻي ٿو. ايڪٽر جيڪو ڪڏهن پاڻ به رائيٽر ۽ ايڊيٽر هو، تمام گهڻن پئسن ڪمائڻ کان ايڪٽر ٿي ويو هو. پئسا ته ڪونه ڪمائي سگهيو، باقي رهي ڪهي عاقبت به وڃائي وينو آهي.

"يار، مان ته هن مئگزين مان ڦاسجي ويو آهيان. مون کي ته هر گهڙي ايئن پاسندو آهي ڇڻ منهنجو سڄو ٽلنٽ انهيءَ ايڊيٽريءَ جي ڪري اڀارجندو ٿو وڃي. اسين ماڻهو آهيون يا ڊور!" ايڊيٽر دور سنڌوءَ مٿان وڌاندر ۾ هڻندي ويندڙ ڳيري ڏيکارڻ لاءِ اگر ٿو ڪٽي. ڪن لاءِ ٻئي سنڌوءَ مٿان ۽ ڪارن ڪرن جي ڪوهيڙي هيٺان اڏائي ويندڙ ڳيري ۾ نهاريندا ٿا رهن. ايسٽائين جو ڳيرو ننڍڙو ٽپڪو ٿي، گوناگون پولار ۾ گم ٿي وڃي ٿو.

"هان (ڪهڙي ڳالهه پئي ڪيسين؟!....." ايڊيٽر ذهن تي زور ڏئي ٿو.

"شايد ڪو روج پئي رنوسين، پٽڻ پئي پٽيوسين." ٻئي وڏا تهڪ ڏين ٿا.

"ها يار، مون کي ته سدائين ايئن پاسندو آهي، جيون راڙا ئي راڙا آهي، موت جا راڙا. اسين سڀ جن هڪڙو ئي پڙاڏو ڇڏڻ آيا آهيون، موت جي راڙ جو پڙاڏو. باقي اسين پنهنجو پاڇولو به پاڻ سان گڏ کڻي ويندا آهيون."

"تون نيڪ پيو چوين. تنهنجي شاعري هاڻ مون کي هانو تي گولي کاڌل ماڻهوءَ جي راڙ لڳندي آهي."

"آڱوٺي جو مٿو. يار تو وٽ ڪا بي ڳالهه ڪانهي! انهيءَ پڙوي شاعريءَ کان سواءِ؟!"

"پوءِ انهيءَ پڙويءَ کي طلاق ڇو نٿو ڏئي ڇڏين؟"

ايڪٽر جي ڳالهه تي شاعر ڪن لاءِ وسامي ٿو وڃي، ايئن ئي جيئن سگريٽ جي ڌڪندڙ مهاڙي تي، مينهن جي پهرين ڦڙي ڪري. هو ڪنهن وڏي ٻوڏار ۾ پيهندي ڄڻ ٽپي مان ٻاهر نڪري ٿو اچي.

"هائو يار، ڪڏهن ڪڏهن شاعري، زال، گهر، ٻار سڀ بڪواس لڳندا آهن." ايڊيٽر ڏاڍي پيڙا مان آڪاس ۾ نهاريندو ٿو رهي. ان پار، جيڏانهن گيرو گم ٿي ويو آهي.

"نيٺ پلا اڄ ايڏي مونجهه ڇو، آهي ڇا؟"

"منجهندو منهنجو آڱوٺو. خبر ڪانه ٿئي آئون جيرا ڪٿي هلندڙ ماڻهو آهيان. مون کي پنهنجي وٽ ۽ ست جي پوري خبر آهي." يار جو ڪروڙ ڏسي کيس ٿڌي ڪرڻ لاءِ ايتر ناؤ ڏانهن آڱر ٿو ڪٽي.

۽ وچ سير ناؤ ۾ آهي هڪ جواڻو ڄماڻو وينگس، هڪ ٻارهن سالن جو ٻار ۽ هڪ ڏهن سالن جي بيبي. اڌ ننڱي بوجي بيبي سڪان سنڀاليندي ٿي وڃي ۽ ماءُ ۽ ٻار رڄ ڇڏيندا ٿا وڃن ۽ ناؤ سنڌوءَ مٿان ڏور ڏور هندوري جيان جهلندي تلڪندي ٿي وڃي.

"هون - ڇا پئي ڳالهايو سين؟" ويچارو ايڪٽر سگريٽ جو مزو نه ماڻيندي ڌڪندڙ سگريٽ مان پيو سگريٽ ڌڪائي ٿو.

"يار، رن واھ جي هئي، نه؟ پاڻ ته غور سان ڏٺي به ڪانه."

"مون چٽائي ڏسي ورتي هئي. قران جيهي سنڌوءَ جي جل پري."

"ها - اهي سڙه سڌا ۽ لاڄو نوان رڪڻ واريون سڀ ناريون، نوريءَ جيان نور ئي نور هونديون آهن. ڄام تماچي به ڇا ماڻهو هوندو!...." ايڊيٽر ٿڌو ساھ پري ۽ وري وڇلي ٿو:

"آئون جي ڄام تماچي هجان ها ته سنڌو ڇا، سڄو سمونڊ فشريز وارن کان ڪسي فشرمين جي حوالي ڪري ڇڏيان ها."

"پر ڌڪ اهو آهي جو اسان مهاڻا به نه ٿي سگهياسين. الا - ڇا چولان چول وهندڙ جيون آهي."

(ٿڌن ساهن ڀريل مائار)

ٻئي ڪنڌيءَ ڏيو هلندا ٿا وڃن. ڪڏهن ڪڏهن آگم ڀريل اپ ۾ نهارين ٿا، ڪڏهن لڙهندڙ ٿڌن ۾، ڪڏهن سڙه ڪنيو درياھ ۾ چير وجهي اويار ايندڙ ٻيڙين ۾.

"يار، تنهنجي رومانس جو ڇا ٿيو؟ ڇا ضروري آهي اسين هر وقت ادبي روڄ روئون؟!"
"يار، سڄو آهي ادبي روڄ روئون."

"ڇو ڙي، اڃا تائين حرامپايون ڪونه ڇڏيندين."

"ڪمال آهي يار، حرامپائي جي ڪهڙي ڳالهه آهي."

"لنوائين ڇو ٿو؟"

"يار ڪاوڙجي وئي، نه وڻيومانس."

"ڇو؟"

چيائين: "جي مون کي ڪنهن ايڪٽر سان ئي رومانس ڪرڻو پيو ته پوءِ اوتول مون کي

سڀني کان گهڻو وڻندو آهي. لارينس آف اربيا ۽ هن جا پنا ڏاڍا سهڻا ٿي لڳا."

"يار تون به ڪٿي ٿورڙو پرايون سرايون ڪارون پنيانس وڌيڪ ڊوڙائين ها."

"تون ڇا ٿو سمجهين، مون ايئن نه ڪيو هوندو! يار ڪار تي ئي ته هوءَ چڙي پئي هئي."

چيائين: "تون مون تي ڪار جو رعب وجهڻ آيو آهين، اها تو جهڙي ماڻهوءَ لاءِ شرم جهڙي ڳالهه آهي!"

"اڃا، ايئن چيائين؟!"

"ٻيو ڇا، پلا تون ئي چئه نه، هڪ اسڪالر عورت جو هڪ اشتهاري فلمن جو پرفارمر آئيڊيل

ٿي سگهي ٿو؟! يار مون ته هن لاءِ فيچر فلمن جو ملندڙ ڪم به ڇڏي ڏنو."

"اڙي پڙوا، فلمن ڇا، تون تار مڪان سان ئي نڪري ويو آهين!"

"ها - تون ته جن ڪڏهن نڪتو ئي ڪونه هئين. سڄ ٻڌاءِ، توکي وڻي ٿي يا نه؟"

"ها يار، آهي ته گولڊن ليڊي، ود گولڊن گلاسز، پر ان کان وڌيڪ مون کي تون پيارو آهين.

هوندي اسڪالر ليڊي." ايڊيٽر جو موڊ اف ٿي وڃي ٿو.

۽ وهندڙ پانيءَ مان وڏو وڏو ڪڇئون، نانگ جيڪي ڳچي ڪڍي وري ٽپيءَ ۾ هليو ٿو وڃي.

ٻئي ڪن لاءِ ڪڇون ۽ پوءِ درياھ جي گوناگون وهڪ ۾ نهاريندا ٿا رهن ۽ جيئن جيئن سڄ

ڍرندو ٿو وڃي، گوناگون پاڻي ڄڻ پلاٽينم ٿيندو ٿو وڃي. وگهريل اتانگهه چوٽين کان ايندڙ

لاوي جيان گڙگات ڪندڙ پلاٽينم.

"ٻڌ، تون ڪهاڻيون ڇو نٿو لکين؟"

"ان سان ڇا ٿيندو؟ تون ته ايسٽابليشن پوئٽ آهين. توکي ڇا مليو آهي جو مون کي ڪي پرايٽ ٿيندو."

"اڙي سوئر، پوءِ آخر ڪندين ڇا؟....."

"منهنجو آڱوٺو ڪجهه ڪري. اڄڪلهه مان هتي ازم تي اسٽيڊي ڪري رهيو آهيان."

"يار، تون هتي ازم تي ٿيسز لکي، پي - ايڇ - ڊي ڪري وٺ نه."

"يار، الائي ڇا پيو چوين. پهرين ته اهو ٻڌاءِ ته تنهنجي مئگزين ۾ هتي ازم تي ڪجهه لکي سگهجي ٿو؟!....."

"پوءِ ڀلا آخر ڇا ڪندين؟"

"يار سوچيان ٿو، سٺو ڪتو پاليان. نالو رڪانس رنس جو رن."

"ها - پيٽ نه پاريان ڪتا ڌاريان. هيئن ڪر، تون پاڻ ڪو جادو ٻادو سڪي ڪتو ٿي وڃ."

"يار، پوءِ به ڊگري ڪانه ملندي."

"ڇو؟....."

"تو کي هر ڪنهن آڏو پڇ لوڏڻ جي عادت ڪانهي."

"ها يار، ڪڏهن ڪڏهن پاسندو آهي اسين اهي پڇ ڪٿيل، سٽريل وفادار ڊاگز آهيون، جن کي

پڇ ئي ڪونهي. لوڏينداسين ڇا.....؟"

[مانار، درياه جي چولان چول گاج پريل مانار.]

ٻئي هلندي هلندي بيهي ٿا وڃن، وري هلن ٿا. وري بيهي ٿا وڃن، نوان سگريٽ ڊڪائڻ لاءِ.

"ڇا موٽون؟....." ايڊيٽر وڏي مشڪل سان ڳالهائي ٿو.

"هتي آيا ئي موٽڻ لاءِ آهيون." ۽ ٻئي واپس پل ڏانهن هلڻ لڳن ٿا.

"ٻڌ....." ايڊيٽر جي اندر ۾ ڪا مونجهه آهي.

"ٻڌاءِ به ڪٿي."

"مون اهو ٿي چيو ته دنيا جا جيترا به جينئس ماڻهو ٿي گذريا آهن يا موجود آهن، آهن سڀ

ڊڪي؟! ٿرو سنچريز!..... مهاتما ٻڌ ۽ شاھ ته اسان وٽ سڀل آهن....."

"شايد ان لاءِ ته جينئر ماڻهن کي دنيا ۾ سڪ ڏسڻ ۾ ئي ڪين ايندا آهن. پر ٿويءَ تي ساري

ڄمار پٽڪڻ کان پوءِ سرويور ڊڪر ڊڪر يا ڏاڳهي جيڏا ڏڪ چئي ڏهي پوندا آهن. ڪڏهن وٽن

هيٺان ته ڪڏهن ڪنهن رڻ ۽ رائي ۾."

"ان جو ڪارڻ شايد سڪ آهن، هر ماڻهو سڪ ماڻڻ ٿو چاهي جڙو سڪ! سڄي پائدار سڪن

لاءِ ڪوئي ڪونه ٿو سڄي. ان ڪري سڪ جو اسان وٽ ڪو اميج ئي ڪينهن."

"ها - پر هاڻ ته بور پيا ٿيون. يار، سمو ڏاڍو روماتڪ آهي، ڇا پل آڏو اوڀن هوٽل ۽ ديدار بازي الله راضي نه هلي ڪريون."

"اڙي سوئر! هاڻ ته ايئن به نٿا ڪري سگهون. اڌ کان مٿي سڃاڻ ڄاڻ واريون چوريون هونديون. گدڙ کي هرڪو سڃاڻي. پل چڪ ۾ ڪنهن کي اک نه هڻي ويهون!"

"قرآن خوش ٿيندي."

"قرآن تي ته ايئن ٿو اچين ڄڻ پڙهين جي جاگير آهي."

"يار حيف ٿئي، اسان وٽ ايتري جاگير به برداشت نٿو ڪرين."

"چڱو هل ته اڄ ڪارو منهن هلي ٿا ڪريون."

۽ پوءِ ٻئي هوريان هوريان پل ڏانهن وڌڻ لڳن ٿا، جتي ڇهل پهل آهي، رنگا رنگ، لڳڙ ۽ سلوٽا جسم آهن، سونهن ۽ اسپيد آهي.....

ڌرتيءَ ڌڪاڻا

هو جيان ايئر لائنز جي جهان سان سفر ڪري رهيو هو. هڪ وڏي ڊوڙ ۽ زوزت کان پوءِ جڏهن جهاز ايران جي ڌرتي ڇڏي ته هن پنهنجي اندر عجيب سياڻا ۽ سيڙهاٽ اڀرندا محسوس ڪيا. هن سوچيو، تن ڪلاڪن کان پوءِ منهنجو جهاز پاڪستان جي سڀ کان وڏي شهر ڪراچيءَ ۾ لهندو. ڪراچي، منهنجي ماءُ جي سڀني جو شهر، منهنجي جيجل جي جنم ڀومي، جنهن کي پيار مان هوءَ سدائين ڪلاچي سڏيندي آهي. قديم نالي سان ياد ڪندي آهي. پر ائون ان شهر کي ڏسڻ لاءِ بيچين ڇو آهيان؟ ان شهر کي ڏسڻ لاءِ منهنجي اندر ۾ ايڏو ولوڙ ڇو آهي، ڇو آهي ايڏي آند مانڌ؟ ائون ان شهر جو سير ڪرڻ ڇو ٿو چاهيان؟ ائون ڪلفٽن ڇو ٿو گهمڻ چاهيان، ڇو ٿو چاهيان ته ميٽرو پول جي خوبصورت لائونج ۾ ويهي نٿ سان ڀلو ڪاوان، منگهي پير تي واڳون وڃي ڏسان، مورڙي ميربحر جو مقبرو ڏسان، ڪنهن بڪ اسٽال تان شاھ جو رسالو خريد ڪري، ڪنهن پارڪ ۾ وڃي پڙهان. ان شهر سان منهنجي ته ڪا تر جيتري يادگيري به ڪانهي. ورهاڱي ويل، جڏهن منهنجي ماءُ کي جلاوطن ڪيو ويو هو، تڏهن ته ائون فقط چئن مهينن جو هئس، سو به ماءُ جي پيٽ ۾. مون ته ان شهر جي هوا به نه جهٽي آهي، جا پٽڏاش ويل هڪ ٻار جا بند ڦڦڙ وڏي ريهه سان جهٽي ڦٽ ڦٽ ڪري هلڻ لڳندا آهن ۽ ساهن جي ڌمڻ چالو ٿي ويندي آهي. مون ته زندگيءَ جا اهي پهريان ساهه آگري جي هڪ ڪوليءَ ۾ جهٽيا هئا. پوءِ ان شهر کي ڏسڻ لاءِ منهنجي اندر ۾ ولوڙ ڇو آهي؟ ڇا رڳو ان لاءِ ته ڪراچي منهنجي ماءُ جو وطن آهي، جنم ڀومي آهي؟ ڇا رڳو ان لاءِ ته ننڍڙي لاکئون، مون ماءُ جي واتان ڪراچي جي باري ۾ الاهي ساريون ڳالهيون ٻڌيون آهن؟ ڪلاچ جي سمونڊ جون، منهوڙي جون، ڪلفٽن جون، زولاجي گارڊن جون، ميوزيم جون، منگهي پير جون، مورڙي ميربحر جون، جنهن ڪلاچ جي سمونڊ ۾ دنيا جي سڀ کان وڏي وهيل مڇي ماري هئي، جنهن جو ڪنڊو اڄ تائين ميوزيم ۾ رکيل آهي. امان چوندي هئي، هرڪيوليس هجي يا جوليئس سيزرس هجي يا ڪو رستم، دنيا جو ڪو پهلو ان مورڙي جو مٿ تي نٿو سگهي. مورڙو همت ۽ مردانگيءَ جو Symbol آهي. امان چوندي هئي، درياھ سنڌ جا واڳون دنيا جا سڀ کان وڏا واڳون ٿيندا آهن. تون منگهي پير تي وڃي ڏسندين ته توکي هڪ هڪ واڳون پندرهن فوٽن جو نظر ايندو. بس ڏسندي ئي ماڻهو کي دهشت وٺيو وڃي. امان چوندي هئي، ڪراچيءَ جو سمونڊ دنيا جو سڀ کان نيروڪهرو سمونڊ آهي. اتي سدائين چوٽ ۽ چٽواڳ هوائون هلنديون آهن. اتي تون هوا جي جهوٽن کي هلندو ڦرندو

محسوس ڪندين. هيئن مٿي نهاريندين ته توکي اهو هوا جو جهوٽو ڪنهن چنچل ناريءَ جيان ساڙهيءَ وڇڙندڙ ڊوڙندڙ محسوس ٿيندو. آه! ڪراچيءَ جي ڪهڙي ڳالهه ڪجي. وطن جا وڻ وساري هوءَ جڻ روئي پوندي هئي. وس پڄيس ته جڻ اجها پر ڪري اڏامي وڃي. ڪيڏي نه ايلاز مان چوندي هئي: "رام..... هي ڪين هيا سياستدان ته سدائين پاڻ ۾ وڙهيو پيا پرچن. ڪڏهن نه ڪڏهن ته پاسپورٽ کلندا. تون جڏهن وڏو ٿين ته هڪ پيرو مون کي وطن جا وڻ ضرور ڏيکارجانءِ، آئون سنڌ ساگر جي پوڄا ڪنديس، موهن جي دڙي جي ڌرتيءَ کي سجدا ڪنديس، شاھ تي پڙ ڇاڙهينديس، نه ته منهنجي آتما، گنگا جي گوديءَ تي سدائين نراتمان جيان پٽڪندي رهندي، لڇندي رهندي. آئون هڪ پيرو وطن موتي وڃڻ چاهيان ٿي. رڳو هڪ پيرو-" پوءِ هن جي نڙي جڻ گهٽجي ويندي هئي. اکين تي هٿ ڏئي وٺي پنهنجي ڪمري ڏانهن ڊوڙ وجهندي هئي، اندران ڪڙو ڇاڙهي ڪلاڪن جا ڪلاڪ مونن ۾ منهن پايو پئي روئندي هئي ۽ پوءِ جڏهن هوءَ در کوليندي هئي ته ايئن پاسندو هو، جڻ هوءَ جڳن جي ڪا پوڙهي عورت هجي، جا روئي روئي نيٺن جي جوت وڃائي چڪي هجي. "اونهن، دقيانوسي عورت، ٽيوپهه سال گذري ويا آهن، اڄ تائين وطن وساري نه سگهي آهي." اڄ تائين سندس نيٺن جو پاڻي خشڪ نه ٿي سگهيو آهي. هن وڏيءَ بيچينيءَ سان سيٽ تي پاسو بدلايو. وري ڪجهه ياد آيس. ان ڏينهن، جڏهن هو ماءُ کي نئين ڪار ۾ ويهاري بمبئي گهمائڻ وٺي ويو هو ته هوءَ بمبئيءَ سمونڊ ڪناري Gate Way of India تي اچي ڪيڏو نه خوش ٿي هئي. ٿڌو ساھ پري ڪيڏي نه اڪير مان چيو هئائين: "الا.... اهو سدورو ڏينهن لائي ڪڏهن ايندو، جڏهن آئون هيئن ڪلفٽن تان سنڌوءَ ساگر جو مشاهدو مائينديس."

تڏهن هن ماءُ کي چيڙائيندي چيو هو: "امان، تون ڪراچيءَ جي سمونڊ کي سدائين سنڌو ساگر چوندين آهين، پر تاريخ يا جاگرافيءَ ۾ ته ان نالي جو ڪوبه سمونڊ ڪونهي. ڪراچيءَ جي سمونڊ کي ته عربي سمونڊ چوندا آهن، بحر عرب Arabian Sea." "

"واھ - عربي سمونڊ ڇو! عربي سمونڊ ته ٿيو عربن جي فتح کان پوءِ، ڀلا ڏاهر جي وقت ۾ به ڪو کيس عربي سمونڊ چونڊو هو ڇا؟"

"پر آئي، سنڌ تي ته هينئر به مسلمانن جو قبضو آهي. اهي سڀ پاڻ کي عربن جو اولاد سڏائيندا آهن. پاڪستان ۾ اڄڪلهه ون يونٽ آهي. هاڻي ڌرتيءَ جي نقشي تي سنڌ نالي ڪوبه ملڪ ڪونهي. تون ته اجايو سنڌ سنڌ ڪري دل کي ڪوڙا دلڙا ڏيندي آهين. سنڌ ڪٿي به ڪانهي."

هن جي ماءُ کي ڄڻ وڃون ڏنگ هنيو هو. گهاٽل گهور سان ڏانهس نھاري چيو هئائين: "رام - مون کي ته خبر ڪانه ٿي پوي ته اوهان ماڻهن کي ڪاليجن ۽ يونيورسٽين ۾ ڇا پڙهايو ويندو آهي؟ اوهان جي ڄاڻ ڪيڏي نه محدود آهي. ٻڌ رام، مون کي اڄ به چٽيءَ طرح ياد آهي. ننڍڙي لاکي، جڏهن آئون اڃان چوٿون سنڌي مس پڙهندي هئس، تڏهن تنهنجو نانو مرحوم هڪ پيري مون کي لکي ڌارا تيرت جو ميلو گهمائڻ وٺي ويو هو. اتي مون ڀڳي نوڙهي جي هڪ بنيءَ تي ڪليءَ سان پنهنجو نالو لکيو هو: ساوتري هنڱوراڻي، پرهندڙ درجو چوٿون سنڌي. ان ڳالهه کي اڄ الائي ڪيترا ورهيه ٿي ويا آهن. آئون يقين سان چوان ٿي ته وقت جي بي رحم وهڪري ڀڳي نوڙهي جي ان بنيءَ تان منهنجو نالو ميساري ڇڏيو هوندو، پر ان سان ڇا ٿو ٿئي؟ ڀڳو نوڙهو ته منهنجي جڳهه تي اٿل بيٺو آهي. رام، سنڌ هڪ قديم ملڪ آهي، ان جا بنياد ڀڳي نوڙهي، سورجاڻي، ڪانيوءَ، پڀ، پاراشر، ڪيرٿر، ڪارونجهر، چوهڙ ۽ هالار تي رکيل آهن. سنڌ ڪنهن ننڍڙي ساوتريءَ جو نالو ڪونهي جو جيڪو لئي مان لٺ پڇي ليڪو هڻي کيس ڏاهي ڇڏي. ڪو آهي ماءُ ڄاڻو جو ڀڳي نوڙهي کي پنهنجي جڳهه تان ڌوڏي سگهي، ڪو آهي جو ڪارونجهر، ڪيرٿر، هالار کي پنهنجي جڳهن تان اڪوڙي سگهي، ڪو آهي جو پاراشر ۽ سورجاڻي کي پاڙان پتي اڇلائي؟ اڃا گهڻا سڪندر ايندا، پر درياھ شاھ وهندو رهندو. سنڌ کي ڪمزور ساوتري سمجهڻ وارا پليل آهن. سنڌ دنيا جو سڀ کان قديم ترين ملڪ آهي. اڄ نه ته هزار سالن کان پوءِ به سنڌ جاڳندي." ۽ پوءِ هن جي ماءُ کي ڄڻ ڪنهن گهٽو ڏنو هو. هوءَ ڪيئن نه اکين تي هٿ ڏئي ڍڪون پري روئڻ لڳي هئي. ايڏو هانءُ پارو - ايڏو هانءُ پارو جو هانو پروڻ ٿي وڃي. تڏهن هو ننڍڙن ٻارن جيان ماءُ کي پاڪر پائي چنبڙي ويو هو. "آيل، مون کي معاف ڪري. مون کي ڪهڙي خبر ته توکي ايڏو ڏک ٿيندو. آئون ڇا ڄاڻان ته وطن ڇا ٿيندو آهي؟ آئون ته انهيءَ جذبي کان ڪورو آهيان، خالي آهيان." ها، توکي ڪهڙي خبر ته وطن ڇا ٿيندو آهي؟ تون ته ان ويل منهنجي پيٽ ۾ هئين. توتي اتي جي هوا به نه جهٽي آهي. تنهنجي ته ڪنهن وڻ جي لام سنڌي يادگيري به ڪانهي. توکي ڪهڙي ڪل ته مانڊيءَ جي مند ۾ ڦاٿل پڪيٽڙو چوڦٽڪندو آهي، توکي ڪنهن ماريءَ جي ڪوٽ ڪڙن جي ڪهڙي خبر؟ - مون کان هتي پري ٿي." هن جي ماءُ، سندس ٻانهون زور سان چنڊي ننڍڙي ٻارڙي جيان ڪاوڙجي روئندي ڊوڙندي ڪار جي پوئينءَ سٽ تي وڃي ويٺي هئي. ان ڏينهن بمبئيءَ کان موٽندي ماءُ سڄي وات هڪ اکر به نه ڳالهايو هو. ان ويل هن پنهنجي ۽ ماءُ جي وچ ۾ ڪيڏا نه ويڇا محسوس ڪيا هئا، ڪيڏي نه دوري، ڄڻ هو جمنا جي هڪ ڀات تي بيٺو هجي ۽ سندس ماءُ دور سنڌوءَ جي ٻئي

پات تي. زندگيءَ ۾ پهريون ڀيرو هن محسوس ڪيو ته وطن جو جذبو زندگيءَ جي سمورن جذبن کان مهان آهي. وطن جي اڳيان زندگيءَ جا سمورا رشتا وڍجي ويندا آهن، ڪڇجي ويندا آهن، نٿي ويندا آهن، چرخيءَ تي ڊوڙندڙ ڪڇيءَ تند جيان.

پر آئون نٿو ڄاڻان ته وطن ڇا ٿيندو آهي؟ آئون انهيءَ جذبي کان ڪورو آهيان. انهيءَ مت جيان جو ڪنڀر جي نهائينءَ ۾ ئي ٽوڪرجي پيو هجي، سيرجي پيو هجي، نٿي پيو هجي. منهنجو اندر به ائين ٿٽل، ڪورو ۽ ٻٽ اونداهو آهي.

“Are you felling any difficulty?”

هن چرڪي پنهنجي مٿان ٿري ڪيو. جهڪيل چپاني هوسٽس ڏانهس نهاريو.

“No, I am only thinking about my country.”

چپاني هوسٽس مرڪي پئي. چيائين:

"ها، وطن جو جذبو دنيا جو سڀ کان عظيم جذبو آهي. آئون جڏهن ملڪ ملڪ مان ڦري وطن ورندي آهيان ته پاڻ کي ايڏو ته هلڪو محسوس ڪندي آهيان، جو جيڪر چاهيان ته بنا پرڻ جي اڏري سگهان. وطن وطن آهي." هوءَ مرڪون پڪيڙيندي اڳتي وڌي وئي. هو جهاز جي آخري سري تائين ڏانهس واجهائيندو رهيو. هن سوچيو: "هيءَ عورت ڪيڏي نه خوش نصيب آهي. بلڪل ان پڪيڙي جيان جو وڻ وڻ جي لامر تان لڙڪندو پڇاڙي جو پنهنجي اکيري ۾ وڃي آرامي ٿئي ٿو. منهنجي ماءُ به ڪيڏي نه خوش نصيب آهي. هن جو به ڪو وطن آهي، هن جي خوابن جو ڪو درياھ آهي، جنهن کي ساري هوءَ ڳوڙها ڳاڙيندي آهي. وڏن وڏن پهڙن تي هن جا نالا لکيل آهن. هن جي سڀن جو سمونڊ دنيا جو سڀ کان نيرو گهرو سمونڊ آهي. هن جي وطن ۾ هوا جا جهوتا اڀرائن جيان نچندا، ڊوڙندا نظر ايندا آهن. هن جي ملڪ جو شاعر دنيا جي سڀني شاعرن کان وڏو شاعر آهي، جنهن جو ڪتاب هوءَ رات جو سڀني تي رکي، سهڻن سڀن ۾ لڙهي ويندي آهي. هن جو خاص سر سنگيت آهي، جو دنيا جي سڀني سرن، ساري سنگيت کان نيارو آهي. هن جي وطن جا ماڻهو دنيا جي سڀني ماڻهن کان سهڻا، سٺا ۽ سڄاهڙا آهن. دنيا ۾ ماڻهوءَ جو ڪو نه ڪو وطن هوندو آهي. ماڻهو پنهنجي وطن سان پيار ڪندا آهن، ماڻهو پنهنجي وطن جا گيت ڳائيندا آهن. ماڻهن کي پنهنجي وطن جا واڳون به وڻندا آهن. رڳو آئون ئي هڪ ڌرتيءَ ڌڪاڻو انهن جذبن کان ڪورو آهيان، رڳو آئون ئي آهيان، جنهن جو ڪو وطن ئي ڪونهي، ڪو ٿڌڻ ڪونهي، ڪا ڌرتي، ڪو شهر، ڪو سر سنگيت ڪونهي. آئون نٿو ڄاڻان ته ڪوهياريءَ، ڀاڳيري، راڻي ۽ ڪيرونل جي سرن ۾ ڪهڙو سر منو آهي؟ مون کي دنيا جا سڀ سمونڊ، شهر ۽ درياھ هڪجهڙا نظر ايندا آهن. آئون انهن ڳالهين کان صفا ڪورو ۽ اڻڄاڻ آهيان. منهنجو اندر گهپ اونداهو آهي. ان موٽر

سائيڪل واري رانديڪي جيان، جنهن کي ٻارڙا چاٻي پري فرش تي ڇڏي ڏيندا آهن، جو بي مقصد فرش تي ڊوڙندو رهندو آهي. آئون ان رانديڪي جيان زندگيءَ جي حسن، سونهن، رس ۽ سرهاڻ کان محروم آهيان. مون کي ته هر گهڙيءَ ايئن ٿو پاسي، ڄڻ ڪنهن منهنجي مرضيءَ جي خلاف، زوري منهنجي سيني ۾ چاٻي پري ڇڏي آهي. ڌڪ ڌڪ ڌڪ. آئون هلان پيو - بي مقصد. الائي ڪڏهن، ڪٿي اها چاٻي ختم ٿي ويندي ۽ آئون سدا لاءِ بيهي ويندس. پر آئون هي ڪيڏانهن پيو وڃان! ڇو پيو وڃان، ڇا لاءِ؟ مورڪ من مون کي ڪيڏانهن اڏايو کنيو وڃي؟ اها ڌرتيءَ جي ڪهڙي ٽڪري آهي، جتي مون کي سڪون ملندو، آئون هوائن کي رقص ڪندو محسوس ڪندس. آئون ته اهو رام آهيان، جنهن جي بنواس جو ڪو مدو ڪونهي، ڪو چيهه، ڪا پڄاڻي ڪانهي ۽ جنهن جي ڪا سڀتا ڪونهي. آئون ڪيڏانهن پيو وڃان؟ ڌرتيءَ جو ڪو به ماڻهو مون کي پنهنجي وطن ۾ شامل ڪرڻ لاءِ تيار ڪونهي. منهنجي پنهنجي ماءُ به نه. آئي چوندي آهي: "خبردار جو ڪڏهن منهنجي وطن جي باري ۾ اولو سولو ڳالهايو اٿئي. لپاٽ سان ٻوٽ ڦيرائي ڇڏيندي سانءِ." نانو مرهوم چونڊو هو: "ابو، منهنجي وطن جي ڳالهه ئي نه پڇ، جڪ ٿا اچن، ماڻ پلي آهي." ۽ ويچاري نانيءَ مرحومه جا پاڻ کي وڏي وشنو سڏيندي هئي، ڪيئن نه زبان کي چشڪو ڏئي چوندي هئي: "اڙي هل ڙي پيٽو، منهنجي ملڪ جو رڳو پلو ڪائي ڏسين ها ته هندستان جا ست طعام پلجي وڃين ها. ڏٺو ڇا اٿئي." ياد نٿو اچي ته آئيءَ ڪڏهن پلجي پنهنجو وطن چيو هجي. سدائين چوندي آهي "منهنجو وطن" ته پوءِ منهنجو وطن ڪٿي آهي؟ ته ڇا، جي آئون انگلينڊ ۾ جنم وٺان ها ته انگريز ٿي پوان ها ڇا؟ جي ايئن آهي ته پوءِ هندو ماءُ جي پيٽان هندستان ۾ جنم وٺڻ کان پوءِ آئون هندستاني ڇو نه بڻجي سگهيو آهيان؟ اڄ ڏينهن تائين آئون ڇو نه مهسوس ڪري سگهيو آهيان ته بمبئيءَ جو سمونڊ دنيا جو سڀ کان نيرو گهرو سمونڊ آهي. مون اڄ ڏينهن تائين هوائن کي رقص ڪندي ڇو نه محسوس ڪيو آهي؟ مون دنيا جي وڏن وڏن شاعرن جو شعر پڙهيو آهي، مون کي ميران ۽ ڪاليداس وڻندا آهن، پر اڄ ڏينهن تائين آئون اها دعويٰ ڇو نه ڪري سگهيو آهيان ته ميران يا ڪاليداس دنيا جا سڀ کان وڏا شاعر آهن؟ گنگا ۽ جمنا هندستان جون سڀ کان پوتر ۽ مقدس نديون آهن، پر آئون انهن جي سونهن ۽ حسن ۾ اها ڳالهه ڇو نه محسوس ڪري سگهيو آهيان، جا ناني مرحوم سنڌوءَ ۾ ڪئي هئي. هندستان ۾ وڏا وڏا خوبصورت رنگا رنگ پهاڙ آهن، تاج محل آهي، جامع مسجد آهي، قطب مينار آهي، ايلوا ۽ اجنتا جا مندر ۽ غارون آهن، سومناٿ کان به قديم وڏا وڏا مندر آهن، ماڻهو يادگيريءَ لاءِ انهن تي پنهنجا نالا لکندا آهن. منهنجي نانيءَ مرڻ ويل به ننڊ ۾ ڪيئن مرڪي

رهي هئي. ڄڻ مرڻ کان پوءِ به سندس وات ۾ پلي جو سواد اڃا باقي هو، پر آئون اڄ تائين ڪنهن به کاڌي جي شيءِ مان اهڙو سواد ڇو نه ماڻي سگهيو آهيان؟ آخر اهي سڀ ڳالهيون جو هڪ عام ماڻهو پنهنجي زندگيءَ ۾ محسوس ڪندو آهي، آئون ڇو نٿو محسوس ڪريان؟ ڇو آهيان زندگيءَ جي انهيءَ سونهن، سرهاڻ، رس رنگ ۽ سواد کان ايڏو محروم ۽ اڻڄاڻ! پر اڄ منهنجي اندر ۾ ايڏي چونرا ڪونرا ڇو آهي؟ آئون ڪيڏو نه عذاب پيو محسوس ڪريان. ڇا اهو سچ نه آهي ته مون ڄاڻي ٻجهي اهڙي جهاز سان سفر ڪيو آهي، جو ڪراچيءَ مان ٿيندو هندستان وڃي. ان لاءِ مون کي ٽي ڏينهن انتظار ڪرڻو پيو هو. بيٺا پئسا پرڻا پيا هئا. اهو سڀ ڪجهه ڄاڻندي به ته ڪراچي ايئرپورٽ تي اسان جو جهاز فقط چاليهه يا پنجيتاليهه منٽ ترسندو. آئون اتي ايئرپورٽ ٽرانزٽ لائونج کان ٻاهر ڪيڏانهن به نه وڃي سگهندس. آئون ڪلفٽن، مورڙي مير بحر جو مقبرو، منگهو پير ميوزيم گهمي نه سگهندس. آئون اهو به ڄاڻان ٿو ته ٽرانزٽ ۾ پلي ملڻ جو سوال ئي ڪونه ٿو پيدا ٿئي. پلو ته موسمي ميوو آهي. وري اهو به ته ٻڌو اٿم ته سنڌو سڪل آهي. پر ٿي سگهي ٿو ته ڪراچي ايئرپورٽ تي لهندي اسان جي جهاز کي حادثو پيش اچي وڃي، آئون سخت زخمي ٿي پوان، مون کي علاج لاءِ ڪجهه ڏينهن ڪراچيءَ ۾ ترسايو وڃي. پر اهي سڀ ڳالهيون اهڙيءَ طرح محسوس ڪري سگهندس، جيئن منهنجي ماءُ ڪيو هو؟ ٿي سگهي ٿو ته آئون اهو ساءُ، سونهن، رس ۽ رنگ محسوس نه ڪري سگهان. هانگ ڪانگ ۾ هڪ پيري چيني چوڪريءَ سان ڪيڪڙن جو سوپ پيئندي منهنجو هانءُ ڪيڏو نه ڪچو ٿيو هو. مون پلو ڪڏهن به نه کاڌو آهي. ٿي سگهي ٿو پلو کائيندي مون کي ڪڪي اچي وڃي. جي ايئن ٿيو ته پوءِ ڪيڏي نه مايوسي ٿيندي. پر آئون اهو سڀ ڪجهه ڇو پيو سوچيان؟ منهنجو ذهن لائونج ۽ جيان هڪ ئي محور تي ڇو بيهي رهيو آهي؟ رڪي رڪي منهنجي دل ۾ خواهش ڇو ٿي اڀري ته جهاز کي حادثو پيش اچي؟ هن وري پنهنجي اندر ۾ عجيب مونجهه محسوس ڪئي. پوءِ جڏهن مائڪروفون تان جهاز جي ڪراچي ايئرپورٽ تي لهڻ جو اطلاع مليو ته هن محسوس ڪيو ته سندس هٿ پير ڪنبي رهيا هئا. هو ڪنهن ابھري خوف کان گھبرائجي ويو آهي. هن محسوس ڪيو، ڄڻ سندس هانءُ ڪنهن پاتال ۾ لهندو وڃي. اونهي انٽ پاتال ۾. جهاز سلامتيءَ سان ڪراچيءَ جي ايئرپورٽ تي لهي چڪو هو. سڀ مسافر هڪ هڪ ٿي جهاز مان هيٺ لهڻ لڳا هئا. هو ڪن لاءِ ٻڌيو منجهان وٺو هو. "لهان نه لهان - ڇا آئون اهو عذاب برداشت ڪري سگهندس؟ ٿي سگهي ٿو ٻاهر هوا بند هجي. ڀلا چاليهه يا پنجيتاليهه منٽ ٽرانزٽ لائونج ۾ ويهڻ سان مون کي ڇا ملندو؟ اف ڪيڏو نه عذاب پيو محسوس ڪريان. شايد مون کي هتي

نه اچڻ ڪيندو هو. مون ڄاڻي ٻجهي پاڻ کي سزا ڏني آهي. آخر هن ڌرتيءَ سان منهنجو ڪهڙو تعلق آهي؟ پر آئون ايئن چو منجهڙو ويٺو آهيان؟ ڇا منهنجي لاءِ اهو سنو نه ٿيندو ته سنڌو نديءَ جو هڪ اڌ گلاس پاني پي پنهنجي اندر کي ٺاريان. آئون پنهنجي اندر ۾ ڪيڏي نه تئونس پيو محسوس ڪريان. ڄڻ مون جڳن کان پاڻي نه پيتو آهي. منهنجي خيال ۾ منهنجي لاءِ سنو ٿيندو ته وقت گذارڻ لاءِ آئون بڪ اسٽال تان ڪو ڪتاب خريد ڪري ٽرانزٽ لائونج جي ڪنهن هيڪلي ڪنڊ ۾ ويهي پڙهان. "هو منجهڙو مسافرن جي پٺيان جهاز جي در ڏانهن وڌڻ لڳو. در تي ايندي اوچتو هوا جو هڪ تيز جهوٽو سندس وارن کي ڦلهوريندو مٿانسن لنگهي ويو. هن چرڪ ڀري پوئتي مڙي نهاريو. هن جي ڌڙ کي ڪنڀي وٺي وئي هئي. هن کي ائين پاسيو ڄڻ هن جي اکين آڏو ڳاڙها ساوا ترورا ڊوڙي رهيا هجن. هن محسوس ڪيو ڄڻ هن جي ڦڦڙن رکجي اوچتو تيزيءَ سان هلڻ شروع ڪيو هجي. هن جي دل چاهيو نئين ٻار جيان رانيات ڪري روئي. هن پاڻ سنڀاليندي پنهنجي پيشانيءَ ۽ ڪارائيءَ کي ڇهي ڏنو. "اوه، مون کي ته بخار آهي، آئون ٻري رهيو آهيان. منهنجا پير ڪيڏا نه ڳورا ٿيندا ٿا وڃن، ڄڻ منهنجا پير ڌرتيءَ ۾ ڪپي وڃڻ ٿا چاهين، ڏٻي وڃڻ ٿا چاهين."

هو ڪن لاءِ سنسان نيٽن سان ايئرپورٽ جي بلڊنگ جي گيلريءَ ۾ نيري نپ هيٺان ڦهليل وسيع ڪشادي شهر جي بلڊنگ ڏانهن نهاريندو رهيو. کيس ايئن محسوس ٿيو ڄڻ هو جڳن کان ڪنهن بنواسيءَ جيان پٽڪي رهيو آهي. وڏي مشڪل سان هو ڳورا قدم کڻندو ٽرانزٽ لائونج ۾ آيو هو. ديوان تي موهن جي دڙي تي چوڙيل، پروهت، سرندو وڄائيندڙ هڪ سنڌي پينار ۽ اونين جون وڏيون تصويرون ڏسي هو ڪجهه دير بيٺو رهيو ۽ پوءِ هو هڪ خالي ڪنڊ ۾ هڪ ڪوچ تي ويهي بنا سوچڻ سمجهڻ جي مينو پڙهڻ لڳو هو.

"Yes Sir"

"آئون ڪجهه به نه کائيندس. مون کي رڳو پاڻي گهرجي."

بيرو پانيءَ جو جڳ سندس آڏو رکي ادب سان ڪنڌ جهڪائي ٻي ٽيبل ڏانهن هليو ويو. هو ڪن لاءِ پاڻيءَ جي گلاس ڏانهن واٽڙن جيان نهاريندو رهيو. پوءِ هو هڪ ئي ساھيءَ ۾ سڄو گلاس پي ويو. هن کي ايئن محسوس ٿيو، ڄڻ هن جي اندر جي تئونس هيڪاري وڌي وئي هجي. ايتري، ايتري جو جيڪر هو سڄو درياهه به پي وڃي ته سندس اندر جي تئونس نه مٽجي. هو گھبرائجي ڪوچ تان اٿي کڙو ٿيو ۽ ڳورا ڳورا قدم کڻندو بڪ اسٽال ڏانهن وڌي ويو.

"شاه جو رسالو آهي؟"

"شاھ ڪيا؟"

"شاھ عبداللطيف بهتائي ڪا رساله؟"

"جي ٺيڻ."

"پوئر پري آڪاس!"

"جي ٺيڻ."

"روح رهاڻ!"

"جي ٺيڻ."

"اور ڪوئي سنڌي رساله يا اخبار؟"

"جي ٺيڻ، ٿمارڊ پاس سنڌي ڪي ڪوئي ڪتاب ٺيڻ ملتي."

"مگر هندستان ميٽ توڙي ڪتابيٽ مل جاتي ٿيڻ."

"هندستان ميٽ ملتي ٿوڻ ڪي، يه پاڪستان ٿي، يٿاڻ ڪي قومي زبان اردو ٿي."

هو مايوس نيٽن سان بڪ اسٽال تان نهار ڦيرائيندو موٽي وري ساڳئي ڪوچ تي اچي ويهي ٿو. هن سوچيو: "اف، آئون ڪيڏي نه تنهائي پيو محسوس ڪريان. ڪير چوندو ته هي سنڌ جي سڀ کان وڏي شهر ڪراچي جو ايئرپورٽ آهي. هنن چئن پنجن تصويرن کان سواءِ ٻيا هتي جي ڪهڙي شيءِ آهي، جنهن ڪي ڪٿي سنڌ جو سمجھجي. منهنجيون اڪيون دوکو ڪائي نٿيون سگهن. مان ته مهر وارو ممتاڻي ۽ پڳوان ڪپور جي ايسٽريڪٽ خاڪن ۾ به سنڌي رنگن ۽ مهانڊن ڪي سڃاڻي ويندو آهيان، پوءِ هن جيئري جاڳندي زندگيءَ ۾ منهنجيون اڪيون ڪيئن ٿيون دوکو ڪائي سگهن؟ توبهن..... هي چاليهه يا پنجيتاليهه منٽ گذارڻ مون لاءِ ڪيڏا نه ڏکيا ٿي ويا آهن. مون سان ڪيڏي نه وڏي ترويجي آهي. منهنجي عمر هينئر پورا ٽيويهه سال آهي، پر هيءَ ڪيڏي نه عجيب ڳالهه آهي ته ساڍا ٽيويهه سال اڳي به مان هتي موجود هئس، ماءُ جي پيٽ ۾. ان ويل مون ڌرتيءَ تي پنهنجا پير نه کوڙيا هئا، ڇا ٿيو. منهنجي ماءُ جا پير ته ڌرتيءَ تي مضبوط هئا. منهنجا ڦڦڙ بند هئا ته ڇا ٿيو، منهنجي ماءُ جي ساهن جي ڌمڻ ته چالو هئي. پوءِ ڇو منهنجي ماءُ ڪي جلاوطن ڪيو ويو؟ ان ويل هن ڪيڏو نه عذاب محسوس ڪيو هوندو. اڄ آئون ڪيڏو نه عذاب پيو محسوس ڪريان. ڪير چوندو ته آئون اهو ساڳيو ماڻهو ساڍن ٽيويهه سالن کان پوءِ موٽي آيو آهيان. پر هيڏو عذاب ته مون اڳي ڪڏهن به محسوس نه ڪيو آهي. ڇا آئون پاڻ ڪي قيد نه پيو محسوس ڪريان؟ آئون ڪٿي ڦاسجي ويو آهيان. منهنجي اندر ۾ ڪيڏي نه مونجهه آهي. ڪٿي ايئن ته نه آهي ته آئون پنهنجو پاڻ ڪي سمجهي نه سگهيو آهيان، يا آئون ذهني توازن وڃائي چڪو

آهيان. منهنجو ذهن للهائون جيان هڪ ئي محور تي چو بيهي ويو آهي؟ ماڻهوءَ کي ٿورو ئي خبر پوندي آهي ته هو ڪو ذهني توازن وڃائي چڪو آهي. جي ايئن هجي ها ته پوءِ ماڻهو چريا چو ٿين ها. هي سڀ ڳالهيون منهنجي ذهن ۾ گردش ڪري رهيون آهن. مون کي پاڳل بنائڻ لاءِ ڪافي ناهن ڇا! ڇا هيءَ حيرت جهڙي ڳالهه نه آهي ته جا هوا مون کي ٿيوپهه سال اڳي جهڻڻ گهرجي ها، سا اڄ پيو جهڻيان ۽ جو پاڻي مون کي ٿيوپهه سال اڳ پيئڻ گهرجي ها، سو اڄ پيو بيان. سو به چيان ايئر لائنز جي مهربانيءَ سان فقط چاليهن يا پنجيتاليهن منٽن لاءِ مون کي هتي ساھ ڪڍڻ ۽ پاڻي پيئڻ جي اجازت ملي آهي. آئون پنهنجي مرضيءَ سان هتي هڪ منٽ به نٿو رهي سگهان.

هن وري پنهنجي اندر ۾ ٻٽ ڪاري مونجهه محسوس ڪئي. هن محسوس ڪيو ته سندس چاتي سڙي رهي آهي. هو هڪ ٻيو پاڻيءَ جو ڪلاس هڪ ئي ساهيءَ ۾ پي ويو ۽ خالي خالي نظرن سان ديوارن تي تنگيل تصويرن ڏانهن نهاريندو رهيو. پورن مٿان پور، هو منجهائو وينو رهيو ۽ پوءِ اوچتو مائڪروفون جو آواز گونجيو:

Your Attention Please – Attention Please Japan airlines Flight 017 is ready to Fly. Attention Please, Attention Please.

چيان ايئر لائنز جا سڀ مسافر هڪ هڪ ٿي Tranzit Lounge کان ٻاهر جهاز ڏانهن وڃڻ لڳا هئا. هن کي محسوس ٿيو جڻ ڪنهن سندس مرضيءَ جي خلاف زور زور سان سندس سيني ۾ چاٻي پري ڇڏي هئي. هو مسافرن پٺيان اٿي ڳورا ڳورا قدم کڻي هلڻ لڳو.

آه..... هي ڪهڙو بنواس آهي، آئون ڪيڏانهن پيو وڃان، مون کي سڪون ڪٿي ملندو؟ اها چاٻي ختم ڇو نٿي ٿي وڃي! آئون سدا لاءِ بيهجي چو نٿو وڃان؟ منهنجا پير ڪيڏا نه وزني آهن، آئون ڌرتيءَ ۾ ڌٻي چو نٿو وڃان؟ دنيا ۾ هر ماڻهوءَ جو ڪو نه ڪو وطن هوندو آهي، آئون پنهنجي وطن کي ڪٿي ڳوليان، ڪهڙي ڌرتيءَ سان پيار ڪريان، ڪنهن سمونڊ کي پوڄيان؟ آئون ڪنهن کي ڏوهه ڏيان؟ مون سان دوه ٿيو آهي، ويساه گهاتي ڪئي وئي آهي، ڪپت ڪئي وئي آهي، آئون ڪنهن کي به معاف نه ڪندس، پنهنجي ماءُ کي به نه. ڪاش ڪا وڻ جي لام هجي ها، جنهن کي مان پنهنجو سمجهان ها، ڪا ڌرتيءَ جي ايتري تڪري جنهن تي آئون پنهنجو نالو لکي سگهان ها: رام پٽ ساوتري هنگوراڻي – پڙهندڙ درجو ٿيون.

نيڪ ان ويل جڏهن جهاز هڪ وڏي ڊوڙ ۽ زوزت سان ڪراچيءَ جي ڌرتي ڇڏي ته هن جي اک جي اندرئين پولارن مان هڪ لڙڪ واچوڙا مچائيندو، هن جي ڳٽي تان ڳڙي، ڪاري

ڪوٽ جي ڪالر جي اونداه ۾ گم ٿي ويو هو ۽ هو ٻنهي هٿن سان پنهنجو منهن لڪائي
ننڍڙن ٻارڙن جيان ڍڪون ڀري روئڻ لڳو هو.

آيل ڙي اولهه

وماس جي ڪاريهر جيھي رات آھي ۽ ھوائن ۾ ھنياءُ ڦاڙ ڦوڪارا. اسرت ۽ اسد عورت جو ھينون ڌڙ ۽ ڪپڙا رت پت سان ٻڌاڻا ۽ ٻوڙ ھاڻا آھن. ھو عورت کي ٻڄائڻ لاءِ سندس ڳاٽ ۽ ٻولھه ھينان پوري طاقت سان ھٿ ڏيو، پنھنجي سيني سان ڦٻايو، جھر جھنگ، ٻنين ۽ واھڻن مان رات جي اندوڪار ۾ وڏي سھڪي سان وڪاريندو ٿو وڃي. پر ڳچ پنڌ پٽڻ کان پوءِ، ھر واري نسل ٿيو، گھاٽن وٽن ۽ جارين جي جھنڊ ۾ کيس لڪايو، واري واري سان کيس سرت ۽ ھونش ۾ آڻڻ لاءِ ھيلا ٿو ڪري. ھن جا پنھنجا ھٿ به رت ٻڌاڻل آھن. رت، جنھن ۾ اھي پت جو سڻپ. ھو ھر واري عورت جي دل کي پمپ ڪري ٿو، سندس ناڙي اندران ھٿ وجھي، تازي رت پت جون لپون پري، عورت جي تارونءَ تي زور سان مالش ڪري ٿو. کيس سرت ۾ آڻڻ لاءِ مٿي ۾ تري ٿو ھڻي ته من ڪو ايترو سامت ۾ اچي جو کيس ڪلھي تي ھٿ رکي، سندس سھاري سان گھرجندي ھلي، پر ھر واري ھو ناڪام ٿي وري عورت کي ڳاٽ ۽ ٻولھه ھينان ھٿ ڏئي، وري کيس ڪنڀي ٿو ڪڍي ۽ وري ساڳيءَ طرح وڌا وڌا گام پريندو، کائڻن، ڪيڙين، ٻنين ۽ جھرن جھنگن مان وڪاريندو ھلندو ٿو وڃي. ھو جلدي کان جلدي ڪاري ڪاري رات جي ڪڪ مان، تمام پري نڪري، ڪنھن انساني وسنديءَ ۾ پھچڻ لاءِ واجھائيندو ٿو وڃي. رات جي اندوڪار چڄڻ کان اڳ، ھن کي ايتري به ڪل آھي ته بروج وڏي نگرِي ذات آھي. پيرا ڪڍي به سو ڪوھن تي پھچي ويندس. ٿي سگھي ٿو آڏو ھيو، ھو پاڻ به ڪھاڙين جي وچ وراڪا ڏڪن سان خونا خون ٿي ڪري پوي ۽ جيستائين پوليس پنھنجي شان سان، رشوتن سان جاءِ واردات تي پھچي، تيستائين سندس پنھنجو لاش به ٿوئرجي ڦاٽي پوي ۽ کيس ڏيوالتيءَ ۾ لاهڻ لاءِ پنگي به نڪن تي ڪپڙا ٻڌا پورڻ کان پڙ ڪڍي بيھن. ڪن لاءِ کيس واسا اچن ٿا:

"الائي ھيءَ اجاتل خونا خون عورت مري ڪين بچي، آئون ڇو پنھنجي جان جوڪي ۾ وجھان؟" ڪئين پيرا عورت کي ڇڏي پاڇ لاءِ سندس من ۾ واسا اچن ٿا، پر وري عورت جا اٽلڪا ساڻا ڪاڻا، ليڙاٽيل، اوراٽيل، چنگھه جا آواز ٻڌي ھو ڏانوڻجيو وڃي. ھو عورت جي دل کي پمپ ڪري، وري سندس دل جي حرڪت جا آواز ڪنائڻ ٿو. کيس عورت جي دل جي ڌڪ ڌڪ جا اٽلڪا، ٻڌاڻا آواز ٻڌڻ ۾ اچن ٿا. ھو عورت کي سڌير ڪرڻ لاءِ وري ھٿ پير ھڻي ٿو، پر عورت جيئن پوءِ تيئن نسل ۽ ھيٺي، اساه ٿيندي ٿي وڃي. رڪي رڪي ھلڪي ٻڙ ٻڙ

سان، جيئن پريل گهاگهر اونڌي ڪجي، دنان هيٺان رت پٽ جا ڍارا ٿي ڇڏي. هو ڪن لاءِ سن ۾ اچيو، وات ۾ هٿ وجهيو، روئڻ جهڙو ٿيو وڃي:

"توبهن، آخر هنن بي غيرتن هن عورت جي ڌڙ کي ڪيو ڇا آهي؟ شايد ڪاري ٿيڻ ڪري مڙس غيرت ۾ اچي ڪهاڙيءَ جو ڳن يا ڪو ٿلهو ڏنڊو عورت جي وجود ۾ پيهي ڇڏيو هجي!..... اٿا غيرتن ۽ باهين مان يا ڪي ڪناري آهي، کيس ڪاري ڪري مارڻ کان اڳ ڪڪين ۾ لتون هڻي سندس ڪچو ٻار ڪيرايو هجين. پيٽ جي نرمڻ مان ته ڪجهه ائين ٿو پاسي. آخر ايڏو رت پٽ ۽ مرا ڇو؟....."

اڇانڪ کيس پاسي ٿو ته سندس وات زهر جهڙو ڪسارو ٿي ويو آهي. اڇانڪ کيس ياد اچي وو ته اچرج کان وات ۾ وڌل هٿ عورت جي رت پٽ ۽ مرن سان پريل آهي. اوچتو کيس اڀڪايون اچن ٿيون. الٽيءَ جيها اورا ٿا اچن ٿا. ساهي پٽيندي هو ڏاڍيءَ پيڙا مان عورت ۾ نهاري ٿو. کيس محسوس ٿئي ٿو ته هاڻي هو ان عورت جو پوجهه ڪڍڻ کان لاچار آهي. هو وري عورت کي هونش ۾ آڻڻ لاءِ کيس ڏونڊاڙون ٿو ڏئي، کيس منهن ۾ لپاڻون ٿو هڻي، گهٽيل سهڪي سان، عورت جون اکيون ڪولڻ جي ڪوشش ڪري، سندس دل کي پمپ ڪندي، بانهن ۽ ڇاتين کي زور زور سان مهڻي ليلائي ٿو:

"ڊڄ نه هونش ڪر، مڙس ماڻهو ٿي. رڳو پير جهل، نه ته سر ويندو. آئون انهن قاتلن کان توکي تمام پري ڪڍي ويندس."

عورت وراڻيءَ ۾ چنگهي ٿي ۽ سندس اکيون وري ٻوتجيو ٿيون وڃن، جهڙو لاش، سندس هيٺئين ڌڙ مان رڳو ٻڙ ٻڙ جا آواز اچن ٿا. ڄڻ ڪنهن گهيڙي جي نڙگهٽ کي سير ڏئي ڇڏي هجي.

ڪن لاءِ سندس من ۾ اچي ٿو ته ان عورت کي ڇڏي هليو وڃي. هن جي پنهنجي پٺيان پوليس آهي.

ڪاري ڪاري رات، پونءِ مٿان لاش جيان پيل خونا خون عورت جي پريور ديهه، جهڙو تازي ويم ڪيل چنگهندڙ وڦلندڙ ڪاري ڪاري اڇرا. اڇانڪ سندس اندر مان ڪهڪاءُ پريل آواز اچن ٿا:

"نه نه.... عورت جي هي ڦوه ڪامڻ ڪايا، هي ديهه مايا، ايئن ڪهاڙين سان ڳيا ڳيا ڪرڻ لاءِ ناهي. نه ئي سندس ماس ڳجهن ۽ جهنگلي جانورن ۽ مڇين جي چن پٽ لاءِ آهي. هيءُ ته جيئري جاڳندي آهي! آئون ڪيئن ايئن کيس روھ ۾ رلائي هليو ويندس؟"

هن کي خبر آهي ته سنڌ جا ماڻهو، پوءِ پل ٻروچ هجن ڪين سمات، پنهنجي عورتن کي ڪاري ڪري ماري، گهاٽن وڻن جي جهنڊن ۾ ڇڏي ويندا آهن يا درياھ ۾ لوڙهي ڇڏيندا آهن! هو خوف ۽ ڏهڪاءُ کان عورت کي وري گت ۽ ڀولھه هيٺان هٿ ڦٽائي، پوري طاقت سان ڪنڀي ٿو ڪٽي ۽ اونداھين مان واکاريندو هلڻ جي ٿو ڪري.

۽ عورت - بور ۽ ڀرپور آهي. سندس ڊگھا ڊگھا وار پٽ سان لڙڪندا ٿا هلن. جيئن جيئن هو وڪاريندو ٿو وڃي، تيئن تيئن سندس ساھ اڀامندا ٿا وڃن. هونئن به لاش جيان لڙڪيل جسم کي ڪٽڻ ڏاڍو ڏکيو لڳندو آهي. تڏهن، جڏهن ساھ ۾ ڪهڪاءُ سان گڏ ڏهڪاءُ به هجن ۽ ماڻهو اهو به محسوس ڪندو هجي ته پٺيان ڪهاڙين سان ماڻهو پيڇو ڪندا هوندا. تڏهن ته ماڻهو مٽيون وڃائي ويهندو آهي جو ويلا ۽ پھر اتر اولهه جي ڪابه ڪل ڪانه پوندي آهي.

هو ڪانٽن مان، ڪيڙين مان، ٻنين ۽ جهرن جهنگلن مان مڙھ سان عورت کي ٻانهن ۾ کنيو وڪاريندو ٿو وڃي. هن کي اها به ڪل ڪانه ٿي پوي ته اڳيان مانجهند آهي، سن آهي، ڪماڻ آهي ڪين ٻڌاپور؟ هن کي رڳو ايتري سڌ آهي ته جي وهائو تارو نڪتو ته پوءِ سندس به خير ڪينهي. هن کي ايتري به پڪ آهي ته هو عورت جي پيرين، ويرين يا واهرن کان گهڻو پنڌ ڪونه نڪري آيو آهي. ٻروچ ته ڪاري عورت کي سؤ ڪوهن تي ڳولي ماريوندا آهن ۽ هو پاڻ ايڏو ٿڪائو ۽ هيٺو ٿي ويو آهي جو هاڻ هو ان عورت جو بوجهه ڪٽڻ کان لاچار ٿيندو ٿو وڃي، بنهه لاچار. کيس ساھ پٽڻ لاءِ ساھيون ٿيون ڪرڻيون پون، جنگهن ۾ ساھ نه ساري لاچار هو عورت کي وڻن جي جهنڊ تائين لڙڪائيندو پهچائي ٿو.

اڇانڪ وري کيس واساما اچن ٿا:

"توبهن، اڄ جي وارتا کيس پيش نه اچي ها ته ڪهڙو آسمان ڌري پوي ها يا سنڌ سڳوريءَ کي لوڏو اچي وڃي ها. اهڙا خون ته سنڌ ۾ روز پيا ٿين. سيڪس کي هنن ماڻهن سمجهيو ڇا آهي؟ جنهن مهل پاڻ سيڪس انجواءِ ڪرڻ لاءِ چڪلي ۾ پوليس وارن ۽ پڙون جا جوتا ٿا جهلين، ان مهل سندس غيرت ڪٿي هوندي آهي؟ جنهن مهل پنهنجو بچ چڪلي ۾ ٿا ڇڏي اچن، ان مهل ڪين غيرت ڪانه ٿي اچي ته پنجن ڏهن روپين تي شهواني بک لاهڻ کان پوءِ ان رنڊيءَ جو ڇا ٿيندو؟ پٽ ڇڻيندي يا ڌيءَ؟ باقي عورت ويچاري جي انتهائي سيڪس کان چٽي ڪٽي ٿي ڪنهن سان پڪڙين پئي ته ڪهاڙيون هلي وينديون!....."

ڪن لاءِ اهو انڌوڪار وارو ڏهڪائيندڙ چهچتو سندس اکين آڏو اچيو وڃي. اونداھيون، ڪيڪراٽون ۽ تارچ جي روشنيءَ ۾ ڪهاڙين جا زپازپ وراڪا. بهادر به ايترا جو پستول جا به ٽي فائر ٻڌي اهڙي پاڇ ڪاڏائون جو اهو به وسري وين ته باقي هڪ کي جيئرو جاڳندو ڇڏيو

پيا وڃن. جڻ پوليس وري وئي هجين. يا عيسيٰ خان ترخان جو لشڪر اچي ڪڙڪيو هجي. خون ڪري، ٻڌائڻ لاءِ ڪوبه تيار ڪينهي ته اهو خون مون ڪيو آهي. ڪن لاءِ سندس آڏو ٻيءَ عورت جا ڳيا ڳيا، سريءَ لٿل لاش اچيو وڃي ۽ هن جي سموري ديهه ۾ دڌڙيون اچيو وڃن ۽ مٿي ۾ پٺو اٿيون.

اچانڪ پري کان هيٺاهين ڏي سندس اکين آڏو چانديءَ جيهي اچان نظر اچي ٿي. هو محسوس ڪري ٿو ته هو درياھ ڪناري آهي. هو ڊوڙي درياھ ڪناري اچي ٿو. پري درياھ ڪناري کيس انڌوڪار ۾ مهين جي وسنديءَ جا اهڃاڻ نظر اچن ٿا. پونگن مان اڻ لکي روشنيءَ جا ترورا. اچانڪ سندس ذهن ۾ ڪئين خيال، ڪئين سوال اڀريو ٿا اچن:

"ڇا مهين کان مدد وٺان؟ يا چپ چپات سان مهين جي ٻيڙي هاڪاري، عورت کي ٻيڙيءَ ۾ وجهي نڪري وڃان؟ ڇا مهين کان مدد وٺڻ ۽ عورت کي موت جي منهن ۾ ڏيڻ ساڳي ڳالهه ناهي؟ اسان جي ملڪ ۾ اهڙي ٻانهن لاءِ ته وڏيون وڙولون هلنديون آهن. مجال آجو ڪاريءَ عورت کي ڪو سڄيءَ سنڌ ۾ پناه ڏئي. سنهن ساڪ ڏئي وٺي ويندا، باقي سنڌ ۾ قران آهي ڇا لاءِ. بس جي ٿوري مڙسي ڪريان ته پٽ ٿاڻ ٻيڙي ڪيري مان ڪڍي، عورت کي ٻيڙي ۾ وجهي، درياھ جي پور تي پاڻ کي ڇڏي ڏيان."

وهائو چڙهيو آهي، هو ٻيڙي هٿ ڪرڻ لاءِ لڪندو پوري طاقت سان مهين جي وسنديءَ ڏانهن ڊوڙي ٿو ۽ وٽن ٻوٽن جون اوڀرون وٺندو، ٻيڙيءَ تائين رسي ٿو وڃي ۽ ٻيڙيءَ جو ڪلو ڪڍي، ٻيڙيءَ کي درياھ ۾ هوريان هوريان وڌي بانس جي زور سان ڪپر ڇڏائي هلندو ٿو وڃي.

جيئن ئي هو ان پڙ جي ويجهو اچي ٿو، اچانڪ ڪهاڙين جي زپڪاٽن سان کيس عورت جون گهٽيل دانهون ٻڌڻ ۾ اچن ٿيون ۽ پوءِ درياھ ۾ ڦٽڪندڙ لاش جي ڪرڻ جو شپڪو. ٽي چار ماڻهو، ڪهاڙين جي تجلن سان، ڪاري جهنگ مان ڊوڙندا گم ٿي وڃن ٿا. درياھ جي وهڪ، ٻيڙيءَ کي لاش جي ويجهو آڻي ٿي. تارچ جي روشنيءَ ۾ رت ٻڌاڻا ڊگها ڊگها وار، پاڻيءَ ۾ بڙڪاٽن سان لڙهندا، ٽوپار ۾ گم ٿيندا ٿا وڃن.

۽ هو اونده ۾ اچي، ڊگهي ڊگهي بانس کي اپ ڪپري جي ڪاپ ۾ ڏئي، پوري طاقت سان ٻيڙيءَ کي لهرن جي تڪ ۾ آڻي، ساڻو ٿي، پٺو اٿيون کائيندڙ مٿي سان ٻيڙيءَ ۾ ڊهي پوي ٿو.

۽ ٻيڙي سنڌوءَ جي وهڪ ۾ اچي، لهرن مٿان تلڪندي ڪڪ پن جيان وهندي ٿي وڃي.

هڪ ڪن ۽ هيءَ صدي

رات آهي ۽ سنگم، هڪ چوري ۽ چوريءَ جو. جيئن هر پرھ کي پنهنجو ڪامڻ آهي، تيئن هر رات کي به پنهنجو ڪامڻ، پنهنجا تروڪڙيون هونديون آهن ۽ هو ٻئي پاڳين مڙيا آهن. تن چئن مهينن کان پوءِ ٻنهي وٽ پنهنجا رساما ۽ واساما آهن:

"ٻڌاءِ نه، ڏٺو ڇا ائين مون ۾؟..... ڇا..... پلا ائين دڳ جهلڻ مان ڇا ملندڙ؟..... هان!..... ٻڌاءِ نه، ملندڙ ڇا؟....."

"دڳ؟ مان ته پنهنجو دڳ وٺيو پئي ويس! پلا مون کي ڪهڙي خبر ته تون ڪا ان پار کان تيلار ڪندي ايندين؟..... ائين اوچتو مڙي وينداسين!..... سچ جي مون کي خبر هجي ها، تون آهين ته آئون وات متائي هليو وڃان ها."

"ڇو؟..... ان جو مطلب ته تون ڪانشيئس آهين، تو ۾ گلت آهي، ائين آهي نه؟" "نه، ڪڏهن مون ۾ سون ڀريل هو ۽ هاڻي!..... هاڻي ته شيهو به ڪينهي. مون تو ڏانهن نهاريو به ڪين."

"نه، منهنجي ڀر مان گذرندي تون منجهي بيهي ويو هئين." "آئون چوان ٿو نه ڇا؟ ائين ٿيو هوندو. پلا تو جيهي ناريءَ کي ڏسندي ڪن لاءِ جي ماڻهو سونهن ۾ جڪڙجي ٿٿان وٿان ٿي وڃي ته ڏوه ٿيو لين ڏوه؟!..... مان..... مان ته ڪڏهن ڪڏهن گهوڙيل ڦلڙي ڏسي به ان جي هيڊاڻ ۾ پيهي ويندو آهيان." "ڏس، ٻڌي ڇڏ، مان نه اڪ ڦلڙي آهيان نه گهوڙيل ڦلڙي."

"ها، تون تون آهي." هو اونهون ساھ ڀري هن جي وارن ۾ نهاري ٿو. چڙواڳ جٽائون، ڄڻ ڪڪر ڪارونپار اڏندا ٿا وڃن ۽ رات، رات شام جي سرهيل وٺ جي ڇايا جيان وڌندي، ٿڌيري ٿيندي ٿي وڃي.

"ٻڌ، ڏينهن ڏٺي سڀنا ڏسڻ ڇڏي ڏي، ڪجهه نه ملندڙ." "چوري ڪروڙ مان هن ڏانهن نهاري ٿي ۽ هو، هو چوٽ ڪائي مرڪي ٿو پوي. ٻئي وچڙي وڃڻ ٿا چاهين پر وچڙن ڪين ٿا. وات ساڳي آهي ۽ ٻنهي جي تيلار ڪرڻ جي رفتار به ساڳي آهي ۽ تهن ٻئي ڪين ڄاڻن. نه ڊپ نه ڊاءُ، نه ڳالهه نه ٻولهه. ڪن لاءِ ويجهو پئي، وري ٻئي هڪ

ٻئي کان جدا ٿي، ڏامر جي سڙڪ جون ڪناريون وٺي ٿا هلن. هو سڙڪ جي هن پار ۾، هوءَ هن پار، وچ ۾ ڪاري ڪاري ڏامر جا پتا دڙڳ دڙڳ سڙڪ ۽ چانڊوڻيءَ رات ۾ سڙڪ جي ٻنهي پاسي لڳل سرهيل وٽن ۾ هلورا کائيندڙ سرهاڻين پريل هوائن جا جهوٽا، هندورا هندورا جهوٽا. هو چوڪريءَ ۾ نهارڻ کان سواءِ پري پهڙيءَ مٿان وڏي انگاس بلڊنگ جي روشنين ۾ نھاري ٿو. بلڊنگ کيس ڏاڍي وڻندي آهي، الائي ڇو، شايد ان ڪري ته ان سڄي بلڊنگ ڇا، سڄي ايريا جو انچارج سندس يار آهي، پراڻو ساٿاري. هو وري چوڪريءَ ۾ نھاري ٿو. سادن ڪپڙن ۾ به هوءَ کيس موناليزا، وينس، ڪلوپيٽرا، ڪرائيسيا، مومل جيان ٿي لڳي، پر نه انهن کان به سهڻي. هلندي ڪوئجي، هو پاڻمرادي پٽڪي ٿو:

"توبهن، سمون آهي ڪين ويد ڪال کان به ڪنهن پراڻي ڪال جي چوڏهين چٽاڻي رات!" ميل کن پري، بلڊنگ جي روشنين ۾ الائي ڪهڙو وندر وڙيندي هو چرڪي چوڪريءَ ۾ نھاري ٿو، ڏاڍي پيڙا مان آواز. ڪوئل جيهو، پر ڏنپ ڏيندڙ، تڙپائيندڙ.

"ڪٿي تون ڄاڻين بجهي پنهنجي وٽ انگهائين ته نه پيو؟ تون ته سدائين هن موڙ تان واک ڪندو، مڙي ويندو آهين. جي ائين آهي ته مون کي خبر آهي ته ڇو آهي؟"

"تون جيئن سمجهه. منهنجي واٽن جي ته مون کي به خبر نه هوندي آهي. مون انساني سوسائٽيءَ کان پاڻ کي الاهي ڪٿيو آهي. منهنجي واٽ بنهه جدا آهي. منهنجي واٽ منهنجي پنهنجي واٽ آهي، ڪٿي نه ختم ٿيندڙ واٽ."

هو جهڪيل ڳاٽ ۽ ڳاٽ کاڌل آواز سان وراڻي ٿو ۽ اوچتو وري ڳاٽ ٿو کائي، ڪجهه تڪاڻ، ڪجهه نرمائ مان:

"پلا جيئن تو سمجهيو به آهي، جي ائين آهي به ته توکي گهاٽو ڪهڙو آهي؟ ائين ئي سمجهه ته تنهنجي قدمن جي آواز تي آئون ڏاڍي آسپس پيو ماڻيان. ڪيپ چڙهندا ٿا وڃن سڀن جيها. جڻ ٻانهن مٿي ڪٽڻ سان چنڊ تريءَ تي اچي ويندو. ٻڌاءِ نه، توکي ڪهڙو چيهو آهي؟ توکي ڪهڙي خبر، ماڻهو ته توکي الائي ڪٿان ڪٿان، ڪيئن ڪيئن ڏسندا هوندا. ڪالهه تنهنجي پٽيوالي پئي چيو ته سائين قرآن، وڏي شان مان واري راڄاڻ عورت آهي."

"هون ته هاڻ تون منهنجي پٽيوالي تائين به پهچي وئين." هو اڀامندڙ ڪروڙ پئندي ٿي وڃي. "اڙي پائي، تون ته اجايو پئي وڃين، اهو پٽيوالو منهنجو پراڻو يار آهي. تڏهن تو حيدرآباد به نه ڏٺي هوندي. اسان جي ڏاڍي سٺي ياري آهي، سگريٽ جي ياري."

"چرس جي نه؟"

"نه، الا..... مون کي خبر ناهي ته هو چرس به پيئندو آهي ڪين نه. مان به عجيب پوک آهيان. مان ته پنهنجي سنگت جي ڪا خبر ئي ڪانه رکان."

"ها، ويچارن پٽيوائن جي خبر ڪيئن رکبي. خبر رکبي آهي پنهنجي استئنڊرڊ واري سنگت جي. سچ ٻڌاءِ، گهڻا پيرا چرس پيتو اٿئي؟"

"آئون پانيان ٿو ته موجوده امريڪن پريزيڊنٽ کان به چار پيرا وڌيڪ پيتو هوندم. هڪ گولي ۾ يوڪلپٽس جي پنن جي ملاوت هئي. مون کي ته ذرو مزو نه آيو. مان ڏاڍي ڪوشش ڪئي. ان کان ته گولڊ فئڪ سٺو هوندو هو. آه، ڪيڏو نه شاندار پيڪٽ هوندو هو. بوسڪيءَ جي گيڊن مان ڏسڻ ۾ ايندڙ هيڊو هيڊو پيڪيٽ. مون ته هزارن جي حساب سان چڪيا هوندا گولڊ فئڪ!..... ها، مون کي منهنجي ننڍڙي لاکي جي گرل فرينڊ چوڪري سڀلاءِ ڪندي هئي. گروسن جي حساب سان. خبر ٿئي ڇا چوندي هئي؟"

"ڇا؟!....."

"آ، سگريٽ مون ۾ لائي، ٿو مني جڏي فلم رو ديو آئند لڳي هي." هو روئڻ جي هو ٿي وڃي ٿو.

"پر تون مون کي هڀي لڳندو آهين." هوءَ اڃا وڌ روسامو ٿي ڪري.

"ريٽلي، آئون توکي هڀين جيئو ٿو لڳان. هڀي ته شاندار ماڻهو ٿيندا آهن، شاھ جيان وستي وستي ووڙيندڙ."

"ڇا تون هڀي ناهين؟!...."

"نه.... پر اڄ تون اهڙا سوال چو پئي ڪرين؟ تون ته اهڙيون آڏيون پڇائون پئي ڪرين، جيئن چوڪريون شادي ڪرڻ کان اڳ پنهنجي بواءِ فرينڊ جا سمورا گجهه گوهه لهنديون آهن، گڊ ۽ بئڊ جا."

"مسٽر، سنڀالي ڳالهائ، منهنجي شادي ٿيل آهي."

"آئون به ڪو چڙو چانڊ نه آهيان. گهر ۾ جوان کي پوڙهي، چچ ٻارن سان مڌوبالا جيئي زال ويٺي آهي. هيئر ڏکڻ هير ۾ ننڊون پئي ڪندي هوندي."

"۽ تون هتي ڇا ڪرڻ ايندو آهين؟"

"مان پنهنجي مرضيءَ جو مالڪ آهيان، ٻالاڻ کان زوراور. ڇو ته سنڌوءَ ۾ تڙگي تڙگي وڌو ٿيو آهيان. اڄ شام جيڪڏهن مون کي ڪٿان سؤ رپيا ملي وڃن ها ته هيئر آئون سنڌوءَ ۾ ونجهه سان ڪيڏي رهيو هجان ها. ونجهه هلائڻ ۾ ڏاڍو مزو ايندو آهي." اڇانڪ پئي ڪلهو ڪلهي ڇهائ سان بجليءَ جهڙي ڪرنٽ سان هڪ ٻئي کان وڌيڪي ٿا وڃن.

"تون ائين ڄاڻي ٻجهي ڪيو آهي."

"نه، اسين ڳالهائيندي پاڻ مرادي هڪ ٻئي جي ويجهو اچي ويا هئاسين. ڳالهائڻ ڪي وڙهڻ ويل ائين ٿيندو آهي."

"ٿيندو هوندو." هو وري سرڪ جي هن ڪناري سان پنهنجو منهن ڪري چپ چپات سان هلڻ ٿي لڳي، سوئل منهن سان ۽ ڪارائي سان نرڙ تان پگهر ٿي سگهي ۽ چوڪرو، چوڪرو وڏو ڪر موڙي اونهون ساهه ٿو کڻي.

۽ آهي ڪن پل لاءِ ٻنهي جي وچ ۾ گهٽيندڙ تڙپائيندڙ مانار.

"تون ڪيستائين واک ڪندين؟"

"تون چوين ته آئون واک ڪرڻ بدران هن وسطيءَ مان واک آئو ٿو ڪري وڃان سدا لاءِ؟.....
چئنه."

"مان ڇو چوان؟" وري ڪن لاءِ ٻئي سانت سان سڙڪ جي ڪنارين سان هلندا ٿا رهن. ٻنهي جا وڏا وڏا پانچا هوائن ۾ ڦڙڪاٽ وجهندا ٿا وڃن. رڪي رڪي چوڪري رڪائي مان ڳالهائي ٿي:
"مان سڀ سمجهان پئي. مان جادوگراڻين جيان ماڻهوءَ جي اندر جو اکر اکر پڙهي وٺندي آهيان. مان بولڊ عورت آهيان. توکي جو ڪجهه چوڻو آهي، چئي ڇو نٿو ڏين. يا رڳو مون کي بدنام ڪرڻ لاءِ ايڏا ڪشالا ڪڍيا اٿئي؟ اها ته سستي شهرت ٿي. ها نه.....؟" چوڪريءَ جي ڳالهه تي چوڪري کان تهڪ نڪري ٿو وڃي.

"هوڏانهن بولڊ، هوڏانهن وري بدناميءَ جو پيو. مان ته توکي ايڏو هيٺو ڪڏهن به نه سمجهيو هو. قرآن، تو اڃا پئي وڦليلن. تون رولڊ گولڊ نه، نسوري هڏ چمر ماه جي سڄي پڇي جيئري جاڳندي عورت هين. جهڙيون قديم يگن جون ديويون ٿينديون هونديون. جي توکي ڪرشن مهاراج به ڏسي ها ته پند پهن ٿي وڃي. ڪڏهن ڪرشن مهاراج جي مورتِيءَ تي غور ڪيو ٿئي؟"

"نو.... نو جيتلمين، گهڻي تعريف ڪرڻ جي ضرورت ڪانهي. سڀ ڪجهه اڃا پيو آهي. تون پل پاڻ کي ڪرشن سمجهندو هج."

"نه، سڀ ڪجهه سڃاڻو آهي. رڳو ماڻهو پاڻ اڃا پيو نه هجي."

هون، ها. اها ڳالهه ته تو شنائتي ڪئي آهي."

"تئنڪز..... ٻڌ، هڪ منٽ ڪريان؟"

"کلي ڳالهه، سي اوپنلي. مون ۾ ٻڌڻ جي سگهه آهي."

"تون هن پاسي کان، منهنجو مطلب آهي، چنڊ واري پاسي کان هل نه..... پليز؟....."

"چنڊ واري پاسي کان؟!..... ڇو..... مان نه سمجهيس."

"ڏس نه، هن پاسي چنڊ آهي. تون سڙڪ جو ڪاٻو ڪنارو ڏئي هل ۽ آئون ساڄي. ٻه فرلانگ ته رهجي ويا آهن."

"پر ڇو؟!..... عجيب چريائپ آهي!....."

"سياڻپ آهي. اڄ تو پر فيوم ڏاڍو وڻندڙ لڳايو آهي. چنڊ جي ڌيمي جوت، جهومندڙ وڻ ۽ سڳند. قرآن، آئون ڪجهه ڪين ڳالهائيندس، نه حدون اورانگهيندس. بس رڳو محسوس ڪندس ته چوڏهينءَ چاندوڻي رات ۾ ڪو پاڇو سرهاڻيون ڦهلائيندو پيو وڃي. ٿي سگهي ٿو، اڄ رات منهنجو پينٽنگ ٺاهڻ جو موڊ جڙي پوي ۽ مان ڪي ڪٿان سو رپيا ملي وڃن. سو رپين وڪامندي آهي هڪ پينٽنگ."

"مون کي ڪهڙو لاچار پيو آهي."

"پوءِ اهو ايٽيڪيٽز ۽ مينرز جو جن ڇو؟ هتي ڇوڪريون ۽ ڇوڪرا ته هلندا ئي هوائن جي اوڀار آهن، بنان ڪنهن جي چوڻ ڪڍ جي، جيئن ايندڙ ويندڙ ٽڪاڻا ٽٽا ماڻهو سندن ديهه جي سڳند ۾ آس ماڻيندا وڃن. دنيا ۾ وڃي واس ئي ته رهڻو آهي."

"او - ڪي" هوءَ ڪاوڙ مان سڙڪ جي هن ڪناري هلي ٿي وڃي ۽ هو چنڊ ۾ نهاريڻو سڙڪ جي هن ڪناريءَ، سرهاڻين جي ڪنهن جهوٽي ۾ الڀجندو مڱن هلندو ٿو هلي.

۽ ٻه پاڇا چاندوڻي ۾ هلندا ٿا وڃن، هڪ ٻئي کان وڌيڪا. رٺا، ڪويل، اٻاٽيل، اجهائڻ ۽ تارا ٽونڪلنگ ڪندا ٿا رهن ۽ وچوڙي جو موڙ ويجهو پوندو ٿو وڃي. گچ پنڌ هلندي ڇوڪري اڇانڪ ٿرڻ ٿي ڪري.

"تون مون کي روڳي ٿو لڳين، سائيڪولاجي جو مريض. تو منهنجي نائيٽ واک ۾ رنڊڪ وڌي آهي. مون کي مٿي ۾ سور پوڻ لڳو آهي."

"اسين سڀ روڳي آهيون. آئون دل ۾ پير پيو محسوس ڪريان. سڄي انساني سوسائٽي بيمار ۽ روڳي موڳي آهي. تڄ آهي، نفرتنھاڻي."

"ڪيئن؟..... ڪجهه سوچيو به اٿئي. تو سڄي انساني سوسائٽي مٿان لفظن جو گند اڇلايو آهي!"

"ها، مان سوچي سمجهي ڳالهائيندو آهيان. جي سوسائٽيءَ کي يگن کان ايئن ئي هلڻو آهي ته آئون اهڙي سوسائٽي مٿان ٽڪيان ٿو. جي منهنجي هٿ ۾ گند جو ڪارو ڪڏهن اچي به ويو ته آئون وڌي واک اڇلائيندس. آئون بهتري سوپر ليڊر آهيان. تو ڪڏهن پنگين جي وڏن وڏن، سيڙھ جي ڪنڊن کان تڪن بهارن جو سوچيو آهي، جن سان هو اسان جون سڙڪون، گهر

۽ گند صاف ڪندا آهن؟ ان بهاري سان ماڻهو ماڻهوءَ سان ڇا، افرিকা جي شينهن سان وڙهي سگهجي ٿو. انهيءَ کي نچائي سگهجي ٿو.

"اهو بهارو وري وچ ۾ ڪٿان اچي ويو؟....."

"ان لاءِ ته گڊ هيومن سوسائٽي کي ان بهاري جنم ڏنو آهي."

"تنهنجي خيال ۾ گڊ هيومن سوسائٽي به آهي ڇا؟ جي آهي ته ڪٿي آهي؟"

"هر هنڌ آهي. پاڻ ٻئي گڏ پيا هلون. ڇا پاڻ سنيون ڳالهيون نه پيا ڪندا هلون. ڇا اها گهٽ ڳالهه آهي ته تو مون لاءِ سرهاڻين جا سڀ در کولي ڇڏيا. مون کي خبر هئي ته تون شاندار عورت آهين، تڏهن ئي ته مون توکي منت ڪئي. سچ، اڄ ته مون کي سڀن هاڻي ننڊ ايندي. الاڻي ڪيترن سالن کان مون ڪو سڀنو ئي ناهي ڏٺو!....." هو روڻهڻهار ڪوٺي، گهرو اونهون ساھ ٿو ڪڍي ۽ ان کان پهريون جو هو روڻي پوي، هو بهي ٿو وڃي ۽ ويندر چوڪريءَ ۾ نهاري نڍو ٿو رهي. چوڪري پوئتي مڙي نٿي نهاري، جيئن نه نهاري نڍي آهي ۽ هو موت ٿو کائي. منجهي ٿو وڃي. وري اوچتو ٽرن ڪري چار پنج وڪون ڊوڙ پائي رڙ ٿو ڪري:

"ٻڌ ته، مون کي تنهنجي گهرج آهي، ڏاڍي وڏي گهرج آهي، ڌرتيءَ جي گولي کان وڏي گهرج." مانار - سيتجي پنڊ پهڻ ٿي ويل بوتا. برف جيان ڄمي چڪا ٿي ويل نيٺ. (ٻئي ڄڻ وڏن ڏوجهرن ۾ آهن ۽ پوءِ هوريان هوريان چوڪريءَ جو چهرو ٽامي جي ڏاڻي جيان ٻرندڙ سواليه نشان بڻجي ٿو وڃي)

"تون مون کي گهرجين. هن پرڻوي تي تون منهنجي سڀ کان وڏي گهرج آهين. ڇا تون اسان جي ڪنهن ڪارج ۾ نٿي اچي سگهين؟"

"ڪهڙي ڪارج؟" چوڪري اڳيانئس چپ ٿيو، بيهجيو وڃي.

"ڏس نه، پرڻوي سنن ۽ گندن ماڻهن سان پري پئي آهي. يگن کان هڪڙا ماڻهو جنگيون ۽ فساد ڪڙا ڪندا اچن ۽ پيا ماڻهو پرڻويءَ کي سرڳ بنائڻ لاءِ زهر جا وٽا ڏوگهيندا پيا اچن. هن ڌرتيءَ کي سرڳ بنائڻ لاءِ ته ٻالاڻڻ جي راند جيهو ڪم آهي. هيءَ صدي سائنس جي دنيا جي سڀ کان وڏا مهياڀاري صدي آهي. هن ئي صدي ۾ اسان کي خبر پيئي آهي ته موت تي قبضو پائڻ ناممڪن آهي، ڪنهن پر به نه. ات از نات اين امپاسيبل مشن ۽ اهڙي سوچ رکندڙ ماڻهن مان آئون به هڪ پتڪڙو ماڻهو آهيان."

"يو مين، ڪنٽرول آن ڊيٽ از پاسيبل مشن."

"يس، ويري ويري پاسيبل مشن. ويري ويري ايزي ائنڊ پاسيبل. آءٌ نڀڀو. بڪاز يو آر جينئس، يو ڪانٽ اميجن، وچ ڪائينڊ ليڊي يو آر." هو ڏاڍي سڪ، ڏاڍي آس، ڏاڍي نرمڻ مان ٿو ايلاز ڪريس.

".....!.....!....." ۽ هوءُ ڳات اوچو ڪيو منجهس نهاريندي ٿي رهي.
"ڇا توکي اعتبار نٿو اچي؟ سچ، موت تي قبضو مون لاءِ هنجريڊ پرسينٽ شوڙ آهي. پر.....
پر منهنجو ۽ تنهنجو وري ايئن اتفاق سان ڀاڳين ملڻ به ڏاڍو اوکو آهي. مان..... مان ته ان ڳالهه لاءِ سڀني جي آس به نٿو رکي سگهان ۽ سڀنا..... سڀنا نرواڻڪ ماڻهو پسند ڪندا آهن.
مون کي ته هر گهڙي ايئن ٿو پاسي جڻ منهنجي بنواس جي پڄاڻي موت تي قبضي کان پوءِ به ڪانهي."

"او - ڪي، گڊ نائيٽ، ماءُ لڙ ٿو پور لتل ڪڊس، باءِ." ۽ هو هن ۾ نهارڻ کان سواءِ وڻ مان پن پٽي وات ۾ وجهي، تڪڙو ٽرن ٿو ڪري ۽ وڪاريندو سينڊ وڄائيندو ٿو وڃي. نيٺن ۽ چپن ۾ ڊيبل مرڪن ساڻ ۽ چانڊوڻي رات ۾ سرهاڻين سمويل عورت ۽ وڻ ٿڌيرا ساھ ڪٽندا ٿا رهن.

چار ڏسائون چارئي ڪاريون

آئون هڪ نعرو آهيان،

جنهن کي ڏاڍ ۽ ڏمر ته ڇا، موت به ختم نٿو ڪري سگهي.

سج لهي ويو آهي. هو درياھ جو بچاءُ بند ڏيو، مائوڙي تنگ جو ڪتاب ڏاڍي موج سان ستر سان ٺپيندو، ڏاڍي شان سان هلندو وڃي ۽ وٽاس جي رات جي ٻات جو گهيرت ڦلارجندو ٿو وڃي، ائين ئي جيئن هن جي ذهن تي مائوڙي تنگ جون سدا روشن ستون:

مون کي موت به ختم نه ٿو ڪري سگهي.....

- ڪيڏي نه ڪاري ٻات آهي. جڏهن به وٽاس جون اونداهيون ٿرن ۽ برن کي وڪوڙي وينديون آهن ته روشنيون ڪيترو نه پري هونديون آهن؟.....

هو ڏوجھرا کائيندو، سوچيندو هلندو ٿو وڃي، مانجهند جي پراڻي سنسان مندر ڏانهن. اڃا دريا جو بچاءُ بند نئون نئون پيو ٻڌجي. درياھ مٿان مير بحرن جو ٻيڙياتو ڳوٺ آهي. ويچارا ميربحر ڄمن به ٻيڙين ۾، مرن به ٻيڙين ۾! ۽ باگڙين جا چنا ۽ منهن آهن، جي درياھ جي پيٽ ۾ پيدا ٿيندڙ لئي جي لاکڙ مان ڪارا ٺاهي پيٽ گذر ڪندا آهن. اهو زميندارن جو مال ٿي ويندو آهي ان ڪري ته لاکڙ جا ڌڻي زميندار هوندا آهن نه باگڙي. ويچارا باگڙي ته رڳو ايترو ڄاڻندا آهن ته لاکڙ مان ڇا ڇا ٺاهي سگهجي ٿو؟

ويچارا مير بحر به سدائين ڊٺا.

ويچارا باگڙي به سدائين ڊٺا.

درياھ ساھ ۾ ڏينهن ڏٺي به بلائون اينديون آهن. وڏيون وڏيون اڃگر بلائن کان به وڏيون. ڪهاڙين سان، پوليس جي ورديءَ سان، چيلهه سان ٻڌل ٻن ٻن پستولن سان، ڪي ڦل ماڇيءَ جي روپ ۾ ته ڪي رئيس گلڻ ڪاڇيءَ جي شڪل ۾. بلائون ڪهڙيون به هجن، بلائون بلائون آهن. پر سڀ کان وڏي ويدن ته هن سان آهي. هو نئون نئون آهي. مهمان آهي ۽ وڏي مونجهاري ۾ آهي. وڏي پوڳنا پوڳي رهيو آهي ۽ اڃا دادو ضلعي جو پهريون ڏاڪو آهي ۽ هو وڏي ذهني ٻيڙا پيو پوڳي:

سائين انهيءَ ويران مندر ۾ متان ويو آهين. انهيءَ ۾ رڳو هندن جا ڍيڍ اٿئي. تنگن ٻانهن کان سڪي پوندين. اهڙا ته پليت اٿئي جو ماڻهو ڪلمو مبارڪ پڙهندئي ته رام رام ڪندي. الله نه ڪنهن کي ڍيڍ جي منهن چاڙهي، ويندي جي ويرم.

- ماڻهن جا وات به وڌا آهن ۽ ڳالهيون به!.....
- درياه شاه ۾ وڏي لائار آهي. ڪير چوندو ته منجهس مستي به ايندي.
- درياه سڪي پيلاتيون ٿي ويندا آهن. درياه شهرن جا شهر ٻوڙي ميدان ڪري ڇڏي ويندا آهن.
- ماڻهو ته آهن ئي ماڻهو.
- ماڻهوءَ ۽ درياه کي ڪا جهل پل به آهي ڇا؟.....
- هو سوچي ٿو:
- هيڏو حسناڪ مندر، جنهن ۾ شري ڪنور پڳت پڳتيون ڪري وڌو ٿيو هجي، جنهن ۾ علڻ فقير جهڙو سنت ماڻهو بهاريون ۽ ڏيئا ٻاري وڌو ٿيو هجي، ان کان ماڻهو ايڏا ڊٺا، ايڏا جو ويندا ته جنگهون سڪي ويندين! شايد ماڻهن جون دليون ڊڪي ٺوٺ ٿي ويون آهن. تمام ننڍڙيون ٿي ويون آهن.
- پلا هي سڀ آهي ڇا؟!..... سوچن جي لڙات
- هون..... مندر ته ڪٿي هندن جو ٿيو، پر شاه اويس قرنيءَ جو مزار ويران ٿي ويو. اڳي گهڻو اڳي، انگريزن جي زماني ۾ اتان ته شاه اويس قرنيءَ جو واهڙ وهندو هو، ٻنيءَ ٻاري لاءِ. اهو به سڪي ويو. وڏو سوال ته شاه اويس قرنيءَ تي لائيش ڇو ڪينهي. شاه اويس قرني ته سنڌ سڳوريءَ جو پهريون ۽ سڄو مسلمان هو، پوءِ سندس شهر مٿان اوندھ جو اڇلائي وئي آهي؟!.....؟
- ڪارڻ؟.....
- !.....
- هو هلندو سوچيندو ٿو وڃي، ڏوجھرا کائيندو ٿو وڃي.
- هون، مندر جو ڪارڻ ته آهي. درياه شاه مانجهند جي پراڻي شهر کي پنهنجي مستيءَ ۾ اچي ايئن ڪٽي ويو جو هان انهن پڊن تي رڳو لئيءَ جا ڪيت آهن، ٻيو نالو الله جو. بس رڳو هڪ هيڪل ويران سنسان مندر جيئن جو تيئن رهجي ويو آهي. ان ڪري ته مندر جون پيڙهيون ۽ پنڊال ڏاڍا اونھان ٻڌا ويا هئا، نه ته ڪو جادوءَ جي زور سان ڪين بچي ويو ۽ شاه اويس قرني ٽڪرين تي آهي.
- باقي ماڻهو؟
- ڇا اهي ماڻهو ماڻهو آهن؟
- ڇا اهي ڍور ڍور آهن!.....

ڪن لاءِ هو پريشان ٿي وڃي ٿو. ڪن لاءِ ڇا، گهڙيءَ گهڙيءَ پريشان ٿي وڃي ٿو. اهو ته سنڌ سڳوري جو ڏاڍو پلاسو پاسو آهي. اڳيان سن سڳورو، پوءِ لڪي ڌارا تيرت، پوءِ سيوهڻ شريف، قلندر جي نڱري، سوني دروازي ساڻ، پوءِ دادو ضلعي جو سڀ کان وڏو شهر دادو. هو ڏوجھرا کائيندو، وڌندڙ اونداهيءَ ۾ اوجھڙ ٿيندڙ درياھ شاھ تان نھار ڦھلائيندو ٿو وڃي. مير بحرن وٽ گاسليٽ ڪينھي، تنھن ڪري بيڙين ۾ اوندھ آھي. پري پري لاکڙ جي مھاڄار جيھي ڪيٽ مان ڪٿان ڪٿان ڪا دونھين ڏوندي ٿي نظر اچي ۽ پارو پلتي پيو آھي. پوھ لائا لوھ آيو ڪين آيو. سياري جي مھاڙ مڇي پئي پر پوءِ به درياھ پھرئين پھر جي سونھن ڪي پنھنجا ڏاؤڻ ھوندا آھن. رڳو ڏسندڙ جي اکين ۾ موتئي جو پاڻي نه پئجي ويو ھجي. ھو ڏسائڻ ۾ ٿو نھاري.

اتر،

ڏکڻ،

اڀرندو،

الھندو،

چار ڏسائون

وري آڪاس ۾ ٿيڙو.

وڇون، ڪتيون، ڪير ڌارا سڀ اوجھڙ اوجھڙ آھن، ڏنڌلا ڏنڌلا آھن، درياھ شاھ جيان. رڳو آڪاس ۾ ڪارا ڪڪر ھاٿين جيان ھلندا ٿا وڃن.

ھو اجرڪ ويڙھي ٿو چڙهي. ان ڪري ته اڄ ھن وٽ وقت ڪينھي، نه ته ويچارا مير بحر چوندا: - او مسافر، اڄ ڏاڍي سٺي مڇي آھي. اسان جو به ڪڏھن مانيءَ ڳڻو ڪائي وڃ، ذات ڪانه گھٽ ٿي پونديئھ.

آواز

تانگھه

اتساهه

اڪير

پيار جي پالوت - پوءِ ڪير پيرو پڇندو

ڪڏھن وري باگڙين جون مايون چونديون:

- او سائين، ڪشمور ۾ وڏا وڏا ھنر ھلائي آيا آھيون، ھڙي سڌي لاکڙ ته اسان قيام نه ڏئي. رئيس ڪي اسان جي ڀارت ڪر ته ڏوڙ مان ڏن ٺاھي ڏيونس.

پر ويچارن باگزين کي ڪيهي خبر ته رئيس کي سون نه، اڌ تولو آفيم، پنجاه کن پراڻي نوڙيءَ وٽيل چرس جون سلفيون ڪپن. پوءِ ڏوڏيءَ جو گلاس ۽ مٿان پاءُ کن ڪچڙي پنگ. ويچارن ٻڙن کي آفيم ڳارڻ اچي ڪٿي. تڏا، ٽؤنريون، لاکڙ جون خوبصورت چڪون، موڙا ۽ پنگا ٺاهڻ کان سواءِ اچين ڇا ٿو. رئيس روز کانئن موچڙا هڻي اڌ تولي آفيم جي رقم نه ڇڏائي ته ٻيو ڇا ڪري؟ ڪٿان آڻي آفيم لاءِ پئسا؟ باقي پستول ڪو نانيءَ جي قبر تي ڊيڪوريشن پيس ڪري نوڪڻ لاءِ ورتو اٿس ڇا!

هو ڪرو جهنگ لتاڙي ويران وندر ۾ آيو آهي. قديم سنڌ جي اڏاوتي ڪم جيان، هر ڪا شيءَ سندس آڏو ٻهڪندي ٿي رهي. ٻاروچي توپيءَ جيان سونهري ٽائيلز جڻ ڏيئن جو ڪم ٿا ڏين. هيڏي ساري مندر ۾ ڪٿي به بت جو ڪوئي نشان ڪينهي. جي ڪو بت آهي ته هو پاڻ آهي. جي ڪٿي ڪو ڏيئو ٻري پيو ته اها سندس سگريٽ جي لات آهي. هو هڪدم موت ٿو کائي ۽ نپ مان تارا ڪتيون ڪڪرن جي ڪارونپار ۾ ائين لڙهي ويا آهن، جڻ ڪنهن هندو سنت روهڙيءَ جي پراڻي پل مٿان ٻڪ ٽڪن جا درياھ شاھ ۾ اڇلائي ڇڏيا هجن. خون خون..... وارو ڪريو مڙس مڙس پيو آهي.

صبح جو سويري امام جي الم هيٺان وڏو چؤڀول آهي. - ادا مڙس، مڙسان مڙسيءَ ماريل آهي. مجال آهي جو ڪو لاش سڃاڻي سگهي. لاش سڃي به سڃاڻڻ کان ٻاهر آهي. لاش جي سري آهي ئي ڪانه. رڳو ڳچيءَ وڍيل، هندائي جيان ڳاڙهي، رتو ڇاڻ آهي. ڪلهي تي قلندر جي پائلي جو نشان اٿس. ڪي چون ٿا ڪير آهي، ڪي چون ٿا ڪير آهي. ڪير ٿو ٿي سگهي؟ گهڻا وات آهن، گهڻيون ڳالهيون آهن. پوليس به پنهنجي آهي.

۽ هو صبح جو سويري امام جي پڙ مان ٿيلهو ڪٽي اڳتي اسرڻ جي ٿو ڪري ۽ سوچي ٿو: - ڀلا ويهه ميل به ڪو پنڌ آهي. ٻيلو به وڪون ۽ هو بنان سوچڻ سمجهڻ جي پيرن تي زور ٿو ڏئي.

ڪنڊيون ۽ ٻيڙن جا جهنگ لتاڙيندو هو هلندو ٿو وڃي. جيتوڻيڪ هن کي خبر آهي ته هو هزارين ماڻهن جي هشام ۾ رهيو آهي، جتي کيس چڱيءَ ريت سڃاتو وڃي ٿو ۽ هن کي اتي وڃي جلوسي لاءِ اسٽيج سڃاڻو آهي، سيٽ لڳائو آهي، اتي هن جا پنهنجا راڄ آهن، باقي ڀاڳن جي خبر کيس ڪانهي، ان ڪري ته هو نجومِي نه آهي.

- ۽ هي ٻيو تڙ آهي.

۽ ٻيڙياتا آهن.

- ۽ ڏوٻي سندس دوست آهي. ساندھ به ڏهاڙا ته هو اسٽيج پنڊال جي سجاوٽ تي سوچيندو رهي ٿو. اهو سمورو ڪم کيس چئن ڏهاڙن ۾ مڪت ڪرڻو آهي.

اڃا پهريون ڏهاڙو مس گذريو اٿس. مهمانن جي ڌوم شروع ٿي وئي آهي. الائي ڪهڙين ڪهڙين ڏسائن جا ماڻهو. هو پنهنجي ڪمن ڪارين سان هلندو درياھ جي بچاءُ بند تي آسپس ماڻڻ لاءِ اچي ٿو ۽ هن کي پاسي ٿو ته مير بحرن ۾ ڪاري قيام متل آهي. ميربحرن جي ٿڃ پياڪ ٻار سان ستل ٻانهن، ڪي شاهينگ بندوق پستولن سان راتو واھ ڪڍي ويا آهن. عورتن، ٻارڙين پوڙهن، پوڙهين ۾ روج راڙو آهي.

- آواز.....

- دل کي چيپائيندڙ آواز، نفرتن جا طوفان. هو ڪروڌ مان اٿي درياھ جي بند کان لهي وڌي پنڊال ڏانهن هليو ٿو وڃي جو ڪڏهن هندن جو ٽڪاڻو هوندو هو.

پلاهي سڀ آهي ڇا؟!.....؟..... ۽ سياري جو سج شرم کان ڄڻ ٺڪري ٿي نٿو. هو پوڙهي فلاسافر ڏانهن ڪچهريءَ لاءِ هليو ٿو وڃي ۽ هو پوڙهي فلاسافر جي مانار کي سمجهي نٿو سگهي. ۾ پاڻ ۾ اڀري رهيو آهي ۾ پاڻ ۾ الهه رهيو آهي!

پوڙهو فلاسافر ڄڻ پڻ ٿو ڪري:

"تنهنجو ڪم ڏاڍو سست آهي."

"نه، اسان جا ماڻهو ڪم چور آهن. ڇو؟ مان ان جو سبب سمجهي نه سگهيو آهيان."

هن جي ڳالهه تي پوڙهي فلاسافر جي پيشانيءَ تي سوچن جا هزارين تهه چڙهي ٿا وڃن. هو مرڪي ٿو پوي. (هن ۾ سج ٻڌڻ جي سگهه آهي يا نه؟ هو ڪوبه جواب نه ٻڌي، اٿڻ جي ٿو ڪري.

"ٻيو به ڪجهه چوڻو اٿئي؟"

"ها، پراڻي ٽڪاڻي ۾ به سؤ کن ڪتا آهن سبحان شاھ جا، اهي ته ايندڙ مهمانن کي ڦاڙي ڇڏيندا." ۽ هو ڪجهه ڪجهه وڌيڪ ڳالهائڻ بدران وڏي ادب سان اٿي هليو وڃي ٿو، پنهنجي ڪمري ڏانهن.

۽ هو پنهنجي ڪمري ۾ اچي سوچي ٿو:

- هر ماڻهو پنهنجي گهر جي پاتين هٿان ڪتي جو موت مرڻو آهي ۽ اها سنڌ جي پراڻي ريت آهي.

اڇانڪ گولين جا ڌوڙيا ٿي وڃن ٿا. ڪتن جا ڪوڪا ڄڻ ستين آسمان تائين پڙالجندا ٿا وڃن. هو ڊوڙندو ٻاهر نڪري ٿو. سندس آڏو پنجن پونگڙن واري مادي کتي مئي پئي آهي، جيڪا بيحد ڪهري هئڻ جي باوجود ساڻس به هري وئي هئي.

ڳارهيون ڪتا مار جيپون، هٿياربند ماڻهن سان ڊوڙن پيون. هو ڊوڙندو پوڙهي فلاسافر وٽ وڃي ٿو:

"سائين، هيءَ انقلاب ۾ بدديانتي آهي، ويساه گهاتي آهي."
"ڪيئن؟"

"وائيلڊ لائيف ۾ ڪتو به ايڏو ئي ڪارائتو جانور آهي، ڪيترو اٺ، گهوڙو، ٻڪري. الاهين ملڪن ۾ ڪتو کاڌو ويندو آهي ۽ ايڪسپورٽ به ڪري سگهجي ٿو. سوئرن کان ڪتن کي ۽ ڪتن کان سوئرن کي ڦاڙائڻ بدران اوهين عيسائي ڌنار رکي انهن جي افزائش نسل به ڪري سگهو ٿا. آخر ايڏي جهالت ڇو؟"

۽ هو محسوس ڪري ٿو، ڊکي پوڙهو فلاسافر ڄڻ دم ٽوڙي رهيو آهي.
مهاڀاري مانار..... مانار.....

"ساري سر، منهنجو خيال آهي، مون کي الاهي ڏهاڙا ٿي ويا آهن. منهنجي عينڪ ۽ گرم ڪپڙا ڪتي وسري ويا آهن. مان واپس پنهنجي ڳوٺ موٽندس."

مانار..... گهٽيندڙ مانار..... ڄڻ سڀني مري ويل ڪتن جي بدبوءِ حويليءَ ۾ ڪاهي پئي هئي ۽ هو چپ چاپ ۾ نڪري ٿو وڃي ۽ ٿيلهو ڪٽي رومال نڪ تي ڏئي رتور گهٽين مان جلدي کان جلدي نڪرڻ لاءِ ڌڪيندو ٿو وڃي.

"ڪنهن تو سان بد شد ڳالهايو آهي؟" هڪ ساٿي سندس رسي وڃڻ تي ڪروڙ مان ڊوڙندو ٿو اچي.

"ڪنهن کي ڇپ پٽائي آهي پيارا سائين! ٿئنڪز." ۽ هو محسوس ڪري ٿو ته هي سڀ ماڻهو انهيءَ پوڙهي فيلسوف سان ڪلاپ ڪري رهيا آهن، دوکو ڪري رهيا آهن! سنڌ جا نعرا هڻي ۽ هو ڌارا تيرت ۾ وهنجڻ ۽ قلندر شهباز جو سونو دروازو ڏسڻ کان اڳ ويڳن ۾ ويهي جلدي کان جلدي انهيءَ اونداهي ٽڪري مان نڪري ٿو وڃي.

بلڪ ائڊ وائٽ

مان حيران آهيان ته بيهڙ، ٻيو پيرو، اوچتو ئي اوچتو، مان سندس جيون ۾ ڪيئن آيس، ڪهڙي سانگ، نيٺ ڇو؟!..... جڏهن ته اسان ٻنهي جي وات ساڳي هوندي به اسان ٻنهي ۾ وڏاندري نظرياتي جنگ آهي. ايڏي ئي وڏي، جيڏي چين ۽ روس جي وچ ۾ ٿي سگهي ٿي. جيئن موجوده حالتن ۾ آهي، جيئن جتي ڪٿي ذهني توڙي هٿيارن واري جنگ جاري آهي. اسان ٻنهي جي وچ ۾ به ڪڏهن ڪڏهن ايڏا ويڇا پئجي ويندا آهن. مان ڪائس رسي هليو ويندو آهيان، وڏن گهاٽن جهنگن، ڪيئن، ڍنڍن، درياهن ۽ سمونڊن ڏانهن. ڪڏهن مير بحرن سان ميربحر ٿي، هارين سان هاري ٿي ۽ ڪڏهن جوڳين، سامين، ڪاڙين سان پيو پنهنجا ويچار لڙائيندو آهيان. مان پٺيان مڙي نهارڻ جو عادي نه آهيان. دنيا ڏاڍي وڏي ۽ ڪشادي آهي. وري ڪڏهن ڪڏهن ڪٿي نه ڪٿي ايئن به ٿيندو آهي جو واٽون ويهه وڃي، هڪ وڏي شاهراه سان ملي هڪ ٿي وينديون آهن ۽ حيران پريشان ٿي سوچيندو آهيان ته ساڳين جاتل سڃاتل سڙڪن ۽ موڙن تان نه چاهيندي ڇو هلندو ويندو آهيان؟ مان پاڻ چاهيندو آهيان ته ساڻس ڪڏهن به نه ملان. مون پاڻ تي وڏن فنڪشنن، ميڙن، منڊلين جا سڀ دروازا ڄاڻي بجهي بند ڪري ڇڏيا آهن. پر الائي ڪهڙي يگ، جنب، ڪال، اڪال جا ڦيرا آهن جو اسان ٻئي، ڪٿي نه ڪٿي، ڪنهن نه ڪنهن موڙ تي ملي ويندا آهيون. ان ساڳئي پراڻي ڀرپور انداز سان، لڪ ئي نه پوندي آهي ته اسان ٻنهي جي وچ ۾ ڪي وڏا ويڇا آهن. مون کي ڏسي هوءَ ڇا محسوس ڪندي آهي؟ ان جو اندازو آئون نه لڳائي سگهندو آهيان. پر مان کيس ڏسي سڪ ئي سڪ ماڻيندو آهيان. مون کي رڳو ايتري خبر پئي هئي ته سوريه گرهڻ جي ڪري هوءَ ڪلر بلائيند ٿي وئي آهي ۽ ڪلر بلائيند سان گڏ ڪڏهن رڙيون ڪري بيهوش ٿي ويندي آهي. هونئن به اسان جي ميلاپ تي ڪا پابندي ڪانهي، سندس ماءُ مون کي پتن جيترو پيار ڪندي آهي.

ان ڏهاڙي به سؤ ميلن جي سفر، منهنجو سنڌ سنڌ الوڙي ڇڏيو هو. ڪينٽ اسٽيشن تان ٿيلهو لڙڪاڻيندو وڏي ٿڪ سان هڪ ٽانگي واري کي چيم:

- يار، منهنجي طبيعت نيڪ ڪانهي. مون کي فريئر هال پهچاءِ ۽ جڏهن فريئر هال جي گهاٽن وٽن جي چايا هيٺ ڪجهه وسرام ڪري مون کي ٽؤنس لڳي ته پراڻا تتل پاڻيءَ جا نلڪا ڳولڻ لڳس. الائي ڇو، انهن نلڪن جو شفاف پاڻي مون کي وڻندو آهي ۽ نيڪ جڏهن مان نلڪي مان هٿ منهن پير ڏوئي رهيو هئس ته منهنجي نهار امريڪن ايمبسيءَ سامهون گيٽ

وت، ساوتري تي پيئي. ان کي هڪ نرس سان ڏسي، ڪن لاءِ مون کي ائين لڳو جڻ نيچر مون سان وڏي جنگ لڙي رهي آهي، جيڪا شايد مون کي مارڻ کان سواءِ بازي کڻي ڪانه سگهندي.

- هان، تن چئن سالن کان پوءِ ايهو به ساڳي فريئر هال ۾!.....
ويچارو اندر جو ماڻهو!.....

۽ هوءَ.... هوءَ مون کي سڃاڻي، ڪن لاءِ تڪ ٻڌي نهاري ٿي. نرس کي مون ڏانهن اشارو ڪري ڪجهه چوي ٿي ۽ وري سرجان مارشل جي گهوڙي جي پاڻي پيئڻ واري پئماني نما نهيل رڪاهين هاڻ ۾ الاهي ڇا ووڙيندي، منهنجي قدم جي آواز تي، آڌر پاءُ لاءِ اڳتي ٿي وڌي.

- سچ ٻڌاءِ، تنهنجي گمان ۾ هو ته آئون صبح سويري فريئر پارڪ ۾ هونديس. جڏهن ته آئون سڀ رنگ وائي چڪي آهيان. هاڻي ته باغن ۾ ڪجهه به نه رهيو آهي.
ڪن لاءِ مان گهور ٻڌي منجهس نهاري ٿو رهيس، ڏسندو رهيس.
- رنگ..... هونئن به رنگ آهن ڪٿي؟ ماڻهو ڏينهن ڏٺي، انڌا به ٿي ويندا آهن. ان سان ڇا ٿو ٿئي.....

- هوندو.... ۽ ائين آهي به. ها..... ممي توکي ڏاڍو ياد ڪندي آهي. چڱو ٿيو تون اچي وئين. مون هڪ وڏو فيصلو ڪيو آهي. خبر اٿئي، هينئر تون مون کي ڪيئن پيو ڏسڻ ۾ اچين؟ جهڙوڪر پاڪستاني بلڪ اينڊ وائيت فلمن جو ڪو ڪردار. اها ڪيڏي نه ڏکوئيندڙ ڳالهه آهي. پر اندر چپاٽ سان گڏ مون محسوس ڪيو ته باغن ۾ هلندي اڄ به هوءَ اڏامندڙ نازڪ پوپٽيءَ جيان رنگا رنگ آهي ۽ ائين پاسندو آهي، جن چاهاءُ سان سندس رنگ هٿن ۽ چپن تي چڙهي ويندا، پوپٽ جي پرن جي رنگ سمان.

گهر ۾ ساوتري جي ممي جي امت سدا سويپاوان مرڪ ڏسي، ڪن لاءِ محسوس ڪيم جڻ سارا سور مٽجي ويا، جڻ گهر پهچي ويس، ان ماءُ وٽ جنهن جڻيو هئم. پر وري مرڪندڙ اٿا خوش نيٽن ۾ لڙڪ ڏسي پانيم ته پڄي وڃان. سک، چين، سانت ڪٿي به ڪانهي ۽ اڳي جڏهن اهڙي حالت ٿيندي هيم ته ميران ديوي وانگي رڳو پيو پريو شانتِي.... پريو شانتِي پڙهندو هئس ۽ پوءِ جلدي محسوس ڪري ويس ته اهي هندو ٿوٽڪا آهن. مان نه ٻڌ آهيان، نه ميران. منهنجي پنهنجي ڊگر آهي ۽ منهنجي..... منهنجي پنهنجي جدا وات آهي. ووڙواند ڏقير وات - جنهن مٿان مون کي گذري وڃڻو آهي، ڏاڍي شانتِي مانائتي انداز سان.

سنجها سنجها رات

ڪوهيڙو.

تاڙي جي لات. سڀ آواز ٺپ جي مانار ۾ مانار ٿيندا ٿا وڃن. مون کي خبر به ڪانه پئي ته ساوتري منهنجي ڪمري ۾ ڪيئن پيهي آئي؟

آئون..... ڀري اجهامي ۽ اجهامي ڀرڻ لاءِ جئن ٿو ڪريان ۽ سوچيان ٿو مان ميڻ بتي به ناهيان. الائي ڇو، ڪڏهن ڪڏهن پنهنجي شڪست جو احساس وجود ۾ ڪرت وهائيندو ويندو آهي. آئون حيرت ۾ آهيان ته هوءَ اسان سڀني کي هڪل شڪست ڏيندي ٿي وڃي. بنان بنين ٻارن ۾ ڀرڻ جي. بنان ڪنهن ڏڪاريءَ لاهياريءَ جي ٻار مٿان هٿ ڦيرائڻ جي. ڇا هوءَ اسان کان اڳاهين نه لڳندي آهي.... تمام وڏي. تمام.....

- ڪمري ۾ توکي ڪا شيءِ خراب ته نه پئي لڳي؟
- نه..... مان ڏانهس نهارڻ کان سواءِ وراڻيان ٿو.
- سچ ٻڌاءِ، ڪهڙي ڪارج سان آيو آهين؟
- توکي وٺڻ آيو آهيان.
- ڪيڏانهن وٺي ويندين مون کي؟ منهنجو علاج هتي آهي ئي ڪونه ۽ ٻاهر، پرڏيهه..... جي ڪڏهن پنهنجي ڏيهه ۾ ئي ڪين آهي ته پرڏيهه ۾ ڇا هوندو؟
- پرڏيهه جي ڳالهه ڪير ٿو ڪري؟ مان ٽرن برن ولين ۽ واڙين جون ڳالهيون ٿو ڪريان، ڳوٺن جون ڳالهيون.
- ڇو؟.....

- تون اسان جي ملڪ جي وڏار هاري ليڊر عورت آهين.
- ائين ڇو نٿو چئين ته اوهان سڀ ٽڪي ٽٽي ساڻا ٿي پيا آهيو. اوهان کي واهڻن ۾ وڃڻ لاءِ حسناڪ چوڪرين ۽ عورتن جو سات گهرجي.
- سات نه هوندو آهي ڇا؟ جي انقلاب ۾ عورت حصو نه وٺي ته دنيا جو ڪوئي مرد هڪل يا سڀ مرد گڏجي ڪوئي به ڪنهن به قسم جو انقلاب نٿا آڻي سگهن. آئون سچ پيو چوان نه؟.....

- ڏس مان ڪلر بلائينڊ آهيان ۽ ڏاڍي پيڙا مان گذري رهي آهيان. پوءِ به پنهنجي گهر جو رستو سونهون ٿي ويندي آهيان. اوهان بلڪ ايند وائيت جا به پيگ پي بتال ڇو ٿي ويندا آهيو؟

مان ڪجهه محسوس ڪريان ٿو.

- ڇا توکي مٿي ۾ سور آهي؟

- نه، برين ٿيو مر ٿيو اٿم.....
- ائين ڇو نٿي چئين ته تو مان اها سگهه ڇڏائي وئي آهي.
- جيئن وڻي تيئن سجهه.
- پوءِ مان.... ڇا مان موٽي وڃان؟
- اوهان ڪڏهن مون کي اڌ وات ۾ نه ڇڏيو آهي؟!..... ٻڌاءِ نه، ڪڏهن؟..... اوهان سڀ سدائين مون کي اڌ وات ۾ هيڪل ڇڏي هليا ويندا آهيو.
- ۽ ڪن لاءِ مون کي سمجهه ۾ نه پئي آيو ته منجهس نهاريڻو رهان، منهن ٻئي پاسي ڦيرائي ڇڏيان يا سڀس نمايان ۽ هوءَ..... هوءَ ڀت تي تنگيل پينٽنگ ۾ نهاريڻدي ٿي رهي. سنڌ جي پهڙن ۾ کاتي ڪنڊڙ، پگهر ڳاڙيندڙ، سگهارن مزورن جا ڌمڪ، پاهوڙا، هٿوڙا ۽ سيولون ٿيڪر ۽ ڪڏهن نه ختم ٿيندڙ ڪم ڪاريون ۽ محنت.
- تون هاڻ پلي پنهنجي پينٽنگ کڻي وڃ. پينٽنگ جو ته سڄو مزو رنگن سان آهي. سڄ ٻڌاءِ، ڪنهن لاءِ ٺاهي هيئي اها پينٽنگ؟
- مزورن لاءِ، نه ته اڄ ڪنهن آرٽ گيلريءَ ۾ تنگيل هجي ها. مان به ٽپي ويس ته نيٺ هوءَ پاڻ کي سمجهي ڇا ٿي؟ آئون چئي سگهان ٿو ته مان ڪينسر جو مريض آهيان.
- پوءِ..... ٻڌاءِ ته..... مون کي ڇا ڪرڻ گهرجي؟ پهرين ٻڌاءِ، اسين پنهنجي اسپتال ۾ گهڻن قسمن جون بيماريون چڱيءَ ريت ڊائيگنوز ڪري سگهيا آهيون؟ ڪنهن هڪ اسپتال، ڪنهن هڪ ڊاڪٽر جو نالو ڪڍ.
- هون..... ڳالهه ته تون نيڪ پيو ڪرين. ان ڪري ته هاڻ اسان وٽ ڳالهين کان سواءِ ڪجهه باقي به نه نه بچيو آهي، پاڇي به نه. چئه ها..... ها نه؟
- ايتري ۾ ممي پليٽ ۾ ڪجهه کڻي اندر اچي ٿي. ائين جيئن ڳوٺاڻيون مائرون اينديون آهن.
- اچي من.....
- جيڪي توکي خبر آهي. هوءَ منهنجي ڳالهه اڌ گيدي ڪريو ڇڏي.
- اڙي چريا، لاڙڪاڻي جي اٿئي، پڙهين موڪلي آهي.
- پوءِ ڪائيندس.
- نه، پهرين ٻڌاءِ ته اوهان ٻنهي جو جهڳڙو اڃا گهڻيون صديون هلندو؟ ۽ آئون سندس ڳالهين تي ٿڌو ٿي چمچي سان هوريان هوريان منائي کائڻ ٿو لڳان.
- "چڱو پٽ، آئون هلاڻ ٿي، ڏاڍو ٿڪ پئي محسوس ڪريان." ۽ پوءِ ممي هلي ٿي وڃي ٿي ۽ ساوتري به.....

۽ نند..... نند ڪرڻ لاءِ مان پنهنجي پسند جي ڪيسٽ پنهنجي بيگ مان ڪڍي، ريڊيو ڪيسٽ ۾ لڳائي سمهڻ لاءِ پاسا ٿو ورايان.

نند نٿي اچي. ڪن لاءِ آئون ڄڻ جاڳ جي خواب ۾ کوئجي ٿو وڃان.

نه توکي هلڻو پوندو..... اڄ چئي ڏيندوسانس ته پوءِ عورتون ٻار چو ڇڏينديون آهن؟ هر عورت مرڻ گهڙيءَ تائين ٻار ڄڻ جي آڻائڻ ۾ چو هوندي آهي؟ ڇا ان لاءِ ته ٿرڻ ٻرن ۾ اهي ٻار ويلا ڪين؟

اوچتو ئي اوچتو ڪمري جو در کلي ٿو.....

- تون، هن وقت!

- هينئر نرس انجيڪٽ ڪيو آهي. نند ئي نيٽن ۾ ڪانهي. سنگيت جو پڙلاءُ ٻڌي هلي آيس.

- مون کي به نند ڪانهي. پوريون به گوريون نند جون ڪاڏيون اٿن.

- تون درديلا گيت چو ٻڌندو آهين؟

- ان ڪري ته اسين سڀ وڏي پيڙهندڙ دور مان گذري رهيا آهيون.

- ۽ تون انهيءَ دور جي چاڪيءَ جي گهاٽي جو ڏاند آهين.

سچ سندس ڳالهه تي منهنجو من جلي ٿو وڃي.

- ڇو پلا، جهرن جهنگن ۾ ڪلهي تي ڪاڻي رکي ولڙو ڳائيندڙ ڌنارن جا ٻارڙا لاڏاڻا ڪري ويا آهن ڇا؟ ڪا نئين پارٽيشن ٿي آهي ڇا؟

- پارٽيشن، منهنجي ملڪ ۾ پارٽيشن ڪرڻ جي سگهه ڪنهن ۾ آهي؟ ڪن کولي ٻڌي ڇڏ. ٻيهر مون سان اهڙي ڳالهه نه ڪجان. اهو منهنجي برداشت کان ٻاهر آهي.

- مون کي ڪهڙي خبر ته انقلابي ماڻهو ايڏا حساس به هوندا آهن.

- نه، تو چوڻ ڪئي هئي.

- ته ڇا منهنجو ايترو به حق ناهي؟

- نه، ان ڪري ته تون اڄ تائين ٿرڊ ورلڊ ۾ ٿي رهين ۽ آئون سپر پاور ملڪن تي پيو سوچيان، جتي ڌراڙن جا ٻار ننڍڙن رنگا رنگ فوڪر جهازن سان پنهنجي وطن جا ولر واريندا آهن.

- ها، باقي سڀ ٿرڊ ورلڊ وارا ڄڻ آهن. ها نه.... هوءَ مرڪي ٿي ۽ وڃڻ ٿي لڳي.

- ٻڌ، آئون صبح جو پنجين وڳي واريءَ گاڏيءَ سان هليو ويندس.

- وري ڪڏهن ايندين؟

- مون کي ڪهڙي خبر.

صبح مان ڏاڍو دير سان اٿنديس. سچ ڏاڍو سور آهي. جڻ دماغ جي وسائن ڪوئلن کي ڪو
لوهر ڌمڻ سان هوائون ڏيندو ٿو وڃي. هيٺئر ئي موڪلائي ٿا ڇڏيون. هوءَ اٿرندي، نراڙ تي
هٿ ڏئي هڪيءَ کان ايندڙ رڙ گهٽيندي نڪري ٿي وڃي.
۽ آئون ڪيسٽ بند ڪري هنڌ تي ڪري ٿو پوان جلدي جاڳڻ لاءِ!
ان ڪري ته مون کي خبر آهي ته اسين جيئن چوندا آهيون، ائين ئي ڪندا آهيون.

ٽانڊائي جي لات

روز وهندو آهي، وهائوءَ جي وات وٺي.
 دونهين ڏڪايو، پونگي جي ٽنپ کي ٽيڪ ڏيو، پيو واجهائيندو آهي، رات جي پوئين پهر ۾
 پيپرڪي اوڀر جي اونداهي پولار ڏانهن، وهائوءَ جا گهاٽ جهليو.
 ڏسڻ ٿو چاهي، اک چنپ واريءَ وار وچوٽيءَ کان به سنهڙيءَ ان ريڪا کي، جنهن پل، ڌوڙ
 ڌڻيءَ جي جهول وارن انهن اونداهن ڪوهيڙن جي تنهن منجهان تارا، تر، تڙوڪڻيون هڪ
 هڪ ٿي، ماک بڻجي چڻڻ لڳندا آهن هيٺ ڌرتيءَ تي ۽ اوڀر کان ڪڇندو آهي وهائو تارو، تر
 جيان، ڏيئي جي وات جيان ٽمڪندو، سوت سوت مٿي چڙهندو، اوڀر جي ڪاپار سان وڃي
 لڳندو آهي ۽ پٺيان ڊوڙندي اٿس، لاک رنگ باڪ جي گاڙهاڻ.
 ڏسڻ ٿو چاهي، وهائوءَ کي رنگن جي پاتار ۾ پيهندو. سوت سوت پرھ جي آجهاڳ گاڙهاڻ ۾
 لڙهندو!

وينو آهي، اک وجهيو، ڌرتي ۽ آڪاس جي سنگم واريءَ ڦاڪ ۾، اونهي اونهي، ڌوڙ ڌڻيءَ
 جي جهول جي ڪڪ ۾. پاڳل!..... وڏي وڏي گول سج جيان، تر جيڏي وهائوءَ کي به ته رات
 جي اونداهين مان سوت سوت ڪني ڪيندي ڏسڻ ٿو چاهي ۽ سوت سوت لاک رنگ باڪ جي
 گاڙهاڻ ۾ هوريان هوريان ٻڌندي ڏسڻ ٿو چاهي! مي مت.... پريو اٿس مٿو!..... ان اک چنپ
 واريءَ وار وچوٽي کان به سنهڙيءَ پل کي به وقت جي حساب ۾ ٿو آڻڻ چاهي. ان لاءِ به ڪي
 ماپ ۽ ڪاتتا ۽ گهڙيال ٿو مقرر ڪرڻ چاهي. جا پل ڪنهن نه ڏني، ڪنهن نه ٻڌي، ڪنهن نه
 ڳڻي، جا پل آهي ڳاڻيٽي کان ٻاهر!

يلا اج تائين ڪنهن هڪ پل کي ٻي پل ۾ داخل ٿيندي ڏٺو آهي؟ ڪو ٻڌائي سگهي ٿو ته
 ٽانڊيءَ مان نڪرندڙ ڪوريٽڙي جي چار جي تار کان به سنهڙيءَ دونهين جي ڌار کي تهه تهه
 ٿي هوا ۾ تحليل ٿيڻ ۾ گهڻا پل لڳندا آهن؟ ڪو ٻڌائي سگهي ٿو ان ڪن جو مدو؟ نه ڪوبه
 نه..... ان لاءِ ته اهي پل وقت جي ڳڻپ جي حساب کان ٻاهر آهن. ائين، جيئن هي اگهور
 پولار فاصلن ۽ حدن جي حساب کان ٻاهر آهي! ڪوئي ٻڌائي سگهي ٿو ان ڪن جو مدو؟ نه
 ڪوبه نه..... ان لاءِ ته اهي پل وقت جي ڳڻپ جي حساب کان ٻاهر آهن. ايئن جيئن هي اگهور
 پولار فاصلن ۽ حدن جي حساب کان ٻاهر آهي! ڪو ٻڌائي سگهي ٿو ته ان جو چيهه ڪٿي
 آهي؟ يلا جي روشني جي رفتار کان به هزارين ڀاڱا وڌيڪ تيز راکٽ پولار ۾ چوڙي ڇڏجي

ته اهو انهيءَ اڪت پولار جي حدن مان ڪڏهن نڪرندو؟ ڪيترين ڪروڙين پدم صدين کان پوءِ؟ ناهي سگهجي ٿو ڪو اهڙو انگ؟.....

سوچن جي سمونڊ جي پاتار ۾ ٻڌائو، ويٺو آهي ڌرتيءَ ۽ آڪاس جي سنگم واري ڦاڪ ۾ اک وجهيو.

پلا هڪ پل ٻئي پل ۾ ڪڏهن پيهندو آهي؟ يا هڪ پل ٻئي هل کان ڪڏهن ڇڄندو آهي؟ اک ڇنڀ ۾ ڇا مان ڇا ٿيو وڃي. اک ڇنڀ ۾ الائي ڪيترا هزار پل گذري ويندا آهن. هر پل ٻئي پل ۾ داخل ٿي، مري ڪپي ويندو آهي. ان پل کي ڪوبه موتائي نٿو سگهي. پوءِ اسين ڇو ٿا وسهون ته ڪڏهن نه ڪڏهن اسين وقت کي پنهنجي قبضي ۾ آڻي ڇڏينداسين؟ ڪلاڪ ۾ سٺ منٽ آهن. هر منٽ ۾ سٺ سيڪنڊ آهن. هر هڪ سيڪنڊ ۾ گهڻا پل آهن ۽ ان هر پل جا گهڻا حصا آهن؟ اهي حصا جي پاڻ ۾ ڪڙي ڪڙيءَ سان ملندا پل، سيڪنڊ، منٽ، ڪلاڪ، ڏينهن، هفتا، مهينا، سال، صديون ٺاهيندا آهن. اهي پل ڪيڏا قيمتي آهن، انهيءَ جو اسان کي ڪوئي احساس ڪونهي. نٿا ڄاڻون ته هڪ تارو ڪڏهن ۽ ڪيئن سوت سوت ڪئي ڪڍي آسمان جي وسعتن ۾ چمڪندو آهي. ڪڏهن ۽ ڪيئن آسمان جي ويڪرائي ۾ ٻڏي ويندو آهي. اهو پل ته اکين آڏو ترورا آڻي ڇڏيندو آهي. نيٺ نه چاهيندي به ڇڻجي ويندا آهن. اڃانڪ اسين ڏسندا آهيون ته ستارا تمڪن پيا! اڃانڪ اسان کي خبر پوندي آهي ته ستارا هڪ هڪ ٿي نپ جي وشال رنگينين ۾ گم ٿيندا وڃن. وهائو الائي ڪڏهن ۽ ڪيئن، ڪهڙي پل اوڀر کان ڪڇندڙ ڳاڙهاڻ ۾ لڙهي ويو، بس اسين رڳو باڪ جي رنگن کي ڏسندا رهجي ويندا آهيون. نه ڄاڻي ڪوريٽڙي جي چار جي تار کان سنهڙي ان پل ۾ ڪڏهن ۽ ڪيئن رات لڙڪ لاڙيندي ڏينهن کان جدا ٿي ويندي آهي؟ بس اسين رڳو اوڀر کان سج کي بڻج لهرائيندي، سوت سوت ڌرتيءَ ۽ آڪاس واري ڦاڪ مان ڪني ڪيندي ڏسندا آهيون. (سج، جو سيڪنڊن ۽ منٽن جي قبضي ۾ آهي) اسين رڳو اڪ ڦلڙين، گل ٻوٽن، وڻن جي پنن ۽ لئيءَ جي تارين مٿان ماڪ ڦڙا چمڪندا ڏسندا آهيون.....

لئيءَ جي تارين جي ٻر ٻر قونڊن ۾ ڦاٿل ماڪ ڦڙا ڪيڏا نه سهڻا لڳندا آهن. ڄڻ اڻميا امل ماڻڪ پيا جرڪن. ڄڻ هڪ هڪ تارو، آسمان مان چڻي اچي لئيءَ جي قونڊن مٿان لڙڪي پيو هجي!

سڀ ستارا اننت اونداهين مان ايندا آهن ۽ اونداهين ڏانهن هليا ويندا آهن. (حد کان وڌيڪ روشني به ته اونداهي آهي) اسين به اونداهين مان ايندا آهيون. (شايد هن پولار جي لاجد ڇيڙهن کان به پري کان!) ۽ نه چاهيندي به اونداهين ڏانهن هليا ويندا آهيون. اسان جي اڳيان

۽ پٺيان اونداهيون مانگر مڃن جيان وات ڦاڙيو بينيون آهن. اسين سڀ وقت جي خوفناڪ پل صراط جي ترار کان تڪي ڌار جي مٿان بي خيالا بيٺا آهيون. اسين انهن اونداهين جو ڪاڄ آهيون.

تتل ستاري جيان اڪڙي، اسان کي اونداهين جي وات ۾ وڃڻو ئي پوندو. ڪو نٿو ڄاڻي ته هو ڪٿان آيو آهي؟ ڪوبه نٿو ٻڌائي سگهي ته هو ڪيڏانهن وڃڻو آهي! بس ائين ئي هرڪو ماڻهو پنهنجي لاءِ ڪا وات ٺاهيندو آهي. مون به ته پنهنجي لاءِ هڪ رستو چونڊيو آهي. مان وهائو جي وات وڃڻ چاهيان ٿو. وهائو، جو ويندي ويندي ڦهلائي ويندو آهي روشنيون. پنهنجي وجود جي شڪتي سان ڪري ويندو آهي اوڀر کي ڳاڙهو ڪهنو!

اوڀر ۾ واجهائيندي، اڃانڪ محسوس ڪري ٿو ته وهائو ته تمام گهڻو مٿي چڙهي ويو آهي، ڇڄڻ لڳا آهن ستارا، هڪ هڪ ٿي پٺواري جي انڌن ڪوهيڙن مان ۽ هوائن ۾ ماڪ گهلڻ لڳي آهي. وري ويڙهي وڃينس ٿو هڪ وڏي ناڪاميءَ جو احساس. محسوس ٿيس ٿو ته هو نه ڄاڻي ڪيترا قيمتي پل وڃائي وينو آهي. هر پل ٻئي پل کان ڇڄندو وڃي. هر ستارو ٻئي ستاري کان وڇڙندو وڃي، جدا ٿيندو وڃي.

هن ڏيو، اڃانڪ هڪ ننڍڙو نڪت، لڙڪ جيان چڻنگون ڇڏيندو هيٺ اونداه جي پاتار ۾ گم ٿي ويو. اڃانڪ هن کي خيال آيو:

هنن ستارن ۽ اسان جي زندگين ۾ ڪيڏي نه هڪجهڙائي آهي. ڪيڏو نه ميلاپ! اسين به ته انهن ستارن جيان اٿاهه گهگهه ۽ گهپ اونداهين مان ايندا آهيون، روشنيون ڦهلائڻ لاءِ ۽ اونداه جي پاتار ۾ لڙهي ويندا آهيون. اسان ۾ به ته ئي ساڳي جلڻ ۽ جاڳڻ جي هير آهي! بس فرق رڳو ايترو آهي ته اونداه جي ڦهلجندي ئي سڀ ستارا هڪدم پنهنجي ماڳ تي مڙي ايندا آهن، پر اسين جي ميڙا پڇي هڪ وار هڪ ٻئي کان وڇڙون ته پوءِ ڪڏهن نٿا مڙون، ڪنهن دڳ ماڳ ۽ مارڳ تي نه. ڪنهن ٿان، ڪنهن مڪان تي نه! ائين ڇو آهي؟ اونداهين کي توڙي ڊاهڻ لاءِ وهائو جي وات وٺي ڪيترا ماڻهو آيا هئا. ڪهڙا ڪهڙا ديپ ڏکيا هئا ۽ اڄ ڪيڏي نه گهگهه اونداهي آهي، ڪيڏي نه موت جي مانار.... (اونداه کان گهٻرائجي وڃيس ٿو من) ۽ اڃانڪ من تي تري اچنس ٿيون روشنين جون ساروئين پٺيان ساروئين.... هانءَ تي هري ٿا اچنس، مري ويل پل:

جڏهن روشنن تي سنگينن جا پهرا هئا، جڏهن اونداه جا ديوتا ڪوريئڙن جيان، اونداه جا چار اڻي رهيا هئا، تڏهن هو اونداهي جي پٺواري جي الائي ڪهڙن چيرهن کان پٽڪندو، ازل جا آواز سڻي آيو هو. تانڊائڻ جا ترورا ڏسي، تارن جي لات ڏسي، ڏيئا ڏيئا ڳاٽ ڏسي، تڏهن هن

محسوس ڪيو ته هو پاڻ به تمڪي پيو. تڏهن هن محسوس ڪيو ته هو هڪ شڪتي آهي، طاقت آهي..... هو پنهنجي مشعل مشعل ساڻن سان گڏجي هن اونهاڻي ڪنڊ کي سڌا لاءِ روشن ڪري ڇڏيندو ۽ هو پاڻ به ٻين ننڍڙن ننڍڙن ستارن جيان هڪ تمام وڏي ٻرندڙ، دهڪندڙ، شعلا شعلا گرھ جي چوڌاريءَ گردش ڪرڻ لڳو. ائين ئي پاسيو جڻ اونهاڻي ڪنڊ ۾ روشنين جي کير ڌارا پلتي پئي هئي. هوائن ۾ هزارين جڳ مڳ، جڳ مڳ گيت گهلي ويا. ڌرتيءَ جا گيت، لوه لڳين انسانن جا گيت، روپاهين ۽ رڪاهين ٻانهين جا گيت، اجهل آزاديءَ جا گيت، سون ورن سنڌوءَ جا گيت. ڪڏهن نه ختم ٿيڻ وارا، اجهل روشنين جا گيت. پلا ڪو چئي سگهيو ٿي ته اهي گيت ائين ئي اونهاڻي جي سمونڊ ۾ لڙهي ويندا؟ موت جي ماٺار ۾ پيهي ويندا. هر هڪ روح کي تنها ڇڏي!

اڇانڪ ويڙهي وڃينس ٿو تنهائيءَ جو احساس. روح ڇپائيندڙ هڪ گهگهه اوڻهيهه اونهاڻي ٻاٽ جو ڪارو ۽ ڪوڙو احساس. اندر جي پاتال جي گهراين مان نڪري وڃينس ٿي دانهن: آه..... اهي سڀ گيت ڪيڏانهن ٻڏي ويا؟ ڪيڏانهن ويا اهي روشنين جا پيغامبر؟ ڪو نئون سج اپارڻ کان اڳي ڪهڙي اوندھ جي پاتار ۾ لڙهي ويا؟ ڪٿي آهن اهي تانڊاڻن جا ترورا؟ ڪٿي آهي اها تارن جي لات؟ ڪٿي آهن اهي ڏيئا؟ ڏيئا ڳاٽ؟ چو..... اڄ چو آهن وڏا وڏا ڳاٽ جهڪيل، سجدي ۾ ڪريل؟..... چو آهي ايڏي اونهاڻي؟ چو آهي ايڏي موت جي ماٺار؟ جڻ ڪڏهن ڪو ميڙو ئي نه متو هو، مارڳ تي ڪا دونهين ئي ڪانه ڏکي هئي. ڊگ ڌڙن تي ڪو ڏيئو ئي ڪونه تمڪيو هو. جڻ پولاڙن ۾ ڪٿي ڪو پڙاڏو ئي پئدا نه ٿيو هو، جڻ ڪو سندر سڀنو هو، ٻارڙن جي اکبوت راند هئي، بي سبب، بي مقصد..... بي معنيٰ..... ڪو سانگ ساري، آلائي وڃنس ٿا نيٺ.

اڇانڪ ڏسي ٿو وهائو آهي ئي ڪونه. اوڀر ۾ ڦهلي پئي آهي رت ورنِي، لاک رنگ باڪ. ويڙهي وڃيس ٿو قيمتي پلن جي وڃائجي وڃڻ جو احساس. لئيءَ جي تارين ۾ ماڪ ڦڙا ڏسي لڙي پونس ٿا نيٺن مان لڙڪ. نٿو چاهي اوڀر کان ڌرتيءَ ۽ آڪاس جي سنگم واري ڦاڪ مان سج کي سوت سوت ڪني ڪيندي ڏسڻ. (جنهن جي روشني قيد آهي) اندر مان وري دانهن ٿي اڀريس. آه..... هي دوزخ جو دونهون ڪڏهن ختم ٿيندو، ڪڏهن اڀرندو سک جو سورج؟ ڪڏهن ٿيندو هي اونهاڻو ڪنڊ روشن؟

اڇانڪ اوڀر کان منهن موڙي، ڪڇن ۾ هٿ هڻي، واسري ۾ ڏڪندو لڳو آهي هلڻ، اولهه ڏانهن. (جتان وڻندي آهي رات جنم) وري ڪا وات ڳولڻ لاءِ ڪو مارڳ ملهائڻ، ڪا جوت

جاڳائڻ لاءِ وڃي پيو. تانداڻي جي تمڪات جيڏي آس ڪنيو، تارا تارا لات ۽ ڏيئا ڏيئا ڳات
ماڻهن جي تلاش ۾ وڃي پيو تڪڙو تڪڙو وڪاريندو. ڪا نئين چٽنگ ٻارڻ لاءِ:
جڳن ڪان،
اوندھه جا ديوتا،
ڪوريئڙي جيان،
اٿن پيا، اوندھه جا ڄا!

هڪڙو سوال

انهيءَ ڏيندي جي ڏاکڻي پاسي کان وڻن جو هڪ وڏو گهاٽو جهنڊ هو. مون ٻڌو هو ته اتي پرين جو آستانو آهي. جيڪو به ماڻهو چانڊوڪين راتين ۾ انهيءَ پاسي نڪري ويندو، پريون ان جو ڪنڌ پڇي ڇڏينديون! تنهن ڪري ڏيندي جي انهيءَ پاسي ڪوبه ڪونه ويندو هو.

هڪڙيءَ چانڊوڪيءَ رات جو آئون ٿلندو ڏيندي جي انهيءَ پاسي نڪري ويس. ٿڌڙيءَ، اٽلڪيءَ هير ۾ ڏيندي جو جرڪندڙ پاڻي لهرن هڻي رهيو هو ۽ انهيءَ جي مٿان ننڍاڪڙا ڪنول هندوري ۾ ستل ٻارڙن جيان اڪيون ٻوٽي، مشڪي رهيا هئا. لهرن ڪناري سان ٽڪرائجي، کين لوليون ڏئي رهيون هيون. ڪناري تي بيٺل نم ۽ سرنهن جا وڻ، حبشي ٻانهن جيان بيٺا، پنهنجين سرهين، بور ڀريل تارين سان کين پڪو هڻي رهيا هئا ۽ پورنمائي ڇنڊ جو اولڙو لهرن تي ڪنهن مصري نچڻيءَ وانگي ٽڙڪي رهيو هو.

ٿوريءَ دير لاءِ مون خيال ڪيو، فطرت جو سينو ڪيترو نه وسيع آهي. هوءَ ننڍڙين دين کي پيدا ڪرڻ ۽ انهن جي حفاظت ڪرڻ لاءِ ڪيڏا نه سامان ٿي پندا ڪري!

۽ مان زندگي ۽ ان جي حسن جي باري ۾ سوچڻ لڳس..... اسان جي هيءَ دنيا ڪيتري نه حسين آهي. پوءِ به اسان جي زندگيءَ ۾ حسن جو حصو ڪيترو نه مختصر آهي. جڻ ڪنهن گهاٽي اونداهي پيلي ۾ تانڊاڻي جو هلڪو ٽمڪا، جنهن کي حاصل ڪرڻ لاءِ اسين سڀ هڪ ٻئي جي اکين ۾ ڌوڙ وجهي رهيا هجون.

۽ مان زندگيءَ جي اٿاھ اونداهين ۾ گم ٿي ويس، جتي ملن ۽ مالگدامن جي پيانڪ، گڙگڙائيندڙ گوڙ ۾ هر گهڙيءَ جي موڙ تان هزارين بکيا ۽ اگهاڙا، اٻاهج ۽ بيمار چهرا، بدروحن وانگي منهنجو پيڇو ڪري رهيا هئا، جي ازل کان سوالي نشان بنجي، منهنجي اڳيان اچي بيهي رهندا آهن ۽ جن کي اڄ ڏينهن تائين مان ڪوبه جواب نه ڏئي سگهيو آهيان. انهن جي پيانڪ تصور کان ڊڄي، مان ويرانن ۽ قبرستانن ڏانهن پڇي ويندو آهيان، جتي مون کان ڪوبه ڪنهن به قسم جو سوال نه پڇي سگهي - جتي ڪوبه مون کي پنهنجا غمناڪ افسانه نه ٻڌائي. هتي اچي، مان زندگيءَ جو سمورو ڌڪ ۽ درد ڀلجي، فطرت جي حسين نظارن ۾ گم ٿي ويندو آهيان.

مان ڏيندي جي ڪناري تي نرم ڪلرائيءَ واريءَ مٿان، سيرانديءَ کان ٻانهن ڏيئي، نئون سنئون ٿي، لپتي، مٿي حد نظر تائين ڦهليل، گول، پورنمائي پڙاءَ کي تڪڻ لڳس. چوڏهينءَ جو چنڊ، ڪوريٽڙي جي چار ۾ قاتل تانڊاڻي جيان، ڪڪرن ۾ قاسي، جڻ ڦٽڪي ڦٽڪي ساڻو

ٿي پيو هو ۽ تارا ائين ٿڙي پڪڙي ويا هئا، جڻ ماڪيءَ جي ماناري ۾ ڪنهن پٿر اڇلائي هنيو هجي. مون اڪيون ٻوتي ڇڏيون. سامونڊي هوائن ۾ گهلليل ڏکڻ جي هير منهنجن وارن ۾ سر سر ڪري، منهنجي تڪل ۽ اڀاهج ذهن کي سمهارڻ جي ڪوشش ڪري رهي هئي ۽ منهنجين اکين جا پنڀڻ ڳرا ٿيندا ٿي ويا.

اوچتو، هوا ۾ سرسراھٽ پيدا ٿيڻ لڳي ۽ ان سان گڏ ئي فضا ۾ موسيقيءَ جهڙن تهڪن جو آواز گونجي ويو. مون چرڪي، مٿي آسمان ڏانهن نهاريو - ست سونهري پرن واريون پريون ڍنڍ تي لهي رهيون هيون! آئون هڪدم ڊوڙي، گهاٽين جارين جي جهنڊ ۾ لڪي ويهي رهيس. ست ئي پهريون پنهنجا سونهري ڪنڀ پڪيڙينديون، ڪونجن جي وڳر وانگي گول دائرو ٺاهينديون، اچي ڍنڍ تي لٿيون.

انهن مان هڪ پري، جا سڀني کان ننڍڙي ۽ معصوم ٿي لڳي ۽ جا شايد پهريون دفعو آيل ٿي ڏني، خوشيءَ کان تازيون وڄائي چوڻ لڳي: "آه، هيءَ انسانن جي دنيا ڪيڏي نه حسين آهي - انسان ته الائي ڪهڙا هوندا."

تڏهن هڪ پري، جا سڀني کان حسين ٿي ڏني، ورائيو: "نه، منهنجي معصوم پري، تو رڳو انسانن جي دنيا ڏني آهي. پر جي انسانن جي زندگيءَ ۾ جهاتي پائي ڏسين ته هوند هيڏانهن منهن به نه ڪرين!" ۽ مون محسوس ڪيو ته ننڍڙيءَ پريءَ کي اهو ٻڌي ڏاڍو رنج ٿيو. پوءِ ست ئي پريون پنهنجن سونن روپن جسمن تان ڪيمخواب ۽ اڻڄاڻ ۾ لاهي، تهڪڙا ڏينديون ڇانڊوڻيءَ ۾ ڇر تي ترڻ ۽ تڙڳڻ لڳيون.

مان ڪيتريءَ دير تائين اهو دلفريب منظر ڏسندو رهيس. منهنجي دل ۾ هڪ خيال آيو ۽ مان گهاٽين جارين جي اوڻ وٺي، لڪندو اچي پرين جي جرڪندڙ ڪپڙن تي مڳ ٿي ويهي رهيس. ٻيون سڀ پريون جوتي ڪلچ تي رقص ڪنديون، ترنديون، پري پري تائين نڪري ويون هيون، رڳو ننڍڙي پري مون کان ٿورو پري، آسپاس جي ماحول کان بيخبر، بيدليءَ سان ڇنڊا اڏائي رهي هئي. شايد هوءَ اڃا تائين انسانن جي باري ۾ سوچي رهي هئي. مون هڪ ننڍڙي ڪڪري ڪٽي، آهستيگيءَ سان سنڀالي هن ڏانهن اڇلائي. هن چرڪي مون ڏانهن نهاريو ۽ ڊڄي، وٺي سريلي آواز سان رڙيون ڪيائين. هن جي آواز تي اک چنپ ۾ ڇهه ئي وڏيون پريون ڊوڙي آيون ۽ مون کي حيرت ۾ ڏسڻ لڳيون.

انهن مان هڪ پري، جا سڀني کان حسين ٿي لڳي، اڪيون گهريون نيريون ۽ وار سونا ۽ مٿي تي راڻين وارو مڳت هوس، ڪاوڙ مان تپي باه ٿي چوڻ لڳي: "ڪير آهين تون؟ مان توکي

پنڊ پهڻ ڪري ڇڏيندس! توکي هتي اچڻ جي همت ڪيئن ٿي؟" ڪاوڙ ۾ هوءَ اڳي کان به وڌيڪ دلڪش لڳي رهي هئي.

"اي روشنن مان آيل افسرا! مان شاعر آهيان. مون وٽ ڪجهه سوال آهن، جي مان توکان پڇڻ چاهيان ٿو. پهرين مون کي انهن جا جواب ڏي، پوءِ ٻين مان ڪي پنڊ پهڻ ڪري ڇڏج." پري منهنجي انهيءَ جرئت تي ڪجهه حيران ٿيندي، مون ڏانهن نهاريو ۽ ڏاڍيءَ بيرخيءَ سان چيائين: "جي تون شاعر نه هجين ها ته مان توکي چڱي جيڏا داڻا ڪري ڇڏيان ها. هاڻ جلدي پڇ جو پڇڻو اٿئي، پر ڪو به سوال احمقانو نه هجي."

مون سوال ڪيو: "زندگيءَ کي حسين تر بنائڻ لاءِ سڀ کان بهتر ڪهڙو اپاءُ ٿي سگهي ٿو؟" پريءَ ڪجهه سوچي ورائيو: "پيار ۽ امن. پر مون توکي چيو هو، ڪوبه سوال احمقانو نه ڪجانءِ. اهي ٻئي شيون توهان وٽ ناياب آهن. اي موڳا شاعر، مرض رڳو علاج معلوم ڪرڻ سان نه، بلڪه دوا حاصل ڪرڻ سان ختم ٿيندو آهي. هاڻي ٻڌا، اهي ٻئي شيون آهن اوهان وٽ؟"

ست ئي ڀرين منهنجي منهن ۾ نهاري، وڏا تهڪ ڏيئي کلڻ لڳيون. منهنجين اکين آڏو اوندھ اچي ويئي. مون کي ائين محسوس ٿيو جڻ ڪنهن زورائتي ڌڪ منهنجو مٿو ڀڃي وڌو هجي. مان هڪ وڏي رڙ ڪري جاڳي پيس.

ڀنڀرڪي جو دونهائيل آسمان پنهنجي وڏي وات سان هڪ هڪ ڪري، چنڊ ۽ ڪتڻن کي ڳڙڪائي چڪو هو. سج جا تيز تڪا تجلا ڏيندڙ ٻڙچ، اڀرندي کان لهرائي رهيا هئا ۽ سڄو افق جنگ جي ميدان وانگي رتو ڇاڻ ٿيو پيو هو.

هڪ ڪن جو سفر

سندو ڏاڍي سندر تا سان وهندو ٿو وڃي، جيڪو سڀ کان وڏو مهان ۽ مهربان درياھ آهي. سندو جيڪو آدجڳاد کان ندين جو بادشاهه پئي رهندو آيو آهي. اباسين، سڀتا سندو، هپتا هندو، درياھن جو پيءُ!..... ويڪ؟ ڪالن کان.

(مانار سان ٽٻٽار هڪ ذهن جو پڙلاءُ)

هون!..... آخر ايڏي نفرت ڇو؟ هڪ تاريخي پونءِ سان، آدجڳاد کان وهندڙ سندوءَ کان. سندو جيڪا جڳن جي الهی وڃڻ کان پوءِ اڀرڻ لاءِ اوشا جيها سانپاها پئي ڪري، نئون سج اڀارڻ لاءِ. ماڻهوءَ کي ڪجهه به بڻائي سگهجي ٿو، پر سندوءَ کي علاقائي ڪيئن ٿو بڻائي سگهجي؟ جنهن جي رڳو بوبڪ جي تماڪ ايڪسپورت ڪري، ساري دنيا کان پيٽرول جي پورٽ ڪري سگهجي ٿي. علاقائي!.... ڇا سندو جي نالي تان برصغير مٿان هندوستان نالو نه پيو؟ ڀلا تاريخ کي به ڪا للڪار آهي ڇا. سند، هند، انڊس، درياھ شاھ جي انهن نالن کان ڪهڙو ماڻهو انڪاري ٿي سگهي ٿو؟

ڪن لاءِ هن جي مک تي روڻهار مرڪ ڦهلجي ٿي وڃي. نفرتن ڀريل، ڌڪار سان اوتيل. ۽ ناؤ سانوڻيءَ جي سندوءَ ۾ ٻڏندي اڀرندي ٿي وڃي، سير وٺيو، گهوٻاڻيون کائيندي. - ڇو ڀلا!..... ايڏي مانار ڇو آهي؟ تون ڪهڙين سوچن ۾ لڙهي ويو آهين؟ ڇو گهرايو اٿئي مون کي؟ ڪهڙي ڪارج لاءِ؟.....

(.....)

۽ ڇوليون چڙواڳ ناؤ کي پنهنجي مهاڀاري وهڪ سان وڃن ٿيون چل چل ڇولينديون. پنهنجي ڳالهه جو جواب نه ملڻ ڪري لاجونتي وري پڻڪو ٿي ڪري. ڪجهه سختيءَ سان:

- ٽپن چپ ڇو آهين؟ ڳالهائين ڇو نٿو؟

- آخر ڇو؟.....

- مان..... مان گوناگون سندوءَ جي وهڪ ڏسي، بينل پانيءَ تي سوچي رهيو آهيان. سينور هاڻي سائي سائي گدلي بينل پاڻيءَ تي.

- مان فلسفو ٻڌڻ جي موڊ ۾ نه آهيان. ٻڌاءِ ته ڇا ڳالهائڻو آهي؟ تنهنجي چنيءَ مطابق ته اسين هتي ڪو مسئلو سلجهائڻ آيا آهيون. ها نه؟.....

- ها..... پر مون لاءِ ڪو مسئلو، مسئلو نه هوندو آهي. شايد ان ڪري ته مان غير علاقائي ماڻهو آهيان. مان مسئلن جي ڌڻ ۾ ڦاسي نٿو سگهان. ان ڪري ته مسئلا نبيرڻ جي مون ۾

پوري شڪتي ڀريل آهي. منهنجي رڳن ۾ رت نه سڌو وهندو آهي. مان مسئلن جي انهيءَ جڳ کان مڪت آهيان.

- پر مان ته مڪت نه آهيان. ٻڌاءِ نه، مون کي مڪتي ڪيئن ملندي، چوڻ ڪارو؟

- هيترن سالن کان پوءِ اسين وري ڇو مليا آهيون؟!

- ڇو؟..... لاجونتيءَ کي جڳ جڪ ٿا اچن ۽ پٽيلو ڪنن ۾ گھومائون ڪائيندو جهلندو ٿو وڃي. لاجونتيءَ جي اندر ۾ جڳ ڇيرا ڀرجي ٿا وڃن. هوءَ آڪاس ۾ نهاري ٿي، بيزاري مان چنڊ ۾.

۽ چنڊ ۾.

۽ چنڊ جون روشن ٽڙيون ٽڙيون ڇاتون پريڻن پار کان چوليءَ چوليءَ مٿان ٿڙ ڪنديون، سون پلٽائينديون، ناؤ کي ڇهنديون ٿيون وڃن. درياھ ۾ جڳ هڪ سون ڌارا ڌوڪيندي پئي اچي. ٿلڪندڙ ٿلڪندڙ سون ڌارا. پر لاجونتي کي چين نٿو ملي. سندس اندر ۾ جڳ ڇيرائي ڇيرا ڀرجندا ٿا وڃن ۽ ٻيا آهن ڳوڙها جي لاجونتيءَ جي ٽانڊائين اکين ۾ قاسي اٽڪي ويل، ٿلڪندڙ ڳوڙها، ڪڪوريل نيٽن جا.

- تون روئين پئي؟

- نه..... نيٽن ۾ چوليءَ جي ڇاٽ لڳي وئي آهي. تون..... تون ناؤ کي چولين ۾ ائين چڙواڳ ڇو ڇڏي ڏنو آهي، ٻڌاءِ نه ڇو؟.....

(لاجونتي ساڙهيءَ جي پلو سان مٿو ڌڪيندي ذري گهٽ راڙو ٿي ڪري)

- پر مون ته توکان اهو به ڪين پڇيو آهي ته تو مون لاءِ سوچن کي ڇو چڙواڳ ڇڏي ڏنو آهي؟ ڇا تون اهو پسند ڪندين ته اسين هڪ ڀيرو وري اندر هاڳاما ۽ هور ڪٿي، وري سدا لاءِ وڃڻي وڃون؟ وري ڪڏهن به نه ملڻ لاءِ.

- ها، ان ڪري ته مان وري ڪنهن وڃوڙي ۾ قاسٽ نٿي چاهيان. تون وري ڪو طوفان اڀارڻ ٿو چاهين.

- طوفان..... ڪهڙو طوفان؟ اڃا آيو ڪٿي آهي؟

- ڇا!..... ڇا اها هڪ وڏي مها پرلئه نه هئي، جنهن ۾ اسين لڙهي ويا هئاسين. مون کي ڊپ ٿو ٿئي. اسان کي پنهنجي پنهنجي گهرن ڏانهن موٽي وڃڻ گهرجي. سچ اسان ٻنهي لاءِ اهو ئي رستو مناسب آهي. ڳالهه ڪندي لاجونتيءَ کي جڳ ڪٽڪا ڪائيندا ٿا وڃن.

- لاجو! طوفان ايندا آهن، گذري ويندا آهن، وري موٽي ايندا آهن ۽ اها ڳالهه شيام ڏاڍي ٿهر سان ٿو چوي. ڏاڍي نرم ماڻ مان. وڏي سوچ سان ۽ شيام جي ڳالهه تي لاجوني اشانت ٿي مٿي

نپ ۾ نهاري ٿي. مٿي اگهور پولارن ۾، جتي سڀ نڪيتر کيس ٻڌاڻا تمڪندڙ ٿا نظر اچن. وڏو وڏو پولار کيس ڪنهن ڪين ڪن جيان ٿو لڳي. اچانڪ هوءَ وڏهوڙجي ڦاٽ ٿي ڪاٽي: - نه..... نه، پهرين اهو ٻڌاءِ ته تو ڪملا کي ڇو موڪليو، ڪهڙي ڪارج لاءِ؟ منهنجو خيال آهي ته هر مرد جو عورت ۾ هڪ ئي وڏو ڪم پوندو آهي، سيڪس. ڇا توکي سيڪس گهرجي؟.....

۽ ڪن لاءِ شيام ڏاڍي مٺاڻ سان لاجونتيءَ ۾ نهاريندو ٿو رهي، وڏي گنيپرتا سان. - سيڪس، تون نيڪ ٿي چوئين. عورت هجي يا مرد، سيڪس ڪنهن کي نٿو گهرجي. پاڻي پيڻ جيان سيڪس به هڪ نيچورل نيد آهي. پر هن ويل ٿو اهو سوچيو ڇو؟ جڏهن ته اسان پنهنجن جي وچ ۾ اهڙو ڪو رشتو، ڪا ڳالهه ٻولهه آهي ئي ڪانه! شروع کان. ٻڌاءِ نه تو سيڪس کي وچ ۾ ڇو آندو؟ شيام گهور ٻڌي منجهس نهاريندو ٿو رهي. - ائين ئي، جيئن تو منهنجي مرضيءَ جي خلاف مون کي هٿ آندو آهي. نيٺ به ته ڀلا مان ڇا سمجهان ته؟.....

- نه، آئون توکي زوريءَ ته نه وٺي آيو آهيان. تون پاڻ نياپي تي آئي آهين. شيام ڏوراپيندر نيٽن سان لڳاتار منجهس نهاريندو ٿو رهي ۽ لاجونتي ڏاڍو بيچين ٿي، ڪوماٽيل نيٽن سان منجهس نهاريندي ٿي رهي.

۽ هن پر کان، چنڊ جا سونا ترورا سون ورن کير ڌارا جيان جر ۾ ٽڙڪندا، ناڻ ڏانهن جتان ڪٿان ڌوڪيندا ٿا اچن ۽ لاجونتي جڻ ڏاڍي لڄندي ٿي ڪوماٽجي ٿي وڃي. شيام ۾ نهاري نٿي سگهي. هوءَ وڏا جڪ کائيندي، ڪاوڙ تي قابو پائڻ جي ڪوشش ٿي ڪري ۽ ڏاڍي ڌيرج سان سمجهائڻ واري انداز سان پڻڪو ٿي ڪري:

- ڏس نه شيام، هيترا سال گذري ويا آهن. سچ مان ته تنهنجا سارو ڀا به وساري ويٺي هيس. مک، سڀ سارو ٿيون! پوءِ ائين ڇو؟ اسين ڪو سانگ ساري هڪ ٻئي کان وڇڙي ويا هيٺاسين. ياد اٿئي نه؟..... ماڻهو سڀ ڪجهه ايترو جهٽ نه وساريندو آهي. سمجهين پيو؟.....

- ها ها، گو ان، ڪيري ان.

- ڏس نه اسان..... پاڻ ته ان وهيءَ کي به پوئتي ڇڏي آيا آهيون. آئون سمجهان پئي ته تون وري ٻيهر منهنجي جيون ۾ داخل ٿي رهيو آهين. ها يا نه؟.....

- ها، طوفان جڏهن به مئچوئر ٿيندو آهي، مهاپرلئه بنجي ويندو آهي. سمونڊن ۾ جهير وجهي ڇڏيندو آهي. اوشن ۾ ڪنوڻيون پيدا ڪري ڇڏيندو آهي. سچ ته اهو آهي ته اوشن به تون آهين ۽ فئنگاسٽي به تون آهين. تون چاهين ٿو اسين ٻئي ان لڙاٽ مان لڙهي نڪري وڃون.

- ڏس شيام، اسين ٻئي نه رڳو پنهنجي ملڪ لاءِ، پر نئين تهئيءَ لاءِ ڏاڍا ريسپانسبل آهيون.

- تمام وڏا جوابدار. اسان جي هڪ ننڍڙي حرڪت ساري وايومنڊل ۾ بدبو پئدا ڪري سگهي ٿي. ان ڪري ته سماجڪ بانڊن کان نه تون "مڪت آهين نه مان" ۽ لاجونتي وڏين آڻائن سان لڳاتار شيام ۾ نهاريندي ٿي وڃي ۽ چنڊ جي گهڻيءَ ڇٽائيءَ سان سنجها تارو ماڻو ٿيندو ٿو وڃي. بٽيلو پنور ۾ قاسي، هاليسي جي طاقتور دٻاو ساڻ گهومائي ڪاٺي ڪن جي گهيرت مان نڪري ٿو وڃي. چل چل چوليون بٽيلي کي ڌڪ هڻي، چئني پاسن کان چٽ بٽيلي ۾ ڌوڪڻ ٿيون چاهن ۽ وڏي جل چلڪاٽ سان هڪ چولي جي ڇاٽ چٽ لاجونتيءَ جي لڙڪن جي لڇ پاريندي ٿي وڃي ۽ لاجونتي پنل ساڙهيءَ جي پلو سان جهرو اگهڻ ٿي لڳي ۽ شيام هاليسو هلائيندي، ناڻ کي سڌو ڪري ٿو ڇڏي..... ۽ سانوڻيءَ جي ٽپٽار سنڌوءَ ۾ ناڻ وڃي پئي ٻڏندي اڀرندي.

- تون وري روئين پئي. مان..... مان ته توکي ايڏو ڪمزور ڪڏهن به ڪين سمجهيو هو. ڇو پئي منهنجي آئيڊيل سان ويساه گهاتي ڪرين؟

- ۽ مون کي اڄ ائين پيو پاسي چٽ تون پاڳل ٿي ويو آهين. تون هڪ ئي پٿر سان منهنجي من مندر ۾ وهاريل مورتِيءَ کي پور پور ڪري ڇڏڻ ٿو چاهين؟.....

- مون ڪڏهن چيو آهي ته آئون توڙ ڦوڙ ڪندڙ ماڻهو نه آهيان ۽ ٻڌ، مون کي روئڻ کان بچان ايندي آهي. سچ، هاڻ مان لپاٽ هڻي ڪيندوسان.....

- هٿ ته سهي. تون ڪير ٿيندو آهين روئڻ تي پابنديون وجهڻ وارو؟ آئون ڇو نه روئان.... ڇو؟..... لاجونتي اکين تي هٿ ڏئي ڍڪون پري روئڻ ٿي لڳي.

- نه رو - ان ڪري ته تون جيتري حسناڪ آهين، روئڻ ويل اوترو ئي ڪوجهي لڳندي آهين، تون بزدل آهين.

- پر مان تو جيان اندر جي ڪوجهي ۽ ڪوڙهي نه آهيان.

- تون گيدي آهين، تون ئي چوندي هئينءَ نه ته ماڻهو پهاريان کان ڏاڍو آهي؟.....

- مان پڇان ٿي ته ڇا روئڻ، کلڻ جيان نيچورل نه آهي ڇا؟.....

- ته پوءِ نيڪ آهي، تون روئي وٺ، پوءِ ڳالهائينداسين ۽ ٻڌ، مون سان جي ڳالهائين ته پوءِ شاندار نموني سان ڳالهائجانءِ، جيئن ڪامريڊ ڳالهائيندا آهن.

- ڪامريڊ، اهو ته ڏاڍو سولو ۽ سهڪو لفظ آهي ڪامريڊ. اڄڪلهه جي ڪامريڊن کي ٺڳيءَ ۽ دوکيڙيءَ کان سواءِ اچي ڇا ٿو؟ لاجونتي مرڪي ٿي پوي، لڙڪن سان مرڪي ٿي پوي ۽ چوليءَ جي ڇاٽ سان پيشاني اڳهي ٿي ڇڏي.

لاجونتيءَ جي ڳالهه تي ڪڻ لاءِ شيام ڄڻ ڍڪرن ۾ ٿو اچي وڃي:

- گهٽ ۾ گهٽ ٻيو نه ته تنهنجي واتان اهڙا اکر ٻڌي ڪڪي ٿي اچي. ٻڌاءِ..... تنهنجي وات مان اهلو جملو ڪيئن نڪتو؟ تنهنجي مک تي سونهي ٿو؟ ايڏي!..... ايڏي تبديلي! اکين تي وشواس نٿو اچي. ڪن لاءِ ٻوڏار ۾ اچي شيام منجهس ٺهاري ٿو رهي، ڄڻ ڪا ناؤ ڀنور ۾ ڦاسي لڙهي وئي هجي. شيام منجهس ٺهاري ٿو رهي.

- ها، ائين سمجهه اها عورت مري ڪپي وئي.

- نه..... تون ڪيڏو به بهروپ ڌارين، چهري تي ماسڪ لڳائين، تون ساڳي اها ئي آهين. اڃا ڪجهه بدليو نه آهي.

۽ شيام جي ان ڳالهه تي ڪن لاءِ لاجونتي ڄڻ ٽٽي ٿي پوي. وات کان ڪي اجهيس ئي ڪين ٿو. اڇانڪ هوءَ راڙو ٿي ڪري.

- نه..... هاڻ مون کي ڇڏي ڏيو. هاڻ مون ۾ اها سگهه ڪانهي. مون کي پنهنجي حال تي ڇڏي ڏيو. مون کان دور ٿي وڃو. هتي پري ٿيو مون کان.....

نيڍ به ڇو؟ اها غداري آهي، انقلاب سان غداري. تون ڪوڙي آهين، تنهنجي اندر ۾ ڪا ٻي عورت ٻولي رهي آهي. نيٺ به ته ڇو!؟....

- تون ڪير ٿيندو آهين انقلاب جي ڪسوٽيءَ تي ماڻهن کي پرڪڻ وارو؟ مان تو سان ڪنهن به قسم جو سنڀند نٿي رکڻ چاهيان. ڪنهن سان به نه. ڪنهن قيمت تي به نه. تون..... تون پنهنجو ڪارج ٻڌاءِ - ٿي سگهي ٿو هڪ ڪمزور عورت توکي گهڻو ڪجهه ڏئي وڃي. ٻيو ڪجهه نه ته ٻن ڪنن لاءِ ڪنهن سرڳ سمان سڀني جهڙي ڪا آسيس.

ڇول ڇولان ڇولار، پريئين پار کان چنڊ جا ترورا ۽ ڇولين مٿان ڊوڙندڙ سون ڌارا.

۽ سون روپو سنڌو، گجگاه ڪيو وهندو ٿو وڃي ۽ اواڪ سڌڪا، ڄڻ رڙندا ٿا وڃن، چئني ڏسائن ڏانهن.

- تون وڌ ۾ وڌ اڄ مون کي چمي سگهين ٿو.

- مون توکي ڪڏهن نه چميو آهي.

- پوءِ تون ڇا ٿو چاهين؟ ٻڌاءِ نه ڪهڙن نيڪليئر ۽ نان نيڪليئر ملڪن جا مسئلا ڪٿي آيو آهين؟ ڪيڏو نه وقت گذري ويو آهي. مون کي رڳو رکڻا تي چاڙهي ڇڏ.

۽ شيام ڪن جي گهيرات سان هاليسو سنڀالي، هاليسي سان لهرن ۾ جهير وجهي ٿو ڇڏي ۽ بتيلو وڏو ڌڌڪو کائي، وڏي گهوماتي ۽ سان اڀڙي ٿو اچي.

۽ هڪ چوليءَ جي ڇات ٻنهن کي پسائي ٿي وڃي. شيام لاجونتيءَ ۾ ڪن لاءِ ٽڪ ٻڌي نهاري ٿو. ڄڻ کيس پنهنجي ڪنن تي ويساھ ٿي نه پيو اچي ۽ کيس سمجهه ۾ نه پيو اچي ته ڳالهه جي مهاڙ ڪهڙي هئڻ گهرجي؟ هو هاليسو هڻندو، ڪارن ڪنن کان پاسو ڪندو ٿو وڃي. ڪيئن سمجهائي لاجونتيءَ کي، لاجونتي ڄاڻي؟!.....

اڇانڪ آڪاس ۾ هڪ پڪيءَ جي ڪيهه پندا ٿي وڃي ٿي. لاجونتي ۽ شيام مٿي ٺپ ۾ نهاريندا ٿا رکن. پڪي ڪينهون ڪندو اپ ۾ اڏرندو ٿو وڃي.

- ويچارو پڪي شايد وڳر کان وڇڙي ويو آهي، آکيرو ڪيئن ڳوليندو.... ڪيئن؟!.....

- راتيارو آهي، پڪين جي موسم اچي وئي آهي، ڪينجهر ڏانهن مهاڙ اٿس. پڪي، پڪيءَ کي سؤ ڪوهن تي ڳولي وٺندو آهي. فقط اسين وڇڙڻ کان پوءِ هڪ ٻئي کي ڳولي نه سگهندا آهيون، نه سمجهي سگهندا آهيون هڪ ٻئي جو آواز ۽ دور ڀولار ۾ به ڌنڌلا پڪي چنڊ جي سهائيءَ ۾ نيٺن کان اوجھل ٿيندا ٿا وڃن. ڪن لاءِ لاجونتي ڄڻ ڪنهن سڀني سان ياد ۾ لڙهي ٿي وڃي.

ڪينجهر،

پڪي ٿي پڪي

سارو ڪينجهر ۽ ڀولار پڪي ٿي پڪي.

ڍنڍ ڄڻ وڳا مٽائيندي ٿي وڃي.

طرحين طرحين پڪي اڏار سان پيٽرنز ٺاهيندا ٿا وڃن.

شيام کيس ڌنڌلو ڌنڌلو ڏسڻ ۾ ٿو اچي.

اڇانڪ لاجونتي سمڪ ۾ اچي ٿي. سڀني ڄڻ نسرچندي چڄي وڃي ٿو.

لاجونتيءَ کي شيام ڏاڍو چٽو ٿو نظر اچي. ڪجهه ياد ايندي ئي لاجونتي وڏهوڙجي ڄڻ حڪم ٿي هلائي:

- ٻڌاءِ نه ڪهڙو ڪارج اٿئي؟ رات ٻئي پهر ۾ داخل ٿي رهي آهي. اسين يونيورسٽيءَ جا ماڻهو آهيون ڏاڍا اهم ۽ ريسپانسبل.

- ته پوءِ هڪ يونيورسٽي ٿي ڪري سوچي سمجهي ڳالهائڻ ۾ هٻڪين ڇو پئي؟ يونيورسٽي اسان جي ڪري آهي. سمجهينءَ؟ اسان جي ڪري.

- نيڪ آهي، آئون ڪنهن به ڪامپليڪس ۾ نه آهيان، مون کي..... مون کي ٿڌ پئي لڳي.
- لاجونتي ساڙهيءَ ۾ پاڻ کي ويڙهيندي ٿي وڃي.
- اسين ڪراڪروم ۾ نه، انڊس ڊيلٽا ۾ آهيون.
- آئون چوان ٿي ڪارج ٻڌاءِ ۽ پيڙي ڪناري ڏي وراءِ. لاجونتيءَ جي ڪروڙ ڀريل راڙي تي شيام ڏاڍي وياڪلتا سان ڏانهس نھاري ٿو.
- مون کي..... ائين سمجھه مون کي تنهنجي تمام گھڻي ضرورت آهي.
- عورت هر ڪنهن جي ضرورت آهي. ٻار ڄڻ جي مشين جا آهي.
- ۽ عورتون ٻار بچائي به وٺنديون آهن، جڳن کان عورت وڏو انقلاب بڻجندي آئي آهي. شايد ان ڪري ته عورت جنني آهي، ڄڻيندڙ.....
- ۽ مرد سدائين کيس ٽوڙيندو آهي.
- چيم نه، انقلابيءَ جي حيثيت سان ڳالهائ، اها دوکي بازي آهي.
- نه وقت جي پڪار آهي.
- ڇا، هڪ گام به نه؟.....
- منهنجا پنهنجا گس، گهيڙ ۽ گام آهن. تون پيڙي ورائي سگهين ٿو. (.....؟.....؟.....) ڪن لاءِ شيام لاجونتيءَ ۾ نھاريندو ٿو رهي:
- ڊيڪ آهي، جڏهن رستو روشنيءَ جو منارو آهي ته پوءِ هڪ ساٿيءَ جي قافلي مان جدا ٿي وڃڻ سان منارو ڪري ڪونه پوندو. مان سمجهندس، تنهنجو ڪو وجود ئي نه هو.
- ۽ شيام هاليسي سان وهندڙ سنڌوءَ جي ڇڪڪار ۾ ڄڻ جهير وجهي ٿو ڇڏي، ٻنهي جي وچ ۾ ڄڻ موت جهڙي مانار پئدا ٿي وڃي ٿي ۽ ناؤ ۾ پاڻ ۽ ٻڏندي ٿي وڃي، ۾ پاڻ ۽ اڀرندي ٿي وڃي، ڪناري ڏانهن.

نانهن ۽ موت

وانهڙوءَ کي اس، تونس تائي توائي ڪري ڇڏيو آهي. تارونءَ تي هٿ ڏيو، گھومائون ٿو کائي. تارون - جنهن تي لڳل اٿس ڪوڙين نيوتران بمن جيها، پولارتن پاتارن کي ڏوڏاريندڙ شاڪس. ڌڪ، ڌرتي ڏوڏ ڌماڪا ۽ ڇيرا.

ڇا ڪري پوان؟.....

ڇا مري نري وڃان؟.....

الا- وڻ ايڏو ڏور ڇو آهن؟ ڇو!..... ڇو آهي اندر ۾ ايڏي آڳ، تونس، سهڪو، هانيارو؟..... هيءَ ڪاري مريءَ جيڪي ڪيپڙائي ڇو پئي ايڏو سڙي، پڇي، ڪامي، پڇري ۽ وسامي؟ ڇو آتما مان نراتما بڻجن ٿو وڃان!.....

مٿي تي هٿ ڏيو، پهڙن کان ايندڙ ڌامر جي سڙڪ تان اورائجندو گھومائون ڪائيندو، وڦلندو ٿو وڃي ڪنهن پوڙهي هانءَ روڳيءَ جيان. تارونءَ تي سج جي تپش کان ڄڻ اڇانڪ سن استروڪ ٿي، گھومائون ڪائيندو، سڙڪ تان لهي، اٿڙندو ٿو وڃي. ڪبوترن جيان اڇا اڇا ڪاڳر، امن جي پکين جيان هٿ مان ڦٽڙا ڪري اڏامندا ٿا وڃن ۽ ڄڻ بانٽڙا پائيندڙ ٻار رڻ ۾ رلي ٿو وڃي. (هائ هاءِ لڳر جو ڪاٿا ٿي وڃن) هان!.....

هي ڇا!.....

ڇا سج نيزي پاند ته نه اچي بيٺو آهي!.....

هان - نيزي پاند؟..... سج نه ٿئي ٽڪرائجي وڃڻ واري شيءِ آهي. سج جي ٿئي وڃڻ سان سارو سوريه سرشتو ٿئي ويندو.

ڇا.... سڀ تارا، تر، تروڪڙيون، گرھ هڪ ٻئي سان ڳنڍيل ناهن؟ (تونس، سوڪڙ پاڪو ۽ ساه سئون، جيئدان لاءِ)

هان - ڀلا هن اسپيس يا پولارن پاتارن ۾ اهو سوريه سرشتو ٿيندو ڇا آهي؟ ڀلا ڪو ٻڌائي سگهي ٿو ته سوريه منڊل جي ٿئي وڃڻ سان، ٻين گروهن ۽ نڪترن تي ڪهڙيون وارتائون جنم وٺنديون آهن؟ اها بي ڳالهه آهي ته پولارن پاتارن ۾ ڪي ٻيا سرشتا جنم وٺندا. ڪير ڄاڻي هن نانهن پرئي سرڳڏام جي موهن منڊ ۾ انهيءَ ڪير - ڌارا کان مٿي، گهڻو مٿي، ٻيون ڪيتريون ڪوڙين ڪير - ڌارئون آهن. هن پولار ۾ هي سوريه سرشتو ٿيندو ڇا آهي!..... جي مرڻو ئي آهي. هيءُ رنگا رنگ پونءُ ڇڏي ٿي آهي ته پوءِ چرين جيان ٽهڪ ڏئي ڏئي،

کلي کلي ڪيرو ڇو نه ٿي مرجي. ڇا هن، ههڙي وايو منڊل ۾ چريو ٿي وڃڻ بنهه نيچرل نه آهي؟

هان..... ڇو ڀلا ذهن جو نيوڪليئر فائبرز سان اٿيل ڪمپيوٽر ڪم ڇو نه ٿو ڪري؟!.....
ڇو آهي ساري ديهه ايڏي ساڻي ڪاڻي ۽ سڪراتيل؟ جڻ اڳي..... اڳي جڻ اسن ۽ لکن جهولن ۾ هليو ئي نه آهيان!.....

اڃانڪ هو ٽرن ڪري، گھوماڻي ڪائي ويل، جنجهائجي ويل نيٽن سان نيزي پاند بيٺل سج ۾ نهاري ٿو:

(۽ سوريه سرشتي ۾ آهي، ڪاپار تي بيٺل آڳ الاهون سج ۽ تامي جيان ٽپي ويل پونءِ تي آهي سن استروڪ ٿي ويل، گھوماڻيون ڪائيندڙ ماڻهو. چارئي ڏسائون، آڳ الاهيون)
هان..... ڇا اهو سچ ناهي؟

ڌر ڪيڏي به ڌرتي سهي، ڪوبه ماڻهو مرڻ نٿو چاهي. هر ماڻهو علامتي شرنگ مڻ آهي. سسي سسي هوائن ۾ تحليل ٿيڻ جي گهڙين تائين به موت سان وڙهڻ ٿو چاهي، موت سان! ڇا اسين سڀ شرنگ مڻ ناهيون؟ هوائن ۾ هلندڙ، اڏامندڙ، نه ڏسڻ ۾ ايندڙ ذري جيها ماڻهو ٿيا. ڇا اسين سڀ وڏيءَ ويڙهاند ۾ ناهيون، هنن ڀولارن پاتارن ۾، آڳ الاهين بلائن سان؟ هن پرتويءَ تي ڪوئي ماڻهو، ڪو ساهوارو، بزدل ۽ بي ايمان ڪينهي، جيڪو وڙهڻ نٿو چاهي؟ هرڪو ماڻهو ٻئي ڪنهن سان نه ته پنهنجو پاڻ سان وڙهي رهيو آهي، پنهنجي بچاءَ لاءِ، پنهنجي سائنسي ڪشش لاءِ. هر ماڻهو وڏيءَ ويڙهاند ۾ آهي. پنهنجو پاڻ کي دل ۽ ڊولاب ڏئي وڙهي رهيو آهي. هر ماڻهو سئين سڌي وات تي سوچن جون گھوماڻيون ڪائي رهيو آهي.

سج جي ترار کان تڪي شعاع جو تارونءَ تي ڪاپاري ڌڪ. سن استروڪ ۽ ڪنهن جو گھوماڻجي ڦان ٿي ڪري پوڻ.

ذهن جو نيوٽرانڪ ڪمپيوٽر، ڪنهن ويل به خراب ٿي هلي سگهي ٿو، جيڪو پاور فل ۽ آٽوميٽڪ آهي.

سهڪو، ڦٽڪو.

اواڪ گهٽيل پاڪار.....

جڻ ڪو نانهن مان، آنه ۾ اچي رهيو هجي. جيئن نئون ڄاول ٻار، ماءُ جي نهائينءَ مان نڪري وات ڪيندي ٿي، هوائن جهڻ لاءِ اواڪ پاڪار ڪندو آهي. ڦڦڙن لاءِ آڪسيجن جهڻ لاءِ، اواڪ انڌي پاڪار يا ڪاڻج جهڻ لاءِ وات پٽيندو آهي.

(..... ا و م اوم ان) اواڪ انڌي پاڪار ڪان پاڪار تائين، جيون جي پهرين پاڪار، ڪڏهن نه ختم ٿيندڙ پاڪار، اهڙي پاڪار، جيڪا وياءَ کان اهمي ٿيل ماءُ جي اندران ئي اندران، مامتا جا ٿونا هڻندي، سندس ارهن مان ڪير، ڌار جا اواڪ ڪل ڪل ٽيڄ جهرڻا وهائي ڇڏيندي آهي.

سن استروک۔

اواکے باکار۔

اون اوم ا و م آھ آھ گھومائي ڪائي ويل ماڻھو، اڪن جي جھنڊ ۾ اک پئي ٿو. نئين ڄاول ٻار جيڪي انڌي اواڪ پاڪار سان.

هان - هوا هوا واليو وڻ ٺاهي ته ڇا ٿيو وڏن وڏن کير پريل اڪن جي جھنڊ جي جاپا ته آهي.

(ذهن جو ڪمپيوٽر جڻ چالو ٿي ٿو وڃي) ڪن لاءِ سندس نهار اڪ ڦلڙيءَ تي ڄميو وڃي، ٻنهي فريز ٿيو وڃي.

اڄانڪ کيس ٽلين، چنگن، ڪماچن جيها آواز ٻڌڻ ۾ اچن ٿا، جيئن سڀني ۾ ڪا چنيءَ جي لچمي نرت ڪري رهي هجي. آواز، اها جيڪا نئون ڄاول ٻار ٻڌندو آهي، ڏاڍيءَ نرواڻ سان. ٿل ٿل چم چم جهن جهن جهنجهڪ جهنجهڪ جهن جهن ٿل، جهن جهن.

موہ.... سر سنگیت کی گولٹ جی چاہنا

ننڊاڪٽرا سينا - نونڊڪا نونڊڪا ساروڻا....

(نئين جاول بار جا ڪين ياگل جا)

هڪ لاکلاھين جھروڪي ۾ پرھ ويلا ۾، کٽ تي ستل ڪولھي چورو ۽ جاڳو لاءِ پيرانديءَ کان بينل ٽيليون وڄائيندڙ چٽيهه لکڻي، آدجڳاد جا تلڪ لڳايل ڪامڻ ڪور ڪولھڻ چوري. اندر ۾ جڻ جينجھڻن جھانجھه جي جھنڪار ڀريل. ٽليون وڄائيندي اچانڪ ڪروڙ مان ٻئي ٽليون ستل چوري جي منھن ۾ اڇلائي ٿي هڻي:

"اونو، اوپاڙو، وڄائو..... پيڄا پيڄ وڄائو، اڻتالي من ۾، موران روکيپ پري گيو هي....."

(ساراٹو، فید آئوٹ)

ذهن جي پرڻيءَ کي ڪاپاري ڏک.

"اون ن آ ن ... آن" سن استروڪ ٿيل وانهڙو تتل ٽاڪمان پاسا ٿو ورائي،
پحقڻ جي سيج مٿان.

هان!.....

هي ڇا!

آئون ڪٿي آهيان!.....

(ذهن جي ڪمپيوٽر جو وڏو مهاڀاري چرڪ)

هي ڪهڙين جيوڻين جا پڙاڏا هئا..... ساروڻا..... ڇا چوراسي لک جيوڻين جو ڀوڳ منڊل.
مورچت چنيءَ سان، باڪ رنگ چوڪري، ڪيئن مور جيان نچندي گم ٿي وئي.

سپنا.....

جاڳ جا سپنا.....

ستي لوءِ جا سپنا.....

جي هيءُ سپنو ٿي آهي ته پوءِ اهي لڄميءَ جيها آواز ڪٿان پيا اچن، ڪهڙين مري ويل
ڏسائن کان؟

"ڇو آهي ساروڻن مٿان ايڏي اواڪ اونده؟ ڇو چڙهي وئي آهي اڪين مٿان، مري نري ويل
ويلائن جي ايڏي ڌوڙ؟ ڇو آهن اندڙ ۾ ايڏيون پيڙائون ۽ ايڏا انڌا سپنا پريل؟ الائي سڀني ۾
ڪري پيو آهيان، ڪي ساڀيان ۾! يا ڪا هڻي چوري ايل ايس ڊي پياري ڏاهي وئي اٿم." جنهن
جي کيس ڪل ڪانهين. ايل ايس ڊي آهي ڇا؟.....

اڪن جي جهنڊ ۾ ڪريل، پٿراهين پٽ تي پيل نشتائي جا آڪيڙا چڙهيل ماڻهو، ڊبيل ديهه
سان پاسا ٿو ورائي آوازن تي، ٿل ٿل، چم چم وڃندڙ آوازن تي.

ننڍڙي، وڌڪني، ڪاري ڪاري ٿليون ۽ سهيليون ٻڌل، ڪاڇڻ چيلڙي اڪن جي جهنڊ ۾
بيڪراٽون ۽ ناچ پئي ڪري. ٻوليون پئي ٻولي ۽ وڏن وڏن ٿڻن واري، ٿليون ٻڌڻ ڪاڇڻ ماءُ،
اڪن جي ڇايا ۾ ويٺي، اوگر پئي ورائي. جڻ ڪو مهاتما، پنهنجو اندر اوگراري وڌيءَ نرواڻ
سان ويٺو ڌرتيءَ جا سور چري.

سروم ڊڪم ڊڪم....

مٺ مٺ سورن سڀ ڪهين، مون وٽ وٽان....

اڇانڪ هن ذهن جي پرڻيءَ ۾ سوچن جا سريلا ڀرندا ٿا اچن:

نانهن کان انهن تائين، سرشت: جي ڦرڻي ڦري پئي. آل دي استارز آر ڪنيڪٽيڊ وٽ برين!
(ذهن جو ڪمپيوٽر تڪو تڪو ٿو هلي)

آه..... هي اڪ جو ڪير، ڪيڏو نه ڪوڙاڻ پريل آهي!.....

هان..... ڪاڇڻ ٻڪريءَ جا ٿڻ.....!.....

ڪيڏا نه وڏا وڏا.....
ڪير کان ڦاٿندڙ.....
ٽيڇ ڌاو ۽ ڏهاو لاءِ، ڀلا ٿڻ ڪيڏا نه اوتاولا هوندا آهن..... اڃانڪ ٿڻن مٿان ٿڻن جا اولڻا ياد ٿا
پونس. هڪ آيل کان ٻي آيل تائين جا اولڻا. سارو ٿا پرڻي ۽ جيان پرندا ٿا اچن:
ڪاڇڻ ٻڪريءَ جي ٿڻن ۾ وات!.....
ڳاڙهي ڳاڙهي ڳئون جي ٿڻن ۾ وات، گوها!.....
پوري پوري بگي مينهن جي پورن ٿڻن ۾ وات!...
تامي جيڪي ڪولھڻ جي ٿامڻه بين ۾ وات!.....
۽ اکين آڏو ڪي ٻيا ارھ ٽيڇ ٿا هڻن:
"وڻئي ٿا نه؟ ڏائيندين؟.... ۾
"چو، ڦاٿن ٿا ڇا؟....."
"ها، سينڊون ٿا هڻن." ٻالاڻڻ کان جوانيءَ تائين رڳو سڳيءَ ماءُ جا ببا ياد ڪين ٿا اچن.
(هان!.....) هان؟.....
"اڃانڪ اکين آڏو شيشمر جيها ڏوڪا ڏونگهي اتاولا ارھه، الائي ڪهڙن زلزلن لاءِ، ترڪندا ٿا
اچن، نونڊڪا نونڊڪا پريور اٿج ارھ، ڏونگهيءَ ڏڪ اٿج ارھ.
(جانجهه جن اندر ۾ لاوي جيان جلندڙ ٽيڇ جا جلت رنگ جهينجهڻا)
"اون - هون اوڻڙا، اوتاوليا، ناپاڪ سوڙ سوڙ، ناچي زاوان."
"او پاڪ، او پليت، ڪدا سون، مرتو هان مارو مرتيهو ٿيهي ڳيو هي."
"اون - هون - هولي ڏ ھارو ڏڻ هي زلدي مان زلدي، پونڪا اوپاڙي اوپاڙي ساوا ڳجهه ڳو
ڏيڪي زا چيچا مان چيچ ملائي ناچي زا"
رنگا رو ڏڻ هي.
(هڪ جوڙي جو، هولي پوراڻا ناچ!)
ڄڻ شو پاريتيءَ جو ناچ!
ڄڻ آتما پر ماتما جو ناچ!.....
جيءَ جسي تي هوليءَ جي رنگن جو ناچ.
(ڏس.... ڄڻ ڪو سندر سڀنو ٿئي وڃي ٿو. ڄڻ تارونءَ جي هيرو شيما تي ايٽم بم ڪري ٿو)
جاڳ....
جاڳ.... ايهي جيهي سڀني جي جاڳ، ڄڻ جيون ۾ ڪو نئون سڀنو سڙجي پيو هجي.

"هان..... سڀنا سرجي سرجي، جند جي ٻن پڙن ۾ اچي، گهرڙائن سان ڏرجي اٿو ٿي، اڏامي چو ويندا آهن، ڇا ان لاءِ ته اسان جي بڻيائتي گهر جي ٻاجهري جي ماني ۽ ساڳ جي پاڇي آهي؟"

"هان..... اسين سڀ هڪ ٻئي لاءِ ڪيڏا نه گهرجائو آهيون. الا..... اسين گهرجن ڪري هڪ ٻئي سان ڪيڏا نه ڳنڍيل، ڳتيل، اونٿا ۽ اتولا آهيون." (اڃانڪ ذهن جو ڪمپيوٽر ڏوڏو ٿو کائي)

"هان.... مون ته ستي ئي ستي، ٻڪريءَ جا ٻئي ٿڻ چپن سان چوڪڙي ڇڏيا! چيلڙي ڇا پيئندي؟ ڇا اندر جي تونس ماڻهوءَ کي ايڏو اندو بڻائي ڇڏيندي آهي، ڇا اهو ڏوه ۽ ڊوه ناهي؟"

هو ٻاڪو ڦاڙيو، سيلهين جڙيل، اکن ۾ ڪڏڪارون ڪندڙ ڪاڇڻ چيلڙيءَ ۾ نهاريندي وري وڏي وڏي ڪاڇڻ ماءُ ڏي ناهاري ٿو. سندس اکيون ۽ وات ويتر ڦاٽندا ٿا وڃن ۽ مک تي پيڙائن پريل ريڪائن جي جاءِ تي سانت ۽ نرواڻ جيهيون ريڪائون اڀرنديون ٿيون اڇنس. وشال ٿهر پريل ريڪائون.

(ٿهر.... جيڪو ڪن پل لاءِ هر ڪنهن ماڻهوءَ جو حق آهي)

نه نه..... ناهن مان آيل اواڪ ٻاڪاريندڙ ٻار کي حق آهي ته هو ڪنهن جي به چڱو وٺي. ٿڃ تي ان جيو جو ايترو ئي حق آهي، جيترو مهاراڻي ايلزبيت جي ٻار جو. ناهن ۾ هجي يا ناهن مان آهن ۾. ڪتيءَ جي ٻچي جو به اوترو ئي حق آهي، جيترو سوئر جي ٻچي جو. نه نه.... مون ڪو ڏوه نه ڪيو آهي. هيءَ ته وڏي ڪني پلوڙ ڪار ڪڍجي جيهي ڪاڇڻ ٻڪري آهي. پيڄان پيڄ پلي. رڳو ٻچو پيڪرات ڪري، ٿڻن ۾ موڏو مٿو هڻيس ته ٿڻن مان ٿڃ مامتا بڻجي، واءِ واءِ واکا ڪندي، نئين گاج جيان گوها گوها ٿي چلندي. ڪڏهن نه ڀرجندڙ ڪين ڪن وات ۾ هلي ويندي. جيئن درياھ سمونڊ ۾ لهي ويندا آهن.

ڇا - - ڌرتيءَ کي جيڏي سمونڊ کان ماڪ ڪرڻ ڪرڻ، آگمن، وڏ ڦڙن، ڳڙن، برفيلن ڇائن ۽ چمرن جي گهرج آهي، سمونڊ کي اوترو ئي ڌرتيءَ کان، ڌرتيءَ جي اندرين وهڪرن، نين ۽ درياهن جي چوڙ جي گهرج ۽ ڪاپ ناهي؟ مون ڏوه ناهي ڪيو. مان ڏوهي ناهيان.

نه نه.... ناهن مان آيل اواڪ ٻاڪاريندڙ ٻار کي پورو پورو حق آهي ته هو ڪنهن جي به چڱو وٺي. ٿڃ تي ان جيو جو به اوترو ئي حق آهي، جيترو مهاراڻي ايلزبيت جي ٻار جو. ناهن مان آهن ۾ اچڻ کان پوءِ ڪتيءَ جي ٻچي کي به جيئرو رهڻ جو ايڏو ئي حق آهي، جيڏو ننڍڙي ڪيوليءَ جو.

ڏي ۽ وٺ!.....

گيو ائڊ ٽيڪ!....

هن هٿان ڏي، هن هٿان وٺ!

(سڄي سرشتي جو ڦيرو ائين ئي هٿ ڳهرجي)

"هان - پوءِ ماڻهو هڪ ٻئي سان پيار ڇو نٿا وٺين؟ ڇا پيار جو بدلو پيار ناهي؟ ڇو آهن ماڻهو ايڏا ڪسا ڪيا؟ الا - ماڻهو ڪيڏا نه اڀوجهه ۽ اڃا ۽ اتولا آهن؟....."

موه ڀريل نيٽن سان، ٻڪريءَ جي جيون ڪامڻ رس تڻن ڏانهن ٿو نهارِي. نيٽن ۾ ڀرڻي ۽ جيان، سارو تڻن جا تڻن مٿان تڻ ڀرندا ڦرندا ٿا اچنس.

اڃانڪ ڪيپراڻيءَ جو ڪمپيوٽر ويتر فاسٽ ٿي وڃي ٿو:

۽ موه جي ماڻ ڪامڻ ڀريل نيٽن ۾ ڀرڻي ۽ جيان تڻن مٿان تڻ، ارهن مٿان اره ۽ اوهن مٿان اوھ ڀرندا ٿا اچنس.

تڻن جي مهاڀاري ڪراس ڀريدا!.....

پولڙي جا تڻ يا ببا = (هيومن فيملي، مسنگ لنڪ)

بليءَ يا ڪٽيءَ جا ببا = (لائن فيملي)

مادي سوئر جا تڻ = (ايليفينٽ فيملي)

گڏه جا ببا = (هارس فيملي)

روجهه جا ببا = (ڪاؤ فيملي)

الاڻي ڪهڙن سارو تڻن ۾ لڙهي ٿو وڃي.

ويچاري ڇاڇي ڳئون، ٻڪريون، مينهون ڏهڻ ويل وات ۾ ڪير جا گوها هڻندي هيس، ڀڄڪاريءَ جيان وات ۾.

اڃانڪ ڪيپراڻي جي ڀرڻي ويتر تڪي ٿيو وڃيس ٿي. تارون ۽ ڀر تنوار، ٽليون، چنگ، ڪماڇ، يڪتار، جهانجهه جهڄي ٿا پونس. جڻ يگن کان مري نري ويل ويلائن جي سرسنگيت جو پڙلاءُ ڪيس مارڻ ڳارڻ لاءِ جاڳي ٿو پويس.

او سرتا، پولا او پاڙي او پاڙي سارا ڳجهه ڳوهه ڳولي زاه. هولي هارو ڏڻ هي - او اونٽڙا، او پاڪ او پليت رنگا ماڻي رنگ اچل، اچلائي زاه. چيچا ۾ چيچ ملائي زاه. او سوئر او پاڪ او پليت رنگا ماڻي رنگ اچلائي زاه. زاه چيچا ۾ چيچ ملائي زاه. او سوئر او پاڪ پليت سارو تن من، سنگ سنگ ناچي زاه.

رنگ، مهندي، ڪپور، رنگا رنگ گپ ۽ چڪڙ، شراب جي بوتلن جي اور گهور ورڪا رنگن جي برڪا.

ٿڙاس.... سڀني جو ٿئي وڃڻ، جڻ مهاپاري ڪاپاري ڌڪ.
هانو ۾ جڻ وڏي ڌماڪي سان نيوتران بم پيهي پرڻوي کان ساري آڪسيجن اڏائي ڪيپرائي ۽ جا تاڪ ڦاڙي ٿو ڇڏيس. وڏي گهوماتي - جڻ ڪن لاءِ سارو سوريه سرشتو ٿئي، هڪ ٻئي سان ٽڪرائجي ڀولارن پاتارن ۾ پيڙا ڪندو، نڪاون سان مانڊاڻ مچائيندو هيٺ، ڪي مٿي گم ٿي وڃي ٿو.
اچانڪ رڙ:

نه.... نه.... ڪير ٿيندا آهن اهي وحشي ۽ وائيلڊ ذهني مريض، جيڪي هٿلر، آئزن هاور، چرچل، ڊيگال، اسٽالن ۽ مارسل ٿيڻو جيان ڌرتيء تي ٻارڻ، ٻارڻ وارا. ٿيندا ڪير آهن اهي وحشي پوليتيڪل سائنس وارا ماڻهو.
ائٽم بم!....

هائيڊروجن بم!.....

۽ هاڻ نيوتران بم!.....

نيوڪليئر هوائن لاءِ هٿوراڙيون ڏيندڙ؟!....

نيٺ ته انهن بمن ٺاهڻ جو ماڻ ڇا لاءِ؟ گوليون، ٽئڪون، ڇا ڪاڻڻ لاءِ؟!.... ماڻهن کي ماني گهرجي، نه ائٽم بم. ڇا وڏو ملڪ اهو ئي آهي، جيڪو سڀ کان وڏو خوفناڪ بم ٺاهي. هنن گڏهن کي ڪهڙي خبر ته هن پرڻويءَ تي ڪي ماڻهو مهاتما ٻڌ جيان به رهن ٿا. هر ملڪ ۾ ڌرتيء جي گولي جي آدمشماري ۾ جتي ڪٿي اهي مهاتما ڇلا پچائي رهيا آهن. ڊڄو ان ڏينهن کان ته اهي مهاتما چاليهن سالن جا نه ٿي وڃن. اوهان جو وقت ختم ٿي ويو آهي. مڃو ۽ مرڪي هٿيار اڇلائي ڇڏيو، سمونڊ جي ڪين ڪن ۾. هيءَ ڌرتي امن لاءِ آهي، وڏيءَ بهاپاري سانڌ ۽ ڪميا لاءِ.

ڌرتيء تي هي ڪهڙو ڏڦير آهي؟ آڊجڳاد کان ڪهڪهان، ويڙهاند، ڦٽڪڦٽڪان، ڪيهون، ڪيڪون، پاڪارون. نه رڳو پسن جانورن جون ٻارڙن جون به. ٿرو دي ڪاريدارز آف ٽائيم! يڪيون هلنديون ٿيون اچن! ڪڏهن ختم ٿينديون..... ڪڏهن؟.....
اچانڪ ياد ٿو اچيس:

"هتان ته سنڌ يونيورسٽي تمام ويجهي آهي. جي آئون ٿورڙو همت کان ڪم وٺان ته شايد مون کي آرام لاءِ ڪنهن هاسٽل جو ڪمرو ملي وڃي."

۽ گھومائون ڪائيندو هلندو ٿو وڃي، پهاڙي پيچرا ڇڏيو، سپر هاءِ وي جو دڳ وٺيو.
"تون!...."
"ها - مان....."
"هڪل آهين يا ڪو ٻيو به آهي؟"
"هڪل. پاڻي پياريندين؟"
"پاڻي به ۽ چانهه به. تون مون کي وٺندو آهين."
"ٿئنڪيو."
پاڻي جي گلاس سان موٽ.
"هان!... تون روئين پيو!"
"ها - ڪڏهن ڪڏهن روئڻ لاءِ ماڻهو سڪي ويندو آهي. روئڻ ايترو ئي نيچرل آهي، جيڏو
ڪلڻ."
"نو فلاسافي. فلسفو پاروڻو ٿي ويو آهي سڄي جو سڄو فلسفو. ڪچن ۾ هل، مون کي
چانهه کان سواءِ ٻيو ڪي به ڪين اچي."
"فلاسافي.... توکي روئڻ ڏاڍو سٺو ايندو آهي. ڏاڍي سٺي پرفارمينس ڏيندو آهين."
واٽهڙو واش بيسن سامهون آرسِيءَ ۾ نهاري ٿڌي پاڻيءَ سان منهن ڌوئي ٿو ۽ چلهه ۾ هڪ
ڪرسِيءَ تي اچي ويهي ٿو ۽ ميزبان عورت بصر وڌيندي وڌا تهڪ ڏئي ٿي. اکين مان ڳوڙها
ڳاڙيندي وڌا تهڪ.
"تون ڪمزور آهين، روئڻو آهين. ڏس آئون ڪيئن پئي ڪلان.... ڪلان پئي نه؟"
"ها، ڳوڙها ۽ ريهون لڪائڻ لاءِ، تو وٽ الاهين ڪجهه آهي."
واٽهڙوءَ کي ننڊ جا گهيرت ڪنيو ٿا وڃن، ڪي جاڳ ۾ ساروڻن جا گهيرت. هوءَ کيس جاڳائي
ٿي.
"خبر اٿي تائيم گهڻو ٿيو آهي؟"
"الائي!...."
"رات جا نو پيا ٿين ۽ هيءَ هاسٽل آهي."
"اوھ ساري."
"ٻڌ..... متان عاشق ٿي پوين. نو ايني ري ايڪشن فرام يوئر سائيڊ آف ايني ڪائين. او ڪي
ري ايڪٽ نه ڪجانءِ."
"اوڪي."

"تئنڪيو."

۽ هو ڏاڍو تازو ٿي هاسٽل مان نڪري ٿو وڃي.

اونداهيون ڏسائون ۽ مان

مان ڪراچي ۽ کان گهر موٽيو آهيان.

نه، پهرين مان توهان سان پنهنجي سڃاڻپ ڪرايان.

رات جا ٻه ٿيا آهن، حيدرآباد واري مٺي ٽيڪسيءَ مان لهي، گهر ڏانهن پڪي سٽڪ ڏئي هلڻ شروع ڪيو اٿم. مان اٻاڻڪو، ٿڪاڻو، آڻاڻت آهيان. (۽ ڏاڍو خوش ۽ سانت به)

مان، يعني آرٽسٽ، ڪهاڻيڪار، شاعر، ناول لکندڙ، ڊراما لکندڙ، چترڪار، پهڻ آهوڙيو. مون ۾ قدرت اهي سڀ ڳالهيون رت جيان سوچي سمجهي پوري مقدار سان پريون آهن. جيئن وٽ ۶۹ جي بوتل ۾ سومر پريل هوندي آهي. تنهن ڪري مان هر ويل، نشي جهڙن ڪيپن ۽ خمارن سان پريل هوندو آهيان. پڙهيل ڳڙهيل ماڻهو منهنجو ڏاڍو قدر ڪندا آهن، سنڌ يونيورسٽي کان وٺي ڪاليجن تائين مون کي چڱي عزت ملندي آهي. مان کين ڏاڍو وڻندو آهيان، پنهنجين سمورين چريائپ وارين ادائن سان. ماڻهو منهنجي ڪم کان، منهنجي ڪجهه ڇا، تمام وڌيڪ تعريف ڪندا آهن. عظيم هئڻ جي مهر هڻي ڇڏيندا آهن. ڪڏهن ڪي دل گهريا ٻڌ ازم ۾ ايمان رکندڙ نوجوان دوست مون کي مهاتما ٻڌ جي هلندڙ ڦرندڙ ٻئي روپ جي نالي سان به نوازيندا آهن، پر مان ڇا آهيان، ڪيترو رت ست اٿم؟ اهو مان گهڻي ڀاڱي نه ٿورو گهڻو ڄاڻان ٿو. مون کان ته وڌيڪ مون کي منهنجي زال بڪو سڃاڻي، جنهن جو اصل نالو بختاور آهي پر مان کيس چندي چونڊو آهيان. آئون هن لاءِ هڪ دماغ خراب، اڌ چريو، بيڪار، سائتر آهيان. تنهن ڪري ٽيليويزن تي منهنجو ڊرامو ڏسي هن جو جتي وس ڀڄيس ته هو منهنجا سڀ ڪاڳر ساڙي ڇڏي.

اها ٻي ڳالهه آهي ته مامي جي گهر ۾ پنجن سالن کان ٿي وي هوندي به منهنجي ڳوٺ جو ڪو به ٻار يا زائفن اها دعويٰ نه ڪري سگهندي ته فلاڻي ڏينهن تي هن ٿي وي ڏني ۽ ڪتاب ڦاڙڻ جو سوال ئي نٿو پندا ٿئي. ائين اتفاق سان ڪڏهن ٻارڻ لاءِ ڪاڳرن جو موناڙو ٺاهي، مٿاهنس ڪاٺيون رکي، باهه ٻاريندي آهي.

حقيقت ۾ منهنجي ڊراما ۽ افسانا لکڻ ڪري هن کي وڏو نقصان پيو آهي، ٻڌي پگهار نه ملڻ جو. سو به يڪا سارا پندرهن سال توبهن توبهن، سو به پاڪستان جهڙي ملڪ ۾ جتي هر ٻئي ڏينهن شين جو اگهه ڏيڍو ٿو وڌي ويندو آهي.

آئون هن لاءِ هڪ لٻاڙي، ڏينگار سانئڙي نه بلڪ نڪتو، نٻارو ۽ لپاٽون هڻندڙ ظالم مڙس به آهيان. سچ ته مون پنهنجي فنڪارانه افعالن سان هن کي ۽ ڇهن ٻارڙن کي بڪون ۽ ڏک

ئي ڏک ڏنا آهن. (ٻارڙن لاءِ ته دعويٰ ڪانه ڪري سگهندي) پر سندس سونهن ضرور ڪسي اٿم، ڏنا اٿمانس رڳو ڳڻيون، هورا هورا. ها - مان ڏاڍو ٽڪاڻو، اسانت ويڳاڻو آهيان. مني ٽيڪسيءَ مان لهي، پڪي سڙڪ ڏيو، گهر پيو وڃان. من ۾ اڃاتل خوف ۽ اميدون ڪنيو. (خوف = ان جو ته ڪو ٻار بيمار نه هجي، اميد = ان جي ته لال لطيف ڪندو سڀ ڪجهه نيڪ هوندو)

هيلتائين جو ڪجهه مون تان وهيو واپريو آهي، مان سڀ وساري ڇڏڻ ٿو چاهيان، پر سوچن جا اٺ ذهن جي جهان ۾ چئني ڏيسائن کان ٿلا ۽ چيريون چمڪائيندا هي هم هي هم ڪندا پيا اچن. الائي ڪنهن پئي چيو:

"فلاڻي چيو ٿي ته مان هڪ انتهائي پوک بصر ۽ گڏھ رائيٽر آهيان." "آئون چوان ٿو آهيان، ناهيان ڇا؟ ڪير ٿو چوي ته مان جينئس آهيان. لتل جينئس ٿيڻ لاءِ به تمام وڏي لئبريري ۽ عالي دماغ جي ضرورت آهي. مان ڪتاب ته ڇا، روٽي ڪپڙي ۽ مڪان جي چڪر ۾ ئي پير هجي ويو آهيان. جي منهنجي جڳهه تي پيو ڪو هجي ها ته گدوءَ واري چرين جي اسپتال ۾ ڊاڪٽر ابراهيم "خليل" لاءِ مٿي جو سور هجي ها. ڪير به پيو چوي، پر مڃڻو آهي ته فلاڻو لتل ناليچ جو ڌڻي آهي. (جيڪا ڪڏهن ڪڏهن تمام ڊينجرس ٿيندي آهي) پر ڇا مان راه هلندي ڪو پڪاٽ نه گهڙي وٺان، تي وي لاءِ ئي سهي. ساڍا چار سؤ رپيا ملي ويندا....

پروفيشنل..... پروفيشنل.....

ڇا سچي به آئون پروفيشنل ٿي ويو آهيان؟! هاڻ "جيون ڪوئي جهوتو آهي" جهڙي ڪهاڻي نٿو لکي سگهان؟

ايليت، داس ڪيپٽال، سارٽري، رسل! لينن، مائو! ڇا انساني ذهن هڪ هنڌ جملي وڃڻ واري شيءِ آهي! هڪڙي هنڌ تي ته برف به ڪانه ٿي جملي. پوءِ سڀ ماڻهو اتي اچي ڇو بيهجي ويا آهن؟

مان دل تي وڏي واڪ هٿ هڻي چوان ٿو، آڊجگاڊ کان موسمون بدلڻ ويل، سج ڪراڪروم جي چوٽين کان وگهاريندو رهيو آهي. ڪنهن به شيءِ تي جمود طاري ٿيڻ جو سوال ئي نٿو پئدا ٿئي.

نیشنلزم؟ ڪميونزم؟

روس ۽ چين هڪ ڇو نه ٿي سگهيا آهن؟.... پاڪستان ۾ هڪڙو ٻار روئي، ماڻوزيتنگ جي چاتين ۾ مامتا جي ٿڃ اچيو وڃي، بينگال ديس ۽ هندستان ۾ ڪروڙين ٻارڙا ڪيڪراٽون ڪن، ماڻو جي ڪنن ۾ ڪپاهيون، سور، ناسور!

خبردار، ٻارڙن کي چپ ڪرايو رات جي ماءُ پئي اچي.
"اف، ڇا اسين سڀ وائيلڊ اينيملز ناهيون؟ ڪهڙو جوءُ جو.... ٿو چوي اسين سڀ ماڻهو آهيون، سوشل آهيون، مهذب يا سولائيزڊ آهيون."

پاليسي..... پاليسي... هر تحريڪ جي پنهنجي پنهنجي پاليسي آهي، هر ملڪ جي پنهنجي پاليسي آهي، هر سربراه ملڪ جي پنهنجي پاليسي آهي. پاليسي، هڪڙن لاءِ هڪڙي، ٻين لاءِ ٻي، ٽين لاءِ ٽين!!! ها، مان ڪميونسٽ آهيان..... پر ڇا هن وقت مان هتي ازم کي ته ڇا، ڪنهن به هڪڙي هتيءَ کي للڪاري سگهان ٿو؟
"....."

ڪاش مان به هتي هجان ها. هتي بڻجي، وڃي ڪارونجهر ۾ دونهن ڏکائي ويهي رهان ها. هر ڪنهن رنج ۽ ڏنجهه کان ڏاڍو ويٺو ڏسان ها ته مور ڊيلن سان ڪيئن ٿيلارا ڪندو آهي، گڏڙ ڪين ڪيئن چيچاڙي کائيندو آهي، فضائن ۾ حسين مور پڪ ڪيئن پوپت جيان اڏامندا ويندا آهن؟

(وينو ڏسان ها، هر رنج، هر ڏنجهه کان ڏاڍو ٿيو)
چڪڙو لنگهي وڃي ٿو، ڪن لاءِ خيال روشنين ۾ پڪڙي وڃن ٿا. اڄ جو انساني فلسفو ڇا ٿو چوي؟
"مان ڇا آهيان؟"

".... نه مان اڌ هتي ۽ اڌ ڪميونسٽ آهيان. في الحال ائين نڪ آهي. نه ته شايد آئون قتل غارت تي لهي اچان يا پنهنجو پاڻ کي ماري وجهان يا چريو ٿي پوان."
ويچاري عورت، (منهنجي زال) ڪيئن نه اباڻڪي هراسيل ويني هوندي، پائي پائي لاءِ محتاج. ٻارڙن کي چنبا گاريون ڏئي سمهاري ڇڏيو هوندائين ۽ پاڻ جاگندي هوندي، ڳڻتين جا ڍڪر پئي کائيندي هوندي... ويچاري..... کيس ڪهڙي خبر ته نيڪ پندرهن سورهن منتن کان پوءِ آئون کيس آواز ڏيندو سر سان پيڪڙيل در کي ڌڪو ڏئي کوليندس. کيس ڪهڙي خبر ته آئون ويجهائي وات تي اچي ويو آهيان. مڪرانين جو ڳوٺ مٿڻ کان پوءِ مون کي پنهنجو ڳوٺ ڏسڻ ۾ ايندو. هوءَ ڪڏهن سوچي به سگهي هوندي ته ڪڏهن مون جهڙي بيڪار ماڻهوءَ جي گيدي ۾ به هزار اٺ سؤ رپيا اچي سگهن ٿا. هن لاءِ اها ڪيڏي نه وڏي

ڳالهه ٿيندي. تن ڪلاڪن ۾ به هوءَ مسڪل سان ڏهه رپيا ڳڻي سگهندي. (سي به پوري خاطريءَ سان نه)

هن ويچاريءَ چرٻت عورت کي ڪهڙي خبر ته ڪراچيءَ ۾ ٽيليويزن اسٽيشن لڳڻ کان پوءِ، ڪو اديب به ايترا پئسا ڪمائي سگهندو؟ کيس ڪهڙي خبر ته آئون ڪي ٽي وي تي آئون اسٽنڊنگ رائٽر آهيان.

راه هلندي آئون ڪلان ٿو: ۽ هي آئون اسٽنڊنگ رائٽر چيڪ مون کي ڪيئن مليو؟ ان لاءِ مون کي ڪيڏي محنت ڪرڻي پئي، پنهنجي اندر ۾ "باليشاهي، موڪي متارا" لکي ڪيئن پنهنجي انا کي ڪهڻو پيو ۽ پوءِ چيڪن وٺڻ لاءِ ڪيڏي جنگ ڪرڻي پئي.

"آپ اندر تو چليڻ."

"جي نٿي، ميڻ "آئون اسٽنڊنگ رائٽر" ٿوڻ، ميڻ ٽي وي سيد باٽر ٿي اچها لڳتا ٿوڻ."

منهنجي انهيءَ ضد تي آخر چيڪ حاصل ڪرڻ واري اها ڪڏهن نه ايندڙ سڀاڻي اچي وئي. (ماڻهو ڪيڏو طاقتور، متارو ۽ پهلوڻ آهي، ماڻهو ڪيڏو نست، نبر ۽ ويچارو آهي)

مان بريف ڪيس کي لوڏيندي تهڪ ڏيان ٿو.

هينئر عشقو ۽ ماڻس عاشق معشوقن وانگي هڪ ٻئي کي ٻڪ وجهيو ستا هوندا. آئون چوان ٿو وڏي سائيڪلاجسٽ عورت آهي. (قت حالتون سڀ سيڪاريو ڇڏين) منهنجي در ڪولڻ سان کيس خبر پوندي ته آئون ڪيتري پاڻيءَ ۾ اهيان ۽ پوءِ رسيپشن به اهڙو ئي ڏيندي آهي.

"هان، اچي وئين!؟....."

يا چوندي:

"اونهن، خير سان ڪٿي آئين. خبردار جو منهنجي ٻارڙن کي جاڳايو اٿئي."

"لالئين ڇو نٿي ٻري؟"

"هونهن، گاسليٽ لاءِ پئسا ڏئي ويو هئين؟ بتي ڇو نٿي ٻري!"

"ٻارڙا ته ٺيڪ آهن نه؟"

"ڪو مري ڪو جئي، تنهنجي انگوني مٿي سور."

"مان بيمار آهيان، ماڻڙي ڪري سمهي ره."

"پر.... پر اڄ منهنجي گيدي ۾ الاهين پئسا آهن. سچ ايترا پئسا ته مون به گيدي ۾ ڪڏهن ڪونه کنيا."

اوچتو مون کي محسوس ٿئي ٿو ته پٺيان ڪو اچي پيو. سڀ خيال خاڪ ٿي اڏامي وڃن ٿا. اوچتي خيال سان ته ڪو وات ويندي مون کان اهي پئسا ڦري به سگهي ٿو، چاقو هڻي، ڪوڙو

سوڙو پستول ڏيکاري به. آئون پٺيان ايندڙ تڪڙن آوازن تي پٺيان نھاريان ٿو. اڌ ڪاري رات ۾ هڪ ڊيو نما بڪل ٻڌل ماڻهو، مون کي منهنجو پيڇو ڪندو نظر اچي ٿو. عيد براد تي اڪثر لوفر ۽ بيروزگار چوڪرا، چتا ٿي وانهڙو ڦريندا آهن. پنهنجي خوشيءَ لاءِ، عيدون ميڙا ملهائڻ لاءِ. عيد ۾ ته چار پنج ڏينهن باقي هوندا. مون کي وڪارڻ گهرجي. اڃان ته اڌ ميل پنڌ پيو آهي.

آئون تڪڙا ڊگ ڀريندو وڪاريان ٿو - پٺيان هلندڙ ماڻهو به اڃا وڌيڪ تڪو ٿي ٿو وڃي. آئون هن جي هلن جو حساب جي مارجن سان تڪڙو تڪڙو هلاڻ ٿو. اڄ بريف ڪيس ۾ پئسن سان گڏ منهنجي ٻارڙن جي عيد جا ڪپڙا به ته آهن. مان ڪنهن به قيمت تي بريف ڪيس ڏيڻ لاءِ تيار ناهيان. انهن سڀني شين کي حاصل ڪرڻ لاءِ مون الائي ڪيترو پوڳيو آهي. اوچتو مون کي ڏامر جي سڙڪ کان پري اونڊاهين مان پيو به هڪ پاڇولو نظر اچي ٿو. پر هتي ته ستن راجن ۾ مون کي ماڻهو سڃاڻن. مون کي ڪير ڦريندو؟ سڄي ڄمار ۾ مون ته اهو ڪڏهن سوچيو به ناهي، ڪٿي به.

پٺيان ايندڙ ماڻهو، ڏاڍو تڪيو پيو اچي. "نيڪ آ، آئون به فٽ بال جو ڪڏاڙي آهيان. بريف ڪيس هٿ ۾ ڏيندي ڏيندي، بوت جي اها ٿو هڻندو سانس جو ماڻس کي ياد ڪندو. پر مون کي جلدي ڳوٺ پهچڻ گهرجي، هر صورت ۾ حادثي کان بچڻ گهرجي، اڄ مون سان ڪوبه حادثو پيش نه اچڻ گهرجي. اف، مڪرانين جو ڳوٺ به ته پٺيان رهجي ويو. ڇا باقي به فرلانگ مان پڇي نٿو سگهان، چارڙيون ڪريان؟ پڏيان ايندڙ پاڇولي کي اڃا وڌيڪ وڪاريندو ڏسي آئون تڪڙو ڄڻ جي ڪوشش ڪريان ٿو. "ماسات....."

اوچتو پٺيان پيار ڀريل سڌ ٻڌي، آئون اونھون ساھ پري بيهجي ٿو وڃان.

"ماسات، ڏاڍو تڪو آھين، خير ته آھي؟"

"يار ڪراچيءَ مان پيو اچان. سيءَ وڃائي ڇڏيو آهي، ڊوڙي پاڻ کي گرم ٿي ڪيم."

مان اڃان ڳاڇاڻ لڄندو ٿيڻ کان پاڻ بچائي ٿو وڃان.

اسان وٽ ساھ بچائڻ لاءِ پڇڻ به شرمناڪ آهي.

اسان ٻئي تڪڙا تڪڙا اوڀاريون لهواريون ڪندا گهر پهچون ٿا.

آئون پنهنجي در جو ڪڙو وڃايان ٿو.

گهر جي در جو منهنجي هٿ جي دٻاءُ سان ڍرڪات ڪري ڪلڻ.

"تون اچي وئين؟"

"ها - - بتي ڇو نٿي ٻري؟" (ڪجهه ڪاوڙ مان)
"اوھ..... الائي ڪيئن ڪيڏي مهل اجھامي وئي. شايد وٽ خراب ٿي وئي اٿس. اجھا ٻاري ٿي
ونان، مڙئي ٿي پئسي جي بچت ڪرڻي." (هوءَ منو ٿي ڳالهائي)
"ٻار ته سڀ نيڪ آهن نه؟"
"ها ها، دل جاءِ ڪر، نيڪ آهن." هوءَ بتي ٻاري روشني ڪري ٿي. منهنجا سڀ ٻارڙا ننڊ ۾
الوت آهن.

آئون زال واري گرم گرم بستري ۾ ڦان ٿي ڪري پوان ٿو.

- مان، ايڏو ڊڄڻو!
- هن چوڏهينءَ صديءَ ۾!
- ايڏو غير محفوظ!
- رات رهي، سپاڻ وري هليو ويندس!
- چار ڏسائون، چارئي ڪاريون!
- ماڻهو ايڏو هيٺو، ايڏو نست، ايڏو نٻر!
- چار ڏسائون..... چارئي ڪاريون..... چارئي..... ڪار..... يون.....

مان گڏو بندر جو چريو

سارو جيون موھ ٿي موھ آھي. ھر ھڪ ماڻھو سرشتي جي موھ ڄار ۾، نئين ٻارھن سالن جي سامائجنڊڙ ٻار جيان ڦاٿل آھي. ٻار، جيڪو چپر منالڪو بيٺو، ھيٺ، پاڙيسريءَ جي گھر جي اڱڻ ۾، ڏيئا ٻاريو، ڳاڙھيءَ سيج تي، پنيا وار ڪوليو، ولھه ۾ جواڻيءَ جي مڌماتي الوت ۽ الوپ نند ستل، ڦوھ جواڻ وينگس مند جي ننڳي ڌڙ جا سارا اسرار ڏسي رھيو ھجي، اونھون اونھون دن، ارھ، تڙھا ۽ ٿلھه، ڪچوراڙيون، سارا گھڙاو، ڄارين مان، لوگھن مان، لڪي لڪي. ھر ماڻھو ان ٻار جيان موھ ڄار جي مھاپاري ڄار ۾ ڦاٿل آھي، پوڳي پيو، فاصلن ۽ وچوتين جي پيڙا، ماڻڻ جي پيڙا، تانگھه اتانگھه تئونس پريل پيڙا. ڪو ماڻھو ان موھ پيڙا کان وانجهيل يا مڪت ڪونھي. ڪوبه ماڻھو ساريءَ ڄمار ۾، ٻارھن سالن جي وھيءَ جي ان ڏاڪي کان ھڪ ڏينھن به مٿي نٿو چڙھي، موت گھڙيءَ تائين! پوءِ آئون چو ڦٽڙي سٿڙي پاڻ کي ان موھ ڄار جي ڌڻ مان ڪڍي وٺڻ ٿو چاھيان؟ چو ٿو وسارڻ چاھيان سڀڪجھه، سارو جيوڻ، سڀ سارو ٿا؟ چو پوڳن کان آزاد ٿي وڃڻ ٿو چاھيان؟ ڇا پوڳڻ جو ٻيو نالو جيون ناھي؟ پر نه..... شايد ائين ناھي! مان ان موھ ڄار مان نڪرڻ نٿو چاھيان، مان ان موھ ڄار کي ٽوڙي، مروڙي ڇڏڻ چاھيان ٿو. ان ننڳي ڌڙ تائين پھچڻ لاءِ، اونھي دن جي اونھاڻ تائين پھچڻ لاءِ. اونھن، عميق پاتارن تائين پھچڻ لاءِ مان سارو ڳجھه ڳوھه ڏسي وٺڻ چاھيان ٿو، ساري جيون جو، سرشتي جو، سارو امرت رس چوسي وٺڻ چاھيان ٿو. مان..... مان ڪجھه ماڻڻ چاھيان ٿو. سڪڻو سڪڻ نه. مون ۾ ان ٻارھن سالن واري نروس، لڄوڙي سڪڻي ٻار جيان لڪي لڪي لوگھن مان ليئا پائڻ جي ايڏي سگھه ڪانھي. ڪجھه ماڻڻ کان سواءِ ھيءَ ساري چانڊان مانڊاڻ تڇ آھي، ڪوڙو، دلبو، ڪچو گھڙو ۽ ڪلاپ آھي، سراب سيئرپ ڪيڏو نه حسناڪ آھي ھي جيون! ڪيڏو نه سوپناڪ آھي؟ اونھي اونھي دن جي اونھاڻ ۾ ليئا پائڻ! ڪيڏي نه ڪامڻ مايا آھي، ھن ھستيءَ جي ڪاڻا!

پر ھان..... ھي..... ھي سڀ ڇا ٿي ويو! آھي ڇا؟ ھي سڀ ڪجھه ايڏو ڊيجاريندڙ، پيانڪ، من ڪي چيپاڻيندڙ، وار ڪانڊاريندڙ! منهنجي آڏو ته لاش پيو آھي! سڄيل، سوڻل، ٿوٿريل، ڦاٿل! دن ۾ ڪينئان ۽ سرڻا چرنڊڙ! ٿلھه کان ھيٺ پور ۾ زناني بيماريءَ جي رت پونءَ. ارھن کان ڦاٽندڙ، ڪنھن پوڙھيءَ ڦيڪارڻ جو مڙدو، بدبوھاڻو، اڳري آسھپ بانس ڇڏيندر ٿوٿريل لاش. آئون چوان ٿو ھي سڀ ڇا آھي؟ ڪيئن ٿيو؟ ڇا اھا آھي سرشتي؟ ان کي پوريو چو نٿا؟ ڇا اھو سڀ دفن ڪرڻ لاءِ ناھي؟ سوين مڻ مٽي ھينان ڏيوالتيءَ ۾ لٽڻ لاءِ، لوڙھه ۾. ٻڌايو،

گهڻا ڏينهن رکندڙ ان کي مون آڏو ائين سڃاڻي سمهاري؟ جواب ڏيو، مون کي هتي ڇو آندو ويو آهي؟ جواب ڏيو، مون کي هتي ڇو آندو ويو آهي؟ هن چپر هيٺ مان قيد ڇو آهيان؟ ڇا منهنجا هٿ پير نيئن سان نه ٻڌا ويا آهن؟ اف..... مان مان گهٽجان پيو..... مان گهٽجان.... آه.... آه.... آه.... هي سڀ جاريون، هي سڀ لوگها کليل ڇو آهن! ڇا سڀ ڪجهه منهنجي ڏسڻ لاءِ! محسوس ڪرڻ لاءِ! پوڳڻ لاءِ. مان.... ٻارهن سالن جو ٻار ته نه آهيان! مان سڀ زنجير توڙي ڇڏيندس. سڀ ڄار، تار، منڊ پڇي ڇڏيندس، مٿائي ڇڏيندس سارو مانڊاڻ، نشٽ ڪري ڇڏيندس هيءَ ساري سرشتي. مون کي ٻڌايو، ڪنهن ڪيو آهي هي قتل؟ اهو برداشت کان ٻاهر آهي، اسهپ آهي. ٻڌايو ڪنهن هي خون ڪيو آهي، ناحق خون؟ ائون چوان ٿو ڪوليو مون کي، مان پاڳل ناهيان، ناهيان چريو، ديوانو. ڪوليو..... نه ته..... مان..... مان..... سمجهو ته پوءِ اوهان سڀني جو خير ڪونهي. آه.... برداشت جي ڪا حد ٿيندي آهي..... ٻاهر آهي.... هي سڀ ڪجهه برداشت کان ٻاهر آهي.

ائون جنجير توڙڻ لاءِ سارا ڪشت، ساري شڪتي، طاقت گڏ ڪري زور ڏيان ٿو، پنهنجي ٻانهن جو ٻل آزمايان ٿو. ساڻا ڪاڻا هڏ، سنڌ سنڌ کان اڪڙيو ٿا پون. سهڪيو سهڪيو ٿو وڃان، پگهريو پگهريو ٿو وڃان. ڦڦڙ ڦوڪڻي جيان ڦوڪجي. ڦاٽيو هانيارو ٿا هڻن. ائون هر واري سهڪيو سهڪيو، ڪنڌ لاريو ٿو ڇڏيان، نئين شڪتي گڏ ڪرڻ لاءِ.

ماڻهو پنهنجي وات اچن پيا، ماڻهو پنهنجي وات وڃن پيا. هيڊا هيڊا هراسيل ماڻهو، رت چوسيل، موه ٽوه جي گهاٽن ۾ پيڙيل نپوڙيل، چاڪيءَ جي ڏاند جيان اکين تي عينڪ جا ڪوپا چاڙهيل، ميجالا نڪتل، جڳن کان برين واش ڪيل، چريا ڪريا موڳا ماڻهو.

ڇا مان چريو آهيان؟

اهو سڀ نڪ آهي؟

ڇا اهو نياءُ جي ساهميءَ ۾ تورن جي ارٿ پٽاندڙ آهي؟

ڇا اهو سڀ ڪجهه برداشت ڪرڻو آهي؟

ٻڌايو، اوهين سڀ ڇپ ڇو آهيو؟ جواب ڇو نٿا ڏيو؟

ته پوءِ ٻڌو، اوهين سڀ وڏا..... آهيو، مئل ماڻهو ٿڪي ٿو..... آخ ٿو.....

ائون رانيات ڪري روئان ٿو، هانيارو هڻي، ڪنڌ کي ڏونڌاڙون ڏئي روئان ٿو. سڀ چون ٿا ته تون چريون آهين. سڄي شهر وارا، ٻيا ته نهيو، پر منهنجي پنهنجي جيگل ماءُ به! ماتا، ڄڻيندڙ، جنني، پالڻهار. ذهن ڏوڏو ٿو ڪائي. ائون ڏڪان پيو. مان بند ڪمري ۾، نين بٽي،

مونن ۾ منهن وجهي، ماضيءَ جي جھروڪن ۾ ليٽان پايان ٿو، جهاتيون، گذري ويل وقت جي لوڳهن مان.

سارو جيون سانوڻ جي سنڌوءَ جيان وهندو ٿو وڃي، پنهنجي ساڳي گنپيرتا سان. جيون، جنهن جو ٻيو نالو وهڪ آهي، پالوت، اونچن اونچن برفيلن پهاڙن کان هيٺ، هيٺاهين ڏانهن. اها آهي ڪڏهن نه ختم ٿيندڙ جيون چر ڀر. اٿل، پالوت سرشتي جي! ڪاشيءَ، ڪوبه پل مڪت ڪونهي، ڪوبه نه، پوءِ به هرڪا شيءِ، ڪوبه ڪو پل مڪتي ماڻيل آهي، ڪڏهن نه پيسر ٿيندڙ، درياهن جيان، ڌارائن جيان، برفيلن پهاڙن جيان، سمونڊن جيان.

ڏهن جي چوٽ سامونڊي چولين مان ساروڻن جي هڪ چولي مون کي الائي ڪٿي اڇلائي ٿي ڇڏي، ڄاتل ڪنارن ڏانهن، واهڙن ڏانهن، ڪيئن ڏانهن. مان ڏسان پيو:

هڪ واهڻ آهي، واهڻ ۾ به وڏا ڪپڙي جا تنبو آهن، ٽينٽس ۽ ٻيا ڪڪن جا چنا، جن جي ڇتين ۽ پاسن کان ۰ امر جي پراڻن وڍيل پيپن جون چادرون ڏنل آهن. انهن جي مٿان ڪولهيائين جا پراڻا چنل پڙا ۽ پولڪائون آهن، ڌوئي اس تي وڌل ڪپڙا.

هڪ تيرهن سالن جو سانورو ٻار، بس کي روڪي لٿو آهي. کير جهڙي اڇيءَ گنجي مٿان هيڊي ريشمي چوڪڙيءَ تي خوبصورت بش ڪوٽ. مٿان تنگ ۽ هيٺان ويڪري وڏن پاڇن واري، ڳوڙهي هيڊي بيل باٽم پينٽ. ڪنڌ تائين لڙيل وڪريل وڏا وار، نئون چيچاتي ڪارو بوت، هٿ ۾ ننڍڙي ربڙ جي بيگ، پگهر مان شم.

ٻار بس مان لهندي ئي پهرين نئين روڊ ڏانهن نھاري ٿو. بلڪل انجنيئرڻ واري انسان سان سڙڪ جي سڌ ڏانهن ڄڻ ڌامر جي سڙڪ جو ڪاڇو ٿو ڪري، ان جي لس ۽ ليٽ ڏسڻ لاءِ. سڙڪ تي پري پري ڪٿي خطري جي نشاني واريون ڳاڙهيون جهنڊيون ڪٽل آهن ۽ پاسي کان پري پري تائين خالي ٿيل ڌامر جا پيپا ۽ ريتي، بجري ۽ پھڻن جا ڍير. ٻار هٿ ۾ ٻڌل خوبصورت گھڙيءَ ڏانهن نھاري ٿو. اڃا صبح جا يارهن به نه ٿيا آهن. آسمان من جهڙ جا ڪجهه آثار آهن. ٻار وري اڌ فرلانگ کن پوئتي، سڙڪ جي ساڄي پاسي پنهين تنبن ۽ لوهه جي چادرڻ وارن چنن ڏانهن نھاري ٿو ۽ بيگ ڪٿي هوريان هوريان تنبن ڏانهن وڌڻ لڳي ٿو. تنبن مان هڪ تنبو سندس آهي ۽ ٻيو سندس ٻئي جنگهون وڍيل، اڀاهج نيڪيدار پيءُ جو آهي. باقي سڀ گهرونڊا ۽ چنا، مزورن جا آهن، جن کان ٿورو ئي پريان، وڻن جي جهنڊ هيٺان پيلن ۽ ڪولهيائين جا ننڍڙا ننڍڙا ٻارڙا پٽ تي مٽيءَ جي پنوڙن سان اوڪ بوڪ راند ڪيڏندا ٿا نظر اچن، جن کي ڏسي چوڪرو ڏاڍو خوش ٿئي ٿو. چوڪرو ڪا شيطاني ياد ايندي، لڪندو هڪ تنبوءَ پٺيان اچي ٿو ۽ هڪ ننڍڙي خوشي ماڻڻ لاءِ سوت ڪيس مان بسڪوٽن جا ٻه

پيڪٽ ۽ ڪٽمنن جو گروس ڪڍي، پيپن ۽ چادرن وارن چنن پٺيان لڪندو، وٽن جي جهنڊ هيٺان ڪيڏندڙ ٻارڙن مٿان لڪي بسڪوٽن جا پيڪٽ ۽ ڪٽمنن جو گروس اڇلائي ٿو ۽ يڪسم سوت ڪيس بند ڪري، لڪندو پنهنجي تنبوءَ ڏانهن ڊوڙي ٿو. ٻارڙن جو شور سندس ڪنن ۾ گونجي ٿو. ٻار پاڻ ۾ چن پٽ پيا ڪن ڪٽمنن ۽ بسڪوٽن لاءِ.

چوڪرو لڪي، اتاولن ٻارڙن جي چن پٽ ڏسي، خوشيون ماڻيندو، پنهنجي تنبوءَ جي ڪپڙي واري در مان تنبوءَ ۾ اچي ٿو ۽ ڪن لاءِ بيهجي وڃي ٿو، نئين شرارت لاءِ. ڪٽ تي اجرڪ مٿان واريو ستل آهي هڪ عورت، گهريءَ ننڊ ۾ الوٽ ۽ الوپ. ساري ڍڪيل. رڳو پيرانديءَ کان سندس سهڻا، سانورا ڌوٽل ڌوٽل پير، اڌوگابرا ٻاهر آهن ۽ پيرن جي آڱرين ۾ پيل اٿس پتل جا ميناڪاري وارا رنگا رنگ چلا. ٻاهر ٻارڙن جو اڃا شور آهي. چوڪري کي نئون روشو ٿو سمجهي. هو پهرين عورت جي آڱوٺي ۾ چڪ هڻڻ لاءِ پيراندي ڳوڏن ۾ جهڪي وات وڌائي ٿو، پر پوءِ اڇانڪ پوري طاقت سان اجرڪ جي پلو کي سٽ ڏئي، عورت مٿان اجرڪ لاهي ٿو ڇڏي.

هڪ ٻارهن تيرهن سالن جي چرڪڻي ڪولھڻ نينگري وٽ کائي، ڪوراڙ بلا جيان ڪيڪ ڪري ٿي اٿي. چوڪرو چرڪ پري به ٿي قدم پوئتي هٽي ٿو وڃي، تنبوءَ جي در ڏانهن. چوڪري هڪدم پيانڪ سڀني سمجهي، جاڳيل ننڊاڪڙي حالت ۾ هڪدم سٿرن تائين ڪڇي ويل پڙي جا پنگ هڪدم بڪين تائين هيٺ ٿي ڪري پيرن تائين، ستر لاءِ ڍرڪي ويل ڍرو نينهننگ مٿي ٿي ڪري ۽ چوڪري کي ڊٺاڻو، هيساڻو، پاڻ ۾ گهور ٻڌي نهاريندو ڏسي، ستر لاءِ پهرين ارهن مٿان پولڪا تي هٿ ڏئي ٿي، پوءِ هڪدم منجهي ٻنهي هٿن سان ننڳي ڍڍري ڍڪي ٿي ۽ چنري ڳولھڻ لاءِ ڪٽ ڏانهن هيڏانهن هوڏانهن نھاري ٿي ۽ لڄ کان اکين تي هٿ ڏئي ٿي ڇڏي.

"تو کون ٿڏي؟"

"سيٺ نو ڏيڪرو آڳيو..... سيٺ نو ڏيڪرو آڳيو....." سڀ ننڍڙا ٻارڙا شور مچائيندا، تنبوءَ ۾ اچن ٿا. چوڪرو پريشان ٿي، ڪنڌ لاڙي، ٻئي تنبوءَ ۾ هليو ٿو وڃي، ڏاڍو هيساڻو.

هن ته سمجهيو هو ته ڪٽ تي سندس ڪولھڻ ماما مرادا ستل هوندي، جا ڪيس چهن مهينن جي جمار کان هنج ۾ ڪنيو ڪن ڪٽايون ڪرائيندي پئي اچي. پلا مون کي ڪهڙي خبر ته سندس ڪٽ تي ڪو ٻيو سمهي سگهي ٿو. هيءَ ڪير چوڪري آهي ۽ ايڏي ڌوٽل پوٽل ريشمي پڙو، سونو بولو، چانديءَ جي ٻانهين، نراڙ تي ياقوت جهڙو تلڪ، ڪير آهي؟ ڇا هوءَ ماما مرادا سان شڪايت تي نه ڪندي ۽ ماما بابي سان؟

"سيٺ نو ڏيکرو آڳيو.... سيٺ نو ڏيکرو آڳيو....." سڀ ٻارڙا شور مچائيندا سندس تنبوءَ ۾ گهڙي پون ٿا، پر هراسيل اباڻڪي چوڪري کي ٻار نٿا وٺن. "ياڳي زائو، ڏوڙي زائو، وڻا مٿي ڪيلو." چوڪرو سڀني ٻارڙن کي دڙڪا ڏيئي، وٺن ڏانهن راند ڪيڏڻ لاءِ ڊوڙائي ٿو چڙهي. سڀ ٻار تواترا ٿي ڏانهس حيرت مان نهاريندا وٺن ڏانهن هليا ٿا وڃن.

منجهڙو چوڪرو ٻئي تنبوءَ ۾ بستري مٿان ڊهي ٿو پوي، گهڙيءَ گهڙيءَ نيٺن آڏو ساڳيو جهڄتو، ساڳيو ڏيک ڊوڙندو ٿو اچيس:

سهڻا ڌوبيءَ ڌوتل پير، اجرڪ، سٽ، سنهڙي ڪيڪ، ڊيجوڙو، سانورين سنهڙين سنهڙين سهڻين لسڙين رانن ۽ بڪين مٿان جهٽ جهٽ پڙي جي گهيرون جو وري وڃڻ، تجلا ڏيندڙ پولڪا، تلڪ، مک، هٽ، پير، ڪرايون، آڱريون، پيٽ، سنهڙي چيلهه، ٿلهه ۽ اونھون اونھون دن، گاڙهاٽيل مک، ستر لاءِ ستون ڏيندڙ هٽ، اکين تي، پولڪا تي، پيٽ تي، وري ٻر ٻر ٻرندڙ اکين تي. ڪير آهي، ڇا ماما مرادا جي مائٽياڻي؟ ڪيڏي نه سهڻي آهي؟ چوڪري کي انگريزي رنگين فلم "ٿيف آف بغداد" جي ڇهن هٿن واري ننڍي نچڻي ياد اچي ٿي، جڏهن نچندي نچندي بغداد جي پوڙهي باشاهه کي پاڪر پائڻ ويل، چرو سندس پنن ۾ هڻي ٿي ڪڍي. اف، هيءُ ته نچيءَ کان به وڌيڪ سهڻي ۽ سوين آهي ۽ تلڪ؟ چوڪري کي "ٿيف آف بغداد" فلم جي ننڍڙي هيرو صابوءَ کي ديو جي چوڻ تي، پهاڙن جي وچ ۾، وڏي جادوئي مندر مان لنگهندي، هڪ خوفناڪ آدم خود ڪوريٽري کي ماري، وڏي انگاس بت جي نرڙ مان تلڪ سمان لڳل هيرو ڪيڏڻ واري سين ياد اچي ٿي.

هان!.... رنگين فلم جي ڪوڙ کان هيءُ ساڀيان ڪيڏي نه سهڻي آهي! ساڳيو منظر، ساڳئي موھ مان سندس اکين آڏو فلم جي رول جيان ڦرندو ٿو رهي، چوڪرو بستري تي اسانت آهي ۽ هڪ وڏي جادوئي موھ ڄار جي تارن ۾ ڦاسي، ڦٽڪي پيو، پوڳي پيو. ڪن مٿان ڪن، پل مٿان پل گذرندا ٿا وڃن.

"ٻائي ڪاڏي هي؟"

چوڪري هٿ ۾ لسيءَ جو وٽو کنيو، چوڪري تنبوءَ ۾ آئي آهي. پنهنجو پاڻ کي مورچت رئي ۾ ويڙهيو بيٺي آهي. ڪن مٿان ڪن، پل مٿان پل گذرندا ٿا وڃن. هر ڪا شيءَ پنهنجو وجود وڃائي ٿي ويهي، لسيءَ جو وٽو به. وچ ۾ رڳو هڪ موھ جو جادو آهي، نيٺن جي تاسارين ۾ نيٺن ڄمي وڃن ٿا، نيٺن جهڪي وڃن ٿا، نيٺن مٿي ڪڇن ٿا. اڪچنپ جو ڪي، اجيا نيٺن ڍاپن ٿا. ٽونس کان ڪامنڊڙ، اواڪ اجيا اندر. هانو، وقت جا هلندڙ بي حس گهڙيال. اوچتو

نينگري نيٺ جهڪائي، لسيءَ جو وٽو ٽپائيءَ تي رکي، ٻئي تنبوءَ ڏانهن هلي ٿي وڃي. ساروڻن جي هڪ ٻي چولي چلندي ٿي اچي:

ڊنائو هيسائو ساڳيو نينگر، ساڳئي تنبوءَ جي در تي بيٺو آهي، چورن جيان، موھ ڄار جي ڪن ۾ ڦاٿو، ستل نينگريءَ جي اونهي اونهي دن ۾ نيٺ ڪپايو. "شيوا....." هو ڳالهائڻ چاهي ٿو، پر اکر نڙيءَ جي اونهين مان اورانگهين نٿا. نينگري جي ننڊ ۾ ڦٽڪو آهي، ڪجهه ڄاڳ جهڙو ڪجهه اڳ جهڙو.

چوڪرو پوڳي پيو، موھ جا تار توڙڻ لاءِ لڇي پيو. رڳو ٽن وڪن جي وچوتي تي ته آهي، پل صراط. اوچتو هڪ ئي ست سان چوڪرو سارا ڄار توڙي، اونهي اونهي دن جي ڪين ڪن تائين پهچي وڃي ٿو. اونڌن گوڏن ڀر ويهي، ڪٽ جي ٻانهينءَ کي هٿ سان جهليو، نينگريءَ جي ننڳي ڪامڻي پيٽ ۾ نهاريندو رهي ٿو. اونهي اونهي دن جي ڪونهر ۾، رڃ پانڌيءَ جيان، ٻڏي وڃي ٿو. اواڪ اجيا ڇپ، دن جي ڪين ڪن ۾ پڇي وڃن ٿا.

"شيوا.... شيوا..... شيوا..." نينگر جو ڪنڌ نينگريءَ جي تڙهن ڏانهن ڦٽڪي وڃي ٿو. وري ارهن ڏانهن، وري مورچت گنديءَ اندران چپن ڏانهن. نينگريءَ جي ديهه ۾ ڄڻ زلزلو پيدا ٿي وڃي ٿو. نينگر جي چپن سان چپ پڄائي، سندس پنن کان ٻانهون ورائي، سارو نينگر پاڻ مٿان ورائي ٿي ڇڏي، چپن جو ٻنڌ هڻي، چاهي ٿي نينگر کي پنهنجي اندر پيهي ڇڏڻ. "او سوڍا، سرتا، روڻيا. ڪيڙو ڪامڻ ڪيتو هي؟"

نينگريءَ جا نيٺ وشال ٿيندا ٿا وڃن، وشال، اڃا وڌيڪ وشال، نيري نيري سمونڊ جيان، چر چر ڇمڪات ڪندي چولي ٻنهي مٿان وري ٿي وڃي، ڄڻ هرڪا شيءِ وقت جي مها پرلئه ۾ لڙهي ٿي وڃي.

مان ڊڄي اکين تي هٿ ڏئي ٿو ڇڏيان:

هان..... هي ٻئي ڪير هئا؟ موھ ڄار ۾ ايڏو ڦاٿل! ايڏا ڳتيل. گيرائين ۾ پويل، موھ ڄار جي مهاپاري ڪن ۾ ٻڏاڻا! ايڏا اتاولا ۽ بي خبر. ڪير هئا ٻئي؟ اهو ڪهڙي سورڳ جو ڏيک هو؟ ڇا ڪو سپنو، ڪنهن پوڄاريءَ جو؟..... پر مان اهو سڀ ڪيئن ڏسي سگهيس، منهنجا چپ ايڏو چپ ڪيئن رهيا؟ رڳو ايترو ئي ٻڌائي ڇڏيان ها ته هن سورڳ کان پري، پيو هڪ نرڳ به آهي! ڄرندڙ، اڳ الا. ڪجهه ته ڪين خبردار ڪريان ها. اره.... اف..... هت ڪيڏي نه ٻوسٽ آهي، ڪيڏو هٻڙاٽ آهي. مان هت بند ڇو آهيان؟ هي ڪهڙو نرڳ آهي؟ ڪهڙي جنبن جي سزا؟ ڇا مان اڪيون ڪوليان.....؟ پر..... هنن لوگهن پٺيان جيڪو لاش پيو آهي، ان کي مان ڪيئن ڏسي سگهندس؟

"آھ..... ڪو آھي، مان..... مان گھٽجان پيو. منهنجو ساھ..... مان..... آھ..... گھٽجان.....
نيڪ آ، مان چريو ئي سھي..... پر اوهان مون کي ماڻھو چو نه ٿا سمجھو! ڇا پاڳل کي حواس
نه ٿيندا آھن؟ مان..... مان اقرار ڪري آھيان ته مان چريو آھيان، خوفناڪ، خطرناڪ چريو.....
پر ھي..... ھيءَ ڪھڙي سزا آھي؟ اوهان مون کي ماري چو نٿا ڇڏيو! ڇا اوهان وٽ گولي
ھلائڻ لاءِ پنجاھ پئسا ڪينھن ڇا؟
(.....)

آھ... آھ... چوٽيڪيداري ڪندي اوهان سڀ سمھي پيا آھيو ڇا! منهنجو آواز چو نٿا ٻڌو! مان
پتين سان پيو ڳالھايان! يا اوهان جي ٻڌڻ جا حواس ختم ٿي ويا آھن! ڪٿي..... ھي مڙدو
شيوا جو ته نه آھي! ڇا مون کي رڳو اھو ڪجهه ڏيکارڻ لاءِ پيدا ڪيو ويو آھي؟ مان ته اھو
وسھيو ھئس ته ھن ڌرتيءَ کان مٿي ٻيو ڪوبه سورڳ يا بهشت ڪونھي! آھ..... مان گھٽجان
پيو ته پوءِ..... ڪن گولي ٻڌي ڇڏي منهنجا اڇا وار، سفيد سينو ڏسي پٺيلجو نه. مان..... مان
اڃا ٻارھن سالن جي عمر جي ڏاڪي کان اڃا ھڪ ڏينھن به مٿي نه چڙھيو آھيان. مان اھو
سيڪجهه ڏسن لاءِ تيار ناھيان.... ناھيان..... ناھيان.....

مان بند ڪمرن ۾ ڌونڌاڙون ڏئي روئان ٿو. سارا ڪشت، سموري شڪتي گڏ ڪري زور
آزمایان ٿو ۽ نست نپر ٿي ڪري ٿو پوان. ھن ازل جي اواڪ اونداھين ۾ پري رپي تائين
ڪو ڪڙواءُ پڙلاءُ ڪونھي. منهنجي پنهنجي رڙين جو پڙاڏو به نه!.....

نوان پيغامبر

جڳن کان پوڙهو تاريخدان لکي رهيو آهي، لکندو ٿو اچي، هن ڪنڊ جي تاريخ. جا پارڙا اسڪولن ۾ پڙهندا آهن. مون ننڍڙي لاکي پڙهيو هو - اڻ آريه، اڻ ستريل ۽ اگهاڙا هئا. ڪچو ماه، مڇيون ۽ گلوڻيون ۽ ڳوهون کائيندا هئا. پهاڙن جي چرن ۾ رهندا هئا. پوءِ خيبر جو لڪ لتاڙي آريه لوڪ آيا، جي ستريل هئا ۽ ڪپڙا اوڍيندا هئا. انهن جهنگلي اڻ آرين کي ماري مات ڪيو ۽ کين هن ڪنڊ مان هڪالي ڪڍيائون ۽ ساري هندستان جا والي ٿي وينا.

منهنجي دل ۾ ستريل آرين لاءِ عزت پيدا ٿي وئي.

لکيل آهي: سڪندر اعظم يونان جو بادشاهه هو. هن ساري دنيا تي گهيرو ڪيو هو. هو وڏو بهادر، رحمدل، جنگجو، سورهيه ۽ انصاف وارو بادشاهه هو. مرڻ ويل هن پنهنجا هٿ ڪفن کان ٻاهر ڪڍرائي ڇڏيا هئا ته ڏسو خالي هٿين پيو وڃان.

مون دل ۾ چيو، واھ واھ!! مرڻ ويل به دنيا لاءِ سبق ڇڏي ويو.

لکيل آهي ته: قطب الدين ايبڪ غلام گهراڻي جو پهريون بادشاهه هو. وڏو عادل، انصاف وارو، جنگجو ۽ بهادر بادشاهه هو. کيس لڪ داتا (لڪ بخش) ڪري کڻي ويا هئا. هن وڻ پوکايا، کوھ کوتايا، ڍلون معاف ڪيون ۽ وڏين وڏين عمارتن جا بنياد وڌا. قطب مينار ۽ قطب مسجد اڃا تائين سندس يادگار آهن.

مون سوچيو: بادشاهه ته اهڙا.

لکيل آهي: ناصر الدين التمش جو ننڍو پٽ هو. ڏاڍو نيڪ دل، خدا ترس، نيڪ، پرهيزگار، بهادر ۽ جنگجو بادشاهه هو. کيس درويش بادشاهه ڪري کڻي ويا هئا. هو شاهي خزاني جو هڪ ڏوڪڙ به پاڻ تي خرچ ڪرڻ حرام سمجهندو هو. اکر ڏاڍا سهڻا هئس. قرآن شريف جا نسخا لکي، ٽوپيون، تڏا ۽ ٽونريون ٺاهي انهن تي پيٽ گذر ڪندو هو.

مون چيو جزاڪ الله! ايڏا خزانا هوندي به هت جو پورهيو ڪندو هو.

لکيل آهي: جلال الدين بادشاهه کي ڪوبه پٽ ڪونه هو. پنهنجي ڀائٽي علاؤ الدين کي پٽ ڪري کڻي ويا ۽ اهو خيال پيدا ٿيس ته سڪندر وانگي ساري دنيا کي فتح ڪيان. هن گجرات، ڪاٺياواڙ، تيمور، چتور، اجين، مالوا ۽ سنڌ جا ڪجهه علائقا فتح ڪيا هئا. هو ڏاڍو عادل، بهادر ۽ انصاف وارو ۽ غريبن جو خيرخواه هو، تنهن ڪري کيس ڪافور ملڪ زهر ڏنو هو.

لکيل آهي: تيمور لنگ، چنگيز خان جي پوين مان هو. نهايت بهادر، انصاف وارو ۽ جنگجو هو. تاتارين، ترڪن ۽ ايرانين جو وڏو لشڪر وٺي، اچي هندستان ۾ ڪاهي پيو هو ۽ ساري هندستان جا بنياد ڌوڏي ڇڏيائين. هو وڏو قدردان ۽ انسان دوست بادشاهه هو.

لکيل آهي: بابر تيمور لنگ جو پڙپوٽو هو. هن تيمور لنگ واري رڳو هندستان ۾ ڦرلٽ ڪانه ڪئي، پر پاڻيپٽ جي لڙائيءَ ۾ ابراهيم لوديءَ کي شڪست ڏئي دهليءَ جي تخت تي ويٺو. هن بنگال، جوڌپور، سنڌ، راجپوتانا، گجرات، ڪشمير بلڪه ائين چوڻ مناسب ٿيندو ته سارو هندستان فتح ڪيو. هن کي انساني ڪوپرين جا مينار وٺندا هئا. هو وڏو بهادر، عادل، رحمدل، خدا ترس هو، هو يڪي سر به مڙس ڪڇ ۾ هڻي جمنا نديءَ کي پار ڪندو هو. سندس وقت ۾ رعيت تمام سڪي هئي ۽ مٿائن ڍل معاف ڪئي هئائين.

لکيل آهي: همايون ڏاڍو رحمدل، خدا ترس، دور انديش ۽ درويش بادشاهه هو. هن ڪوه ڪوٽايا، مسافر خانا ٺهرايا. آفيم سان مڙئي ٿوري دل هيس.

لکيل آهي: شير شاهه، سوري گهراڻي جو پهريون بادشاهه هو. هن همايون سان ٺڳي ڪري ڪجهه سال حڪومت ڪئي هئي. هو ايڏو ته بهادر هو جو تلوار جي هڪ ئي ڌڪ سان شينهن کي به اڌ ڪري ڇڏيو هئائين. تنهن ڪري کيس شير شاهه چوندا هئا. هن ڪوه ڪوٽايا، ون پوکايا، رستا ٺهرايا ۽ پنج ئي وقت نماز قائم ڪئي. سندس وقت ۾ شينهن ۽ پڪريون هڪ ئي گهاٽ تان پاڻي پيئندا هئا.

لکيل آهي: جلال الدين اڪبر کي مغل اعظم ڪري ڪوٺيندا هئا. هن ساري هندستان تي ۲۹ سال حڪومت هئي. هو هندو ۽ مسلمانن کي هڪ اک سان ڏسندو هو. هن ڍلون معاف ڪيون، ڪوه ڪوٽايا، رستا ۽ مسافر خانا ٺهرايا ۽ رعيت کي پنهنجو اولاد ڪري سمجهندو هو. هن هندو ۽ مسلمانن کي گڏ ڪرڻ ٿي چاهيو، تنهن ڪري مسلمان رعيت منجهائينس مڙئي ناخوش ٿي پئي هئي.

لکيل آهي: جهانگير جو انصاف ساري دنيا ۾ مشهور آهي. سدائين در تي انصاف جي پڪار لاءِ تلا ۽ زنجيرون لڙڪنديون هيس. ٿورو عاشق مزاج هو. پنهنجي زال نورجهان سان ڏاڍي دل هيس. ٿورو آفيم ۽ شراب واپرائيندو هو.

لکيل آهي: شاهجهان پنهنجي پيءُ شهريار ۽ سندس ٻارڙن کي مارائي تخت تي ويٺو هو. وڏو نيڪ نمازي، انصاف وارو، غريب نواز، رحمدل ۽ بزرگ بادشاهه هو. راڻي ممتاز محل تي ساهه ڇڏيندو هو. هن ڪوه ڪوٽايا، وڻ پوکايا، وڏين وڏين عمارتن جا بنياد وڌا، تاج محل، جامع مسجد ۽ شاليمار باغ اڃا تائين سندس يادگار آهن.

لکيل آهي: اورنگزيب پنهنجي پاءُ داراشڪوه ۽ ٻين ٽن پائرن کي مارائي تخت جو اڪيلو وارث ٿي ويٺو، تنهن ڪري کيس عالمگير جو لقب مليو. هو وڏو نيڪ نمازي، پرهيزگار، ڪامل درويش ۽ ولي الله هو. هن تخت تي ويهندي ئي مرهٽن ۽ راجپوتن کي ٽوٽا چٻارائي ڇڏيا. شراب ۽ راڳ کي بند ڪرايائين. سڄي عمر شاهي خزاني مان پاڻ تي ٽڪو به خرچ ڪونه ڪيائين. اکر تمام سهڻا هئس. قرآن شريف جا نسخا لکي، ٽوپيون، ٽڏا ۽ پنهنجي خوشحال رعيت جا جنڊ آهوڙي پيٽ گذر ڪندو هو.

ساري تاريخ سڪندر اعظم جي دور کان وٺي انگريزن جي دور تائين اهڙن عادل، نيڪ نمازي، انصاف پسند، درويش، ولي الله، جنگجو ۽ بهادر بادشاهن جي ساراه سان ڀري پئي آهي ۽ لکيل آهي:

"خبر اٿو موهن جو دڙو ڪيئن تباھ ٿيو؟"

جواب آهي: ان لاءِ ته مهاراجا موهن وڏو ظالم، جابر، عياش ۽ زاني راجا هو. سندس ملڪ ۾ جيڪا به شادي ٿيندي هئي، انهيءَ ڪنوار کي پهرينءَ رات هو زوريءَ پاڻ وٽ ٽڪائيندو هو. هڪ ڀيرو جڏهن سندس ڀيڻ جي شادي ٿي (جيئن ته راجا مٿس پهرين ئي بعيان هو) سو ڀيڻ کي پهرينءَ رات پاڻ وٽ ٽڪائڻ چاهيائين. الله تعاليٰ جو مٿس ڏمر نازل ٿيو. ڌرتي ڌٻي، اک چنپ ۾ اهو راجا ۽ سندس پرڄا ڪروڙين مڻ مٽيءَ هيٺ دٻجي غرق ٿي ويا. پڙهي مون کي ڏاڍي خوشي ٿي. چڱو ٿيو الله تعاليٰ کين غرق ڪيو، ملعون ڪٿي جو، ڀيڻ سان ٿي شادي ڪيائين!

لکيل آهي: "خبر اٿو ته ڪاهوءَ جو دڙو ڪيئن غرق ٿيو؟"

جواب آهي: مهاراجا ڪاهو ميرپور خاص واري پاسي کان حڪومت ڪندو هو. هو وڏو ظالم، عياش، جابر، منڪر ۽ زاني راجا هو. هزارين ٻانهيون، راڻيون هئڻ جي باوجود جيڪا به سهڻي عورت ڏسندو هو، تنهن کي ڪٽي وڃي ڪوٽ ۾ قابو ڪندو هو. هڪڙي ڀيري تلاءَ ۾ ڀيڻ کي اگهاڙو وهنجندي ڏٺائين، سو دل بعيان ٿي پيس. ڪٽي وڃي ڪوٽ ۾ قابو ڪيائينس. الله تعاليٰ جو مٿس عذاب نازل ٿيو. سج نيزي پاند اچي بيٺو ۽ ڌرتي نڪاءُ ڏئي ڦاٽي پئي. ظالم راجا ۽ سندس پرڄا جڻ ٻڄي سوڌا اونهي پاتال ۾ هليا ويا.

لکيل آهي: خبر اٿو دلوراءِ جي نگر ڪيئن ناس ٿي؟

جواب آهي: دلوراءِ سيوهن جي مٿان راج ڪندو هو. هو وڏو خونخوار، عياش، وڏي درجي جو مڪار ۽ زاني راجا هو ۽ هر رات نئين منڍ ماڻيندو هو. هڪ ڀيرو هو ڪٿان ٻاهران ٿي آيو. چيٽ جي چانڊوڪيءَ ۾ محل جي اڱڻ ۾ ڀيڻ جي ڌيءَ کي سرهيءَ سڀج تي ستل ڏسي

انڌو ٿي پيو. نيانيءَ تي وٺي ناهر وارو حملو ڪيائين. الله تعاليٰ جو مٿس قهر نازل ٿيو. ست فرستا آسمان مان لٿا جن اچي زمين تي قلعا ڪوڙيا ۽ زنجيرن سان سندس ننگريءَ جا بنياد پاڙان ڌوڏي ڪڍيائون ۽ ائين اهو ظالم راجا ۽ سندس پرڄا نيست ۽ نابود ٿي ويا.

لکيل آهي: خبر اٿو ديبل بندر ڪيئن تباھ ٿيو؟

جواب آهي: سنڌ جو حڪمران مهاراجا ڏاهر - وڏو ظالم، جابر، عياش ۽ زاني هو. هن وٽ سنگ مرمر جي مجسمن جهڙيون سوين حسين ٻانهيون هيون. پوءِ به ڀيڻ سان شادي ڪئي هئائين. ڌاڙيلن جا ٽولا وٺي، سامونڊي رستن کان عرب جي حاجين جا جهاز گذرندا هئا، انهن کي ڦريندو هو. الله جو مٿس قهر نازل ٿيو. رحمت المسلمين خليفي حجاج جي من ۾ مٿس ڪاھ ڪرڻ جي وڌائي، جنهن لُسڪر سان مجاهد محمد بن قاسم کي ڏياري موڪليو. سڄي سنڌ ۾ گهوڙا گهوڙا ٿي وئي. عرب غازين جي گهوڙن ڪافرن کي ڄڻ ٻچي سوڌو چيپاڻي ماريو. منڪر ۽ ملعون ڏاهرن کي شڪست ملي. سندس سر کي نيزي تي تنگيو ويو ۽ محمد بن قاسم جي مجاهدن منجنيقن جي پھڻن سان ديبل جي ديوارن کي دنيا جي تختي تان ميساري ڇڏيو.

پڙهي مون کي ڏاڍي خوشي ٿي. چڱو ٿيو، منڪر ۽ ملعون کي سيڪت ملي. ڀيڻسان ڀيڻ تان به ڪونه ٽرندا هئا. ظالم، زاني! جهڙي ڪيائون، تهڙي پريائون ۽ آئون پنهنجي اڻ پڙهيل دوستن کي سڪندر مقدوني، مهاراجا اشوڪا، قطب مینار ۽ تاج محل جون ڪهاڻيون ٻڌائيندو هئس ۽ جهانگير جي انصاف جا ڍڪ پريندو هئس.

هڪڙي ڀيري سنجهي جي سهائي ويل امان مون کي چيو ته: "پٽ، اڄ ته توکي دودي سومري جي ڪهاڻي ٻڌايان."

مون کي ڏاڍي خوشي ٿي ۽ حيران به ٿيس. چيم: "امان، دودو سومرو ڪير هو؟" چيائين ته: "پٽ، توکي دودري سومري جي خبر ڪانهي؟ دودو سومرو سنڌ جو سورهيه سروڀڄ سپوت هو. هن سنڌ جي سدا سهاڳڻ ڌرتيءَ تان پنهنجو سر گهوريو هو." مون حيران ٿيندي چيو: "پر، امان تاريخ ۾ ته انهيءَ جو نالو آهي ئي ڪونه."

امان چيو: "ها پٽ، دودو سومرو سنڌ جو حڪمران هو، تاريخ ۾ سندس نالو ڪونهي ته ڇا ٿيو - ساريءَ سنڌ ۾ هر ماڻهو هر منڌ جي سيني تي سدائين سندس رت رتول تاريخ جا ڇٽ ڇٽيل هوندا" ۽ چيائين: "پٽ، اها ڪهاڻي مون کي تنهنجي نانيءَ ٻڌائي هئي. هاڻ ڪن ڏئي سنڌ جي انهيءَ دولهه دلير جي ڪهاڻي ٻڌ."

۽ پوءِ امان مون کي سنڌ جي ان سورهيہ سرويج ۽ باغيرت دودي جي ڪهاڻي ٻڌائي. اها ڪهاڻي ايڏي ته پردرد ۽ دل ڌاريندر هئي جو منهنجي اکين ۾ ڳوڙها اچي ويا. نڙيءَ ۾ ڄڻ مڇيءَ جو ڪنڊو ڦاسي پيو هئم. چيم: "اما پوءِ روپاه تباھ ٿي وئي.."

امان چيو: "ها پٽ، پوءِ روپاه هميشه هميشه لاءِ سنڌ جي سيني تان ميسارجي وئي." امان ڄڻ روئي پئي هئي ۽ آئون ڪنهن ڳوڙهيءَ سوچ ۾ ٻڏي ويو هئس. "امان، دودي سومري علاؤ الدين کي پنهنجي پيٽ جو سڱ ڇو نه ٿي ڏنو؟ ڪٿي هن پان ته ٻاگهل سان شادي ڪرڻ نه ٿي چاهي!؟"

ست مان هڪ ٿڌڻ منهنجي ڳل تي لڳو - منهنجو منهن ئي ڦري ويو - وائڙو ٿي ويس. ڪاوڙ کان امان جو جسم ڏکي رهيو هو ۽ پوءِ نهايت ئي پيار مان منهنجي وارن تي هٿ ڦيرائيندي گهاٽل آواز سان چيائين: "پٽ، پهرين ٻڌاءِ، تون پنهنجي پيٽ سان شادي ڪري سگهين ٿو؟" منهنجو روح ڏکي ويو. چيم: "نه."

امان چيو: "پوءِ تو سنڌ جي سورهيہ سرويج، غيرتمند پهلو ان جي باري ۾ ائين چو سوچيو؟" مون چيو: "امان ڪتابن ۾ ته ائين ئي لکيل آهي. سنڌ جا سڀ حڪمران پيٽن سان شادي ڪندا هئا. موهن جي دڙي جي بادشاه، دلوراءِ، ڪاهوءَ جي دڙي جي بادشاه ۽ مهاراجا ڏاهر سڀني پيٽن سان شادي ڪئي هئي."

امان ڪجهه حيرت مان منهن ۾ نهاريندي رهي ۽ پوءِ نهايت ئي ڏکويل آواز ۾ چيائين: "الائي پٽ، انهن جي باري ۾ ته مون کي خبر ڪانهي. پر دودي سومري جي باري ۾ توکي ائين سوچڻ نه گهرجي. دودو هن ڌرتيءَ جو سڀ کان سورهيہ سرويج ۽ غيرتمند نوجوان هو ۽ ٻاگهل هن ڌرتيءَ جي سڀ کان عظيم عورت. انهن جي باري ۾ ائين سوچڻ به گناه آهي." سچي ته اها ڪهاڻي منهنجي دل ۾ علاؤ الدين جي دودي تي ڪنيل ترار وانگي ڪپ هڻي وئي هئي. پر مون کي ائين محسوس ٿيو ڄڻ اها منهنجي گناه جي ننڍڙي سزا هئي ۽ سوچي رهيو هوس ته مون ائين چو سوچيو؟ ۽ چيم: "پر امان، تاريخ ۾ اهڙو بهادر، سورهيہ، غيرتمند حڪمران جو نالو ڇو نه ڏنو ويو آهي؟"

امان چيو: "الائي پٽ، شايد تاريخ وارن کي دودي سومري جي خبر ڪانه هئي. تون وڏو ٿڃانءِ ته پوءِ دودي سومري جي تاريخ لکجانءِ."

هاڻ آئون وڏو ٿي ويو آهيان ۽ دراوڙن کان عبدالرزاق شهيد تائين جي تاريخ لکي رهيو آهيان.

هڪڙي ڏهاڙي هڪڙو چپ جهڙو پوڙهو تاريخدان منهنجي اونداهي ڪمري ۾ آيو ۽ حقي
جهڙي بڙ بڙ ڪندڙ آواز سان چيائين:
"مون ٻڌو آهي تون دراوڙن جي تاريخ لکي رهيو آهين؟"
چيم: "ها، مان وقت جو نوجوان آهيان - مان دراوڙن کان عبدالرزاق شهيد تائين تاريخ لکي
رهيو آهيان."

پڃري جا پڪي

مارل جي دل چاهيو ٿي ته هوءَ ڳوٺ ڇڏي ڪيڏانهن پري هلي وڃي، پر وڃي به ڪيڏانهن؟ کيس ته چوڌاري اوندھ ئي اوندھ نظر آئي. سندس دنيا تاريخ ٿي چڪي هئي. هن چاهيو ٿي ته انهيءَ تاريخيءَ جي گهرائين ۾ گم ٿي وڃي، ڪنهن اونهي ۽ اونداهي ڪوھ ۾ پاڻ کي اڇلائي ڇڏي، جي دنيا کيس ڳولي به ته سندس ڪو نشان به ڪنهن کي نه ملي سگهي. پر هوءَ ائين نٿي ڪري سگهي. انهيءَ خيال ايندي ئي هن جي دل ڏڪيو ٿي وئي.

"گلوءَ جو ڇا ٿيندو؟" گلو، اٺن سالن جو معصوم، هن جي جگر جو ٽڪرو، ان جو ڪانس پوءِ ڪهڙو حال ٿيندو؟ ائين سوچيندي ئي مارل جي اکين ۾ ڳوڙها تري آيا. ڳوڙهن کان سواءِ وٽس هو ئي ڇا؟ هوءَ هڪ بيواه عورت هئي - خوبصورت بيواه، جنهن جو ڪوبه اوهي واهي هن دنيا ۾ ڪونه هو. بيواه عورت ڪٿي ڪيترا به ڳرا ۽ ڍلا ڪپڙا پائي، ته به ڄڻ اگهاڙي. عورت جو سڄو ڍڪ ته ان جو مڙس ئي هوندو آهي. مڙس مٿي کان پوءِ هوءَ سڄ پڇ اگهاڙي هئي. هر ڪنهن جون نظرون هن جي جوان جسم تي اچي ڪپي ويون هيون. ٻيا ته ٻيا، مڙس جا دوست به کيس تڪڙ لڳا. ڪنهن اشارا ٿي ڪيا، ڪو ٿڌا ساھ پري سيٽيون وڄائڻ لڳندو هو ته ڪي مرڳو اڪيلائيءَ ۾ سندس سڳ جهلي بيهي رهندا هئا. پنهنجي انهيءَ بيوسيءَ تي هوءَ دل ٿي دل ۾ پيئي ڪڙهندي هئي، پر ڪنهن سان منهن ڏيئي ڳالهائڻ پسند نٿي ڪيائين. پر جڏهن به وڏيري جو تصور سندس اڳيان ايندو هو ته هوءَ ذري گهٽ دهلجي ويندي هئي. هن جون وڏيون وڏيون مڇون ۽ ڳارهيون پوائتيون اڪيون سندس ذهن ۾ هڪ مستقل خوف ڄمائي چڪيون هيون. ڪلهه ئي وڏيري ڏانهس سلامن سان گڏ ڪجهه سوکڙيون به ڏياري موڪليون هيون ۽ مارل اهي سڀ شيون غيرت ۽ غصي وڃان ڏوتيءَ جي منهن تي موٽائي هنيون هيون ۽ هيئنر هوءَ اهو ئي سوچي رهي هئي ته ان جي جواب ۾ وڏيرو ضرور ڪو ايندو قدم ڪندو. اڄ سڄو ڏينهن هوءَ پنهنجي ڀر ۾ روئندي رهي - ايتري قدر جو ڇهه مهينا اڳ پنهنجي پياري مڙس جي اوچتي اجل تي به نه روئي سگهي هئي. ڳوٺ ۽ ڳوٺ جي هر ماڻهوءَ کان هن کي نفرت ٿي چڪي هئي. هن بار بار سوچيو ته هتان ڪنهن پاسي منهن ڪري هلي وڃي، پر پري پري تائين کيس اميد جو ڪو معمولي روشن ڪڙنو به نظر نٿي آيو. هن لاءِ ته جيئن ئي جنجال ٿي پيو هو. وري به ڪنهن اونداهي ڪوھ ۾ ٽپ ڏين جو خيال آيس پر بي اختيار سندس اڪيون گلوءَ ڏانهن ڪڇي ويون ۽ سندس لونءَ لونءَ ڪنڀڻ لڳي.

مامتا پريل دل چڪي کاڌي، هن ننڍڙي گلوءَ کي ڪٿي ڇاتيءَ سان چنبڙايو ۽ سندس اکين مان مجبوريءَ جا موتي لارون ڪري وهڻ لڳا.

سج الهندي جي هنج ۾ وڃي آرامي ٿيو. ڏينهن بدلجي رات ٿيڻ لڳو. تارن سان گڏ چنڊ به نڪري نروار ٿيو، پر مارل اڃا پنهنجن غمن ۾ غلطان هئي.

مارل چيو ته هوءَ صاف انڪار ڪري ڇڏي، وڏي واڪي چئي ڏئي ته هوءَ هاڻي پيٽ خاطر عزت کي خطري ۾ وجهڻ نٿي چاهي. ليڪن پيٽ جون مجبوريون ئي نراليون آهن! ڪڏهن ڪڏهن پيٽ ديوتا جي قدمن ۾ عزت ۽ غيرت جون انتهائي قيمتي قربانيون ڏيڻيون پونديون آهن. مارل ڪجهه به ٻولي نه سگهي، جڻ سندس گلي کي ڪنهن زور سان گهٽي ڇڏيو هجي. هوءَ اڪيلي ته ڪانه هئي، هڪ ڪائيندڙ پيئندڙ پٽ به سندس پيٽ جي تقاضا ۾ شريڪ هو! پنهنجن ٻچن لاءِ هڪ ڪمزور پڪي ته ڄار مان به ڏاڻو ڪڍڻ ويندو آهي. پوءِ پل ته کيس ڦاسائڻ لاءِ ڪو ڄار ئي ڇو نه وڃايل هجي. هوءَ انهيءَ ڄار جي تار تار کي ٽوڙي ڇڏيندي. مامتا جي پرجوش جذبي هن جي حوصلن کي جاڳائي ڇڏيو هو. پنهنجي ٻچي لاءِ هوءَ ساريءَ دنيا جا خطرا ڪڍڻ لاءِ تيار هئي. هن اڳتي وڌي ڏاتو کنيو ۽ گندي سنڀالي ٻاهر نڪتي.

چوڌاري چاندوڪي چانيل هئي. صاف آسمان ۾ چنڊ پنهنجي آب تاب سان چمڪي رهيو هو. ائين ئي کيس خيال آيو، ضرور ڪنهن ڏينهن سندس قسمت جي چنڊ تان به گرھڻ لهندو. ضرور ڪنهن ڏينهن سندس سڪن جي آسمان تان ڏکڻ جا ڪارونپار هتي ويندا. جڏهن گلو جوان ٿيندو! هن خيال ڪيو ته هوءَ ان لاءِ وڌيڪ مهنت ڪري، وڏي معاوضو حاصل ڪري. ڏاتو هلائڻ ۾ ته اڳيئي پڙ هئي. مڙد به سندس مقابلو نه ڪري سگهندا هئا. هوءَ تيز قدمن سان ٻنيءَ ڏانهن ويندڙ ڪچي رستي تي هلي رهي هئي. چوڌاري چپ چاپ لڳي پئي هئي. هڪ هنڌ، گهاٽين ڄارين جي جهنڊ وٽ پهچي، لائي ڇو هن جا قدم وڌيڪ تيز ٿي ويا. ڪنهن نامعلوم خوف کان هوءَ تڙ تڙ ڏڪڻ لڳي. ايتري ئي ۾ پويان ڪنهن جي پيرن جو تمام ويجهو آواز ٿيو ۽ بيءَ گهڙيءَ ڪنهن سندس بانهن کي مضبوطيءَ سان جهلي ورتو. بي اختيار، مارل کان هڪ دردناڪ چيخ نڪري وئي - وڏيرو! هن بانهن ڇڏائڻ جي ڪوشش ڪئي ته وڏيري کيس پاڪر ۾ آڻي ڇڏيو. ڏاتو سندس هٿن مان ڇڏائجي ويو. غيرت، غصي ۽ نفرت وچان مارل هن جي پنيءَ تي ٻنهي هٿن سان مڪون هڻڻ لڳي، پر وڏيري تي انهن جو ڪوبه اثر نٿي معلوم ٿيو. "ڇڏ، مون کي ڇڏي ڏي! ڪجهه حيا ڪر..... پنهنجون ڄايون نپايون اٿئي.... وڏيرا، آئون مسڪين بيواهه آهيان..... مون کي ڇڏي ڏي!....."

"ڇڏيان ٿو توکي!..... تو ڪلهه سوکڙيون ڇو ورايون؟....."

"انهن ترن تيل نه ٿيندءِ..... وڌيرا! مون کي اهڙي نيچ نه سمجهه..... اهو خيال ئي دل مان ڪڍي ڇڏ.....! مون کي ڇڏي ڏي!"

"آئون ڪو ٻار ته ڪونه آهيان. تون ڪوبه فڪر نه ڪر، ڪنهن کي ڪنو ڪن خبر نه پوندي...." وڌيري پنهنجيءَ گرفت کي وڌيڪ مضبوط ڪري ڇڏيو.
 "هن رات وڳڙي ۾ ڪابه پهر ايڏانهن ڪانه ايندي. ڏس مارل، اجايو وقت نه وڃاءِ، نه ته آئون....."

پنجوڙ ۾ ڦاٿل شينهن جيان، مارل هاڻي وڌيري جي بازن ۾ ڦٽڪي ڦٽڪي سهڪي رهي هئي. هوءَ روئڻ ۽ اوچنگارون ڏيڻ لڳي: "خدا جي واسطي من ڇڏين! رسول جي واسطي، وڌيرا مون بيواهيءَ تي ايڏو ظلم نه ڪر!....."
 "بڪ نه ڪر!..." وڌيري هڪ ئي جهٽڪي سان کيس لپٽائي وڌو.

"ڇڏ مٿا، ڪتا، پليت!..... ٿو!" هن وڌيري جي منهن ۾ ٿڪ هڻي ڪڍي. وڌيري سندس وات بند ڪرڻ چاهيو ته هن زور سان وڌيري جي چنهن ۾ چڪ پاتو، جو ان جي ٻني هٿن به پنهنجي گرفت ڇڏي ڏني. مارل انهيءَ موقعي مان هڪدم فائدو وٺي، پنهنجي پوريءَ طاقت سان کيس پر تي ٿيلهو ڏنو. پوءِ تڪڙو تڪڙو پڇي وڃڻ چاهيو ته وڌيرو اتي رهيو هو. مارل ست پائي ڏاٽو ڪنيو ۽ جيئن ئي وڌيرو ڏانهس وڌيو ته هن زور سان وار ڪيو. هڪ ۽ ان کان پوءِ ٻيو وار. وڌيرو فقط رڙ ڪري سگهيو ۽ پوءِ اتي ئي دهلي پيو. چانڊوڪيءَ ۾ سندس آندبا پيٽ کان ٻاهر ٿي ڏنا ۽ رت جا گهارا لڳي ويا.

شڪاري خود شڪار ٿي چڪو هو. وڪريل وارن سان هٿ ۾ ڏاٽو جهلي، وڌيري جي لاش وٽ، مارل چنڊ جي روشنيءَ ۾ ائين بيٺي هئي، جيئن شينهن پنهنجي غضنفري حالت ۾ هوندو آهي. ان وقت مارل کي ائين محسوس ٿي رهيو هو جڻ سندس دل تان ڪئين مٺ ٻوجهه هميشه لاءِ ڪڇي ويو هو.

يڪايڪ مارل کي پنهنجي جرم جو احساس ٿيو: "خون!" هن جي دل وسامجي وئي. اڪيون ڦاٽي ويس. ڏاٽو هٿن مان ڇڏائجي ويس. جڻ زمين ۽ آسمان ڦري رهيا هئا. جڻ هوءَ بيهوش ٿي رهي هئي. کيس سجهيو ئي نٿي ته هاڻي ڇا ڪري؟ ڪجهه دير هوءَ ائين ئي گم سم بيٺي رهي. پوءِ هن پاڻ سنڀاليو ۽ اتان پڇي وڃڻ چاهيو. ٿڌيءَ هوا هوندي، سڄي پگهر مان شل ٿي رهي هئي. هوءَ ڊوڙي رهي هئي، پر کيس ائين محسوس ٿيو، جڻ سندس پيرن ۾ ڪي پارِي زنجير جڪڙيل هئا. ٿڙندي، ٿڙندي، آسپاس ڏسندي، هوءَ رات جي راج ۾ پنهنجي گهر تائين آئي. پانيائين، گلو روئي رهيو آهي. "گلو!"..... بي اختيار اچل ڪاٺي، ستل

بارڙي تي اچي ڪري پئي. ٻالڪ چرڪ ڀري اٿيو. سڄو هراسجي ويو. زور سان روئڻ لڳو. ٻئي روئڻ لڳا. هن تمام زور سان اهڙيءَ طرح گلوءَ کي ڇاتيءَ سان چنبڙائي ڇڏيو جو ٻوسائجڻ لڳو - ڄڻ ته ڪو کانئس سندس پٽ کي زوري ڪسيندو هجي. سس اٿي آئي. مارل جي حالت ڏسي گهٻرائجي وئي. ڪيترو ئي پڇيائين، پر هوءَ ڪجهه به نه ٻڌائي سگهي. رڳو روئي رهي هئي. گلوءَ کي ڇاتيءَ سان لڳائي، هوءَ سڄي رات روئندي رهي. اها سندس زندگيءَ جي سڀ کان پوائتي رات هئي. صبح جو ڇا ٿيندو؟..... جيل! ڦاسي!..... ۽ گلو؟ هن کي ائين محسوس ٿي رهيو هو ڄڻ سندس گهر جي چوگرد ڪيترا ئي پيانڪ پاڇولا گشت ڪري رهيا هئا.

صبح ٿيو، وڏيري جي خون جي خبر سڄي ڳوٺ ۾ هلي وئي. منجهند ڌاري پوليس جي وٺ پڪڙ پئجي وئي. سڄي ڳوٺ جو ساھ مٺ ۾ ٿي پيو. پوليس اچي مارل جي در تي بيٺي. ماڻهن جو ميٽر لڳي ويو. گهر ۾ روج مچي ويو. مارل جو فرياد هو: "بيگناه آهيان.... منهنجي پٽڙي تي قياس ڪريو!" ٻالڪ روئڻ سان حد ڪري ڇڏي، اصل اهمو ٿي ويو. ماءُ مان هٿ ئي نه ڪڍي، چولي ۾ چنبڙي پيس. پوليس زور ڪري مارل کي پاڻ سان ورتو ۽ گلوءَ کي ڌڪو ڏيئي، دروازو ٻاهران بند ڪري ڇڏيو.

مارل کي ڪورٽ ۾ پيش ڪيو ويو. هو ڏوهارين جي ڪٽهڙي ۾ بيٺي هئي. جج انصاف جي پروقار مسند تي جلوه افروز هو. قانون جا محافظ اڳيان ڪرسي تي ويٺل هئا ۽ پويان عام ماڻهن جو ميٽر هو.

سرڪاري وڪيل نرمائيءَ سان چيو: "مائي، قانون ظالم نه آهي. تون پنهنجي صفائي پيش ڪر."

"آئون بيگناه آهيان، سائين!" مارل چيو: "مون ۽ ناحق جهليو اٿن. مون تي رحم ڪريو. آئون غريب بيواهه آهيان، منهنجي اٺن سالن جي يتيم تي قياس ڪريو. خدا جي واسطي رحم ڪريو" هوءَ وڪيل کي پنهنجو همدرد ڄاڻي، روئي روئي کيس منٿون ڪرڻ لڳي.

"تو وڏيري محمد شريف جو خون ڪيو آهي. تون ان لاءِ ڇا ٿي چوئين؟"

"مون خون ڪونه ڪيو آهي، سائين وڏيرو پاڻ....."

"تون هي شيون سڃاڻين ٿي؟" وڪيل مارل کي سندس گندي ۽ ڏاٽو ڏيکاريندي پڇيو. "هيءَ گندي تنهنجي آهي ۽ هن ڏاٽي سان....."

"گندي!..... ڏاٽو!..... نه سائين، هيءَ گندي.... مون کي ڪا خبر ڪانهي، سائين! مون کي ڪا خبر ڪانهي!..... الا، منهنجو مٿو ٿو ڦري!.....!"

"حضور، مائي انڪاري آهي." وڪيل جج کي مخاطب ٿي چيو. فاضل جج مارل جي نادانيءَ تي مرڪي ڏنو.

"ڇا تون سمجهين ٿي ته تنهنجي ايتري چوڻ سان قانون کي اعتبار اچي ويندو؟" وڪيل چيو: "ڳوٺ جا سڀ چڱا مڙس شاهدي ڏئي چڪا آهن ته هي ٻئي شيون تنهنجيون آهن."

مارل جي وائي بند ٿي وئي. ڪنڌ جهڪي اچي ڪٽهڙي تي پيس. ڪجهه دير لاءِ سڀني تي يڪسان خاموشي چانئجي وئي. يڪايڪ مارل پنهنجو جهڪيل ڪنڌ مٿي کنيو، پري پري تائين ويندو سڀني ماڻهن تي نظر ڦيرائي، سرڪاري وڪيل، جوري ۽ آخر ۾ جج کي گهورڻ لڳي. سندس چهر تي عجيب گنڀيرتا چانيل هئي. اکين مان جوش ۽ بيباڪي بکي رهي هئي. آخر سندس چپن کي جنبش آئي:

"ها، هيءَ گندي منهنجي آهي! هي ڏاڻو به منهنجو آهي. مون وڏيري جو خون ڪيو آهي!" "حضور" وڪيل خوش ٿي وڃ ۾ ئي جج کي چوڻ لڳو: "ڏوهي پنهنجي ڏوه جو اقرار ڪري رهيو آهي: مون وڏيري جو خون ڪيو آهي!"

"ها ها، مون وڏيري جو خون ڪيو آهي، انهيءَ ڏاڻي سان. هن ڏاڻي نه فقط مون بيوها کي پيٽ جي ماني ڏني آهي، پر منهنجي لڄ ۽ آبرو کي بچايو آهي! منهنجي گنديءَ تي رت جا داغ منهنجي عزت ۽ شرافت جو نشان آهن! وڏيرو ڪميٽو، منهنجي بيحرمتي ڪرڻ لڳو هو..... پنهنجي لڄ بچائڻ لاءِ مون ان کي خون ڪري ڇڏيو. ڇا اهو گناهه آهي؟ ڇا اوهان جو قانون ائين ٿو چوي ته مون کي پنهنجي لڄ لٽائي ڇڏڻ کپي ها؟...."

"حضور، ڏوهارڻ سڀڪجهه قبولي چڪي آهي." وڪيل تڪڙو تڪڙو چوڻ لڳو. "ڏوهارڻ لاڀاري تي وڃي رهي هئي - رات جي اوندھ ۾، اڪيلي، جڏهن بيا سڀ وڃي چڪا هئا، انهيءَ لاءِ ته هيءَ بدچال هئي، يار سان ملڻ لاءِ وڃي رهي هئي. وڏيرو محمد شريف هن کي سدائين روڪيندو هو. هو ڳوٺ جو چڱو مڙس هو، اهو هن جو فرض هو. هن انهيءَ رات به ڏوهارن کي روڪيو، ۽ ڏوهارڻ هميشه لاءِ پنهنجو رستو صاف ڪري ڇڏيو، هڪ شريف انسان کي پنهنجي بدڪاريءَ لاءِ قتل ڪري ڇڏيو!....."

وڪيل جي زبان ڪينچيءَ جيان هلي ويئي، جنهن مارل تي خون جي الزام کان وڌيڪ اثر ڪيو. سندس دل جنسي لڇڻ لڳي ۽ دماغ تي ڌڪ ۽ اذيت جا غبار چانئجي ويا، پر هوءَ هاڻي رني نٿي. فقط وڪيل کي اکيون پاڙي تڪي رهي هئي. ماجسٽريٽ ڪائونسل آخري پيرو صفائي طلب ڪئي ته هن جي دل جو سمورو درد، وڏن وڏن ڳوڙهن جي صورت وٺي، سندس اکين ۾ اچي بيهي رهيو.

"آئون هڪ ماءُ آهيان!..... منهنجي جذبن کي سمجهڻ جي ڪوشش ڪريو! منهنجي ٻچي تي رحم ڪريو!" ڳوڙها هڪ هڪ ٿي سندس اکين مان وهڻ لڳا ۽ هوءَ بيحال ٿي هيٺ ڪري پئي.

ڪورٽ سڳوريءَ ڪمال رحم ۽ ڪرم کان ڪم وٺندي مارل کي صرف ويهه سال پورهئي جي سزا ڏيڻ جي فتويٰ ڏئي ڇڏي.

مارل جيل جي چوڌيوارن ۾ قيد هئي. هوءَ نهايت بيچين ۽ بيمار هئي. ٻيون قيدي عورتون هن جي انهيءَ حالت کان بلڪل بي نياز هيون. انهن لاءِ هيءَ ڪا نئين ڳالهه ڪونه هئي. انهن ڄاتو ٿي ته هر ڪو نئون ڦاٿل پڪي پهرئين ائين ئي ڦڙڦڙائيندو آهي ۽ پوءِ اهو ئي پيڇرو سندس گهر بنجي ويندو آهي. مارل سڄي رات جاڳندي رهي. اها هن جي پهرين رات هئي، جيڪا هن ڳلوءَ جي خيال ۾ روئندي گذاري. "سڄا سارا ويهه سال ڪيئن ڪٿبا؟" هوءَ اها ڳالهه سوچي ئي نٿي سگهي ته اهڙا ئي ٻيا به هزارين بيگناه انسان پنهنجيون ساريون ڄمارون انهن ئي ڀتين جي بند ۾ گذاري ويا، انهن به ائين ئي سوچيو هوندو.

آچر ڏينهن کيس ڳلوءَ سان ملاقات ملي - ماءُ ۽ پٽ جي مختصر ملاقات، انوکي ۽ دردناڪ جيڪا سيخن جي ٻنهي پاسن کان اوچنگارن ۾ ختم ٿي.

آهستي آهستي ڏينهن گذرڻ لڳا ۽ آچر جو ڏينهن مارل جي زندگيءَ جو خاص ڏينهن بنجي ويو. آچر کان آچر تائين هوءَ مري مري جيئندي هئي. آچر جو ڏينهن هن جي زندگيءَ جو محروم هو. هر آچر تي هوءَ ڳلوءَ سان ملندي هئي ۽ هر آچر هن کي نوان غم ۽ نيون خوشيون، نوان ارمان ۽ نيون اميدون بخشيندو هو. اهڙيءَ طرح سوين آچر گذري ويا. وقت جي رفتار ساڳي رهي پر مارل جي چهر تي گهنج پئجي ويا ۽ وارا اڃا ٿي رهيا هئس. جيل ۾ آئي کيس سورهن سال گذري چڪا هئا، پر لڳي ائين ٿي ڄڻ سٺ کان به مٿي هئي. ڳلو به مڇي مڙس ٿيو هو. هو هر ملاقات مي ماءُ لاءِ سنيون سنيون کائڻ جون شيون کڻي ايندو هو ۽ مارل پنهنجي ساٿي عورتن کي وڏي فخر سان ٻڌائيندي هئي ته سندس پٽ هاڻي ڪمائڻ لڳو آهي.

انهيءَ ڏينهن به آچر هو. صبح کان شام ٿي وئي پر ڳلو آيو ئي ڪونه! مارل سڄو وقت سيخن جي ڀر ۾ جهلي بيٺي رهي. سڀ عورتون وڃي آرامي ٿيون، پر هن سڄي رات اکين ۾ گذاري ڇڏي. انتظار ۽ اضطراب جي طرح طرح جا وسوسا سندس ذهن ۾ ايندا رهيا - "ڳلو ڇو نه آيو؟..... بيمار ٿي پيو؟..... موڪل نه مليس؟..... ڇا هو پنهنجيءَ ماءُ کي ائين ئي وساري ڇڏيندو؟..... نه نه، هو ائين نه ڪندو، ٻئي آچر تي ضرور ايندو!" ليڪن ٻئي آچر تي ڳلو

وري به نه آيو ۽ ڪيترا ئي هفتا مسلسل هو پنهنجي ماءُ سان ملڻ نه آيو. مارل جي زندگي وري عذاب بنجي وئي. گلو ته هن جي زندگيءَ جو سهارو هو، ان بنا هي جيل جا ڪنڊ ڏينهن ۽ ڏڪاريون راتيون ڪيئن بسر ٿينديون؟ ملول ۽ اداس، هوءَ انهيءَ اميد تي پنهنجو پاڻ جيئاريندي رهي ته ڪڏهن نه ڪڏهن کيس پنهنجي اکين جي روشني نظر ايندي.

ٿورن ئي ڏينهن ۾ مارل کي آزاد ڪيو ويو. ملڪ جي هڪ وڏي جشن جي موقعي تي ڪيترا ئي قيدي آزاد ڪيا ويا ۽ مارل کي به سزا جا باقي چار سال معاف ڪيا ويا. سورهن سال اڳ جا ڪپڙا پائي ۽ پنهنجي پگهار جا اسي رپيا مٺ ۾ دبائي جڏهن هوءَ ٻاهر جي فضا ۾ آئي ته سندس خوشيءَ جي ڪا حد ڪانه هئي. هاڻي هوءَ پنهنجي ڳوٺ وڃي سگهي ٿي، پٽ کي ملي سگهي ٿي، هن کي گلي لائي پيار ڪري سگهي ٿي ۽ اهي سڀئي ارمان پورا ڪري سگهي ٿي، جيڪي هن گلوءَ لاءِ سندس ننڍپڻ کان پالي پالي جوان ڪيا هئا. تڪڙي تڪڙي هوءَ لاريءَ تي پهتي. پٽ کي گهڻيون گهڻيون ميارون ڏيندي، پرچائيندي، پيار ڪندي - دل ئي دل ۾ انهن جذبن کي ورجائيندي، هوءَ ڳوٺ جي قريب پهچي وئي. لاريءَ تان هيٺ لهي ٿي ته اهي جذبا اڃا وڌيڪ تيز ٿي ويا. جيئن ئي هوءَ ڳوٺ جي ڄاتل سڃاتل پيچرن تان هلڻ لڳي ته ڪجهه لمحن لاءِ هن کي گذريل واقعا ذهن تي تري آيا ۽ خودبخود سندس اکيون آليون ٿي ويون. سورهن سالن جي عرصي ۾ هوءَ ڪيتريو نه بدلجي وئي هئي. سڄي دنيا بدلجي وئي هئي. رستا ۽ راهون ۽ ڳوٺ جا ماڻهو به بدلجي ويا هئا. هوءَ ڪنهن کي به نٿي سڃاڻي سگهي ۽ ڪنهن به هن کي ايندي ڏسي ڪو توجهه نٿي ڪيو. نه وري هن کي ئي ڪنهن جو ڌيان هو. کيس ته فقط گلوءَ جي ئي اون هئي، هوءَ ڍنگرن سان گهيريل گهرن جي وچان، تڪڙي تڪڙي، ور - وڪڙ، پيچرا لتاڙيندي وڃي رهي هئي ته اوچتو ڪنهن آواز ڪيو:

"متان مارل آهين؟" هڪ ٻيڙيءَ کيس سڃاڻي ورتو هو. پوءِ ته ڪيتريون ئي عورتون ۽ ٻارڙا اچي ميڙيا.

"گلو ڪٿي آهي؟ ڪيئن آهي؟ ڇا ٿو ڪري؟ هيئنر ڪٿي هوندو؟ مون کي ڏني گهڻا ڏينهن ٿي ويا آهن. الله ججهي ڄمار ڏيس. پهرين مون کي اوڏانهن وٺي هلو....."

مارل يڪساهيءَ چئي وئي.

"امان، ڇا ٻڌندين؟" پوڙهيءَ ڏوڪاري آواز ۾ چيو.

"ماءُ آئي پٽ لاءِ ته پٽ وڃي ماءُ جي جاءِ والاري."

"ڇا ٿي چئين!" مارل کان رڙ نڪري وئي.

"ها، اما، گلوءَ ويچاري ڪي ست سال سزا اچي وئي."

"ڪمدار جي پٽ مولوءَ سان جهيڙو ڪري وڌائين. اجها، هيءَ بيٺي آهي صفوران.... گلوءَ ڪو ڪمدار جي پٽ ڪي نينگريءَ سان هٿ چراندي ڪندي ڏٺو، سو منهن ڏئي بيهي رهيو. مولوءَ جي هڪڙي تنگ صفا ڪهاڙيءَ سان ڪپجي وئي."

پوڙهي اڃا ڳالهه پوري نه ڪئي هئي ته مارل اوچنگارون ڏيندي پوئتي موٽي.

ٻئي ڏينهن صبح سويل سينٽرل جيل اڳيان هڪ نيم پاڳل پوڙهي عورت بجليءَ جي ٽنپي ڪي ٽيڪ ڏيو بيٺي هئي. وارن ۾ مٽيءَ جا ٻڪ، ڦاٽل ميرا ڪپڙا، اڪيون جيل جي شاهي دروازي ۾ ڪتل. جيئن ئي جيلر اندر وڃي رهيو هو، هوءَ ڊوڙي اچي سندس پيرن ۾ ڪري.

"مون ڪي آزادي نه ڪپي، مون ڪي قانون جو رحم نه ڪپي..... آئون پنهنجو حق وٺڻ آئي آهيان. منهنجا چار سال اڃا رهيل آهن!"

"تو ڪي قانون جي ڪهڙي خبر، مائي!"

"قانون ڪي ته منهنجي خبر آهي!..... مون ڪي پنهنجي پٽ سان چو نٿو ملڻ ڏنو وڃي؟"

"تون آچر ڏينهن اچجانءِ، توکي ڪوبه ڪونه روڪيندو."

جيلر هليو ويو ۽ هوءَ مايوس ٿي، مٿي ڪي هٿ ڏيئي ويهي رهي. گوڏن ۾ منهن وجهي، لڳاتار سڌڪندي رهي. شام ٿي وئي ۽ اونداهي چانئجڻ لڳي. مارل جي زندگيءَ جو سج به لڙڻ لڳو. بت ساھ ڇڏڻ لڳس ته هوءَ آهستيگيءَ سان زمين تي پئجي رهي.

رات گذري وئي ۽ صبح ٿيو. جيلر، اندر ويندي، لاش ڏسي وڌي آيو.

"واقعي ڏاڍي دکدائڪ آهي تنهنجي ڪهاڻي." جيلر ڀڻڪيو، "ليڪن توکي قانون جي ڪهڙي خبر!"

نه ته ساڻ هلن ٿا سير ۾

"پروفيسر، پليز! منهنجي پين جي زندگيءَ جو سوال آهي. هن کان سواءِ منهنجو ڪير به نه آهي. جيڪڏهن هن کي ڪجهه ٿي ويو ته مان پاڳل ٿي ويندس!" سراج روئندڙ آواز ۾ چيو. سڄن سارن ٻن سون رپين جو سوال هو، تنهن ڪري پروفيسر اياز ٽپيءَ ۾ پئجي ويو. آخر هن پنهنجو جهڪيل ڪنڌ مٿي کڻي چيو، "مون کي توسان همدردي آهي سراج، مگر افسوس! مان تنهنجي مدد نٿو ڪري سگهان. ويهن پنجويهن رپين جي بي ڳالهه هئي، پر!"

پروفيسر اياز اڳتي به ڪجهه ڳالهائيندو رهيو، مگر هو انهيءَ کان وڌيڪ ڪجهه به نه ٻڌي سگهيو. سندس اکين مان چڻگون نڪري ويون هيون ۽ هو سوچي رهيو هو: "ڇا هي اهو ئي پروفيسر آهي، جو ٿوري دير اڳ زندگيءَ جي فلسفي تي ليڪچر ڏيئي رهيو هو؟ ڇا اهي ناهيون ڪتابي ڳالهيون هيون، حقيقت سان سندن ڪوبه واسطو ڪونهي؟ ڇا اهي ڳالهيون صرف ڪتابن تائين محسوس آهن، حقيقتن جو منجهن رنگ پري نٿو سگهجي؟" سندس ڪنن ۾ پروفيسر اياز جو آواز گونجي رهيو هو: "اوهين هن ڌوڙ ڌڌڙ جي گولي تي پنهنجي قيمتي زندگيءَ جو ڳچ وقت گذاري چڪا آهيو. هن ڪائنات کي اوهين غور ۽ فڪر جي نظرن سان ڏسندؤ ته زندگيءَ جو سارو راز اوهان تي هيان ٿي پوندو. زندگيءَ جي ساري حقيقت منجهيل ڏيريءَ جيان چڙوچڙ ٿي کلي پوندي. ڇا توهان ڏٺو نه آهي ته ڪنهن به شهر ۾ وڃڻ کان پهرين توهان کي قبرستان مان گذرڻو پوندو آهي! اوهين ترين ۾ هجو، ٽانگي ۾ هجو يا پيدل هجو، پهرين موت ۽ پوءِ زندگيءَ جا آثار نظر اچن ٿا. دنيا جي انهن عبرتناڪ منظرن مان به اسين سبق حاصل ڪري سگهون ٿا. دنيا جو ذرو هڪ وڏي معنيٰ، هڪ وڏي حقيقت رکي ٿو ۽ اسان جي راه ۾ هڪ بهترين رهبر جو ڪردار ادا ڪري ٿو. جيڪڏهن اسين پنهنجين اکين تان حرص ۽ هواس جا پردا لاهي، دنيا جي کليل ڪتاب تي ذهن ۽ اندر جون اکيون ڌرينداسين ته پنهنجي مقصد حيات جي منزل تائين پهچي وينداسين، نه ته هڪ انڌي جيان انهيءَ موت جي واديءَ ۾ ڀٽڪندا رهنداسين ۽ آخر ٿڪي ٿئي ائين مري پونداسين، جيئن بيابان ۾ رڃ جي پٺيان ڊوڙي ڊوڙي هڪ پياسو ماڻهو آخر مري ويندو آهي. هيءَ جيتو هڪ امتحان آهي. اسان کي رات جي اونداهيءَ ۽ ڏينهن جي سوجهري ۾ انهيءَ موت جي واديءَ کي پار ڪرڻو آهي. زندگيءَ جو شهر ڪو ايترو پري ڪونهي. دنيا جو هر نظارو، هر شيءِ اسان جي راهرو ۽ رهبر آهي. علم جي اجهاڳ سمنڊ ۾ ادب جي ڪشتي ڪناري ڏانهن وڌندي پئي وڃي. لهرن جو اسان سان ساٿ آهي ته ڪنارو پاڻ ئي ويجهو اچي

سگهي ٿو. ڏسو، ڪنڌيءَ جي ڪڪن زندگيءَ جي تند تنوارڻ شروع ڪئي آهي. شاعر منجهن رنگ رچيو آهي، تنهن کي سمجهڻ جي ڪوشش ڪريو:

"ٻڌندي ٻوڙن کي، ڪي هاتڪ هٿ وجهن،

پسو لڄ لطيف چي، ڪيڏي کي ڪڪن،

توڙي ڪنڌي ڪن، نه ته ساڻ هلن سير ۾!"

اسان جو سهڻو شاه، زندگيءَ جو ڪيڏو نه وڏو شاعر آهي! ڪيتري نه حقيقت چٽيل آهي سندس ڪلام ۾! زندگيءَ جو سارو راز انهن ستن ۾ سمايل آهي. اسان جي زندگيءَ جو مقصد صرف هڪ ٻئي جي مدد ڪرڻ آهي. جيڪڏهن اسان ۾ ڪنڌيءَ جي ڪمزور ڪڪن وانگي ڪنهن جي واهر ڪرڻ جي پهچ ڪانهي، اسين ڪنهن جي مدد ڪري نٿا سگهون ته اسان کي ان ڏکويل دل سان همدردي ضرور جٽائڻ گهرجي. انهيءَ ۾ ئي اسان جي جيون جي جوت آهي ۽ اها ئي اسان جي زندگي آهي.

هن اجهيل اجهيل نظرن سان پروفيسر اياز ۾ ڏٺو. "ڇا اهي سڀ چوڻ جون ڳالهيون هيون، جي پروفيسر ٿيڻ جي ادڪار وانگي ادا ڪيون؟ هاڻ انهن سان سندس ڪوبه واسطو ڪونهي؟ ڇو، ائين ڇو آهي؟" سندس اکين ۾ هڪ عجيب چمڪ پيدا ٿي ۽ هو هڪدم پڙڪي پيو:

"جيڪڏهن هڪ زندگيءَ کي بچائڻ لاءِ توهان جي تجوڙيءَ مان ٻه سؤ رپيا به نٿا نڪري سگهن ته پوءِ توهين زندگيءَ جي فلسفي تي ايا ليڪچر ڇو ٿا ڏيو؟ توهين زندگيءَ جي مسئلي تي ايڏي تنقيد ڇو ٿا ڪريو؟ پوءِ توهان زندگيءَ جا ترجمان ڇو آهيو؟ ادب کان سواءِ به دنيا هلي سگهي ٿي. زندگيءَ جو چڪر رڳو اقتصاديات ۽ سائنس تي به هلي سگهي ٿو. اسين ڊاڪٽر ۽ انجنيئر بڻجي به قوم جي خدمت ڪري، پئسا ڪمائي سگهون ٿا!"

"بس ڪر، سراج!" پروفيسر اياز ڪاوڙ مان زور سان ميز تي ڌڪ هڻندي چيو: "تو ادب جي باري ۾ غلط راءِ قائم ڪئي آهي. تنهنجو خيال بلڪل غلط آهي. اها ادب جي ئي طاقت آهي جو اڄ ڌرتي پنهنجي محور تي بلڪل صحيح گردش ڪري رهي آهي. ادب اقتصاديات ۽ سائنس تي حاوي آهي، نه ته هوند قيامت کان پهرين ئي سائنس جا الا ڪائنات کي پنهنجيءَ باهه ۾ گهيري ڇڏين ها، دنيا جي گردش درندگيءَ جو رقص هجي ها ۽ اڄ هتي هڪڙو انسان به موجود نه هجي ها. ادب جي وجود مان ئي گوتم، ڪرشن چندر، ابراهام لنڪن، ٽئگور ۽ شاه جهڙا روح ڌرتيءَ تي اچن ٿا، جيڪي زندگيءَ کي نئون نور عطا ڪريو ڇڏين. اها ادب

جي ئي طاقت آهي، جنهن لومببا جي مزار تان گل اڏائي. ساريءَ دنيا جي فضا کي سرهاڻ بخشي ڇڏي آهي. ادب سڀني علمن جو روح آهي. توکي ادب کان منڪر نه ٿيڻ گهرجي.

"مون کي توهان جي ليڪچر سان ڪابه دلچسپي ڪانهي، پروفيسر صاحب! مان توهان جو ليڪچر ٻڌڻ نه آيو آهيان." سراج تلخ آواز ۾ چيو. سندس انهيءَ گستاخيءَ تي پروفيسر اياز جون اکيون ٻاهر نڪري آيون ۽ هن ڪاوڙ مان زور سان ميز تي ڌڪ هڻندي چيو: "بي ادب، گستاخ! نڪري وڃ، گيت آئوٽ!"

سراج هڪ نظر سندس لال پيلو چهرو ڏسي مسڪرايو، ڄڻ چئي رهيو هو: "ڇا پروفيسر، اها ئي همدرد آهي هڪ ڏکويل انسان لاءِ توهان جي دل ۾؟ ڇا اها ئي جيون جي جوت آهي؟ ڇا اها ئي زندگي آهي، پروفيسر!"

جڏهن هو پنهنجو اداس چهرو کڻي ٻاهر نڪتو ته کيس ائين محسوس ٿي رهيو هو ڄڻ واقعي سندس ٽي بيءَ جي مريضه پيٽ مري ويندي - حالانڪه پيٽ ته ڇا، هن هيڏيءَ ساريءَ دنيا ۾ سندس ڪو ويجهو مائٽ به نه هو. هن جڏهن هوش سنڀاليو هو ته پنهنجو پاڻ کي يتيم خاني ۾ پاتو هئائين ۽ جنهن ماحول ۾ هن جنم ورتو هو، تنهن کيس هڪ منطقي دل ڏيئي ڇڏي هئي. ننڍپڻ کان ئي هو تمام ذهين ۽ بيدبو هو. هو هر وقت عجيب عجيب ڳالهيون سوچيندو رهندو هو، جي سندس عمر جي لحاظ کان تمام وڏيون هونديون هيون. کيس اڪثر پنهنجي باري ۾ خيال ايندو هو ته هو يتيم ڇو آهي؟ يتيم ڪٿان ٿا اچن؟ انهن جا ماءُ پيءُ ڇو ڪونهن؟ حرامي ڦر ڇو ٿو چوي؟ ۽ پنهنجي ماءُ پيءُ جي غلطيءَ تي هو مسڪرائي ڏيندو هو. اهڙيون ڳالهيون سوچي هڪ عجيب لاوارث مسڪراڻو سندس چهر تي اچي ويندي هئي. يتيمخاني ۾ جمعي جي ڏينهن گوشت جو وارو ايندو هو ته پنهنجي پياليءَ ۾ هڪ ننڍڙي ٻوٽي ڏسي هو سوچ ۾ پئجي ويندو هو ته هيءُ ٻوٽي اڪيلي ڇو آهي؟ هيترا سارا چندي جا پئسا ڪيڏانهن ٿا وڃن؟ هيترو سارو گوشت ڪيڏانهن ٿو وڃي؟ پوءِ کيس انهن يتيمن جو خيال اچي ويندو هو، جي چئن چئن ٻارن جا پيءُ هئا ۽ سندس دل مان آه نڪري ويندي هئي. هڪ پيري ته هن انهيءَ ڳالهه تان استاد جي مار به کاڌي هئي. جڏهن ملڪ جي جشن جي موقعي تي يتيم خاني ۾ منائي ورهائي ويئي، ته پنهنجي حصي جو اڌ لڏون ڏسي هن رڙ ڪئي:

"سائين، هيءُ اڌ لڏون ڇو آهي؟ سڄا سارا ٿي ٽوڪرا ڪيڏانهن ويا؟"

"ڇپ ڪر، بي ادب! صاحب جي گهر موڪليا اٿم." سندس استاد ڪاوڙ مان ورائيو.

"مگر سائين، صاحب يتيم ٿوروئي آهي!" هن چيو.

بس، پوءِ ته استاد جو ڏنڊو هو ۽ سندس پٺا. يتيم خاني ۾ سندس دل گهٽجڻ لڳندي هئي. پنهنجن يتيم ساٿين جا اداس چهره ڏسي، سندس اکين ۾ ڳوڙها اچي ويندا هئا ۽ هن تي عجيب وحشت جو عالم طاري ٿي ويندو هو. سندس دل چاهيندي هئي ته يتيم خاني جي ادا ڪوٺڙيءَ مان نڪري پڄي وڃي، تمام پري، مگر نه ڄاڻ ڇو، هو ائين نٿي ڪري سگهيو. هڪ دفعي جڏهن هڪ وزير يتيم خاني جو معائنو ڪرڻ آيو هو ته هن تقرير ڪندي چيو: "توهين قوم جو روشن مستقبل آهيو. توهان کي ئي پنهنجي ملڪ جو بار پنهنجن ڪلهن تي کڻڻو آهي." انهيءَ ڏينهن نه چاهيندي به، هن کان هڪ عجيب حرڪت ٿي وئي. هن هڪدم پنهنجو چولو مٿي کڻي، سڪل پاسيريون ڏيکاريندي چيو هو: "سائين، هيءُ ڪو هاءِ اسڪول نه، يتيم خانو آهي. هتي ته بڪن کان ڪنپڙاڻيون ئي سڙيو وڃن!" انهيءَ ڏينهن استاد هن کي نه صرف بيد جي لڪڻ سان مار ڏني، بلڪ يتيم خاني مان ئي ڪڍي ڇڏيو هو، ڇاڪاڻ ته هو تمام گهڻو سمجهدار ٿي ويو هو، يا ته وري چريو. يتيم خاني مان نڪري کيس ائين محسوس ٿيو هو، جڻ سندس يتيميءَ جو دور ختم ٿي ويو هو. ڪجهه ئي ڏينهن جي رلڻ پٺڻ کان پوءِ کيس هڪ شريف ماڻهوءَ پاڻ وٽ نوڪر ڪري رکيو. سندس هيءُ مالڪ نهايت ئي مهربان ماڻهو هو. وري جو هن کي سندس اعليٰ ذهنت جي خبر پئي ته هن کيس پنهنجن ٻارن سان گڏ انگريزي اسڪول ۾ داخل ڪرائي ڇڏيو هو. کيس کاڌو به پنهنجن ٻارن جهڙو ئي ڏيندو هو. جڏهن سندس اڳيان پيريل ٻوڙ جو پيالو ايندو هو ته پنهنجن يتيم ساٿين کي ساري، سندس اکين ۾ ڳوڙها اچي ويندا هئا. نه ڄاڻي ڇو، سندس مالڪ جا ٻار انهن يتيمن وانگي کيس پائيندا ڪونه هئا. جڏهن کيس پنهنجن يتيم ساٿين جي ياد ايندي هئي ته هو تمام ملول ۽ اداس اداس ٿي ويندو هو ۽ سندس قدم فوراً يتيم خاني ڏانهن ڪڇي ويندا هئا. هڪ ڏينهن جڏهن هو پوپوءَ جي بيماريءَ جو ٻڌي يتيم خاني ۾ ويو ته کيس خبر پئي ته شموءَ کي اولاد جي هڪ سڪايل عورت پاڻ سان گڏ وٺي ويئي آهي. تڏهن سندس نظرون ننڍڙي پوپوءَ جي گلاب جهڙي ڪومايل چهري ڏانهن ڪڇي ويون ۽ هو ڳوڙهيءَ سوچ ۾ پئجي ويو ته آخر اهي اولاد جون سڪايل عورتون وڏن ۽ تندرست ڇوڪرن کي ڇو ٿيون پسند ڪن؟ پوپوءَ، ادريس ۽ ملڪيمان جي يتيمي ڇو نٿي ختم ٿئي؟ انهن کي ماءُ جو پيار ڇو نٿو ملي؟ سندس اڳيان لقمان ۽ حڪيم جا چهره گهمي ويا، جن کيس ٻڌايو هو ته هو نوران ٻائيءَ ۽ سرداران ٻائيءَ جي خدمت ڪندا آهن ۽ ٻيو به گهڻو ئي ڪجهه. هو پنهنجي مالڪ جي گهر ۾ تمام خوش هو. کيس ڪڏهن محسوس ٿي ڪونه ٿيندو هو ته هو ڪو هن گهر ۾ نوڪر يا يتيم آهي. مالڪياڻي به کيس پنهنجن ٻچن جيترو ئي گهرندي

هئي. جڏهن صبح جو کيس جتيون پالش ڪندي ڏسندي هئي ته هڪدم ڪاوڙجي چوندي هئي:

"سراج، تون هن گهر ۾ نوڪر نه آهين. تون هلي اسڪول جي تياري ڪر، مان پاڻيهي ٿي جتيون پالش ڪري وٺان."

هو ذرا بيمار ٿيندو هو ته فورا ڊاڪٽر اچي ويندو هو. کيس ڪپڙا ۽ بوٽ به "گل" جهڙا ئي پهرڻ لاءِ ملندا هئا. سندس هر قسم جو خيال رکيو ويندو هو ۽ هر موقعي تي مٿس ائين ظاهر ڪيو ويو ته هن گهر ۾ سندس حيثيت "گل" ۽ "نازليءَ" جيتري ئي هئي. پر تنهن هوندي به هو پنهنجي نوڪراڻيءَ عادت کان باز نه ايندو هو. روزانه گهر جي هر قسم جي ڪم ڪار کان پوءِ شام جو گل ۽ نازليءَ کي سير ڪرائڻ لاءِ وٺي ويندو هو. رات جو يارهين يارهين وڳي تائين پاڻ به پڙهندو هو ۽ هنن کي به پڙهائيندو رهندو هو. هو گهر جو هڪ فرد بڻجي ويو هو. سندس يتيمي ختم ٿي ويئي هئي. هو هر وقت خوش خوش رهندو هو. هن کي اهو سڀ ڪجهه ملي ويو هو، جنهن لاءِ هميشه يتيم خاني ۾ سندس آتما سڏڪندي ۽ تڙپندي رهندي هئي. هاڻ ڪو کيس پٽ ڪري پڪاريندو هو. هاڻ سندس ماءُ هئي، جا کيس "ابا" ڪري پڪاريندي هئي. کيس پاءُ پيڻ جي قربي ملي ويئي هئي، جي روزانو وڙهي وڙهي ساڻس پرچندا هئا. جڏهن هو هر سال پهرئين يا ٻئي نمبر سان امتحان پاس ڪندو هو ته اوڙي پاڙي ۾ مٺائي ورهائي ويندي هئي. جڏهن مالڪياڻي ڪانئس پڇندي هئي ته: "ابا، اهو ته ٻڌاءِ ته تون وڏو ٿي ڇا ٿيندين؟" ته هو پنهنجيءَ دل ۾ هڪ عجيب جهرجهر محسوس ڪندو هو. سندس دل بي اختيار چاهيندي هئي ته "ماءُ" جي پيرن جي خاڪ ٿي وڃي. سندس وقت خوشين سان گذرڻ لڳو. خدا کيس يتيم پيدا ڪري به دنيا جي هر نعمت عطا ڪري ڇڏي هئي.

صبح جو جڏهن هو نهي نڪي آئيني جي سامهون ايندو هو ته پنهنجو پاڻ کي بلڪل بدليل پائيندو هو. هو پنهنجي عڪس ۾ يتيم سراج کي ڳولڻ جي ڪوشش ڪندو هو، مگر اها تصوير ته بنهه ڏنڌلاڻجي ويئي هئي. انهيءَ جي جاءِ هڪ شوخ، صحتمند، خوبصورت چوڪري گهيري ڇڏي هئي، جنهن جي سر تي پيءُ جو سايو هو، ماءُ جو پيار ۽ پاءُ پيڻ جي قربت هئي. هو خوشيءَ کان جهومڻ لڳندو هو ۽ آئيني ۾ مسڪراھڻون پڪڙجي وينديون هيون.

مگر سندس اهي خوشيون گهڻيءَ دير تائين قائم نه رهي سگهيون. جيئن جيئن هن محسوس ڪيو ته هو وڏو ٿي رهيو آهي، تيئن تيئن سندس سڀا جهڙي مالڪ جون نظرون کيس بدليون

نظر آيون. هو تمام وڏو ٿي ويو هو. نازلي ته سندس اڳيان اچي شرمائجي ويندي هئي. سندس اڳيان اچي، هن جو رنگ ئي سرخ ٿي ويندو هو. نازلي پاڻ به ته وڏي ٿي ويئي هئي. مالڪ کيس پٽ ڪري پاليو هو ۽ مالڪياڻي به کيس غير ڪري نه سمجهندي هئي، مگر هنن کي دنيا وارن سان به ته منهن ڏيڻو هو! هاڻ هو هڪ نوجوان هو ۽ غير مرد. سندس مسڪراهندڙون تحليل ٿي، اداسيءَ ۽ فڪر جي ليڪن ۾ بدلجڻ لڳيون: هو هر وقت ڪجهه ڪجهه اجهيل اجهيل رهڻ لڳو هو.

هڪ رات جو نازليءَ جي سورهين سالگره جي موقعي تي هو سڄو ڏينهن گهر جي ٺاهه ٺاهه کان ٽڪي ٽڪي اچي پنهنجي بستري تي ڪريو ته کيس پنهنجي سڀاڙي مالڪ جو آواز ٻڌڻ ۾ آيو. هو هوريان هوريان ڪنهن کي چئي رهيو هو:

"مگر مون هن کي ٻچن وانگر پاليو آهي. مان هن کي ڪيئن چوان؟ هن جي دل تان ڇا گذرندو! نه نه، اهو مون کان نه ٿيندو!"

"مگر اسان کي دنيا وارن سان به ته منهن ڏيڻو آهي. اڄ ڏنڻه ڪونه ته جڏهن نازليءَ کي گلن جو هار ڳچيءَ ۾ پاتو هئائين ته متن مائٽن جو ڪهڙو حال ٿيو هو. وري نازلي به ته هن کي پسند ڪرڻ لڳي آهي. نه ڄاڻي ڪهڙي ذات، نه ماءُ نه پيءُ! اسان پنهنجو فرض پورو ڪيو، هاڻ. اهي سندس "ماءُ" جا لفظ هئا. کيس ائين محسوس ٿيو، جڻ ڪنهن شيهو پگهاري سندس ڪنن ۾ وجهي ڇڏيو هو. غم جي شدت کان هن ڏندن سان پنهنجيون آڱريون زخمي ڪري ڇڏيون. هو هڪ سڀني ڏسي اٿيو هو. سندس ماءُ پيءُ، پيءُ پيٽ سڀ ڪجهه لتجي ويو هو. هن ديوار سان سر ٽڪرائي ٽڪرائي رنو. اوچتو هن جي دل ۾ هڪ عجيب جذبو اڀريو ۽ هو ميز جي خاني مان پنو پينسل کڻي خط لکڻ لڳو: "منهنجا سڀاڙو سائين! اڄ صبح جو مون کي نه پائي شايد اوهان جون سڀاڙيون اڪيون روئي ڏين. اڄ صبح تائين مان توهان کان تمام پري ٿي ويندس. جي توهين مون يتيم کي پيءُ جو پيار ڏيئي سگهو ٿا ته منهنجيون به ته ذميواريون آهن. مون کي توهان جي عزت، ماءُ جي لڄ ۽ پيءُ پيٽ جي مستقبل جو به ته خيال رکڻو آهي! اڄ مون کي دنيا توهان سڀني کان وڌيڪ لاءِ مجبور ڪري ڇڏيو آهي. پر مون کي ڪنهن کان به شڪو نه آهي - پنهنجي قسمت سان به نه. يتيم هوندي به منهنجي دل ماءُ پيءُ ۽ پيٽ پيءُ جي پيار سان مالا مال آهي. مان توهان سڀني جي ياد ڪيو، هڪ نامعلوم منزل ڏانهن وڃي رهيو آهيان ۽ جتي به رهندس، پاڻ کي توهان جي پيرن جي خاڪ سمجهندس. توهان جو ادنيٰ ٻانهو، سراج."

خط ميز تي رکي، پنهنجا ڪتاب ۽ ڪپڙا سوت کيس ۾ وجهي، هن روئندڙ نظرن سان سڄي گهر تان الوداعي نظر ڦيرائي، جنهن ۾ سندس يتيمي ختم ٿي هئي، جنهن ۾ سندس بالڪ اوستا پروان چڙهي هئي، جنهن ۾ سندس ماءُ پيءُ، پيٽ پاءُ ستل هئا. اڄ هو انهن سڀني کي ڇڏي وڃي رهيو هو، هڪ نامعلوم منزل ڏانهن سندس قدم ڪڄي رهيا هئا.

نئين شهر ۾ اچي، هو ڪجهه ڏينهن وائڙن وانگي چڪرائجي ويو. ڪيترن ڏينهن جي لڳاتار آواره گرديءَ کان پوءِ کيس هڪ معمولي هوٽل ۾ منشيءَ جي نوڪري ملي وئي. هڪ نئين دوست جي ڪوششن سان کيس هڪ ڪاليج ۾ داخلا ملي ويئي هئي ۽ انهيءَ ڪري ئي اڄ هو سيڪنڊ ايئر جو طالب علم هو.

اڄ صبح جو ڪاليج ويندي، جڏهن هو هڪ يتيم خاني وٽان گذريو ته سندس جسم جا وار ئي ڪانڊارجي ويا هئا. پوءِ جي سرديءَ ۾، اتر جي هوا ۾، سامهون وينل ٽڏين قميصن ۾ ڏڪندڙ يتيم ٻارن کي ڏسي سندس جسم تي ڏکي ويو هو. کيس پنهنجو زمانو ياد اچي ويو هو ۽ مٿس وحشت طاري ٿي ويئي هئي. جڏهن هو نيم پاڳلپڻ ۽ بيخوديءَ جي عالم ۾ ڪاليج پهتو ته پروفيسر اياز ليڪچر ڏئي رهيو هو، جنهن کي ٻڌڻ جو هن جي ڏکويل دل ۾ تاب نه هو. هن سوچيو: "جڏهن اسان جي زندگيءَ جو مقصد صرف ٻين جي مدد ڪرڻ آهي ته پوءِ هيءَ غريبي، هيءَ افلاس ڇو آهي؟ پوءِ اهي يتيم سرديءَ ۾ ڇو ٿا مرن؟ رڪا ٽڪر ڇو ٿا کائين؟ انهن کي سهارو ڇو نٿو ملي؟" سندس دل ۾ انهن وڏن وڏن ڪتابن ۽ ليڪچرن خلاف باهه پڙڪي ويئي. زندگيءَ جي وڏن وڏن اديبن، ترجمانن ۽ نقادن جي هوندي ائين ڇو آهي؟ انهن جون باريڪ بين نظرون بڪايل پيٽن، بيمار جسمن ۽ يتيمن جي ڪونين تي ڇو نٿيون پون؟ جڏهن کين پهرين موت ۽ پوءِ زندگي نظر اچي ٿي، جڏهن زندگيءَ جو مقصد صرف ٻين جي مدد ڪرڻ آهي ته پوءِ ائين ڇو آهي؟ هن پروفيسر اياز کي ٻڌائڻ ٿي چاهيو ته هو انهن اجائين ڳالهين ۾ وقت نه وڃائي. ڪير ٿو انهن ۾ حقيقتن جو رنگ ڀري؟ اهو ئي سبب هو جو اڄ هو پروفيسر اياز وٽ تي - بيءَ جي مريضه جو پاءُ ٿي ويو هو ۽ جا ڳالهه هن سوچي هئي، سا ئي ٿي. پروفيسر کيس مايوس ڪري ڇڏيو هو. کيس اهي ليڪچر، اهي ڪتاب سڀ فريب نظر اچي رهيا هئا، مسلسل فريب. کيس ڪاليج جي ديوارن کان ئي نفرت ٿي ويئي هئي. اڄ هن پنهنجيءَ دل جي "پروفيسر" کي ماري ڇڏيو هو. "ماءُ" جڏهن ڪانئس پيار مان ڇنڊي هئي ته "ابا وڏو ٿي تون ڇا ٿيندين؟" ته هو چوندو هو "پروفيسر!" مگر اڄ نه سندس ڪا ماءُ رهي هئي ۽ نه ئي پروفيسر ٿيڻ جو خيال. انهيءَ پروفيسر کان ته سندس

شرابي ۽ جوارِي غنڊو دوست سٺو هو، جنهن کيس مئٽرڪ جي امتحان لاءِ فيءَ جا پئسا ڏنا هئا، جنهن کيس ابراهام لنڪن ٿي بنائڻ چاهيو، جو کيس "لنڪن" ڪري سڏيندو هو.

ٻئي ڏينهن جڏهن هو پنهنجي شرابي دوست سان گڏ آواره گردي ڪندي هڪ گهٽيءَ مان گذري رهيو هو ته سندس اڳيان هڪ دل لوڏيندڙ منظر اچي ويو. هڪ مڪان کي باه لڳي رهي هئي. ماڻهو جمع ٿي، تماشائين جيان ڏسندا ٿي رهيا. هڪ ماءُ جي جگر جي ٽڪري کي به باه پنهنجن شعلن ۾ گهيري ڇڏيو هو، مگر ڪير هو، جو ننڍڙي ساه کي بچائي ها؟ ڪير هو، جو ماءُ جي ٻرندڙ دل تي پاڻيءَ جو چنڊو وجهي ها؟ ماءُ جي دلسوز رڙين ساريءَ ڌرتيءَ ۽ آسمان کي لوڏي ڇڏيو هو. هوءَ روئي روئي فرياد ڪري رهي هئي: "مون کي ڇڏيو ته مان به سڙي ميران!.... منهنجي جگر جو ٽڪرو، منهنجين اکين جو نور، منهنجي دل جو سرور!..... هاءِ، ڪو منهنجي لعل کي بچائي! ڪو مون ماءُ جون دعائون کڻي!" ماءُ جي سڙيل دل جون دانهون ٻڏي، سندس دلير شرابي دوست ۾ به ڪا تبديلي نه آئي. هو پاڻ به ٻڌندو رهيو. ڪير هو، جو باه جي شعلن سان زندگيءَ جي بازي لڳائي ها؟

انهيءَ وقت هڪ "بازيگر" ميدان ۾ آيو ۽ هڪ ئي چلانگ سان موت جو دروازو لتاڙي ويو. باه سندس رستو روڪي نه سگهي، شعلا کيس جهلسائي نه سگهيا، دونهون کيس ڳڙڪائي نه سگهيو. هو باه سان ڪيڏندو، شعلن کي پنهنجيءَ راه تان هٽائيندو، دونهين ۾ وڌندو رهيو. موت جي منهن مان، هن ننڍڙي ساه کي بچائي ورتو! موت هارايو، زندگي سندس پاڪر ۾ هئي. سراج حيرت جي پتلي جيان انهيءَ زندگيءَ جي بازيگر کي ڏسندو رهيو.... اهو گوءِ ڪٽڻ وارو، پروفيسر اياز ئي هو! اهو ئي نوراني چهرو، اها ئي پروقار مسڪراھٽ، اها ئي گنپيرتا، هو محويت جي عالم ۾ کيس ڏسندو رهيو. کيس هوش تڏهن آيو جڏهن سندس شرابي دوست کيس بانهن مان جهلي گهليو. هن هڪ ئي سٺ سان پنهنجي بانهن ڇڏائي: "تون مون کي غلط رستي تي وٺي وڃي رهيو آهين. ڪاغذ جي پنن تي بيوقوف بازي لڳائيندا آهن. مان زندگيءَ جي بازي لڳائيندس! مان "پروفيسر" ٿيندس - زندگيءَ جو سچو ترجمان. مان دنيا کي اونده مان ڪڍي، روشني ڏيکاريندس." هن پڪي عزم سان چيو ۽ پنهنجي شرابي دوست کي اتي ئي حيران پریشان ڇڏي، تيز قدمن سان گهٽيءَ جي موڙ تان غائب ٿي ويو.

ته ڇا ٿيو، ٽيليويزن ته سڄي ڳوٺ ۾، گهر گهر ۾ آهن. مون کي سندس ناچ الوز پرسلي جيترو ئي وڻندو آهي ۽ ڳاڻڻ به.

نانيءَ جي موت سبب پنهنجي ٻالاڻ جي گهروندي ۾ تيارو سال کان پوءِ اچي ڪن لاءِ سن ۾ اچي وڃان ٿو. سارو ٿا سارو ٿا جي سنڌوءَ جيان ڊوڙندا ٿا اچن. تيرهن چوڏهن سالن تائين جي ٻالاڻ جي ساري سانڀر جا سارو ٿا.

مٿي، ڪاٺ جڙيل ڇت ڏانهن نهاريان ٿو. ڇت مون کي اوترو ئي سهڻي پئي لڳي، جڏهن مان تن چئن سالن جو هئس، تڏهن ان ڇت جي هڪ داري ۾ رنگين ڪڇ موتين جو ٻن - ٻن پڪن وارو هوائي جهاز تنگيل هو، مون لاءِ الا، ڪيڏو نه سهڻو جهاز هو! ضرور ڪنهن وڏي آرٽسٽ جو ٺاهيل هوندو. اهو جهاز هينئر ڇت ۾ لڳل ناهي ته ڇا ٿيو، منهنجي سارو ٿن ۾ ته آهي. ڪي ڪي سارو ٿا ساڀيان کان وڌيڪ سهڻا ۽ چٽا هوندا آهن.

وري هيٺ ڀت ۾ لڳل ڀيتين رکڻ جي سگهي پيتي تڪتي کي ڏسان ٿو، جنهن تي اڄ به ٽي وڏيون ڀيتيون رکيل آهن، پر سارو ٿن جون ڀيتيون ڪيڏيون نه سهڻيون هيون! ڪاٺ جون. چون ٿا، انهن مان هڪ پيتي سدائين منهنجي لاءِ بادامن ۽ ٻي ڊراءِ فروٽ سان ڀريل هوندي هئي. مون کي بادامن جو سواد ته ياد ڪينهن، باقي ننڍپڻ ۾ پند پھڻ ٿيل بادام ياد اٿم، جيڪي ننڍپڻ ۾ فاسلز لڌا هئم. ان ٻالاڻ ويلا ۾ مون چرئي چرپت بهراڙيءَ جي ٻار کي ڪيهي خبر ته اهي فاسلز آهن، تمام قيمتي! بس مان ته تماشي ڏسڻ لاءِ ماڻهن کي انهن پند پھڻ جهڙن بادامن سان ڏلبو ڏيئي مزو ماڻيندو هئس. اهي ٻاويهه سالن مان بادام مون لاءِ ڏاڍا مزيدار هئا. مان انهن کي تجوڙيءَ ۾ لڪائي رکندو هئس. ان لاءِ ته اهي پھڻ منهنجي زندگيءَ جي بهترين ڪليڪشن هئي.

اها تجوڙي ته مون وٽ آهي، پر اهي بادام ڪينهن. ٻيون به الاهين شيون ڪٽل آهن. منهنجي ڊڳن جا ڪي جنسار رهجي ويا آهن. سوچجي ته زندگيءَ ۾ ڪيڏي نه هڪجهڙائي آهي. ڪيڏي نه سسٽميٽڪ آهي زندگي! اڳي به آئون ڪليڪٽر هئس ۽ هينئر به ڪليڪٽر آهيان. منهنجي پسند به هوائي جهاز رانديڪو هو ۽ منهنجي ڀت جي پسند به هوائي جهاز رانديڪو. منهنجي گهر ۾ هينئر به روسي ميراج جهاز جو رانديڪو نه بلڪ ڊيڪوريشن پيس رکيل آهي، جنهن سان صبح ساڻ اٿي، منهنجو پٽ راند ڪيڏندو آهي ۽ وري پنهنجي جڳهه تي رکي، گانو ڳائيندو آهي، آل دي استارز، آل دي استارز.

پر ترسو، اوهان سمجهيا هوندا ته آئون ڪو وڏو امير ماڻهو آهيان، منهنجي گهر ۾ دنيا جو بهترين رانديڪو رکيل آهي. آئون مڃيان ٿو ته اهو موجوده دنيا جو سڀ کان بهترين

رانديڪو آهي، پر مون اهو خريد نه ڪيو آهي. هڪ آرٽسٽ دوست مون کي پٽ لاءِ پنهنجي ٽين ايڇ جو ٺاهيل ماڊل سوڪڙي ڪري ڏنو هو. (پاڻ گهري ورتو هيومانس) آئون چوان ٿو سارو ٿا به ڇا آهن، ماڻهوءَ کي ڪٿان جو ڪٿان وڃيو ڪين. ٻاهر نڪري سامهون ننڍي پاءُ جي ستر هزارن ۾ ٺهرايل اڏوگابري وڏي جاءِ ۾ ٺهاريان ٿو. اڳي اتي منهنجي گئڻ، مينهن، ٻڪرين ۽ رڍن جا واڙا هئا ۽ هاڻ رڳو هڪ ڪتو، ٻيو ان ڪتي جي گلرن جو هڪ جوڙو آهي.

سارو ٿا به ڪيڏا نه سلوٽا آهن. جڏهن اچن، ماڻهو ذهن جي اننت پاتارن جي ٽوپار ۾ هليو وڃي. مون وٽ ته پلوڙ ڍڳن جو جوڙو به هو. هڪ ڍڳو ته موهن جي دڙي جي سيل واري وڏي ٿوري واري ڍڳي کان به سگهارو، وڏن سڱن وارو. ڍڳو ٺاهي ته ڇا ٿيو، ان جي چهري جي جڙاو جو ڀرت ڀريل ساڄ ته مون وٽ تجوڙيءَ ۾ موجود آهي. الوءَ، ڏسي ڪيڏي نه اربيلي نرواڻ جيهي سانت ملندي آهي. هر ڪا شيءَ پنهنجي اندر ۾ ڪيڏي نه ڪهاڻي آهي. ڇا منهنجي ڍڳن جي اڄ تي ڪهاڻي نٿي لکي سگهجي؟ تجوڙين ۾ ته سون ۽ روپيو رکبو آهي، نه ڍڳن جا پراڻا ساڄ. گهر آهي ڪين فرانس جي الري ميوزيم جو ڪو ننڍڙو خانو. هون - ڪهاڻي پاليتڪس تي ڪهاڻي. نو رومانس، نو سيڪس، آرڊر از آرڊر.....

هان - ڇا آڄ مان هن گهر ۾ اچي ڏاڍو رومانٽڪ ٿي ويو هيس. چاهيم پئي ته زال سان سيڪس انجواءِ ڪريان، پر هوءَ ويڇاري اڀوجهه، هن کي ڪهڙي خبر ته وهانءَ ويل پهرين رات اسان ان گهر ۾ هني مون ملهائي هئي ۽ اڄ رات، چوويهن پنجويهن سالن کان پوءِ، ان ساڳئي گهر ۾، ان ساڳي ڇت هيٺان ايڏي نوڪلائي!

جڏهن ته سڀ ماڻهو پوڙهي نانيءَ جي مرتبي تي ويا هجن. جيون ۾ چوويهن - پنجويهن سالن کان پوءِ ساڳي ڪٽ، ساڳيو جنڊيءَ جو هندورو. بس ڪا شيءَ واڌارو آهي ته اهو چئن سالن جو سڪيلٽو ننڍ ۾ الوٽ ۽ الوٽ ٻار. ايڏو نوڪلائي ۽ تن چئن سالن جي پٽ جي ورڪائون ڏيندڙ نرواڻڪ آسيس. منهنجي زال نانيءَ جا ڏک ۽ ڏنجهه ڪنيو ويني آهي. چوانس پيو ته گڏه، هن جا ته پير به هاڻي روڳيءَ جيان سڄي پيا هئا. نه ويڇ نه طبيب. هن کي ته پاڻ نوي سالن کان پوءِ نرواڻ ملي آهي. اڄ دل ٿي چوي نانيءَ تي ڪهاڻي لکان، اها منهنجي لائيف جي بهترين ڪهاڻي هوندي. چوي ٿي:

"ٻوٽ، ڪهاڻيون..... هڏ ته سڪائي ڇڏيا اٿئي پنهنجا، ڇڏ انهن کي، چريو ته نه ٿيو آهين." آئون ڳرائي ٿو پايانس.

"مٿا ڏيان ڪر، شرم ڪر، هندن ۾ به ٿي - چار ڏينهن مٿي جو ادب ڪندا هوندا." هوءَ ڪاوڙجي ٻر ٿي نڪري ٿي وڃي.

"پوڙهي..... حرامزادي....." آئون گاريون ڏيندو رهجي ٿو وڃان.

ڪهاڻي..... هون ڪهاڻي، ناني ته وڏي ڪهاڻي هئي. پر نو سيڪس، نو لو، اونڪلي پوليتڪس، پيور پوڪيٽڪس. سوچيان ٿو پيور پوليتڪس تي ڪهاڻي لکڻ ڪهڙي وڏي ڳالهه آهي، پر اڄ جي رات ته موت تي ڪهاڻي لکڻ جي آهي، جڏهن ته سائنس جي دنيا ۾ ڪنٽرول آن ڊيٽ از نات امپاسيبل مشن ته پوءِ مانهو مرن جو پيا؟ جڏهن ته سائنس جي دنيا ۾ نيوٽران بم اچي ويو، پر ڏاڏ جي سور لاءِ اڃا تائين ڪابه سني دوا نه ٺهي سگهي آهي. اڃا تائين ڏندن تي ريسرچ جاري آهي. موت تي ته ڪنٽرول جي ڳالهه ئي پري ٿي. ان جا ڪنهن سبب سوچيا آهن، ان تي ڪنهن ريسرچ ڪئي آهي؟ ۽ اوهان جي چئو ته موت تي قبضو ڪري سگهجي ٿو ته ماڻهو اوهان تي ڪلندا. ريسرچ ها، جاري آهي. شيم..... شيم.....

نيڪ آهي، آڄ ڪهاڻي نٿو لکان، ڏسان سڀاڻ منهنجو مٿو ڪيئن ٿو پڇي. ڇا مان پراڻي ليٽو مشين آهيان، جنهن کي جڏهن گهمائيندا وڃو ۽ ڪهاڻيون ڌڙا ڌڙ نڪرنديون اينديون..... نيڪ آهي، سڀاڻي چوندوسانس پيور پوليتڪس معنيٰ پيور ڪوڙ. دس از نات دي ٽائيم آف پاليتڪس. اٽس اوور، آل اوور. نائو ات از ٽائيف آف آرٽ، پيور آرٽ، نٽنگ ايلس. ٿوڊي دي يونيورس نيدس ٽالسٽاءِ، هرمن هيس، پرل ايس بڪ، ٽئگور، شاه، سچل، هٽلگر، گوبل، چرچل، ڊيگال، اسٽالن، خروشچيف، ڪينڊي. دي آر ان وانٽيڊ پيپلز نائو. نو پاليتڪس، نو ويپنس، نو مور آرگيومينٽس، جنتلمين!

هون - نيڪ آهي، ائين چئي نيڪ ڪري ڇڏيندوسانس. سؤ روپيو جيڪي مون کي ڏيندو، ان جي مون کي به خبر آهي. باقي سنڌ جو نقشو مون کي گهر ۾ چوريءَ جو ئي سهي، رکڻ جو حق ناهي ڇا؟ آئون ساڳي ڪهاڻي ڇو نه لکان؟ ۽ آئون پنهنجي مرضيءَ جي ڪهاڻي لکي، لت ڪوڙي سمهي رهان ٿو.

پولارن پاتالن ۾ پٽڪندڙ ماڻهو

ڪرن مشين راقي ۾ ڦاٿل آهي.

چوڏس ڦهليل جانبي جي سھس ڪيٽن ۾ ڦاٿل سوئي گئس لائين ڪوٽيندڙ بڪيٽ ڪرڻ مشين، جنهن کي ڪيڏ لاءِ سوئي گئس جا سڀ آفيسر، انجنيئر ۽ ٻيا ٽيڪنيشن گڏ ٿي ويا آهن ۽ ڪيٽن ۾ ڏاڍا ٿيلار ڪريو، ٻيا مشين کي ڪيڏ جي اپائن تي ڳالهيون ٻوليون ڪن ۽ هو - هو عيش ۾ آهي. ڪرڻ جي ڊگهي ڊگهي سونڊ مٿان ويٺو، ماسٽرياڻي ۽ جا پنڌ ۽ پيرا ڏسي. نيري پرتل وڳي ۽ اجرڪ ۾ ويڙهيل سيڙهيل گتڪي مٽڪي ماسٽياڻي ۽ ڪن لاءِ هو پري کان ايندڙ ماسٽرياڻي ۽ ۾ نهارڻ ۾ ڪوئجي ٿو وڃي. جڻ ڪا ٻي دنيا آهي. سڀني جيهي يا ڪنهن سني رنگين نگريري فلم جيهي.

چوڌاري نيٺ نهار تائين ڦهليل ڪيٽ آهن. ماسٽرياڻي ۽ ان جي اڳيان پٺيان تڪا تڪا هلندڙ پنج - ڇهه اسڪولي ٻارڙا، پٽڪڙا. هو سوچي ٿو: "هلي ڇا ٿي، جهڙو ڊيل ٻچا چڱائڻ کان پوءِ پوڏيسر جي تڙاو ڏانهن وڃي رهي آهي." ۽ نيٺ ڪرڻ جي بڪيٽ ۾ بيٺل ڪلينر پٽڪي ٿو:

"ير، تو وارو پڪي اچي پيو."

"اڙي چپ ڪر پڪي ۽ جا ٻچا. هيءَ جا لالوءَ واري لوڌ مٿان اچي بيٺي آهي، ويندي به يا نه؟" "سائين، ڪرڻ تي فيصلو ڪرڻ کان سواءِ اها لوڌ ڪيئن ويندي؟" "پر راقي ۾ ڦاٿل مشين جو ڪيٽن ۾ هلندڙ عشق سان ڪهڙو واسطو؟ اڙي هي آفيسر وڏا جهڙلو ٿئي. ٻاهران جيترا پوش پاتل، اندران اوترا ئي ننڱا. گگ وهيو وڃين پرائي عورت ڏسيو. الاهين ڏينهن کان فلم ڪانه ڏني اٿن، بس پاڪستاني فلم جو سين ٿي ويندو. بابا جهنگل ۾ منگل." ڪلينر ڪيس ٽڏون ٿو ڏئي ۽ هو مٿان ڏند ٿو ڪرتي: "اڙي مان آفيسرن جي پرواهه نه ڪندو آهيان، پر هو ٿلهو اسيريد آفيسر آهي نه، اهو منهنجو سوٽ ٿئي، ڏاڍي خواري ٿيندي. تنهن ڪري لڪ لڪوتي ڪرڻي ٿي پوي."

"اها ڳالهه آهي. آئون به چوان آفيسر پٽ تي ۽ استور ڪيپر آسمان تي." ڪلينر جي ڳالهه تي هو مشين جي سونڊ هيٺان بڪيٽ روپ ۾ تيزيءَ سان لڙڪندو هيٺ لهي ٿو ۽ هن جي ان ريت لڙڪندي لهڻ تي ڪلينر ڪاوڙجي ٿو:

"اڙي ميان، ائين ته مارائي وجهندي، تنگ ٻانهن پڇي پوئي ته! ميان، آفيسر جو پاءُ هوندين ته پنهنجي لاءِ هوندين." گئس ٻڌائو ڪارو ڪارو ڪلينر ڪاوڙجي ٿو وڃي.

"اڙي، پاڙين جون تنگو ٻانهون آهن جو پڇنديون." هو ٿڌو ساه ڀري ماستريائيءَ ۾ نهاري ٿو ۽ وري ڏاڍي ايلاز مان پڻڪي ٿو: "يار، اها ٻانهن منهنجي ٿئي. ان رن کان سواءِ آئون لولو لنگڙو آهيان." هو ڪرڻ جي لوهي رسي ۾ هٿ وجهيو، ماستريائيءَ ڏانهن ڏاڍي موه سان نهاريندو ٿو رهي.

"الا، مون کي ته اها انهن سمورن ٻارڙن سميت قبول آهي. يار قرآن، ڪجهه ڪر نه. الا ڏاڍا سهڻا ٻار ڇڻي ڏيندڙ." "

"اڙي واھ، هاڻ سوئي گئس ۾ ٻيا ڪم ڪتا آهن جو هاڻ وري اهو ڏندو به ڪريون؟" ڪلينر چڙي چوي ٿو.

"نه يار، تون ته هروڀرو پيو پاڻ کي گاريون ڏين. ڏس يار، هيئن ڪر نه، هيءَ راڊ ڪٿي، هن پاسي جارين ۾ وڃي بلا مار." هو ڏاڍي منت مان ٿو چوي.

"بلا ماريان، اڙي ڪچي پنگ کائي ويو آهين ڇا بوبڪ جي؟!"

"يار ڏس، مرس ٿي، اصل ڌوڌڙ ۾ ڌڙاٽ وجهي ڇڏي، اصل وڻن ۾ واکا، ايمان سان هي سوئي گئس لائن وڇائڻ کان سواءِ ڪجهه به ڪين ڄاڻن. مئل بلا ڏسڻ لاءِ هڪ ساهي ۽ ڊوڙندا ايندءِ."

"پر ڀلا ڪٿان ايندي! اڙي پوپا ته ڪين ٿو کائين؟"

"يار تون به عجيب گڏھ آهين، چئجانءِ ڌڙڙ ۾ گهڙي ويئي آهي."

"پر ميان، آئون اها ڪٽپڻي جي ديوتي ڇو ڏيان؟ سپاڻي تون سڄي لير ۾ ڍنڍورو گهمائين ته ادروءَ سان مون هيئن ڪيو. اڙي مون کي خبر آهي، تون وڏو پلستر آهين."

"توبهن ڀلا آئون ڪو بري نيت سان پيو وڃان يا ڪو منڊل پيو ڪريان؟ اڙي ڪڏهن ته ڪنهن عاشق جي دعا ڪت. ايمان سان نه ته مون کي بلڪ ميل ڪرڻ به ايندو آهي."

"اڙي هاها، پاڙين جا اٺ ڪاهيا هوندءِ. بلڪ ميل ڪرين يا وائيت ميل."

"ڇو ڙي، مون کي خبر ڪانهي ڇا ته مشين ڪيئن ڦاٿي آهي؟ استاد نمڻ جي ڇاون ۾ آندڙ فرمائي ۽ شاگرد هاتار جيڏي مشين هلائي. اڙي تو وارو استاد به سڪ ٿي ويندو، مون کي سڄي خبر آهي، مشين ڪيئن ڦاٿي آهي."

"يار تون ته ڪو وڏو حرامي ماڻهو آهين!" ڪلينر راڊ ڪٽڻ لاءِ وڌي ٿو. هو بڪيت ۾ بيچين بيٺو اڃا به نمائڻيءَ سان کيس ايلاز ڪري ٿو ته متان ڪٿي ڪلينر ڦري نه وڃي.

"يار، سنگت ۾ ايترو به نه وهندي ڇا؟ قرآن، هڪ ئي ملاقات سان منهنجا چوڏهن ئي طبق روشن ٿي ويندا آهن. مڙس ٿي پاڙيا. ڪونه ٿيون ٻروچن واريون ڪهاڙيون لڳندي."

"ها بابا، تنهنجو وقت آهي، جيڪو حڪم." ڪلينر هن ۾ خار مان نهاريندو ٿو وڃي ۽ هو سوچي ٿو ته هني - مون جي پهرين چمي انهيءَ مشين جي سونڊ مٿان نه ڪريان ته سمجھندس مٿس ئي نه اهيان ۽ مشين جي اوچي سونڊ ۾ نهاريندو مرڪي ٿو پوي. اوچتو ڪلينر جي ڀڙڪاٽ تي هو ڏانهن نھاري ٿو. ڪلينر ويندي ويندي موت کائي آيو آهي:

"تڪ ٿئي پاڙيا، پرائي چوريءَ لاءِ سنگت ٿو سٿين، پڇڻي ته ٿڪي تي به ڪانه ٿي."

"حرامي، به لنيون ڏڌڙ ۾ هڻندي ٻرو چڙهندءِ ڇا؟"

"اڙي، پر اڳيان به ڪت خلق آهي آفيسرن جي."

"پوءِ ٿرڙا وري مون سان ٻٽاڪ نه هڻجانءِ ته هيئن ڪيوسين، هونئن ڪيوسين." ان ڳالهه تي ڪلينر ڪرتيون کائيندو گم ٿي وڃي ٿو ۽ اوچتو وٽن ۾ واکا پيدا ٿي ٿا وڃن ۽ هو اک وٺي ٿيڙ کائي ٿو وڃي، ماستريائي جي دڳ جهلڻ لاءِ ۽ ڪيئن ۾ هڪ چورو ۽ چوڪري هڪ ٻئي سامهان اچيو وڃن.

"ليڊي، هائو آر يو؟" هو سرنهن جا پن چٻاڙيندي ٿو چوي.

"تون آهين ڪير؟.... تون اهو ست ڪيئن ٿو سارين!....؟"

"تو کي ڏسيو پاڻ پيدا ٿيو وڃي." هن جي ڳالهه تي ڪن لاءِ ماستريائي بيهي ٿي وڃي ۽ نهايت ٿهر سان ٿي ڳالهائي: "ٻڌ، مون کي هيٺي ۽ هيڪل عورت نه سمجهه. مان پنهنجي مرم ۾ ٿي مرن، نه ته ڪاچين ڇا سان!....."

"ڪچو کائي ڇڏ نه مون کي." هن جي نيٽن ۾ جادوءَ هاڻا موه ڀرجي ٿا وڃن.

"ڏس، شانائتي ڳالهه ڪر. ڪنهن اڃاتل عورت جي ائين وات جهلڻ اشرافن جو ڪم نه آهي. سچ، تون مک مان ڪوجهو نٿو لڳين."

"ان لاءِ ته مان اندران به ڪوجهو ۽ ڪوڪلو نه آهيان. آئون..... آئون راج پاڳ وارو ماڻهو آهيان."

"تڏهن سدائين ڪرڻ جي چوٽيءَ تي لڙڪيو پيو هوندو آهين. هڪ غريب ماستريائيءَ کي تنگ ڪندي توکي رتيءَ جيترو به ڪهڪاءُ نٿو اچي." هن جي ڳالهه تي هو چوٽ کائي، وڏي شوڪاري سان ڏانهس نھاري ٿو.

"غريب؟ تون جي مهاراجا جي ڌيءَ به هجين ها، قرآئون، آئون تنهنجي واتن ۾ ائين ڊوڙندو اچان ها، گهور اچان ها. ڪٿي وڃان ها توکي."

"ڇو؟....." هوءَ ڏاڍي بيزاريءَ سان هيڏانهن هوڏانهن نھاري ٿي ته ڪو ڏسي ته ڪونه ٿو.

"شايد ان لاءِ ته منهنجي..... منهنجي ذهن ۾، سڀن ۾ جنهن چوڪريءَ جا ساروڀا وينل آهن، سا تون آهين. تون ساڳي اهڙي آهين."

"ڏس، توکي ڪجهه به نه ملندو، ڇو ته منهنجي روزيءَ تي لت هڻين. هي ته "مروان موت، ملوڪان شڪار" واري ڳالهه آهي." هوءَ روئي ٿي پوي ۽ هو واٽرو ٿي منجهس نهاريندو ٿو رهي.

"ڇو..... تو روئي ڏنو!..... ڇو؟....."

"....." جواب نه پائي هن جي اندر ۾ جن وڏا پولار پاتار ٿيو وڃن ڏکڻ جا.

"نه روءِ، نيڪ آهي وري ڪونه ايندس. تو آڏو وري ڪڏهن ڪونه ايندس. ڀلا مون کي ڪهڙي خبر ته تنهنجي جيون ۾ ڇا آهي ۽ آئون ڇا پيو ڪريان؟ مون کي ته ايتري به خبر ڪانهي ته تون ڪناري به آهين ڪي نه!..... آئون معافي ٿو گهران!"

"مهرباني" ۽ ماسٽريائي اڳتي وڌي وڃي ٿي ۽ هو مڙي نهارڻ لاءِ لوهاتجي ويندي به مڙي ماسٽريائيءَ ۾ نٿو ناهاري ۽ پويان پير ڪري ٿو. وڪ وڪ تي ڄڻ ڪاريهر جا ڏنگ ٿو کائي. موٽندي هن کي پاسي ٿو ڪيت، آڪاس ڦرن ٿا. کيس، ڪيت ناهن، الائي ڇا آهن!

هو موت کائي دوڙندو تڪڙو ڪرڻ ۾ چڙهي ٿو ۽ ساه ۾ مونجهه محسوس ڪندي هو ڊرائيونگ سيٽ تي ويهي ڪرڻ جي بڪيٽ ليور اپ ڪري ٿو. لوهي رسن جي چڪاو سان بڪيٽ مٿي ڪڇندو ٿو اچي. هو هڪدم بڪيٽ ليور ڊائون ڪري ٿو. پاري ڌوڻي سان بڪيٽ هيٺ ڪري ٿو، ڌرتي ڄڻ ڌبي ٿي پوي ۽ هو روئي ٿو پوي، ننڍڙن ٻارڙن جيان!

سين هنيائون سڄ ۾

هو هاڪڙي جي صدين سڪل پيٽ وٺيو، هلندو ٿو وڃي. سڄ وڙاءُ سامهين جي ساٿ پٺيان. ٿر جا سامي ڏسي، هو پنهنجو ماڳ وساري ويٺو آهي. هن کي ته اها به ڪل ڪانه پيئي ته هن کي ڪهڙي دشا، ڪهڙي مارڳ وڃڻو هو؟ بس، سامي ڏسي، من پيئرجي ويس: ڪن ڪٽ، ڪن چير ڪاڙهي! اهو به وسري ويس ته ڪهڙي ڪارج آيو هو؟ بس ڪٿي پيرا ڪنيائين ته سامين جو سانگ ڏسجي، پر چوندا آهن ته سامين، جوڳين ۽ ڪاڙين جو ٿر ٿانءُ ڪٿي.....! ڏڪاريل هاڪڙي جي وارياسي پيٽ مان، سامين پٺيان هلندي، هو ٽن ڪوهن کان به مٿي پنڌ پتي آيو آهي. چوڏس پتون ئي پتون، پر بيگان آهي. لکين ڪروڙين سال اڳ، سمونڊ جون ڇڏيل وارياسون پتون، ٽي سال سانده اٿي جون هوائون ئي ڪين هليون. تنهن ڪري ٿر بر بڻجي ويو آهي. ڏهرين ۾ ڪين ڏهرين مٿان، چوڙيلين جا چنل چنا، منهن ۽ چوٽرا ويڳانا ۽ بيران آهن ۽ پنڌ ۾ آهن. ڏڪار کان لاڏاڻا ڪندڙ ماڻهو. ڪندن، ڪونپتن، ٿوهرن ۽ ڪارن ڪپڙن کان سواءِ ٻيو سڀوڪي ڌوڙ آهي. سائيڪن جا منهن به لتجي ويا آهن. رڪي رڪي پتن مان گرم باه جهڙا واچوڙا ٿا اٿن ۽ ڏهريون ڪورن جيان ٻرنديون پيون نظر اچن. پتن مان رت جي بانس پئي اچي ۽ آسمان ۾ آهن لامارا، لامارا گجهون ۽ سرڻيون، جي اڄ ۽ تونس کان نست ٿي ڪريل ٻڪرين، گائين ۽ رين مٿان پيون لامارن سان لهن. دور جي پساھ ڏيڻ کان اڳ چهنبون اکين ۾. ڍورن جي ڦٽڪ ڦٽڪان ۽ گجهن جي پٽ پتان. سڄي ٿر ۾ راڙو آهي ته ههڙو ڏڪار ته ڪڏهن ڪين آيو. سڄا سارا ٽي سال ويچارن ٿرين ڪارو ڪڪر به ڪين پسيو.

هو دور دور بيران ۾ نهاريندو، سامين جي جڻي پٺيان هلندو، اڄ کان، ڪلهن سان لڙڪايل ڪليءَ جي ڏوٽر ڪولي، پاڻيءَ جا ٻه گلنڀ پي، وري ڏوٽر سان ڪليءَ جو منهن سوگهو ٻڌي ٿو. جهولي ۽ لڪ کان سندس ڪل آرايون - آرايون ٿي، ڦلڪڻا ٿي وئي آهي. رڪي رڪي آرايون ٽچڪنس ٿيون ۽ ٽپهريءَ جو آڳ الاءُ سڄ جڻ ٽڪ ٻڌي بيهي ويو آهي. دوزخ ٺاهڻ لاءِ. جن ڪڏهن ٿڌو ڪين ٿيندو. ڪڏهن ڪين ٿيندو - ۽ سامين جي سفر جي به جڻ ڪٽ پڄاڻي ڪانهي. سامين پٺيان هلندي، هانو ۾ سوتون ٿيون اڀرنس: "وطن.... وطن..... وطن...." جن ماڻهن ڪاڻ هو وڻ وڻ پيو ووڙي، سي ڪو ڪيس سڃاڻيندا؟ سندس ڪو آڌرپاءُ ڪندا؟ ماڳهين ڏمرندا ته ميان ڏٺو ڇا ٿئي جو پٺ ئي ڪين ٿو ڇڏين! پنهنجون ڄايون نڀايون ڪين اٿئي ڇا؟ ماڻهو، ماڻهوءَ کان چرڪيل، هي ملڪ ٿيو، ڪين راکاس، برڙباڪاس جو

بيٽ؟ بس نهار ئي پهرين، سڄا ٿي ڪوهه، وري ڪنهن ننڍڙي ٻار به مڙي ڪين نهاريو ته پٺيان ماڙهون رهجي ويو.... ڪين ڇا؟ بس، پنهنجو گس، پنهنجو منهن..... ٻين سان نڪو سڱ، نڪو سياڪو.

۽ سامين آهن ٻارين ٻچين. جواڻ، پوڙها، ڪناريون، ٻارڙيون، ٻارڙا ۽ جواڻ سهڻا جوڙا. پراڻن ويس وڳن مٿان ته ڇا، پر گودڙين ۽ بڄڪن مٿان به ڀرتن ۽ سچيلين ڪوڏين جا جڙا..... ڪلهي ڦاٿل ڪنجرن سان عورتون ڪارائيءَ کان ڪلهي تائين ٻانهين ساڻ، گڏهن مٿان ڳوٺين ۽ گودڙين ۾ ارڙ، ڪپر، گدا ۽ اصيل - نانگ لڏيل ۽ هڪ نينگري..... جهڙي ڪپريل بلا! اکين ۾ ايڏو ڪامڻ، ايڏي ڏيا، جو ڏسندڙ جادوءَ ۾ اچي وڃي. ٻور سامايل سامڻ، وڏن ڪامڻن ارهن ساڻ ۽ ٻاريتڙين کي پٺن ساڻ ٻار ٻڌل. تنجيل ٻار..... رڻ ۽ رائيءَ ۾ ڄاول، ماءُ جي نراڙ سان، اجرڪ جي جهولي ۾ ٻڌل.

جڏهن ٽپهريءَ جي پوئينءَ ويلا ۾، سامين، ڄارين جي هڪ جهنڊ هيٺان اچي ڊاٻو ڪيو ته هن جون مٿيون موڙهجي ويون ۽ اڻ تڻ اورا ڪورا لڳي ويس ته هاڻ هو ڪيڏانهن وڃي؟ سامين لاءِ ته جيهوڪر هن جو وجود ئي ڪينهي، پر پوءِ به هو نرلج ٿي، ٿورو وٿيرڪو وٿيرڪو، سامهين هڪ ڪنڊيءَ جي هيٺان، تڙ کي ٽيڪ ڏئي، ويهي ٿو وڃي - ۽ ڪولڻ لڳي ٿو ٿيلهو، جنهن ۾ بسڪوٽن جو پڙو آهي. اڪيون جتي ۾ ڪپايو نهاريندو ٿو رهي ۽ سج هڪ ڀت جي اوڀر ۾ ڀري ٿو وڃي. ڏسڻ ۾ اچنس ٿيون رڳو سامين جون دونهيون، دورا ۽ پاڇا. هر پاڇو چٽو پٽو ۽ پٿرو. پاڇو هوندو به آنهريءَ جيان روشن.

الاهين دير کان پوءِ هڪ پاڇو ڏانهس وڌي ٿو. هو ڏسي ٿو، اچي ڏاڙهيءَ سان هڪ گيڙوءَ رتو، ڪن چير ڪاپڙي سندس مٿان اچي بيهي ٿو. گنيپرتا سان ڏارهي ڪنهندي چوي ٿو:

"اچي، هي ٻاجهريءَ جي ماني ۽ هي ڳڙ ڌرو..... جيڪي اڳيان، سو پيش ڀرين....."

پوڙهو اٻاڻڪي منهن سان آيو هو ۽ اٻاڻڪي منهن سان وڃڻ لڳو هو، پر الائي ڇا سوچيندي، وري موٽي ٿو اچي ۽ نج چاندوڻيءَ رات ۾ سندس ٿيلهي، بوٽن ۽ جين جي پينٽ ۽ جاکٽ ۾ نهاريندي پٽڪي ٿو:

"ڇو پٽ، هن ڏڪارين ڏسائين ۾ ڪهڙو وندر پيو ووڙين؟"

"آئون..... آئون اخبارون چاپيندو آهيان." هو منجهي ڪوڙ ٿو ڳالهائي.

"پوءِ ڏڪارئي پاسي ڪوھ نٿو وڃين؟"

"سڪار آهي ڪٿي؟ ۽ اوهان..... اوهان ڪيڏانهن پيا وڃو؟"

"اسان..... اسان ته جڳن کان اهاڻي وات پيا وڃون..... اهي ئي پراڻا پنڌ، اهي ئي پيرا....." سامي اونهون ساھ ٿو ڀري، مٿانھن گھري نھار سان نھاريندو، واپس وڃڻ ٿو لڳي، ڪجهه گام ڀري هلندو، دونهن ۽ دودن ڏانهن، پاڇولو ٿيندو ٿو وڃي.

هو سامي ۽ ۾ نھاريندو، وري ٻاجھر جي اڌ مانيءَ ۽ مٿانھن رکيل ڳڙ ۾ نھاري ٿو ۽ وري ڀري سامين جي پڙاو ۾ نھاريندو، ڳڙ ماني کائيندو، سوچن جي ٻوڏار ۾ هليو ٿو وڃي.

"هان.... منهنجي ته تصور ۾ به ڪين هو ته ههڙي ڏڪار ۾ به ڪو هيئن ٿيندو! هنن جون ته ريتيون ئي نرالون آهن. هتي، هن پڙ تي ويٺي، ائين پيو وسهيم، جڻ پراڻا وڃايل گم ٿي ويل ڪال ۽ سال وري موٽي آيا آهن. هتي، هن پرڻويءَ تي، سڀڪجهه پراڻو ۽ سچ آهي. نئون ۽ ڪوڙو رڳو مان آهيان، پنهنجن هنن ڪپڙن جيان، جي هتي جي جهولن کان مون کي نٿا بچائي سگهن."

هو جاکٽ ۽ گنجي لاهي، وڻ ۾ تنگي ٿو ۽ ٿيلهي مان نئون نڪور اجرڪ ڪڍي، پٽ تي وڇائي ٿو، اشانت من کي آسيس ڏيڻ لاءِ. پنين اگهاڙو، پاڻيءَ ڍڪ پي، سيرانديءَ کان ٿيلهو ڪري لپتي ٿو پوي ۽ تارا تارا اپ ۾ اڪيون اٽڪائي ٿو ڇڏي.

۽ جيئن جيئن رات وهامي ٿي، سورهيءَ سترهيءَ جي چنڊ جي رات، جرڪندي ٿي وڃي ۽ واري سون روپو ٿي، روشن ٿيندي ٿي وڃي. ڀري ڀري برف جيان اڇيون ۽ ڌنڌليون پتون رات جي جهوليءَ ۾ به برفاني چوٽين جو ڏيکاءُ ڏين ٿيون. هونءَ به برپٽ ڪين وارياسي ۾ اڪيون پنيلاجي وينديون آهن. ڪڏهن ڪڏهن برپٽ ووڙيندي ائين به پاسندو آهي ته سمونڊ چوليون پيو هڻي..... ڪڏهن اوماس جي راتين ۾، چوڏس نانهن جهڙا ڏيک ڏسڻ ۾ ايندا آهن. هو ڪنائِي ٿو..... رات جي نوائيءَ ۾ ڀري ڪٿان ڪو قافلو پيو گذري، اٺن جي چنگ چڙن جا آواز نوائي وايو منڊل ۾ ڏور ڪٿان پڙاڏجندا پيا وڃن، ڏڪن، ڏولائن جا گيت.

هو ٿڪ کان چور سمهي پوڻ ٿو چاهي، پر سندس من ۾ الائي ڪهڙا ڪهڙا اڌما ايندا، کيس جاڳائيندا ٿا رهن ۽ سامي مرليون وڃائيندا، دودرا ڏڪايو، جڻ پراڻا پيا ڪن. هن کي ننڊ ڪانهي..... ايستائين جو سامين جي سين جا آواز به رات جي مانار ۾ لڙهي ٿا وڃن. ڏکڻ کان ايندڙ ٿڌڪار، ٽچڪيل جسم کي آسيس پئي ڏئي. هو پاسا ورائي ٿو، ننڊ لاءِ سوچي ٿو، پنهنجي اڄ جي پاڳل پڻي لاءِ ته هن کان هيءَ ڪهڙي حرڪت ٿي! هن کي ته پارڪر وڃڻو هو! آخر هن انهن سامين ۾ ڏٺو ڇا..... ڇا اها ساري جاکوڙ ۽ ولوڙ ان چوڪريءَ کي ڏسڻ لاءِ..... توبهن! سهڻي ته ڪيڏي نه هئي، جهڙي ڪر ديو مالائي ڪهاڻين جي راڄڪماري. اڪين ۾ ڪيڏا تيج تجلا، اهم ۽ الماس هئس! پر هنن سامين جو هيءُ ڪهڙو سانگ آهي.

ڪجهه به ٿئي، صبح جو آئون ساڻن گڏوچڙ ٿي ويندس. آخر ته هي ڪهڙو ويراڳ آهي؟ سندن ڪپڙا ڪيڏا نه ٿريڊيشنل آهن. سنڌ جي ڪوچ لھڻ ڪيڏو نه اوکو ڪم آهي. شايد ئي پرڻي تي سنڌ جهڙو پراسرار ملڪ هجي. رڳو اونهيءَ اک سان سنڌ جي جاگرافي ۽ رهڻي ڪهڻي ۽ يگن کان هلندڙ ريتن رسمن کي ڏسڻو آهي. ڇا اها پراسرار ڳالهه ڪين هئي ته اڄوڪي سنڌ ۾، جوڳين جي تاريخ ۾، برٽس دور کان وٺي اڄ تائين ڪو جوڳي ڪورٽ ۾ گهريل ڪينهي، ڪنهن وارتا ۾ به نه!

هتان جا تارا هتان وڃي ٿا نڪرن. ڇنڊ به الائي ڪيڏا سفر ڪري، ٻوڏار ۾ پيو وڃڻ جون ڪري. سامين جون دونهيون ڪڏهوڪيون اجهامي رک ٿي ويون، پر هن کي ننڊ ڪانهي - رات جيئن پوءِ تينن ٿلڪندي ٿمڪندي ٿي وڃي. هو اڪيون ٻوڻيو، پاسا ورائيندو ٿو رهي. "تون.... ڪير آهين تون؟" اڃانڪ هو پنهنجي مٿان بينل پاڇو ڏسي ڏيهو ٿو پري. "ٻڌاءِ، تو اسان جو پيڇو ڇو ڪيو؟" پاڇي سمان نينگري سندس اڏو ڪاٺ جيان بيهي ٿي وڃي. تون ساڳيو ڪونه واريو آهين نه، ٻڌاءِ..... اکين ۾ ڇا ٿي چيئي؟" "مان سيلاني آهيان، مان پنهنجي وات وٺيو پيو وڃان....." "ڪوڙ، توکي منهنجي ڪامڻ ڪايا ورتو آهي؟"

"....." هو نينگريءَ ۾ نهاريندو رهجي ٿو وڃي. اوچتو هڪ هٿ سندس اڳيان ڦهڪو اچي ٿي ڪري.

"ٻڌ، تون مون کي وٺيو آهين. مون کي ماڻڻ لاءِ هي وڳو پائي آڏوتي ٿي وڃ. ڊڄ نه، ٻڌاءِ ڪيڏو جگر اٿئي؟"

هو موڳائجي سامي نينگريءَ ۾ نهاريندو ٿو رهي. کيس سمجهه ۾ نٿو اچي ته ڪهڙو جواب ڏئي.

"ٻڌاءِ نه، ڪيڏو جگر اٿئي؟ مون کي ماڻڻ لاءِ هي رڃ جو سمنڊ جهڳيندين؟ ٻڌاءِ، ڀٽن ۾ ويلا ۽ ڇلا ڪيندين؟ ڏس، مان تو لاءِ ڪيڏا سوڻ ساڻ ڪري آئي آهيان، سڄو لوڪ سمهاري."

هو سامي نينگريءَ جي ڪاون ۽ ڪوڏين جڙيل پولڪا ۽ پڙي ۾ نھاري ٿو. چانڊوڪيءَ ۾ هوءَ جڻ ننڊ ولايت جي ديوي ٿي لڳي. راجاڻ سونهن جو روپ ڏسي، نڙي سڪي نوٺ ٿيو وڃيس.

"تون ڳالهائين ڪوھ نٿو. ٻڌاءِ منهنجو پريم، موھ توھ ۾ ڪا پڙي ٿيندين؟ ڪن چيرائيندين؟ مون کي تو ۾ پورو وشواس آھي - تو اجگر واري چپ چو هنئي آھي؟" هوءَ مٿي تان گندي ڍرڪائي، کيس پٺ ڏئي ٿي بيھي.

"منهنجي پولڪا جا سڳا اڃا ڪنوارا ۽ اڇوھيل آھن. توکي ڪھڙا ديڇوڙا پيا آھن! سامين سان سڱ ٿو ڪرين ته سامي ٿي، کولي ڇڏ منهنجي پولڪا جا ڏاڳا، ڏوئي ڇڏ منهنجو ۽ پنهنجو سارو تن من، ڪڍي ڇڏ سارو ڪينو."

سامي نينگريءَ جي آواز ۾ ڪيپ پرڃيو ٿا وڃن. هوءَ اڇرا جيئن کيس پٺ ڏيو، جواڻيءَ جي ڪيپن ۽ خمارن ۾ جن وٽرڃيو بيھي ٿي وڃي ۽ هو ڪنھن خوفناڪ سوچن جي ٻوڏار مان نڪري، پٺ پيل چني ڪڍي، هن جي سامھون اچي ۽ چني ٻيھر ڏاڍي موھ سان سندس مٿي تي اوڍائي، کيس کاڌيءَ کان آگر ڏئي، سندس منھن مٿي ٿو ڪري.

"تون.... تون اڇرائن کان وڌ سھڻي آھين، پر آئون تو لاءِ دنيا تياڳي نٿو سگھان. تون غلط سمجھي آھين.... مون کي.... مون کي ڏاڍو ڏور وڃڻو آھي، پري پري، سڪارن جي ڳولا ۾. منهنجي انگ لاءِ تو وٽ ڪپڙا آھن، پر مون وٽ تو لاءِ ڪجهه به ڪينھي. جنھن ڏينھن مان تو لاءِ پٽ جا ڪپڙا وٺي آيس، ان ڏينھن تنهنجا سمورا ڏاڳا کولي پنهنجي اندر ۾ سموئي ڇڏيندس. ساري پونءَ سامھون.... سمجھينءَ."

"نه.... ٻڌاءِ ڪونھر مٿان اھڙين اکين سان چو ڏنو ھيئي؟... چو؟ ڇا ماڻھو آبي کان نڪري ويندو آھي؟"

"ها، شايد مان ڪنھن ڪامڻ ۾ اچي ويو ھئس، جادوءَ ۾."

"ڪامڻ ۾؟..... ڪوڙا جي جيءُ کي جادو لڳي ويو ھيئي ته پوءِ مون سان رجن ۾ پٽڪڻ جي شڪتي تو ۾ چو ڪانه جڙي؟ چئنه، تو ۾ اھا شڪتي چو ڪانه جڙي؟" سامڻ چوريءَ جي چيرن ۾ لڙڪ جڻ چم چم ڪندا ٿا اچن.

"شڪتي.... ها ڪانهي، آئون ڪوھ ڄاڻان پنڌ ڪيچ جو!"

"پوءِ ميار مٿان رکي اٿئي ته اک اڙائي، جوڳياڻي ڪچون ڪري وئي! الاڻي ڪيڏن اوسيئڙن کان پوءِ مون ور چونڊيو هو، آڳيا ورتي هئي. هاڻ.... اڄ صبح جو سامي مون کي هيڪل ڏسي، ڪاريهر نانگ کان ڏنگرائي ڇڏيندا ته مون ڪوڙو ور ڪيئن چونڊيو؟ منهنجي اکين ڪوڙ تي آرو ڪيئن ڪيو؟ الا.... منهنجي نيٽن ته مون کي ڪڏهن به دوکو ڪين ڏنو، ڪڏهن "ڪلاپ" ڪين ڪيو؟ الا ڪٿ وڃي اڙيون...." هوءَ گڏڪي گڏڪي رنيون ٿي دٻائي

۽ ڪن لاءِ هو سن ۾ اچيو وڃي ۽ کيس دلداري ڏيڻ لاءِ وڌي ٿو. سامڻ چوريءَ کان چرڪ نڪريو وڃي:

"نه نه، متان چهيو ٿئي..... ٻڌاءِ، چو رجن ۾ اڪيون اڙائي، پريم جي سين هنئي هيئي؟ جتان آيو آهين، ونءَ هليو."

سامياڻي ڏهڪاءُ ڀريل نيٽن سان اندر جا ڇيرا پنهنجي اندر ۾ اوتيندي، بجڪو هن جي پيرن ۾ پيل ڇڏيو، سندس نيٽن ۾ وڏي ڦٽڪات سان نهاريندي، اڃانڪ اوچنگارن سان ست ڏئي موت تي کائي. ڪن لاءِ هو جڻ سراپجي پنڊپهڻ ٿيو وڃي. اڃانڪ ڪو سانگ ساري هو پنيانس نهاريندي واکو ٿو ڪري:

"ترس نه، پوري ڳالهه نه مهاڙ، ايڏو ڦوڙائو، گيڙوءَ رتو آهيان. جي نيٽن سان گڏ ٻانهن به وڏائي اٿئي ته پوءِ مون کي به اروڙ جي ٻنڌ پيڇڻ ٿي اچي."

هو سنڀاسين جيان پنهنجي وڏي اجرڪ جو ٻانڌڻو ڳچيءَ سان ٻڌي ٿو. وٽن ۾ لتڪيل پنهنجي ڪپڙن ڏانهن نھاري به نٿو. بس، رڳو بجڪو ۽ پاڻيءَ جي کلي ۽ بسڪوٽ کڻي، پنيري سانت ڀريل مائار ۾ بيهي ويل سامڻ جي ڪلهي ۾ پاڻيءَ جي کلي ۽ ٻانهن ۾ ٻانهن اڙايو ساڻس جٽ ٿيو هلڻ لڳي ٿو.

ٻه پاڇا وڃي رهيا آهن..... جوڳين جي دونھين ۾ دودرن ڏانهن، چٽا پٽا، ٻه روشن پاڇا آنھريءَ جيان.

سندر سينا پيانڪ سينا

برف ٿيڻ لاءِ، ٻرندڙ جبل رکي رکي، دڪي دڪي، گجي گجي، نڪاءُ ڏئي ڦاٽي پوندو.... پنيٽ ٿي ويندو.... ڪارونجهر کان ڪينجهر تائين لاوي جو ساگر لهرون هڻندو. اِيءَ ڪا هندو پراڻن [1] جي ڪٿا ناهي. اِيءَ ڪو قيامت جو منظر ناهي. برف ٿيڻ لاءِ سڀ ڪجهه ٿيندو آهي. مون ڏٺو، سون مياڻيءَ جا سڀ تڙ توائي ٿي ويا آهن. سمنڊ ۾ خوفناڪ طوفان اچي ويو آهي. خوفناڪ مانگر مڇ هزارين ٻيڙيون ٻوڙي ڇڏيون آهن. ڪلاچ جو ڪن رت جون چوليون هڻي رهيو آهي. ماڻهوءَ مورڙو مورڙو پڪاري رهيا آهن ۽ سڀ ٿر ٿر ٻر اوپائي [2] جو گهر ٿي ويا آهن. اِيءَ ڪو پيانڪ سينو ناهي.

مون ڏٺو، اڄ جو بيجل سر تريءَ تي. ٻئي هٿ ۾ دنبورو. نگرِيءَ نگرِيءَ، وستيءَ وستيءَ، گهر گهر، در در، بين وڃائي سر جي سين هڻي رهيو آهي. "ڪو آهي! منهنجا گيت ٻڌي. ڪو آهي! سر جو دان ڏئي. سارو جهونا ڳڙه گونجي ويو آهي. ماڻهو ماڻهو سورٺ ور آهي. اِيءَ راڳ جهونا ڳڙه جلائيندو. ڪيئي ڪانڌ ڪهاڻيندو. ڪو ته ممڻ مچائيندو. اِيءَ ڪا ٻارن جي راند ته ناهي."

۽ مون ڏٺو، خوفناڪ گهمسان جي جنگ لڳي پئي آهي. هزارين لاش وڪريا پيا آهن. دودي جو سر نيزي تي تنگيو پيو آهي ۽ ٻاگهيءَ جي ڪڪ رتو ڇاڻ. گج تار تار ۽ لوئي ليرون ليڙ ٿيو پئي آهي ۽ ماڻهو چٽن ڪٽن وانگي هن جي ڳٽن ۾ چڪ ۽ ڇاڻين ۾ رانيوٽا هڻي رهيا آهن ۽ هوءَ رانيات ڪري چنيسر کي سڏي رهي آهي: چنهون.... چنهون.... چنهون.....! ڪارونجهر کان ڪينجهر تائين هن جي رڙين جو پڙاڏو گونجي رهيو آهي ۽ مان جنگ جي ڏهڪاءُ کان چانهونءَ جي هڪ ڪنڊ ۾ ڪنن تي هٿ ڏيو ساھ لڪايو ستو پيو آهيان. صدين کان ٻاگهيءَ جي رڙين جو پڙاڏو منهنجي ڪنن ۾ گونجي گونجي ٻڌي ويو آهي. مان پنهنجي ساڳيءَ ڪنڊ ۾ ڪروندڙو ٿيو، لڪو ويٺو آهيان. هاڻي پري پري ڏورانهين ڏيهه کان نگر نگر جا ماڻهو مون کي ۽ منهنجي پراڻي سڀيتا کي ڏسڻ لاءِ ايندا آهن. مون کي ۽ منهنجي ڪنڊرن کي حيرت سان ڏسندا آهن ۽ پنهنجي نوت ٻُڪن ۾ لڪندا آهن ۽ آئون پنهنجي ساڳيءَ ڪنڊ ۾ لڪو ويٺو آهيان.

۽ مون ڏٺو هڪ ڏينهن ساڳي ٻاگهي، ساڳيو گج، ساڳيو اجرڪ، ساڳيو روپ سروپ ڪري، پنهنجي ننڍڙي پاءُ کي مون ڏانهن اشارو ڪري چيائين: "دودا ادل، هيءُ ڏس!" ننڍڙي نينگر

جي هٿ ۾ ڪوڙو ڦٽاڪي وارو پستول هو. مون ڏانهن حيرت سان نهاري ڏيئي چيائين: "ادي، هيءُ هڏن جو پيجرو اتي ڇو پيو آهي؟"

باگهيءَ چيو: "دودا! منهنجا ڪونڊر پاءُ! هيءُ ماڻهوءَ جو پيجرو آهي. شايد ويچارو جنگ جي ڏهڪاءُ کان انهيءَ ڪنڊڙيءَ ۾ ساھ لڪائي اچي سٽو هو ۽ اتيئي ڪو پٺيءَ ۾ بڙچ وڃائي ويس جو اڃا تائين پٺيءَ جي هڏن ۾ ڦاٿو پيو اٿس."

دودي چيو: "هيءُ مرد جو پيجرو آهي يا عورت جو؟" باگهيءَ چيو: "الائي ادا، خبر نٿي پوي. هن جي هٿن ۾ سرائ ڪانهي. تنهن کي هيءُ مرد نٿو ٿي سگهي ۽ هٿن ۾ چوڙيون به ڪونه اٿس، تنهن ڪري هي عورت به ناهي."

"پوءِ ڇا آهي ادي؟"

باگهيءَ نفرت مان مون ڏانهن نهاريو ۽ چيائين: "هيءُ نه مرد آهي ۽ نه عورت!"
 ٻار جي منهن ۾ گھنڊ پئجي ويو ۽ شرارت کان ڪوڙي پستول ۾ ڦٽاڪو پري مون ڏانهن ٽاڻي نڪاءُ ڪرايائين.

"آھ" مان وڏي رڙ ڪري جاڳي پيس. پر ايءُ ڪو پانڪ سڀڻو ناهي. اهي نڪاءُ ڪوڙا ناهن. باه ٿيڻ لاءِ ٻرندڙ جبل رکي رکي دڪي رهيو آهي.
 ۽ مان پڙاڏو ٻڌڻ لاءِ ٻرندڙ جبل ڏي ويس. مون زور سان رڙ ڪري آواز ڏنو: "هو.... هو هو....."

چوڌاري جبل گونجي ويو.

مون وري رڙ ڪري چيو:

"منهنجي اندر ۾ جيرو آهي، مان جوالو آهيان."

پڙاڏو پئدا ٿي ويو.

"منهنجي اندر ۾ جيرو آهي..... مان جوالو آهيان جوالو آهيان..... جو..... ا..... لو..... آ....."

"مان چانهون جي ڌڙي جو انسان جاڳي پيو آهيان."

"مان چانهون جي ڌڙي جو انسان جاڳي پيو آهيان....."

جاڳي پيو آهيان. جا ... ڳي ... پيو ... آ ... هيان

"مان موهن جي ڌڙي جو وارث آهيان..... هيءُ ڌرتي منهنجي آهي."

"مان موهن جي ڌڙي جو وارث آهيان..... هيءُ ڌرتي منهنجي آهي..... هيءُ ڌرتي منهنجي

آهي....."

"هو....."

"هو.....و....."

"هو هو"

"هو هو..... هو..... و"

"مان دودو آهيان. منهنجو سر نيزي تي هوندو."

"مان دودو آهيان. منهنجو سر نيزي تي هوندو..... سر نيزي تي هوندو..... سر نيزي تي هوندو....."

"مان سون مياڻي جو موڙو آهيان، مان پنهنجو ماڳ ملهائيندس."

"مان سون مياڻي جو موڙو آهيان، مان پنهنجو ماڳ ملهائيندس. مان پنهنجو ماڳ ملهائيندس. ماڳ ملهائيندس."

"مان جهونا ڳڙهه جو ڏياچ آهيان. مون کان سر جو دان وٺو."

"مان جهونا ڳڙهه جو ڏياچ آهيان. مون کان سر جو دان وٺو، مون کان سر جو دان وٺو..... سر جو دان وٺو."

"مان ٿر ٻر جو پڙاڏو آهيان."

"مان ٿر ٻر جو پڙاڏو آهيان ٿر ٻر جو پڙاڏو آهيان..... پڙاڏو آهيان....."

"هو"

"هو..... هو....."

"هو هو..... هو..... و"

"پڙاڏا گونج گونج"

"پڙاڏا گونج..... گونج..... گونج..... گونج..... گونج..... ج....."

"گونج گونج"

"گونج..... گونج..... گونج..... ج....."

سارو جبل گونجي رهيو آ. ايءُ ڪو خام خيال ناهي. ايءُ هڪ ديواني جو سندر سڀنو آهي. باه ٿيڻ لاءِ ٻرندڙ جبل رکي رکي، دڪي دڪي، گجي گجي نڪاءُ ڏئي ڦاٽي پوندو، برف ٿي ويندو. سڀ ٿر ٻر ٿل ٿي ويندا. ڪارونجهر کان ڪينجهر تائين سڪ جو سنڌو لهرون هڻندو.

[1] هندو پراڻن ۾ اها اڳڪٿي ڪيل آهي ته سنڌ تمام دنيا کان ۴۰ سال اڳي پٽدا ٿي آهي ۽ ۴۰ سال سڄي دنيا کان اڳ پسم ٿيندي.

[2] مورڙي جي پيءُ جو نالو

ساڳيو ڌڻ، ساڳي لٺ، ساڳيو ڌنار

ڳالهه ٿا ڪن ته اڄ کان هزارين سال اڳي جڏهن اڃا ماڻهو ڌڻ ڌارڻ، بچ چٽڻ، ست ڪٽڻ مس سڪيا هئا، جڏهن اڃا نڪي شهر هئا نه راجا نه راجڌانيون، چون ٿا اهو ڏاڍو سڪن جو دور هو. ماڻهو پاڻ ۾ ڏاڍي صلح، سانت ۽ پيار محبت سان رهندا هئا. تڏهن نڪي چوريون ٿينديون هيون، نڪو گهرن کي دروازا هٽڻ جي ضرورت پوندي هئي، نه سڪا جڙندا هئا، نڪي بئڪون هيون، نه زمينداريون، نه ڪو ڪنهن جو مالڪ هو، نه ڪو ڪنهن جو ٻانهو، سڄي زمين الله جي هئي. جيڪو ماڻهو جتي سهنج ڏسندو هو، اتي اچي پنهنجا پڪا اڏيندو هو. پنهنجو مالڙو سائين ويڙهين ۾ چاريندو هو ۽ وس ۽ درياه جي اٿل تي بچ چٽي پنهنجي بچڙن جي گذران لاءِ اناج پئدا ڪندو هو. ڪنهن کي ڪنهن جي ڪاڻ ڪيڙي ڪانه پوندي هئي. چون ٿا ته انهن ئي ڏينهن ۾ روهه جبل جي ڏاکڻي پاسي کان راڄ گڻوپال نالي هڪ ڌنار رهندو هو. هو رڳو گڻوپال نه پر مينهون، ريون ۽ ٻڪريون به پاليندو هو. واڙي ۾ سدائين هزارين جانورن جو ٻيڪرات پيو پوندو هئس. ايڏي مال هوندي به هو سائين ويڙهين، چراگاهن ۽ درياهن جا ڪنارا چڙهي جابلو لڪن، وارياسين ۽ پڙپانگن ۾ رهندو هو، سا ماڻهن لاءِ حيرت جھري ڳالهه هئي. هن جو مال پورو گاه ۽ پاڻي نه ملڻ ڪري سدائين ڏٻرو ۽ ڏڪار جو ماريل لڳندو هو. راڄ گڻوپال سان سدائين هڪ خوفناڪ بگهڙ جي نسل جو ڪتو ساڻ هوندو هئس، جو مال ورائڻ ۾ سندس مدد ڪندو هو. سدائين لٺ ڪلهي تي ڪتي سان گڏ هٻڙاٽ پيو پوندو هئس.

راڄ گڻوپال نه رڍن، ڳئون مان ڪير ڪيندو هو، نه ئي ڪا وٽس ولوڙي لاءِ ماڻي هئي. صبح شام ڍورن جا ڪر پيو جاچيندو هو ۽ منجهن لوه جي نال پيو نوڪيندو هو. صبح ٿيندي ئي مال کي واڙي مان ڪڍي ويڙهين ۽ چراگاهن ڏي ڪاهي وڃڻ جي بجاءِ اوش اوش ڪندو روه جبل ڏي ڪاهيو ويندو هوم جتي سدائين رڄ، سڄ، بک ۽ پينگ پئي واکا ڪندي هئي. سڄو ڏينهن سڌاريل ڪتو مال ورائڻ ۾ پيو سندس مدد ڪندو هو.

راڄ گڻوپال جي روز هڪ اڌ ٻڪري، گانءِ يا مينهن اڄ بک کان رڻ پٽ ۾ نست ٿي ڪري پوندي هئي ۽ سندس بيشمار لئين سان به اٿي نه سگهندي هئي. ٻئي ڏينهن روه جبل جون ڳجهون پيون مٿس لامارا ڏينديون هيون، پر تڏهن به راڄ گڻوپال جي ڌڻ ۾ ڪڏهن به ڪوت

نه پئي. جيئن پوءِ تيئن سندس مال ويندو هو وڌندو، ڇو ته هر جشن يا خوشيءَ جي موقعي تي جڏهن سڀ ماڻهو هڪ هنڌ اچي گڏ ٿيندا هئا ته راج گڻوپال هڪ پيتيءَ ۾ سونا هار، ڪنگڙ، ڪيوتيون، ڦل، جهومڪ، ايرنگ وجهي اچي سڀني جي وچ ۾ وهندو هو. جي مالوند عورتون هار سينگار لاءِ ڪانئس سونا زيور وٺنديون هيون ۽ ان جي بدلي کيس چيلا، بکر، گابا، گايون، مينهون، رڍون ڏينديون هيون. هو سدائين سونن زيورن جي عيوض تازا ٿلها ٿنڀا جانور ڪاهيو پنهنجي آستان ڏي ويندو هو. سڄي ملڪ ۾ جيترو به سون هو، سو پوڙهي راج گڻوپال يا سندس ابن ڏاڏن جي وڳهي هو، پر هنن اهو قيمتي ڌاتو آندو ڪٿان ٿي؟ سا ڪل رڳو راج گڻوپال يا سندس مري ويل ابن ڏاڏن کي هئي.

چون ٿا ته انهن ئي ڏينهن ۾ روه جبل جي سڪارين پاسن ۾ ڌڳ ڊيو نالي هڪ پهلوڻ مڙس رهندو هو. سڄي ڌرتيءَ تي هن جي مقابلي وارو مڙس اڃا ماءُ ڄڻو ئي ڪونه هو، پر تڏهن به نه رهڻ لاءِ اجهو هئس ۽ نه هر لاءِ ڪو ڏاند، نه کير لاءِ ڪا رڍ يا بکري، نه ئي ڪنهن ڪم ڪار لاءِ دل چوندي هيس. سڄو ڏينهن پيو پنهنجي وٽيل بدن کي جاجيندو هو ۽ سدائين پراون ٽڪرن تي پلجندو هو. جتي به ڪو ميڙو ملاڪڙو ٻڌندو هو، اتي سڀني کان پهرين پڄي ويندو هو. ڪڏهن ڪٿي، ڪڏهن ڪٿي پيو زور آزمائيندو هو. اصل ڍڳي جي طاقت هيس. جيڪو به پهلوڻ سامهون ايندو هوس، واري تي وارو پتي ڌو اچي پٽ تي هڻندو هئس. ماڻهو سندس طاقت ڏسي حيرت ۾ پئجي ويندا هئا ۽ عجب به لڳندو هئن ته ايڏي طاقت هوندي به نه هو هر هلائي سگهي ٿو، نه ٻنيءَ ۾ پاڻي ورائي سگهي ٿو، نه پنهنجي رهڻ لاءِ پيڙهه کوٽي چار پڪا هڻي سگهي ٿو.

چون ٿا ته هڪ ڀيري هڪ وڏي جشن جي موقعي تي ڌڳ ڊيو هڪ نچڻي نينگريءَ تي عاشق ٿي پيو ۽ کيس شاديءَ لاءِ چيائين. نچڻيءَ کلي چيس:

"ڌڳ ڊيو! تون آهين ٿو ٿي ۽ ڪمچور. مان ته انهيءَ مڙس سان شادي ڪنديس، جيڪو مون کي سونا زيور پهرائي، پاڻ ٻاهران ڪمائي اچي، مان گهر ۾ ويٺي لاکس ماني پچايان ۽ سندس ننڍڙن ٻارڙن جي شيوا ڪيان، تو سان وهانءُ ڪري مون کي بک ڪونه مرڻو آهي. نچڻي نينگريءَ جي ڳالهه تي ڌڳ ڊيو کي باه وٺي ويئي. سونا زيور ۽ گهر هٿ ڪرڻ لاءِ لوهن ۾ ٿي آيو. رڳو ايتري خبر هيس ته سون جو راز رڳو روه جبل وارو پوڙهو ڌنار راج گڻوپال ڄاڻي ٿو. سو سڌو روه جبل واري واٽ ورتائين ۽ رات ڏينهن جي پنڌ پٽڻ کان پوءِ راج گڻوپال جي واڙي ۾ آيو.

ان ويل رات جو ٿاڻو هو. راج گڻوپال پنهنجيءَ پهڻ واري ڪوٺڙي ۾ مٽيءَ جي ٿلهي تي ڌمڻ ڌڪايو مٽرڪي سان سون ٺپي رهيو هو. ٻاهر ڪتو زور زور سان پونڪيون ۽ ان سان گڏ ئي هڪ پيمر مچريل مڙس ڪهاڙي سان در تي بينل ڏسڻ ۾ آيس. راج گڻوپال ڊچڻ جي بجاءِ مرڪي چيس: "پلي ڪري آئين پهلوان! تنهنجي آئي منهنجيون اڪيون ٿڌيون. ٻڌاءِ ڪيئن اچڻ ٿيو آهي؟" ڏک ڏيو اک ٿيڌي ڪري ڏاڍي ڪهرائي سان چيس: "راج گڻوپال! مان سون جي ڳولا ۾ آيو آهيان. مون کي ٻڌاءِ تون سون ڪٿان آئيندو آهين؟"

ڏک ڏيو جي ڳالهه تي راج گڻوپال کان هڪ وڏو تهڪ نڪي ويو ۽ چيائين: "ڏک ڏيو، تنهنجي وات مان اڃا ماءُ جي ٿڌ جي بوءِ پئي اچي. سون طاقت پندا ڪندي آهي." ڏک ڏيو سندس ڳالهه اڌ ۾ ڪاٽيندي ڪاوڙ مان هڪل ڪري چيس، "بڪ نه پوڙها! تون نٿو سڃاڻين مان ڪير آهيان. منهنجي مقابلي وارو مڙس اڃان ماءُ جڻيو ئي ڪونهي. ڪير آهي جو مون کي سندرو ڏئي. مان هن ڌرتيءَ جو سڀ کان طاقتور ماڻهو آهيان."

"ڏک ڏيو! تون سچو آهين. مون توکي ڪيترن ميڙن ۽ ملاڪڙن ۾ زور آزمائيندي ڏٺو آهي. سچي به تون ڌرتيءَ تي سڀ کان طاقتور ماڻهو آهين، پر تنهنجو جسم جيترو طاقتور آهي، تنهنجو دماغ اوترو ئي ڪمزور ۽ سون اهو ئي اڀائيندو آهي، جنهن وٽ اهي ٻئي. طاقتون هجن.

"۽ تو وٽ اهي ٻئي طاقتون ڪونهن، پوءِ به تون سون اڀائين ٿو. اي مرگهيل پوڙها، مون کي بيوقوف نه بناء. اها گوشتاڪي مون سان ڪانه هلنديهه. مان توکان اڄ سون جو راز پڇي رهندس. ياد رک، منهنجي ڪهاڙي جو هڪڙو ڌڪ توکي موت جي اوڙاه ۾ اڇلائي ڇڏيندو." ڏک ڏيو جي ان ڳالهه تي راج گڻوپال هڪ وڏو تهڪ ڏنو ۽ چيائين: "ڏک ڏيو! تو منهنجي باري ۾ غلط راءِ قائم ڪئي آهي. نيڪ آ، مان پوڙهو ۽ ڪمزور آهيان، پر پوءِ به منهنجو جسم جيترو ئي ڪمزور آهي، منهنجو دماغ اوترو ئي طاقتور. مان ڌرتي تي سڀ کان عقلمند ماڻهو آهيان. مان پنهنجي دماغ سان سون پيدا ڪندو آهيان. منهنجو جسم سڪل ۽ ڪمزور آهي، پوءِ به مان طاقتور آهيان. منهنجي لٺ ۾ ايتري طاقت آهي جو مان پنهنجو ڌڻ پنهنجي مرضيءَ سان جيڏانهن چاهيان، ورائي سگهان ٿو. منهنجي ڍورن مان ڪنهن کي به طاقت نه آهي جو مون ڏانهن ڪرڙي اک ڪري نهاري سگهي. مان جڏهن جنهن مهل چاهيندو آهيان، کين روھ جبل جي رڻ پٽن ۽ بيابانن ڏي وٺي ويندو آهيان، جتي نه گاه هوندو آهي نه پاڻي. اتي ڌرتي سدائين تندور وانگي پئي ٻرندي آهي، پر منهنجي جانورن مان ڪنهن کي مجال

آهي جو بڙڪ ڪڇي، ان لاءِ ته منهنجي لٺ ۾ طاقت هوندي آهي. مان لٺ سان اڳيان هوندو آهيان ۽ سون پاڻيهي منهنجي گهر ۾ پڇي ويندو آهي - سمجهيئو!"

"تون الائي ڪهڙي جاڙ هڻي رهيو آهين. مان ڌوڙ به ڪونه سمجهيس." ڏگ ڊيو بيزاريءَ سان ورائيو.

"تڏهن ته مان چوان ٿو ته تنهنجو جسم جيترو ئي طاقتور آهي، تنهنجو دماغ اوترو ئي ڪمزور. اڙي عقل جا اندا! تون دنيا جو سڀ کان طاقتور انسان آهين. تون جي چاهين ته پنهنجي لٺ جي طاقت سان سڀني ماڻهن کي پنهنجي مرضيءَ سان هلائي سگهين ٿو. سون جو راز رڳو روھ جبل آهي. جڏهن مون ڪمزور ٻڍي کي رڳو مال تي لٺ هلائيندي سون ملندو آهي ته توکي ڇا ملندو! تون پارس آهين پارس..... بس مان جيئن چوان تيئن ڪر، پوءِ تون جنهن شيءِ کي پهندين اها سون ٿي پوندي.... سون ٿي پوندي."

راج گڻوپال جي واتان سون..... سون..... سون..... ٻڌي ڏگ ڊيو اندو ٿي پيو هو. رڙ ڪري چيائين: "تون جيئن چوندين، مان تيئن ڪندس. ٻڌاءِ مون کي ڇا ڪرڻ گهرجي؟"

راج گڻوپال چيو: "ته پوءِ ٻڌ! توکي ماڻهن کي پنهنجي مٿ ۾ قابو ڪرڻو پوندو. تون دنيا جو سڀ کان طاقتور ماڻهو آهين ۽ مان دنيا جو سڀ کان عقلمند. اڄ کان تون راجا آهين ۽ مان تنهنجو سيناڀتي. بس مان جيئن چوندو ويندس، تيئن تون ڪندو وڃ. پوءِ سڄي دنيا جي دولت اسان جي پيرن ۾ هوندي."

ڏگ ڊيو سون هٿ ڪرڻ لاءِ سڀ ڪجهه ڪرڻ لاءِ تيار هو. چيائين: "مون کي منظور آهي، تون جيئن چوندين، تيئن ٿيندو."

"ته پوءِ ٻڌ." "راج گڻوپال چيو: "سڀ کان پهرين توکي پاڻ جهڙا طاقتور، ٿوڻي، ڪمچور ۽ لالچي ماڻهو هٿ ڪرڻا پوندا، جي سدائين سڻي ٽڪر لاءِ منهنجي وفادار ڪٽي وانگر لور لور ڪندا رهن. پهرين پاڻ جهڙن طاقتور، لالچي ۽ بيڪار ماڻهن جو وڏو ٿولو سون جي لالچ ڏئي مون ڏانهن وٺي اچ. مان تنهنجو انتظار ڪندس. سون هٿ ڪرڻ لاءِ اهو تنهنجو پهريون ڏاڪو آهي. وڃ....."

ڏگ ڊيو لاءِ اها ڪا وڏي ڳالهه ڪانه هئا، چيائين: "مان مهيني جي اندر سوين پهلوئن کي تنهنجي آڏو پيس ڪندس." ۽ ڪانئس موڪلائي پنهنجي ڪم سان روانو ٿيو. ان رات راج گڻوپال پنهنجو سمورو سون پيتيءَ ۾ بند ڪيو ۽ سونن زيورن جي بجاءِ لوھ جا ڪاٽ ۽ ڪهاڙا ٺيڻ لڳو.

چوندا آهن چنڊو چنڊي کي سو ڪوهن تي ڳولي لهي. هڪ مهيني کان پوءِ ڏڱ ديو روھ جبل ۾ راج گڻوپال جي گهر آيو ته هن سان گڏ سوين پهلوآن جو ڪٽڪ هو.

راج گڻوپال ٻانهن مٿي لڏي سندس آءُ پڳت ڪئي ۽ وڏي آواز سان چيائين: "اي طاقتور پهلوآڻو! اوهان سڀ ڄاڻو ٿا ته هن ڌرتي تي جيترو به سون آهي، سو سڀ منهنجن ابن ڏاڏن ۽ منهنجي بدولت آهي. اهو رڳو مان ئي آهيان جو سون جو راز ڄاڻان ٿو. سون، جو دنيا جو سڀ کان وڏي دولت آهي. اوهان مان ڪير آهي جنهن کي سون نه گهرجي؟"

راج گڻوپال جي آواز تي سڀني هڪ آواز ٿي چيو:

"اسان کي سون گهرجي..... اسان کي سون گهرجي....."

راج گڻوپال پنهنجي تقرير جاري رکندي چيو:

"ته پوءِ ٻڌو! هن ڌرتيءَ تي سون جو راز رڳو مان ئي ڄاڻان ٿو. اهو مان ئي آهيان جو توهان کي سون ڏئي سگهان ٿو، پر سون هٿ ڪرڻ لاءِ ڏڱ ديو ۽ منهنجو حڪم مڃڻو پوندو. جيئن اسان چونڊاسين، تيئن ڪندؤ. اڄ ڏينهن کان ڏڱ ديو جو ڌرتي تي سڀ کان طاقتور آهي، توهان جو راجا ۽ مان جو ڌرتيءَ تي سڀ کان عقلمند آهيان، توهان جو وزير آهيان. اسان جو هر حڪم توهان کي مڃڻو پوندو. بس پوءِ اوهان کي سون ۾ توريو ويندو."

راج گڻوپال جي آواز تي وري سڀني هڪ آواز ٿي چيو:

"اسان کي اوهان جو هر حڪم منظور آهي."

راج گڻوپال ٻانهن لوڏي سڀني کي ماڻ ڪرائي چيو: "ته پوءِ ٻڌو، صبح ٿيندي ئي اسان هتان ڪوچ ڪنداسين ۽ وسڻي وسري گهر گهر جو گهمرو ڪنداسين ۽ ماڻهن کي پنهنجي نئين راجا ۽ پنهنجي طاقت آڏو جهڪائينداسين. جيڪو به اسان جو حڪم نه مڃندو، ان کي پنهنجن ڪاتبن ڪهاڙن سان مارينداسين ۽ ان جي گهر کي باه لڳائي ڇڏينداسين. بس سون جو راز اهو ئي آهي."

"ڇا پوءِ اسان کي سون ملي ويندو؟" ڪٽڪ مان هڪ پهلوآڻ زور سان چيو.

"بس اسان جو حڪم مڃندا هلو. مان اوهان کي سڄو روھ جبل سون ڪري ڏيندس. ياد رکو ته مان دنيا جو سڀ کان وڏو عقلمند ماڻهو آهيان. ڌرتيءَ تي اهو مان ئي آهيان جو سون جو راز ڄاڻان ٿو."

"اسان کي منظور آهي.... اسان کي منظور آهي" سڀني پهلوآن هڪ آواز ٿي چيو ۽ ڏڱ ديو ۽ راج گڻوپال آڏو سر نوائڻ لڳا.

صبح ٿيندي ئي راڄ گڻوپال هر هڪ پهلواڻ کي ڪات ۽ ڪهاڙو ڏنو ۽ سڀني کي پنهنجي پٺيان هلڻ جو حڪم ڏنائين. سڀ کان اڳيان ڌڳ ديو هو، ان جي پٺيان راڄ گڻوپال ۽ ان جي پٺيان سوين ڪاتن ۽ ڪهاڙن سان پهلواڻن جو ڪٽڪ، جي وستي وستي، گهر گهر ووڙيندا ويا. جتي ٿي ڌڳ ديو جو ڪٽڪ پهتو، اتي ماڻهن ۾ مانڊاڻون ٿي پئجي ويو. سوين گهر ساڙيا ويا، سوين ماڻهو ماري ويا. راڄ گڻوپال هڪ هڪ ماڻهو کي ڌڳ ديو جي آڏو جهڪايو ۽ چيائين:

"ڌڳ ديو هن ڌرتيءَ تي سڀ کان وڏو طاقتور ماڻهو آهي. اڄ کان ڌڳ ديو اوهان جو راجا آهي. اڄ کان هيءَ سموري ڌرتي ڌڳ ديو جي آهي. اوهان کي هر سال پنهنجي فصل ۽ مال جو هڪ حصو راجا ڌڳ ديو کي ڏيڻو پوندو ۽ اوهان کي روھ جبل جي مٿان راجا لاءِ وڏا عاليشان محل ۽ رنگ رتول ٺاهڻا پوندا ۽ ان جي چوڌاري راجا جي حفاظت لاءِ ڪوٽ ٻڌڻو پوندو. ياد رکو! اوهان مان جيڪو به راجا ڌڳ ديو جو حڪم نه مڃيندو يا بغاوت ڪندو، ان جو جڻ پڇو گهاٽن ۾ پيڙايو ويندو ۽ ان جي گهر کي باھ لڳائي ويندي."

ماڻهو ويچارا ان اوچتو اجل کان اهڙا ته وٺي ڏنا جو ساه ئي سڪي وين. ڪير ڪڇي؟ سڀني ڪٿي پنهنجي نئين راجا آڏو ڪنڌ جهڪايو. ڌڳ ديو جو ڏهڪاءُ سڄيءَ ڌرتيءَ تي پري پري تائين پڄي ويو. ڪنهن کي به همت نه هئي جو هن جي اڳيان ڪنڌ ڪٿي.

روھ جبل جي مٿان وڏو ڪنگرن سان ڪوٽ اڏجڻ لڳو، جنهن کي ڏسڻ سان هوند پتڪو ڪري پوي ۽ ان جي اندر راجا ۽ ان جي ڪٽڪ لاءِ وڏا عاليشان محل ۽ رتول ٺهڻ لڳا. راتو ڏينهن هزارين ماڻهو ڪم ۾ گڏهن وانگر جتيا پيا هوندا هئا ۽ مٿانئن راجا جي سپاهين جا چهڪ پيا ڪاريهر نانگ وانگي ڪڙڪندا هئا. جي ڪو پورو کاڌو ۽ پاڻي نه ملڻ ۽ گهڻي ڪم ڪرڻ جي ڪري نسل ٿي ڪري پوندو هو ته ان کي به پهڻ ۽ سرن سان گڏ ڪوٽ جي ٿلهي مائي واري پٽ ۾ لمبيو ويندو هو. تانجو اهو ڏينهن به آيو جو وارياسين رڻ پتن واري روھ جبل جي مٿان هڪ نئين راجڌاني اڀري آئي ۽ راجا جي تاجپوشي جي جشن جي تاريخ مقرر ڪئي وئي. راڄ گڻوپال پنهنجي بچايل سموري سون مان راجا لاءِ هڪ سونو تخت، تاج، بڙچ ۽ هزارين سڪا ٺاهيا، جن تي راجا جي تصوير اڪريل هئي.

راجا جي جشن جي تاجپوشيءَ واري رات سوين حسين ڪامڻين نرتڪين نينگرين راجا جي اڳيان ناچ ڪيا. راجا کي سوني تخت تي وهاري مٿي تي سونو تاج پهرايو ويو ۽ سندس هٿ ۾ سونو بڙچ ڏنو ويو ۽ سڀني ڪٽڪ جي پهلواڻن ۾ سونا سڪا ورهايا ۽ ان خوشي ۾ راڄ گڻوپال پنهنجي سمورن جانورن جو روھ جبل جي رڻ ۾ پليدان ڏيڻ جو حڪم ڏنو.

چون ٿا اها روھ جبل جي راجڌاني دنيا جي پهرين راجڌاني هئي، جنهن جو رواج اڄ تائين هليو اچي. اڄو اڄ تائين روھ جبل وارو اهو رڻ هزارين جاندارن جي قرباني گهرندو آهي. سدائين گجهون پيون لامارا ڏينديون آهن. ساڳيو روھ جبل آهي، ساڳيو راجا، ساڳيو سڪو، ساڳيو تخت، ساڳيو تاج، ساڳيو بڙچ ۽ ساڳي پرڄا.

ٻٽا ٿيڙو

چنڊ ڪينهين، چنڊ ڪي مند آهي.

هڪ وانھڙو ٻاٽ ۾ درياھ جو بچاءُ بند وٺيو، هلندو بيهندو، واساما ۽ ڏوجھرا کائيندو ٿو وڃي ۽ تارن پريل آڪاس ۾ رڪي رڪي تارا ٿلڪندا ٿلڪندا ٿا رھن. ڪڏھن آڪاس ۾ ته ڪڏھن آرسيءَ جيان ٿڪ ٻڌل سنڌوءَ ۾ ۽ ٻيا آھن ساروڻن جا، سڀني ماتر ترورا ترورا، ڏنڌلا ڏنڌلا اولڙا....

[اولڙا، جي ذھن جي آڪاس ۾ ور ور ٿلڪي ٿلڪي ٻڌندا اڀرندا ٿا وڃن]

"ٻڌ؟...." ڄڻ رجن مان پاڪاريندڙ تنونس پريل آواز، الائي ڪٿان ويٺا جيان وڃي وڃي ٿو. "ھون....." ھو دور ٻڌندڙ سنڌيا جي فلارجندڙ رنگن روپن تان نھار ھٽائي، پنھنجي ننڍڙي سينڌيءَ جي پيرن، پير ڪڙن، ريشمي پڙي جي گھيراو، سنھڙيءَ ننڍي چيلھه، سون ڦلڙي جڙيل دن کان مٿي پولڪا ۾ لڪل ارھن، ھسليءَ پريل ڳچيءَ، چيڙن، سونيءَ نڪ بولڙيءَ ۽ چيلھه کان ھيٺ چمڪن سان لڙڪندڙ سڳين ۾ گھارا وڃھندڙ نھار سان نھاري ٿو ۽ اٻاڻڪن نيٽن جي مند ۾ ڦاسي ٿو وڃي. ھون.... کان اڳتي اڪر اڄھنس نٿا. آواز ٿڙي ۾ ئي ڄڻ گھٽجي ڦاسي ٿو پويس. ھو رڳو چوڪريءَ جي ڪڙي تيل لڳل مٿي تي ڪاڏي رڪي، وارن مان ايندڙ سڳند ۽ ڪڙي تيل جي تپڪ تي پاڻ کي لوڙھي ڇڏڻ لاءِ روئي ٿو پوي ۽ وري وڏي ڦٽڪات سان چوڪريءَ جي سڳين مان، گھوڙي جي رينن جيان جھلي، گونگن نيٽن سان منجھس نھاريندو ٿو رھي.

[نيٺ!..... جن ۾ لڙڪ نه ھوندي به ڄڻ ڪارا سمونڊ چلندا ٿا رھن]

"وري ڪڏھن؟....." چوڪري دانھين ٿي.

"جڏھن..... جڏھن امتحان پورا ٿيندا."

"ڇا تڏھن؟....." چوڪري راڙو ٿي ڪري.

[ڪن لاءِ لوڙھيندڙ ٻوڙيندڙ مانارو]

"اون - ھون - نه ونءُ، ڦيل ڇو نٿو ٿين.... تهجو سوڳند آئون سڄي ڄمار پٽيون تڱاريون ڪڍي توکي عينش ڪرائينديس. ڦيل ٿي پئھ نه. ڇاڪاڻ ٿو ڊڄين؟....." "....."

هلندي هو آڪاس ۾ ٿيڙو ٿو ڳولي. هو سدائين ٿيڙو ڳوليندو آهي. چوندا آهن ته جڏهن آڪاس ۾ جاڙا ٿيڙو ڏسڻ ۾ ايندا آهن ته جڳن جا وڇڙيل پريمي پنهنجي ماڳ تي مڙي ايندا آهن. هو دور دور آڪاس ڦلهوڙيندو ٿو رهي ۽.....

۽ آڪاس ۾ ٿيڙو ڪٽي ڪينهن. تارا، ڪتيون، گيرڌارا، آڪاس ۾ گهوماتيون کائيندا ڦرندا ٿا وڃن. ڪنن ۾ ساروڻن جا اڀامندڙ سڌڪا، رنڀون، راڙا، پڙاڏجندا ٿا وڃن. "نه.... نه.... ايڏي سڪرات ۾ ٿيندي آهي ڇا؟....."

(۽ تارا، تارا هن جي نيڻن جي سرڪلز ۾ ڦرندا، ڏنڌلجندا، اونداهو ڪن بڻجندا ٿا وڃن) ڪن لاءِ هن جي اکين آڏو اونداهيون اڇيو وڃن. پوءِ وريو ننڍڙا ننڍڙا نڪيتر، لئي ۾ ڦاٿل ماک ڦڙن جيان، ٿلڪندا ٿلڪندا اڃاگر ٿيو، ڪاريءَ رات هاڻو سارو ويو منڊل ڇهچتو ڪريو ڇڏين.

هان - شايد ٿورڙي پنواڻي اچي وئي هئي. توبهن..... جي امتحان ۾ فيل ٿي پوان ٿا ته ڪيڏو نه سنو ٿئي ها. هينئر ڪهڙو پي. ايڇ. ڊي آهيان يا بيچلر آف سائنس جو تارا وينو ڳڻيان..... مون کي ته ايتري به خبر ڪانهين ته آڪاس ۾ ڪڏهن جاڙا ٿيڙو به اڃاگر ٿيندا آهن. "جاڙا ٿيڙو؟..... شايد منهنجي نظر گهٽ ٿي وئي آهي." هو ٽاٻڙجي گهوماتي ڪائي، بند تي ويهي ٿو وڃي ۽ ڪن لاءِ لڙڪ ڀريل نيٺ مهيندو ٿو رهي.

ٻيو ڪن

سگريٽ.

(اندر توڙي ٻاهر دونهن ڀريل ڪن)

ڪن.

پل، ڪن پل ۾!....

چيزنگ، وڏي ويڙهاند:

"ٻڌ، اڄ آئون توسان ڪلي ڳالهائڻ ٿي گهران؟"

"ڇٺ، ڀلا مون توکي ڪڏهن نه ٻڌو آهي، ڪڏهن؟...."

"مون..... مون اهو پئي چوڻ چاهيو ته مان توکي ڪڏهن به ايڏو هلڪڙو، خسيس ۽ رواجي

ماڻهو ڪين سمجهي هيس!....."

"ڇا؟....."

"تون پل پاڻ کي اوتول کان وڏو ايڪٽر سمجهندو هج، آئون بدتميزي برداشت نه ڪندي آهيان."

"بدتميزي؟!... الا- مان نه سمجهيس. مان ماڻهو آهيان، ٿي سگهي ٿو مون کان ڪنهن کي

تڪليف پهتي هجي. تون چو پئي مون کي ايڏو چنڀين! چو پر جي ويو آهي تو ۾ ايڏو

ڪروڙ؟...."

"تون ڪير ٿيندو آهين واري واري سان منهنجي در تي ناڪ ڪرڻ وارو؟ ڪير ٿيندو آهين ماڻهن کان منهنجون پڇاڻون ڪرڻ وارو؟"

"عجب آهي!... ڀلا توکي وشواس اچي ٿو ته مون ائين ڪيو هوندو؟ توکي ويساھ ڪيئن آيو؟ ڪيئن؟!..... ايڏو نرلج، ڪڏو ۽ غنڊو ته آئون ڪڏهن ڪين آهيان." "نه تو ائين ڪيو آهي." (ڪروڙ..... الميا ۽؟.....)

"او - ف، تون ڇا پئي چوين؟... تو ته چيو هو ٽن مهينن کان پوءِ ملنداسين. مون کي مون کي ته ايتري به ڪل ڪانهي ته اهي ٽي مهينا ڪڏهن ختم ٿيندا؟ ڀلا وڇوڙي جا پل به ڪڏهن ختم ٿيندا آهن ڇا؟ شاھ جو سوڳند، مون کي خبر ڪانهي، ڪڏهن ختم ٿيندا اهي ٽي مهينا!....." ".....!"

"تون ڇپ ڇو ٿي وئي آهين؟ ٻڌاءِ نه، ڪڏهن ٿيندي پڄاڻي، انهن مهينن جي؟..... ڪڏهن..... ڪهڙين تاريخن تي..... هان؟....." ۽ پوءِ ڪن لاءِ ٻئي هڪ ٻئي ۾ منجهائل نيٽن سان نهاريندا، جدا ٿيو ٿا وڃن. پليٽيشن.

پڇيل چپن سان، دل تي هٿ.

اندر جڻ ڪنل ڪڪڙ ٿو ڦٽڪي.

سهڪو..... وڏا ساھ ۽ ڏکڻ کان هير پريل هوائن جو ٿهر:

هان - هيءَ عورت آهي؟..... ڪني، ڪروڙ پريل. چڱو ٿيو آئون پنهنجا لڙڪ پي ويس، پنهنجي اندر جو سارو روج راڙو ماتام آڏس لڪائي ويس - نه ته چوي ها واھ جو پاڙيو ڪيومانس، هونهن..... ڀلا عورتن اڳيان به ڪو روئبو آهي ڇا؟ عورتن اڳيان ته ڪلبو آهي، تهڪ ڏبا آهن. ويچاري ڏاڏي چوندي هئي، ماڻهو کي سدائين مساڳ هڻي ڪلڻ گهرجي!.... مساڳ هڻي....

ا..... هونهن وڏي ڪلاسيڪل وليجر عورت ٿي سڏائي، خانداني ڪلاسيڪل ڳاڻي. گريجوئيٽ انٽليڪچوئل عورت، آٽر، شارٽ اسٽوري رائٽر. آئون ٽپ پهراڙيءَ جو ٻروچ ماڻهو، مون کي ڪهڙي خبر ماڊرن رومانس جا ايٽيڪيٽس ڪهڙا ٿيندا آهن؟ مون ته مئٽرڪ جو منهن به نه ڏٺو آهي. هيڏي وڏي ڪهاڻيڪار! گهٽ ۾ گهٽ ايترو ته سوچي ها ته مون

سان گڏ منهنجو پٽيوالو دوست به آهي. ڇا ڪنهن ماڻهوءَ کي ائين لڳو ٿو آهي. جيئن سرتن اڳيان. ايڏي ڊاڊش.....

هان - مان.... مان کيس پري کان ڏسي ڪيڏي نه سڪ ۽ موھ مان ڏانهس وڌيو هئس. توبهن..... ڪيترن ڏينهن کان پوءِ ڪنهن مارڳ تي مڙيا هئاسين!..... ڄڻ ڪارونجهر مٿان ڪڪر ڪري پيا هئا.

ڇا ڇا نه درشن ٿيا هئا!.....

هان - برين واش؟...

تي سگهي ٿو؟

ڪاليج ۾ پڙهيو ناهيان ته ڇا ٿيو. مون کي خبر آهي ته ماڻهو جو برين واش ڪيئن ڪبو آهي؟

(ڪن لاءِ مانار)

ها - ڪجهه مڙئي آهي.. وڙهي پئي يا تڙپي ٿي.... پلا آئون ڇا سمجها، مون کي ته وساه نٿو اچي.

واه - پنهنجو پاڻ تي تڏان چو نه، منهنجي ڳولا ڪا جهڙي تهڙي آهي ڇا؟ توبهن، ڪروڌ ۾ اچي ڳالهائڻ ويل منهنجي چوڌر شينھڻ جيان ڪئين ٿي گجگوڙون ڪندي ڦري ۽ ڦري. ٿڙڪي پئي جولان مان! چڱو ٿيو، ڏاڏيءَ جي ڳالهه ڳندي سان ٻڌي پاڻ ۾ مشڪل جي عادت وجهي ڇڏي اٿم. نه ته؟..... لپاٽ سان جي لٽوئي ڦير لپاٽ لڳيس ها ته ڇا ڪاري قيام نه اچي وڃي ها؟ اهڙا ڳرا هٿ ته ڪهاڙين سان ڪپي ڇڏبا آهن، پر هوءَ ڇا ڄاڻي انهيءَ ٻاروچي بوليءَ مان. الا - گهگهي ۾ ڪيڏي نه پياري لڳندي، هيڏو وڏو ڦرو، پل نئون ڄاول ٻار ڦري ۾ پيو هجي. توبهن..... انهن رائيٽر ۽ اتليڪچوئل عورتن سان ڪيئن پڄجي. هن وٽ اٺ ڪتابن جا ۽ آئون اونار. مان ته کيس پنهنجي چوٽڪاري لاءِ هڪ پل به ترسائي نه سگهيس! ائين آئي، ائين وئي، جهڙي اڏام ڪٽولي واري شهزادي. الائي ڏه ڏينهن گذريا آهن، پندرهن يا ڏيڍ مهينو؟ پلا اهي ٿي مهينا پورا به ٿيندا يا نه!... هان.....

ا.... پر نه.... مون ته کيس روڪڻ لاءِ الاهين جتن ڪيا هئا، پر ٻڌڻ کان ئي پڙ ڪڍي بيهي رهي. چيو مانس ته تنهنجي ماءُ مون کي ذهني مريض ٿي لڳي. هي سائنس جو زمانو آهي. مان تنهنجي در تي ناڪ چو ڪريان، سنئون سڌو توکي ٽيليفون نه ڪريان. مان ته سنئون سڌو وڏي عظيم رورليشن جو ماڻهو آهيان. مون وٽ ايتري واندڪائي ڪٿي آهي جو

ويهي "شاھ جو رسالو" اڳيان رکي، ڪنهن کي ويهي رومانٽڪ خط لکان، الائي ڇا ٿي ويو اٿس؟

وڏي ڳالهه ته اسان جي وچ ۾ نظرياتي تڪراؤ به ته ڪونهي! ائين ٿي وڃوڙا ڪري، جڻ وري وري جنم وٺنداسين، وري وري ساڳئي اسٽان تي ملنداسين. جڻ جهان ڇڏڻو ئي ڪينهن. ماڻهوءَ کي جي مرڻو ئي آهي ته پوءِ ايڏو قتلات ڪٿي ڇو مري؟ حياتي ڏاڍي ننڍڙي آهي، ماڻهوءَ کي جيئن اچي تيئن ڪجي.

اندر ۾ ڦٽڪات.

سڌڪا ۽ هڏڪيون.

اندر جو ڪنل ڪڪڙ پساھ ڇڏي نٿو.

.... ۽ مان مان ته هيٺر به مشڪان پيو. "پوڄا ڏنم پير" الا - ڪيترن ڏينهن کان پوءِ ڏنومانس، جڻ جنب لنگهي ويا هئا. هلي ته ڪيئن ٿي، جڻ ڊيل ٿي ٿلي. منهنجيون ته جڻ سڀني جنمن جون آڻائون پوريون ٿي ويون. ڪڏاتوري، ڪڏهن سڀن ۾ به ڪانه اچي ۽ هيٺر..... هيٺر دل ۾ سور محسوس ڪندي به آئون پاڻ کي ڪيڏو نه فريش پيو محسوس ڪريان.

(هان!.....)

جٽائون؟

الا -

جڻ گهنگهور گهٽائون.

(او-ف ڦيري.... آئون ان مٿي جي ڦيريءَ تي ڪيڏو نه هرندو ٿو وڃان)

هان - پلا ڇو نه؟ ننڍڙي هوندي کان جو هريل آهيان. ننڍڙي هوندي ماما مريادا ڪيڏو نه ڦيرائيندي هيم ۽ سندس وڏي وڏي گهيردار پڙي سان گڏ زمين ڪيئن نه تڪي تڪي ڦرندي هئي.....!

هان ماڻهو ڪيڏا نه ڪ ساڪيا ٿيندا آهن. ماءُ جي ڪولهاڻي هجي ته جهانن کان لڪائيندا، جن ڪولهاڻيون مائرون ٿين ئي ڪونه! جڻ هي به ڪو ٻانڀڻ راج وارو ڪال آهي. ڪي ديوتا، ڪي ڪٿري، ڪي ٻانڀڻ ته ڪي شودر. هونهن.... شودر؟ اڪال اڪالن کان ماڻهوءَ کي شودر بڻايو اچي.

۽ هن ايمريڪن اسڪالر ڇا پئي چيو؟

"جن کي موٽر ۾ هلڻ گهرجي، سي ماني لاءِ موٽاج آهن ۽ جن کي مانيءَ لاءِ موٽاج هئڻ گهرجي، سي مرسديز ۾ چرس، گانجا پيو، ستن سالن جي ڪا پارڙي رپ ڪرڻ لاءِ ڪارون پيا ڊوڙائين. اوهان جي سوسائٽي ته الائي ڪهڙي مخلوق جي سوسائٽي آهي. اسان وٽ به رپ جا ڪيس ٿيندا آهن، پر جواڻ ڇورين سان."

ويچارو، هڪ ئي خبر سان ڪيئن چڪرائجي ويو هو.

ڪ ساڪيا،

الڇڻا،

آدم جو اولاد!.....

اسلام!.....

پاڪ وطن، پاڪ ماڻهو!.....

هون - ماڻهو ڪيڏا نه ڪ ساڪيا ٿي ويا آهن. ڇا "ڪ ساڪيا" اکر نيڪ نه آهي! ڪنهن جو به ڪنهن ۾ ويساه نه رهيو آهي. ڀلا ان کان مٿي ڌرتيءَ کي ٻيو ڪهڙو ڌوڏو ايندو جو ماڻهو ستن سالن جي پارڙي کي زوري ڪڍي، پنج ڏينهن بڪن ۾ پاه ڪريو، پيا ڪيس رپ ڪن ۽ يتيم خاني اڳيان اڇلائين! ڀلا آئون ان ايمريڪن کي ڪوڙو ڪيئن ڪريان؟ سڄي به ائين ته جانارن پڪين ۽ پسن ۾ به ناهي. گهند نر پاڏي اڳيان به جڏهن ڪچڙي تيهڙ ڪڏڪارون ڪندي آهي ته ويجهو پوڻ بدران ٿوناري ڪيندو اٿس ته مري پوندين. تي - ويءَ واري علڻ فقر جيان:

(قران، هن ملڪ ۾ ته زپ کولي، پينٽ اڇلائي نانگو ٿي هلجي)

اڙي بابا، قيامت اچي وئي. هيڏڙيون تر جيڏڙيون ڪيئن ڳچيءَ ۾ پئجيو وڃن. لڄ لعنت آ ڪراچيءَ کي. مائٽن کي به شاباس هجي، نياڻيءَ ذات کي نه ساڃهه ڏين نه مٿي تي گندي. بس ٿي - وي تي حج مبارڪ ٿيو، اصل ڌڻ ڪتاريو ڇڏين. قرآن هيڏڙيون سوپارين جيڏيون بڻڻيون. توبهه آهي موليٰ علي جي در تي، بابا گيسارا. اصل ٻئي هٿ!..... بس بابل ماڻ پلي آهي."

ها - ماڻ پلي آهي.

ڀڳت جي ويران باغ ۾ وڃي، ڇو نه ماڻ مٺيءَ سان سوچيان؟

ڀلا سوچڻ کان سواءِ دنيا ۾ ٻي ڪهڙي شيءِ پلي آهي جا مون کي پراپت ٿي سگهي ٿي، ڏوڪڙن کان سواءِ؟

(هو درياھ جي اڀڪري تان اٿي، ويران باغ ڏانهن وڃڻ ٿو لڳي)

"توبهن...."

هي شهر آهي،

يا خدائي قهر آهي؟....

"الا - ڪڏهن هي شهر ڪيڏو نه وڻندو هئڻ! ڪير چوندو ساڳيو شهر آهي!....."

هان.... ڪير چوندو ساڳيو آهي آهي؟ اڌ کان مٿي ماڻهو ته چرس ۽ گانجي چريا ڪري ڇڏيا آهن.

شهر، سڀن جو شهر، فتح مبارڪ جو شهر، ٿير جو شهر.

ٿيون ڪن:

"هلا ٿي، لينڪيو ڏونگي کاتو هي."

"پاڳي زا...."

"ڏونگي ڪاراءِ نه؟...." (منت، ايلاز)

"ڪنگهه ٿينديئي پڄي وڃ."

"ٻوٽ پڄي وڃ."

"آ...." (وارن کي زورائتي چڪ)

"تو ماني سوڏهي...."

ڪي ڪي ڪي هي هي هي

(سنگيت ئي سنگيت)

دل دهڪو....

هانو تي هٿ.

اندر جو ڪنل ڪڪڙ ڦٽڪي پيو.

زندگي

تڏهن مان هڪ پٽيل روح هوس.

تيز واچوڙن جي وهڪرن، اڻڄاتل خلائن، گمناميءَ جي غارن ۾ پيو تڙندو هوس. تڏهن ڪا خبر ڪانه پوندي هئڻ ته مان ڇا آهيان، ڇو آهيان؟ ڏک ۽ سک کان بنهه آجو ٿي ۽ ۽ ٿي ۽ جي ڪا ڪل ڪانه پوندي هئڻ. پر ايترو سو پائيندو هوس ته اڳي ڪا شيءِ حاصل هئڻ جا هاڻ ڪين هئڻ. سو چئني پاسي اگهور خلائن ۾ پيو واجهائيندو هوس.

ڪئين صديون گذري ويون، تڏهن پري کان هڪ هنڌ گگهه اونداهي ڏسڻ ۾ آيم، بنهه ڪاري ٻاٽ. تڏهن پانيم ته متان اها ئي شيءِ آهي، جنهن لاءِ من ماندو اٿم. سو جيئن تيئن ڪري اوڏانهن لڙيس. ڏسان ته ماڻهن جا حشام آهن. پر سڀ انڌا، ماکوڙين جيان پيا چرن مان نڪرن، تڙن ۽ ٽاٻڙن. جي ڪا شيءِ آڏو اچين ٿي ته انهيءَ جي اڳيان چپ هنيو بيهو رهن. اهڙو ته اچي پڻ لڳم جو وٺي پويان پير ڪيم ته ڪٿي متان مان به انهن اونداهن غارن ۾ ڦاسي نه پوان. اهڙو ته ڏنس جو وري پنيان لوڻو به نه هنيو.

ڪئين صديون گذرڻ کان پوءِ مون کي هڪ هنڌ وري روشني ڏسڻ ۾ آئي. چئني پاسي نوراني ڪرڻا پئي وٺا. تڏهن پانيم ته بس، مون کي جو گهرجي سو اهو آهي. سو تڪڙو تڪڙو اوڏانهن لڙيس ۽ نوراني ڪرڻن ۾ جهاتي پاتيم. جان ڪٿيو ڏسان ته مار ماڻهن جا ميڙا لڳا پيا آهن، پر سڀ انڌا - روشنيءَ اڳيان سڀ چڇيءَ چمڙي جيان اوندائي ٻوٽ لڙڪيا پيا آهن. حيرت ته حيرت جي ماڳ پر اچي ڊپ ڪنيم، سو وٺي پويان پير ڪيم.

ڪئين خلائن جا سمنڊ جهڳڙ کان پوءِ ڏسان ته هڪ اهڙي هنڌ بينو آهيان، جنهن جي هڪ پاسي کان ٻرندر جبلن جا سلسلا آهن، جن مان لاو ۽ باهه جا الپا نڪرن ته ٻئي پاسي برفاني پهاڙن جا سلسلا آهن، جن مان ڪئين ٿڌڙا آبشار وهيو پيا هيٺاهين سبز شاداب وادين ۾ پڪڙجن ۽ وچ ۾ هڪ ديويءَ جو مجسمو آهي، جو پيو آسمان سان ڳالهيون ڪري. پهرين ته انهيءَ مجسمي کي ڏسي منهنجي لئون، لئون ڪنبي وئي. پانيان ته منهن ڪري پيجان. پر نه ڄاڻ ايتري همت مون ۾ ڪٿان آئي جو دل جهلي چٽائي ڏنومانس ته منهنجي حيرت جي انتها نه رهي. هن جي جسم جو هڪ حصو جيترو ئي حسين ۽ دلڪش هو ته ٻيو حصو اوترو ئي بي هنگم ۽ پيانڪ. هن جي هڪ اک ۾ خوشي ۽ شادمانِي هئي ته ٻيءَ اک ۾ رنج ۽ ڳوڙها. هن جي هڪ ٻانهن ۾ هيرن جڙيل سوني ٻانهن پهريل هئي ته ٻي ٻانهن ۾ ڪٽيل زنجير لڙڪي رهي هئي. هن جي سنهڙي چيلهه جي هڪ پاسي کان سونهري تلوار ٻڌل هئي

ته ٻئي ڪڪ ۾ زخم ۽ ناسور. هڪ پير ۾ چيرل ٻڌل هئي ته ٻئي ۾ هڪ وڏو واسينگ لڙڪي رهيو هئس. هوءَ جتي بيٺي هئي، اتي هڪ پاسي گلن جي سيج وڇايل هئي ۽ ان جي مٿان وچون ڊوڙي رهيا هئا. مان خوف کان ٿر ٿر ڪنبي رهيو هوس. مون اتان پڇي وڃڻ تي چاهيو، پر الائي اها ڪهڙي ڪشش هئي، جو مان ان پٽيءَ تان پڇي وڃڻ تان تر جيترو به چري نه سگهيس. جيتوڻيڪ هن کي ڏسڻ سان مون تي دهشت چڙهيو ٿي وئي، تڏهن به نه ڄاڻ ڪيتري دير تائين مان هن کي ڏسندو رهيس.

"اي عظيم ديوي! تون ڪير آهين؟" مون ڊڄندي پڇيو. منهنجو سڏ سڻي ديويءَ مونڌانهن نهاريو ۽ ڪيتري دير تائين هوءَ پنهنجي ننڍاڪڙن نيٽن سان هڪ ٽڪ ٻڌيو مون ڏانهن نهاريندي رهي، ڄڻ هوءَ مون کي سڃاڻڻ جي ڪوشش ڪري رهي هجي. مان هن جي نظرن جو تاب نه جهلي سڄدي ۾ ڪري پيس.

"اي روح! تون مون کي نٿو سڃاڻين؟ مان آڊجگاڊ کان آهيان. تڏهن اڃا نه هن پاسي هي پهڙ هئا نه هن پاسي هي ٻرندڙ جبل. اي روح، بس ائين سمجهه مان ابتدا آهيان، مان انتها آهيان، مان راڳ آهيان، مان روڄ آهيان، مان پيار آهيان، مان نفرت آهيان، مان فنا آهيان، مان بقا آهيان، سڀ ڪجهه مون سان آهي."

هن جي آواز ۾ ايترو ته ڏک هو جو ڪجهه دير ته مون تي سڪتو طاري ٿي ويو. جيئن اوچتو مرليءَ جو آواز ٻڌي نانگ پهرين چپ هڻندو آهي. پوءِ ڪر مٿي کڻي مرليءَ جي آواز ڏانهن وڌندو ويندو آهي. مان سڄدي مان ڪنڌ کڻي ڏڪندو ڏڪندو هن جي ويجهو ويس ۽ روڻٺهارڪي آواز سان چيم: "اي ديوي، مان هڪ پٽڪيل روح آهيان. صدين کان آجهاڳ خلائن کي جهاڳڻ کان پوءِ تو وٽ آيو آهيان. اي عظيم ديوي! مون کي هنن آجهاڳ خلائن مان نڪرڻ جي ڪا واٽ ڏيکار.، مان هن جي اڳيان سڌڪا پري روڻٺ لڳس.

ديويءَ جي چهري تي ڦڪي مرڪ ڦهلجي وئي. هڪ اک مرڪڻ لڳس ته ٻيءَ مان لڙڪ ڪري پيس. ٿڌو ساھ پري چيائين:

"اي روح، مان ڏاڍي دڪي آهيان. توکان پهرين به مون وٽ ڪوڙين روح آيا. هنن ليلائي مون کان منهنجي پيار جي بيڪ گهري. مون پنهنجي سٻاجهڙي فطرت سان هميشه هنن کي پنهنجي ڇاتيءَ سان لاتو. پر مون کي حاصل ڪرڻ کان پوءِ هو مون کي پلجي ويا. هنن مون کي ڇڏي پنهنجي لاءِ نوان ديوتا تعمير ڪيا. هنن مان ڪنهن به منهنجو ڏک نه پروڙيو. هي ڳوڙها منهنجي اکين ۾ ڏسين ٿو، ازل کان آهن. ڪنهن منهنجي ڳوڙهن کي نه ڏٺو، ڪنهن منهنجي پير ۾ وچڙيل نانگ ڏسي مون تي رحم نه ڪاڌو. هنن پنهنجي ديوتائن کي خوش

ڪرڻ لاءِ منهنجي هٿن ۽ پيرن ۾ زنجير ٻڌي، انهيءَ جا ڪلا ڌرتيءَ جي پاتال ۾ کوڙي ڇڏيا. هنن پنهنجي ديوتائن کي خوش ڪرڻ لاءِ قهري ڪان هڻي، منهنجي ڪڪ کي رتوڇاڻ ڪري ڇڏيو. هاڻي مون وٽ ڪجهه به نه آهي. تون مون کان ڇا ٿو گهرين؟ وڃ، اي روح وڃي اگهور خلائن جي رنگينين ۾ بانڙا پاءِ. وڃ..... مون توکي نرواڻ ڏنو آهي. "ائين چئي هوءَ سڌڪن ۾ ٻڏي وئي. هن کي ائين روئندي ڏسي منهنجي دل به پرڃي آئي. مون رڙ ڪندي چيو: "نه نه اي عظيم ديوي! مون کي خلائن جي رنگيني نه ڪپي. مون کي نرواڻ نه ڪپي. مان توکي دڪي نٿو ڏسي سگهان. مان توسان وعدو ٿو ڪريان ته مان توکي پنهنجي ساه سان سانڍيندس. مان ماڻهن کي وري هڪوار تنهنجي آڏو جهڪائيندس. اي ديوي، جيستائين تنهنجي هٿن پيرن ۾ اهي زنجيرون ۽ تنهنجي ڪڪ ۾ اهو زخم آهي، مان سک سان نه سمهندس. اي عظيم ديوي! آئون تنهنجا زخم ڏوٽندس. مون تي ديا ڪر، مون کي شڪتي ڏي." مان رانيات ڪري هن جي اڳيان زارو زار روئڻ لڳس.

ديوي ڪجهه دير ته منجهي پئي ۽ پوءِ ڪنڌ جهڪائي مون ڏانهن نهاريائين، ايئن جيئن ڪا وڏا پنهنجي آبهه ڏانهن نھاري ۽ پوءِ هن جهڪي مون کي پنهنجي چاٽيءَ سان لاتو. ۽ اڄ مان انساني روپ ۾ دنيا جي عجائب گهر ۾ حيران پريشان بيٺو آهيان. جڏهن مون اڪي پتي هئي ته منهنجي ڪنن ۾ بمن جا نڪاو گونجي رهيا هئا. آسمان مان باه جا الاوسي رهيا هئا ۽ ڌرتيءَ جو سينو ڏکي رهيو هو ۽ منهنجي چڻي طرف انساني لاش پڪڙيا پيا هئا، جن جو ماس ڳجهون ۽ جهنگلي جانور روڙي رهيا هئا. موت جي ڏاڻڻ ڏند ٿيڙيو پئي تهڪ ڏنا ۽ زندگيءَ جي ڪنوار سڪرات ۾ هئي. مان چپ چاپ هلندو رهيس.

هاڻ مان پنهنجي اکين جي جوت وڃائي چڪو آهيان. منهنجي هٿن پيرن ۾ لرزش پئدا ٿي چڪي آهي ۽ هاڻ مان سمجهان ٿو ته منهنجي سفر جو آخري وقت اچي چڪو آهي، جيتوڻيڪ اها ستر سالن جي زندگي مون گمناميءَ جي غارن ۾ گذاري آهي، سڀني کان جدا، پنهنجو پاڻ کان ويڳاڻو. پر مون کي انهيءَ جو ذرو به افسوس نه آهي، ڇو ته مون دنيا ۾ اچي پنهنجي جذبن ۽ احساسن کي گڏ ڪيو آهي. مون انهن کي وجود ڏنو آهي. منهنجي ستر سالن جي زندگيءَ جو تاثير هي مجسمو آهي، جنهن کي مون دنيا جي چوواڻي تي بيهاري ڇڏيو آهي. مون سوچيو هو، ماڻهو هن کي تعجب سان ڏسندا، پنهنجي ماضي، حال ۽ مستقبل جي باري ۾ سوچيندا ۽ مان انهن جو انتظار ڪرڻ لڳس.

هڪ صبح جو سوير مون پنهنجي جهڳيءَ مان ڏٺو ته ماڻهن جو هڪ وڏو ٽولو منهنجي مجسمي جي چوڌاري بيٺو سجدا ڪري رهيو آهي. پوءِ هو سڀ گڏجي مون وٽ آيا ۽ چيائون: "اي پوڙها! هي بت تو ٺاهيو آهي؟"

مون خوشيءَ مان ڪنڌ ڌوڻي ها ڪئي.

"اسين انهيءَ کي خريد ڪرڻ گهرون ٿا. ٻڌاءِ گهڻي رقم وٺين؟"

"مان اوهان جو مطلب ڪونه سمجهيس." مون حيران ٿيندي چيو.

"اسين انهيءَ کي پنهنجي مندر ۾ سجائي رکنداسين ۽ انهيءَ جي پوڄا ڪنداسين."

منهنجي تن من ۾ باه ٻري وئي. مون ڪاوڙ مان ڏڪندي چيو: "مون انهيءَ کي پوڄا لاءِ نه ٺاهيو آهي. مون ان کي توهان جي ماضي، حال ۽ مستقبل سڃاڻڻ لاءِ ٺاهيو آهي. توهان سڀ هتان هليا وڃو، نڪري وڃو....."

هو سڀ وائڙا ٿي ويا ۽ منهنجي حال تي افسوس ظاهر ڪندي چيائون: "ويچارو چريو آهي." ۽ مان پنهنجي جهڳيءَ ۾ اچي روئڻ لڳس.

انهيءَ کان پوءِ هڪ صبح جو فوجين جو هڪ ٽولو مون کي پنهنجي مجسمي جي چوڌاري ڦرندو نظر آيو. انهن مان هر ڪنهن پنهنجا پنهنجا دليل ڏنا ۽ چيائون: "هي پوڙهو ته ديوانو آهي. هن ڪيتري نه سهڻي مورت کي بگاڙي ڇڏيو آهي" ۽ انهن جي ويڃڻ کان پوءِ مون ڏٺو ته منهنجي مجسمي جي چيلهه ۾ ٻڌل تلوار غائب هئي.

انهيءَ کان پوءِ هڪ نقادن جو ٽولو آيو. هو ڪجهه دير ته منهنجي گهڙيل مجسمي کي پرکيندا رهيا ۽ پوءِ هنن سڀني مون ڏانهن آڱر ڪڍي چيو ته: "هي دهريو آهي، هن کي ماريوس، هي ماده پرست آهي." مان وائڙو ٿي هنن ڏانهن ڏسندو رهجيس ويس. هنن مون مٿان پهڻن جا مينهن وسايا، مان زخمن کان چور ٿي ڪري پيس.

انهيءَ کان پوءِ هڪ ٻيو مذهبي ٽولو مون وٽ آيو ۽ مون ڏانهن نفرت سان نھاري چيائون: "تو خدا کي ڇڏي بت پرستيءَ جو سهارو ورتو آهي ۽ خدا توکي ڪوڙهه لڳائي، انهيءَ ۾ ڪينئان وجهي ڇڏيا آهن. تون ڪتي جو موت مرندين ۽ توکي پاڻي ڏيڻ وارو ڪونه ملندو. هاڻ وينو پنهنجي گناه جي سزا پوڳ."

سڀ ماڻهو مون کي پنهنجي حال تي ڇڏي هليا ويا. پوءِ مان ماڻهن کان مايوس ٿي موت جو انتظار ڪري رهيو هوس.

هڪ صبح جو، جڏهن سج جو گولو اوڀر مان پنهنجا رنگين شعاع پکيڙيندي نڪتو، مان پنهنجن زخمن کي سيڪڻ لاءِ تڙندو تڙندو پنهنجي جهڳيءَ کان در وٽ آيس ته مون ڏٺو ته

منهنجي مجسمي جي چوڌاري ننڍڙا اسڪولي ٻارڙا راند رچايو ويٺا هئا. انهن مان هڪ شهزادو ٿيو بيٺو هو. هن جي هٿ ۾ ننڍڙي ڪاٺيءَ جي تلوار هئي ۽ هو پنهنجي تلوار کي زور زور سان هوا ۾ لهرائي چئي رهيو هو: "دوستو، هيءَ پيار جي پري آهي. هن کي هڪ وڏي ظالم ديو زنجير ۾ ٻڌي جادوءَ جي زور سان پنڊپهڻ ڪري ڇڏيو آهي. اوهان هن زنجير کي ڪولڻ جي ڪوشش ڪريو ته مان هن لاءِ ڪوھ ڪاف مان آب حيات ٿو آڻيان." هن جو حڪم ٻڌندي ئي هن جا ننڍڙا ساٿي زنجير ۾ چنبڙي ويا ۽ شهزادو ڪاٺيءَ جي گهوڙي کي ڊوڙائيندو وڻن جي جهنڊ ۾ گم ٿي ويو.

هنن اسڪولي ٻارڙن جي راند ڪيتري نه پياري آهي. خوشيءَ کان منهنجي اکين ۾ ڳوڙها اچي ويا ۽ مان پيو سوچيان، هي ننڍڙا ٻارڙا انهيءَ پرٻت جهڙي زنجير کي ڪيئن ٽوڙي سگهندا ۽ ڪاٺيءَ جي گهوڙي تي سوار ننڍڙو شهزادو ڪوھ ڪاف مان ڪڏهن آب حيات آڻي ديويءَ کي زندگي ڏيندو؟

ٻيون ڪهاڻيون

وڏو ماڻهو

پوريءَ مار ۾ هن ڪڏهن به پنهنجي ڳوٺ تي نه سوچيو آهي ته ڳوٺ ۾ ڇا پيو وهي واپري؟ پر اڄ ٻن تن مهينن کان پوءِ، شهر جو چڪر هڻندي، ڪراٽا اڪاڙي ۾ پنهنجن قوه جواڻ پائين، پائين ۽ سوتين ماساتين جي ونجهه پتن کي شهر جي نوجوانن سان جڊو ڪراٽا ڪندو ڏسي، هو وڏي مونجهار ۾ اچي ويو آهي ۽ درياھ شاھ جو بند ڏٺي، واپس ڳوٺ موٽڻ لڳو آهي، وڏن واسمن سان:

"هون - هي ته سڀ چورا جواڻ ٿي ويا!..... هان..... ڏسندي ئي ڏسندي ايڏا جاننا جواڻ!..... هاڻ پلا هنن چورن لاءِ چوريون ڪٿان اينديون؟ پلا ڇا هي چورا جيڪي ڊاڪٽر، انجنيئر، پائلٽ ۽ ايڪٽر ٿيڻ جا سڀنا سانڍيو پيا هلن، سي پلا انهن وڏن وڏن گيدن وارين اڻڙهيل ڄٽوڙين گهاگهيلين کي پسند ڪندا؟" وات ويندي ڏاڍي ڌيرج سان هلندي هو ٿڌي دل سان ويچار ڪري ٿو ۽ هن جي ذهن مان هڪ هڪ ٿي سڀ جواڻ چوڪريون گذري وڃن ٿيون، سهڻيون، پوريون، سڌيون ساديون، ٻه چار درجا سنڌي پڙهيل، ڪارا، ساوا، ڳاڙها، رنگارنگ ڀرت ڀريل گهگها پهريل چوڪريون.

"ڇاڇا، ڇاهيءَ انهيءَ قدي ۾ منو پاليندي؟" پٽ جي ڳالهه ياد ايندي ئي هن کان تهڪ نڪريو ٿو وڃي. جيميءَ جو عاشق پٽ، جيڪو ننڍڙي لاکي کيس بابا جي بدران ڇاڇا چونڊو هو ۽ وري هو ڏاڍي اتساه مان ٿڌو ساھ پري ٿو ۽ چوڏس وايو منڊل ۾ نهاري ٿو.

نيري نيري آڪاس ۾ اڇا ڪارا ڪڪر ڊوڙندا وڃن. سج ٿڌو ٿڌو ۽ وڏو وڏو ٿيندو ٿو وڃي. تارن جي تنوار جا آواز، وسڪارن لاءِ نپ ۾ رڙندا ٿا وڃن ۽ کيٽن مان اڇا اڇا، ننڍي نسل جا ٻگهه، هوريان هوريان ولر ڪري، هڪ ٻئي پويان آڪيرن اڏار ۾ آهن ۽ اٺي جي هوائن ۾ چيڪي مٽيءَ جي خمير جو واس آهي. هلندي هو محسوس ڪري ٿو ته ڳوٺ جو سڄو گاڏو اونڌو هلي رهيو آهي. جڏهن کان ڄاڻو آهي، تڏهن کان هن ايئن ئي محسوس ڪيو آهي ۽ هاڻ جڏهن هو چوٽيهن پنجنهين سالن جو اچي ٿيو آهي، تڏهن اها ڳالهه هن کي شدت سان محسوس ٿيڻ لڳي آهي. هن کي ڳوٺ سان ڪا دلچسپي نه آهي، پر پوءِ به هو محسوس ڪري ٿو ته ڳوٺ جي نئين نسل سان، جيڪو جواڻ ٿي رهيو آهي، اهو ورتاءُ نه هئڻ گهرجي، جيئن سڌا ٿيندو آيو آهي ۽ ان لاءِ هو سڄو ڏوه ڳوٺ جي پوڙهين تي مڙهندو آهي، جيڪي

ڀاڙ کي وڌڙا چورائيندا آهن ۽ وڏي هلنديءَ وارا آهن. جيئن چاهيندا آهن، تيئن ٿي ويندو آهي، جيڪي سدائين کين ڪئنچيءَ جيان ڪاٽي به اڌ ڪري ڇڏيندا آهن. هاڻي هن کي پنهنجي مامي تي ڪشت ٿا اچن ۽ هلندي هو سوچي ٿو:

"هون؟.... سڄو ڏوھ انهيءَ يورپيئن مامي جو آهي. جيڏانهن جيڏانهن ويو، سڄي سنڌ ڏئي آيو پر پنهنجي ڳوٺ ۾ نهار ته ساڳيا ڪاريءَ وارا ڪڪ! پنهنجي ڳوٺ لاءِ ڪيو ڇا اٿائين؟.... ڪامورا ته پنهنجي ڳوٺ ڇڏي شهر لاءِ الائي ڇا ڪري ويندا آهن. اسڪول، پارڪ، راندين جا ميدان، ناٽڪ منڊليون - پر مامي ڇا ڪيو؟" ۽ هلندي هو مامي تي ويچار ڪري ٿو ۽ هن جي اميجينيشن مان مامي جو جيون ڌنڌلو ڌنڌلو گذرڻ لڳي ٿو.

هڪ ماڻهو، اوچا وڳا، سونهري عينڪ اکين تي، بنهه جهڙو انگريز ايڪٽر. ڪڏهن زوزت سان ڪار ڪاهيو پڳو ٿو وڃي. ڪڏهن ماڻهن کي چهڪن سان پيو ماري. ڪڏهن ٽيليفون پيو ڪري. ڪڏهن وڏين وڏين آفيسن مان تڪو تڪو هلندو ٿو وڃي. ڪڏهن لئبريريءَ ۾ ڪتابن ۾ گم آهي. ڪڏهن لکي پيو. ڪڏهن بانٽرا پائيندڙ ٻارڙن سان رانديون پيو رچائي ۽ ڪڏهن..... ڪڏهن دڪي آهي، ننڊ ۾ ڦٽڪي پيو، ڄڻ سڀن ۾ روئي پيو.

۽ اهو اميجينيشن جي ٻوڏار مان نڪري ٿو اچي ۽ هروڀرو هن کي محسوس ٿئي ٿو، مامو دڪي آهي. جيئن هو وڏو ٿيو آهي ۽ هن کي سانڀر آهي ته مامي کان سدائين هو پري ۽ وٽيرڪو رهيو آهي. بس پندرهن ويهن سالن ۾، عيد براد تي ڪو ڏھ پندرهن پيرا مليا هوندا، سو به پنجن ڏهن منٽن لاءِ. ڄڻ نه سنگ نه سياڪو! سوچيندي هو دڪي ٿي وڃي ٿو ۽ وري هو يادن جي ٻوڏار ۾ هليو وڃي ٿو.

هڪ تمام پورو پورو انگريزن جهڙو رانديگر، اڪيلي سر پن پناهگير ماسترن سان ٽينس کيڏي رهيو آهي ۽ وري هن جي ڪن ۾ الائي ڪٿان ماءُ جا آواز پڙالجن ٿا:

"گمان، خبر ٿئي جڏهن تنهنجو مامو علي ڳڙھ مان سوني بيج سان ايم - اي پاس ڪري موٽيو هو ته شهر جا مسلمان ڇا، هندو به قطارون ڪري کيس اسٽيشن تان ائين ونڻ ويا هئا، ڄڻ وڏو حج ڪٿي آيو هجي." هلندي هن کي اڃا ٻيا ڪي پساھ پون ٿا. پراڻا، ڌنڌلي سڀني سمان:

دريا چولان چول ۾ آهي. هو ننڍڙو پٽڪڙو آهي. پيڪيڊار ساڙهين سان وڏيون وڏيون هندوڌاڻيون آهن ۽ اچو سوت پهريل مامو ۽ مامي جيڏا وڏا وڏا ماڻهو، ڳالهيون ڪندا، تهڪڙا ڏيندا، درياھ ڪناري وڏي وڏي جهاز تي اچن ٿا. هو جهاز ۾ چڙهڻ جي تختي تان چڙهندي ڊڄي ٿو. هڪ هندوڌاڻي کيس ڪڇ ۾ ڪڍي چميون ڏئي ٿي ۽ مامو تهڪ ڏئي ٿو.

۽ هو وري ٻئي لڙات ۾ هليو ٿو وڃي.

وڏو وڏو بنگلو گهٽ آهي، چوڌاري باغ آهي ۽ ٿورو وڻ ۽ ٿورو وڏو وڏو جيل جهڙي جاءِ آهي، جنهن ۾ آڪيڙا چڙهيل ماڻهو اونڌا تنگيا پيا آهن. مختيارڪار ڏاڍي ڪروڙ ۾ آهي، زيردستن اڳيان گجگوڙ سان واقعي ٿو: "اهي پاڙيا مختيارڪار هوندا. رنن زالن سان ٿو اره زورايون ڪري. انهيءَ ڪٿي جي ڦر وڏيري جو ڦڳڙ لاهي، ڳچي ۾ رسو وجهي وٺي اچوس. جي وڏيرو گهر ۾ نه هجي ته جوڻس ڪاهي اچو." ۽ ٻئي ڪن ۾:

ٻئي ڪن ۾ پوليس وارا آهن، اڌ مچ ڪوڙيل ٿلهو وڏيرو آهي ۽ مختيارڪار جو لڪڻ آهي. مختيارڪار اسٽڪ سان وڏيري جي ڪل اڏيڙي ٿو ڇڏي. وڏيري جي خميص چيهون چيهون ٿيو ٿي وڃي. مختيارڪار وڏيري کي ايسٽائين مري ٿو، جيسٽائين هو سندس پيرن ۾ غش ڪائي ڪري ٿو پوي: "سائين توبهن، يا حسين توبهن، گهوڙا ڙي توبهن." مختيارڪار جي زوردار ٿڌي سان وڏيرو ڪن مان رت جون نينديون وهائيندو اونڌو، ڪروندڙو ٿيندو ٿو وڃي. "او ڪٿي جاکر، ڪن کولي ٻڌي ڇڏي. وري جي غريب مار ڪئي ٿي ته جوڻين انهن ماڃين کان ڪٽائيندس. هوندين ڪنهن منسٽر جو پڙوو، مان لنڊي لات جي پرواه نه ڪندو آهيان." ۽ پوءِ مختيارڪار تڪڙو ويندي منشيءَ کي دڙڪو ڏئي ٿو:

Three month jail, one thousand rupees fine.

وات ويندي هو سوچن جي ٻوڏار مان نڪري ٿو اچي ۽ وري وايومنڊل ۾ نهاري ٿو. سنڌيا مٿان رات جي رڻي چڙهندي ٿي وڃي. وري الائي ڪٿان هن جي ڪنن ۾ الائي ڪنهن جا آواز گونجن ٿا:

"بابا، تنهنجي مامي جهڙا ماڻهو ڪٿي! مولِي پاڪ جو قسم اسان جي پاسي مختيارڪار ٿئين مهيني ٽيڙ ٻڌي ويندو هو، پر تنهنجو مامو..... تنهنجو مامو اهڙي صاحبي هلائي ويو جو ڪنهن انگريز به ڪانه هلائي هوندي. بابا، ذات حراميءَ جي ڳچيءَ ۾ پٽڪو، پلي خان خانان هجي. اصل گهر گهران رب ڏئي پناه!"

"ڇو پلا، پنهنجي ڳوٺ ۾ مامو ايڏو ٿڌو ڇو آهي؟" هن جي ذهن ۾ سوال اڀري ٿو ۽ هو ڳوٺ ۾ مامي جي جيڪا چرپر آهي، ان تي ويچار ڪري ٿو. اميجنيشن:

هو پنڌ پيو وڃي ۽ مامو سون پيرا سرڙات سان موٽر سان گذري وڃي ٿو.

مامو لئبريريءَ ۾ وينو آهي.

مامو آرام ڪرسيءَ تي ڪنڌ ڍرڪايو، پير تپائيءَ تي ڦهلايو، بي بي سي پيو ٻڌي.

مامو پوٽا پوٽيون، ڏوهٽا ۽ ڳوٺ جا ننڍڙا پٽڪڙا ٻار وٺيو، وڏي ۽ وڏي ڪار ۾ الائي ڪيڏانهن گهمڻ پيو وڃي.

مامو ننڊ ۾ آهي ڪين الائي جاڳ ۾! مامي ڪي جڻ ننڊ ڪانهي. مامو ننڊ ۾ جڻ ڦٽڪي پيو. مامو تهڪ پيو ڏئي، جيئن سدائين ڏيندو آهي، وڏا وڏا تهڪ، جن ۾ آواز گهڻو، خوشي گهٽ هوندي آهي. هو محسوس ڪري ٿو مامو ڏکي آهي ۽ جيون ۾ پهريون ڀيرو هن ڪي سڪ پئدا ٿئي ٿي ته مامي سان ڪڏهن ڪچهري ڪرڻ گهرجي.

هلندي هو وري چوڏس وايو منڊل ۾ نهاري ٿو. سندس ڳوٺ جون روشنيون ٻري ويون آهن. هو محسوس ڪري ٿو ته ڳوٺ جي اها اڳين ڳوٺاڻي سونهن ختم ٿي وئي آهي. ڳوٺ بدران ڪراچيءَ واري شرف آباد يا گلشن اقبال جهڙي آبادي محسوس ٿئي ٿي يا ڪا نئين ننڍڙو پناهگير ڪالوني.

ڳوٺ ۾ نئين وڏي وڏي مسجد سامهون اچي، مامي جي ڳاڙهي ڪار ڏسي، هو گهر وڃڻ بدران مامي جي گهر وڃي ٿو.

"ناه ڪرڻ ۾ آهي ڇا؟ هان.... مان نوڪري وٺڻ يا ڪنهن جي سفارش ڪرڻ ٿوروئي پيو وڃان. ڪيستائين هڪ ٻئي لاءِ ايئن اڃا تلو اوڀرا ماڻهو رهنداسين؟" هو پنهنجي اندر سان سوال ڪندو گهر ۾ داخل ٿئي ٿو. گهر جا سڀ ڀاتي هن ڪي ڏسي ڏاڍو خوش ٿي وڃن ٿا. بي بي الوينا هن ڪي چيڙي ٿي. وڃي هو کيس ڦيرائي ٿو.

Where is Uncle?

"He is sleeping." بيبي پرانيءَ جاءِ جي هڪ ڪمري ڏانهن اشارو ڪري ٿي. در بند آهي. هو دريءَ مان ستل مامي ڪي ڏسي ٿو. جيون ۾ پهريون ڀيرو هن ڪي محسوس ٿئي ٿو ته مامو پوڙهو ٿيندو ٿو وڃي. الوينا کيس نئين ٻماڙ جاءِ ۾ وٺي اچي ٿي.

"Papa says: 'This is for me.' Good home?"

"Yes, very nice. Beautiful."

هو نئين گهر ۾ پهريون ڀيرو آيو آهي. سڄو گهر چڱيءَ طرح ڏسي ٿو ۽ بالڪونيءَ مان ٿيندو بيبيءَ سان گڏ ڇت تي هليو وڃي ٿو.

"Shall we play ping pong?" بيبي پڇيس ٿي.

"No, I am feeling tired." هو لنوائي ٿو. هو سوچي ٿو مامو الائي ڪڏهن جاڳندو. هن ڪي گهر موٽي وڃڻ گهرجي. هيٺ هلندي، مامو هن ڪي باٿ روم کان ٻاهر نڪرندو ٿو نظر اچي. مامو ڏاڍي سٺي نهار سان هن ۾ نهاري ٿو.

"ڪڏهن آيو آهين؟"

"اڄ ئي، اوهان ته هيئر سٽا هئا."
"نه، ائين ئي لڳيو پيو هئس. مون تنهنجو آواز ٻڌو پئي. ڪيئن آيو آهين؟"
"ائين ئي دل چيو، هليو آيس."
"سچي!....." مامو عينڪ صاف ڪري اکين تي چارهي ڏانهس ائين ٿو نهاري، جڻ ڪيس ويساه نه ٿو اچي.
"طبيعت نيڪ آهي نه؟" مامي کان پڇي ٿو.
"ها، طبيعت کي ڇا ٿيندو. طبيعت ماڻهوءَ جي پنهنجي وس ۾ هوندي آهي."
مامي جي ڳالهه تي هو مرڪي ٿو پوي. هن کي محسوس ٿئي ٿو، مامو ساڳيو آهي. مامي ۾ ڪائي چينج نه آهي، جي چينج آهي ته رڳو اها ته پٽ پوڙها ٿي ويا ٿس. مامو ساڳيو ڀنگ، سمارت ۽ هئندسمر آهي.
"تنهنجو ڪاليج ڪيئن پيو هلي؟"
"نيڪ آهي. بس هلي پيو."
"آ..... ها.... ڇا زمانا هئا! ٽيچرس لائيف به ٽيچرس لائيف آهي." ڪن لاءِ اونهي ساه سان مامو جڻ سارو ٿن ۾ وڃائجي ٿو وڃي.
"ڇا رکيو آهي ان لائيف ۾ ماما؟"
"هون..... مان ست اٺ سال ٽيچرس لائيف گذاري آهي. مون کي سڀ خبر آهي. ڇا شاندار لائيف آهي! بس رڳو ماڻهوءَ جي پنهنجي ڪوالٽي هجي."
"پوءِ اوهان ٽيچنگ لائيف ڇو ڇڏي؟"
"اڙي پائي ڇڏائي وئي. مان ته سدائين ائين محسوس ڪندو آهيان ته مون ٽيچنگ ڇڏي پاڻ کي توڙي ڇڏيو هو. ڳهڻ لاءِ ڄاڻي وائي. ڪڏهن ڪڏهن ماڻهو قربانيءَ جو ٻڪر ٿي ويندو آهي." مامو الاهي دير لاءِ ماڻ ٿي وڃي ٿو. مامي چانهه ڪڍي اچي ٿي. ڪن لاءِ ٻئي ماڻ ٿي، چانهن جا سرڪ ڀريندا رهن ٿا.
"ڪم اٿئي؟"
"نه ته." هو هڪدم ورائي ٿو.
"الائي ڇو، ڪم کان سواءِ مون وٽ ڪوئي ڪونه اچي." مامو ڏاڍو ڏکوئجي ٿو وڃي.
۽ مامي جڻ اوچتو گوليءَ وانگر چٽي ٿي پئي:

"ڪنهن کي چتي کاڌو آهي جو تو وٽ ايندو. جيڪو اچي منهن پٽيو ڇڏينس. پوءِ چئين ته مون وٽ ڪو اچيئي ڪونه." ماميءَ جي ڳالهه تي مامي جي چهري تي رڪي مرڪ ڪڙي ٿي وڃي ۽ مامو هن کي اک پيچي ٿو:

"الائي ڇو، هاڻ تون وڻين پيو. سچ ٻڌاءِ، ڪم سان آيو آهين نه؟ تون غلط ڪم چوندين ته اهو به ڪندس."

"نه ٻاءِ گاد، رڳو اوهان کي ڏسڻ آيو هئس."

"هون..... اڙي پائي مون کي سڀ خبر آهي. تنهنجو اچو منهن ٿيو آهي. Really, she is a fine girl"

"جي" هو گهٻرائجي ٿو وڃي.

"اڙي ڪوپ ٿو اونڌو ڪرين، پوءِ چئو ٿا ڊڙڪا ٿو ڏئي. مون کي خبر آهي، تون پنجن سالن کان پوءِ پنجن منٽن لاءِ به اچين ٿو ته رڳو مون کي ڏسڻ لاءِ، نه ڪم لاءِ. مان ٽيچنگ لائيف ۾ ٻارڙا نه، جواڻ پڙهائيندو هئس."

"ٿئنڪز." هو مامي جي ڳالهه تي سندس ٿورا مڃي ٿو.

"Really you are a lucky person and gentle fellow."

مامو هن ۾ نهاريندي مرڪي ٿو. ڏاڍي پيڙا مان ۽ مامي ڪم ڪار ڪندي پري کان هڪل ڪريس ٿي:

"مٿاڀڄ، اهو ڪلندي ڪلندي گهيتاري گهيتاري اوچتو بگڙجي ويندءِ." "مان هلاڻ؟"

"ڇو پلا، انهيءَ پوڙهيءَ جي ڳالهه دل سان لڳي اٿئي ڇا؟"

"نه ته، وري ڪڏهن سٺي ڪچهري ڪنداسين."

"ها، حياتي آهي ته ڪچهريون ئي ڪچهريون آهن."

مامو تپائي تي ڪوپ رڪي ٿو ۽ هو موڪلائي اٿي ٿو. هن کي پهريون ڀيرو محسوس ٿئي ٿو ته هن جو مامو اهو نه هو، جيئن هن سمجهيو هو.

چپر ۽ چائون

مٿي مٿي ٺٺي ۾، چمر اوھيرا ڪيو، سلو موشن ۾ اڏاڻا ٿا وڃن. لڳاتار سنهڙي ۽ بوند وڻ ٿڻ ڌوئي ڇڏيا آهن ۽ لوئي ڌرتيءَ مان ساوا ساوا گونج سرجڻ لڳا آهن. هو ايستائين مينهن ويساڙي ۾ نھاريندو ٿو رھي، جيستائين مينهن وساڙو سنهڙي ۽ چپر مٿان گھاتي ڳم ڳنڍھير ۾ ڳم نه ٿو ٿي وڃي. هو اونھو ساھ پري وري مٿي ٺٺي ۾ نھاري ٿو. جيستائين ياد ٿو اچيس، جيون ۾ اهڙي رم جھم ھن ڪڏھن ڪانه ڏٺي. جيئن ڪنھن ودوا ناريءَ جا ڪجلا نيٺ، چٽاڪا چٽاڪا سدائين ٿمندا رھن. ھن کي ھتي آئي پندرھون ڏھاڙو آھي، بوندون بس ئي نٿيون ٿين. اڇانڪ هو محسوس ڪري ٿو، هو روئي پيو. ھن جي نيٺن ۾ ڳوڙھا آهن. جڏھن کان شبنم ھن کي ڇڏي وئي آھي، ان ڏينھن کان ھن کي ڪو ٿان ڪو اسٿان نه ٿو وڻي. ھن کي ڪا سمڪ ئي ڪانه ٿي پوي. وقت جي، پنھنجي ڪرائي، ڪائي نه. جڏھن کان ھوءَ ھن جي جيون مان نڪري وئي آھي، ھن کي پنھنجو جسم به پرائو لڳندو آھي. بس ھن کي رڳو ايترو محسوس ٿيندو آھي هو ڏسي پيو. ٻيو ھن کي رڳو ايتري خبر پوندي آھي ته ڌرتي ڏاڍي سھڻي آھي ۽ پولارن پاتارن ۾ جڻ جادو پريل آھي. اهڙو جادو! جو ماڻھو ان ڪامڻ مان نڪري نه سگھي. هو پولار ۾ نھاريندو ٿو رھي ۽ پٺيان رھجي ويل منڊي ڪڪري مٿاھنس چائون اڇلائيندي، ڪنھن پيڙا کان جڻ وڪڙ کائيندي، ولوتجندي ٿي وڃي.

"روٽيا.... هي روٽيا..." آواز تي هو جهوپڙن ڏانھن مڙي نھاري ٿو. انڌي ڪالڪا ھوائن ۾ جڻ انڌي پريءَ جيان اڏامڻ لاءِ پر پئي سوري. ڪن لاءِ هو ڪالڪا ۾ ڪوئجي ٿو وڃي. هو سوچي ٿو، ڪالڪا جو جيون ڪيڏو نه سھڻو آھي، اهڙو ئي سھڻو، جھڙي ھوءَ پاڻ آھي. "ڪاوڙيو آھين؟"

"اون.... ھون...." هو پيار مان ڪالڪا ۾ نھاريندو ٿو رھي.

"اوڪ نان لڳي؟"

"نه."

"ڇو؟"

"تو کي ڏسي پيٽ پر جي ويندو آھي."

"سچي!" خوشيءَ کان جڻ ڪالڪا جي نيٺن مان جوت ٽمڻ ٿي لڳي. ڪالڪا اڃاتل خوشين مان ھن جي وڏن وڏن وارن تان ھٿ ڦيري ٿي ۽ هو - هو ڪالڪا جي ٻانھيءَ ڍڪيل ٻانھن تان ڪالڪا جا ڪچڙا بغل ڏسي گھوماٽجي ٿو وڃي.

"هي رام رام رام....."

"ڪا ٿيئي ڳيو؟" ڪالڪا توائي ٿيو وڃي.

پاپ ٿيئي ڳيو. "هو لڄيندو ٿي نيٺ جهڪائي ٿو ڇڏي.

"ڪوڙ ٿو ٻولين. تون ۽ پاپ! ڪيا ٻولي هي!....." ڪالڪا کي اعتبار نٿو اچي. ڪالڪا هن جي ڪلهن تي ٻانهينءَ واري ٻانهن رکي، اونهو ساھ ڀري ٿي، ايڏو اونهو، ڄڻ سڄو ڀولار ڪين ڪن ٿي سندس وات ۾ هليو ٿو وڃي.

"جونءَ ڪيان؟"

"ها، سر سر ڪر، ماڻو ڦٽو هي." ۽ هن جي ڳالهه تي ڪالڪا هن جو مٿو پنهنجي ڪچ ۾ ٿي ڪري ۽ جيئن سدائين هن جي مٿي مان جونءَ ڪيندي آهي، تيئن انگرين سان سر سر ڪري جونءَ ڳولڻ ٿي لڳي ۽ هو آسپس محسوس ڪندي، ڪرڪڻا پيرن مان لاهي، سائي گاه مٿان پير ڦهلائي ٿو ڇڏي.

"آ..... ها.... مينارو موسم، ڪيا موسم هي." ڪالڪا جي اندر مان ڄڻ ڀولار جون ساريون جهٽيل هوائون نڪري وڃن ٿيون ۽ هو، هو ڪالڪا جي ڪچ ۾ ڏاڍو ڊڪي ٿي ڪالڪا جي نيٽن ۾ نهاري ٿو، جن ۾ لڙڪ ٻرندا نظر اچن ٿا.

"ڪالڪا!.... تون روئين پئي؟"

"ڇو..... ماڙهو ناهيان؟.... هيءَ ڪهڙي موسم آهي. مون کي ته رڳو ايتري خبر پوي ٿي ته ڪٿي وڃ ڪري آهي. نيٽن ۾ رڳو چمڪو اڀرندو آهي، شينهن جيهي گجگوڙ سان." ڪالڪا جا نيٺ بس نٿا ڪن.

"ڪالڪا، سر سر ڪري زا، سنو آهي توکي ٻي ڪا خبر نه ٿي پوي. وڃ ڪانه ڪرندي آهي، ڌرتيءَ تي الائي ڇا ڇا ڪرندو آهي، ڌرتي ڌٻي پوندي آهي. ڪالڪا، قرآن جو سوڳند، تون ڏاڍي سياڳي آهين. تون ڪجهه نه ٿي ڏسين، وڏي ڀاڳوان آهين." هو ٻارڙن جيان ڪالڪا جي ڪچ ۾ ڪرون ٿو پڇي، ارهن ۾ ٿونا ٿو هڻي.

"سچ ٻڌاءِ، تو ڇا ڇا ڏسندو آهين؟ هي رام، ڪيا جلم ڪيتو هي، ائون ته توکي به نه ٿي ڏسي سگهان." ڪالڪا وري روئي ٿي پوي.

"سنو آهي تون مون کي نه ٿي ڏسي سگهين. ائون ڏاڍو بچڙو ۽ بدصورت آهيان."

"ڪيا ٻولي هي." ڪالڪا چڙي ٿي وڃي ۽ هن جي اکين، ڪنن، نڪ، ڳلن ۽ چپن تان هٿ ڦيري ٿي ۽ نيٽن ۾ ڏاڍا موھ ڀري ٿي ڇڏي.

"ڪوڙا، خبر ٿئي مالا ڇا ٿي چيو؟"

"ڇا ٿي چيو؟"

"تارو پائيزو انگريچ لاڳي هي."

"اونهن.... توکي خوش ڪرڻ لاءِ ڪوڙ ٿي ڳالهائي."

"ڇو پلا، ڪوڙ ڇو ڳالهائيندي! هن کي خبر ڪانهي ڇا، تو جيهو به آهين، منهنجي لاءِ منهنجو آهين."

"آئون گندو آهيان، ڪڏهن تنهنجي سار به ڪانه لھان. جڏهن سڀ ڇڏي پڄي ويندا اٿم ته پوءِ تنهنجي گود ۾ اچي ڪري پوندو آهيان. آئون لالچي آهيان." هو ڪالڪا جي ڪڇ ۾ ٿونا هڻي، ڦٽڙي، هونپارا هڻي روئي ٿو.

"رونا.... هي روڻا.... ٿني سون ٿيئي ڳيو؟ وات ڪرو نا، ايم روتو زاتو هي." ڪالڪا لڙڪ ڀريل نيٽن سان هن جو مک ٿي ڳولي پرڇاڻڻ لاءِ ۽ هو اڃا وڌيڪ ٿو رنبي، ڪالڪا جون انڌيون اڪيون ڏسي، ڪالڪا جو قاتل پڙو ڏسي، قاتل ڪنڇو ڏسي.

"ڪالڪا، آئون وڏو حرامي آهيان. مان تو وٽ سدائين خالي هٿين ايندو آهيان." هن جي هڏڪي بند نه ٿي ٿئي ۽ پيار مان لپاٽ سندس ٻوٽ تي نڪ ٿيو وڃي.

"ڇو، مان توکان اونچا ڪپڙا گهريا هئا جي تو نه آندا؟ هي روڻيا.... جڏهن توجا هٿ مڃي ڳلن ڪلهن کي ڇهندا آهن، مان سمجهندي آهيان مون پٽ پهريو آهي. جڏهن سمجهين آئون بنهه ننڳي ٿي وئي آهيان، پوءِ پل وٺي اچجان. هاڻ بس ڪر نه" ۽ ڪالڪا جي ڳالهه تي هو رنيون گهٽي، سندس ڪڇ ۾ سڏڪندو ٿو رهي. ڪالڪا کيس ڇپ ڪرائڻ لاءِ کيس پاڪر ۾ آئين تي پري جيئن لاڏڪي ٻار مٿان ماءُ وري ويندي آهي.

"مون کي سڀ ڪبر آهي، ٽڪي جي عورت لاءِ ڪو روئبو آهي."

"ڇا...." هو وائڙو ٿي ڪالڪا ۾ نهاري ٿو.

"حيدرآباد ڪا ايتري پري ته ڪانهي." ڪالڪا الائي ڇا سوچيندي ٿي رهي. هن جا سڏڪا بند ٿي وڃن ٿا. هو رڳو ڪالڪا ۾ نهاريندو ٿو رهي.

"ڇو، سڙه ڇو هنئي اٿئي، هاڻ ڳالهائ نه."

ڪالڪا جو ڪروڙ ڏسي هو ڪڇي نه ٿو.

"الا - اڪيون هجن ها ته هيئر، اتي جو اتي ستئي اشمان ستئي زمينون هڪ ڪري، ڪن کان جهلي توجي اڳيان اچي بيهاريانس ها. آئون به رزپوٽ آهيان." ڪالڪا جي اکين مان پاڻي بيهي نه ٿو.

"تو ڪيون روي هي، مارو زوتي." هو ڪالڪا جي نيٽن ۾ لڙڪ ڏسي سهي نٿو سگهي.

"اوننو، ٻانڌي ٿندي هوي هي."
"اونڪ نائين لاڳي هي."
"اونڪ نان لاڳي، ڏوٻلو ڏوٻلو ڪاڻي ٿيئي ڳيو هي." ڪالڪا سندس ڏوٻرن، چاٽيءَ ۽ سٿرن تان هٿ گهمائي ۽ کيس پيار مان پٺ تي هڻي.
"آ....." ۽ ٻئي روئندي تهڪ ڏئي ڪلن ٿا.
"چون ٿا، ڏاڍي ڪونجيلي آ، جيئي رزپوت راڻي."
"مار زوتي." هو ڪالڪا جي سٿرن تي ڳاٽ رکي آڪاس ۾ نهاريندي، الائي ڪهڙن سڀن ۾ ڪوئجي ٿو وڃي.
"رسي وئي آهي؟"
"نه."
"ڪڏي آهي؟"
"نه."
"توسان پيار ڪري ٿي؟"
"الائي."
"هي رام رام، ايڏو موٽو ٿئي ڳيو هي، ٽي اکبرنا پڙي هي!...."
"ڪوئي ڪبر نا پڙي."
"ڪاڻي ڳي هي؟"
"ڪوئي خبر نا پڙي." هو اشانت ٿي ڪالڪا جي ڪ ۾ پاسو ٿو مٽائي.
"بس بس، سمجهي ويس، سڄو ڏوه تنهنجو آهي."
"منهنجو؟"
"ها - ڪا عورت پنهنجي پريمي ڪانه ڇڏيندي. بس ٿورڙي ان بن ٿيئي ويندي آهي. نونڊڪي نونڊڪي ۽ ساري جيون ۾ جهر ڀرجي ويندو آهي."
"ڪوئي هور وات ڪرو." هو بيزار ٿي رڙ ٿو ڪري.
"هور وات؟.... آئون ڪيڙي ڳالهه ڪريان. مون کي ته تون به ڏسڻ ۾ نه ٿو اچين. تون ٻڌاءِ نه، آڪاس ۾ چاهي؟ آ... ها ڇا ٿڌي ٿڌي هوا ٿي هلي، ڇا شام ٿاڻو آهي؟" ڪالڪا جي اندر مان ڄڻ ڌرتيءَ جي سمروي سونهن ڏکڻ جي انڊلٺ ٿي نڪري ٿي ۽ هن جون اکيون ڏور ڏور ڀولار وورڙينديون ٿيون وڃن.
"ها، شام ٿاڻو آهي."

"پلا اولهه ۾ سونا، چانديءَ جيڪا، ناسي، ڪارا پورا رنگ آهن؟"
"ها ڏنڌلا، اڃا ايڙن پيا ۽ ڪڪرن جي ڏڪڻ ۾ انڊلڻ آهي."
"اندر ريڪا! ڇا اها به ڏنڌلي آهي؟"
"نه، ڏاڍي چڻي آهي ۽ اڀرندي ۾ هلڪي هلڪي وڃ پئي ڪنوي، ڏنڌ آهي، ڪاري ڏنڌا!"
"ڪاري ڏنڌا!..... پلا مٿان ڪڪر آهن؟"
"ها، جيئن درياھ ۾ چوليون هڪ ٻئي پٺيان پيون چلنديون آهن نه، تيئن چمر هڪ ٻئي پٺيان
اوهيرا ڪندا پيا وڃن."
"دونهين جيان؟"
"ها، ڇڏي دونهين جيان، ڪڪر ڪارونپار ڪيو پيا وڃن."
"ڌرتي سائيري ٿي وئي آهي."
"ها ها، ڍورن جون ڪڪيون ڀريل آهن."
"سچ!" خوشيءَ کان ڪالڪا جي اکين ۾ وري لڙڪ اچيو وڃن. هوءَ اٿي ٿي ۽ اٿڻ ويل ٻانهن
هن جي ٻانهن ۾ وڇڙائي کيس به اٿارڻ لاءِ چڪي ٿي.
"روڻيا - خدا سون، تون ڇا ٿو اچين، جڻ اکين ۾ جوت اچيو وڃي. هانءُ نريو نريو پوي."
هوءَ کيس ٻانهن کان وٺي هلڻ ٿي لڳي، ڏاڍي موھ مان.
۽ ڪن لاءِ ٻئي چپ چپات هلندا ٿا رهن.
هڪ ٻئي جي ڪلهن تي هٿ رکيو.
"روڻيا."
"هون."
"ان عورت کي ٻڌائي ڇڏ ته منهنجي پيٽ ڏاڍي زيردي آهي. ڪولهن انڌي تڏهن به لڪ جي.
رزپوت چورن لاءِ سڱ کٽا ڪينهن، چونڊينس نه."
"هون....."
"ڇو... هون هون ڇا ٿو ڪرين. ڊڄينس ٿو ڇا؟!....."
"نه، هن جنب ۾ جي وري ٻيهر ملي ته چئي ڏيندو سانس."
"۽ ٻڌ، جي هڪڙي پاسراڻي به ٻاهر نڪتي اٿئي ته ماري ماري ڦٽا ڪري ڇڏيندي سانءِ.
الاڻي ڪهڙين ڪنن عورتن سان ٿو سنگتون رکين. جي سينڌي رسي وڃي ته مانهو ماني
بيٺ تي کائي." ڪالڪا جي نيٽن ۾ وري لڙڪ تري اچن ٿا ۽ اوچتو هوءَ آڻڙي ٿي. هو هڪدم
کيس سنڀالي، ڇاتيءَ سان ٿو لائي.

"الا - جي هن جنب ۾ ڪرشن واري موتي آيو ته پوءِ ڪيئن ڏسندي سانس، ڇا ڏيکاريندي سانس! مون ته روئي روئي اڪيون به انڌيون ڪري ڇڏيون." ڪالڪا وري ڏوڏو ٿي کائي ۽ هو وري سنڀاليس ٿو ۽ ڪاوڙجي ٿو پوي.

"واه، مون کي چئين ٿي نه رو ۽ پاڻ روئين پئي. نه رو، نه ته مان به روئي پوندس." هو لڙڪ روڪي نه ٿو سگهي.

"روڻيا....." ڪالڪا دور پولارن ۾ انڌي گهور ٿي اڇلائي.

"چئه نه."

"اڃا شام جا رنگ بيٺا آهن؟"

"ها - ڏاڍي سهڻي شام آهي، سونن پڙن ساڻ."

"۽ اندر ريڪا؟"

"ڪانهي، ڊهي وئي آهي."

"روڻيا؛ سوڳند ڪڻ، وري ان عورت لاءِ نه روئيندين." ڪالڪا کيس ڏاڍي ايلاز مان گيرائي ٿي پائي. ڏکڻي ۽ پريل گيرائي. هو - هو سنڌيا جي رنگن ۾ نهارڻ بدران ڪالڪا جي نيٽن ۾ نهاريندو ٿو رهي. نيٽن ۾ سونا ڦلا، ڳاڙها ڏورا ۽ اونهي اونهي اڇڪاڻ. اڇانڪ ڪڪر شينهن جيان ٿاڙه ڏئي ٿو ۽ ڪنوڻين سان چمر جڻ وڌڻي سان چڄي ٿا پون.

"ڪونه روئندس. تنهنجي نيٽن جو سوڳند ڪونه روئندس." پوءِ ٻئي ڪاري ڪڪر هيٺ وڌي گيرائيءَ سان چڪون پري روئندا ٿا رهن ۽ مينهن ۽ نينهن جو پاڻي جڻ ملي هڪ ٿي وڃي ٿو.

ٻيٽاري

مانگهه جي مهاڙ آهي ۽

هو ٻهڪندڙ سوني سوريه جي ڪوسڙي ڌوپ - تيج تي ديهه کي ٽاڪوڙ ڏيارڻ، ڪين هلندي سن پاٽ ڪندي، تجلا تجلا سوني سوريهم ٽامي گاڏڙ روپي انگاس پولار هيٺان، ڪڏهن سوني سج ۾ ۽ ڪڏهن سون سريڪي وايومنڊل ۾ نهاريندو ٿو وڃي - جيئن درياھ شاھ جي ڪاپ وٺي، سدائين چنچر ۽ مست مگن ٿي هلندو آهي. ٻيلاٽيون ٻيلاٽيون، نيٺ نهار جي پڄاڻيءَ وارن چيڙن تائين، جن جي چوڌر ڦهليل آهن پاڻيءَ جا چڊها، ٽٽل آنهريءَ جيان چلڪا چمڪا... ڪن لاءِ سنڌوءَ جي سونهن ڏسيو پاڻ کي جڻ سڀن ۾ سلوموشن ۾ اڏرندو ٿو محسوس ڪري. نٻاڻ خوشين کان جڻ پولارن ۾ اڏامندو ٿو وڃي. ڪهڪشائن مٿان وات مان رڙ نڪريو وڃيس:

"الا..... سنڌو ۲ جو ڪاپ آهي ڪين ڪير ڌارا يا قرآن شريف ۾ لکيل حضرت نوح جي ٻيڙيءَ جا نشان!

هان.... هاها، سنڌو اڄ به اهڙي ئي سهڻي آهي، جهڙي رڱ ويد جي شلوڪن ۾. شهر سڃا ۽ ڪنارا پڙيانڪ آهن ته ڇا ٿيو، سنڌو اڄ به اهڙي ئي سهڻي آهي ۽ سهڻي رهندي. سنڌ جا ماڻهو انڌا ٿي ويا آهن ته ڇا ٿيو، سنڌ کان ٻاهر به ماڻهو آهن، سي سنڌ جي سونهن کي سڃاڻن ٿا، جڳن کان. ڇا ٻاهرين دنيا جي ماڻهن کي چٽي ڪٽي کاڌو آهي جي سنڌ تي ريسرچ ڪن پيا، تپسيياگ - وديا سان به ۽ ڪمپيوٽر - وديا سان به! ڇا ٻاهرين ملڪن کان آيل ويڙهيو هڻي توڙي گوشت خور ڳاڙها ۽ ڪارا ڪئپيٽلسٽ ۽ ڪميونسٽ توڙي مذهبي ماڻهو چريا ٿي ويا آهن، جيڪي هزارين ورهيه اڳ درياھ جي ڇڏيل ڌوڙ - گهارن ۾ موهن جي ڌڙي جي گئرن جون ناليون پيا نوسيندا آهن، سويمنگ پول ۽ ڌرتيءَ کان ٻاهر نڪري آيل سرن جا ٺهيل ڪوهه جيڪي سدائين ٽٽل منارن جيان ماتم ڪندا رهندا آهن؟ هان... ڇا ماتام ڏسڻ ۾ مزو نه آهي ڇا؟ محرم جي ڏهينءَ تي ته سڀ جاتين جا ماڻهو ملي، ڏاڍيون پنگون، چرس ۽ آفيم ڪري، چٽا ٿي ماتام ڪندا آهن. ڪارن جهنڊن، ڪارن ڪپڙن سان "يا حسين يا حسين" ڪري پنهنجي سينن ۽ پنن مٿان زپازپ چريون هلائيندا آهن. يا حسين واءِ ويلا.... اوڏي مهل ته وڌڻ پرديدارن جون زائفائون ۽ ڪچيون ڪامڻيون چوريون به کڏن مٿان قطارون ڪري ڏندين آڱريون ڏيئي بيهجي وينديون آهن. جي ملتان جي ماتام ملهائڻ جي سڄي سنڌ ۾ هاڪ آهي ته ملتان ۾ به سيوهڻ جي انن تي امامن جي ڪجاون مٿان تازين جي قافلن ڪڍڻ جا

چوڀول ٻڌايا وڃن. هل ڀيٽسان، هن واري به ڪوٽڙيءَ ۾ سيدن توڙي شيدين گهڙا واه جا ڪڍيا، دھريون دھريون ڪاٺ جي دردل تي ايڏا ساڄ! چنگ چڙا، ڇا اها دھري دھري گل ڳاٽ دردل ڪنهن ميوزم ۾ رکڻ لاءِ نه آهي! ڪوٽڙيءَ واري برادي شيديءَ کي اڄ به گهوڙي سڃاڻڻ ۾ ڪوبه ڪونه ماريندو. ويچارو ساري ڄمار کان گهوڙي جي سوٽن سان لاءِ سهڻا ساڄ ائين گڏ ڪندو ٿو اچي، جيئن ڪا سڄاڻ ماءُ ڪچيءَ کان ڌيءَ لاءِ سڀڙ ڏيڃ گڏ ڪندي آهي.

اڃانڪ ياد ٿو اچيس:

"ابير، ورهاڱي کان اڳ، جڏهن تمام ننڍڙو ٻالڪ هو، تڏهن درياھه جي بچاءَ بند تان ماتام ڪيڏو نه نغارن، مگر مانن ۽ پير تي ڏونڪن سان نڪرندو هو. وڃاڻيون به امانن لاءِ ڏيئا موهينديون هيون، جيئن اڄ چيان ۾ هر سال هيروشيما لاءِ جپانڻيون موهينديون آهن. ماڻهن جي پيهوپيهه. هڪ پيري ته سامونڊي گهوڙي جيهي سسيءَ وارو وڏو وڏو سيسار ڪناري تي اچي نغارا ٻڌي ۽ پٽڪارا ڏسي سسي ٻاهر ڪڍي بيهي رهيو هو، سڀ ماڻهو ڪلاڪن جا ڪلاڪ کيس ڏسندا رهيا. واه واه ٿي وئي ته سيسار به امانن جي گهوڙن جي سلامي پري. تڏهن هن به قميص چيلهه سان ٻڌي، ڇاتي ڪٽي ڪٽي سڄائي ڇڏي هئي. ڇا سڀ ماڻهو جڳن کان ويڙهند ۾ نه آهن ته قتل غارت بند ڪريو، نه ته اسين چرس، پنگون، آفيم کائي ڪارا ڪپڙا ڪري ڪربلا - ڪال کان وٺي ايندڙ ڪالن تائين سالو سال پنهنجو رت پاڻ وهائيندا رهنداسين؟ الاهي پٽڪارو ڪندڙ هن پنهنجي اکين سان اسپتال ۾ چڙهيون هڻي مرندي ڏٺا آهن. ڇا صدين کان اهي ڪارا جهنڊا ۽ ڊگها مور جڙيل علم - اڪٽ ۽ اتل علم - امن لاءِ وڏو ڪم نه پيا ڪندا آهن؟ ڀلا امانن جي رت وهائڻ تي انهن هاءِ واويلا ڪندڙ ماڻهن کي اسان ڪهڙي حساب سان پاڻان ڪاتا ڪري ڇڏيون؟ ڇا اها نا انصافي نه ٿيندي؟ نسورو انياءَ هڪ تمام وڏي ڌر سان.

هو وڏو ققڙن تائين اونهو ساهه پري ٿو ۽ اندر ۾ جهيرن هوندي به ڏاڍي موهه توهه، وڃا ڌڄا سان سنڌوءَ جو ڪاپ ڏيو، ماڻهوءَ ماڻهوءَ، ٻار ٻار جي مرڪن سان مرڪون، هٿن سان هٿ ۽ سلامن سان سلام ملائيندو، پنهنجي ٻالاڻ جي وڏي ٻيٽاريءَ ڏانهن هلندو ٿو وڃي. جنهن ٻيٽاريءَ کي سمجهندو آهي پنهنجي "جنم پوم - شمشان پوم" ان ٻيٽاريءَ سان هن جون شاهه جي بيتن جيھون سهڻيون ۽ سلوڻيون سارڻيون سلهاڙيل آهن. پيور اينگلو انڊين چوريءَ سان اک ٿيڻ لاءِ اچڻ، ڪهنه اچي آڙي ڪاپ گهوڙي کي وهنجارڻ، اتي ڏڪر ۽ فت بال

ڪڏڻ. دونا تينا..... دونا تينا..... ٿڙ بلور به ٽڪر، چانڊوڪين ۾ چرين جيان ڊوڙن پائڻ ۽ ڪهاڻيون لکڻ.

اچانڪ ڪنهن ٻوڏار ۾ هليو ٿو وڃي ۽ ذهن ۾ شو جي ميلي جي اچتو سڀني سرجي ٿو اچي: "هان..... شو جو ميلو لڳندو هو، ڪين آڪاس مان نر، ناريون، ٻار ۽ ٻارڙيون لهي اينديون هيون. هوليءَ جي رنگن سان پپوت، ڪوٽڙيءَ جي پل کان نئين درگاه تائين چولين مٿان جڻ سرندين جي سنگيت ۽ چيرين جي چمڪار هئي! پڳتون ئي پڳتون، هونئن پڳوت گيتا جي ڌرتي به ڇا لڳي!" هو مست ٿي ڳائي ٿو:

"عش عقل ڪيا لڳي لڳي..... سڻ وي قاضيا..... سڻ وي قاضيا، عشق..... عشق عقل.... ڪيا..... ڪيا ڪيا ڪيا..... لڳي لڳي..... ل..... ڳي..... ي....."

سندس آواز تي اچانڪ مهاڻن جو هڪ تيرهن چوڏهن ورهين جو حسناڪ چورو ڊوڙندو ٿو اچي، پني اگهاڙو.

"بيڙي ڪاهيون؟"

نينگر جو ايڏو اتساه ڏسي هن جي ڳائڻ جو سلسلو ڪٽ ٿي وڃي ٿو.

"نه پائي، اڄ ته آئون پيادل ويندس - او سسين جي ڳوٺ کان ڦرندو، هن پيتاريءَ تي وڃي وهندس، دل ۾ نه ڪجانءِ."

"ادا، ڀلا مونهنجا ڦوٽو..... منهنجي سنڌي توپي ته تنهنجائي ويءَ وارا چورائي ويا. ڦوٽو به نه ڏيندا ڇا؟ اسان ته مٿ ۾ ڪم ڪيو.....!"

"تو پنهنجو ڪيل ڏٺو؟"

"ها - سڄي ڪيل ۾ مان هئس ٻيو..... الائي منهنجو ڦوٽو به ڪڍيائون ڪي مڙئي پئي ڪئميرا هلايائون."

"دل جاءِ ڪر ڙي، اهو ڪيل هاڻ صدين لاءِ قابو ٿئي. هڪ ڇا، ان مان ته سوين ڦوٽو نڪري ايندا، جڳ جڳ نڪرندا رهندا."

"اهو ڀلا ڪيئن؟ يار سچ چوان، اوهان ماڻهن جو ڪم لٽو، لاڳر ڦاٽو، هئو نه؟"

"ها يار - چئين سچ ٿو." ٻيهر اونهو ساه ڀري ڏک کان اڳتي وڌي وڃي ٿو. کيس ٿي ويءَ تي جڪ ٿا اچن: پيٽسان پي ٿي وي آهي ڪين طارق عزيز جو نيلام گهر! هڪ ٻالڪ لڪي نمبر تي فل سوت ۽ ريڊيو ڪٽي وڃي ٿو ۽ ٻيو ٻار مفت ۾ درياھ شاھ سان ويڙهند ڪري بيڙيون هلائي پرفارمنس ڪندي، پنهنجي ڀرت ڀريل توپي وڃائي ٿو وهي. هڪ ڦوٽو لاءِ ٿو ترقي

۽ سڪي.... ويچاري کي ايتري به ڪل ڪانهي ته هو انهيءَ ڊاڪيومينٽريءَ جو مکيه ڪيريڪٽر آهي. ايڏو ئي اهم ڪردار، جيڏو درياھ شاھ، آئون به ڪيڏو نه لاچار آهيان جو کيس هڪ ڦوٽو به ٿي ويءَ وارن کان وٺرائي نٿو ڏئي سگهان.

"ڪل لينا ڪل"، جيڪا ڪڏهن به ڪانه ايندي آهي. "آخ - ٿو" جن سمورو ڊڪ ۽ ڌڪار ڦٽي ڪرڻ چاهيندو هجي.

هو ڪروڙ ۾ اچي سگريٽ ڊڪائي ٿو ۽ ڪن پل لاءِ پٽن سان ٻڌل هڪ ٽراڪٽريءَ تي ويهي وڃي: هون.... پيٽاريءَ تي ڇا هوندو.... پلاٽينم جي ڌرن جيهي چمڪندڙ تجلا تجلا واري ۽ ساروڻن جي ڀرمار، ساروڻا روٽائيندڙ.... ساروڻا مشڪائيندڙ. هڪ پاسي پاڻي ٻئي پاسي آڳ، پوءِ پلا ڪيڏانهن وڃان؟ نه اڄ رڳو اکين سان، چهچتن ۽ وايومنڊن جو رس چوسيندس. مانگهه جي ٻئي پهر جي سج ۾ ڏسڻ سان نيٽن کي ڪيڏي نه جوت ٿي ملي! اڄ ته پيٽاريءَ تي ٻارڙن جيان ڊوڙون پائيندي ليٽريون پائيندس. ائين ئي جيئن نمري پٽ تي گڏه ۽ گهوڙا ليٽريون پائيندا آهن. ٿان سج جي ٽاڪوڙ ۽ هيٺان ڪوسي ڪوسي واري. هاءِ برائيت سن باٽ. ويچارا پوڙها سنڌي ليڪڪ، سيڪس امپاسيبل آهي؟ درياهن جي واريءَ مان پلاٽينم گولڊن شين لاءِ هر مٿريل جو جدا جدا فورس آف گريوٽي جو اڪئپمينٽ ٺاهي سگهجي ٿو ۽ اهو قيمتي خزانو درياهن مان هٿ ڪرڻ، هن سائنسي دنيا ۾ امپاسيبل چوڻ ڇا احمقپڻو نه ٿيندو؟ توبهه، آئون به ڪهڙي پلاٽينم ۽ گولڊ جي چڪر ۾ اچي ويس. انهيءَ پلاٽينم ۽ گولڊ ئي ته اسان جي اکين کان سج، چنڊ ۽ تارن جي جوت ڦري ورتي آهي. جهنم ۾ وڃي پون سڀ. آئون هتي سائنس تي سوچڻ نه، نيچر کي انجواءِ ڪرڻ آيو آهيان. هن پيٽاريءَ تي نيچر سان گڏ سيڪس به انجواءِ ڪري سگهجي ٿو.

هو هڪدم پيٽاريءَ تي ٻارڙن جيان سلوموشن ۾ گول ڊائرا پاڻي ڊوڙ ٿو پائي. ٻانهون ڦهلائي ڦهلائي. ايستائين جو گھومائون ڪائيندو ليٽريون پائيندو ٿو وڃي. ڏاڍي آسپس مان. هو ٻانهون سيراندي ڏيئي سج ۾ نهاريندي سوچي ٿو:

"الا - اڄ جي هوءَ مون سان گڏ هجي ها ته آئون پلاٽينم جون لپون پري سندس منهن ۾ هڻان ها - کيس پاڪرن ۾ پري پري پنهنجي مٿان لپتائي ڇڏيان ها. سندس ۽ پنهنجي نراڙ تي جرڪندڙ پوتر مٽيءَ سان تلڪ لڳايان ها ۽ پوءِ چوانس ها: "اڄ ته ٻئي هڪ ٻئي جا تلڪ چمي ڇڏيون." پر هوءَ ته مون کي نراڙ تي وينسنگ ڪريم جو ٽڪو لائي ڏيکارڻ کان اڳي ئي ڊاهي ڇڏيندي آهي، منهنجي آزين نيزارين جي باوجود به. ظالم! ڪميٽي... سوئر ڪٿي! الا ڪيڏي نه پياري آهي. مهينو ٿيو آهي، ڪئين صديون يا ڪوڙين ڪال گذري ويا آهن، ڄاڻي

بجهي مون کي ٿاري پئي. سمجهي ٿي سندس پيار ۾ آئون زهر کائي ڇڏيندس ۽ روميو جيوليت جيان هڪ نئين لوڪ ڪهاڻي جنم وٺندي. آپگهات! هونئن - هن کي ڪهڙي خبر ته سنڌ ايڏي سهڻي آهي جو چوراسي لک جنمن جي جنم - ساڻي هجي ته به وطن تان گهوري سگهجي ٿي. هن جي سونهن کي جانيي مٿان آيل تلوار جيان گولي سگهجي ٿو. ڀل رنل هجي. مون لاءِ اهو ڪافي ناهين ته هزارين ورهين کان پوءِ سنڌ وري سجاڳ ٿي آهي - ائين ئي جيئن هو پاڻ ڪر اگهور نند مان جاڳيو هجي. مٿو ڪنهندو اٿي ٿو، ڪپڙن تان واري ڇنڊيندو ٻيٽاري تان موت ٿو کائي.

بئٽري چارج ڪرڻ لاءِ ڪراچي ايلفنسٽن جي فٽپاٿن تي تسبيح پڙهندا: "واه جي آ.... واھ جي آ" ڪندا ٿاڻيٽ پينٽون ۽ فليپر پهرييل عورتن جي هپس جي پرارٿنا ڪندا آهن ۽ جلسن ۾ "سنڌ.... سنڌ" چيپندا آهن. اڃانڪ هڪ ڪامريڊ جي ڳالهه ساري هو تهڪ ٿو ڏئي، جنهن چيو هئس:

"چورا، جي بئٽري ڊائون ٿي وئي اٿئي ته پوءِ تون به مالها جپ - هري اومر گول ڳا ڳي، هري هري اومر، ملاءِ گول گول ڳا ڳا ڳي. هري ڪرسن هري رام. ڳا ڳا ڳي." "او نو، آءِ نو آل ابائوٽ سن بات فار سيڪس. ها اها بي ڳالهه آهي ته ڏوڪڙ ناهن ته ماڻهو ڪڍڙو آهي، ڀل پيا پوڙها تاريخدان ۽ مؤرخ عيش ڪن." هو چرچائي ڪامريڊ جي ياد تي کلي ٿو پوي ۽ چپٽيون وڄائيندو، خوشين مان جهونگاريندو هلڻ ٿو لڳي.

ٻيٽاريءَ تي اچي هو الاهي دير سج ۾ نهاريندو ٿو رهي، وري تجلا تجلا سنڌوءَ جي پانيءَ ۾، وري چوڏس وٽڪارين ڏانهن ناهاري ٿو ۽ پوءِ هيٺ درياھ جي تجلا تجلا ڌوڙ ۾:

"ڌوڙ ڌويا.... سنڌ ۾ اڃا به ڌوڙ - ڌويا آهن، جي قديم زمانن ۾ درياھ شاھ جي ڌوڙ مان پنهنجي قديم ڪيميائي فارمولن سان سون ڪڍي وٺندا هئا - ۽ اڄ سنڌ ۾ ڌوڙ ڌويو سڏائيندي به ماڻهو لڄائيندا آهن - اهي ماڻهو جن جي قديم سائنست ابن ڏاڏن جو اهو فارمولو اڄ جي سائنس جي دنيا ۾ ڪنهن ڪين لڌو! هونئن سائنس جي دنيا، ٽوينٽيئٽ نينچري - اليڪٽرانڪ ايج، ائٽمڪ ايج، اسپيس ايج، ڪمپيوٽر. هونئن..... انهن سائنسدانن کي اڃا به ناهن جي فارمولن کان فرصت ڪٽ ملي آهي! انهيءَ موتمار ايج ۾ هو ٻئي طرف ڌيان ڇو نه ڏين؟ ان دس ورلڊ آف مٽيريلزم! هن فاسٽ سائنس ايج ۾ هاڻ پلا سون جون ڏھ ڏھ ميل اونهيون ڪاٺيون کوٽڻ جي ڪهڙي ضرورت آهي؟ فورس آف گريوٽي جي ڄاڻ ڪانهي ۽ نه ئي مٽيريل جي. ڇا ڪين ايتري به خبر ڪانهي ته سنڌوءَ، ميسيسيپي، وولگا، نائيل، ڊان ۽ ڪوئي جهڙا سڀ وڏا دريا ڪارا ڪورم جهڙن پهاري، پلاٽينم، سون، چاندي، پتل جهڙن ڌاتن سان ڀرپور

پهاڙن کان ايندا آهن، جيڪي آدجڳاد کان ڳرندا اچن اتي جهڙي دز ٿيو، پنهنجي مٿريل سان؟
هن سائنسي دنيا ۾ ڪهڙي شيءِ؟؟؟؟

ڪلجڳ

چمر بوندون برسائيندا، هاڻين جي ولرن جيان رمندا ٿا وڃن. ڪن ٻين پٽن تي پلتي پوڻ لاءِ جهڙ جهڙالي ۾، هو روئي وينو. گهر جي اهڙيءَ ڪنڊ ۾، جتان ٻين ڀائرين جو اچڻ وڃڻ ڪينهي. هونئن به هن جي روئڻ جي ڪل ڪنهن کي ڪانه پوي. رانپا، سڌڪا، هڏڪا، هو سڀ اندر ۾ دٻائي ويندو آهي. بس رڳو ڪوسا ڪوسا، نيٺ نار ڳوڙها نه دٻائي سگهندو آهي، جي چٽاڪا چٽاڪا وهندا، ڦڙا ٿيندا، سندس ڳلن تان وهندا، ڪڏهن ڪڏهن سندس وات ۾ هليا ويندا آهن. لوڻيانا، هڪ عجيب تيست جا ڳوڙها ۽ روئندي هن کي محسوس ٿو ٿئي ته ڳوڙهن کي پنهنجي تيست آهي - ڏاڍي وڻندڙ ۽ اها سوچ ايندي، هن جا لڙڪ بند ٿيو وڃن ٿا. هاڻي جڏهن فقط هو ڳوڙهن پيئڻ لاءِ روئڻ ٿو چاهي ته هن کي روئڻ ئي نٿو اچي. اڃا ته هن کي پوريءَ ريت ڳوڙهن جي سواد جي ڪل به نه پئي ته ڳوڙها بند. هو پنهنجي ان ڳالهه تي مرڪي ٿو پوي، اونهي آگهور شوڪاري سان ۽ ڀر مان هن جي پاڇائي پنگياڻين جيان بهاري جو مٺيو مضبوط ڪندي، منجهس نهاري ٿي: "واه واه، اڄ ته اکين ۾ ڏاڍا ڪامڻ ڀريو پيو مرڪين. اڄ مڙئي ڪجهه آهي."

"ته ڇا روئان؟ اڄ سدائين جيان ڪجهه به ڪينهي. مان ڪجهه سوچيان پيو. پياري پايي ٿي نه، آڄ مون وٽ گولڊ ليف لاءِ پئسا ڪينهن، چلم ناهي ڏي نه. الا ڳڙاڪو تماڪ جو جواب ناهي نه ته پوءِ آئون ڳالهه ڪندس جو پتو سڙي ويندءِ."

"پاڻ نه ٿو ناهين، مون کي پتو ڇا، نڪ چپ ٿي ڪينهن." هاڻي هن کي خبر آهي ته پاييءَ تي ڪنهن ڳالهه جو اثر ٿي ڪين ٿئي. پر پوءِ به هو چاهي ٿو، جيون ۾ ڪو روشو هئڻ گهرجي، نه ته هي دوزخ جهڙو هچارو جيون ڪيئن گذرندو؟ ڀلا روئڻ سان ماڻهو ڪيترو جيئندو؟ نيڪ آهي، روئڻ ۽ سوچڻ سان ڄمار وڌندي آهي، پر هر گهڙيءَ جي روج راڙي کان ته هڪ ڀيرو ئي موت جي هڏڪي ڏيڻ سٺي آهي. هاڻي هو بهارو ڏيندڙ پاڇائي کي بنهه ڏڪائي ڇڏڻ ٿو چاهي، ڏاڍو ميسٽو ٿي:

"پايي."

"جي ڀاڙا."

"ڀانيان ٿو، توکي سڀ خبر آهي."

"نه ادا، پاڻ نه مٿن گڏ نه جيئرن. خبرون وڃي ڏوڙ ۾ پون. مان ته ٿي ويءَ تان به خبرون نه ٻڌان." پايي بالٽي پاڻيءَ جي هاري وري شاڀڙ شاڀڙ بهارو هلائيندي ٿي رهي.

"قرآن پايي، جي منهنجو ڪارو منهن آهي ته مڙسهن جا نيرا پير ٿئي." "ها ادا، تون هاڻي تاريخ ۽ جاگرافي بيان ڪر. ڇا ٿيو آهي منهنجي مڙس کي؟" "نور پتاري، هوءَ پنهنجي پاڙي ۾ سياستدان عورت آهي نه، جيڪا ڏاڍي گمپير ٿي هلندي آهي، جنهن جي ساڙهي سندس پرپور بدن تان ڦڙڪندي اڏندي هلندي آهي." "ڪهڙي؟"

"اڙي پائي، مون کي نالا ڪونه اچن، توکي ته خبر آهي مون کي سياسي ماڻهو ڏني ڪونه وڻن. هڪ ئي عورت ته آهي جيڪا هيڏي وڏي سياستدان هئڻ کان پوءِ به سياستدان نه، ڪا وڏي مامتا پريل مهاراڻي لڳندي آهي."

"ها، سمجهي ويس. ڀلا ان کي ڇا ٿيو آهي؟" پاييءَ جو بهارو ڪن لاءِ بيهي ٿو وڃي ۽ هوءَ بهاري جو مٺو زور سان فرش ۾ ٺوڪيندي، ڏانهس بهاري وري ڳالهائي ٿي: "هڪ ئي ته عورت آهي سنڌ ۾! ادا، مان ته رڳو ٽي ويءَ تي ڏني آهي. ڇا شاندار عورت آهي! ان جي ڳالهه ته نه پيو ڪرين؟"

"پايي، ڳالهه عورت جي نه، پائوءَ جي آهي."

"ڇا ان سان به وڃي وڙهيو ڇا؟" پايي ڏکي ٿي وڃي ۽ هو هاسيڪار ٿڌو ساهه ٿو پري: "اڙي پايي، آهين ڪٿي؟ اڄ ڪلهه ته سج ۽ چنڊ به سياسي انداز سان ٽولهجي چڙهي." "پائي، کلي ڳالهه ڪر. اڄ ڇا سياست جهڙو بيهودو موضوع ڪٿي وينو آهين!" "او، نو پايي. رومانس جي ڳالهه آهي."

"ادل ڇڏ ته بهاري ڪيان، سڄو گهر گندو ٿي ويو آهي." پاڇائيءَ بيزاريءَ مان دهمان ٿي ٻڌيس ۽ هو ڪاوڙ ٿو ڪري: "توبهن.... جنهن مهل ڏس ته بهارو هٿ ۾. پايي قرآن جو قسم، سڄي ڪالوني گندي ٿي رهي آهي. الا اڄ ته ثواب ڪٽ، سڄي ڪالونيءَ کي بهاري گهمائي ڇڏ. الله جو سنهن واه جو ٺهندينءَ."

"تون ته ائين پيو چئين ڄڻ سڙڪن تي بهاري هلائڻ واريون عورتون ماڻهو نه هونديون آهن. اهي ٺهنديون ئي ڪينهن!"

"اڙي توبهن ڪر پايي. مون کي انهن لاءِ ايتري ئي عزت آهي، جيتري پنهنجي لاءِ. مون ته تنهنجي پلائيءَ جي ڳالهه پئي ڪئي." هو ويتر ميسٽو ٿيندي، ڪتاب پٽي ٿو. ڄڻ هاڻ پاڇائي سان ڳالهائڻ نٿو چاهي ۽ پاڇائي جو بهارو شڙاپ شڙاپ هلندي وري بند ٿي وڃي ٿو. "پائي پلائي ڪا پڇي ڪبي آهي ڇا؟ ڪر پلائي، ڪيتري پلائي ڪري سگهين ٿو؟" "ڪي چوندس ته توکي اعتبار ئي نه ايندو." هو پاڇائي کي ليکي نه ٿو.

"پاڻو چئه نه، منهنجو ڪن توڙي آهي. منهنجي ڪا اوهان تي هلندي! هڪ اڳيئي واندو وينو هو ته ٻئي مٿان نوڪري ڇڏي، منهنجو ڇا! ڪجهه آئيندو ته بچائي ڏيندي سانو، نه ته آئون به اوهان سان."

"نوڪري ڇو ڇڏي اٿس، آئون سڀ سمجهان پيو. وڏو ڪيڏ پيو ڪيڏي." "اڄنس ته تاش جا پتا به مون وانگي ورهائڻ ڪين، ڀلا پوءِ اهڙو ڪهڙو لڊاڻو فتح ڪرڻو پيو اٿس!"

لڊاڻي جي ڳالهه تي هو ڳالهه مان ڳالهوڙو ٺاهڻ لاءِ ڪن ڪيٽا ٿو ڪري. "پاڻي قرآن، واه جو کوڙو هنيو اٿئي. آئون به چوان ان عورت ۾ آهي ڇا؟ ايمان سان، مومل نه، سومل جا مجاز اٿس."

"وري اها وچ ۾ سومل ڪٿان ڦٽڪات ڪري نڪري آهي؟ تون الائي ڪهڙيون بتال ڳالهيون پيو ڪرين!" پاڻي بيزار ٿي وڃي ٿي.

"پاڻي، وايون بتال ٿي وينديءَ. قرآن، تو واري انهيءَ ميسٽي مڙس وڏا گل ڪڍيا اٿئي. پر ڳالهه حق جي ڪبي، الا رڳو هڪڙي پيري ڏني ٿم. ڪنهن ايڪٽريس جي به منهنجي اکين ۾ ايتري شڪل چٽي نه آهي، جيتري انهيءَ عورت جي. مار پويس، عورت به راجاڻ آهي....."

"عورت... عورت..... نالو به ڪٿي وٺيندس."

"پاڇائي، چيم نه نالو نه ٿو اچي. پاڻي اها ئي ٿي - ويءَ واري گمپير عورت. ها، جمبوجيت، اهو ٿس نالو، ان تي عشق ٿيو اٿس."

"نه ادا، اهڙو آهي ئي ڪونه." پاڻي کي اعتبار نه ٿو اچي. پاڻي مرڪي ڏانهس نهاري ٿي: "ڇو ڀلا، اڄ وري جهيڙو ڪرائيندين ڇا؟ ڪو ڪڙتيل ڪونه نڪرندءِ."

"ها توکي اعتبار ڪيئن ايندو. تنهنجي جا هيڏي ساري مسڪا پاليسي ٿو ڪري! وڏو ميسٽو ٿئي. ايمان سان سائنٽيفڪلي هزار ڪن ته عورتن جي قسمن جي خبر اٿس. بس بازار مان هلندو ته سڀ نمونا ۽ آرپار ٻڌائيندو ويندو: هيءَ جمبو وومن آهي، هيءَ جيت آهي، هيءَ فوڪر آهي فور باءِ فائيو، هي بمبات ٿئي."

"اڙي ادا، ويچارو آهي چرچا ته ڪندو رهندو آهي. ڀلا جيون ۾ بي دلچسپي ڪهڙي رهي آهي؟" پاڻي ٿڌو ساهه پري ٿي ۽ دهمان ٿي ڪريس: "ڏس، هي گاڏو برتنن جو مون کي هينئر ملڻو آهي. هاڻ منهنجو دماغ نه ڪاءُ."

"اري پايي منهنجو ڇا! ٻن ڏينهن لاءِ آياسين، هليا وينداسين، پر خبر ٿئي ماڻهن کي تنهنجو تعارف ڪيئن ڪرائيندو آهي؟"

"ها خبر ٿم. ڪڪنگ مشين، روٽي پلانٽ، سويپر ليڊي، مس ڌوڀي گهاٽ." "سڀ ڪجهه خبر ٿئي، پوءِ به؟" هو پايي کي چڙ ڌيارڻ لاءِ ڏاڍو اٽڪت ٿو ڪري: "پلا ائين ناهي ڇا!؟"

پايي ڏاڍي دڪي ٿي وڃي ٿي، روئڻ جهڙي. هو ڀوڳ ڪندي پاڻ به دڪي ٿي وڃي ٿو ۽ سوچي ٿو ڪهڙو نه ڪلجڳ اچي ويو آهي! اسين هڪ ٻئي سان رونشا ٿا ڪريون. هڪ ٻئي جا ڏک درد متائڻ لاءِ ۽ کلڻ بدران روئي ٿا پئون!! ۽ هو روئڻ جهڙو ٿي هڪدم اتي ٻاهر هليو ٿو وڃي.

ڪينجهر – اڏورو ماڻهو

ڪينجهر ٻار هوئي زائي ٻائيءَ جي زمين دوز قلعي جا پير ڏوٿيو، اهو پاڻي پئي پيئندي آهي ۽ پئي لڇندي ۽ ڦٽڪا ڪندي آهي، ڄڻ اهو جيڪو اتهاس ۾ وهيو واپريو هو، سا ڪالهه ڪالهوئي ڳالهه آهي، جا ڪينجهر کان وسري ئي ڪونه ٿي. راڻي ٻائي، ڪينجهر جي ڪوٽ جي ڏياڻي، مهاراجا ڏاهر جي وڏو ور پين، جنهن وڏي بهادريءَ سان عرب ڪٽڪ سان وڏي لاڏ ڪوڏ سان جڏ ڪئي هئي، ڪڪ ۾ ڪان ڪاڏو هو ۽ ترار سان سس لٽائي هئي، ڀلا ڪينجهر ان راڄ راڻيءَ کي ڪيئن وساريندي؟..... اهي ڏينهن اهي شينهن ساريو ڪينجهر ٻار هوئي رت پئي روئندي آهي. ٿڌا ساهه، پورن مٿان پور، شوڪارا ۽ سيڙهات چل چل..... ڪل ڪل..... آه..... هاءِ..... هوءَ هوءَ..... چل چل..... ڪل ڪل..... چل چل..... سراب..... ڇڙاپ..... چل چل..... (آڪاشن مان ايندڙ اگهور از غيبي آواڪ آواز)

"جئي سينا! تون پل وڃي پنهنجي منصورا سنڀال. هيءُ ڪينجهر جو ڪوٽ هي آڏا ڪنگر! تون ڇا وڙهي سگهندين جئي سينا، تون ديوتائن کي ڀرتو آهين، باقي آئون ڄاڻان ۽ عرب، عرب ڪٽي ڪٽي هي ڪوٽ ڪٽندا، تاج ۽ تخت ڪٽندا! هوڙهن ۽ ٻيڙن ۾ ڪينجهر پري ته ڪونه ڪٽي ويندا. هليو ونءُ جئي سينا، تنهنجي بات ناهي، هاڻ هتان هليو وڃ."

ڪل ڪل..... چل چل چل..... ڪل ڪل..... آه..... چل چل..... ڪينجهر ان ڪاڪل راڻي ٻائي کي ساريو سدائين پئي هڃندي ۽ ٿڌا ساهه پريندي آهي ۽ هو – هو ان هڃندڙ لڇندڙ ڍنڍن جي راڻي ڪينجهر کي ڪو آٿت، ڪامت، ڪاسامت نه ڏيئي سگهندو آهي. ڀلا ڪينجهر جي اندر ۾ ڪو هڪڙو زخم آهي! جنهن تي ڪنهن سهڻي شعر جو پاڻو رکجي. آلوءَ..... هو پاڻ ته شاعر به ڪينهن جو چويس ته:

او ڪينجهر

تو کي ڪڪوري ڪاڪ جو سوڳند،

تو کي قسم آهي ڪارونجهر ۽ ڪيرٿر جي چوٿين جو،

تو کي سنڌوءَ جي ٻلهڻين جو قسم،

قسم ٿئي ٿر ٻاجهريءَ جو هاڻ اهو روج بند ڪر،

بند ڪر هاڻ اهي سڌڪا،

ڪا سامونڊي گجگوڙ ڪر،

تنهنجن انهن آهن ۽ دانهن ستل سنڌي سجاڳ ڪيا هئا،

ته سج تنهنجي ڪڪ مان نڪتو هو،
الاڻي ڪهڙي پٽڪار آهي جو ماڻهن جي ذهنن کي چڻ ريڄ لڳي ويو آهي.
ڪينجهر سان ڪچهريون ڪندي هن کي پاسي ٿو ته هو پاڻ اندران اجهامي پيو، اکين ۾
لڙڪ لڇنس پيا.

ڪينجهر جي ڪنڌين تي اچي هو سنڌوءَ جي اتهاس تي هڪ نهار ضرور وجهندو آهي. هيڏي
کليل وصال جيئري جاڳندي اڀامندي شبد شبد ڪينجهر ڪتاب ڏسي کوي پاراشر ۽ سندس
پڙهوتي وياس رشي جيان ڪيئي کوي آيا، ڪينجهر کي پنهنجون سچيون ڪوڙيون
ڪوتائون ٻڌائي هليا ويا، مور نه موٽي آيا، ڪوڙا سامي، ڪوڙا سامين پنڌ، چينهون چينهون
اطلس ڪوتائون. هوءَ هوءَ..... ووءَ..... ووءَ... من جو ڏيئو چئي وسامان ٿي وسامان. ڪيئن
ڪينجهر پرچايان. جيئن مها کوي ڪالي داس پنهنجي ديوتا جي چرڻن ۾ پرھ ڦٽي ويل گلن
جي موکا رکندو هو، تيئن هو پنهنجي ڪينجهر ديوي لاءِ اڪ ڦلڙين جا هار مڙهي آيو آهي،
موکا لاءِ.

او پوڄ پاڻي سان تمار چولان چول ڪڪوري ڪينجهر.
او مانسرور، پوڏيسر، اينچلسر ۽ منچر جي سرتي،
او گوڙ ڌرو ۽ بارڻ جي راڻي، سنڌوءَ جي ڏياڻي، سنڌو ساگر جي ڌيءَ، پوڄاري جا هي پوڄارا
گل اگهه. ديا ڪر ديوي - مون سان ڳالهه.
ڏاڍو هيڪل هان، ڏاڍو هيٺو هان، مون ته ڪري ڪاريداس واري ڪاري ڪپتي ننڊ به ڪانه
هئي،

نه وري آئون ميگهه دوت يا شاه جيان سر سارنگ جيهي رچنا مڙهي سگهندس.
ڄمار ڳري ويندي ڌيرج ڏي! او ديوي ڌيرج ڏي!
آئون اڃا توهان ڌاران ٻيو ڪو سڃاڻان ٿي ڪين،
او ماڻهن پڪين ۽ جانورن کي جڏان ڏيندڙ ديوي!
ٻاجهه ٻيلائي، ڪنهن کي سڃاڻان ٿي ڪونه، ٻاجهه ٻيلائي...
ڪل ڪل ڪل چل چل چل چل ڪينجهر پنهنجي پورن ۾ چلندي ٿي
رهِي.

"او اتاؤلا! ان کان پهرين جو اتهاس جو ڪلاڌي توکي ڄام ستي جان ڳڙڪائي وڃي، پير جهل.
ماڻهو جي مري ته پوءِ ڄام آجو ۽ ڄام نندو ٿي مري جو ناگمتي جيهي ندي ۽ مها سنڌو ساگر
به نازڪن ۽ مانهو جي مري ته وزير جيسي ۽ مهيرامن جيان مري جو جنگ جو ميدان "ڌول"

جو ڳاٽ سدا لاءِ اونچو ٿي وڃي. توکي وزير جيسي جي پٽ ناگڙي جي ڄاڻ آهي، جهورار ڄائو ناگڙو جنهن ڄام ستا جيءَ کي ڳار موتائي ڏني هئي، جنهن سندس ماءُ کي جهوراڙ چيو هو، پوڙهي مينهن سمجهين پيو نه، ننڍي شهر ڄام ننگر سڏجڻ لڳو هو. هاءِ هاءِ ڄام آجي جي پساهن سان ماڻهو ڪيڏا نه آجا هئا. الوءِ الوءِ..... هوءَ هوءَ..... ڄام اجهو ڇا مٿو، ناگڙو ڇا شهيد ٿيو ڄڻ گجرات کي گدڙ کائي ويو - مغلن جو گدڙ. جو هندستان مان سندن پيڙهه ئي پتجي وئي. هوءَ هوءَ اها ناگڙي ماءُ جهوراڙ چوندي هئي:

اور رڪاهان راول

منهنجي سرائي تان جي ترار تڪي ڪرائيندين ته جنگ جي ميدان ۾ ڏاڍي ڏيا ۽ ڀروسا سان وڙهندين، ڪاٽيلي تيخ ني، ڀروسا هون تو پڙهاري. سمجهين پيو نه، ڏس متان ڄام ستو ٿين ۽ ڏورول جي ميدان ۾ لهڻ کان اڳ توکي ڳجهون کائي وڃن. توکي منهنجي هندورا هندورا چولين جو سوڳند جي جنگ جي ميدان ۾ لهين ته راجا مهيرامڻ جيان پندرهن پٽن سان ميدان ۾ لهج. ميرامڻ ٿي وڙهجي. آئون توکي راڻي ٻائي کان لکين پٽ پني ڏيندس، دولهه درياهه خان ٿي وڙهجي.

"ديوي- پلا ان جهوراڙ وزيرانيءَ کي پنهنجو پٽ ملي ويو هو؟"

ها - وزيرياڻي کي ويهاريو سالن کان پوءِ سندس ٻار ناگڙو جنگ جي ميدان ڏورل ۾ مليو هو. هن پٽ کي پنهنجي ور جڏا ڳواڻ جيسي ۽ ڄام آجي سان مغلن جي لشڪر مٿن وڌيون هلائون ڪندي ڏٺو هو، هن جڏا اهڙا ته انگ پئي ڏيکاريو جو جهوراڙ کي مهاڀارت جي جڏا ٿي وسري وئي، پاڻ ته ڪرشن مهاراج جڏا ۾ رت هڪلڻ بدران پاڻ پالا هڻي رهيو هو. اڃا پاڻ سوايو، تڏهن جهوراڙ رڙ ڪئي هئي. او ڄام ستا، اهو ٿئي جهوراڙ ڄائو پاڏو پٽ، او ستاجي، پنهنجي ڳار هاڻ موتائي وٺ. پاڇوڪڙ تون ڇا وڙهي سگهندين، اچي ڏس جهوراڙ جو پٽ ڪيئن پيو وڙهي، سمجهين پيو نه اڄ آئون ڪينجهر به ان وزيرياڻيءَ کي جهوراڙ چوندي من ۾ نٻاڻ خوشيون پئي محسوس ڪريان، پل پلان جو چيهه ٿي ويو، ڇاڇا، ڪيهيون ڪيهيون ڏيئرون ڄڻدي آهي ڌرتي ماءُ، جو روح کي راهت اچي وڃي. ڇا ته اها عورت هئي ۽ ڇا سندس وڃا ناگڙو، ووءِ ووءِ آهي ڏينهن، هوءَ هوءَ آهي شينهن ۽ شينهنڻيون.

هوءَ هوءَ چل چل.... چل چل.... ڪل ڪل، چل.... آه.... اتهاس! اتهاس جي وهڪ ۾ ماڻهو پاڻ وهي ويندو آهي.

پلا اتهاس ۾ وهڻ کان سواءِ ماڻهو ٻلاڻ ڪيئن ٿي سگهندو؟ بلاول، هوشو واري سگهه ڪٿان آيندو، الائي تون ڪجهه سمجهين پيو ڪي نه.....

"ها ديوي! سڀ سمجھان پيو، ڀلا ٻڌاءِ سڀاڻ توکي ڪيها گل وٺندا؟"
"سڀان.... موتيو مگرو به آندئي، گلاب ۽ چنبيلي جي ورکا به ڪيئي، سورج مڪي ۽ ڪيسو
به لائئي، واھ. سرنهن جي گلن لاءِ ڇا چئجي، ڪيها ڪيها گلال وڇائي، جھوڪ وٺو آهي،
ڪرڙي جي ميدان مٿان مينهن وساڙڻ جيها ننڍڙا ننڍڙا رتوڙا گل چني آءُ. جڏهن راڻي ٻائي
جا پير رتوڙڻ سان ڏوئيندس ته منهنجي لڇندڙ من کي ٿهر ملي ويندو.
او حڪم جي پورائي لاءِ ڀرتو سوئي.

"ٻڌ..... پورڙا، مٿان ڪا ڪوتاهي ڪرين، رتوڙا تازا آڻيڃ، سوپاري جي هڳاو وارا، مٿان
ريساري ساڻي ڪاڻي راڻي ٻائي ڪاوڙجي نه پوي ۽ سندس هڪ پاراتي سان آئون هاڪڙي
جيان سدا لاءِ ٺوٺ ۽ تون سدا لاءِ اڏورو رهجي وڃين."

ريلوائي جا چورا

شام وِلا ۾ ڪامران وڏي ايسٽ سگنل ڪيبن جي اونچي گيلري تان بيٺو، پري اونچي وانچي بڙ جي جهور جهوني بڙ جي، ڪڪر جيهي سائي ڇٽ ۽ وڏيءَ وڻڪار جي اوڀر مان اڌوگابري ڏسڻ ۾ ايندڙ سنڌو مٿان اڏيل پراڻيءَ هنگاس، هيوي وهڪل ٽرڪيفڪ پل ۾ لڙات پريل نيٽن سان نهاري. پل، جيڪا وڻن جي اوڀر مان جيتري ڏسڻ ۾ اچيس پئي، ڏاڍن اڀاڻڪن نيٽن سان پل ۾ گهور گهور اڳهور نهاريندو ٿو وڃي. وڏي وڏي لوهي پل، جيڪا سڀني جي ڪوٽ ڪڙن ۽ منارن جي برجن کان به وڌ هسناڪ لڳندي اٿس. جهڙو پندرهن سورهن سالن جو ڪوئي مهاتما. م ڀانءِ روئي پيو، م ڀانءِ ڪلي پيو. الائي ڪيهن واسامن ۾ ڪوئجندو، الوپ ٿيندو، اسرت نهاريندو ٿو وڃي. بس رڳو ڏسي پيو وڏيءَ مونجهار مان. ٽيليفون ڪال تي سگنلز ڊائون پيا ٿين، سگنلز آپ پيا ٿين. ميل ٽرينز، پئسينجر، گڊس ٽرينز اچن پيون، وڃن پيون. اسٽيم انجنيون ويگنر شنت پيو ڪن ۽ پيون آهن ذهن ۾ هڪڙيون مرنڌڙ ۽ پيون نيون ڪڙڪيو سمائجندڙ ۽ سرنڌڙ سرچندڙ چاهنائون. ذهن جون ڳڙڪيون کلن ٿيون، بند ٿي وڃن ٿيون.

آئون اگزيڪٽ ساڍي پنجين وڳي پهچي ويندس. مائٽن کان سڄي رات لاءِ موڪلائي. ڏس نه، هڪ ئي وقت ٻه شاندار فلمون لڳيون آهن. آءٌ وانت يو لو ۽ آءٌ ول ڪراءِ تومارو!.... جي وچڙي ئي وڃڻو آهي ته پوءِ يادن لاءِ ڪا سني فلم ڏسي ڇو نه وڃڙون. اهڙي ته ڪا پابندي ڪانهين. ائين ئي ڪٿي سمجهنداسين، اسان جي پيڙائن ۾ سوزن هيورڊ ۽ ري ڊون ٽن به شامل هوندا. ها ڪر نه.... او - ڪي.... او - ڪي....."

۽ هو اوسيئڙي ۾ آهي. اڃا پنج لڳي ست اٺ منٽ مس ٿيا آهن، پر هن کي آڊجگاد کان ڪل آهي ته نرگس جيئن چوندي آهي، تيئن ئي ٿيندو آهي. هاڻي هو وڏيءَ مونجهار ۾ آهي ته نرگس سان سندس ڪهڙو سنڀند آهي؟ هڪ مهاجر چوڪري سان؟ هو هاءِ اسڪول لائيف جي پنجن ڇهن سالن تي لڳاتار نهار ٿو ڦهلائي ۽ پاسيس ٿو، سندس جيون جي ڪن ڪن تي نرگس پائين پئي آهي. نرگس، جنهن کي پيار مان نرڪيسيس چوندا آهن. هر ڪن، پاسيس ٿو، هر دشا کان لوهي چار وڃايل آهن ۽ هو ان ۾ ٽريپ آهي، ٻڌل آهي من جو پينڊولم ڌڪ ڌڪ ڌڪ، جڻ دور لڙات ۾ ٻوڙو ٿيندو، ٻڌندو ٿو وڃيس. چرڪ ئي چرڪ - رڪي رڪي چرڪ، ديها. يادن جا سياڻا. نرگس جي ساري چرپر اکين آڏو ڦرڻي جيان ٿي ڦريس. (۽ ذهن جو ڪينواس جن سيونتي سيون ايم ايم جو اسڪرين بڻجي وڃي)

نرگس ڪيڪ پيس وات ۾ دبائي، جنجر جو ڍڪ ڀري ٿي ۽ ڪٽاڻ کان هڪ اک رونجهي ڪري ٿي ڇڏي.

ڪن وڃن ٿا:

"امي، تنهنجا به ته ڀاڻيڇ پائتيا آهن. هي ڏس منهنجو بواءِ فرينڊ. اي وليج بواءِ." دور پولار جي الائي ڪهڙي دشا کان ڄڻ مڌ ڀريل آواز جو پڙالو پڙالهندو ٿو اچي. ۽ اکين آڏو هڪ پاڇو:

.... مرڪ جي ڪٿي پڄاڻي ڪانهين. مرڪ، جيڪا آنهريءَ جيان اندر جي محلاتن ۾ بند هوندي آهي ۽ وڏي لڙات سان نروار ٿيندي آهي. بادلن جي هلي لڙات سان. درياھ ۾ بيلهه ونجهه هڻندي، سهڪي سان، آرهه جا آڀامڻ ۽ اقامڻ ۽ مڪڙن تي پاڻيءَ جي ڇات، ڇت چٽان:

"هائي - ڪتنا اچها پين هي، مين لي لون..... لي لون نا؟" آواز ۾ الائي ڪيڏا ڇاڳ ڀريل آهن.

لڙڪ - وڏي وڏي پل کي ڏنڌلائي، ڳلن تان ڳڙي ٿا وڃن.

اچانڪ هن جي اندر ۾ پيڙائون ڄڻ پار ٿيون ڪڍن:

هان - ڇا جيئدان لاءِ، مون ٻڌندڙ ماڻهوءَ جيان نرگس ۾ جهٽ نه هنيو هو؟!..... هاڻي هيءَ ترانسفر به هاڻي ٿيڻي هئي؟.... جڏهن چئن پنجن سالن جي جاکوڙ کان پوءِ ماڻهو هڪ ٻئي کي نوڪي وڃائي هڪ ٻئي ۾ سموئجي ويندو آهي!.....!..... اچانڪ ڌڙات.

جو مڙي ڇاڇي وساڻ جي گجگوڙ ٻڌي، عرفان ۾ نهاري ٿو. سگنل ليورز جي رنگين قطار پٺيان عرفان وڏي لوهي کڙڪيءَ سان ٽڪرائجي ڦهڪو ڪيو آهي:

"اڙي ڪٿيءَ جا پٽ، سگنل ليور ائين ڇڪبو آهي؟" ڇاڇو وساڻ پوري طاقت سان ڪانٽو ڇڪي، سگنل ڊائون ڪري، سدائينءَ جيان وري وڏي واک بڙ بڙ ٿو ڪري:

"هي سوئر والٽن ڪاليج ويندو، جنڪشن اسٽيشن جي چارج سنڀاليندو. اڙي ڪو ٿڪ به ڪونه هڻندو. هي وڏي ڦيٽي جو زمانو آهي." ڇاڇو وساڻ ڪڙڪا ڪندو، ڏاکڻين وڏيءَ کڙڪي هيٺان وڃايل اچي ڪاريءَ ڇوڪڙيءَ ڀريل رلهيءَ ۽ ڀرت ڀريل وهائي تي وري اچي ڪنس مان ٿو لپتي ۽ خارن مان ڪنڌ کي ڏوڏ ڏئي. ڳارهي ڳاڙهي اکين تي عينڪ ڇاڙهي وري اخبار پڙهڻ ٿو لڳي ۽ عرفان ڪسٽن مان ڪامران ڏانهن اچي ٿو،

"يار، هن تو واري پوڙهي جو دماغ خراب ٿي ويو آهي. ڇا ٿيو جي هڪ سٺ سان سگنل ڊائون نه ٿيو؟ يار منهنجي وات ۾ ڪتاب هو. پوءِ وري ڇو ٿو پڙهي ڪونه ٿو. هاڻ پڇينس، مون

کي ڪو ڪاٽي وارو ٿيڻو آهي. هڪ ته هن پوڙهي جي ماني ڪٿي اچون، ليور چڪيون، لوهن سان مٿا ڏيون، وري به ڏس ته سدائين عزرائيل واري ڪانڊر ڪريو بيٺو آهي.

عرفان وات مان چڏائجي ويل "ڊريگن بڪ آف ورس" ڪيبن جي ڪانهين فرش تان ڪٿي ٿو ۽ خارن مان ڪال بيل ڏانهن وڌي ٿو، جيڪا جلترينگ جيان وڃي ٿي پوي.

"ها چاچا، عرفان پيو ڳالهائين. لڏيو پيو آهي. ڇا؟.. نارٿ يارڊ، ڊائون ٽرين. لائين نمبر سيون. گبس ٽرين - او ڪي سر." عرفان سڀني نارٿ يارڊ ۾ شنت ڪندڙ گاڏين جا سگنل بلاڪ ڪري، لائن نمبر سيون جو ڪاٽو وڌي ڏوڻ سان ڊائون ڪري ٿو ڇڏي ۽ وري ڏاڍين باهين مان ڪامران ڏانهن ٿو اچي:

"ڪلاڪ ٿيو آهي، ڏوڪڙن لاءِ چيو ٿمانس ته ٿيڻو چڙهي ويو اٿس. يار ايمانداريءَ سان ٻڌاءِ، آءٌ ول ڪراءِ ٿو مارو" جهڙيون فلمون روز روز لڳنديون آهن ڇا؟" عرفان ڏاڍيان چيرن مان ٿو چوي ۽ ڪامران منهن ناريو، ٻڌندو ٿو رهي، جڻ هڪڙي ڪن کان ٻڌي ٻئي کان ڪڍي ڇڏيندو آهي. عرفان استول تي ويهي، جنگهون ڦاسائيندي، ڪستن مان وري ٿو واقعي جيئن سدائين پر پٺ ڳلا ڪندو آهي.

"ڏسجان - هاڻ هي پوڙو منهنجي چيڪنگ ڪندئي. سڀ ڪاٽا ۽ ليور چيڪ ڪندو. عينڪ اکين تي نوڪي، ٻاهر پري پري نهاريندو ته سگنل به اپ ۽ ڊائون ٿيا يا نه! جڏهن ڏس، ڪڙاري شيطان وانگي اڪيون پوريو، ڪن ڪال بيل ڏانهن دٻايو وينو هوندو آهي. يار اڃا هنن ماڻهن کي اسان ماڻهن مٿان اعتبار ئي ڪونهين؟..."

"آفٽر آل هي از اي ريسپانسبل مين."

"آنگوئي جو مٿو مين. پڙوا تون به انهيءَ پوڙهي جي طرفداري ڪندين. اڙي ڪو ماڻهو جو يار آهي ڇا؟" عرفان اڃا واقعي، سڄي به چاچو وساڻ، اگهاڙين پنين، ڳري سٿڻ جا ور مٿي ڪٽندو ڪيبن ۾ جڻ شيل ٿو ڪري ۽ شهپر کي تاڻ ڏيندو، مٿان اچي ٿو بيهي:

"ڇو ڙي رنڙي پٽ، آئون پوڙهو آهيان."

"اڙي... ڇو!..... پوڙهو نه ته ڪو جواڻو آهيان! رڳو مون کي ۽ امان کي مارڻ لاءِ جواڻو آهيان،

ٻيو تو ۾ آهي ڇا....." ٻيو تون هينئر ڪهڙي اڍائي مٿن جي پيجري وڃي ڪٽيندين؟"

اڇانڪ چاچي وساڻ جي ٻلهڙي واريءَ تريءَ سان عرفان جا ٻئي پير نڪري وڃن ٿا. هو ڪيبن جي لوهي ڏاڪڻ ۾ هٿ ڦاسائڻ جي ڪوشش ۾ هيٺ لڙڪندو ٿو وڃي ۽ چاچو وساڻ اڃا وڌي رڙ ٿو ڪري:

"اڙي پڃري ڇا، آئون انهيءَ اڍائي مٿين ماڻهين سان گڏ توکي به هڪ تنگ تي شنت آئو ڪري سگهان ٿو، سمجهين."

"يار - تون ته ڪو وڏو ماءُ جو آهين. ائين ڏکو ڏبو آهي." ڏاکڻ جي هيٺين چيڙي تان عرفان ڏک پڇائي، وڏي ڪروڙ مان ڊاڊش ٿو ڪري.
"ها پٽ، اينهين."

"اينهين." ڇپرا ٿو ونيس. "هاڻ آنگو ٿئي ڪم کان ۽ ها، اهو به ٻڌي ڇڏ، اڄ جي مون کي فلم لاءِ پئسا نه مليا ته پوءِ اڄ جوڻهين اسپتال ڪڇي ويندءِ."
"ٻوٽ، ڏاڏهن به ٿي انگريزي فلمون ڏنيون."

"پر هي ماڻهو ته فلمون ڏسڻ لاءِ پئدا ٿيو آهي. ڏسان ته اڄ مون کي پئسا ڪيئن نٿا ملن؟ انهيءَ پوڙهيءَ جي نٿ نه گروي رکي اڃان." عرفان ڪروڙ مان ڪتاب ۽ ڪاغذ کڻي هيٺ ٿو لهي.

"اڙي ڪو ڪئپٽن مارويل جا پٽ، جي منهنجي رن تي آنگر به ڪنئين اٿئي ته پوءِ پٽ مون کي به سڃاڻين ٿو."

"ها، تون ته وڏو سپر مين جو پٽ آهين." عرفان تڪڙو ريلون ۽ گاڏا ڪراز ڪندو، هليو ٿو وڃي ۽ ڪامران لاڏڪي پٽ ۽ پيءُ جو جهيڙو ڏسي، مرڪي ٿو پوي. جيئن جو جهيڙو. جهيڙو، جنهن مان پيار پالو ٿجندو آهي. اهو جهيڙو هن لاءِ ڪا نئين ڳالهه ڪانهين. هن لاءِ نئين رڳو هڪ ڳالهه آهي. نرگس جي پيءُ جي ٽرانسفر ۽ هو ريلوي گيٽ کان روشن آنتيءَ سان ايندڙ نرگس کي ڏسي ٿو وٺي، جيڪي هوريان هوريان آيون پئي.
آنتيءَ جي ڪڇ ۾ پروين بيبي آهي، ٻن سالن جي ۽ پل ۾ ريل گاڏيءَ جو گجگاهه وڌندو ٿو وڃي.

۽ سائي ڪڪر جيهي ڇت مان اسٽيم انجڻ گلت ۽ پيتلاهن جنسان سان، ڪاري اڇرا جيئن پل مان جن دهلن دماڻن سان ناچ ڪارن سان وٽ ڪائيندي ٿي اچي ۽ ان سان گڏ ئي ٽيليفون جي گهنڻي وڃي ٿي.

"ڇڱو چاچا، آئون هلاڻ ٿو."

"ڇڱو ماشاءِ الله." چاچو وساڻ اخبار ڇڏي، ٽيليفون ٿو سنڀالي ۽ هو لوهي ڏاکڻ تان لهي، نرگس ۽ پاريسيائي آنتي روشن ڏانهن وڌي ٿو.

"هون - ڇا ڳالهائينداسين....!" ڪامران جو ذهن سوچيندو ۽ قدم هلندا ٿا وڃن. وساڻل وساڻل پير سان.

".....!" (ماڻهو ڄڻ گونگو آهي)

".....!" (ماڻهو ڄڻ ٻوڙو آهي)

"توبهن..... ڪجهه چوڻ اڪڻ جي سگهه به ته ڪانهي. نڪ آهي، اڄ رڳو نرگس کي ٻڌندو رهندس... هان - ڀلا اهو سڀ ائين ئي ٿيڻو هو؟ ان جي ته مون کي خبر ئي ڪانه هئي. هاڻ خبر پئي ته هي هيڏيون وڏيون پليون ڇا لاءِ ٺاهيون ويون آهن..... چو؟"
(ذهن ٻوڙو - ذهن گونگو، ذهن اندو ڪوڙهيو هائي هو چرچ روڊ جي وٽن جي قطار وٽ آمهان سامهان اچي ٿيا آهن.

"آنتي، ڪيئن آهين؟"

"نڪ آهيان، تون ٻڌاءِ، خوش آهين نه؟ هونئن ته وڏي ڊو اوهان کي جيءَ ۾ ڄاڻي ڏئي سگهيس ٿي، ٻيو ڇا ٿي ڪري سگهان؟" آنتي سندس منهن ڏسيو پاڻ سوال بڻجي ٿي وڃي.
"ڪيڏانهن هلون؟"

"سوري، فلم جي چوڻي ڪانه ملي. سڄو سامان ٻڌڻو آهي."

"ڇا چرچ هلون؟ حضرت عيسيٰ ۽ بيبي مريم ڏسي من کي ٺاڀر ملي ويندي آهي."
"مون کي ته تپ آهي. مان ٻران پيو." آنتي سامهين لوڪ کان پاسيرا ٿيڻ لاءِ، ريلوي پارڪ ۾ هليا ٿا وڃن، گهاٽن وٽن ڏانهن.

"الاهين تپ ٿئي." نرگس هٿ ڳٽا ٿي ڏسي.

"تون ته باهه جيان ٻرين پيو." اڇانڪ ٻن گاڏن جي زورائتي ٽڪراڻ تي ٻئي ڊجي گاڏن ڏانهن
نهارين ٿا. ٻئي گاڏا ٽڪرائجي ڪپل ٿي وڃن ٿا.

"ڇا ڪريون؟" نرگس رڳو هن ۾ نهاريندي ٿي رهي.

(۽ ڪرڻ لاءِ بنهين کي نيٽن ۾ ماتار کان سواءِ ڪجهه آهي ئي ڪونه)

"روئين ٿي.....؟"

"نه ته، ائين ئي اکين ۾ ڳوڙها اچي ويا آهن." نرگس روئي ٿي.

ڪرسچن ڪالوني اچي آنتيءَ کي ساهيڙيون ورائي ٿيون وڃن ۽ هو ٻئي سڄي سڄي چرچ ۾ اچي، هڪ بئنج تي ويهي ٿا وڃن. جيئن اسڪول ۾ وهندا آهن. پنهنجن کان ڄڻ ڳالهائڻ جي
شڪتي چڻي وئي آهي.

"صبح جو ترين تي ڇڏڻ ايندين؟"

"نه."

"ڇو؟"

"چيم نه، ڪونه ايندس." رڪو رڙندڙ آواز.

"تون ته ائين ٿو ڳالهائين ڄڻ ترانسفر جا آرڊر ئي مون ڪڍيا هجن." هوءَ روئي ٿي، روئندي ٿي وڃي.

"هي ڇا سڏ سڏ لائي اٿئي."

"هڪ ڏينهن ائين ٿيڻو هو. مون کي اڳي ئي خبر هئي."

"پلا هڪڙو وعدو ڪر." چوڪري وري واکو ٿي ڪري.

"ڇٽه."

"خط لکندو رهندين؟ ها نه؟"

"نه."

"ڇو... ڇو.....؟"

"تو کي خبر ناهي، آئون ٽيليفون ۽ خط لکڻ کان الرجڪ آهيان. مون کي نه ڊائل ڦيرائڻ ايندو آهي نه خط لکڻ."

"نه، اهو ڪوڙ آهي. تون ڪو واسطو ئي نٿو رکڻ گهرين. سچ ٻڌاءِ، ائين آهي نه؟...." سڌڪ سڌڪان.

سنگ مرمر جي بيبي مريم به ڄڻ روئي ٿي پوي.

سنگ مرمر جو حضرت عيسيٰ به ڄڻ ڪنڌ لاڙي ٿو ڇڏي. ٻاهر - ٻاهر اسٽيمر انجڻ هوائي جهاز جهڙي آواز سان ٻاڦ ٿي خارج ڪري. چرچ ۾ دونھون ڀرجندو ٿو وڃي.

"ڳالهائين ڇو نٿو؟"

"....."

"ته پوءِ هيئن ڪر، هي پنهنجي منڊي ۽ فوتو موٽائي وٺ." نرگس هڪ لفافي سان گڏ منڊي به وڌائي ٿي. هو چپ چاپ گيدي ۾ رکي ٿو ڇڏي.

"نه، تون ڪاوڙيل آهين. ڄڻ سڄو ڏوهه منهنجو آهي. ڪيڏي بيشرميءَ سان گيدي ۾ وڌا اٿئي، مون کي موٽائي ڏي."

چوڪري ڪلهي تي ڪنڌ لاڙي روئي ٿي ۽ ڏڪندي وري ٿي ايلاز ڪريس:

"موٽائي ڏي نه منهنجيون تصويرون ۽ منڊي مون کي."

"نه."

"ڇو؟!"

"چيم نه ڪونه ڏيندس."

"ڇو؟"

ان لاءِ ته هيءَ منڊي ۽ فوتو تو لاءِ عذاب به ٿي وڃن. هي سدائين ماڻهن جي اکين ۾ اڙندا. "تون جهنگلي آهين."

"ڇا تون مون کي هٿ سان سلهه نه پيو ڏين؟"

"نه، مان تو مٿان ساھ ڏيندو آهيان. مان ته شايد جيئرو ئي ان لاءِ آهيان ته تون آهين. پيو پلا هن پرڻويءَ تي آهي ڇا!" هو لڙڪ پي ٿو وڃي.

"پلا فلمون ته روز ڏسندين نه؟"

"ها ها، جڏهن به سني فلم ڏسندس، توکي ياد ڪندس." هو هاءِ ڏي ڏيس ٿو.

نرگس گهٽ ٿي محسوس ڪري. اڇانڪ چال ڏئي، دانهون ڊٻائيندي، چرچ جي وڏي در ڏانهن ڊوڙي ٿي، نڪري وڃڻ لاءِ ۽ ٻاهر اسٽيم انجڻ جي ٻاڦ، منڊي ڪڪريءَ جيان آڪاس ۾ ڊوڙندي ٿي وڃي.

هاڻي ٽئي وساڻا هلندا ٿا وڃن.

"اوهان ٻنهي ڇا ڊسائيد ڪيو؟" آنتي پڻ پڻ ڪري ٿي.

(هن ڀر کان به ماٿار، هن ڀر کان به ماٿار)

"نيٺ ٿيو ڇا آهي! هر ڪوئي جيون ۾ پيار ڪري ٿو. وڇوڙي ڪڏهن به مون کي ڏهڪايو نه آهي. وڇوڙي کي پنهنجو مزو آهي. ساڻي ته ملندا ٿا رهن، روز نوان نوان ساڻي! ڇا اوهين ٻئي منهنجا بهترين ساڻي نه آهيو." الائي ڪو ٻڌي ٿو يا نه، آنتي هانئپارو چنڊيو ڇڏي، وڏي شوڪاري سان، ڪامران بيهي ٿو وڃي.

"ڇو.....؟" نرگس کي وري چرڪ ٿا پون.

"مان اتان ئي موت ٿو ڪاوان. مون کي گهر وڃڻ گهرجي..... هان.... نه فلم ۾. ڪيڏانهن نه ڪيڏانهن مون کي وڃڻ گهرجي"

"ڇا مميءَ سان نه ملندين. ڇيائين وٺيو اچجانس."

"نه."

"ڇو؟"

"الائي-من نٿو چوي. ڊسڪنيڪٽ ٿيڻ سان، ماڻهو وڏي شاڪ کان مڪت ٿي ويندو آهي." ڪامران ريلوي گيٽ جي اورٿين در تي بيهي ٿو وڃي ۽ نرگس گيٽ جو چڪرو ڦيرائيندي، وٽ ڪائي آنتي پٺيان گيٽ جي هن ڀر ٿيو وڃي.

"ڇا اتان ئي الوداع ڪريون؟" نرگس لڙڪ ڊٻايو ٿي وڃي.

"ها."

"خدا حافظ."

"گڊ باءِ." هو نرگس ۽ آنتيءَ کي گيت ڪراس ڪندو ڏسندو ٿو رهي. گيدن ۾ ساڳئي نمائي انداز سان هٿ وجهيو، ويندڙ نرگس ۾ حسرت سان نهاري ٿو رهي ۽ وڏي گجگاه سان اليڪٽرڪ انجڻ، پئسنجر ٽرين کي اڏايو ڪنيو ٿي وڃي ۽ ڪامران پوري طاقت سان گيت جي ڪراز چڪري کي ست ڏئي، موت ٿو کائي ۽ چڪرو ڦرندو ٿو رهي.

پوئين پهر جو آواز

وڏي وڏي فجر ويل هو اٿيو آهي. تارا هڪ هڪ ٿي آڪاس ۾ ڏيما ٿيندا ٿا وڃن ۽ هو هلندو ٿو وڃي. پهاري پيچرو ونيو، دور، الائي ڪيڏانهن هلندو ٿو وڃي، جيئن پاڳلن جو ڪوئي نام نڪاڻو نه هوندو آهي. بس پنهنجي وات ونيو پيا ويندا آهن ۽ پڪي به آڪيرن ۾ اڃا ننڊ ۾ الوت آهن. هن کي خبر آهي، پهرين پڪي ۽ سڀون جاڳندا، ڏاڍي چرپر ڪندا. هن کي سمجهه ۾ نه پيو اچي ته اونچي اونچي پهاريءَ جي چوٽيءَ کان ويهي پهرين ڌوڙ ڌڻيءَ ۽ پوءِ پره جا رنگ ڏسجن يا نئين اڏجندڙ اونچيءَ اونچيءَ بلڊنگ جي ڇت مٿان بيهي هوا وٺن ۾ قاسي، ٿڌا ساه پئي پري. هو وٺن جي آواز تي غور ڪري ٿو.

"اسين سڀ ان آڪسيجن تي تڳو ٿا. ائين ٿو پاسي ڄڻ رات ماڪ جا ڳوڙها ڳاريندي روئيندي پئي وڃي، ٿڌا ساه ۽ سڌا پريندي ٿي وڃي." هو چوڏس نهار ڦهلائي ٿو. وايو منڊل ۾ دور دور، نيٺ نهار تائين دور بلبن جون روشنيون، لائيتز، ٽريفڪ پل جون روشنيون چوڏس شهر ۽ واهڻ جون. باقي چوڏر رات جي ڪاري رئي آهي، جنهن ۾ روشنين کان سواءِ ڪا شيءِ ڪانه ٿي نظر اچي. سرڳڏام ۾ ايڪٽر بيڪٽر تارا به سانوڻ جي گهنگهور گهٽائن ۾ ڍڪجندا ٿا وڃن. آڪاس اندو آهي. رات جي اندوڪار کان به وڌيڪ اونهو ۽ هلندي، الائي ڪٿان ڪوئي آواز گونجي ٿو:

"ٻڌين ڇو نه ٿو؟"

"ڇهه...." دڪي ٻڌل آواز.

"هل نه، اڄ انهن انڌن پولارن ۾ گم ٿي وڃون. سڄ هاڻ سنو نٿو ٿئي. توکي ڏسڻ کان پوءِ ڌرتيءَ تي رهڻ لاءِ دل نٿي چوي."

"ڇو؟ مون کي ته اڏرن لاءِ ڪنپڙاڻيون ڪنپ ڪينهي. اسين ڌرتيءَ ۾ رڳو پورجي سگهون ٿا. پولارن ۾ اڏري نٿا سگهون. مان - مان توکي دوکي ۾ رکڻ نه ٿو چاهيان."

"منهنجا نيٺ ڪڏهن دوکو نه کائيندا آهن. هاڻ ته ٽڪي چور ٿي پيا آهيون. باءِ گاڊ، تون جتي چوندين، جهڙن پولارن ۾ چوندين، آئون پنهنجي ڪامڻ سان توکي اوڏانهن اڏائي وينديس." "ساري. چيم نه، مون کي ڪنهن جو انتظار آهي. پتن ۾ پورجي وڃڻ تائين جو انتظار." هو اونھون وڏو ساه پري هلندو ٿو وڃي.

ڪيرٿر کان تيز ايندڙ، اٺي جي هوائن جا جهوٽا، وڻ وڻ ڌوڻيندا ٿا وڃن ۽ ڏور سپر هاءِ وي تان سٺ ستر ميلن جي رفتار سان روشنيون ڊوڙنديون ٿيون وڃن، مشيني آواز ڀريل، ڳاڙهيون، سائيون ۽ سورج ونسي روشنيون.

"ٻڌ."

"هون....."

"تون پنهنجو پاڻ کي سمجهين ڇا ٿو؟"

"ڪجهه به نه."

"نه تنهنجي اندر ۾ ڪجهه آهي."

"مان بلائينڊ انڊر گرائونڊ وائيلڊ لائيف فيملي جو مانهو آهيان. مان ڪيڙن ماڪوڙن جيان پنهنجو اندر ڳوليندو آهيان."

"نه نه - تون ڪوڙو آهين. تنهنجي سڄي ولوڙ مون لاءِ آهي. ڪن کولي ٻڌي ڇڏ. تون مون کي ڪڏهن به ماڻي نه سگهندين. جي ائين ٿيو به ته ان ڏينهن مان زهر کائي ڇڏيندس. سمجهئين، آئون وڏي زن طلاق عورت آهيان."

"تون اجايو پان کي گاريون پئي ڏين. مان - مون کي خبر آهي تون شاندار عورت آهين. تڏهن منهنجو پيڇو ڪندو آهين!"

"پيڇو!.... مون ته ڪڏهن سڄيءَ ڄمار ۾ ڪا چاهنا ئي نه ڪئي آهي. ان معاملي ۾ آئون پڪو ٻڌست نه، ٻڌ آهيان....."

"ڪوڙ... اهو ڪوڙ آهي. تنهنجي نيٽن ۾ ته موه ئي موه آهي!"

"موه؟ ڇا اهو ڏوه آهي؟ پوري پرڻوي ڀولار پاتار موه ئي موه آهن - پوءِ؟"

"پوءِ تون هٿ ڌوئي منهنجي پٺيان ڇو لڳو آهين؟ ماڻهو انگريون ٿا کڻن. مون کي سڄي انسان ذات کان نفرت آهي، ڌڪار آهي."

"ڌڪار ته مون کي به آهي، پر پيار ڀريل."

"وري پيار! تون نيچ آهين."

"ناهيان ڇا..... پر هڪڙي ڳالهه ٻڌي ڇڏ. ڪوئي ڪنهن جو پيڇو ڪونه ٿو ڪري. اهو سڀ تنهنجو وهر آهي. اسين سڀ پنهنجي پنهنجي وات وٺيو پيا وڃون." هو هلندي، هڪ وڏي پهڻ سان آڻڙي، پاڻ سنڀالي ٿو. من چويس ٿو اتي ئي، ان پڙ تي ڊهي پوي. سدا لاءِ اهو پهڻ سيرانديءَ ڪري سمهي پوي. هو دور پوئتي ڇڏي آيل گهروندي جي روشنين ڏانهن مڙي نهاري ٿو ۽ وري چوڌر وارو منڊل ۾ اولهه کان بادل ڪڇن پيا ۽ اوڀر ۾ ڪاري رڻيءَ مٿان

ڌوڙ ڌڻيءَ جو ڌنڌلو دودرو سرجڻ لڳو آهي. پرھ پڪيڙڻ لاءِ وايو منڊل ۾ ڪڪڙن جي ٻانگ جي آوازن جو پڙاڏو ٻڌڻ ۾ پيو اچي. ايڪڙ بيڪڙ جاگرتا جا آواز ۽ هو هلندو ٿو وڃي، ماڪ ڀريل هوائن ۾ ولوتجندو.

"پلا هي جيون آهي ڇا؟...." هو چڻ پنهنجو پاڻ سان سوال ٿو ڪري.
"..... الائي ڇا آهي!" ۽ هوا سرنهن جي وٿن جي اڪٽ قطارن ۾ قاسي چڻ ڦٽڪاٽ ڪري لار لار ڪي پڪئين پئجي وئي آهي.
"سون..... آه...." هو اونھون ساھ ڀري، سرنهن جي هڪ وٿ کي ٽيڪو ڏئي بيھي ٿو وڃي، جن کوئجي ٿو وڃي، آڊجگاڊ جي يادن ۾.
"اي....."

"آئون چوان ٿي آهي ڇا؟"
"سچ جي تون نه هجين ها ته ڪجهه به نه هجي ها. الا - ڪڏهن تنهنجي گهٽيءَ ۾ مٿو پيو هوندس."

"وڃي جهنم جي تري ۾ پئنه."
"هيءَ دنيا جهنم کان گهٽ آهي ڇا!"
"نيٺ پلا آهي ڇا؟ ڇا وڃايو ٿئي؟"
"الائي ڇا ڇا وڃايو اٿم. الا - ائين ٿو پاسي چڻ چوراسي لک جيوڻين جي ڦيري مان نڪري آيو آهيان."

"اونهن..... مون کي ته لڳي ٿو تار مڪان مان نڪري ويو آھين."
"جيئن سمجهه....."

"نه، ايڏي ابھرائي نيڪ ڪانهي. جيوڻين جي جنجار مان نڪري ويو آھين ته پوءِ مون غريب جو پيڇو ڇو؟"

"تون رڳو ٿورڙو مرڪي پئنه، هليو ويندس."
"ڪيڏانهن ويندين - هان - ڪيڏانهن؟"

"مرين ڇو ٿي؟ پنهنجي گهر هليو ويندس. مان دنيا تياڳڻ جي سخت خلاف آهيان. ٿورڙو مرڪي پئنه نه، باءِ گاڊ آءِ ايم نات ڪريزي فار اي سنگل ڪس."
"تون پاڳل آھين." هوءَ مرڪڻ کان سواءِ هلي ٿي وڃي.
(اونھون ساھ)

تڪ..... تڪ..... تڪ..... هو چپ چاپ ڏوڙ ڏئي جي پيٽ ۾ هلندو ٿو رهي. مٿي
نپ ۾ مان سون هوائن جا گهيرت آهن. هن جو مٿو پيو ڦري، هن کي خبر ڪانه ٿي پوي.
ڪڪڙو ڪو..... ڪڪڙو - ڪو.....

ڪي ڪت ڪيڙو ڪت ڪي ڪي ڪي ڪت.....

ٿي ٿي ٿي ت ي ۽ پرندن جي آوازن سان گڏ دور پولارن ۾ هيڪل
ٿيهر ٻاڪاريندو ٿو وڃي.

"ريننگ ريننگ ڊيز ائڊ مڊ نائيٽ ڪلو،

ريننگ ڊيز.... ڪلو.... مڊ نائيٽ ڪلو...." هو محسوس ڪري ٿو ته ڪو هيڪل هيي دور
ڪٿان جهونگاريندو پيو وڃي.

وات از هيي ازم؟ هن جي ذهن ۾ هڪ اجايو سوال اڀري ٿو اچي.

"ديئر از اي بگ ائڊ هيوج ورلڊ آف هيي ازم، ايوري ويئر....." هن جي ذهن ۾ سجايو
جواب اچي ٿو وڃي. هو اڃا اڳتي هلڻ ٿو لڳي. رات جي ڪارنهن ايڏي ڇڏي ٿي وئي آهي جو
پري پري کان ڪاريون مينهنون ڏسڻ ۾ پيون اچن ۽ محسوس ڪري ٿو ڏوڙ ڏئيءَ جي نوائيءَ
۾ پاڏن، گابن ۽ چيلڙن جا بيڪرات ۽ رنيون آهن. هو وري ڪا ڳالهه ياد ايندي اوڀر ۽ ڏکڻ
جي وچ ۾ دور دور نهاري ٿو. ريلوي برج ڏانهن:

"ما جا دڊ، پل ڪٿي آهي؟ پل پانجي آهي نه؟ هان پڙوا، پل پانجي آهي نه، هلو پل تي هلون."
ٻاٽائيندڙ پتڪڙو آواز ۽ هو ڏوڙ ڏئيءَ جي ڦلهياريءَ کان ميتاهينءَ ٿيندڙ رئيءَ ۾ وڌي وڌي
پل ڳولڻ جي ڪوشش ٿو ڪري. هرڪا شيءِ چٽي آهي پر پل ڪانهي. پل مٿان شايد
ڪوهيرو ڪريل آهي. بس رڳو پاڻي ڏسڻ ۾ ٿو اچي، آنهريءَ جيان شفاف ۽ تجرا تجرا ٿڪ
ٻڌل پاڻي. پاڻي جو وهندو ٿو وڃي. گوناگون پاڻي جو سمونڊ ۾ لهي ويندو آهي.

"هان!.... ڪڏهن ڪڏهن رات جي وهڪ ۽ درياھ جي وهڪ جو آواز ساڳيو نه لڳندو آهي!....
پلا هي درياھ ڪٿان ٿو اچي، ڇو ٿو اچي؟ درياھ سڪي پٽ ڇو نه ٿا ٿي وڃن....."

(ڪو آواز نه، نه اندران نه ٻاهران) چيپاٽيندڙ ماٿار ۽ ان ماٿار سان هو هلندو ٿو وڃي، مٿانهين
ڏانهن. مٿاهيون جي هن کي وڻنديون آهن.

"ڇو پلا!.... ماڻهن هوندي هي ايڏيون اونچيون عمارتون ايڏيون جڙتو، هٿرادو ۽ ڪڪيءَ
هاڻيون ڇو لڪنديون آهن ۽ هيئر، بند شيشن اندران بلبن جي روشنيءَ ۾ ڪيڏو نه وڻن
پيون. ايڏيون پياريون! سچ دل ته چوي ٿي سڀ بلب ٻاري، دفتر بند ڪري، رات جو ماڻ مٺي
سان مٿن نيوتران بم اڇلائي ڇڏجي." هن جي واتان تهڪ نهريو وڃي ۽ هو پٿراھون جابلو

پاسو ڇڏي، مٿي ويندڙ ڌامر جي سڙڪ وٺي ٿو. وايو منڊل ۾ پڪين جي اڏام سان گڏ ماڻهن جي جاڳرتا جي ڪنگهار جا آواز آهن.

"هونهن.... سڀ بيمار - انين وڳين کان اڳ اٿندا ڪين" ۽ هيٺان تي هو هيڏانهن هوڏانهن مڙي نھاري ٿو. ڏهن پندرهن ڏهاڙن جو گڏھ جو ڪوڏڙو هتان هتان هونگڙيون هڻيو پيو ماءُ کي ڇڳڙي ۽ ڊوڙيو پيو پير جهلڻ جي ڪوشش ڪري. ڏڪندا پيرڙا، هو گڏھ جو ٻچو ڏسي ڏاڍو خوش ٿي وڃي ٿو. پاڻ مرادي ڳالهائي ٿو وجهي:

"هان پلا - گڏهيون ويامڻ جي مند آهي ڇا؟..... هونئن به اڄڪلهه رڳو ڪوڏڙا ڄمندا آهن." هو وري تهڪ ڏئي ٿو. هو وري سوچي ٿو: "جيڪر مان اهو ڪوڏڙو هجان ها ته ڪڏهن به وڏو نه ٿيان ها." هن جو موڊ آف ٿي وڃي ٿو. تڪڙو تڪڙو ڇاڙهي چڙهڻ لڳي ٿو ۽ الائي ڇا ڇا سوچيندو ٿو وڃي ۽ وچ ڇاڙهي تي اچي ڪن لاءِ هو منجهي سامهون پري اونچي ٽڪري ڏانهن نھاريندو ٿو رهي، جنهن جي چوٽيءَ تي جڻ ننڍڙو گھرونڊو ٺهيل آهي. هو وري هلڻ لڳي ٿو.

۽ جڏهن هو ڇاڙهي مٿان اچي، وٽن جي جهنڊ مان اوڀر پاسي نھاري ٿو ته هن کي ڊوڙ ڏئي ۽ جي ميٽاهين رنگ ۾ پرھ جا رنگ سرچندا ڏسڻ ۾ اچن ٿا ۽ ڪنهن جادوگر جن ريلوائي واري پل پنهنجي ساڳي جڳهه تي رکي ڇڏي آهي، جنهن مان ڪاري انجڻ دونهان ڪيندي گاڏا گھريندي پئي وڃي ۽ پري پري تائين، ڳاڙھ ڳتي پرھ جا رنگ، مٿي مٿي آڪاس جي ڪارنهن کي ڳاڙھو ڪهنبو ڪندا ٿا وڃن ۽ ڏسندي ئي ڏسندي سج جي چوٽ ڪني، ڏکڻ کي انڊلڻ لڳايو ڇڏي. اڌ گول وڏي وڏي انڊلڻ ريڪا ۽ پوءِ جيئن جيئن تامي جيهو سج مٿي چڙهندو ٿو وڃي، پرھ ۽ انڊلڻ جا رنگ ڦٽندا ٿا وڃن، تاجي پينا اڏڙندا ٿا وڃن. جڻ نانهن ٿيندا ٿا وڃن ۽ چٽا ٿيندا ٿا وڃن. سج، آڪاس، پل ۽ پلاٽينم کان چمڪيلو ٽڪ ٻڌيو وهندڙ درياھ ۽ سارو وايو منڊل. هو اونهو ساهه پري، وري هيٺ لهي ٿو لڳي، لاهيءَ تان.

"اڙي - مان ته هتي رات جي پوئين پهر جا آواز ٻڌڻ آيو هئس!" ڪا ڳالهه ياد ايندي هو بڙ بڙائي ٿو. هو ڪاوڙ مان هيٺاهين ڏانهن تڪڙي موت ٿو ڪائي.

"هان - رات جي پوئين پهر جا آواز!..... هونهن..... اهڙي رات ئي ڇا جنهن جي پوئين پهر ۾ جنڊ جي گھيرڻ ۽ ڊڳي گاڏين جي چنگ چڙن ۽ اونارن جي واين جا آواز ئي نه هجن. اهڙي سڄيءَ پينگيءَ رات جا آواز نه ٻڌا ئي چڱا آهن." ڏاڍو سانتڪو ٿي بوٽن جا آواز ڇڏيندو، اڳتي وڌندو ٿو وڃي.

ڏاڳا نينهن جا

برڪا رت جي پهرين باڪ جي مهاڙ آهي ۽ ڌوڙ ڌڻيءَ جي جھل مان سرچندڙ ڌنڌلا رنگ، سؤ لڪ انڊلنن سمان ۽ شبنم جون سونهن ٻڏاڻيون اکيون ۽ موھ... موھ، جيڪو هن جي اندر ۾ آهي. ماري ڳاري ڇڏيندڙ موھ. هوءَ ڪالونيءَ ڏانهن چوڏس نهار ٿي ڦهلائي ۽ پوءِ وري دور ماهيڙن جي وٽان ڏانهن ٿي نھاري. هن کي ائين ٿو پاسي جڻ جاڳيل رڳو هوءَ آهي ۽ پرندا آهن ۽ ميهار، باقي سارو لوڪ ستو پيو آهي يا اوباسين ۾ آهي. وڏي وڏي اسر ويل جڏهن هوءَ جاڳي، بنگلي جي ڪليل لان ۾ اچي ويٺي هئي ته اوڀر ۾ ڪاري رڻي هئي ۽ دور وٽان ۾ ڏڪندڙ دونهين ۾ ماهيڙن جي هلندڙ پاڇا هئا ۽ هاڻي.... هاڻي مينهن جا ٻوٽ هاڏرن ۾ آهن ۽ ماهيڙن مينهن جا ٿڌ ڌوئي ڌوپ شروع ڪيو آهي ۽ پکين ۾ وڏو چؤٻول آهي. ڪوئيلن جي ڪو ڪو جا پڙاڏا جن برهما لوڪ جي ڀتين سان ٽڪرائجي موتي ٿا اچن ۽ اوڀر ۾ ڪڪرن ۽ وڪوڙيل سج جي ڪني، ڏکا ڏکا نيراڻ مٿي ٿيندي آڪاس ۾ سونين ترارين سان وايو منڊل ۾ رت جهڙو ڳارهو ڳارهو رنگ ڇڏيندي ٿي وڃي. هوءَ بيچين ٿي پهڙي پيچرن ڏانهن نھاري ٿي ۽ اڌوتي منهن سان ماڪ پئل چپر مٿان، اگهاڙي پيرين واک ڪرڻ لڳي ٿي ۽ پوءِ لان مان ڦرندي، بنگلي جي گيت کان پري پري، ڳارهي واڙهي مارڳ ڏانهن وڌڻ لڳي ٿي، ڊگهو ڊگهو پهاري پيچرو ڌڻي، جيڪو جڻ باڪ ڏانهن ٿو وڃي. هوءَ سوچي ٿي اندر ئي اندر ۾.

ڪڏهن ڪڏهن سرڪل پولر جيان، برڪا رت جي باڪ به ڪيئن نه انگهي پوندي آهي ۽ ڪڏهن ڪو سندر سڀنو ڏسندي، ننڊ جو چڄي وڃڻ ڪيڏو نه ڪوڙو لڳندو آهي، پوءِ ته ننڊ ئي ڪانه ايندي آهي. ائين پاسندو آهي، ننڊ ۾ ڪو ڦيهه ڪڍي ويو هجي. هوءَ ٿڌو ساھ پري ٿي. اڃانڪ هن جي اک جي رئينج ۾ ڳيرن جو جوڙو اچي ٿو وڃي. هڪ ٻئي سان گوٺاڪيون ڪري اڏاڻو ويندڙ جوڙو، جيڪو ڏسندي ئي ڏسندي دور وٽن جي جهنڊ ۾ لهي وڃي ٿو ۽ ڪاري ڪوئل جا آلاپ ائين منا ٿيندا ٿا وڃن، جيئن پرھ جا رنگ. هوءَ وري ٻيو ٿڌو ساھ کڻي ٿي. هن کي پاسي ٿو هن جو من ٻڏي پيو، ٻڏندو ٿو وڃي. هوءَ اندر ۾ ڪجهه محسوس ڪري ٿي، ڪٿان ڪائي شيءِ ٿئي رهي آهي. جيون ۾ پهريون ڀيرو شدت سان هوءَ محسوس ڪري ٿي، هوءَ هيڪل آهي. هوءَ چاهي ٿي، ڪو هجي، جنهن سان هوءَ ڳالهائي. ڪو ننڍڙو هونگرڙيون هٿندڙ ٻار ئي هجي، جنهن کي ڪڇ ۾ کڻي هوءَ هلي، هلندي وڃي باڪ ڏانهن هلندي وڃي بيبي مريم جيان.

"هان... ڀلا منهنجو جيون به ڪو جيون آهي؟ تنهن تنهن! سڀ ڪٽنب قبيلن هوندي به تنهن تنهن؟ ان کان ته سنو هو جو به چار حرامي ٻار ڄڻي وٽان هان، لڪ چوريءَ، ساهيڙين جي آڌار سان، جن کي پاليان ها آئون. گهٽ ۾ گهٽ پوءِ هيڏي گهٽ ته نه هجي ها." هن کي ماءُ پيءُ ياد اچن ٿا. ڀائر، سوت، ماسات، پرائمڻي اسڪول جي زماني کان وٺي يونيورسٽي لائيف جا سارو ٿا.

هلندي، هوءَ مرڪي ٿي پوي. ذهن ۾ سرجندڙ سارو ٿن کان هن کي الائي ڇا ڇا ٿو ياد اچي. هن کي ياد اچي ٿو:

هن جي پيءُ جي دوستن جا پٽ هن کي ماڻن لاءِ ڪيڏا نه ڪشت ڪندا هئا. جڏهن... جڏهن هوءَ چوڏهن سالن جي هئي. سندس ڪتابن ۾ چنڊون وجهي ويندا هئا ۽ جڏهن هوءَ هلندي هئي، اڪيون ٿرڏيون ڪري سندس آڳا پيڇا ڏسندا هئا. هوءَ ڀن ڀڻ ڪري ٿي:

"انهن مان ڪنهن هڪ سان به جي شادي ڪريان ها ته به اڄ مڃ ۾ هجان ها. جيئن مرضي اچيم ها، تيئن ڪريان ها. ملان ٻڌل هڪ مڙس ۽ سوين يار. پوءِ شايد سڀني کي وٽان ها. اڃا ته بيد ۾ ستل هجان ها. بيد تان اٿڻ کان پوءِ بات روم ۾ جيئن وڻيم ها تيئن ڪريان ها. نوڪر پوءِ ڇا لاءِ هوندا آهن!" هوءَ موت کائي ٿي ۽ وري مڙي سج ڏانهن نھاري ٿي. رنگن کي توڙيندڙ سج ڏانهن، هن کي محسوس ٿئي ٿو، هوءَ پڇي پئي، رجھي ۽ ڪامي پئي. هوءَ محسوس ڪري ٿي هن جي جيون ۾ ڪا نئين ڳالهه پندا ٿي رهي آهي. اهڙي ڳالهه، جنهن کان هوءَ اڳواٽ ئي گھٻرائجي وئي آهي ۽ جيون ۾ پهريون ڀيرو هن کي محسوس ٿئي ٿو، سڀ ماڻهو هڪ جيهي ناهن ۽ هوءَ..... پاڻ کي ڪنهن گرپ ۾ پئي محسوس ڪري. هوءَ محسوس ڪري ٿي هوءَ ذهني طور سک ٿي وئي آهي، پر پوءِ به هوءَ شڪست کائڻ لاءِ تيار ڪانهين. هن جيون ۾ پنهنجو پاڻ کان سواءِ ڪنهن کان به شڪست نه کائي آهي ۽ هاڻي - هاڻي پنهنجو پاڻ کان به شڪست کائڻ لاءِ تيار ناهي. هوءَ سوچي ٿي: هاڻ جي آيو ته؟... ۽ هوءَ ڀڻ ڀڻ ڪري ٿي. پاڻمرادي:

"هاڻ جي آيو ته چوندي سانس، تو جيهي ڪئين آيا ڪئين ويا. آئون ڪڪ ۾ ڪانو هڻندڙ عورت آهيان." هوءَ ڪشتن مان وارن کي جهٽڪو ڏئي، اکين تان وار هٽائي ٿي. سندس نهار لاءِ پٺيان، وڏي اچيءَ ديوار ڪڇي ٿي وڃي، جتي صبح سوڀري جهرڪيون قطارون ڪري هل مچائي رهيون آهن چوڳي لاءِ. اوچتو هوءَ بربليون ۽ ٻيا ننڍڙا ڪارڙا پکي ۽ ميٽيون ڏسي وائڙي ٿيو وڃي. هوءَ محسوس ڪري ٿي ته ڪنهن به شيءِ کي ڏيار ڏجي ته اها ڳچيءَ ۾ پئجي وڃي. اڄ هن جو مود ناشتو تيار ڪرڻ لاءِ ڪينهي. پوءِ هوءَ انهن پکين کي ڇا ڏيندي؟

هوءَ پريشان ٿيو وڃي ۽ تڪڙي تڪڙي پنهنجي بنگلي جي ڪنن ۾ اچي ٿي ۽ جهونگاريندي اتو ڳوهڻ لڳي ٿي. ننڍڙا ڪارڙا پکي بک کان ڏاڍا چرڙا ٿا ڪن. هوءَ ٻاهر نڪري پکين جي پاڻي پيئڻ جي پاتوڙي ڏسي ٿي، جيڪا پريل آهي. هن کي خبر آهي ته اهي ننڍڙا پکيڙا سندس جند نه ڇڏيندا. هوءَ گئس ٻاري، مٿانهئس تئو رکي، مٺيون مٺيون ماني پچائي ٿي ۽ پور پور ڪري پکين کي ڏئي ٿي. هتان هتان وڻن جي لامن تان پکيڙا ڊوڙندا ٿا اچن ۽ نوريڙا به، جن لاءِ هن جدا وڏا وڏا ٽڪر اڇايا آهن. هن کي نوريڙي جو هٿن ۾ ماني جهلي کائڻ ڏاڍو وڻندو آهي. هوءَ وري آڳند ۾ آرام ڪرسي تي ويهي، چانهه سان مانيءَ ڳپو کائڻ جي ڪوشش ڪري ٿي ۽ نوريڙي کي ماني کائيندي ڏسندي ٿي رهي. هڪ ٻن گراهن کان پوءِ ماني کيس نٿي وڻي. هوءَ چانهه جا چار ڍڪ پري ڪپ رکي ٿي ڇڏي. هن جي ذهن ۾ پکين ۾ سڄي وائيلڊ لائيف لاءِ هزارين خيال اڀرن ٿا ۽ نشت ٿي وڃن ٿا. هوءَ وري پڻ پڻ ڪري ٿي:

"ڪنهن به سبجيڪٽ تي ماڻهو ڇو سوچي؟ جي مان آمريڪا ۾ هجان ها ته ننگي هيپي چوڪري هجان ها. چرس جا وڏا ڊگڙا هڻي، اره ٿي ڦوڪ ڏيان ها. هن ڪچر سوسائٽيءَ کان ته ماڻهو هيپي سنو آهي." هوءَ هڪدم اٿي ٿي ۽ اوچتو ئي اوچتو آرسيءَ آڏو پاڻ کي آرسيءَ ۾ ڏسندي رنيون ڪري روئي ٿي ۽ وري تهڪ ڏئي ٿي ۽ وري بچ پٽيندي، بات روم ۾ اچي ٿي ۽ پاڻيءَ سان ٽپ ٽپ ۾ الاهين شيمپو ملائي، جهڳ ٺاهي، برش کڻي، ڪپڙا لاهي، ٽپ ۾ ويهي ٿي وڃي. پنن کي برش هڻندي هن کي ڏاڍو مزو ٿو اچو. اوچتو هن جي من ۾ خيال اچي ٿو:

هيڪل بنگلو آهي. هن جيون کان ته بهتر آهي ته ڪو چاقو کڻي اچي، مون کي رپ ڪري، چاقوءَ سان ڳيا ڳيا ڪري، ٽپ ۾ اڇلائي، منهنجو سڀ ڪجهه کڻي وڃي ۽ جڏهن ٽن چئن ڏينهن کان پوءِ بدبوءِ تي پوليس اچي ته منهنجي لاش ڏسي ٿيون ڪري. سڄي ڪالونيءَ ۾ وبا ڦهلجي وڃي.

"پر مان ائين ڇو ٿي سوچيان؟" هوءَ پڻ پڻ ڪندي ٽپ مان اٿي ڪڙي ٿي ۽ وڏو توال سڄي ديهه کي ويڙهي پنهنجي خاص ڪمري ۾ اچي ٿي. ڪپڙا بدلائڻ لاءِ سندس من نٿو چوي. بس هوءَ بند بنگلي ۾ اسفنج توال ويڙهيو هلندي، الماريءَ تان مئگزين کڻي، پڙهڻ لڳي ٿي ۽ اوچتو ڪروڊ مان چلائي ٿي:

"توبهن، هي سياسي ماڻهو به عجيب مخلوق آهن، شاعري ۽ سڄو فائن آرٽ انهن لاءِ عياشي آهي. جو ڪجهه آهي، بندوق جي نالي آهي! اکين تي عينڪ جا ڪارا ڪوپا چاڙهي پاڻ کي

حلالِي سڏائيندڙ ماڻهو ڄڻ ماءُ پيءُ حق شرع ڏسندي ڄاوا آهن. ڪيڏا نه وڏا وڏا حرامي ماڻهو ڪيئن نه ڇاتيءَ تي هٿ هڻي پاڻ کي حلالِي سڏائيندا آهن. "ٻاهر گهٽتي وڃي ٿي ۽ سوچي ٿي ڪير آيو هوندو؟ هوءَ ڏاکڻي ڪڙڪيءَ مان پردو هٽائي ڏسي ٿي. هن جي ساهيڙي بيٺا آهي.

"ڪمنگ" هوءَ دريءَ مان ڪيس آواز ڏئي ٿي ۽ اندر ويٺر پائڻ ۽ ڪپڙا بدلائڻ کان سواءِ در کولي ٿي.

"اٺي باه لڳي، تون ائين نڪري آئينءَ؟"

"ڇو، ڪهڙو عيب آهي! ڏسڻ وارا ته ڳوٺريءَ برقي مان به انڊ بئنڊ ڏسي وندا آهن." هوءَ مرڪي ٿي.

"اڄ آفيس نه هلنديءَ ڇا؟"

"اڄ جو ڏينهن ته مون کي ماتام جو ڏينهن ٿو لڳي. دل چوي ٿي رزائن ڪري ڇڏيان."

"ڇو؟..... توکي ٿي ڇا ويو آهي؟"

"شايد.... شايد مان تمام گهڻو سيڪسي ٿي وئي آهيان."

"پوءِ شادي ڇو نه ٿي ڪرين."

"نه..... مان ڪتو پالينديس..... جانور ڏاڍا وفادار هوندا آهن."

"ڇا پنگ کائي وئي آهي! چون ٿا اڄڪلهه گتڪي ۾ پنگ پئي هلي. ريٽلي، هاڻ ته تو وٽ ايندي، مونجهه ٿي ٿئي." بيٺا ڏاڍي پريشان ٿي وڃي ٿي. هوءَ لاکس چانهه کڻي ٿي.

"هينئر ٿوري دير پهرين مون چرس تي پئي سوچيو." هن جي ڳالهه تي بيٺا رڙ ڪري ٿي.

"شبي! باءِ گاڙ هو رڳو ڏسڻ ۾ هيٺ ٿو اچي. تون اجايو هن کان الرجڪ ٿي وئي آهيان."

"پر تون ڇو پئي پڙوت ڪرين؟" شبنم جي آواز تي بيٺا بر ٿي وڃي ٿي.

"واٽ آر يو ٽاڪنگ، سڀ سچ ٿا چون. يو آر ميڊ."

"پوءِ هڪ چريءَ کي پرڻائي ڇا ملندءِ، وڃ دير ٿي ويندءِ."

"ٽئنڪ يو، تو وٽ اچڻ ئي احمقپڻو آهي." بيٺا پرس سنڀاليندي، تڪڙي نڪري ٿي وڃي ۽

هوءَ محسوس ڪري ٿي، ماڻهو جاڳيا آهن. وڏي اڇ وڃ آهي. هوءَ ڳاڙهي انگي ۽ انڊروئير

پائي، مٿان سمهڻ جو سنهڙو گائون پهري، اوچي ڪڙيءَ واري سينڊل سان لان ۾ تيلار ڪري

ٿي. ايندڙ ويندڙ ڪلارڪ، مالهي، چوڪيدار، پٽيوالا ٿيڏين اکين سان سندس اثرن ۽ سٿرن

تان نهار ٻوڙيندا ٿا وڃن. جي وس پڄين ته ڪچو کائي وڃن. هن کي وري عرفان جون

اڪيون ٿيون ياد اچن. نماڻيون، بيچين اڪيون، پيار ٻڌائون ساڻيون اڪيون ۽ وڏا وڏا چڙواڳ

وار. هوءَ عرفان تي سوچي ٿي. هن کي ائين ٿو پاسي چڻ ڪمري ۾ ڪوئي هلي ڦري پيو. هوءَ محسوس ڪري ٿي ته ڪٿ تي ڪوئي اونڌو ستل آهي. هوءَ مونجهه محسوس ڪندي، گائون لاهي، هڪدم سلوار قميص پهري ٿي ۽ آفيس وڃڻ بدران ننڍڙي اسٽيشن ڏانهن وڌي ٿي وڃي. هن جو ذهن ٻٽ بند آهي. ميل ترين به منت بيهي هلي وڃي ٿي. هڪ ڄاڻ سڃاڻ واري عيسائي عورت لهي ٿي ۽ پنهنجي مڙس سان ڏاڍا انگل ڪندي، مرڪون ڦهلائيندي، گيت کان نڪري ٿي وڃي. هوءَ انهيءَ عيسائي جوڙي ۾ نهاريندي ٿي رهي. هن کي محسوس ٿئي ٿو ساري ڄمار هن ڪنهن لاءِ به ترين جو انتظار ناهي ڪيو ۽ نه ڪڏهن ڪنهن کي انتظار ڪرڻ جي اجازت ڏني آهي.

"هون - پلا ائين جي ڪو ايندو هجي ته ماڻهو ڇا محسوس ڪندا آهن! پلا ائين ٻانهن ٻانهن ۾ ملائي هلڻ سان ڪهڙو مزو ايندو هوند!" هوءَ شنتنگ ڪاري انجڻ ڏانهن ناهاري ٿي، جيڪا ساوا ساوا سگنل اورانگهيندي، ڪو ڪو، ڇهه ڇهه پئسا به به پايون ڪندي، ريتي بجليءَ جا گاڏا گهريندي ٿي وڃي. هن کي ڪاري انجڻ ڏاڍي وڻي ٿي. هوءَ ڪاري ڪاري انجڻ جي دونهن کي ڏسندي، مٿي آڪاس ۾ ناهاري ٿي ۽ واپس بنگلي ڏانهن موٽ کائي ٿي. آڪاس ۾ چمر آهن. هوءَ ڪن لاءِ بالڪونيءَ ۾ ويهي ٿي. هن کي سک نه ٿو اچي. هوءَ وري اندر اچي بيد ٿي ڪري ٿي ۽ ڪن لاءِ اڪيون ٻوٽي ٿي ڇڏي.

"ڇو پلا، ڇا ڪاوڙجي ويو آهي؟ منهنجو ساڻس ورتاءُ به ته ٺيڪ ڪونه هو. پورو هڪ مهينو گذري ويو آهي. هان - ڪجهه به ٿي پوي، جينئس آهي ۽ ڪرو ماڻهو ۽ ۽ انا سان ڀرپور." اڃانڪ هوءَ محسوس ڪري ٿي، بات روم ۾ ڪو آهي ۽ ٻئي ڪمري ۾ ڪو هلي ڦري پيو، ڪتاب پيو اٿلائي پٿلائي. هوءَ اندر ڊوڙ ٿي پائي ۽ اندر؟ اندر ڪاريءَ وارا ڪڪ آهن. هوءَ ڪروڙ ۾ اچي پوري طاقت سان بيد اٿلائي اونڌو ڪري ٿي ڇڏي ۽ رانيات ڪري روئي ٿي.

چائنا گيٽ

هي بواء - بواء بواء بواء

هي گاء - گاء گاء گاء

ڪم ان ماءِ آرمز

هي بواء

هي گاء..... گاء..... گاء

بواء.... گاء گاء گاء

ڪم ان ماءِ آرمز

اتالينن هپي چوري، رني ڪوٽ جي انگاس ديوارن وچ ۾، جابلو جهرڻي هيٺان وهنجندي،
بلهڻ جيان ڦٽڪاٽ ڪيو، ٻانهون ڦهلايو تتل ڦٽل انگريزيءَ ۾ ٿي ڳائي. ڪوريئڙي جيان
اٿاھ پيار جا موھ مند ٿي اٿي. نيٽن جي ڪامڻ سان ۽ پوءِ به هن کي پاڻ ڏانهن نه ايندو ڏسي،
اڃا وڌيڪ چٽڪتي ٿيو ٿي ڳائي:

هي بواء -

هي گاء -

گاء گاء گاء -

ڪم ان ماءِ آرمز

هي گاء هي گاء گاء گاء گاء گاء

۽ هو - هو نچڻ جي موڊ ۾ نه هوندي به سوچن جي ٻوڏار مان نڪري، ڀوڳ مان سنڌيءَ ۾
رڙ ٿو ڪري:

"او ڏوتڙي، گاء هوندينءَ تون، گاء هوندي ماڻهين. سنڌيءَ ۾ گاه ڳئون کي چوندا آهن.
ڪاڙ.... ڪاڙ، سمجهينءَ؟ آئون نر سنڌي آهيان، موهن جي دڙي جو نر ڍڳو، يو پڙوي
اتاليانو....."

"او يو سلي سنڌيانو، ڪم ان، ڪم ان ماءِ آرمز" ۽ ان سان گڏ ئي هوءَ رني ڪوٽ جي تلاءُ
مان نيري انگي ۽ نيري چوتي سان ڦٽڪاٽ ڪري نڪري، ڊوڙندي هن مٿان اچي ڪڙڪي ۽
ٻڪ وجهيو، ساڻس جٽ ٿيو وڃي:

"هي يو بلڪ ليڊر، ليٽس ميڪ بلڪ ڊانس. شيڊيانو ڊانس.... ڪم آن.... شيڊي باشا مومباسا. نو.... نات تڪ ڏناڏن... مور ٽلي... ماما مور. هئ ڪم آن... ميڪ، پيڪاڪ ڊانس..... پليز..... لڪ... آءِ ايم ان بلو ڪاسٽيوم...."

هپي چوري کيس پيار پريل، ڪچو ڪائي وڃڻ وارن نيٽن سان نهاري ٿي.
 "آءِ نيڊ.... پيڪاڪ ڊانس..... پليز ليٽس ميڪ ڊانس، گڊ ڊانس.. فوڪ.... پري هسٽارڪ...." ۽ هو هپي چوريءَ جي اکين ۾ ليٽڙا ڏسي، نه چاهيندي به مست ٿي ڪن لاءِ رني ڪوٽ جي جابلو جهڙي ڏانهن نهاري ٿو. کيس ڪارونجهر جي ساڙڙو وارو جهڙو ياد اچيو وڃي. چوڪري، چرس جي ٻو ٻڌاڻا چپ سندس چپن مان ڇڏائي، ڪڏهڪري سيڪسي ٿيو، ڊيل جيان ڪر ڪنيو، تهڪڙا ڏيندي، رنيڪار نئين جي ڪپرين ڏانهن ٿي ڊوڙي.

۽ رني ڪوٽ جي انگاس ديوارن وچ ۾ جهڙي جي جلت رنگ ۽ پڪين جي آلاپ تي شروع ٿي وڃي ٿو هڪ جوڙي جو ناچ:

ماما مور - - مور - - ماما مور

سلم سلي - مور - ماما مور

ٽلي ٽلي - - مور ٽلي - - سلم سلي

ماما مور - ٽلي ٽلي - مور

مور - ماما مور - سلم سلي

ٽلي ٽلي - ماما مور - ماما مور

هي ماما - هي ماما - مور

۽ پوءِ ٻئي نشيلا تهڪ ڏيندا، ڪارن ڪپڙن ۽ جارين هيٺان سائي سرهي پونءِ مٿان نچندا ٿا رهن، هڪ ٻئي کي هڪ ٻئي جي اندر اوتي ڇڏڻ لاءِ اڪيون ٻوٽيو جهلندا ٿا رهن ۽ جڏهن - جڏهن هڪ پراڻي لئي جي جهوني، پورالي وڻ جي سڪل ڌارن مٿان ڳيرو، ڳيريءَ جي وات مان چوڳو جهٽي ٿو وٺي ته هو به چوڪريءَ جي چرس ٻڌاڻن چپن مان چپ ڇڏائي ٿو. هپي چوري وڏي گرم ڌونڌاڙ سان هوش ۾ اچي، اونهو ساھ ڀري، موھ مند مان منجهائڻس اڪيون نٿي ڪڍي.

ڪاوڙ مان اڇلائي روئڻ جهڙي ٿيو وڃي ۽ راڙو ٿي ڪري:

"ايوري ٿايم، يو آر تيزنگ مي..... ايوري ٿايم!...." ۽ هوءَ پنهنجا سمورا ٽپڙ سنڀالي، بوت پائي اٿي ٿي. هن کي ڇڏي وڃڻ لاءِ. (جيئن هرڪا چوڪري کيس ڇڏي ويندي آهي)

"پڙوي - چڙئي ويئي نه چرس جا نشا تارونءَ تي؟..... پيڻيان مڪڻ لڳي پئي آهين، رڪ ته تين جمعي جو ڏينهن. بيلي ڏاهي ٿي، برقت، بروج ۽ کوسا وڏا نئون آهن، هيڪل ڏسي ريپ نه ڪئي."

"وات آريو ٽاڪنگ؟....." هو ويندي مڙي رڙ ٿي ڪري.

"بارڪنگ." هو ڏانهنس نهاري، مرڪ پريل نيٽن سان نئون سگريٽ ٿو ڊڪائي ۽ رنل ساڻي چوڪريءَ کي ڏاڍي موھ مان پنيرو ويندي ڏسندو ٿو رهي، سندس هڏ ڪاٺ جو ڪاڇو ڪندو ٿو رهي.

گوڏن کان مٿي مٿي، سترن تائين ملين ڊالر اگهاڙيون جنگهون ۽ پينٽ ڦاڙيندڙ سوت پولهه. اڌ اگهاڙي چيلهه جي هڪ پاسي کان لڙڪندڙ ٿيلهو، ٿيلهي جي جهانجهر. ٻئي پاسي کان لڙڪندڙ ڪيميرا ۽ پنيا نه، سونا وار ڪلهن تي چوڙي ڇڏيائون وارا سمورا حساب ڪتاب. اها ڏس ته جوڳياڻين جيان چيلهه سان جهابا ۽ جهولڻا لڙڪائيندي، تليون وڄائيندي پئي وڃي. ۽ هو - هو هيڏي وڏي وارتا ٿي وڃڻ کان پوءِ به مڪت آهي. اندر ۾ الائي ڪهڙي ست، ولوڙ ۽ پوسٽ محسوس ڪندي مرڪي ٿو پوي ۽ هڪ مشهور هيپي سانگ جا ٻول جهونگارڻ ٿو لڳي.

گو گو پيندو گو.....

گو يا ڪو پيندو گو.....

گو پيندو گو

گو پيندو گو... ويئر دي هيونس آر ويٽنگ فار يو....

۽ چوريءَ جي جنگهن ۾ ڄڻ ڏانون پئجي ٿا وڃن. هوءَ هلندي، چوڏس نهاري ڦهلائي، رني ڪوٽ جي جادوءَ هاڻي وايو منڊل ۾ نهاري ٿي. سندس جنگهن ۾ ٿيڙ ايندا ٿا وڃن. اڇانڪ هوءَ درد جي پيڙا کان دانهن ڪري موت ٿي ڪائي.

"اوه ساري يو فوني فوني اسڪالر.... آءُ ڪانٽ ليو يو. لائيڪ ڊس."

"او - يو ڊرتي ڊاگ، ريٽلي يو آر اي فائن مين!"

"يا - ڪميونسٽ، ويري فائن ڪميونسٽ، گڊ فالوئر آف ڪميونزم، اٽز نيو فلاسافي آف هيومن لونگ، فلاسافي آف ڪمنگ جنريشنز."

اڇانڪ هوءَ ڪروڙ ۾ اچيو وڃي. اکين جا ڏورا ريتا ڪهنيا ٿيو وڃن:

"شت اپ يو مائو تائو چائو... ڊونٽ پلي وڊ ماءِ فيلنگز.... آءِ نو آل ابائوٽ يوئر ڪميونزم - آءِ هيئو ريڊ هسٽري - دي هسٽري آف بگ بلڊ شيڊ. بگ بلڊ شيڊ! ان رشيا، چائنا، ڪيوبا. هنگري...."

"يا - ائڊ آءِ نو آل ابائوٽ هنگارين، فائيت فار ڊيئر فريڊم. ايمريڪن ڊاڪيمينٽري فلم. ات واز نٽنگ مور ٿئن پروپيگنڊا. "هنگارين فائيت فار ڊيئر فريڊم." فلم آف ماءِ چائيلڊ هلد... آءِ ايم نات اي نيومين ان دي ورلڊ آف ڪيپيٽلزم ائڊ ڪميونزم. يو آر نات ٽاڪنگ وڊ اي لٽل فالوور آف مائوزيٽنگ. لڪ ڊارلنگ، آءِ ايم نات اي فوني فوني بواءِ..... هوي ازم..... واٽز يوئر هيپي ازم؟....." هو اوڏي ئي ڪروڙ مان چوري ۾ نهاري ٿو.

۽ - ۽ ٻنهي جي وچ ۾ پٽڻا ٿي وڃي ٿي مهاڀاري جنگ، نفرت، ڪروڙ، ڪينو هڪ ٻئي لاءِ. هيپي چوڪري ڏاڍي جولان مان ڏانهن ٿي ڪري:

"هي - پٽ يوئر ڪميونزم ان يوئر پاڪيٽ هيئر آءِ هيئو نات ڪيمر هيئر فار يوئر ليڪچرز آف ڪميونزم."

ٻنهي جون پيار کان آڪيڙا چڙهيل ٻانهون ڊريون ٿينديون، هڪ ٻئي کان جدا ٿيون وڃن. چوڪرو چوه مان ڏانهن نهاري ٿو.

"او - ڪي، آءِ هيو ماءِ پاٽ، گو آن يوئر وي.... دي وي آف فرسٽريشن نٽنگيس."

"شت اپ." چوري ڏانهن ٿي ڪري.

"يو شت اپ، آءِ ايم نات يوئرز پيڊ گائيد سرونٽ."

۽ ڪن پل اڳي ٻنهي جي وچ ۾ پيار جو جيڪو اٿاھ سمونڊ چلي رهيو هو، مينهن جيان وسڪارا ڪري وسي رهيو هو، جڻ باق ٿي اڏامي ويو هو. (ٻنهي جڻ شڪست کائڻ سڪي ڪانهي)

چوڪري ڪروڙ مان، ڪپڙا ٿي مٽائي ۽ پنهنجو ٿيلهو ۽ ڪيمرا سنڀالي ٿي. بسڪوٽن ۽ سگريٽن جو هڪ پيڪٽ هن ڏانهن لاڏ پريل ؟؟؟؟ هيوج ڪيسل، ريٽلي يو آر اي ونڊرفل مين ان ماءِ لائيف، ويري فائن، ويري ڪلاسيڪل ائڊ ملٽي ڪلچرڊ مين."

"اوھ.... ٿئنڪز." هو ڪن لاءِ گهوران گهور نيٽن سان چوريءَ ۽ پوءِ وري رني ڪوٽ جي انگاس، چوڏس ڪٿي نه پڄاڻي ٿيندڙ ديوارن ڏانهن مڙي مڙي نهاري ٿو.

آڏن لڪن مٿان رني ڪوٽ جي چوڏس نيٽن نهاري ٿي ٿي ٿي انگاس ديوار، برج، منارا، ڪنگر ۽ مورچا، وچ ۾ پري پري ڪوٽ ميريءَ کان به پري هڪ انگاس پهاريءَ مٿان شير گڙھ جو انگاس ڪوٽ. سدا بهار جهرڻي جي اڪٽ پوڄ پاڻيءَ تي چوڏس سامايل جوئر جي پوک جا

حسين ٻارا ۽ گسن ۾ گاه ۽ سنگ مرمر جيان ڦهليل چيروليءَ جا آرسِيءَ جيان تجلا ڏيندڙ
تڪرا ۽ ڪل ڪل وهندڙ جهرڙي جي جادوءَ هاڻي موسيقي، جيءَ کي جادو لائيندي ٿي رهي.
ٻئي ڄڻ ڪنهن وڏي جادوءَ ۾ اچي، سڀ رساما وساري، وري ڳتجي ٿا وڃن. چوڪري ڪن لاءِ
ڪوٽ ميري ۽ ڪوٽ شير ڳڙھ جي برجن ڏانهن واپائن جيان نهاري ٿي. الائي ڇا سوچيندي
سندس واتان تهڪ نڪريو وڃي، چڙواڳ تهڪ.

"هي گاه، يور ڪيسل از پرگنيت!؟.... اوه گاه... اٽل آل انوزيبل..... ديئر از تو لٽل فرٽز
ان هر اسٽمڪ. ها ها ها..... يور ڪيسل از فيميل، پرگنيت فيميل."
"يا يا - پرگنيت فيميل آف وال آف چائنا. ويري اولڊ اينڊ بيوتيفل فيميل." ۽ هو خوشين
کان جهومي ٿو وڃي:

او پوڙهي مائي پيت سان - هو جمالو

چلمر چڪي آئي خير سان - هو جمالو

منهنجو جمالو هتي چورين سان - هو جمالو

"هي - اٽل ويري گڊ سانگ سنڌيانو؟....."

"يا يا - سنڌيانو - پڙوي، ويري گڊ فوڪ سنڌيانو سانگ."

"او گاه، دس ڪنٽري از ڪنٽري آف ميجڪ! لائيڪ اي ڊريم، وين آءِ واز لٽل، ون ڊي ماءِ
مدر سيد ديت انڊس ريور از اي ريور آف ميجڪ، بلئڪ ميجڪ. اوه گاه... هيلپ مي فار
لانگ لائيڻف." هوءَ چري ٿيو الله کي ڊگهي حياتي ماڻڻ لاءِ پاڪاري ٿي ۽ هو - هو دور ولاتن
جي چوريءَ واتان پنهنجي وطن جي ساراه ٻڌي ٿڙي ٿو پوي، جيئن سورج مڪي، سج ڏانهن
ٽائيندو آهي، تيئن هو چوريءَ جي نيٽن ۾ جهاتيون ٿو پائي، پوڳ منڊل ڪرڻ کان سواءِ
رهي به نٿو سگهي. چرچي کان، بنهه ڪن ۾ ٿو چويس:

"هي - يو وانت بارن تو لٽل ڪڊس ايت اي ٽائيم؟... آءِ مين ٽوين."

چوڪري سندس ڳالهه سمجهي تهڪ ڏئي رڙ ٿي ڪري: "تو - ايت اي ٽائيم؟!..... او نو
نو!..... آءِ ايم نات سو هيوج از يور ڪيسل. او نو نو....." ٻئي ڄڻ کلي کلي ڪيرا ٿي
جارين ۽ ڪپڙن جي جهنڊ هيٺ ويهي ٿا وڃن، ڳالهيون ڪرڻ لاءِ، پيار وندڻ لاءِ.

چوڪري حيرت ۾ حيران، سج جي تيج کان چنجهائجي ويل نيٽن دور رني ڪوٽ جي دونهين
سمان اڀين چوٿين مٿان بينل منارن ۾ نهاري ٿي. کيس الائي ڪهڙا پتڻ ۽ پار ٿا ياد اچن.

"هي - هيئو يو سين دي گريٽ فرٽ آف پامي، ان بڪز آر پڪچرز؟"

"يا - ان فلمز، پڪچرز، فوٽو گرافز، آءِ نو آل ابائوٽ پامي، دي فال آف پامي، بڪ آف ماءِ جائيبلڊ هڊ. ائڊ فلم "دي لاسٽ ڪيز آف پامي" ائڊ پري هسٽارڪ روم... رومن امپائرز..... امپورز ائڊ گادس، جوپيٽر، جوليس سيزر ائڊ ادرز....."

"اجنٽا الورا؟"

"يا - اجنٽا الورا.... دلوراؤ ٽيمپل..... دلورا!..... ائڊ سانچي ديئر از راڪ ڪٽ ايلفٽا ٽيمپل آف ڪار. ي ائڊ ان اجيٽ لئڊ آف فرهاز. بٽ ان بڪز. ويري گڊ بڪز ائڊ فلمز، ويري گڊ بڪز ائڊ فلمز آف مائي لائيڊف."

"هي سنڌيانو، ريٽلي يو آر اي فني مين. آءِ ايم فيلنگ ويري لڪي وومن، ماءِ سيلف." "واءِ ناٽ، بڪاز يو آر وڊ دي سن اف دلوراؤ، ويري هرامي ڪنگ پريسٽ آف سنڌ." "نو، يو آر جوپيٽر."

"نو.... سن آف ديوس ٽپر، ائڊ يو آر ديوس پترز ڊارلنگ."

"آ.... رڪي چڪي چڪي....." هوءَ سيڪسي ٿي دانهن ٿي ڪري.

"ناٽ چڪي چڪي..... چڪي چڪي..... ڳالهه ٻڌ، قرآن تون پوري چڪي مٽيءَ مان ٺهيو آهين. هاءِ تنهنجو هي پڪو ٺڪراھون رنگ، ڏاڍو ساريندو سانءِ" "پليز... ان انگلش؟ ٽيل مي دي ميننگ..... پليز....."

"ته پوءِ ٻڌ." هو اڃا وڌيڪ کيس تڙپائي ٿو.

"يو مين ٻڌا.... گريٽ گريٽ ٻڌا؟....."

"نو ٻڌا، آءِ مين لسن."

"ڪيري آن پليز."

"لڪ، نائو مائي نيم از جوپيٽر ائڊ يو آر جوپيٽرز ڊارلنگ، او - ڪي."

"نو - اوڪي، يو جوپيٽر.... يو ناٽي جوپيٽر، يو وائٽ ٽو ميڪ مي پرگننٽ، ٽو چلڊرين ايت اي ٽائيم، اوھ نو.... اٽز ويري ڊينجورس گيم. ناٽ دس ٽائيم."

هوءَ ٻلهڻ جيان ڦٽڪات سان هن جي چپن مان چپ ڇڏائي، ٿيلهي سوڌي اڀري اٿي ٿي. "لڪ ديئر.... اوڪي..... هيپي."

"يا هيپي."

ٻئي اٿن ٿا ۽ ٻئي فيصلو ڪن ٿا ته ڪائينڊڙ ساڙيندڙ سوريه ٿڌو ٿي رهيو آهي، ڇو نه ٻئي وڪاريندا پهاڙ مٿان شير ڳڙھ جي برجن تان بيهي، رني ڪوٽ جي انگاس ديوارن پٺيان سج

ڪي ڳارهو ڪهنبو ٿي ڍرندو ڏسن. سنڌيا جا ڏيک پسن، جيئن پراڻي، جڳاڻي جا ماڻهو انهن
ڍڍن تان بيهي ڏسندا هئا.

۽ پوءِ - پوءِ ٻئي ڳر لڳي، رني ڪوٽ وچان شير ڳڙھ جي اتانگهه چوٿين ڏانهن ٿا وڌن، ٿيڙ
ڪائيندا، پيار وٺيندا، گيت جهونگاريندا.

ول آءِ فائينڊ،

دي پيس آف مائينڊ،

بيهاڻينڊ، چائنا گيت

چائينا گيت.

ساروڻا سارو جيون

بس تو اسڪوت روڊ تان اڏرندي ٿي وڃي. هن کي خبر آهي، هاڻ هو اهڙيءَ جان جو ڪمر ۾ آهي جو سر تان آسرو پلٽو ئي پوندو، جيڪو هن الائي ڪيتري وقت کان پلي ڇڏيو آهي. حالتون ايترو خراب ٿي ويون جو هاڻ عزرائيل واکو ڏيئي، وڏيءَ هڪل سان ٿو اچي ۽ ساھ، ساھ بچائڻ جو حق هر ڪنهن کي آهي. موت ۽ جيون جي اها راند آڊجگاڊ کان جاري آهي، جيئن ماڻهو، پکي، جانار ۽ پسون - جيئن دان لاءِ هرڪو جنگ ۾ جٽيل آهي، وڏيءَ ويڙهاند ۾، تيئن هو به وڏي ويڙهاند ۾ آهي. مهاڀاري جنگ، ٿڪائيندڙ جنگ، سندس سڪرات جي آخري گهڙي تائين جي جنگ، جنهن جي پڄاڻي فقط موت آهي. جڏهن کان ملڪ ۾ مارشل لا لڳي آهي، ان ڏينهن کان هينئر تائين هو وڙهندو آيو آهي، اهڙي جنگ، جنهن ۾ ڪيئن کان پوءِ رٽو پوي. هو نٿو چاهي ته هن ڪٿان ڪو پل چڪ ۾ مري پوي. هن لاءِ ٻئي جي جيو هتيا ڪرڻ کان آپگهات ڪرڻ سٺي ڳالهه آهي. انهن فوجي راڄ وارن ڏهاڙن ۾ هن کي سمجهه ۾ نه پيو اچي ته ڪنهن سان منهن ڏئي ڪنهن سان ڏئي. پلا هن لاءِ اها ڪيڏي وڏي ڏکونيندڙ ڳالهه آهي ته پوري ملڪ ۾ هو اڃا ٿل ۽ اوڀرو آهي - ايڏو اوڀرو جو پنهنجي گهر ۾ به کيس ڪونه ڄاڻي سڃاڻي. هن کي سڀ کان وڏو خطرو گهر کان آهي. پنهنجي ماءُ پيءُ کان، جنهن شهر ۾ هو رهي ٿو، ان کان به نه. بس رڳو ماءُ پيءُ ۽ سڳن ڀائرن ۽ پينرن کان هو ڄامشوري ويندو ويڳن ۾ دانهي ٿو. ايڏي پيڙا کان جو اڪيون سڪو چڪا چڪا رت رويو پونس.

"الا.....! ڪهڙو ڪل يگ اچي ويو آهي. ڪهڙي نه هاءِ واويلا اچي وئي آهي جو ماءُ پنهنجي ٻار جو چهرو پڙهي نه سگهي!..... پلا اها ڪهڙي نه رت ٽهڪائيندڙ ڳالهه آهي. جڏهن هڪ ٻچڙيوال بيروزگار ماڻهو، پنجويهرو ڪن روپيا ڪمائڻ لاءِ (جن جو پڪو آسرو نه هجي) سڄ اڀرڻ کان اڳي سهي سنيري نڪري ۽ دڳ دڳ تي ارجي وڃنس باند قسم جا وحشي ۽ خونخوار ماڻهو، چهرن تي ميڪ اپ جا تهه چاڙهيل جڙتو، ڪوڪلا، اڻ سڌيل ماڻهو ۽ هو جڏهن واتي ويٺي، هٿيارن توڙي بي هٿيار مقابلا ڪندو گهر پهچي ته گهر جو هر هڪ ماڻهو، وات ۾ ارڙ نانگ واري زهريلي چپ سان ڦوڪارا ڏئي رهيو هجي:

"چوريون، آيو ٿو ايمڻا ڪڏڙو، هاڻ مينهنون ڏهي ڪي ڏه ٻارنهن سير کير پياريو س." ماءُ جون چييون:

"ڳئون ۽ مينهن ته ڦنديون تي ڍرڪي مري ويون. پاڙي وارن جي ڪا ڪتي ڏهي ڏيو س." پيءُ جا نفرتن ٻڌاڻا زهريلو ڦوڪارا:

"ٻڌ، ڳائين ته علڻ فقير کان به سٺو ٿو، يار ڏکڙ وڃائي ڏيئن ڪي ناچ گانو چو نه ٿو سڀڪارين. قرآن ڳائڻ کان وٺي..... تائين جي ٻئي ڪمائي ملندءِ." ننڍڙي ڪمائو پاءُ جا ننڍڙا وڇونءَ جيها ڏنگ.

۽ پنجويهن سالن کان ٻڌندو اچي، ڪڏهن ڪڏهن دل ايڏو ته دهڪو ڪائيندو اٿس جو ڌرتي پيرن هيٺان نڪري ويندي اٿس. هو ڊهي، وڏا ڦٽڪا ڪري، زور زور سان ٻانهون چنڊيندو آهي. بولائون ڪائي، لانگ جمپ هڻي هڻي وٽن ۾ لڙڪي، مٿي ڪي چرين جيان جهٽڪا ۽ رسي ٽپڻ جي ڏانو سان ايڪسرسائيز ڪري، ٻڏي ويل دل ڪي وري ڪجهه ڏينهن ساھ تڳائڻ جهڙو ڪري ڇڏيندو آهي. جيئن لاءِ ۽ مات نه ڪاٺ لاءِ هو ڳوڙها اکين کان اچڻ بدران ڏوڪي ويندو آهي، يا ڪڏهن ڪڏهن رت جي الٽي ڪري، هانو ڪي سڌير ڪري ڇڏيندو آهي. ڏک رڳو ان ڳالهه جو ٿيندو آهي ته هن جي سامائجنڊڙ، شاعر ڌيءَ رت جي الٽي چو نٿي ڪري؟... بس هوءَ رڳو مٿي ڪي هٿ ڏئي، تارونءَ تي دلي جا ٿڌا پاڻي پئي وجهندي آهي، ناڪيلي بند ڪرڻ لاءِ. پيءُ ڌيءَ به هڪ ٻئي کان رنڌا لڳندا آهن. سڄي ڳوٺ ۾ هر ڪنهن سان مرڪي ڳالهائين، رڳو هڪ ٻئي اڳيان لڄيندا ۽ اواڪ هوندا آهن. عاشق معشوق جيان هڪ ٻئي کي ڏرا ڏئي ڳاڙهيون ٿي ويل اکين ۽ لڪ لڪوٽيءَ سان ڏسندا آهن. ڪڏهن ڳالهائيندا آهن ته هيئنن:

"ديدي، ڀلا ڪنن ۾ ڪپاهيون دٻي دٻي وجهڻ سان به آواز چو ٻڌڻ ۾ ايندا آهن، اڻوڻندڙ آواز؟!..... دل ڏوڏاريندڙ؟"

"ان لاءِ ته هر سنگيت جي دنيا اسين يگن کان وڃائي وينا آهيون. پر تون عجيب چوڪري آهين. اهي ناڪيلي ڏيندڙ گيت ڪنهن لاءِ ٿي لکين؟"
 "ڇا گيتن سان سر سنگيت موٽي نه ٿو سگهي؟"
 "پر ٿوئيءَ جي اتهاس ۾ ته ائين ڪڏهن به ناهي ٿيو."
 "ان جو ڪارڻ؟"

"ڪارڻ..... شايد ان جو ڪارڻ فقط هڪڙو ئي آهي. فائن آرٽ جي دنيا جا ماڻهو ڏاڍا هيٺا ۽ گيدي ٿيندا آهن. ساري ڄمار سڪارن لاءِ ڦٽڪي هانءَ پارا هڻي روئندا آهن، پر پوکي هڪ ٻوٽو به نه سگهندا آهن. اڃا ته اسان کي ايتري به ڪل ڪانهي ته باھ ڪيئن اجهائجي، يا دشمن تي وار ڪيئن ڪجي؟"
 "ڪڏهن ڪڏهن ٿڪجي دل چوندي آهي ته وڏي واڪ ڳالهائجي."

"ڪنهن سان؟ ڇا پتين سان؟ جڏهن دل ڪنهن ردي ڦوڪڻي جيان ڦاٽڻ جون ڪري ته ماڻهوءَ کي گهرجي ته ڳالهائجي: وڻن ٿڻن سان، پڪين، نورين ٿڻن سان، ٿڃ ڌاڻڪ ٻارڙن سان، پينار ٻارڙين ۽ پوڙهين سان. ٻين جا ڊڪ ٻڌڻ سان ئي ماڻهو سڪتيوان ٿيندو آهي. پر تون ته صفا اڻوجھه آهين. هي جو پنهنجو شينهن جيڏو موتي ڪٿو آهي، تون ته ان کي ڪڏهن ٻچڪار ڪانه ڏين."

هڪدم بيبي خوش ٿي وڃي ٿي.

"او ڊيڊي، حيرت آهي، قرآن! پنهنجو ڪٿو ماڻهن کان به وڌيڪ سڀاڻو آهي. ڏس نه، ڪالهه پاڙي جي چوڪريءَ تي گگون وهائيندڙ ڇٽي ڪٽي حملو ڪيو. ٻارڙي جي دانهن تي ٽپو ئي هڪ ڏنائين ۽ پوءِ ٻنڌ تڏهن ڪڍيائين، جڏهن اهو آفت جيڏو ڪٿو مري نه ويو."

"ڇو نه، منهنجو پاليل آهي. هن نگرِيءَ ۾ ڇٽو ڪٿو جيڪو به ايندو، ماري ڇڏيندس. منهنجي ڪٽي جو سڀ کان وڏو ڪم ننڍڙن ٻارڙن کي اسڪول ڇڏي اچڻ ۽ وٺي اچڻ آهي."

ڪن لاءِ ٻنهي ۾ مانار اچيو وڃي. اهڙي مانار، جنهن ۾ رڳو سنيون سوچون ئي اچي سگهن ٿيون.

"دل ٿي چوي اڄ شاعري ڪجي." ڏي خوش ٿيو تارن پريل آڪاس ۾ نهاريندي ٿي اچي.

"ٻڌ، سڄي دنيا جا مزور اسٽرائيڪون ڪندا آهن، عجيب عجيب اسٽرائيڪس. اسين به ته هڪ قسم جا مزور آهيون. ٻيو ڪو ساٿ ڏئي يا نه ڏئي، اسين ٻئي پين اسٽرائيڪ ڇو نه ڪريون، فائوتين پين اسٽرائيڪ."

"ساري ڊيڊي، اها ته ڪا شاندا ڳالهه ڪانه ٿي. اسٽرائيڪس پراڻو فارمولو آهن پنهنجيون ڳالهيون مڃائڻ جو. اسان جو ڪم زندگي کي وڌائڻ جو آهي، بهشت بنائڻ جو. اسٽرائيڪ بدران اسان کي ته اڃا وڌيڪ لکڻ گهرجي."

"هون... الائي شايد تون سڄي ۽ آئون غلط هجان."

هاڻ هيئن ڪر، وڌيڪ ڏاهپ چڱي ڪانهي، سڄي عمر آهي ۽ لکبو ڪڏهن ڪڏهن آهي، جڏهن مرضي اچي. اوکي، هاڻ هل پنهنجي بستري تي.

ڏيءَ آخر موڪلاڻي واري مرڪ سان پيءُ ۾ نهاري ٿي ۽ پوءِ ٿڌو ساهه ڀري، ننڍڙي پائڙي کي ڪڇ ۾ ڀري، سمهڻ لاءِ اکيون ٻوٽي ٿي ۽ پيءُ پنهنجي وڻ هيٺان، آرام ڪرسي تي ويٺو آسمان ۾ الائي ڇا ڇا واجهائيندو ٿو رهي.

پڄرندڙ پيڙائون

هن کي سمجهه ۾ نه پيو اچي ته ڪنهن کي دانهن ڏئي، هن هيڏي وڏي شهر ۾... او شير... شير..... شير.... پلا اسين ته چارئي آئو سائيدرز هئاسين. پوءِ اسان تي پٿراءُ چو؟ پٿراءُ ڪرڻ گهرجي پر اتي جتي ضرورت آهي. اسين ته اڃا شهر ۾ مس گهڙيا هئاسين، پهراڙين جا ماڻهو. اسان کي ڪهڙي خبر ته وڏن شهرن ۾ ستن اٺن سالن جي ٻارڙيءَ کي به رپ ڪيو ويندو آهي. اسان جي پهراڙين ۾ ته ڪڏهن جانار به ائين ڪين ڪن. الا - مون ته ڪڏهن به ڪين ڏٺو ته ڪو مست پڪر ٻن سالن جي چيلڙي تي چڙهي وڃي يا اٺ ڪنهن ننڍڙيءَ توڙيءَ تي! ائين ته جانارن ۾ به ڪينهي، پيٽسان هيءُ ڪراچي جو شهر ٿيو يا چئن ڪتن جيئن چورن جو شهر.

توبهن..... پلا ڪو سوچي، ان ٻارڙيءَ سان ڇا وهيو واپريو هوندو! ڏوه ته ڪٿي پٽس ڪيو هوندو. نيٺ پلا سچ ڳالهائڻ ۾ آهي ڇا؟ اسين سڀ به ته نيٺ اهڙن ننڍڙن ٻارڙن سان جڙيل آهيون. پلا سڀني ٻارڙن کي ائين ٽارچر ڪري، پنهنجي جيون مان ڪڍي، ڪهي، ڪنهن پڙيانڪ يتيم خاني يا اسپتال ۾ اڇلائي ڇڏيون ته باقي جيون ۾ بچندو ڇا؟!.... ڇا بچندو!!!.....

توبهن.... اڃا شهر ۾ گهڙون ٿا ته ايڏي ٽارچرنگ خبر اسان کي ٻڌائي ٿي وڃي، ان سان گڏ اسان جي ٽئڪسيءَ کي سنگسار ڪيو ٿو وڃي! پلا هن شهر جا ماڻهو چريا ٿي ويا آهن ڇا؟! توبهن، ڪيڏو نه پيانڪ پٿراءُ هو! منهنجون دوست چوڪريون ڪيئن نه ڊجي ويون هيون! اڃانڪ سڄو ڏيک اکين آڏو گذري ٿو وڃينس:

"ڪهڙي ڳالهه آ پائي، اسان ته آئو سائيدرز آهيون. مون سان گڏ اسڪالر خواتين آهن. اسان کي ته خود اوهان کي پٿر هڻڻ ڪپن. اسان وٽ ماڙهو پوڙهي گڏه سان سيڪس انجواءِ ڪري سگهي ٿو پر پنجن سالن جي چوڪريءَ کي رپ ڪرڻ ته پري، چوڏهن سالن جي جوان چوڪريءَ کي به ڪو ڪونه ٿو چيڙي." تڏهن سندس ٽئڪسيءَ کي اڳتي وڌڻ جي اجازت ڏني وئي هئي.

"هونهن..... ٽئڪسي....." هو خارن مان ڪنڌ کي ڌوڻي ٿو. "پلا هن کي ڪهڙي خبر هئي ته کيس اڃا به ڪو وڏو ڪاپاري ڌڪ لڳڻو آهي. پلا هن لاءِ انهيءَ ٻارڙيءَ جي دل ڌاريندڙ حادثي کان پوءِ پيو ڪهڙو حادثو ٿي سگهي ٿو، جنهن تي ويهي روئجي. پلا جي مڃجي به ته الله آهي، ته پوءِ آسمان ڪراچيءَ مٿان ڦاٽي پو نه پيو؟"

هو بنان دعوت جي، پنهنجي سوت جي گهر ۾ گهڙي پيو هو، ٻن نيگرو اسڪالرز ۽ هڪ اڙدو دوست چوڪريءَ سان. نه ته هونئن کين سڌو پاڪستاني آرٽس ڪائونسل وڃڻو هو. رات جا ٻارنهن وڃي چڪا آهن، معنيٰ آرٽس ڪائونسل بند.

ٻهراڙيءَ جي جتوڙي پيٽ، اونترا ٻاروڇاڻا ٻار. "هٽه بواءِ، آءِ وانت تو انجواءِ دي نائيٽ وڌ آڻ ڪمپينئنز."

"نو، آءِ ايم فيلنگ تارچرڊ، اس دس سوسائٽي." از ات اي هيومن سوسائٽي؟!"
 "اوه..... اڳين فيلنگز.... اوه بواءِ، ڪم آن، انجواءِ دي لائيڻ. ديز ڊيز ول نيور ڪم اڳين."
 نيگرو چوڪري ڪنهن اوڀن ايئر هوٽل ۾ چانهه پيئڻ لاءِ اتي ويهي سٺيون سٺيون ڳالهيون ڪرڻ لاءِ ٻاڏائي ٿي. پاڪستان آرٽس ڪائونسل ۾ لڳل پينٽنگز ڏسڻ لاءِ، هيڪي اڙدو چوڪري کان سواءِ تنهي جون ڏنل آهن.

"آرٽس ڪائونسل جو ٽائيم ته ٿري ويو. پر الا - شهر ۾ ته اڃا به ڏاڍو مزو هوندو." مهاجر چوڪري اتولي ٿيو وڃي.

"ها ها، ويچارين ڪي گهمائي اچ. پيٽس به مهاجر چوڪريءَ جو پاسو ٿي وٺي.
 "چڱو، جلدي هلو ته هلون." هو چوي ٿو.

"وا، اوهين سڀ امريڪن ڪيڙن ۾ ۽ آئون هن ٿڪ جهڙي گراري ۾ ڇو هلان؟ ڪراچيءَ ۾ ته مان به جين جي جاکٽ ۽ پينٽ پائي هلنديس، هپس ٻاهر ڪڍي. الا ڏاڍو مزو ٿو اچي."
 مهاجر چوڪري دانهن ٿي ڪري.

"نه، تون بنهه امريڪن فيس آهين، ڳاڙهه ڳتي! ڪٿي جي تون جين جا ڪپڙا پهرين هلندينءَ ته پوءِ هرڪو ڪراچيءَ جو ماڻهو مون کي يا ته هپي امريڪن سمجهندو يا هوائي روزي ڪمائيندڙ، ڪراچيءَ جو ماڊرن پڙوو."
 "پڙوو..... ڇا مطلب؟!"

"ها پڙوو - هي ڪراچي آهي. ڪراچيءَ جا ڪنگلا، ماڊرن چورا، امير دوستن جون ڪارون ڪٽي، ايئرپورٽ، سي پورٽ، انٽر ڪان يا ميٽرو پول تي ڊوڙائيندا رهندا آهن، ٻاهرين ملڪن جون چوريون سڀلاءِ ڪرڻ لاءِ، وڏن وڏن وزيرن سڀني ۽ آفيسرن لاءِ. سمجهينءَ؟"
 "۽ وڏا وڏا آفيسر ۽ سڀنيون ڇا ڪندا آهن؟"

"اهي ان رات پنهنجيون زالون پناڻ چوڪيدارن جي حوالي ڪري، انٽرڪان يا ميٽرول پول جهڙن هوٽلن ۾ "ميونٽي آن دي بائونٽي" ملهائڻ هليا ويندا آهن."
 "اهو ميونٽي آن دي مائونٽي ڇا آهي؟"

"ان جي خبر مون کي به ڪانهين."

"تون وڏو حرامي آهين. تون مون کي پنهنجي ٻروچ پيٽ وٽ ڇڏي، مون کي رنگين ٽيليويزن جي ڊرامن ۾ ڦارائي پاڻ انهن بلڪ بيوتيز سان تيلار ڪرڻ ٿو چاهين. ها يا نه؟" مهاجر چوڪري چوي ٿي.

"پر گراگري ۾ هلڻ ۾ آهي ڇا؟ ماڻهو تنهنجي گراگري جي وڏن پائڻن جي اندر گهڙي ويندا ڇا؟"

"لعنت هجيئي." هوءَ شرمائجي ٿي وڃي. "مون کي ڇٽي ڪٿي ڪاڏو هو جو تو جهڙي ڪميٽي سان گهمڻ آيس." اها ڳالهه هن جي پيٽ به ٻڌي ٿي وئي.

"هون..... هون..... گنوخ.... دفعدار.... پراين چوڪرين سان ائين ڳالهائبو آهي؟"

"ڇڱو ڇڱو سمجهدار، عقل جي اڪابر، هاڻ چئينس ته جلدي ڪپڙا پائي نه ته پوءِ بهادر آباد ۾ رڳو رولو ڪتا پيا پونڪندا."

۽ جيئن مهاجر چوڪري ڪپڙا مٽائڻ لاءِ سندس ڀر مان لنگهي ته هو پوڳ منڊل ٿو ڪريس:

"چوري، متان زپ بند ڪرڻ وسارين!" هو حرامپائي ٿو ڪري.

"خدا جو قسم، سوئر آهين صفا."

"هان- - سوئر سان گهمڻ ۾ مزو به ته اچئي ٿو. هانه..... هانه...." هو ڏاڍي ڍار سان ور ور چئي ٿو. هوءَ مٿس ڪشت ٿي ڪائي.

"نيڪ آهي، اڄ جيڪا ڪرڻي ٿي سا ڪري وٺ. قرآن، آئون ماڻهين کي سڀ ٻڌائي ڇڏينديس."

"۽ قرآن آئون پاڻهين کي سڀ ٻڌائي ڇڏينديس ته ٻه راتيون تو پنهنجي سرتيءَ سان نه، پر سرتيءَ جي بهاني سان مون سان گڏ گذاريون آهن."

"اڙي نه نه، اها ته بلڪ ميلنگ ٿي!"

"۽ امان سان شڪايت جو ڊپ پلا چاهي؟.... وڏي عربيائي اٿئي، جيئن تون اسان لاءِ وڏي سنڌڻ ساماڻي آهين."

پر هو ويڳاڻو آهي، اڪيلائپ کيس ڏنگي پئي! اڪيلائپ، جيڪا هن ڄاڻي بجھي پنهنجائي آهي. هڪ ئي رات ۾ هيڏو وڏو حادثو، وچ شهر ۾ هيڏي وڏي شهر ۾! جيڏو وڏو شهر، اوڏا وڏا حادثا! هن هيڏي وڏي شهر ۾ ڪوئي ڪنهن جو ڪينهي، ڀل ته ڪنهن مٿان چريون هلي رهيون هجن.... پر سڀ ماڻ! سمورا در بند! خوني خون ڪندا پيا اچن ۽ پوليس.....؟ ڇڻ پاڪستان جي سموري پوليس ۽ فوج، ننڍڙي بيبيءَ جي قاتلن جي ڳولها ۾ ڪراچيءَ جي

گترن جي بند نالن ۾ ڌوڪي پئي هجي ۽ اخبار..... اخبارن کي رڳو اسڪينڊل گهرجن
شهناز ۽ فريدي، يحييٰ ۽ بلڪ بيوتي، ايوب ۽ ڪرسٽائن، سوئمنگ پول ۾ گڏي. توبهن،
هي اخبارون آهن يا قوم کي اشتهاري گڏي ۽ جي ڄاڻ ڏيڻ جا ذريعا!.....
تنهي چوڪرين سان هلندي هو سوچي ٿو ته هي شهر آهي يا ڪاري ڪربلا. ڀلا هاڻ شهر گهمڻ
۾ مزو ڪهڙو ايندو؟ جڏهن ماڻهوءَ کي ايندي ئي ڄاڻ ملي ته هن شهر ۾ تازو هيءُ هاجو ٿي
ويو آهي!

بهادر آباد جي چؤنڪ، ٻاڪڙا قسم جون اوڀن ايئر هوٽلون، ڪارون. هن جون ساڻياڻيون سڄي
دنيا جي فائن آرٽ جا پرابلمز ڪٿي وينيون هيون. ٻاڪڙا هوٽل تان فرانس، هالينڊ،
ليونارڊاؤنسي ۽ لاري ميوزيم وڃي نڪتيون آهن. پر هن کي ان ننڍڙي بيبيءَ جو اوتار لهي
نه ٿو. ڪراچي آهي ڄڻ بغداد آهي، نسورو بغداد! هلاڪوءَ وارو بغداد! ڀلا جي منهنجي
دشمني يا ڪنهن جي به دشمنيءَ ۾ ڪو اسان جي ٻارڙن سان ائين ڪري ته پوءِ.....؟ ڪجهه
نه ٿو سجهيس.

ڪيسي تي هٿ هڻي ٿو، جتي نڪو سگريٽ آهي ۽ نه ئي پئسا.
"مر نه، ملن ئي ٿا. آهي ڪا مانڊڻي؟" ٻل ڏئي چارئي تيلار ڪندا بهادر آباد جي چؤواڻي تان
هڪ مانڊڻيءَ تان سگريٽ، پان ۽ چيونگم وٺن ٿا.
اڇانڪ ٽين ايجرز، هيپي، چرس چڪينڊڙ اسٽريٽ بوائز کي هو پاڻ ڏانهن وڌندو ٿو
محسوس ڪري.

"هٿه ايمريڪن؟"

"نو. نو."

"اٽيلين؟"

"نو"

"حشيش ڪي؟"

"نه مهرباني."

"لڪ جينٽل مين، اسين اسٽريٽ بوائز ناهيون. اسان کي ڪار آهي، بنگلو به اٿئون..... اڄ
رات جي ڪمپني ڏيڻ چاهيو ته....."

"نو ٿئنڪس. اسين آٿوٽ سائيڊر ناهيون بابا."

هو محسوس ڪري ٿو ته چورن جو تعداد وڌندو ٿو وڃي.

"اي، تون پاڪستاني آهين؟"

"ها پاڪستاني."

"۽ تنهنجيون فرينڊس؟"

"به ايمريڪن اسڪالر ۽ هڪ اوهان جي مهاجر پيٽ." پائي تون ته هروپرو پيو ڊجين، ڀر گهٻراءِ نه. هل اسان سان.... اڄ زندگيءَ جي حسين ترين رات ملهائينداسين. تون به ڇا ياد ڪندين استاد."

هو چوڪرن جي چڪ چڪان تي ڪروڙ ۾ اچي ٿو وڃي ۽ محسوس ڪري ٿو ته سندس ساٿي چوڪريون ڊجي ويون آهن.

"ساري پائي، اسين اهڙا ناهيون."

"پر اسين ته آهيون. توهان کي هلڻو پوندو. هي بهادرن جو بهادر آباد آهي...."

چوڪرا گهٽين ۾ هن کي گچيءَ کان جهلي گهلڻ ٿا لڳن ته، اشرافت مان هلين ٿو يا نه؟ ساندھ پندرهن منٽ کن اها چڪري هلي ٿي.

"واه، هڪ ماڻهوءَ جي گريبان ۾ اٺ جڻا هٿ وجهي پاڻ کي بهادر شاه ظفر جا پٽ پيا سمجهو. پر اهو نه وسريو ته پوءِ مان به ڏاهر جو پٽ آهيان."

"اڃا، ته تون سنڌي ڪٿو آهين."

هن کي پسڻ پئجي ٿا وڃن ته هاڻ ڄاڻ جهيڙو ٿيو. هو پنهنجي ڊنل ساٿيائين ڏانهن نهاري ٿو ۽ پوءِ هڪدم چوڪرن جي گهيري مان نڪري، نونشا ٽائيو بيهو وڃي. "ڪم آن بوائز، ون باءِ ون."

هڪ چوڪر چاقو ٿو ڪڍي.

"يه پي چلينگا." هو پاڻ به چاقو ٿو ڪڍي ۽ ان سان گڏ ئي هڪ چوڪري کي گوڏي تي بوٽ جي ٿو ٽو هڻي. چوڪرا هن جي ٽانجي بيهڻ تي ڍرا پئجي ٿا وڃن. هڪ هڪ ڪري سڀ چوڪرا پڄي ٿا وڃن. هو ڏاڍي مشڪل سان چوڪرين سان گهر پهچي ٿو.

رات جي پهر ۾ هرڪو پنهنجن ڪمن ۾ بند ٿيو وڃي. سڄي شهر تي رات جي اوندھ اندوڪار چانئجي وڃي، اهڙي اونداه اندوڪار جهڙي هن جي من ۾ آهي.

مهاڀاري پاڳل ماڻهو

چريو هلندو ٿو وڃي، سج ۾ اڪيون ڪپايو. چريي جي مٺ ۾ سڪا آهن ۽ اندر ۾ ڪروڙ. چريو سڪا ڇٽڪائيندي، جيئن سدائين واقندو آهي، ٽاڪ منجهند جي ڇيرا ڇڏيندڙ سج ۾ اڪيون ڪپائيندي واقفي ٿو:

"ٿڪ ٿئي او سج، ٿڪ ٿئي" ۽ سدائين جيان چريو سڪن جي لپ آڪاس جي ٻوٽ ۾ اڇلائي ٿو هڻي:

"هي وٽ، جوءِ.... پري ڇڏ پنهنجو بول."

چريو هلندو ٿو وڃي،

چريو اڄ وڏي مستي ۾ آهي.

هر ايندڙ ويندڙ جي اک چرئي ۾ آهي.

چريو، جيڪو خطرناڪ ناهي.

چريو، جيڪو نئون نئون نروار ٿيو آهي.

چريو، جيڪو وڃ شهر ڏئي هلندو آهي، وڏي گار توار سان.

چريو، جيڪو پراڻي ۽ محبوب هوٽل تي ٿئي ويل ڪانهين سيڙهين هيٺ سمهندو آهي ۽

سيٺ صدورو خان ان رات ڏاڍو خوش هوندو آهي، جنهن رات چريو ساجهر ايندو آهي. سيٺ

صدوري جو دين ايمان چريو آهي. سيٺ چرئي کي ڏاڍو ڪن ڏئي ٻڌندو آهي ۽ مان سيٺ کي.

"خبر ٿئي پوءِ ڇا چيائين؟"

"ڇا؟"

چيائين، ٿڪ آهي هن صديءَ کي، لعنت آهي، هن صديءَ جي عالمن کي. هوءَ هوءَ هاجا، پينر

هن پنيور ۾.

"پر مست ڪهڙي ڳالهه تان ٿيو؟"

"بابا مست آهن، جڏهن مرضي اچين مست ٿي وڃن. الله پناه ڏئي بابا، هي چريو ته الائي ڇا

آهي!" ڇاچو صدورو ڏاڍي عجب مان سدائين جيان رڙ ڪندو آهي. ڇاچو صدورو ڏاڍو ابوجهه

بڻجي چوندو آهي، "بابا، ڪا ته ڳالهه آهي جو اڃا دنيا ٽنن تي بيٺي آهي، ڪل جڳ ۾ ڪاٻڙي پيا ڦرن."

"آئون چوان نه چاچا صدورا، پڪ ئي پڪ جاسوس اٿئي. هندستان جو جاسوس. اڳي ڪنهن ڏٺو ڪنهن وانو؟ اوچتو هاڃي ۾ نه اچي وڃين. مٿان جنگ پري بيٺي آهي، هندستان پاڪستان جي." پر چاچو صدورو هڪ اکر به ٻڌڻ پسند ئي نه ڪندو آهي. چوندو آهي، "پوليس مون کي جهلي ويندي نه. مولِي مدد آهي. فقير سان سر لڳي. بابا علي سخي آهي." چريو جيڪو کٽر جي نالي ۾ سڄو ڏينهن پاڻ مٿان کٽر وهائيندو آهي، سڄي اسٽيشن جي گند بلا کائيندو آهي، پئندو آهي ۽ مستومست جئندو آهي.

۽ جنهن رات..... جنهن رات نه، وڏيءَ پرھ ويل، جڏهن سج اڃا روشن ڪاٺياڻين سان چيرا ڪين چوڙيا هئا، جنهن رات بلڪ آئوٽ جي گهگهه اونداھي هئي.... جنهن رات اوڀر کان، سرڻين جيان هندستاني جي هوائي جهازن حيدرآباد جي هوائي اڏي تي بوھڙ ڪئي هئي..... جنهن رات ايئر ڪرافٽ گنز سان حيدرآباد کان انڙ پور، ٻڍاپور، ميرپور خاص تائين چيرن پريل گجگاهن سان سڄو آسمان پروڙ ٿي ويو هو - ان صبح جو چريو آبي کان ٻاهر نڪري ويو هو:

"هلا اوھان جي جوءِ ڪي..... اھو ويڌن به هن ئي صديءَ ۾! ڊزم ڊزم ڊزم..... ابلبس..... آخ ٿو....."

"اڙي جوءِ..... وري ائٽم بم ڪٿي آيا آھيو! يا علي مدد... ڏاڏو بابو دپاسي."

"اڙي پيڻ جا..... وري ساڳي ڪربلا.... ڪاري قيام!"

"بيھون اوھان جي رن ڪي..... اڃا گھڻيون گاريون کائيندو."

۽ ان صبح چرئي روئي ڪانهون اسٽان ڇڏي ڏنو هو، وڏن سڌڪن سان. ڏڪندڙ ڏڏندڙ پولارن ۾ پيهي ويندڙ نيٽن پريل آوازن سان:

"الا - هيءَ صدي، اڃا اسان واتان گھڻيون گاريون ٻڌندي!..... هنن جي... هنن جي ماءُ....."

جوءِ.... نه نه نه" ۽ چريو مري ويو هو. اکين ۽ پير ساوا ٿي ويس. رات جو الائي ڪهڙو ڪاريهر کائي ويو هئس ۽ صبح جو وري جيئرو ٿي پيو هو.

"مهاپاري پاڳل ماڻهو."

هو جي واڍي واڻيا.

هو جي واڍي واڻيا.

چريو دانهندو ٿو وڃي. چريو ڦوه الست مستيءَ ۾ آهي. چريو جيڪو پوه جي آڌي راتين ۾ آواز ڏيندو آهي. چريو جيڪو ٽاڪ منجهند جي سج ۾ اک وجهي، گاريون ڏيندو آهي، سڪا اڇليندو آهي.

ڪڏهن ڪڏهن مان پاڳل جو پيڇو ڪندو آهيان. چريو، جيڪو ريلوي جي گاڏن سان ايندو آهي ۽ وري ڪنهن ٿرين ۾ چڙهي چار پنج مهينا گم ٿي ويندو آهي. درياھ ۾ لاشا آهن،

درياھ اچي پيو.

پڇي وڃو! هتي پري ٿيو!

درياھ اچي پيو.

چريو، جيڪو ڪڏهن ڪڏهن، اوچتيءَ آيل نئين جهڙي وهڪ کان به تڪو ايندو آهي. چريو، جنهن جا ريهه چوڏهن ئي طبق ٻڙڪندا، گجندا ويندا آهن.

لعنت هجيو.....

لعنت هجيو.....

چريو، جيڪو چند تارن کي پوندا گهروڙيندو آهي، چريو، جيڪو الاهين ڏينهن کان گم هو، موتي آيو آهي. ٻاڏائي ٿو: "پاڻي..... الله گهوت ڪندء... پاڻي....."

"هائِ هيءَ ڪربلا. پاڻهي ڪونهي، واھ هيءَ ڪربلا، درياھ آڪاس ۾ اڏامي ويا." چريو، جيڪو صدائون هڻندو، راڙا ڪندو ويندو آهي. وڏين پرانگهن سان.... چريو، جنهن کي سانت آهي ئي ڪانه. ڪڏهن سانت ملڻي ناهي. چريو، جنهن جا نيٺ جڻ سڌائين تلاش ۾ هوندا آهن، مون کي مٿس ڏاڍو ڪهڪاءُ ايندو آهي. ڪنهن ماڻهوءَ جي اندر ۾ ايڏي آڳ مون ڪڏهن ڪانه ڏٺي. هڪ ڏينهن اڃان ته ٽاڪ آرھڙ جي منجهند جي سج ۾ اڪيون ڪپايو وڇلي پيو:

"اڙي توکي به پئسا ڪپن وياجي؟ هي وٺ....." ۽ مٿ سڪن جي جن چڻڪاڪ سان سج جي منهن ۾ وڃي لڳي هئي.

"هيڏانهن هي چريو اڃا جيئرو آهي؟!" مان وائڙو ٿي زال کان پڇان ٿو.

"ها - ٻه ٽي مهينا ٿيا، هڪ چوڪرو آيو هو، لسڙاٽ."

"ڇو؟"

"ڇيائين، اهو پاڳل منهنجو پاءُ آهي. تنهنجو مڙس چرين جو ڊاڪٽر آهي، اسين غريب آهيون. جواڻ پيرون آهن. اسان تي رحم ڪاڻو."

"عجيب عورت آهين تون انهيءَ ۾ عريب يا رحم جي ڪيهي ڳالهه آهي. اتر ماءُ ڏيوڻي. قانون مطابق جيڪڏهن سندس ڀاءُ يا ڪوبه ويجهو مائٽ مون وٽ وٺي اچيس، مان علاج ڪندوسانس، بلڪل نيڪ ٿي ويندو. مان ته هن کي سدائين نڌڻڪو سمجهندو آهيان."

"بينگ اي ڊاڪٽر، تون پاڻ جي گهرين ها ته اهو ماڻهو تو وٽ زير علاج هجي ها. مينٽل هاسپيٽل جي ڊاڪٽر جا پنهنجا به ڪجهه اختيار هوندا آهن، پر پگهار ملي پئي، اسان جو ڇا؟"

منهنجي گهر واري ناشتي جي ميز تان ٽوڪ مان اٿي، ڪتاب سنڀالي ٿي. ٻارڙا پڙهائڻ لاءِ، اسڪول جا سانڀاها ڪري ٿي.

"ڇا پئي چئين؟ تون چتر ڪئي آهي!"

"ساري، ان لاءِ ته اتر يوئر ڏيوڻي، چريو جيئن پوءِ تيئن چوٽ چڙهندو، خطرناڪ ٿيندو ٿو وڃي. خبر ٿئي، ٻن ٽن عورتن تي سيڪشونل حملو ڪيو اٿس ۽ ٻارڙن کي گهٽا ڏيڻ جي ڪوشش به....."

"پاڻي، پوءِ ماڻهو کيس پوليس ذريعي مون ڏانهن ڇو نه پيا موڪلين؟"

"ماڻهو احمق آهن ۽ چرئي جو ڀاءُ نابالغ آهي." منهنجي زال ٽائيم پيس ۾ نهاريندي، ٻاءُ ٻاءُ هلي ٿي وڃي.

وڏو وڏو زرزلو ايندو،

رتو ڇان ٿيندي،

اوهان جي زالن جا رتو ڇاڻ اره، زمين تي پکڙيا پيا هوندا. (رات جا آواز)

"ٻڌين پيو." منهنجي زال ٽوڪ مان ٿي نھاري.

"هون - ها."

"اڃا ته رڳو ارهن تائين پهتو آهي، اڃا ڳالهه اڳتي پئي آهي." منهنجي زال چپ چپن مان ڇڏائي، لنوائڻ لاءِ ٻانهن مڙسان مڙسيءَ تي ڇڏائڻ جي ڪوشش ڪري.

"ڊارلنگ، ڊيلي ڊيلي! ڇا اها به هڪڙي قسم جي چريائپ ناهي؟ آئون ته سمجهان ٿي اسان به اڌ چريا آهيون. اسان کي ڪجهه حاصل آهي، تنهن ڪري واقون نه پيا. ڇا اسين جڏهن رنگا رنگ بلبن جي روشنين ۾ ننگا هڪ ٻئي جي پاڪرن ۾ هوندا آهيون، چريا نه هوندا آهيون. وري تون ته مٿان ڪڏهن ڪڏهن مينڊريڪس کائيندو آهين؟!"

"بڪواس ٿي ڪرين تون!"

"نه ائون پنهنجو پاڻ سان انصاف پئي ڪريان." هوءَ ڪاوڙجي پنهنجي ڪمري ۾ هلي ٿي وڃي ۽ ائون پريل پئڪ الماريءَ جي ٻوٽ ۾ هڻي، بستري ۾ پيهي ٿو وڃان ته نيٺ پلا هن عورت کي ٿيو ڇا آهي؟

"در ڪول نه."

"ساري، مون کي اوجاڳو آهي."

"۽ مون کي نند ڪانه ايندي."

در کلي ٿو.

"هي وٺ چينجر، گيت ٻڌي رات گذاري ڇڏ. ڇو ٿو مون کي فيل ڪرائين ته مون غلط ور چونڊيو آهي."

"ڇا ڇا ڇا؟.... ٻوٽ ته ڏيکار."

"هان ڏس، اڪيون ڦاڙي ڏس، ڊاڪٽريائيءَ جو نه، ويچاري سنڌي ماسٽريائيءَ جو ٻوٽ آهي." هو چپرا ٿي ڏئي ۽ ڦٽاڪي جهڻي آواز سان در بند ٿي ڪري.

"اڙي ٻڌ ته! منهنجي ڳالهه ته ٻڌا!" اندران ڪوئي آواز نه ٿو اچي.

"ڏس ڏاهي ٿي، ٻار به ڪنهن جو دل ڪٽي وندرائجي. قرآن هيڪل رات، ڪاريهر جيان مٿان گذري ويندي." مان ٽپڻ تي هٿ ڏئي موت ٿو ڪاوان ته رن کي ٿيو ڇا آهي؟

"منهنجي انگوني کي پرواه."

"ٻڌ، ايڏي آڪڙ ڇو؟ ڪٿي انهيءَ پڙوي چرئي توتي ته حملو نه ڪيو آهي؟"

"ها، هڪ عورت تي ڪيائين، ٻارڙيءَ تي به ۽ ائون عورت ۾ ڪائونٽ ٿيندي آهيان. ڇا ذليل ملڪ آهي!" دريءَ مان چوه ٿي ڇنڊي.

"تون ته آمريڪا جي آهين نه؟"

"ها، ان کان ته هيڀاڻي هجان ها ته سٺو هو. ماڻهو هڪڙي ڪن کان ٻڌندو، ٻئي کان لنوائيندو اچي ها."

"پر اهو ڪهڙو وڏو حادثو آهي؟"

"ته ڇا وڏو حادثو رڳو ائٽم ڪرڻ هوندو آهي؟ باءِ گاد، منهنجو مقدر ڦٽو هو."

"ڇو، پلا ان ۾ مقدر جي ڪيهي ڳالهه آهي؟"

"سچ ٻڌايان، تو فنتوش ڊاڪٽر سان شادي ڪري مون پڇتايو آهي. الائي ڇو ڪاسائي اڳيان اچي ويندا آهن. مان ڪڏهن ڪڏهن گهٽ محسوس ڪندي آهيان."

"بس، هاڻ انت ٿي ويو. ٽيون اکر ڪڍيو ٿئي ته پوءِ مون کي به ٽن تائين صحيح ڳڻپ ايندي آهي."

"ڇا؟" هوءَ در کولي ڪروڙ مان ٻاهر نڪري آئي آهي.

"ڳڻ.... ڳڻ... ڳڻ نه... ڳڻي ڏي نه جيئن ڊيلي نوٽن جي سٽي ڏيندو آهين، اڄ ئي ڏي. مان ذهني طور تيار آهيان."

"پنگ ته نه پي وئي آهين؟!" مان وائڙو ٿي زال ۾ نهاريان ٿو. اڃانڪ اونداهين مان آواز ٿا اچن:

"خونا خون ٿي ويندو."

"خبردار، پنيٽ مچي ويندا. آئون اوهان جي ڌيءَ ڪڻڻ آيو آهيان."

"اوهان جي جوين جي سٽ لاهي ڇڏيندس."

"اڳڻ چني ڇڏيندس." چريو ڳڙندو ٿو رهي.

"مٿا هڻي ٻڌ، ٻڌي ته نه ٿا مرو. هيءَ سوسائٽي آهي. شيم، ٻڌ، مان.... مان ننڍريون ٻاڙيون نه ٿي پڙهائي سگهان، جنهن شهر جي هر چوٽي تي، هڪ ننگو ماڻهو بيٺو هجي!....."

"ڇو نه بيهندو، ان لاءِ ته تون ويڪ ٽيچر آهين. توکي پنهنجي پاورز جي ڄاڻ ڪانهي. ڄڻ آهين تون. مان ته پاڻ ڦاسجي ويو آهيان تو ڄڻيءَ ميٽرڪ پاس مان."

"ڇا ڇا، مسٽر! ڳالهائين ڪنهن سان پيو؟ آئون اها ماسٽريائي آهيان، جنهن تنهنجي شهر جا دڪان اسڪول اڳيان پوئو ڪرائي ڇڏيا ته اسڪول جي بلڊنگ جي سونهن کي ڇيهو ٿا رسائين."

"اهو ته تنهنجو ڪميونسٽ هٿ جو هڪ ننڍڙو نماءُ هئو. ڇا اسڪول ۾ تو وٽ ٽيليفون ڪينهي؟"

"آهي."

"پوءِ تو ڪڏهن پاڻ کي هڪ جوابدار معزز شهري سمجهي، مون کي ٽيليفون به ڪيو هو ڇا؟ ها، اوهان کي ٽيليفون تي هڪ ٻئي سان ڳالهائڻ کان فرصت ڪٿي هوندي. انڌيون ۽ جنڊ، ساري، واهيات محاورو آهي."

"ڇا؟..... اها ڪهڙي بڪواس ڪئي؟"

"ٻڌ، مون سان ڳالهائڻ وارا ٻوڙا ٿي ويندا آهن. مان پاڳل خاني جو ڊاڪٽر آهيان، مون کي چريا ڪريا نڪ ڪرڻ ايندا آهن. نو آرگيومينٽ." مان ڪروڙ مان سگريٽ دڪائي پنهنجي

ڪمري جي در اوڏيءَ ئي طاقت سان بند ڪريان ٿو ۽ اونداهين مان آواز ٿا اچن، ڏاڍا زوراور آواز.

اوهيو، پيڙ تارو نڪتو آهي.

اوهان جي هتان گهڙي هتان.

يا علي مدد.....

يا حسن يا حسين

يا حسن يا حسين

يزيد جاجر، لعنت اٿو.

لعنت اٿو، آخ ٿو.....

دور پولارن ۾ پڙاڏا آهن ۽ آئون پریشان ٿي، کيسٽ آن ڪري ٿو ڇڏيان.

پري، پولارن کان پري

اڏام

دور پولارن مان ڄڻ پڙاڏا ڏونڌا ٿا اچن:

"سج؟..... ته پوءِ ٻڌ، سج برهما لوڪ کان به پري آهي." ۽ پانڊت ٻوٽيل اڪيون پٽي، سڪرات جيهيءَ پيڙائن سان ڳڙڪيءَ کان پري، پولارن ۾ نهاري ٿو. ڪمرو ايئر ڪنڊيشنڊ آهي ۽ ٻاهر آڳ الا سج جي تاو جا اهاو اندر ٿا اچن. وڏي آرس:

هان - ماڻه، ٻارڙا، پوڙها ٿئي جيان تتل پرڻوي تي پيا هلي رهيا هوندا؟ ڀرپو شانتِي..... ڀرپو شانتِي..... ڀرپو شانتِي..... پر پانڊت کي سانت ڪانهي. آسانتائيءَ جا اندر ۾ ڄڻ ڪير ڪتا پيا آهن. اندر ۾ ڄڻ ڪوئي سج وگهري، لڙڪن جيان ڳڙندو ٿو وڃي. جيئن وڏا گرھ سدائين پيا وگهندا آهن، ڇاتون ڇڏيندا آهن. لڙات:

"ڇا مان جيئن لاءِ ڦٽڪات نه پيو ڪريان..... ائين جيئن جيئبو آهي، جيئن ڌرتي تي رهيو آهي. ماڻهن کي ڇا ٿي ويو آهي! ها.... ايڏو زوال! ٿرو سنچوريز، ماڻهو ايڏو ڪڏهن به نيچ نه ٿيو آهي. جي مان سنگتراش هجان ها ته هيروشيما جو پونڊو ٺاهي، جنگبازن جي ٻوٽ تي گهروڙي ڇڏيان ها." پانڊت روئي ٿو پوي. پانڊت پور ٿو پڇائي.

ها - جيڪر پيو ڪو ڊاڪٽر هجي ها ته آئون هن هاسپيٽل مان ڀڄي وڃان ها. هاڻي ڪهڙي نه اچرج جوڳي ڳالهه آهي، منهنجي برين جو آپريشن منهنجو پنهنجو پٽ ڪندو! ڊاڪٽر شام راڻي. دي ڀنگ ڊاڪٽر، ويري فيمس. پانڊت جي روئڻهار نيٽن ۾ مرڪٽهار لڙڪن جي پالوت ٿيندي ٿي وڃي.

پانڊت سوچي ٿو. پانڊت وڏن ويچارن ۾ پيهي ٿو وڃي:

هان..... پالنا به ڇا شيءَ آهي! مڃڻ ۾ آري ڪهڙو آهي. پلا پٽ کان شڪست کائڻ ۾ شرمائڻ جيڪي ڪي بهي ڳالهه آهي! ڪيڏو نه شانائتو چوڪرو آهي! چوڪريءَ تي ساه ڇڏيندي به ڪڏهن به بڙڪ نه ٻولي اٿس. بس رڳو پيو مشڪندو، رڳو ايترو چوندو: "ديدي ماءِ فائن فرينڊ" عجيب چوڪرو آهي!

پورن ئي پورن ۾ پانڊت مرڪي ٿو پوي ۽ پانڊت پاڻ کي مرڪندو ٿو محسوس ڪري. ڏاڍو خوش. پانڊت پاڻ مرادي پڻڪي ٿو:

"ويد ڪال، ويدڪ انڊيا... ڀلا ايشيا مائٽر کي ڇا چوندا آهن! هڙا ماڻهو يورپ ۾ ته ڀيا ايشيا ۾ قاتل آهن. هن سامراجي شرسٽيءَ ۾ ماڻهو الائي ڪهڙا ڪهڙا واڄت ڀيا وڄائين! جڏهن ريڊيو ٻڌ، انگولا، موزمبيق، انڊونيشيا، اڄپت، اسرائيل، امريڪا، روس، افريڪا هندوستان، پاڪستان، ڀلا جنگ کان سواءِ پرڻويءَ تي ٻيو آهي ڇا؟" پانڊت جو مک آنهريءَ ۾ ڳار هو ٿي وڃي ٿو. پانڊت محسوس ڪري ٿو، هو هلي پيو. پانڊت وري آنهريءَ ۾ نهاري ٿو. پانڊت ڪروڌ نه پڇائي وري اسپتال جي کير جيهي اچي بستري تي ڊهي، بي - بي - سي لنڊن ٻڌڻ لاءِ ريڊيو آن ڪري ٿو. ريڊيو، جيڪو هڪ ئي وقت ريڊيو ڪيسٽ جو ڪم ڏيندو آهي ۽ پانڊت پنهنجي بيد ڪپورڊ تان سهڻي جلد واري دائري کڻي پڙهڻ لڳي ٿو. وري لڙات ۾ هليو ٿو وڃي.

گيتا،

پياري پياري گيتا، نيڪ آهي، آئون ڪميونسٽ آهيان، تو لکيو هو، تنهنجو هر سوڳند ڪوڙو، ڪڇ ۽ ڪلاپ سان پريل هوندو آهي. تو اهو لکي مون لاءِ ڪا واٽ ئي نه ڇڏي آهي. جيئن تون هندو استري آهين. گيتا تنهنجو نانءُ ئي نه، ايمان به آهي. پوءِ ٻين تي ويساه ڇو نه پئي ڪرين. اسان ڪميونسٽن وٽ به پنهنجو ايمان آهي. ڪميونزم، ڪميونزم جو سوڳند، مون کي تو سان ڏاڍو پيار آهي. پياري پياري گيتا، تنهنجي وارن جي چڱ جو سوڳند، مون کي تو سان ڏاڍو پيار آهي. ڪڏهن ڪڏهن پاسندو آهي روميو، راڻو، راجڪمار، پيرس ۽ پنهنون سڀ مون ۾ پيهي ويا آهن. ريئلي يو آر مور بيوٽيفل دين جوليت، مومل، هيلن ائنڊ سسئي. آءُ لو يو، آئون ان ليٽر جا ڪجهه ٽڪرا دائريءَ ۾ نوٽ پيو ڪريان.

پانڊت اڃانڪ لڙات مان ٻاهر نڪري ٿو اچي:

"رام رام رام..... آئون به عجب جيهو ماڻهو آهيان. پرائي سڄي دائري پڙهي ويس. توبهن توبهن توبهن....."

پانڊت پنهنجو ڏوه پڪڙي لڄيندو ٿي وري پڻڪي ٿو:

توبهن، هيڏو وڏو ٿي ويو آهي، اها ويسر جي عادت نه وينديس. نيڪ آهي، پٽ جي دائري آهي، ساري چئي معافي وٺي ڇڏيندو سانس ۽ چوندو سانس ننڊ نه ٿي اچي ۽ پوءِ پانڊت اشنان لاءِ بات روم ۾ اچي ٿو، جتي هر ڪا شيءَ هڪي حاضر آهي.

۽ بات روم ۾ هيڪل مرڪون پڪيڙنديون ٿيون وڃن. پانڊت گوڏ سوڌو، تب ۾ پيهي ٿو وڃي. سندس رائيٽنگ پيڊ ۽ پين بنهه سندس سيرانديءَ کان تيل استينڊ تي رکيل آهن. "هان.... ڇا هيءَ صدي، سڄي به پرتويءَ جي سڀ کان اڇوت صديق نه ٿي چئي سگهجي؟ هن صديءَ ۾ ماڻهو ڏاڍو پوڳيو آهي. آڊجڪاڊ کان جي انساني ڊوڙ ۾ هن صديءَ جي ماڻهوءَ سڀ کان تڪڙي رومڙ ڪئي آهي. ائٽم راکٽ ۽ ميزائل جي تڪڙي خونخوار رومڙ جو سڄي ايرين ريس به شرمائجي وڃي." ڪنهن آڳ کان پانڊت شاور کولي ٿو چڙي.

پڙاڏا

شاور جي پاڻيءَ جا جلت رنگي جهنڪار جيها آواز. پانڊت سانت ۾ اچي نيٺ ٻوٽي ٿو چڙي. پڙاڏا.

ڄڻ رات جي دوناڙ مان، سانوڻ جي سنڌو وهندي ٿي وڃي. "ڇا ڪيلا جو انت نه ٿي ويو آهي. هن صديءَ ڇا ڇا نه ڏيکاريو! سڀ ڪجهه ڪيڏو نه ڏهڪائيندڙ!

اونده

ڌوڌرا

ٿڌا ساه. هاءِ هاءِ ووءِ ووءِ.... پانڊت کي پاسي ٿو، بات روم ۾ نه، هيروشيما جي آڳ الاڪين ڪن ۾ وينو آهي ۽ پانڊت دڪي ٿي، پنهنجي پنل ديهه اسفنج ٿو ڪري ۽ تازو ڌوئل استري ٿيل هاسپيٽل جو اڇو يونيفارم پهري، وار آنهريءَ آڏو چنڊي، ڌيءَ کي ٻڌڻ لاءِ روم ۾ اچي ڪيسٽ آن ڪري ٿو.

"ڊيڊي.... ماءِ سوئيٽ ڊيڊي. سڀ کان پهرين ته ڳل ڪيسٽ اسپيڪر تي رک، فرسٽ آف آل آءِ وانٽ ٿو ڪس يو. او - ڪي"

"اوڪي."

پانڊت ڳل سائونڊ باڪس تي رکي ٿو ۽ چميءَ سان ڄڻ دور جنگلاتن ۾ ڪوڙين جهرڪيون؟ ڇرپر ڪرڻ لڳيون آهن. پانڊت جي من ۾ ڄڻ جينجهڻا ٿا وڃن.

"ڊيڊي آءِ ايم هيپي، ايور: ٽائيم فيلنس پيس، انر پيس. سچ، هاڻ پاسي ٿو جيون ڏاڍي سهڻي شيءِ آهي. ساري ڊيڊي، آئون سدائين توسان مردن جي خلاف آرگيومينٽ ڪندي، وساري وهندي آهيان ته هن پرتوي تي اوهان جهڙو سهڻو مرد به آهي. مان تو سان هاڻ اهڙو ضد ڪڏهن به نه ڪنديس. ڊيڊي، مون فرسٽ ٽائيم محسوس ڪيو آهي ته تون يگن کان هلندڙ، اٽڪ ماڻهو آهين ۽ اهو به محسوس ڪيو ته منهنجو آئيڊيل تو جهڙو ماڻهو هو. او - ڊيڊي،

آئون ڏاڍو اُٺر پيس پئي محسوس ڪريان. ڊيڊي، هنن کي ڏسي پهرينءَ ئي نهار ۾ آئون حيران ٿي ويس ته مائون ههڙا ٻار به ڄڻينديون آهن!.... ريڙهي آءِ ايم ان لو. ڊيپ لو. هاڻي ته اوهان کي مون سان ڪا شڪايت ڪانهي نه ته آئون اننيچورل جيون پئي گهاريان. پنهنجي طبيعت ٻڌائڻ جي ڪائي ضرورت ڪانهي. پائيزو ٽيليفون تي مون کي سڀ ڪجهه ٻڌائيندو رهندو آهي. برين ٽيومر ڪيني. اڄ ڏاڍو خوش هو. چيائين آپريشن جي ضرورت ڪانهي. ڊيڊي باءِ نيچر اهڙو آهي. کڏ ۾ وڃي پوي بيماري، وري ڳٽو ڏي.

پانڊت ڪيسٽ تي ڳل رکي ٿو.

ڄڻ جهانجهن جي جهنگل جهڙي پوي ٿي.

"ٽئنڪيو فار دس ڪائينڊ ايڪٽ." آواز اچي ٿو.

"هاڻي مان هونولولو جي هڪ سوئمنگ پول تي ويٺي اهو آواز ٽپ ڪريان. گيتا جو سوڳند، ڦڪائي ٿي اچي. هاڻ پلا پاڻ ته فرئندس آهيون. چڱو ٻڌ، هاڻي تنهنجو ناني ٿو ڳالهائي.

۽ ريڊيو ڪيسٽ تان سائنس ايج پولاڙي موسيقي جي ڌن گونجي ٿي وڃي.

ڄڻ آڪاس ۾ آتمائون "همرچو" ڳائينديون ٿيون وڃن.

ڄڻ ڪٿي ڪنهن عيسيٰ جنم ورتو آهي.

ڄڻ ڪٿي ڪنهن مهاتما کي نرواڻ ملي وئي آهي.

"هيلو انڪل. الالچيندو هان. شاه جو سوڳند، مس مس مسلمان ٿي آهي. پلا اها به ڪا ضد آهي ته شادي جي خبر ڊيڊي کي اوچتو ڏينداسين. اتر اي لٽل شيم فار مي. ساري جينٽل انڪل. باءِ گاڏ سڄو ڏوه شيام جو آهي. معاف ڪري ڇڏيو ته انڪل..... پليز....."

"اري ري ري." پانڊت کان دانهن نڪريو وڃي. "اهو ته سنئون سڌو ڏوه آهي، ڪپت آهي، بلڪه هرامپائي آهي. هاڻي پيءُ کي ڪل ٿي ڪانهي ۽ ڌيءُ ايمريڪا ۾ هني مون پئي رچائي. وري هي شيام جو بچو به ڪپت ۾ شامل! ها پائي..... اسان پوڙهن کي ڪير ٿو ليکي."

پانڊت اونهون ساه ٿو ڀري.

مهياپاري لڙات،

پوسٽ،

بوڏار.

پريو شانتِي..... پريو شانتِي..... پريو شانتِي. پانڊت کي شانتِي ڪانهي.

"هان - جواڻي به ڇا سيئن آهي! هر ماڻهو ٽمپ امپريشن جيان پنهنجي جدا سڃاڻپ رکي ٿو."

پانڊت کي پنهنجي ٻالاڻ جا پور پون ٿا.

لڙات

آڪاسن ماڻ جن ڪائي اڇرا لٽي آهي،

سونيءَ نٿ، دهري ۽ ٻانهينءَ ساڻ،

مهياڀاري پوڏار:

"هي....."

"چاهي؟"

"سينڌ ۾ سينڌور پري ڇڏ نه. ڇٽو ڀر جان."

"توبهن، ڀائي آنهريءَ آڏو پاڻ نه ٿي ڀرين؟....."

"ڇو تنهنجي هٿن ۾ ميهندي لڳل آهي؟"

"نه، ڪتاب آهي."

"نه، پوءِ وري نه ڇٽجان، سينڌ ۾ سينڌور ڇو نه ٿي پائين؟"

۽ آڪاسن مان لٿل اڇرا ڇڻ پر ڪري اڏامي ٿي وڃي.

پانڊت کي چين ڪينهي، پانڊت اسپتال جي نرم نرم پاڻڙ تي پاسو ٿو مٽائي.

"هي شيام اچي ته چوانس، ننڊ ڪانهيم. توبهن، ڪڏهن ڪڏهن ماڻهوءَ کي ڪهڙا پور ايندا آهن!"

مهياڀاري لڙات

چنڊ ڪينهي، اوڻٽيهين اونداهي آهي.

آڪاس ۾ تر ترو ڪڙين ۾ به تيج آهي. پري، ڪارخانن جي روشنين مان هڪ پريمي جوڙو

وڃي پيو، مرڪون ڦهلائيندو ۽ رات - رات ايڏي ڇٽائي آهي جو کير ڌارائن کان مٿي ڏنڌليل

کير ڌارائن ۾ لڙاتيل تر تر تارو ڇٽاڻو ٿو ڏسڻ ۾ اچي ۽ وايو ۾ ميلا فلم جا گيت ڀريل آهن.

اس دنيا ڪو چوڙ ڪي پياري

ساري بندڌن توڙ ڪي پياري..... آنا هي هوگا.

لڙات

نيٺن مٿان ڪپ.

مهياڀاري لڙات

دور ننڍي مندر جا گهنڊ وڃن پيا. ڪالي ديويءَ جي سامهون پوڄا پاڻ پيا ٿين.

جادوونسي ناريون هولي ٿيون ڪيڏن. ڏيئڻ جي روشنين مٿان، رنگن جي ڇٽ ڇٽان جي

رنگين دز، پرھ جي رنگن سمان اڏندي ٿي وڃي.

پتل جون ننڍڙيون مورتون

ماڻهن جا ننڍڙا ديوس پتر

ماڻهن جون ننڍڙيون ديوس مائون ۽ ڏهڪائيندڙ ڪالي ديوي جو مجسمو، جيڪو ڪارو جادو.

"ڇو؟"

"مٿو ڦري ٿو."

"نه، تو ۾ چوت آهي."

"ها - مان بتن کي نه مڃيندو آهيان."

"ائين نه چئ نه."

"چونڊس."

"ته پوءِ پري ٿي، مان ديوتائن کان گهٽ ذات سان نه ڳالهائيندي آهيان. پوڄارڻ کي ڌٽارڻ سولي ڳالهه ڪينهي."

۽ پوڄارڻ ڄڻ دور آڪاس ۾ گم ٿيو ٿي وڃي.

"پريو شانتي..... پريو شانتي....." پانڊت پاسا ٿو ورائي. "نڪ آهي، ننڊ نٿي اچي ته استاد بڙي غلام علي ٿو ٻڌان." پانڊت پاڻ مرادو اٿي ڪيسٽون ڦولهي ٿو ۽ بيزار ٿي هڪ ڪيسٽ لڳائي ٿو.

تهڪڙا

"ديدي."

"ڇاهي؟"

"سچ ٻڌاءِ، ممي ڏاڍي سهڻي هئي."

"ها."

"اڇرائن کان سهڻي."

"ها - سڀني جي لڄمين کان وڌ سهڻي، جيڪي پنيءَ رات ڏيڻ ۾ اينديون آهن."

"اوه سوئيٽ ديدي، مون ته تنهنجو آواز رڪارڊ ڪري ڇڏيو. توکي منهنجو سوگند جڏهن پاڻ کي هيڪل محسوس ڪرين، اها ڪيسٽ لڳائي ڇڏجان."

۽ پولاري راڳڻيون آڪاس ۾ گونجي ٿيون وڃن.

ڏيهه نه ڪو پرڏيهه

سچ، هو به چڪر ۾ اچي ويو آهي، ڀلا چڪر ڇو نه؟ هاڻي هوءَ ويڇاري انٽرنيشنلزم جي عورت ۽ ان سان گڏ سماج سڌارڪ. تمام سهڻي سليڇي سباجهڙي سون ورنِي عورت، جيڪا سنڌ جهڙي کاڌل ملڪ ۾ رهندي به چين، جاپان، آمريڪا، روس، آفريڪا، انڊونيشيا، مڊل ايسٽ جي ماڻهن لاءِ ئي نه، وائيلڊ لائيف لاءِ سوچي، آڊجڪاڊ تائين سوچي. هاڻي ان ويڇاريءَ کي ڀلا ڪهڙي خبر ته هي عشق بَشَق ڇا ٿيندو آهي؟ بس، جڏهن کان اخبار ۾ الائي ڪيئن سندس ڦوٽو اچي ويو آهي، ماڻهو ڌڙا ڌڙا مٿس عاشق ٿيڻ لڳا آهن. هڪ ايڪٽر قسم جو چورو ته اصل اهڙو پٺيان پئجي ويو ٿس جو ويڇاريءَ جو ساھ سڪي ويو آهي. ڪالهه به ڏانهن کڻي آئي هئي ۽ اڄ به ٽيليفون ڪيو اٿس ته مان پريشان آهيان، اڃان پئي ۽ هن جو سمورو پروگرام چوپٽ ٿي ويو آهي. هو وڏيءَ ٻوڏار ۾ لڙهي ٿو وڃي.

توبهن، عشق هڪڙا پٽ ڪن ۽ اڙجي مان وڃان. چري، چورن کان جند ڇڏائي اٿس ته پوءِ وار ننڍڙا ڪرائي ۽ ائين يورپين اسڪالر عورتن جيان اونچي ڪڙي واري سينڊل سان، فوجي انداز سان ٽڪ ٽڪ ڪري هلڻ بدران ٿڌ ٿڌ ڪري هلي. ڀلا ايڏي شاندار نموني سان هلڻ جي ڪهڙي ضرورت آهي ۽ ايڏا ڪيهر جيها اڃا ۽ اجرا ڪپڙا پائڻ جي. ائين ته هرڪو مرد شاندار عورتن سان شادي ڪرڻ ٿو چاهي ۽ هو پنهنجي پروگرام جي چوپٽ ٿي وڃڻ تي اڃا وڌيڪ چڙي ٿو وڃي.

"هاڻي ڀلا ٽيليفون تي ڏڪڻ جي ڪهڙي ضرورت هيس؟ چورو عشق ٿو ڪريس، قتل ته ڪونه ٿو ڪري."

هو چين ۾ پڻ پڻ ڪري ٿو ۽ گهٽيءَ جي آواز تي منهن پلڙو ڪري، در ڏانهن وڌي در کولي ٿو ۽ هوءَ پگهر ڳاڙيندي اندر اچي ٿي.

"خير ته آهي؟"

"ڏوڙ خير آهي." هوءَ ڪولر مان پاڻيءَ جو گلاس پري، وڏي سهڪي سان پنڪي هيٺان ويهي، ڍڪ ڍڪ پاڻي پيئڻ لڳي ٿي.

"ڙي پاڻي، هاڻ ته هو ڳچيءَ ۾ پئجندو ٿو وڃي."

"اوھ - فوھ، آئون ته ائين سمجهيو هئس ته تون ٿرڊ ورلڊ وار جي آثارن جي ڪا وڏي خبر پڙهي آئي آھين."

"توبهن، ڀلا ٿرڊ ورلڊ وار جا آثار ڪينهن ڇا؟ پر هي چورو منهنجي جيون ۾ هائڊروجن بم کان به ڌيڪ خطرناڪ آهي." هو ڏاڍي جولان مان چوي ٿي.

"ڇو ڀلا، اڄ وري ڪهڙي شرارت ڪيائين؟"

"اڄ ته نسوري بدمعاشي ڪيائين. ڏس، آئون وري ٿي چوان ته تنهنجي دوست جو ڀاءُ آهي. ڏس، مون کان ڪجهه ٿي نه وڃي. اهڙي گڏ ڪيندي سانس جو ماڻس کي ياد ڪندو. الائي ماڻهو ڪيئن رولو ڪتيءَ جيان ڦر ڇڻيندا، سڙڪن تي اڇلائيندا ٿا وڃن."

"پر ڪجهه ٻڌاءِ به ته سهي، ٿيو ڇا آهي؟" هو ڏاڍي بيزاريءَ مان رڙ ٿو ڪري.

"اڄ پارڪ ۾ منهنجي پٺيان اڪين تي ائين هٿ اچي رکيائين جن مون ڪو ڪيس وقت ڏنو هو. عجيب زمانو اچي ويو آهي. ماڻهو ڪنهن پارڪ ۾ به منت آت جو ساھ به ڪٽي نه ٿو سگهي."

"اڇا، پٺيان اڪين تي هٿ رکيائين!"

"ته ڇا آئون ڪو ڳالهه ڪي وڌاءُ پئي ڏيان؟ وري بي شرمائي جي حد، چوي پيو، الله کان ڪجهه پيو گهران ها."

"پوءِ تو ماڻڙي ڪيو ويني ڏنس، نڪاءُ ڪرائينس ها لپاٽ."

"لپاٽ؟ عجيب ماڻهو آهين! هاڻي مون کي ٻيو ڪم ئي ڪينهي جو ماڻهن کي لپاٽون ويني هٿان ۽ ها مون کي ايتري به خبر پئي آهي ته تنهنجو شاگرد آهي. ووءِ ووءِ، توبهن فائن آرٽ جا شاگرد اهڙا ٿيندا آهن!"

"اهڙو منهنجو ڪهڙو شاگرد آهي؟ منهنجا ته سڀ شاگرد اٿ آهن. هي هم.... هي هم ڪري هلندا آهن."

"ڀائي، تنهنجو شاگرد آهي. هو جيڪو لارڊ جم جو رول ڪري، ان جهڙو. ڇا چوندا اٿس، اوڻول جهڙو. رڳو وار ۽ اڪيون ڪارا اٿس. هلندو به ڏاڍي تيش مان آهي."

"اوڻول جهڙو چورو، منهنجو شاگرد! مون وٽ ته سڀ رنگيلي جهڙا آهن." هو جڻ پنهنجو پاڻ سان سوال ڪري ٿو.

"ها، تنهنجو شاگرد جي ناهي به ته تنهنجي ڪاليج ۾ پڙهندو آهي ۽ آهي به تنهنجي سنگتيءَ جو ننڍو ڀاءُ."

"ڀائي ڪهڙي سنگتيءَ جو؟"

"عجب آهي، ڀائي تنهنجو هو سنگتي ناهي، جنهن جي پوري پيٽ آهي. ڊگهي ڊگهي. تنهنجي حافظي کي ڇا ٿي ويو آهي؟ هوءَ چوري ڪانهي، جنهن لاءِ مون چيو هو، هيءَ چوڪري جنگ تي فلمايل فلم "هيون نون مسٽر علي سن" واري ڊيورا ڪير جهڙي ٿي لڳي."

"اوه..... حافظو خراب هوندو تنهنجو. تو چيو هو ڪيڏو مانار پريل پيار ڪري ٿي تو سان، شادي ڇو نه ٿو ڪرينس؟" هن جي ڳالهه تي هوءَ ڪشٽن مان ڪمري ۾ واک ڪرڻ لڳي ٿي. "ڀائي ڏس، شادي تنهنجو پنهنجو مسئلو آهي. ڪنهن ڳوٺانيءَ سان ڪرين يا ڪنهن سويپر ليڊي سان. مان توسان ان چوڪري تي ڳالهائڻ آئي آهيان."

"ٿورو ٿڌي ٿي... بي ايزي.... پليز بي ايزي....." هو فرج مان به ڪوڪ ڪڍي، ان جا ڍڪڻ لاهي، گلاس ۾ اوتي ٿو.

"ڇو، گهر جا ٻيا پاتي اچي ويا آهن ڇا؟" هوءَ ڊڄي هوريان ٿي ڳالهائي. "اڙي ڀائي، هو سڀ وڏا ماڻهو آهن. ههڙي واهيات گهر ۾ ڀلا ڪيئن رهندا؟ منهنجي ته الله ٻڌي آهي، هاسٽل لائيف ته ڊاگڙ لائيف آهي."

"اڙي ڀائي، مان شاگرد لائيف فلم ڏسي چڪي آهيان. تون فالتو ڳالهيون ڇو ٿو ڪرين؟ هن چوڪري ته منهنجو ذهن ڏوڏي ڇڏيو آهي. ڪڏهن هلندي هلندي آئون سڙڪ تي ڪري پونديسانءَ."

"ان جو مطلب ته هو تو سان بيهودي نموني سان پيش آيو آهي؟" "او نو.... ائين به ته ناهي. مان پانيان ٿي، جيڪي ناول ٿو پڙهي، انهن جا ڊائلاگ منهنجي ڪنن ۾ ٿو اوتي. باءِ گاڏ، وڏو سوئر آهي ڳالهائڻ جو. ڳالهائڻ ويل چپ، اڪيون، نڪ سڀ ڪنٽرول ۾ هوندا اٿس. ماڻهوءَ کي اصل سک ڪري ڇڏيندو آهي!"

"ان جو مطلب، هو تنهنجي ذهن تي چائنڄي ويو آهي؟ ليڊي يو آر ان لو." "ڇا ٿو بڪين؟ دنيا جي ٻين سڀني مسئلن جي پڄاڻي ٿي وئي آهي ۽ باقي رهجي ويو آهي پيار. اڙي ڀائي، اهي سڀ وانڊڪائي جا چونڊلا آهن." ڪوڪ جو ڍڪ پريندي هوءَ بيزاريءَ سان هن ۾ نهاري ٿي ۽ هو هٿ ۾ ٻڌل گهڙيءَ ۾ وقت ڏسندي اونھون ساه پري ٿو.

"ڇا پاڻ ان مسئلي تي سڀاڻ نه ٿا ڳالهائي سگهون؟.... اڄ منهنجي دل ڌرتيءَ جو شاپنگ لاءِ پئي چوي. ڌرتيندي آهي نه ته شين جا اگهه به ڪري پوندا آهن. مان سٺي شرت وٺڻ ٿو چاهيان ۽ مون وٽ سلوار قميص آهي ئي ڪانه."

"مون کي سڀ خبر آهي. پر ڇا اڄ تون انهيءَ پوڙهين عورتن واري شاپنگ جو پروگرام ڪينسل نه ٿو ڪري سگهين؟ باءِ گاد، آئون ڏاڍي پريشان آهيان." هوءَ روئڻ جهڙي ٿيو وڃي ٿي.

"اوڪي- آخري وارتا ۾ تو سان هو ڪهڙيءَ ريت پيش آيو؟ سندس وڙاڻ ڪهڙو هو؟ ڇا ڇا چيائين؟" هو صوفا سيٽ تي ليٽڻ لاءِ پاڻ کي اڇلائي ٿو.

"وڙاڻ؟ بنهه جيئن نارمل ماڻهوءَ جو ٿيندو آهي. اکين ۾ ڏاڍا الماس پٽا ڪري لاهين ڳالهائون ڪيائين. چيائين پئي، سال لنگهي ويا، تون پهرين عورت آهين جنهن جي گردش ۾ آئون اچي ويو آهيان. ذهني طور هائلي انسپائر ۽ ٻيو چيائين ٿي ته مون کي تنهنجي ايڏي ضرورت آهي جيڏي نئين جاول ٻار کي ماءُ جي ٿڃ جي هوندي آهي ۽ اهو به چيائين ته شادي يا اهڙي ٻئي ڪنهن به چڪر ۾ آئون نه آهيان ۽ نه ئي مون کي ڪا لالچ آهي. آئون رڳو لاتونءَ ۽ ڏٽور وارو سات ٿو چاهيان. ڀلا ايڏي ننڍڙي سنگم ۾ آهي ڇا؟"

"پئي واه!..... هي ته ڪو وندر فل چورو آهي. جيئن منهنجو تنهنجو، هڪ ننڍڙو، نئين جاول اوٿان اوٿان ڪندڙ ٻار جهڙو پيارو رشتو آهي، تيئن هن سان به پرانگهون هلڻ ۾ عيب ڪهڙو آهي؟!..... ه - آ -" هو شوڪارو پري ٿو ۽ وري مٿس دهمان ڪري ٿو:

"آئون به ته تنهنجو مائٽ نه آهيان..... ٻڌاءِ نه، ڪهڙو سنگ سياڪو آهي؟"

"عجب آهي، ان جو مطلب آئون سڄي جهان سان فرئندشپ رکندي گهمان."

"سڄي جهان سان تنهنجي فرئندشپ ناهي ڇا؟ اهو ڇو پئي وسارين ته تون رائٽر آهين، ملڪ جي مڃيل ليکڪا. جيئري جاڳندي نائڪا، هلندڙ ڦرندڙ يونيورسٽي، سڄي جهان جو قلمي دوستيءَ جو نيڪو ڪنيو گهمين، باقي جي دوست ناهي ته اهو هڪڙو چوڪرو!....."

"ها - هن منهنجي اکين تي هٿ ڇو رکيا؟ جنيءَ کي جن نه ڪن. ادي کي عشق اندو ڪيو. هاڻ توکي ڪهڙي خبر ته ان وقت مون ڇا پئي سوچيو؟" هوءَ چڙجي، خالي گلاس زور سان ميز تي رکي ٿي. "آئون انهيءَ اتاولي سان اڌ ڪلاڪ لاءِ سنگت رکڻ لاءِ به تيار نه آهيان. اهڙا چورا منهنجو آئيڊيل نه ٿا ٿي سگهن. هڪ ڀل لاءِ به نه."

"پر تون هن جي آئيڊيل آهين ۽ ڦري ڇو ٿي وڃين؟ تو هينئر چيو ته هو ڏاڍو گمپير آهي."

"اهو مون ڪڏهن چيو؟.... هان ڪڏهن؟"

"اوھ... تون ائيزينڊ مائينڊڊ رائٽر آهي. تو پاڻ الائي ڇا چا چيو، مائار پريل. نڪ، اڪيون، چپ سڀ ڪنٽرول ۾. ڇا اهي سڀ هڪ گمپير نوجوان جون نشانيون نه آهن؟"

"توبهن... " هوءَ ڪروڙ ۾ اچي ڪمري ۾ وڃي تيلار ٿي ڪرڻ لڳي ۽ ڪروڙ کي پيڇي وري تڪو تڪو ڳالهائڻ ٿي لڳي:

"هاڻي ته تون به مون کي سمجهڻ کان پڙ ڪڍي بيٺو آهي. مون وٽ دوستن دوستن لاءِ وقت ڪينهي. تون سمجهين ڇو نه پيو ته آئون هڪ پيوئر رائيٽر آهيان. مون وٽ سوچن جا آسمان آهن. پاڻي، منهنجو نئون ڪتاب مون کي منهنجي جيون کان وڌيڪ پيارو آهي. ان لاءِ آئون صحت بهت جي پرواهه نه ڪندي آهيان. مون ان ڪتاب لکڻ لاءِ پندرهن سال پوڳيو آهي. ڪڏهن ڪڏهن ته پنا به مون لاءِ وڏو پرابلم ٿي ويندا آهن. تون چئه، ڀلا آئون ڪو وڏو پرائيز ڪٿڻ جي چڪر ۾ آهيان ڇا؟ اڙي پاڻي، مون کي منهنجو ڪتاب پورو ڪرڻ ڏيو، پوءِ ڀل منهنجي جسم جو واک لڳائي ڇڏيو. آئون ايڏي بولڊ آهيان جو اوهان کي بروٽل ۾ به ويهي ڏيکاري سگهان ٿي. جن کولي ٻڌي ڇڏ، آئون هن صديءَ لاءِ چئلينج آهيان. منهنجي ناول جو ٿيم؟ منهنجي ناول جو ٿيم آڊجڪاڊ کان اڄ تائين جي ڪهڪان جو چڪا چڪا ٿي ويل ڳاڙهو ڳاڙهو رت آهي، جيڪو صدين جي ڌماڪن سان ڪارو ٿي ويو آهي. جيڪو هاڻ تمام گهڻو ۽ گندو ٿي ويو آهي. وڏي گهٽ ۽ بڊو اچن لڳي آهي، ساهه ٻوسائيندڙ. " هوءَ روئي ٿي، چرين جيان اکين تي هٿ ڏئي، هڏڪيءَ مان رانيات ڪري روئي ٿي ۽ پوءِ اوچتو ڪتاب ڪٽي، ويڄڻ لاءِ ڏاڪڻ ڏانهن ڊوڙ ٿي پاڻي ۽ سندس اوچي ڪڙيءَ وارو سينڊل ڏاڪي سان وڇڙي ٿو وڃي ۽ هوءَ ڏانهن سان ڏاڪڻ تان بولائيون ڪائيندي ٿي وڃي ۽ هو تڪڙيءَ ڊوڙ سان کيس سنڀالي ٿو.

"ڌڪ ته نه آئي؟"

"منهنجا هڏ رڪاهان آهن. " هن جا لڙڪ بس نه ٿا ڪن. هو کيس ڪنڌ ۽ گوڏن هيٺان ٻانهون ڏئي، ڪٽي ٿو ۽ هوءَ درڙي هڻندي روئندي جنگهون هيٺ مٿي ڪندي ٿي وڃي. "ڇڏ مون کي، چيم نه هڏ پڪا ٿي ويا آهن، مون کي الاهين لکڻو آهي. " "ڊوڙ لکڻو آهي توکي، تون هن صديءَ جي سڀ کان واهيات ليکڪا آهين، ڪمزور ۽ انيچورل."

"بڪواس بند ڪر" ۽ انهن اکرن سان ئي هوءَ بيد ٿي وڃي ڪري ٿي.

"ها، سچ سڌائين بڪواس لڳندو آهي. تون انيچورل رائيٽر آهين، ان لاءِ ته تنهنجي رهڻي ڪهڻي انيچورل آهي. جيئن حياتيءَ ۾ پاڻي، ماني، ڪپڙا، گهر ضروري آهن، تيئن ميل لاءِ فيميل ۽ فيميل لاءِ ميل. چوٽيهن سالن جي ٿي وئي آهين، ٻڌاءِ ڪيترو هيڪل

گذاريندينءَ؟ تون اڌوري آهين، ان ڪري تنهنجيون لکڻيون به اڌوريون آهن. "هو ڪاوڙ مان سندس نيٽن ۾ نهاريندو ٿو رهي.

"ڇا تون سچ پيو چوين؟!"

"ها، نيٺ تون مردن کان ايڏو الرجڪ ڇو آهين؟ جيئن سڀ عورتون خراب نه هونديون آهن، تيئن سڀ مرد به خراب نه هوندا آهن."

"....." هوءَ ڏوڏا ڦاڙيو منجهس نهاريندي ٿي رهي.

"نيڪ آهي، آئون اشتھاري فلمن جو ننڍڙو ايڪٽر ٿي سهي، لکس نرالا لکس ڪندڙ، پر مون تو جهڙن هزارين رائيٽرز کي پڙهيو آهي. تون نه رڳو پنهنجي سر جي، پر پنهنجي سڄي ڪٽنب جي تباهيءَ جو ڪارڻ آهي. تنهنجاءِ نيڪ چوڻا آهن. تون ڪنهن بئنڪ جي مئنيجر به هجين ها ته اڄ تو وٽ ڪار هجي ها، بنگلو هجي ها."

"تون ته ائين پيو چئين ڄڻ تون پاڻ وڏو گري گوري، مارلن برانڊو، لينڪاسٽر يا دليپ ٿي ويو آهين. هڪ نه، چار شاديون ڪري وينو آهي."

"نيڪ آهي، تون ٿي وي ٿي اسڪرپٽ لک، آئون ٿو ڪم ڪريان. فنون ۽ آرٽ جي دنيا جو هر ماڻهو پئسن لاءِ نه، فن لاءِ جيئنڌو آهي. بهترين آرٽسٽ بهترين اسڪرپٽ جو محتاج هوندو آهي ۽ شادي.... شادي لاءِ منهنجي نظر ۾ هڪ چوڪري آهي، بمباسٽڪ چوڪري." "ريٽلي." هوءَ ڄڻ پنهنجا سمورا ڏک ڏنجهه پلجي ٿي وڃي ۽ ڏاڍي چاه مان هن ۾ نھاري ٿي. ڄڻ کيس ڪنن تي اعتبار ٿي نه ٿو اچي.

"نيڪ آهي، جنهن تون شادي ڪندين، ان ڏينهن آئون به ڪناري ڪانه هونديس." "منهنجي دل رک نه، انهيءَ چوري سان شادي ڪري ڇڏ. ان چوري کي ته مون زوريءَ همٿايو آهي، نه ته لکي لکي تنهنجيون واٽون تڪيندو هو." "ڇا؟"

"ها." هو مرڪي ٿو پوي.

"ساري جينٽلمين، ان چوڪري سان رڳو پائپو رکي سگهجي ٿو، شادي هر ماڻهوءَ جو پنهنجو ذاتي مسئلو آهي."

"قران، اهڙو شاندار چوڪرو سڄي ڌرتيءَ جي گولي تي نه ملندڙ."

"چيم نه مٿو نه ڪاءُ. آئون مٿس ڳللهن جي مرداني آهيان." هوءَ ٽڪي چور ٿي چوي ٿي. "ڇا تون شاپنگ لاءِ وڃي نه ٿو سگهين؟ مون کي تنهائي گهرجي."

"وڃان ٿو وڃان ٿو، مر نه. ها... مون چيو ٿي هروڀرو پاڻ کي لڪڻ جي مشين نه سمجھه. تون لکي لکي بنهه ڊهي وئي آھين. ننڊ جي هڪري گولي کائي سمھين پئھ. آئون ڪا سني فلم ڏسي مٿان پوءِ ڀلي ماڻھن ڏانھن هلي وڃجانءِ. رميمبر، نو رائٽنگ. اوکي؟"

"اوکي." هوءَ ڏاڍي سانت سان اڪيون پوٽي، نرم نرم وهائو ڪنڊ هيٺان سهلائيءَ لاءِ دبائيندي ٿي رهي.

"واھ - تون ته ڄڻ پهرينءَ رات جي ڪنوار جاڀان سيچ تي رسي به وئينءَ! اندران دروازو بند ڪرڻ لاءِ پڻهين نوڪر موڪليندو ڇا؟ اڙي پائي، زمانو خراب آهي. هتي پنجن سالن جي بيبيءَ تي ڏهه ڏهه ماڻهو چڙهيو وڃن. آئون رات جي انين کان اڳي ڪونه موٽندس." هو تيزيءَ سان ڏاکڻ تان هيٺ لهي ٿو وڃي ۽ ٻاهرئين در جو نڪاو سان بند ٿين جو آواز اچي ٿو.

هوءَ اٽئچ باٽ روم جي در ڏانھن نھاري، مٿو ڪنھي ٿي ۽ هيٺ لهي، اندران ٻاهريون در بند ڪري مٿي چڙهي ٿي ۽ هلندي چولو لاهيندي ٿي وڃي. هنجي، ٿڌو ٿڌو ٿي سمھڻ لاءِ ۽ ڪمري ۾ ايئر ڪنڊيشنر، پنڪن جي آواز سان گڏ سينڊ وڄائڻ جا سريلا آواز پيدا ٿي وڃن ٿا ۽ ريڊيو ڪيسٽ تي گيتا جو گيت: "اپني پي بهروسه هي، اک دائو لگالي" گونجندو ٿو رهي.

اڌ چريا ماڻهو

"اڙي هڻو پالا - جوءَ جا..... هڻوس اڀيون ڪاٿيون....."

"الله اڪبر الله اڪبر، اصوات خير ممنوم....."

"الا بچايو، ڏينپو ڏنگ ٿا هڻن."

"چل ميري گهوڙي، دڪا تاج محل....."

"سستو سستو، ڊوڙي اچو، منو منو پيشاب پيئو، چار آنا پاءُ، چار آنا پاءُ.....
پڇتائيندؤ....."

"باه، گهوڙا ڙي باه. پاسا ٿا وڃن." اڃا پوه لاڻا لوه مهاڙ مس ڪڍي ته وارد نمبر ٽئين مان عجيب گجگوڙن ۽ ڪيڪراتن جا آواز وڏي واڪ اچڻ لڳا هئا. جيئن جيئن راتيون برف جيان ٿڌيون ٿڌيون ٿيندي ٿي ويون، تيئن تيئن چريا مستو مست ٿي، ڪوڪرا ڪرڻ لڳا هئا. وارد نمبر ٽيون ننگو وارد آهي، جنهن ۾ اوچين ديوارن اندر هڪ پاسي کان عورتون پريل آهن ته ٻئي پاسي مرد. سڄي پاڳل خاني ۾ چرين کي سرديءَ کان بچائڻ لاءِ ڪنهن به قسم جي اوت يا اجهو ڪينهي ۽ جيئن جيئن سرد هوائن پريل راتيون انگهنديون پيون وڃن، تيئن تيئن پاڳلخاني ۾ رات جي نوائيءَ ۾ گار توار ۽ پاڪار جا نوان نوان آواز ٻڌڻ ۾ ايندا آهن. رات جا يارنهن کن مس ٿيا هئا جو اڌ چريو گاڱن ڊوڙندو آيو هو:

"سائين جهٽ ڪر - هو بنگالي چريو آهي نه جهنڪ، مري ويندو، قرآن لاش وانگر پيو ٿئي!....." پاڳل خاني ۾ جڏهن ڪا مصيبت ايندي آهي، گاڱن مون وٽ ڊوڙي ايندو آهي. گاڱن مون کي بنگلي جي صفائي ۽ سنهي ٿلهي ڪم ڪار لاءِ ڏنو ويو آهي. مون کي اسپتال ۾ آئي مهينو ڪن مس ٿيو آهي، پر منهنجي ۽ گاڱن جي ياري ڏاڍي پڪي ٿي وئي آهي. جڻ اننت ڪالن کان اسين هڪ ٻئي کي سڃاڻندا هجون. گاڱن جو اندر ميٺ کان به ڪونئرو ۽ نرم لاهي. ٻين کي تڪليف ۽ دڪن ۾ ڏسي گاڱن ڏاڍو پريشان ٿي ويندو آهي. روئي به پوندو آهي. وارد نمبر ٽئين ۾ چرين جو وڏو هولريو آهي:

"اڙي مري وي..... ڪلما پڙهي ڪڻوس. الله اڪبر....."

"مري ويو مردود نه ختمو نه درود. ڪافر مٿان قرآن حرام آهي."

"اڙي ڇا ٿيس؟!" مان جلدي تارچ سنڀاليندي پڇانس ٿو.

"سائين، هي وڏو وڏو بڙ جو وڻ آهي نه، انهيءَ مٿان اوچتو زپڙا ڪري ڪريو آهي."

"چڱو تون هيئن ڪر، ڊاڪٽر الله ڏني ڪي به وٺي اچ، جلدي....." مان کيس سمجهائي تڪڙو وارڊ نمبر تئين ڏانهن وڌان ٿو.

"جيڪو ايندو تنهن جي جوءِ ڇڏينداسين."

"ڪلا ٿو رن... اسان جي دوزخ وڃڻ جا آڊر ڪڍو نه ته گڏين سان.... ڦاڙي ڇڏينداسين."

"الله اڪبر، الله اڪبر." وارڊ نمبر تئين ۾ چرين جو وڏو چوڻ ٻول آهي. سياسي چريا ته ماڳهين جدا ڄڻ ميٽنگ ڪوٺايو ويٺا آهن. مان گاريون هڪ ڪن سان ٻڌندو، ٻئي ڪن مان ڪڍندو، ان بنگالي پاڳل ڏانهن وڌان ٿو. مان جڏهن کان انهيءَ اسپتال ۾ آيو آهيان، الائي ڇو ان بنگالي پاڳل تي مون کي ڪهڪاءُ اچڻ لڳو آهي. مون جهنڪ جي پاڳلپڻي جو سمورو رڪارڊ اٽلائي ڏنو آهي. ورهاڱي کان پوءِ ترٽي جڏهن سنڌ ۾ ڄمڙي جا ڪارخانا لڳايا ويا ته جهنڪ ٻين هندو توڙي مسلم مزدورن ساڻ ايسٽ پاڪستان کان حيدرآباد آيو ته ساندھ تيرهن چوڏهن سال ڪارخانن ۾ ڪم ڪندو، رکي مانيءَ جيترا پئسا بچائي، باقي سمورا پئسا زال کي، ٻارڙن کي موڪليندو رهيو. هو هر سال بنگال وڃڻ لاءِ سوچيندو هو ۽ وڃڻ جي بدران اوت موت جو پاڙو به گهر موڪلي ڇڏيندو هو. پوءِ اوچتو جهنڪ پاڳل ٿي ويو ۽ پوءِ هوريان هوريان سندس بنگالي ساٿي به هڪ هڪ ٿي بنگال هليا ويا ۽ جهنڪ سدا لاءِ رهجي ويو. هونئن پاڳل بنجڻ کان اڳي جهنڪ ڏاڍو پوڳائي، چرچائي، برهمچاري ۽ ننڍڙن ٻارڙن سان بي انتها پيار ڪندڙ ماڻهو هو. اسپتال ۾ جهنڪ خطرناڪ ۽ لاوارث چريو آهي.

"لوندو ڊاڪٽر اچي ويو - لوندو ڊاڪٽر اچي ويو."

"ڪڪ..... ڪ - ڪ ڪڪڙو ڪو."

"ڊاڪٽر پاڙيو نه ٿي، ٻيلي ٻيڙي ته چڪاءِ، نه ته آئون سرڪار کي چونڊس ته منهنجي زال وڌيري نه تو پڄائي آهي." ۽ ٻئي ڪنهن پاسي کان ڪنهن پاڳل جي ڳائڻ جا آواز اچن ٿا: "ماڻهو مري ٿو، ملان نهاري ٿو جهڙو مور، قاضيءَ وارو قسلو." منهنجي هٿ ۾ تارچ ڏسي الاهين چرين ۾ پاڇ پوي ٿي. مان جهنڪ مٿان اچي تارچ سان کيس چڱيءَ طرح ڏسان ٿو. جهنڪ لئين سان ماريل مرنندڙ ماڻهو جيان پيو آهي ۽ سندس ڀر ۾ بڙ جو ننڍڙو ڇڳل ڌار به پيو آهي. جهنڪ جي بدن تي رهڙون آهن. مان محسوس ڪريان ٿو جهنڪ وڏيءَ سڪرات جهڙيءَ پيڙا ۾ آهي. هن جي هڪ ٻانهن ۽ ڪرنگهي جي هڏي چيلهه کان ٽٽي پئي آهي. هن جي ديهه جيڏي ئي نست ۽ ساڻي ڪاڻي آهي، اکين ۾ اوڏي ئي ٻاڏ ۽ ڦٽڪو آهي. هو مرڻينگ حالت ۾ سدائين جيان پنهنجي قاتل ڪوٽ جو گيدو بچائڻ هٿ دل جي پاسي رکيو پيو آهي.

ان کان پهرين جو جهنڪ پساه ڏئي ڇڏي، آئون ڪنهن آس تي جهنڪ کي ڪنڌ ۽ جنگهن کان هٽ ڏئي ڪٿان ٿو ۽ تڪڙو اسپتال جي بلڊنگ ڏانهن وڌان ٿو. "جوڻهين سان گڏ سمهارجانس."

"قرآن ڊاڪٽر الهڏني وانگر هي نئون ڊاڪٽر به چتو اٿو. هٿوس گڏيون." آئون وڏي مشڪل سان، اڌ چرين جي مدد سان جهنڪ کي ٻانهن ۾ لڙڪائيندو، وارد نمبر ٽئين جي وڏي دروازي کان اڪري. کيس فرسٽ ايڊ ڏيڻ لاءِ جيئن ئي اسپتال ڏانهن وڌان ٿو، پوڙهو ڊاڪٽر الله ڏنو منهنجي آڏو اچي ٿو وڃي.

"يار تون ته چريو آهين. اهو ڪهڙو رواج وڌو اٿئي؟"

"ها يار، چرين جا ڊاڪٽر به چريا ئي ٿيندا آهن."

"يار پوءِ ٻين جي ننڊ ڇو ٿا حرام ڪريو؟ تنهنجو ڪم ڪهڙو هو هن چريي جي پٽ کي منهنجي بنگلي تي موڪلڻ جو. گهٽ ۾ گهٽ ڏهه پيرا ڪال بيل وڃائي منهنجي گهر جي ڀاتين جي ننڊ ڦٽائي اٿس. ميان آئون تو جيان چڙهو چاند ماڻهو ڪين آهيان."

"ساري سر، مان معافي ٿو گهان." اوهان جي بنگلي جون بتيون ٻريون پئي. مان سمجهيس اوهان جاڳندا هوندا، يار هي ويچارو ته مري ويندو!"

"يار تون ته صفا ڪو چٽ آهين. ڀلا ساه ڪو اسان جي وس ۾ آهي ڇا؟" ڊاڪٽر الهڏني جي ڳالهه تي ڪن لاءِ آئون سن ۾ اچيو وڃان ته هي پوڙهو ڳالهائي ڇا پيو؟ هروڀرو مون کي چڙ وٺي ٿي وڃي.

"ساري، مون کي ماڻهو نه موڪلڻ گهرجي ها. شايد اوهان ڪنهن وڏيءَ هاج ۾ ڦاٿل هوندا." "مون ريڊيو پاڪستان لاءِ افسانو پئي لکيو. سرڪار ڪو هنن چرين لاءِ اسان کي ايڪسٽرا پيمينٽ ڪندي آهي ڇا جو چوويهه ڪلاڪ ڀاڱن ۾ پيا هجون. ميان نئون نئون آيو آهين. پوءِ متان دانهون ڪرين ته مون کي سنئون ڪين." ڊاڪٽر الهڏنو ڪروڙ مان گهر ڏانهن موٽ ٿو کائي.

وارد نمبر به جا اڌ چريا ڊوڙي اسٽريچر کڻي اچن ٿا. مان جهنڪ کي فرسٽ ايڊ ڏيڻ لاءِ جلدي جلدي پنهنجي آفيس ۾ ڪٿائي ٿو اچان.

جهنڪ جي نڙيءَ مان گجيءَ سان گڏ گهٽيل اوڪارن جهڙا آواز اچن ٿا. جهنڪ جا پاسا بلڪل بند آهن. تمام گهڻو مٿان کان ڪرڻ ڪري سندس ڪرنگهي جون هڏيون ڪپڙن جيان ٻاهر نڪري آيون آهن. جهنڪ ننگو آهي، هو ساه جي پڇاڙڪيءَ واريءَ ٻڌ تر جهڙيءَ حالت ۾ به ورهين جي مري، بدبو ڇڏيندڙ گوت جي گيدي مان هٽ نٿو ڪڍي. جهنڪ جي نيٺ ۾ ڄڻ

جڳن جون پيڙائون ڪن لاءِ جاڳي ٿيون پون. جهنڪ آزا کان چيچلجي ڪيهون ڪرڻ لاءِ گهڙي گهڙي موت جيهيون اوباسيون ٿو ڏئي. سندس پاڪي مان ڪي آواز ايتجن ٿا.

"لا..... ڪوم..... لا..... ڪوم..... بندو ڪوملا." ۽ گڙ گڙ الٽيءَ سان هن جا هٿ پير شيخ ٿيندا ٿا وڃن ۽ ٻئي وڏي اوڪاري سان هو پساه ٿوڙي ٿو ڇڏي. هن جو هڪ هٿ منهنجي ڳٽڙ ۾ آهي ۽ ٻيو هٿ گيدي ۾ پوري طاقت سان ڦهليل آهي.

"جهنڪ پائي.... جهنڪ پائي." اڌ چريو گاڳن رانيات ڪري روئي ٿو پوي. مان جهنڪ جو هٿ پنهنجي ڳٽڙ مان ڇڏائي سندس هٿ پير سڌا ڪريان ٿو ۽ ڪا ڳالهه محسوس ڪندي جهنگ جي گيدي ۾ هٿ وجهي ڪجهه شيون ڪيان ٿو. جهنڪ جي گيدي ۾ هڪ پراڻي ننڍڙي تتل ڪافور جي گڏي آهي، جا الائي ڪڏهن هن پنهنجي ننڍڙي ٻارڙيءَ ڪملا لاءِ ورتي هئي. مان جهنڪ جون اکيون سڌا لاءِ بند ڪري، بند ڪمري مان هڪدم ٻاهر نڪري ٿو وڃان.

رئندا ڪلندا ماڻهو

دبئي نه ويندي به هو جڻ دبئي مان موٽي آيو آهي. "اهڙا ڪئين پاسپورٽ ۽ ٽڪيٽون آيون ۽ ويون." هو ڪروڙ ۾ اچي سوچي ٿو:

"نيٺ هي مينو جي ٻچي مون کي سمجهي ڇا ٿي؟ پيار... منهنجي اندر ۾ لاکس جيڪا پيڙا ۽ ڀارتنا آهي. ڪري سگهندي تنهنجو ڪاڇو ۽ ڪاڻو، ڪاري ڪٽي، گڏه؟ جڻ مون جيڪي ڳالهون ساڻس ڪيون هيون، سڀ ڪوڙيون هيون؟ منهنجي من ۾ ڪو مير هو؟ اجري رڳي پان آهي؟ الائي ڇا ٿي سمجهي پاڻ کي.....! هونهن، سيبا بيسي؟ کيس ڪهڙي خبر ته دنيا ۾ ڪا صوفيا لارين جهڙي عورت به آهي! جيڪڏهن پاڻ وڏي وڏي ڪاري ڪاري ڳاڻي ۽ نچني آهي ته ڇا ٿيو؟ مان به ته وڏو سانرو سانورو، نه ڪارو نه ڳاڙهو ڳاڻو آهيان، هينئر جي دبئي وڃان ته چورين ۾ مانڊاڻ وجهي ڇڏيان. هونهن..... مون کي ٿي چوي پروفيشنل..... پروفيشنل هجان ها ته وٽس خالي هٿ اچان ها؟ سو به پيدل؟ هونهن انقلاب..... انقلاب، ڪارو انقلاب..... وڏي نروڊا جي ڌيءَ پندا ٿي آهي. اردوءَ جي وڏن پينٽرز جي پينٽنگز کي نالا ٿي ڏئي، ڪڏهن ڪتريءَ جي نالي ڪو ريمارڪ ڏنو اٿس، ڪهڙيءَ ڪوالٽيءَ ۾ گلوءَ رنگن کان وٺي، ٽامي جي اسڪلچر ٺاهڻ ۾ انهيءَ مهاجر آرٽسٽ کان گهٽ آهي؟ ڪتري ته اڃا وڌيڪ سينيئر آهي. ماڻهن ته کيس اڌ چريو ڪري ڇڏيو آهي. هاڻ نرو پيئو وٽي آرٽسٽن کي گاريون ڏيندو. پاڪستان ٽيليويزن جي وڏي اديب آفيسر جي نئين نئين دوست آهي ته مٿو ڦري ويو ٿس. آرٽ..... آرٽ... ڀلا ايتري خبر اٿس ته اسڪلچر جي دنيا ۾ هڪ نوجوان موٽرن جي پراڻن مڊ گارڊ کي ويلڊنگ ڪري، محمد علي ڪلي جو انگاس مجسمو ٺاهيو آهي!.... ڏسي ته ميجالو گهوماتي ڪائي وڃيس! ڪودي به خوش آهي ته محمد علي ڪلي پاڪستان ايندو ۽ کيس سڃاڻندو! ننگڙا نمائي دا، جيون تيون پالڻا. ڄٽ، چري، چرٻٽ، ڪني لٻاري، ڪٽي، هونهن مون کي ٿي چوي ٿرڙا....."

هو وڏي آشنائي ۽ وياڪلتا سان پاسو ورائي ٿو ۽ وري مينو جي ٻالاڻ جي ساهيڙيءَ جي باري ۾ سوچي ٿو:

"توبهن، ڪيڏي نه گريسفل عورت آهي! سنڌي وڏا پلستر آهن. ڏيئرن جي سموري ٽئلينٽ کي ختم ڪريو، کين پردي جي ست پڙن وارن ڪوٽن ۾ لڪائي، ڇاپيون درياھ سنڌ ۾ اڇلائي ڇڏيندا آهن، پر کين ڪهڙي خبر ته اهڙي قيدياڻي جڏهن قيد توڙيندي آهي ته علي الاعلان توڙيندي آهي، بنهن اگهاڙي ٿي ميدان ۾ نڪري ايندي آهي ته هيءَ ڪهڙي سوسائٽي آهي؟

ڏسو آهيان نه آئون فائن ليڊي! مون ۾ ڪس ڪهڙو هو جو اوهان مون کي هيڏيءَ وڏي دنيا ۾ شاهه عبداللطيف جي ڪوھ واري منڊي ماڪوڙي بنائي رکيو؟ ٻڌايو ڇا مان ماڪوڙي آهيان.....؟ اوهان سڀني جا اوزار منهنجا ماڀيل آهن. ڪڇي ڏيکارينو اڀ؟"

ڪن لاءِ وري هو پاسو مٽائي ٿو. الاهين دير ٿي وئي آهي، مينو لاکس چانهه نه آندي آهي. هو خار ٿو کائي:

"ها، ساهيڙيءَ سان جو وينو هوندي، منڊي ماڪوڙي....! هيءُ حرامزاديون، هن هيڪل هيڏي وڏي گهر ۾ ڪٿي هڪ ٻئي سان سيڪس ته نه انجواءِ ڪري رهيون آهن. ها ها ويچارين چوڪريون، بانڊياڻيون توڙي آزاد، ائين ڪنديون آهن. ائين ڪرڻ تي مجبور آهن. پيٽ نه ٿي پوي... توبهن چوڪريون يا عورتون ناجائز ٻار ٿيڻ کان ڪيڏو نه ڊڄنديون آهن! باقي جي رڳو ڪو رشي ئي سهي، ملان پنڊت، ملان يا پادريءَ جا به ٻول پڙهايل هجن ته پوءِ ڪيڏي نه فخر سان پاڻ کي ڊبل ڊيڪر سڏائينديون آهن، ڪيئن نه ڳات اونچو ڪري اکين ۾ آڊجگاڊ جا ڪيپ پري هلنديون آهن ته سمجهو ڇا ٿا، اوهان سڀ ڪنگال آهيو، اوهين سڀ بڪيا وحشي ڪتا آهيو، جو ڪجهه آهي منهنجي پيٽ ۾ آهي." اچانڪ هو خوشين مان ليٽڙي ٿو پائي ۽ پنهنجي مومل جهڙي گرل فرينڊ لاءِ سوچي ٿو: "او مائي گاڏ، ڊبل ڊيڪر. منهنجي ماسوڪڙي ته جڻ سڏائين جهڙي ڊبل ڊيڪر هوندي آهي. چري سمجهي ٿي ته دبئي، امريڪا يا ٻين ملڪن ۾ وڃڻ سان آئون امريڪن ايجنٽ ٿي ويو آهيان. ماڳهين شهر ڇڏي پڄي وئي. پاڻ کي وڏي پروفيسر سمجهندي آهي، وڏي افلاطون. پلا ڪو ماڻهو جي امريڪن ايجنٽ ٿي به وڃي يا چائنا ايجنٽ يا ڪهڙو به واهيات ماڻهو، اهو پلا پنهنجي سڀن جي ديويءَ سان ڪلاپ ڪندو ڪيئن؟!..... توبهن هي اسان جون عورتون آهن يا ڊبل ڊيڪر بسون! سوسائٽي جي ڊرائيورن جي جنگهه هينان آيل... ڊبل ڊيڪرون. جيڏانهن سوسائٽي چاهي، جيئن چاهي، تيئن سندن اسٽيرنگ ڦيرائي ڇڏي.

اچانڪ چانهن جي ٻار محسوس ڪندي، وڏيءَ ٽيڪاهينءَ جاءِ جي هال مان ڊوڙندو، چلهي ڏانهن خارن مان وڌي ٿو:

"اوه مينو جي ٻچي، هي چانهه ٿي چاڙهين يا پنگ پئي چاڙين؟"

"منهن ٿئي پنگ جهڙو؟ مر نه، چانهه اچي ٿي."

در کان پاسيرو، مينو جي ساهيڙيءَ جو منهن ڏسيو وات ڦاٽيو وييس، سو گهٻرائجي ڪانئس

معافي وٺي: "دل ۾ نه ڪجانءِ، مون کي چانهن جي ٻاڙ لڳي آهي."

"نو مينشن. اوهان ڪمري ۾ هلو، چانهه اوهان تائين پهچي ويندي."

"تئنڪ يو ليڊي." هو موت ٿو کائي. مٿيون موڙهجي ٿيون وڃنس، عورت جي ديهه مايا ڏسي.

"اوھ گاڏا! نو مينشن، واٽ اي نائيس ليڊي! مينو سان گڏ ڦوٽن ۾ به ڌرو به سهڻي نه ٿي لڳي. هيءَ ته سموري سون ڪاڻ ڇا، ڪيرڌارا آهي. هلندڙ، ڦرندڙ، وهندڙ ڪير ڌارا."

هو وري صوفا سيٽ تي ويهي چانهن جو انتظار ٿو ڪري ۽ مينو جي ساهيڙيءَ جو به، جيڪا هن اڄ پهريون ڀيرو ڏٺي آهي، جنهن جي نالي جي به ڪيس ڪل ڪانهي. هونئن به ماڻهو ماڻهوءَ سان ٻڌل آهي يا نالن سان؟ نالو ڪهڙو به ٿي سگهي ٿو. الاهي فيلسوف قسم جا ماڻهو پنهنجي ٻارڙن جو نالو وساري ڇڏيندا آهن. ڀلا جنهن ماڻهوءَ کي سڄي دنيا، اتولن ۽ اڀوجهه ٻارڙن جو ڪيل ڏسڻ ۾ اچي ۽ جڏهن سندس سمورو پيار ڦهلجي، ساري انسانن توڙي حيوانن ۽ پرندن جو پيار ٿي وڃي ته پوءِ ان ماڻهوءَ لاءِ نالن جي ڪهڙي اهميت آهي؟ هو سوچن جي ٻوڏ ۾ آهي ته مينو چانهه ڪٿي اچي ٿي.

"ٻڌ او ٿرڙا، منهنجي سرتي تو سان ملڻ لاءِ آئي آهي."

"پولڙي، پوءِ دير ڇا جي آهي؟ آئون به آٿو ويٺو آهيان. قران ڏاڍي سهڻي آهي. اعتبار نه اچئي ته ڳايان گانو، جادو لائي ويا جيءُ ۾."

"نه نه، فلمي ايڪٽر ٿين جي ضرورت ڪانهي. وڏي گهراڻي آهي، ڪو اچي وڃي ته ڇا چوندو. قران لکي آئي آهي، توکي ڏسڻ لاءِ."

"پوءِ اچي ڇو نٿي، نه ته آئون چانهه نٿو پيئان."

"ٻڌ، ڳالهه ڪنهن سان به نه ڪندين."

"تون ڪاڇڻ ڪتي آهين. تو اڄ تائين مون کي نه سڃاتو آهي."

"ها" - هوءَ وڏو اونھون ساھ ڀري، وڃي ٿي ۽ هو چانهه جا گرم گرم سرڪ ٿو ڀري ۽ محسوس ٿو ڪري ته چانهن مينو جي هٿن جي ناهي، چانهن ۾ لونگ ۽ ايلاجين جو واس آهي.

"اڃان....." ڪن لاءِ هو موھ مند ۾ اچيو وڃي، بندپهڻ ٿيو وڃي. پهريات ٻار سان پهريات عورت، ڊيل ڊيڪر نه هوندي به جهڙي ڊيل ڊيڪر، ڀاري ڪپڙن هوندي به جهڙي موڊي گيلاني جي ڪينواس جي نيود عورت.

"بيس ڪم ان ليڊي."

"مان - مان هتي اچي اوهان جو وقت ته نه پئي خراب ڪريان؟"

"نه ته، تو جهڙي اڇرا ۽ سڄاڻ منڌ جي ساري جمار منهنجي جيون ۾ اچي، منهنجو وقت خراب ڪري ته آئون سمجهندس ته منهنجو وقت سڃايو ويو. مون مينو کان تولا ڪهڻو ڪجهه ٻڌو آهي."

"۽ مون به..... ريئلي، يور آر اي گڊ ٽيڪنيشن، گڊ آرٽسٽ." "ٿئنڪ يو، ويهه نه، منهنجي ڀر ۾ نه سهي، سامهون ته ويهه." سدا سهڻي منڌ سندس سامهون ويهجيو وڃي.

"پلا ٻڌو، اوهان ايڪٽر ڇو نٿا ٿيو؟" "ايڪٽر..... اون..... هون.... ايڪٽر ٿيڻ به ڪا ڳالهه آهي." "ان جو مطلب آرٽ جي ان حصي کان اوهان کي ڇڙ آهي؟" "اهڙو ذهني ڪوڙهيو پوڙهو ڪڏهن ڪين آهيان، دنيا ۾ پيتراوتول ۽ سڌني پائنتر به ماڻهو آهن."

"پلا تون امريڪا ڇو نٿو وڃين؟ اتي ته توکي جهٽ ڪڍي وٺندا." "پلا تون پاڪستان ٽيليويزن تي ڇو نٿي وڃين؟ مون کي خبر آهي تون پرفارمر آهين. اردوءَ يا سنڌيءَ جي الاهين آرٽسٽ عورتن کان وڌيڪ پڙهيل ۽ سٺي فنڪار آهين." "پر اسان کي ته مائٽ ڪاري ڪري ماري ڇڏين. ڪهڙي دنيا ۾ تو رهين؟" "تون ڪهڙي دنيا ۾ ٿي رهين؟ آئون فلمي دنيا جو ماڻهو نه، ريووليشن جي دنيا جو ماڻهو آهيان."

چانهه ڪوپن جي ڪوسن ڪوسن سرباڻن تي ڪن لاءِ مائار، موھ پريل مائار، جنهن ۾ آهن الاهين ڙ:نن جا سنيها، ڪشش سڪل، رڳو هڪڙي ڪن ۾، الائي ڪير، سدا لاءِ ڪنهن جو گر گيان ٿيو وڃي. ڪڏهن نيٺ نيٺن کي پوڄارا پيغام به ڏيندا آهن.

"سچ اعتبار نٿو اچي، آئون توسان گڏ آهيان!" "ها - تون سچ ٿي چئين، ڪڏهن سڄيون وارتائون ڪوڙا سڀنا ٿي وينديون آهن. آئون ته تو جهڙي سهڻين عورتن کي سڀنن ۾ ڏسن لاءِ سڪندو آهيان. پر تنهنجو ٻار مون کان ٿهي ڇو پيو! ڇا سچي به وڏن وارن ڪري آئون انگريزي فلمن جو بدمعاش ٿو لڳان؟" "نه، هيرو... الاسويري، چيائين پئي ته امان مان ان جهڙو سڪس ملين ڊالر مين ٿيندس." هو ماءُ جهڙي سهڻي ٻار ڏانهن نهاري ٿو، بنهه ماءُ جيها ساروپا.

"پاڻي، تنهنجي ماءُ ته هڪ پل ۾ منهنجي دوست ٿي وئي آهي، تون ڇو پري بيٺو آهين؟ اڄ نه..... هلي....."

ٻار سنگهون اڳهندو کيس چيڙي ٿو وڃي.

"مون چيو ٿي ته، منهنجي ساهڙيءَ جو دنيا ۾ مت ثاني ڪونهي."

"پهرين تنهنجو آهي جو تنهنجي سرتيءَ جو مت ثاني ڳولھجي؟ تنهنجي ساهڙيءَ جي ديهه اڏاوت لاءِ يونان جي ديوين جا اڻ لڌل بُت ڳولڻا پوندا."

"اوه..... اوهان ته منهنجي ايڏي تعريف پيا ڪريو، جو مان چري ٿي پوان... ڇا سچ....."

"ڇو، آنهريءَ ۾ تون پاڻ کي نه وڻندي آهين ڇا؟"

مينو وڃ ۾ ڳالهه ڪري ٿي:

"اڙي وڏي ڪڙپيل ٿئي، قرآن بات روم مان پاڻ کي اسفنج جي رليءَ جيڏي توال سان ويڙهي، ڪمرا بند ڪري، پت جيڏي آرسي آڏو هار سينگار ڪندي آهي، ان مهل مجال آ جو مڙس ئي همٿ ٿئيس ته زال کي هار سينگار ۾ ٿورڙو ٿاهه وجهي يا در ڪڙڪائي. پچينس نه ته ڪت ڪت ٿڪا ڪڍي، آرسيءَ ۾ پاڻ کي چري ٿي ڏسندي آهي."

"تو ڪڏهن ڏٺو اٿس؟"

"مون پلا هن جو ڇا ڇا ناهي ڏٺو؟ ٻڌايانءَ؟"

"مينو...." هوءَ ڪاوڙجي مينو ڏانهن نهاري ٿي، "تون ته ڄڻ هي قدم آرسي ڪت وڃايم پارسي ڳاڻڻ لاءِ رکيو پيني آهين، پوءِ آئون به سڀ ٽول ٽول ڪولي وهندي سانءِ، اسڪرو بولٽن ساڻ."

اوچتو در تي نڙ نڙ ٿي ٿئي. مينو ڊڄي در ڏانهن وڌي ٿي.

"..... ڪير آهي؟ هون.... هاها..... اچي ٿي، ڪونه ٿا پڄائي وڃونس."

هو ٽرن ڪري مينو ڏانهن نهاري ٿو:

"ڪير هو؟"

"هن سيدياڻيءَ سڳوريءَ جي نوڪرياڻي هتي آئي هئي، کيس وٺڻ."

"ڇڱو آئون هلنديس."

"ايترو جلدي، مان ته اڃا تو لاءِ پنهنجي اندر ۾ جاءِ ئي مس خالي ڪئي آهي."

"تئنڪ يو، تون.... تون ته شاندار ماڻهو آهين، ماڻهو تو لاءِ الائي ڇا چا چوندا آهن."

"تولاءِ ته شاندار آهيان نه."

"ها"

"پلا جي ائون تنهنجي وارن جي چڱ ڪي چمي ڏيان ته تون به اوترو ئي شاندار ٿي مون کي منهن ڏيندينءَ نه."

"وارن ڪي؟!"

"ڇو، مون ڪي تو تي ايترو به حق نه آهي ڇا؟"

"نه، تون هڪ عجيب مخلوق ۾ ڦاسي ويو آهين، تنهنجي اديب دوست چوڪري توکي سچ

چيو آهي ته هن چنڊال ٽڪريءَ مان نڪري وڃ."

"نه، جتي تو جهڙيون عورتون هجن، اها جاءِ آئون ڇڏي نٿو سگهان."

"ڇڳو، وري ملنداسين."

هوءَ ٻار ڪي چيچ ڏئي هلي ٿي وڃي.

۽ هو.... هو ڇاڻ جو ٻيو ڪپ ختم ڪري، مينو کان موڪلائي، ٻاهر اچي ٿو، ڏاڍي ڏک ماڻ.

رت ڏاڍي سهڻي ۽ من موهيندڙ آهي ۽ هن وٽ الاهين سارو فالتو وقت. هو چاهي ٿو اڄ جو

ڏينهن پنهنجي سریت سان سڙڪن تي هلندي گهاري... پر اهو ڪنهن ريت به ناهي ٿيڻو. هتي

ڪنهن لاءِ به، ڪنهن وٽ به، ڪي به احساس، جذبا ڪينهن. ڪنهن ڪي ڪنهن ۾ به ويساهه

ڪينهي.... سڀ اويساهه ماڻهو آهن. سڀ هڪ ٻئي کان چرڪندڙ ۽ چڙواڳ. توبنهن، رڳو هڪ

پيرو... رڳو هڪ پيرو، جڏهن هو پنهنجي سڀن جي ڪامٽڪور چوريءَ ڪي (جنهن سان اٿس

چوراسي لک جنهن جا پيرا) وٺي سرڪن تان ٿيلار ڪندو هليو هو ته شهر ۾ ڪيڏو نه هل

هلاچو مڇي ويو هو، جڏهن ته انهيءَ ساڳئي شهر ۾ چوڪريون چوڪرا گڏ هلندا آهن.

هو روئڻ جهڙو ٿيو وڃي:

"هان... جيڪب آباد هلي وئي يا شڪارپور، هي شڪارپوري ماڇڻ جي ڌيءَ."

۽ هو لڙڪ لڪائيندو، شهر جي سڙڪ ڏانهن وڌندو ٿو وڃي.

هيءَ ڪامڻ مايا

گوري تيرا گام بڙا پيارا

مين تو گيا مارا،

آڪي يهان ري.

رولو هڪ ميوزڪ هائوس شاپ مان ايندڙ مهاڀاري آواز تي بيهي ٿو وڃي ۽ مان سندس نيٽن مان اپڙاٽ ڪري ٻاهر نڪري ايندڙ پيڙا کي محسوس ڪندي بيهجي ٿي وڃان. ڪجهه به ٿي پوي، مون کي هن سان الاهي همدرديون آهن، پر ائين چوڻ سنو ٿيندو ته مان ذري گهٽ هن جي پيار ۾ ولوتجندي ٿي وڃان ۽ ڪڏهن ڪڏهن دهلجي ويندي آهيان ته هي هيءَ جو بچو مون کي ڇڏي ته نه ويندو. مان مرڪ سان پڇانس ٿي: "مسٽر رول، ڇا ٿيو؟"

"ڪجهه نه. ڪڏهن ڪڏهن سوچيندو آهيان، اڙدو گانا ڏاڍا من موهيندڙ هوندا آهن." "بڪ نه، اڙدو کان مون کي نفرت آهي." ۽ هو وائڙو ٿي ڪن لاءِ مون ڏانهن هڪ ٽڪ نهاري ٿو رهي.

"تون ڪڏهن ڪڏهن بنهه سچ چئي ڏيندي آهين. اسان وٽ ڪروڊ ۽ نفرت کان سواءِ ٻيو بچيو ڇا آهي!" رولو چڙي ٿو وڃي.

"نفرت انگيز شين کان نفرت ڪرڻ ڏوهه نه آهي."

"ها - پر ان اڙدوءَ جي چڪر ۾ ويڇاري ڪشور، مڪيش ۽ لتا کي وڃ ۾ ڇو گهرجي؟ انهن جي نري ڇو گهلي وڃي؟ ساري، منهنجو موڊ آف ٿي ويو آهي."

"ڇا ٿو چوي تنهنجو موڊ صاحب؟"

"مان فلم نه ڏسندس."

"تون ڪروڊي احمق آهين، چريا اوڻول جون فلمون ڪراچيءَ ۾ قسمت سانگي اينديون آهن ۽ اڄ لاسٽ ڊي آهي."

"مان پنهنجي جيون مان ان فلم کي کاتا ڪري ٿو ڇڏيان."

"پر مان نٿي ڪري سگهان." مون کي ڪاوڙ اچي ٿي وڃي.

"مان ڪڏهن ٿو چوان ته تون نه ڏس." هو نمائو ٿي مون سان بلڪل پڇي هلڻ ٿو لڳي. سندس

ائين پڇي هلڻ سان مون کي ڏاڍو مزو ٿو اچي. اهڙو جيئن ڪنوارپڻي ۾ نينگريون سڀن جا راجڪمار کڻي هلنديون آهن. پوءِ مان ڪاوڙ مان ڪانئس وٽير کي ٿيندي دٻڙاٽ پٽيانس ٿي،

"هه، ڇا اهو ضروري آهي ته تنهنجي انيءَ ايلفينٽا باٽر پينٽ جا پائڻا منهنجي ساڙهي سان هر ويل وڇڙيا پيا هجن؟"

"ڇا.....؟"

"ڏوڙ." مان مرڪي ٿي پوان ۽ جيون ۾ الاهي سالن کان پوءِ ٻانهن سندس ٻانهن ۾ وڇڙائي ٿي ڇڏيان.

"پلا هيڪل فلم ڏسندي مون کي مزو ڪيئن ايندو؟"

"ڇو!..... تنهنجو ته سارو جيون ئي هيڪل آهي."

"نيڪ آهي، پر تون ايترو فالتو وقت ڪيئن گذاريندين؟"

"سڙڪن تي هلندي گذاري ڇڏيندس. وقت کي ئي ته ٿيلهو ڏيڻو آهي." هن جي انهيءَ ڳالهه تي آئون ٽپي ٽڪي ٿي وڃان ٿي.

"عجيب ماڻهو آهين تون! وڏي مشڪل سان ڊيڊيءَ فلم ڏسڻ جي موڪل ڏني آهي. زمانو ڏاڍو خراب ٿي ويو آهي. هيڪل هلڻ تي ڪاوڙجي ٿو."

"تون اجايو پئي ڪاوڙجين. فلم ختم ٿيڻ ويل آئون سنيما جي در تي بيٺو هوندس."

"تون جي هيڏانهن هوڏانهن ٿي وئين ته پوءِ؟...! الائي تنهنجو ڪهڙو اعتبار آهي."

"تو کي مون تي اعتبار ڪڏهن به ڪين ايندو." ڪن لاءِ هو مون کي لاجواب ڪري ٿو ڇڏي.

اسين ٻئي هلندا ٿا وڃون، طرحين طرحين پوسٽرن سان سجايل سنيما ڏانهن. هوا جي جهوتي سان منهنجي ساڙهيءَ جو پلئه هن جي مک کان لهرائجي وري منهنجي پڪڙ ۾ اچي وڃي ٿو. مان محسوس ڪريان ٿي ته هو ڏکوئجي ويو آهي، جيئن ننڍڙين ننڍڙين ڳالهين تي سدائين ڏکوئجي ويندو آهي. مان شدت سان محسوس ڪريان ٿي ته ڪجهه ڏينهن کان منهنجي اندر هن لاءِ آجهاڳ پيار پندا ٿي ويو آهي، جنهن کي سوين سوڙن ۾ لڪائڻ کان پوءِ به آئون لڪائي نه پئي سگهان ۽ گهر ۾ سڀ کان وڏي جيڪا ڳالهه پندا ٿي آهي، سا اها ته رولوءَ ٻن ٽن ڏينهن کان موسيقي ٻڌڻ بند ڪري ڇڏي آهي، نه ته جڏهن ڏس، ريڊيو ڪيسٽ سان گڏ پاڻ به پيو وڃي ۽ ناچ ڪري.

"ڇو پلا؟.... ٻن چئن ڏينهن کان ڏاڍو مٺار ۾ آهين؟!"

"مان؟" هو ڪنهن ٻوڏار مان موٽي ٿو اچي.

"ها."

"الائي ڇو، هاڻ ڪراچي وڻي ئي نه پئي."

"ڇو پلا، چرس تي پابندي لڳي وئي آهي ڇا؟"

توڪ مان لڳاتار ٺهاري ٺهاري ٿي وڃانس.

"هتي ڪابه شيءِ بند نه ٿيندي آهي." هو ساڳي نمائشي سان ورائي ٿو. "تون فلم ڏس، مان ايلفيءَ جا ٽيلار ڪندس. الائي ڇو دل چوي ٿي پهاڙي ڏيندڙ ڏانهن هليو وڃان. سيف الملوڪ ڏيندي ٿي پهچڻ کان پوءِ پاسندو آهي، ماڻهو ڪو سلوٽو سڀني ڏسي رهيو هجي. ساندھ هلندڙ سندر دردناڪ سڀنيو."

"ڇا!....." مان دهلجي ٿي وڃان. سينما جي ويجهو سو رپئي جو نوٽ پرس مان ڪڍي سندس هٿ ۾ ڏيان ٿي. رش ڪانهي.

"هيئن ڪر به ٿڪيئون وٺ." اسان ٻئي ٿڪيئن لاءِ سينما ۾ اينٽر ٿيون ٿا. هو ٿڪل ٿڪل انداز سان ٿڪيٽ وٺي موٽي ٿو، رڳو هڪ ٿڪيٽ. "مون ٻن لاءِ چيو هو."

"ساري، مون کي ڌرم جا ڌڪا کائڻا آهن." هن جي انهيءَ ڳالهه تي مون کي ڏاڍي ڪاوڙ ٿي اچي.

"ٻڌ، شام جو متان سينما جي در تي ڪا غير ملڪي عورت وٺيو وينو هجيئن. حالتون خراب آهن. اڄڪلهه رڳو سي آئي اي جون عورتون پيون هلن. تو ڇڄل کي ڪهڙي خبر، بابو ڪاوڙجي ٿو."

هو ٿڪيٽ وٺي موٽ ٿو کائي.

"غير ملڪي عورتون ايتريون وانديون به ڪينهن." هو ساڳي پيڙا مان منهنجي منهن ۾ ٺهاري، باقي پئسا واپس ٿو ڪري.

"هون - سڙڪن تان سگريٽن جا ٽوٽا ميڙيندين ڇا؟ رڪي ڇڏ." آئون رعب ٿي رکانس ۽ هو پئسا گيدي ۾ رکندي، سينما جي گيت ڪيپر سان ڳالهائي ٿو. الائي ڇا.....

"ٻڌ، اگزيڪٽ ساڍي ڇهين وڳي هن ڪارنر تي بيٺو هججان. اهي ارڏايون چاچي سان هلندڙ، ڊيڊي ڏاڍو سخت ماڻهو آهي، پادر هڻندڙ."

"هون... ها." هو هليو ٿو وڃي ۽ مان هائوس ڪيپر جي لائينس تي پنهنجي سيٽ تي اچي ٿي ويهان. ڪنهن فلم جو ٽريلر پيو هلي. مون کي سينما ۾ اچي ڏاڍي مونجهه ٿي محسوس ٿئي. ساهه گهٽيندڙ مونجهه. الله الله ڪري لارڊ جم جو ٽائيتل هلي ٿو. فلم شروع ٿي وڃي ٿي. مان چاهيان ٿي ٽائيتل موسيقيءَ ۾ پاڻ کي لوڙهي ڇڏيان. پر ذهن ۾ الائي ڪهڙا واساما ٿا اڀرن. پنهنجو پاڻ تي ڪاوڙ ٿي اچي. سڀ سيٽون خالي آهن. "هان، سڙڪن تائين ڪيئن هلندو هوندو، هيڪل هيڪل. بابي جي بادشاهي اتس جنهن سان مرضي اچيس، تنهن سان

ڳالهائيندو. مهاندي کي ديسي عورتون نه ٿيون وٺن. ساڙهيءَ لاءِ چوندو آهي ته ڪنهن به اڻ سبيل ڪپڙي جا پنج ڇهه وال سني نموني ان بدن کي ويڙهي ڇڏجن ته اها ٿي ساڙهي. " هونهن.... وڏو آيو آهي يورپين اسڪالر جو ٻو. پاڻ مرداڻا ڪپڙا پائي پوءِ به جهڙي ڪر رن ڀڳي وڃي. مون کي ڏاڍي ڪاوڙ ٿي اچي ته هو مون کي سنيما ۾ ائين هيڪل چو ڇڏي ويو؟ وري مٿان اهو خيال ته مون کيس ايترا پئسا چو ڏنا؟ الائي ڪهڙا نشا پتا وڃي ڪندو! فلم ڏسڻ مون لاءِ عذاب ٿي وڃي ٿو. الائي چو بار بار منهنجي اندر ۾ ڊيڇوڙا اڀرن ٿا ۽ فلم اسڪرين بدران منهنجي اکين آڏو گهڙيءَ گهڙيءَ هڪ ايڪسيڊنٽ سين اچي وڃي ٿو ۽ فلم ۾ جيڏي وڏي ڌماڪي بازي آهي، ان کان وڏي ڌماڪي بازي منهنجي ذهن ۾ پيدا ٿي وڃي ٿي.

"هون، نياڳو.... ڏاڍو دڪاڙ هڻي سهڻين عورتن پٺيان جهونگاريندو ويندو هوندو." مون کي ڪشت ٿا اچن. فلم هلندي ٿي رهي. اوتول جي سهڻي پرفارمينس ڪڏهن ڪڏهن مون کي فلم ۾ لوڙهي ٿي ڇڏي ۽ ڪڏهن هن جي اوتارن ۾ لڙهي ٿي وڃان. ڏيڍي به چوندو آهي، چريا ڪريا تڏهن به پنهنجا ۽ پهريون ڀيرو مون کي پنهنجائپ جو احساس اڀري ٿو ته هو منهنجي سڳي چاچي جو پٽ آهي. جڏهن ننڍڙا هئاسين تڏهن هو سکر ۾ اسان جي گهر آيا هئا. اسان جي جدا رهڻ جو سبب منهنجي پڙهائي هئي، جنهن تي منهنجو چاچو سدا لاءِ منهنجي پيءُ کان رسي ويو هو ۽ وڏي ٿي، سندس پٽ لاءِ سدائين اهو ٻڌندي رهي هئس ته مڃن جي ساوڪ ايندي ئي هو لوفر ٿي ويو هو. چرس، شراب، پنگون، گانجا، پوپا، الائي ڇا ڪرڻ لڳو هو ۽ پوءِ ايڪٽر ٿيڻ جي شوق ۾ گهر ڇڏي ڀڄي ويو ته يڪو گم. ڪڏهن خبر پوندي لاهور ۾ آهي، ڪڏهن دبئيءَ ۾ ته ڪڏهن ترڪي. هاڻ متيو آهي ته ڪڏهن ڪهڙن مائٽن ۾ ته ڪڏهن ڪهڙن دوستن ۾. ٽڪاؤ ڄڻ هن جي پاڳن ۾ لڪيل ڪينهه. مهيني کن کان اسان وٽ آهي. اسين کيس ڏاڍو پيار ڏيندا آهيون. ڪو کيس مسٽر هڻي ته ڪو مسٽر رول چوندو آهي ۽ هو چڙندو ڪينهه ۽ مون کي..... مون کي هو ڌرو به بگڙيل نه لڳندو آهي. ڪڏهن ڪڏهن پاسندو آهي ته سڀ ڪجهه هو ڄاڻي وائي ڪري رهيو آهي. هاڻ پلا اها به ڪا ڳالهه آهي ته ماڻهو ڪڪڙ جو آڻو نه کائڻ جي هڏ تائين ويڙهن هجي، ته اها جيو هتيا آهي!؟ گهر ۾ شيد رڳو آڻون ئي ساڻس نيڪ نه هلندي آهيان. ان لاءِ ته هن وٽ سوسائٽيءَ لاءِ ڪي به ايٽيڪيٽز ڪينهه. جڏهن مرضي ايندس، منهنجي ڪمري ۾ گهڙي ايندو. بس چوندو، سنان پاڻي به نه انهيءَ ڪمري ۾ ڪريان. وس پڇيس ته گڏ سمهي پوي.

"هان - عيب ئي ڪهڙو آهي گڏ سمهڻ ۾؟.... رڳو ڪنهن ساهيڙيءَ کي ئي چوڻو پوندو ته مون کي وڻي ٿو. مون کي منظور آهي." اندر ۾ دل ڦٽڪو ٿي ڪائي ۽ سوچيان ٿي: "مار پويس، هي به اڍائي ڪلاڪ ڪيئن نبرندا؟ هن پاسي، هن پاسي سيتون خالي آهن ۽ ان جو ڪارڻ منهنجي هن سان اڍنگي روش آهي."

"ڪٿي پاڙو ڪري ڪيڏانهن هليو نه وڃي. ڪجهه به ٿي پوي، منهنجو سوت آهي. ڪهڙو به آهي مون کي وڻي ٿو!" الله الله ڪري ڪيل ختم ٿئي ٿو ۽ مان پگهر ڳاڙيندي، سينما هال کان ٻاهر نڪران ٿي. هن سان گڏ اوند ماڻهو ڏسي، مون کي ڏاڍي ڪاوڙ وٺي ٿي وڃي. ماڻهو غير ملڪي ٿو لڳي.

"ڪير آهي؟" مان ٽپي ڏانهس نهاريان ٿي.

"فرينڊ آهي." هو پنهنجي دوست کي اڌ اشارن ۽ اڌ انگريزي ٻوليءَ جي الوداعي جملن سان چلتو ڪري مون ڏانهن اچي ٿو.

"فلم وڻي؟" هو ساڳي نراسائي وڪوڙيل آواز سان ڳالهائي ٿو.

"ها، اوتول سڄي به تمام وڏو آرٽسٽ آهي."

"ها، مون کي سندس اڪيون ڏاڍيون وڻنديون آهن." هو منهنجي نيٽن ۾ نيٽ ڪپائي ورائي ٿو ۽ آئون سندس ٻانهن ۾ ٻانهن وچڙائي ساڻس ڏاڪن کان هيٺ لهان ٿي ۽ ڪڙيون ڪٽي سندس وات سونگهڻ جي ڪوشش ڪريان ٿي. وات ۾ مڙئي چرس جهڙي ڪا بوءِ اٿس ۽ مٿان اٿس سگريٽ جي ڦوڪ ڦوڪان.

"ڇا تون سگريٽ ڇڏي نه ٿو سگهين؟"

"نه، سگريٽ منهنجي ٻالاڻ جو يار آهي."

"سچ ٻڌاءِ، سنا، سهڻا يار گهڻا ڪيئي؟" آئون ڪل روڪي ٿي چوانس.

"هون... هتي ڪير ٿو ڪنهن جو يار ٿئي.....؟ هو مون ڏانهن اگهور نيٽن سان نهاريندي اونھون ساه ٿو پري.

"هي ڪير ماڻهو هو؟"

"وات ويندو يار. چيائين "موهن جو دڙو" ڏسڻ هليو ته صلاح ٿئي."

"ڇا؟....." منهنجو من دهڪو ڪائي ٿو وڃي.

"مون اهي ڪنڊر نه ڏٺا آهن. من جنهن سني ڳالهه لاءِ چوي، اها ضرور پارجي. جيون بار بار ٿوروئي ملندو آهي." هن جي آواز ۾ ڄڻ آدجڳاد جون پيڙائون پرڃي ٿيون اچن.

گهر پهچي آئون پنهنجي ڪمري ۾ جلدي جلدي سمهن جا ڪپڙا پهريان ٿي ته ممي جي کاڌو ڪيڏ کان پهرين آئون ڪچن ۾ پهچي وڃان ۽ اهڙي اٽڪل ڪريان جو اسان ٻنهي کي کاڌو گڏ کائڻو پوي. اهو سڀ ان ڪري جو هاڻ هو منهنجي ڪمري ۾ نه ايندو آهي. ممي کاڌو کڻي اچي ٿي. ممي ڪاوڙيل ٿي لڳي:

"سچي چوندا آهن، ڌيءَ ڏڻ کي نه پڙهائجي."

"ڇو ممي؟" مان حيران ٿي ماءُ ڏانهن نھاريان ٿي ۽ ممي منهنجي ڳالهه تي اونهو ساھ ٿي پري.

"تون بدتميز آھين."

"ڇو ممي، مون ڏوھ ڪهڙو ڪيو آھي؟....."

"ڪنھن کي ڪجهه ڏجي نه ته آزارجي به نه."

"ڇا مطلب؟"

"تنهنجو ڪم ڪهڙو هو هن کي فلم تي وٺي وڃڻ جو؟"

"منهنجو سوٽ آهي، ان ۾ ڏوھ ڪهڙو ٿيو آهي؟ ڇا هن ڪا شڪايت ڪئي آهي؟"

"الائي، سنڀرتون پيو ڪري!" ممي دڪ کان ڪنڌ کي ڌوڻ ڏئي هلي وڃي ٿي. مان کاڌو کائڻ کان سواءِ هن جي ڪمري ۾ پيهي ٿي وڃان.

"هه، يو آر گوئنگ؟"

"ياپ."

"نائو، ان دس ٽائيم."

"نو، ارلي مارننگ، الائي ڇو دل ٿي چوي، چل اڙ جاري پئجي." هو اها ڳالهه اهڙي ريت ٿو ڪري، جڏهن هن جي جيون جو سمورو نرواڻ "موهن جي دڙي" ۾ آهي. مان هن جي بئگ ۾ نھاريندي ٿي رھان، جنھن ۾ ڪپڙن جي هلڪڙي خوبصورت وڳي سان گڏ پنهنجي ضرورت مون سموريون شيون سڃاڻي رکندو آهي.

"وري ڪڏهن ايندين؟"

"سار، خبر مون کي نه پوندي آهي." مان شڪست کائي فلور کان هيٺ نھاريان ٿي. رات جي روشنين ۾ چوراهي تي ماڻهو تڪڙا ايندا ويندا ٿا نظر اچن. ڏنڊليل، پٽڪي ويل آتمائن جيان ڇاپاڪا هڻندڙ ماڻهو. مان الاهي ڪجهه کيس سمجھائن گھران ٿي پر الائي ڇو نٿي مان ڪا وائي ئي ڪانه ٿي اڪلي.

رات جو مون کي نند نه ٿي اچي. اوجاڳي کان نيٺ ڦاٿن ٿا. پاسي ٿو ڪمري ۾ جن پيا هلن. مان ڊڄي امان ڏانهن ڊوڙان ٿي. امان نند ۾ الوٽ آهي. هڀي سندس ڪچ ۾ ستل آهي. جيئن ٻارڙا ماءُ جي ٻانهن سيرانديءَ ڪري سندس ڪچ ۾ وات وجهي سمهندا آهن. مان ماٺري ڪري وري پنهنجي ڪمري ۾ موٽي ٿي اچان.

صبح جو سوير، سج اڀرڻ کان به اڳي ڪچن مان مميءَ ۽ هن جا آواز ٻڌڻ ۾ اچن ٿا. مان هاسيڪار ڪچن ۾ اچي کيس ڏيکائي ڏيان ٿي. هو ڏاڍي موه مان منهنجي ويجهو ٿو اچي ۽ چانهه جا آخري ڍڪ پريندي ڳالهائي ٿو:

"ساري، مان وڃان پيو، تئنڪز فار يوئر سيمپٽي ائڊ لو."

منهنجي واتان ڪوئي اکر ڪونه ٿو اجهي ۽ هو ممي کي سيند تي کس ڪري، بئگ ڪلهي سان لڙڪائي، گڊ باءِ ڪري، هليو ٿو وڃي ۽ اوڀر کان هيڪل سج جڻ رت روئندي ٿو اڀري ۽ گذري ويل زماني جو سارو ڪامڻ جڻ وگهري آڪاسن ۾ ڦهلجندو ٿو وڃي.

يگ يگ جي پيڙا

هاڻي هو گهر ۾ ايندي ئي ڦان ٿي ڪري پيو آهي ۽ ساوتريءَ پنڪو ۽ ايئر ڪنڊيشنز ٻئي آن ڪري ڇڏيا آهن. هوءَ ٻارڙن کي دڙڪا ڏوما ڏئي، لان ڏانهن راند ڪيڏڻ لاءِ موڪلي، ڏڪندي، تڪڙي تڪڙي هن مٿان اچي بيٺي آهي ۽ ڏاڍي پيار مان، جيترو پيار، رومانس ۽ مامتا اندر ۾ اٿس، اوڏيءَ ئي پيڙا مان هن کي پڪاري ٿي:

"ڊارلنگ... ڪجهه ته چئه، ڇا ڊاڪٽر گهرايان؟"

"..... آ..... آون.... آ..... آه....."

جواب نه پائي ساوتري اونڌن گوڏن ڀري ويهي، سندس ڳلن تي پيار ڀريو جهاءُ ڏئي ٿي. "تون ته چڱو پلو گهر ويو هئين. ڇا ٿڌو پاڻي پيئندين؟ يونيڊ واٽر، ريٽلي آئون ڊجي وئي آهيان. طلاق ٿي وئي آهي ته ڇا ٿيو، ماڻهو ته ساڳيا آهيون. ڏس، پنهنجي وچ ۾ به ٻارڙا به آهن. منهنجو تنهنجو رشتو ته ڪٽجي ويو آهي، پر ڪهڙو مذهب آهي جو هنن ٻارڙن جو سنگ کائي وندو؟ الا، توکي ڪجهه ٿيو ته هي ٻار ڀرتيم ٿي ويندا، هونئن ڪهڙا ڀرتيم ناهن. اون - غلام ڀرتيم ٻارڙن جو ملڪ. مان هينئر ئي ڊاڪٽر گهرايان." هو ٽيليفون ڏانهن وڌي ٿي ۽ هن ۾ ڄڻ ڏيڏي ڏيڏي ساھ پئجي ٿو وڃي.

"هون..... نه..... نه...." هو ڊوڙي ڪريڊل ڏانهن وڌيڪ سندس هٿ مٿان هٿ رکي ٿو ڇڏي.

"چيم نه، آئون نيڪ آهيان."

"ڊوڙ نيڪ آهين."

"ائين ئي ذهن ۾ ڪڏهن ڪڏهن پڪڙ پئجي ويندا آهن."

"نه، تون ڪوڙو آهين. اڌ به نه بچيو آهين. ٻن ڏينهن ۾!..... ايڪسري ڪرائڻ ۾ آهي ڇا؟" "ساونٽري، تنهنجو سوڳند، ڪجهه به ڪينهي. ائين سمجهه توکي ڏسڻ لاءِ سانگ رچائيندو آهيان."

"نه، تون ڪوڙو آهين، تو ڪڏهن به مون سان سچ نه ڳالهايو آهي."

"ته پوءِ ٻڌ، منهنجو پيار تو سان ٻن چئن سالن يا نڪاح جو نه، پندرهن سال اڳي جو آهي. يا جڏهن... جڏهن مون توکي هڪ ماڻهوءَ سان سڙڪ تان گذرندو ڏٺو هو. هڪ ئي نهار سان مان ڄڻ نئون ڄمي پيو هئس....."

"پندرهن سال اڳي؟"

"ڇا توکي اعتبار نٿو اچي؟ الائي ڇو، مون توکي ماڻڻ نه پئي چاهيو. تون ڪلاڪار هئينءَ ۽ مان هڪ آرڊنري ماڻهو."

"پر اڳي ته تو اهڙي ڳالهه ڪڏهن به نه ڪئي."

"ڇا ضروري آهي ته پيار ۾ سڀ ڪجهه ٻڌائي ڇڏجي ته ڪيڏو پيار ڪريان ٿو توهان؟"
"اون - اهو ڪهڙو پيار آهي جو ماڻهو آپورو ٿي وڃي. تون منهنجيون ڳالهيون مڃين ڇو نه ٿو؟"

"آئون ضدي آهيان، پنهنجي درياھ جيان خودسر."

"ڇو؟...."

"هر ماڻهو ائين آهي. هر ماڻهو پنهنجي هلائڻ چاهي ٿو، پاڻ مڃائڻ چاهي ٿو. چيم نه، آئون نيڪ آهيان. ڏس، نيڪ ٿيندو ٿو وڃان نه؟" هو ٻوٽ ۽ جوراب لاهي، بات روم ڏانهن وڌي ٿو. ساوتري به بات روم ۾ اچي ٿي ۽ تب پرڻ لاءِ نلڪا کولي ٿي.
"جلدي ڇاپڙ ڇاپڙ ڪري نه نڪرجان. آئون تو لاءِ چانهه تيار ڪري وٺان ۽ ها - چانهه پئندين يا شربت؟"

"چانهه."

"نيڪ آهي، مان به چانهه ئي پيئندس." هوءَ ڪچن ڏانهن وڃي ٿي ۽ گهرو اونهو آت پريل ساھ کڻي، چانهه تيار ڪرڻ لڳي ٿي. اندر بات روم مان پاڻيءَ جا اواز اچڻ ٿا لڳن. ساوتري ڪيٽلي سوئي گيس تي چاڙهي وري ڪمري ۾ اچي ٿي.
"پاني نيڪ آهي؟"
"ها، نيڪ آهي."

"هيئن ڪر نه، شيمپو سان سڄي تب ۾ جهڳ پندا ڪري ڇڏ."

"ها ها، جيئن چوندينءَ، تيئن ڪندس." اندران آواز اچي ٿو.

ساونتريءَ کي وري اوچتو ڪا ياد اچي ٿي. هو ۴ الڀ آڙ: ۴ مان ڌوبيءَ جي ڌوتل توال ڪڍي ٿي.

"ٿورڙو در کول، هي توال وٺ. ٻارڙن اهو توال گندو ڪري ڇڏيو آهي."

"نيڪ ته آهي."

"اڙي پائي مڃ به. توکي ڪڏهن فريش ٿيڻ به ڪين اچي." بات روم جي لڪر جي آواز کان پوءِ در ٿورڙو کلي ٿو ۽ ساوتري کير جهڙي اچي اچي توال وارو هٿ اندر وڌائي ٿي ڇڏي.
"اڄ کاڌو ڪرائڻ کان اڳ ڪين ڇڏيندي سانءَ."

"ها ها، رات سمهاري ڇڏجام." هو بيزاريءَ سان اندران ڀڙڪي ٿو ۽ ساوتريءَ جي چهري تي مرڪ اچيو وڃي، روئاريندڙ مرڪ. هوءَ وري ڪچن ۾ اچي، خوبصورت پليٽ ۾ نمڪين ۽ مٺايسڪوت تيل تي رکي ٿي ۽ گرم پاڻيءَ ۾ پاڻوڊر جا چار پنج ڇمچا گهولي، کير ٺاهڻ لڳي ٿي ۽ پاڻمرادي ڀڙڪي ٿي:

"توبهن، هاڻي فرج کي به انهن ٻن ٽن ڏينهن ۾ ئي خراب ٿيڻو هو!" هوءَ سڪل کير کي پاڻيءَ ۾ پوري ريت ملائڻ لاءِ زور زور سان ملائيندي، وري ڀڙڪي ٿي:

"توبهن، هاڻ ته هر ڳالهه مصنوعي ٿيندي ٿي وڃي." ٽڪاؤ نه ايندي هوءَ وري بات روم جي در تي اچي ٿي. اندران چل چل پاڻيءَ جا آواز ايندا ٿا رهن.

"ٻڌ، چانهه چو، مان آرينج رس چو نه ٺاهيان؟ هانءُ نري پوندو."

"اڙي پاڻي، سڪون سان وهنجڻ ڏي. تنهنجي چپن مان نڪرندڙ آواز ۾ گهٽ رس آهي جو هاڻ آرينج رس پيئان."

ڪن لاءِ مائٽر.

"توبهن، توسان ته ڳالهائڻ ئي گناه آهي. پلائي ڪر ڄٽ سان، ڦيري هڻ پٽ سان." هوءَ گلاس ۾ ڇمچو گهمائيندي، ڪجهه ڪاوڙ مان ڪچن ڏانهن موٽي ٿي. ٻاهران ٻئي ٻارڙا ڊوڙندا ٿا اچن، ڏاڍا خوش.

"ممي اڄ فلم ڏسنداسين، سينما ۾. تنهنجو هي فرينڊ ڏاڍو پيارو آهي. فيچر فلم، لڙائي واري."

"اڄ ته ٿي ويءَ تي رنگين فلم آهي."

"نه، سينما اسڪوپ."

"نيڪ آهي، فلم ڏسنداسين. هاڻ ڪتاب هلي ڪوليو. اسڪول جو ڪم ڪندي ٻرو ٿو چڙهيو."

"ٻرو ڇا ٿيندو آهي ممي؟"

"ٻئي پنهنجي ڪمرن ۾ وڃو." هوءَ ٻارڙن کي چيني، چانهه تيار ڪري ٿي ۽ ان کان پهرين جو ٿري، ٽي تيل تي آڻي رکي، هو وهنجي ساڳيا ڪپڙا پهري، توال سان وارن کي اسفنج ڪندو ٻاهر اچي ٿو.

"چو، بات روم ۾ وڃون هئا ڇا؟"

"ته ڇا بات روم ۾ ننڊ ڪريان؟" هو اونھون آٿت هاڻو ساھ ڀري، سامھون ڪرسي تي وھي ٿو.

"سچ، هاڻ ته تون مون لاءِ انولا، موزيمبيق ۽ جنوبي افريڪا جيڏو وڏو مسئلو ٿيندو ٿو وڃين. ٻڌاءِ نه، ڇا ٿيو؟"

"منهنجي ذهن ۾ زرزلو پئدا ٿي ويو هو. ٻه ٽي ڏوڏا آيا، وري پنهنجي ساڳي گردش ۾ اچي ويو."

"ڪڏهن ڪڏهن زرزلو ڪندڙ ذهن، ٻين کي به ساڙي وگهاري ڇڏيندا آهن."

"اهي آتش فشان ڪندا آهن، نه ذهن. مان تو جيئن ٻرندڙ نه، ٿڌو پهڙ آهيان، ٿڌو ٿڌو."

"چانهه پي." هوءَ ڪپ ڏانهس وڌائي ٿي. ڪن لاءِ ٻئي ڪوئجي بسڪوٽ ڇٻاڙيندا، چانهه ۾ ڄمڇا گهمائيندا ٿا رهن.

"آئون سمجهان ٿي توکي منهنجي ضرورت آهي، ڏاڍي گهڻي ضرورت."

"اهڙيون ڳالهيون نه ڪر، مڙسهن نه اچي وڃي."

"پوءِ ڇا ٿيندو؟"

"هو ڪوبه شڪ کائي سگهي ٿو."

"چيم نه، پوءِ ڇا ٿيندو؟"

"طلاق ٿي ويندو."

"بنان ڪنهن اوڻائيءَ جي؟!..... ته پوءِ مان به ڪنهن جي مهتاڄ نه آهيان. گهر، گهر جو سارو سامان، ٻار، جو ڪجهه آهي منهنجو آهي. مون ڪو ڪانسس دستاويز نه لکرائي ورتو هو ته طلاق ڏيڻ ويل توکي هيترا پئسا ڏيڻا پوندا. مان ريس ڪورس جي گهوڙي نه آهيان جو پاڻ کي شرطن جي قيد ۾ محسوس ڪريان. چوندي سانس، ڪامريڊ جا پٽ، مائٽي ڪري ٿي پٿر در تي رکي هليو وڃ."

"ڇا اوهان ۾ ڪا اڻ ٻڻ آهي؟"

"ها، آهي. هاڻي اها ڪهڙي ڳالهه آهي جو هن سرڪار لاءِ اها پنهنجي آئيدل لائيف ڇڏيان، جنهن لاءِ مون پندرهن سالن جو دوزخ پوڳيو آهي."

"ڇو ٿي تارچر ڏين؟"

"اوه، ته توکي تارچر ٿيندو ته مون کي وري طلاق ٿي وئي؟"

"ها."

"پل ٿئي. هيئن ڪر، اڄ رات ٻارڙن سان سمهي پئو. ماڻهو ٿي پوندين."

"مان ماڻهو ٿيڻ چاهيان ئي نه ٿو. مون کي هن سماج کان نفرت آهي."

"ٻارڙا مانهو نه، ٻارڙا هوندا آهن. الا، جهڙا پولڙن جا ٻچا."

"پر آئون پرائي گهر ۾ ڇو سمهان؟"

"ڇو، گهر ڪٿي پرائو هجي، ماڻهو ته سڀ تنهنجا آهن." ساوتريءَ جي ان ڳالهه تي هو ٿڪ ٻڏي ساوتريءَ ۾ نهارِي ٿو ۽ چڻ روئي ٿو پوي:

"نه، ڪوئي ڪنهن جو ڪونهي. هرڪو هيڪل آيو آهي ۽ هيڪل ويندو." هن جي ڳالهه تي ساوتري گهٻرائجي ٿي وڃي.

"تون سچ ٿو چئين، ڪڏهن ڪڏهن من چوندو آهي، ميرلن جيان، ٻنهي ٻارڙن سان گڏجي، الاهي ساريون نند جون گوليون کائي، وڏي اگهور نند ۾ هلي وڃان."

"ٻارڙن سان گڏ ڇو؟" هو چانهه جي پيالي وات تائين آڻيندي رڪجي سواليه نيٽن سان ڏانهس نهاريندو ٿو رهي.

"ٻارڙن سان گڏ سمهڻ ۾ مزو ايندو آهي. ان معاملي ۾ آئون فرعون جي به ڏاڏي آهيان. ون جيئن چاهيو آهي، تيئن ئي ٿيو آهي."

"۽ جي آئون ٻارڙن سان سمهان ته پوءِ؟"

"پوءِ شايد آئون رڳو اڪيلي، پنهنجي ڪمري ۾ اگهور نند ۾ ستل پاتي وڃان."

"نه، اهو تون مون کي بلڪ ميل پئي ڪرين؟"

"سڄي هيومن سوسائٽي هڪ ٻئي کي بلڪ ميل ڪري رهي آهي، مون توکي ڪيو ته ڇا ٿيو؟"

"۽ صبح جو جي آئون نه جاڳان ته پوءِ؟"

"تون جاڳي پوندينءَ، ان لاءِ ته تون بزدل نه آهين." هوءَ چانهه جا ڍڪ ڀري ٿي. الاهي دير ٻنهي ۾ مٿاڻ پندا ٿي وڃي ٿي.

"ڪنهن کي به بلڪ ميل ڪرڻ نيچ ڪم آهي."

"۽ اهو نيچ ڪم نه آهي جو تون ٻيرو ٻيرو مون کي بلڪ ميل ڪوٺيو آهي. اهي اکر مون کي ڪان جيان لڳا آهن. شيم." هوءَ روئي ٿي پوي.

"مان معافي ٿو گهران. مان نه ٿو چاهيان ته تنهنجي جيون ۾ ڪا اڻوڻندڙ ڳالهه پندا ٿي پوي."

"مان ٻار نه آهيان."

"تي سگهي ٿو مان تنهنجو سات نه ڏئي سگهان. منهنجو ذهن تتي چڪو آهي. مان هاڻ رومانٽڪ جيون ڇڏي، ڪجهه ٻيو سوچڻ لڳيو آهيان."

"اسان ٻنهي کي هڪ ٻئي جي نه، ٻارڙن کي اسان ٻنهي جي ضرورت آهي ۽ اسان ٻنهي کي ٻارڙن جي."

"توڪي هوندي، مون کي ڪانهي."

"پوءِ مرڻ لاءِ منهنجي دروازي تي ڇو ٿو اچين؟"

ڪن لاءِ هن جي وائي اچڻ بند ٿي وڃي ٿي.

"اڳتيهه ايندس."

"چيم نه، ڪوڙ نه ڳالهائ. ٻار پوءِ جي پٽاوار آهن، توڪي منهنجي ضرورت آهي."

"ها آهي، پوءِ ڇا تون منهنجي ضرورت پوري ڪنديءَ؟"

"ها، مان نوڪرياڻين، ميٽرن ۽ نرسن جيان تنهنجي گهر جا سمورا ڪم دياننداريءَ سان ڪنديس."

"پر مان ته بي گهر ماڻهو آهيان، جلا وطن. اهڙا لاڏ، ڪار ۽ بنگلي وارا ماڻهو ڪندا آهن. مان ته هڪ ڪنگال ۽ ناڪام اسڪالر آهيان. ٿري نات ٿري جي سڄي گولي مان نڪتل. اهو به ڪنڊراتن جو. چانهه لاءِ مهرباني." هو اونهو ساھ ڪڍي اٿي ٿو. هوءَ در تائين کيس ويندو ڏسندي ٿي رهي.

"تون سوئر آهين، آئون تنهنجا ٻئي ٻار ماري ڇڏينديس." ساوتريءَ جي ڪڙڪيدار آواز تي هو ڪنڌ ورائي ڏانهس نھاري ٿو ۽ در تي ٽيڪ ڏئي، ڪن لاءِ منهن ۾ گھنڊ وجهيو، منجهس نھاريندو ٿو رهي.

"پوءِ ته آئون سمجهندس ته تون سڄي به ذهني مريض آهين. سڄو ڏوهه منهنجو نه، تنهنجو هو."

"ان جو مطلب ته تباهيءَ جو ڪارڻ رڳو مان آهيان؟"

"نه، اسان ٻئي آهيون ۽ اسان ٻنهي کان وڌيڪ هن صديءَ جي ماڻهن جو ڪردار آهي. مون کي ته اڄ تائين سمجهه ۾ نه پيو اچي ته سڙڪن تي هلندي هاڻا ڇو ٿا جنب وٺن؟ تو ۽ مون جهڙا حادثا." هن جي ڳالهه تي ساوتري ڍڪون پري روئڻ ٿي لڳي ۽ هن کي ڪهڪاو ويڙهيندا ٿا وڃن.

"مر نه، موٽي ايندس ۽ ٻڌ، کاڌو پچائڻ جي ضروري ڪانهي. مون کي تنهنجي هٿن جي ڪا شيءِ ڪانه وڻي. مان پنهنجو ڪم پاڻ ڪندس."

"آئون به ڪا تنهنجي بابي جي نوڪرياڻي ڪانه آهيان."

۽ هو ڏانهس نھارڻ کان سواءِ هليو ٿو وڃي ۽ هوءَ ڌماڪي سان در بند ڪري ٻارڙن جي ڪمري ۾ اچي ٿي ۽ لڙڪ اڳهندي، ٻارڙن سان ٻار ٿي وڃي ٿي.

رانوڙ، راجپوت

هو ويٺو آهي.

۽ سندو - سندو تپان و هندو ٿو وڃي ۽ اتر الهندي کان ايندڙ هوائن ۾ چڻ مارئيءَ جي ملڪ جي هيرن جا هڳا آهن.

هو ڏسي پيو. درياھ جي بچاءُ بند مٿان، پوڙهو سئيس گهوڙو پيو ڊوڙائي. کير جيھي اچي گهوڙي مٿان، قلھياري چٽ آهن. گهوڙو اوچي اوچي بند تان جڏھن هيٺ لاهيارو ٿو وڃي ته ائين ٿو وڃي جو درياھ ڪوھن تي نه رسي.

هو ڏسي ويٺو: درياھ چڪار و هندو ٿو وڃي.

"هان، ڪئين خان گهوڙا ڊوڙائي ڪپي ويا. ڪئين همير پنهنجو خمير کائي ڪپائي ويا پر درياھ جي اها ئي ساڳي ڪار آهي!" هو سوچي ٿو. پوڙهو سئيس گهوڙو اڳيانھس، بندر تي اچي ٿو بيهاري.

"چورا، ٿڪ اچلاءِ، آئون به راجپوت آهيان." سئيس اڳيانھس گهوڙي تان لانگ لاهيندي ٿو چئي.

"چو؟..... ٿڪ جو اچلايان؟"

"اڙي رانوڙ آھين نه؟"

"ها ها، رانوڙ آهيان." رانوڙ جي منهن ۾ چڻ گھنج پئجي ٿا وڃن. "پلا تو ڪيئن سڃاتو؟" رانوڙ، سئيس ۾ سگريٽ دکائي ٿو نھاري.

"اڙي، آئون گهوڙن جي اي سڃاڻان، تون ته ماڻهوءَ جو بچو آھين. مڙس جا پٽ ٿڪ اچلاءِ." "گهوڙو ڪنھن جو آھي؟"

"ڪنھن جو به آھي، هينئر منهنجي لانگ هيٺان آھي. پٽ آھي پٽ، اصل من." سئيس ڪشٽن مان ٿو چوي ۽ گهوڙي ڏانهن پيار مان نھاريندي، ڍاڇي ٿو ۽ رانوڙ، رانوڙ چڻ سگريٽ جي دونھن ۾ لڙهي ٿو وڃي. دونھون، جيڪو اتي وڃي رھندو آھي، جتي ڪوئي شھسوار ڪين رسي.

"بابل، قران ڏاڍا ڊنل آھيون. هزار کان مٿي ته ڳڻيندو ويس. هاڻي خبر نه ٿي پوي ته هي ڪاٺون نمبر غازي مرد آھي؟ سگريٽ پياريم." سئيس ٿڌو ٿڌو ساھ ٿو پري.

۽ هو - چپ چاپ سان سگريٽ دکائي ٿو ڏيس. "واھ ڙي جوان واھ، ٻيلي هاڻ رسول پاڪ کي مڃ، ڪٿي ٿڪ اچلاءِ. بابا اسين زماڻا ڏسيو، ڌڪ ڪايو ويٺا آھيون. رب پاڪ منهنجي

توبهن، بابا واڳ هٿن مان ڇڏايو پئي وڃي. ذات خفتي سڃاڻيو ويٺا آهيون. "سئس ٿڌن ساهن سان جانا ٿو پري.

"جهونا، ڇو ٿو منهنجي واتان دريا شاھ جي پاڪ واري گندي ڪرائين؟ منهنجي وات ۾ ٿڪ آهي ئي ڪانه." رانوڙ نماڻو ٿي، بيزاري ٿو پڌري ڪري.

"ڏس گهوڙو پنهنجو نه وڌيرون جو سهي، پر غازي مرد کي هلڻ سيکارڻ وارا اسين آهيون. پلا هيئن ڪر، ساسيءَ جي پنيءَ مٿان چڪر هڻي اچي. بابا غازي مرد ڪير سڏائي! قران، پٽ آهي پٽ. اٿي الله جو نالو وٺي نپريس. اسين ذات خفتي سڃاڻون. رب پاڪ منهنجي توبهن." پوڙهو دم پرڃي وڃڻ سان ڪنگهي ٿو ۽ رانوڙ محسوس ڪري ٿو، پوڙهي کي دم جي بيماري آهي.

"تون پنهنجي دوا ڇو نه ٿو ڪرائين بابا؟"

"دوائون الله جون آهن بابا. ڪوڙا سامي، ڪوڙا سامين پنڌ. حيف ٿئي پاڙي، نه ٿڪ ٿو اڇلائين نه غازي مرد جا پٺا ٿو نپرين." سئيس جلوه ٿو ڪري. رانوڙ منجهس نهاري، ڪروڙ مان ست سان اٿي ٿو ۽ گهوڙي مٿان اگهور نيٽن سان هڪ گهمرو ڦري ٿو. گهوڙو ڏسي، رانوڙ جي اندر ۾ جن چير پئجي ٿا وڃن.

"بابا، قران مون کي گهوڙو هلائڻ ڪين اچي، سال ٿيا. مان چڙواڳ چؤباز سوار آهيان. منهنجو ڪاريل گهوڙو ڪڏهن سڌرندو ڪينهي. اهي سڀ اوهان جا وهم آهن." رانوڙ ڪڏهن ڏاڍي موھ مان گهوڙي ۾ ۽ ڪڏهن پوڙهي راجپوت سڏائيندڙ سوار ۾ ٿو نهاري.

"چورا، ڳالهائين ڪنهن سان پيو؟ آئون به ميندرو راجپوت آهيان. ذات سمات وڌيرون مون کي سڃاڻي. پرائي شيءِ ۾ ائين نهاريو آهي؟!" سئيس اڪيون ٿو ڦوٽاري. "پيڙهيان، خفتي ٿي ڪري ايترو نه ٿو پڄئي ته پٽاري جي پنيءَ تان ڪٽي هٿ ڦيرائين....."

۽ رانوڙ - رانوڙ ڏاڍي موھ مان گهوڙي ۾ نهاري، توڪ جو ڌڪ پڇائي گهوڙي جي ڳچيءَ، ڊگهيءَ ڊگهيءَ کير جيهي اچي بج تان يڪي پانهن ڦيري ٿو.

"اچي جهونا، هاڻ ته خوش ٿئين. آئون ماڻهو آهيان، ڏاڻ ڪين آهيان. الله توکي بخشي ڏئي، ڪاڃي ڪين ويندو."

"ائين ڪر بابلا، ڪو وزم ڪو پاڻي."

"نه، مهربانيون." رانوڙ ڏاڍي اونهيءَ نهار سان سئيس ۾ ٿو نهاري.

"بابا، جانارن سان ايڏو پيو ڪبو آهي؟"

"اڙي بابلا، ڪهڙيون ٿو خبرون پڇين. جڏهن ماڻهن جا قلوب ڪارا ٿي ويندا آهن، تڏهن ماڻهو ماڻهن کان بچڻ لاءِ جانارن ۾ پڪ وجهندا آهن. بابا، زاري آهي." سئيس وڏي ٿڌي ساه سان اندر ۾ چڻ نيزاريون ٿو ڪري.

"چاچا خدا ڪندو خوش هوندين." سج کي پهڙن کان لهي ويندو ڏسي رانوڙ موڪلائڻ جون ڪندي، نئون سگريٽ ٿو دکائي.

"ترس بابلا، بيلي ڏاڍا ڊنل آهيون. جتي باه ٻلي اها جاءِ جلي. هيئن ڪر، منهنجي گهوڙي کي امامن جو ڪارو سڳو ٻڌي وڃ."

"چا پيو چئين جهونا! هي راکٽ جو زمانو آهي. امامن جي نالي تان صدقي، پر مان گيدي ۾ ڪارا سڳا کڻي ڪين هلندو آهيان." رانوڙ قاسي ٿو وڃي!

"پٽ، جيڪي چئين سي پالين، اچي وٺ سڳو. يا علي مدد ڪري پير ۾ ٻڌي وڃينس." سئيس چوي ٿو.

۽ هو!

هو حيرت ۾ حيران ٿي پوڙهي سئيس ۾ نهاري ٿو ۽ ڪانئس ڳانو وٺي، گهوڙي جي پير ۾ ٻڌي ٿو.

"هاڻ ته خوش ٿئين چاچا؟"

"بابا، الله ڪندو خوش هوندين. قران ڏاڍا قتيل هوندين." راجپوت سئيس دعائون ٿو ڪري.

۽ رانوڙ

رانوڙ مرڪندو ٿو وڃي. تجرا تجرا درياھ جي ڪنار وٺيو.

هڪ ڪن ڏڪن جو، هڪ ڪن سڪن جو

الفيءَ مان دوستن سان موڪلائڻ کان پوءِ رکشا ۾ ويٺو آهي ۽ پنهنجي ننڍڙي فليٽ ڏانهن ويندي، پنهنجي ننڍڙي فليٽ ۾ تمام وڏي جواڻ پٽ تي سوچيندو پيو وڃي، جيڪو هينئر به ايترو ئي چلولو آهي، جيترو سندن ننڍو پوٽن چئن سالن جو پٽ. هن کي خبر آهي ته هينئر هو ڏاڍي بيچينيءَ سان سندس اوسيٽري ۾ هوندو. چيو هئائينس ته جي سچي پچي منهنجو پيءُ هوندين ته اڄ رات مون سان گذاريندين، نه ته آئون وري ڇڏي پڄي ويندو سان ۽ اهو به چيو هئائينس ته ڏس، آئون تو لاءِ ڇا ڇا ڇڏيو ٿو اڃان. ڪالهه مون کان منهنجا سڀ دوست ڪاوڙجي ويا ته اسان به تنهنجي ان يار سان ملنداسين. پر مان انهن سڀني کي ڪاوڙائي آيو هئس ته اڄ بابي سان مان هيڪل گهمندس. سني فلم ڏسندس ۽ تو وٽ مون لاءِ وقت ئي ڪينهي! آئون فادر ۽ سن جي رشتن ۾ ڦاٿل ناهيان - الائي ڇو، تون مون کي وڻين ٿو. هاڻ اهي هئا جملا جن هن کي جلدي کان جلدي گهر ڀڄڻ لاءِ گهيرتن ۾ آندو هو ۽ هو سڄيءَ سنگت کي اڌ ۾ ڇڏي اتي ڀڳو آهي. هو سوچي ٿو:

"هي چورو ته مون کي پاڳل بنائڻ لاءِ آيو آهي. شرم نه ٿو اچيس منهنجي آڏو چورين سان چميون چٽڪا ڪندي." ۽ وري سوچي ٿو: منهنجي جيون ۾ ٻيهر جي اهو چورو نه اچي ها ته ڪهڙو آسمان ڌري پوي ها. موپن کي ته خبر به ڪانه هئي ته هو جيئرو به آهي. اهو به ايڏيءَ سهڻائيءَ سان. ڇهن مهينن جو هو، مان کيس ڇڏي پڄي ويو هئس، نانيءَ حوالي ڪري. ائين ڇڏي ڀڳو هئڻ جيئن مرڻ وارا پلوننگڙا ٻار ڇڏي لاڏاڻا ڪري هليا ويندا آهن يا جيئن سڀني ۾ هڪ ماڻهو ڇهن مهينن جو ننڍ ۾ ستل ٻار، بيبي ڪارٽ ۾ کڻي باغن ۾ زال سان گهمي رهيو هجي ۽ سڀني ٽٽي ويو هجي ۽ هاڻ جڏهن پنجويهن سالن کان پوءِ اوچتو ئي اوچتو هو سندس جيون ۾ اچي ويو آهي ته هن جا هوش ٺڪاڻي لڳي ويا آهن ۽ ڀرپور انداز سان هن کي محسوس ٿيڻ لڳو آهي ته ساڀيان سڀن کان به سهڻي ٿيندي آهي ۽ زبردست انداز سان هن کي اهو به فيل ٿيڻ لڳو آهي ته پيءُ ۽ پٽ ۾ به ايڏو ئي رومانس ٿي سگهي ٿو، جيئن ڪنهن حسين چوڪريءَ ۽ چوڪري ۾ چتو رومانس.

هو سوچن جي اڪت ٽوپار ۾ آهي. محسوس ڪري ٿو گهر ته هو پوئتي ڇڏي آيو آهي. "اري، روڪو پائي روڪو، ميرا گهر تو پيچي ره ڪيا!" هن جي ڳالهه تي پٺاڻ ڊرائيور ڪشت ڪائيندي، الائي ڇا پٺ پٺ ڪندو، گاڏي هن جي اشاري سان موڙي ٿو. هو الائي ڇو ضرورت

ڪان وڌ خوش آهي. ڊرائيور جي بيهودي ورتاءُ جي باوجود بن ٽن روپين بدران هو کيس پورا پنج رپيا ڏئي، پنهنجي فليٽ جي ڏاڪڻ ڏانهن وڌي ٿو.

فليٽ واري بلڊنگ پنجن ڇهن ڪٽنبن ۾ ورهايل آهي. هيٺ نهايت ئي شاندار مهاجر فيملي آهي، سامهون نهايت ئي سوشل ڪرسچن فيملي ۽ ٻين جي هن کي خبر ڪانهي ته ڪير اچي ٿو، ڪير وڃي ٿو؟ هن جو فليٽ چڙهن جو فليٽ آهي، پر پوءِ به پاڙيوارا سندس ڏاڍي عزت ۽ آجيان ڪندا آهن، سدائين ساڻن مرڪي ملندا آهن ۽ هن کي ڪڏهن به اهڙي شڪايت نه ملي آهي ته تنهنجو چوڪرو، چوڪريون ۽ چوڪرا وٺي اچي ٿو ۽ ريڊيو ڪيسٽ جا ٻئي اسپيڪر پوري آواز سان کولي، اسان جي نڊڻڻائين ٿا. ان مان هو محسوس ٿو ڪري ته چوڪريو ڪا به اهڙي گندي حرڪت نه ٿو ڪري، جنهن سان پاڙي وارن جي منهن تي هو هلڪو گهنج به محسوس ڪندو هجي ۽ گهر کي لاک نه ڏسي، هو ائين ئي ناڪ ڪري ٿو، جيئن سدائين ڪندو آهي ۽ ڪن ۾ در کلي ٿو. در ڪامران کوليو آهي، پر سندس نهار ڪامران کان به پهرين، اندر سنهڙي ڪانچ جهڙي اجري ڪاري سمهڻ جو وڳو پهريو، اونڌي، ٻانهون ۽ جنگهون ڦهلايو ستل ڊگهي ڊگهي ڀرپور چوڪريءَ تي پئجيو وڃي، جنهن جي ڳاڙهيءَ انگيءَ ۽ ڪچي مان سندس جوپن جڻ ڦاٽ ڪائيندو ٿو رهي. هوءَ پهرين ئي نهار سان ڪا حسناڪ فرينچ چوڪري ٿي لڳي. ڪناري ڪناري، ڳاڙهي ڳاڙهي، ونجهه چوڪري. جوپن جا وه ۽ تهه چڙهيل، اهڙي چوڪري، جهڙي سڙڪن تي هلندي پنجن ڇهن سالن کان پوءِ ئي ڪٿان وات ويندي ڏسڻ ۾ ايندي آهي، آئوٽ سائيدر.

"ڇا مان اڃان؟" هو گهٻرائجي ٿو وڃي ته هيءَ وري ڪٿان ڦاسائي آيو؟ هوندي ڪا امريڪن هٻي، جهٽي آيو هوندو هوائي اڏي تان.

"او ڪم آن." هو لاپرواهيءَ سان چوي ٿو ۽ کيس ٻئي ڪمري ۾ وٺي ٿو وڃي، ان لاءِ ته چوڪري کيس ڏسي ائين گهٻرائجي وئي آهي، جيئن واهڻن جي نئين شاديءَ واري عورت مڙس سان چمي چٽڪو ڪندي، گهر جي ڪنهن پاتيءَ کي ڏسي لڄوڙي ٿي، ڪن لاءِ حواس وڃائي وهي. چوڪري پاڻ کي فرش تي پيل خوبصورت رلهيءَ سان ڍڪيندي، بات روم ڏانهن پڄي ٿي. هن جي پٽ جي دوست جو خوبصورت مک به فنڪ ٿي ويو آهي ۽ هو موڙي تان منجهي اٿي بيهي ٿو رهي. "جمي هيءَ تنهنجي پيڻ آهي يا زال؟ جي ڏيڍي سان ملڻ گهري ٿي ته وا، جي نه ته سڀ بور پاڻينداسين. وٺي وڃ پنهنجيءَ کي." ۽ پٽس پنهنجي ساٿيءَ کي ائين چئي پنهنجي ٻئي ڪمري ۾ اچي، پٽ تي ڪشمور ميٽنگ مٿان وڇايل غاليچي تي

وهاري، لاکس نڪر جي اوچي مٽڪي مان، نڪري جي وٽيءَ ۾ پاڻي آڻي ٿو. نهايت ئي فرج جهڙو ٿڌو پاڻي.

"ڪير آهي؟" هو غور سان پٺ ۾ نهاري ٿو.

"ڪير به آهي، وٺي ٿي، سڏيانس؟"

"نه، هوءَ ته ويچاري پاڪستان چوڪرين جيان شرمائي پئي. ويڃڻ ڏينس." هو چوڪريءَ کي تڪڙ مان ٻئي ڪمري ۾ ڪپڙو بدلائيندو محسوس ڪندي، پٺ کي روڪي ٿو.

"اوه ديدي، ڇا جيئس چوڪري آهي! اهڙي چوڪريءَ جو ساٿ ملي وڃي ته پوءِ ماڻهو سٺ ستر سالن جيئڻ بدران ٻه اڏائي سؤ سال جي ويندو."

"پوءِ ڪٿي شادي ڪرينس."

"او نو ديدي، شادي ته قيد آهي. آءٌ ايم اي ٽريولر. اهڙو مسافر، جنهن کي ڪنهن جي ڳولا آهي. ڪڏهن پاسنڊو اٿم ته هي منهنجو ٻيو جنم آهي. آئون هتي وڏي ڪارج سان آيو آهيان. مان ڪنهن هڪ چوڪريءَ ۾ الجهي، مرسڊيز يا وڏي بينگلو جي قيد ۾ پاڻ کي جڪڙڻ نٿو چاهيان." هو اونهون ساھ ڀري، سندس هٿ مان پيالي وٺي، اوڀر پيئڻ لڳي ٿو ۽ وري تهڪ ڏئي کيس ائين ٻڪ ٿو وجهي جو هو پاڻ کي منجهندو ٿو محسوس ڪري.

"اوه ديدي، سچ تون ايترو پيارو ۽ بيوتيل آهين جو تون عورت هجين ها ته آئون روميو جيان توکي ماڻڻ لاءِ ست ڪوٽ اورهانگي اچان ها ۽ هر سامهون ايندڙ کي پنهنجي ترار سان رتو ڇاڻ ڪري ڇڏيان ها...." هو کيس ڳيرائي پائي چمي ٿو ۽ هو پٺ جو ٻاراڻو پيار ۽ پهلوڻ وارو بوجهه پاڻ مٿان محسوس ڪندي، کيس ٻانهن جي پوري طاقت سان ڀري ٿو ڪري ۽ ڪاوڙجي ٿو:

"ڇو پڙوا، مان توکي چوري ٿو لڳان؟"

"نه، چورين کان به وڌيڪ سهڻو. هاڻ ڏس نه ڪيڏي نه وڏي ٽريجيدي آهي جو منهنجي دوستن مان ڪنهن کي ويساھ ئي نه ٿو اچي ته تون منهنجو پيءُ آهين! سچ اها ايڏائيندڙ ڳالهه آهي ته ماڻهو سندن ساک ڪٿي ته هي منهنجو پيءُ آهي ۽ پوءِ هڪڙو ماڻهو به اهڙو نه ملي جو ويساھ آڻي." هن جو مود آف ٿي وڃي ٿو.

"پر ڏينوري جي ڪهڙي ضرورت آهي ته آئون تنهنجو پيءُ آهيان؟ تون ته چوندو آهين ماءُ پيءُ، پاءُ پيڻ، زال سڀ واهيات ۽ ڪچا رشتا آهن، هڪ ئي رشتو آهي، پيار جو، فرينڊشپ جو. پوءِ ڀلي اهو فردن جو هجي يا ملڪن ۽ قومن جو!"

"اوڪي ڊارلنگ، گڊ نائيٽ." چوڪري ويندي ٿي چوي.

"نائيت." هو چوڪريءَ جي آواز تي کيس در تائين ڇڏڻ بدران وٽس ئي ويٺو ٿو رهي. "آهي.... اهو تاريخ جو سڀ کان وڏو سچ آهي. مون کي سڀني ڳالهين جي ڄاڻ هوندي به مان سمجهندو هئس ته مان ڌرتيءَ مان ٿوهر وٺڻ جيان ڦوٽهڙو ڪري نڪتو آهيان. پر..... توسان ملڻ کان پوءِ مان محسوس ڪريان پيو ته مان ماڻهوءَ جو ڦر آهيان. دو ڏيڍي، اڄ رات وري گڏجي سمهنداسين، خدا جو سنهن ڏاڍو مزو ٿو اچي، ڏاڍو مزو ٿو اچي." هو ٻارڙن جيان پيءُ کي بستري تي ڪيرائي سندس ڇاتيءَ تي آسپس سان سسي ٿو رکي.

"نه پائي نه، تون سمهڻ جو بيهودو آهين. تنهنجي پاڪرن ۽ اڍائي مٿن وارين جنگهن جي بوجهي کان ائون پاڻ کي ڇپجندو ٿو محسوس ڪريان."

"پر منهنجي دوست چوڪرين کي ته منهنجا پڪ وٺندا آهن. وات آر يو ٽاڪنگ ڏيڍي!" "اڙي پوءِ ائون ڪا چوري آهيان ڇا؟" هو ڪاوڙجندي بالڪونيءَ ۾ اچي بيهي ٿو. هيٺ ٻلو جين جي پينٽ ۽ جاکيٽ ۾ کيس ساڳي چوڪري نظر اچي ٿي ۽ پٽ جو دوست، جنهن کي شايد اڃا تائين ٽئڪسي نه ملي آهي. چوڪري ڏانهس نهاري ٿي ۽ وري ائين گهٻرائجي ٿي وڃي، جيئن پهرينءَ رات جي ڪنوار صبح جو پاڻ کي لڪائڻ جا جتن ڪري. "يار، هيءَ ته سنڌي چورين جيان ٿي شرمائي."

"پوءِ ڇاهي؟ سنڌڻ ناهي ته پنجابڻ آهي. ويڇاري آئي ئي توسان ملن هئي، پر الائي ڇو توکي ڏسي گهٻرائجي وئي. تڪڙ مان پينٽ بدلائيندي به پيرا ته اٿڙي هئي." "مون سان ملڻ آئي هئي، ڇو؟!"

"بس چيائين ائون تنهنجو پيءُ ڏسن ڇاهيان ٿي ۽ ڪالهه مون کي ڊراپ ڪندي جڏهن تو کي ڏٺائين ته ڪاوڙجي پئي ته تون مون کي احمق پيو بڻائين. هي ماڻهو تنهنجي ننڍي پاءُ جيڏو ٿو لڳي. هن کي ته منهنجي ڳالهه تي اعتبار ئي نه پئي آيو."

"ڇا سچي به تنهنجي دوست جي زال آهي؟"

"ها. پٽ لاپرواهيءَ سان وراڻي ٿو."

"پر مون کي ته پاسي ٿو تون پيار ۾ آهين، اونهين گهري اڪٽ پيار ۾؟"

"ڇو پلا، دوست جي زال سان پيار ڏوه آهي ڇا؟"

"مان ته توسان به پيار ڪريان ٿو. ڇا نه ڪريان؟ مون وٽ پيار کان سواءِ ڪجهه به ڪينهي. ڇا اهو به ڇڏي ڏيان!.... هاڻي ته پرڻويءَ تي رهڻ به عذاب ٿيندو ٿو وڃي." هو ڊڪي ٿي وڃي ٿو.

"نه نه نه، تون ڪاوڙجي ويو آهين."

"پوءِ گڏجي ڇو نه ٿو سمهين؟"

"ڇڱو سمهون ٿا. ڏس، تنگ مٿان نه رکجانءِ ۽ ڳرا ڳرا پاڪر نه پائجانءِ. اهڙا پڪ وجهڻ سان ته زالون به ڪاوڙجي وينديون آهن."

"ڪٿي اهڙن پڪن جي ڪري ئي مميءَ توکي ڊائيورس ته نه ڪيو هو؟" پٽ کيس ڳيرائي ٿو پائي.

"بڪ نه....." هو رسي ٿو وڃي.

۽ رات جو هو ٻئي گڏ سمهن ٿا. پٽ ننڊ ۾ آهي ڪين جاڳ ۾، پر هن کي ننڊ ڪانهي. هو محسوس ڪري ٿو، هن جو پٽ تمام گهڻو جواڻ ٿي ويو آهي. قد ۾ هن کان ڪڙو ۽ بدن ۾ ڀرپور آهي ۽ هن جيان مهاندا به باريئرن ٿس. ننڊ ۾ ڪڏهن هو پٽ جو ڳاٽ پنهنجي ڇاتيءَ تي ٿو محسوس ڪري ۽ ڪڏهن هڪڙي جنگهه پنهنجي سترن مٿان ۽ هن کي ائين محسوس ٿيندو ٿو رهي ته اڃا سندس پٽ ننڍڙو آهي، ايترو ئي ننڍڙو، جيترو سندس چئن سالن جو ننڍڙو پٽ بروسلي ۽ الائي ڪڏهن کيس ننڊ نهوڙي ٿي وڃي.

صبح جو آرسيءَ آڏو کيس هڪ چني ملي ٿي. هن جي پيرن هيٺان ڄڻ زمين نڪري ٿي وڃي. چنيءَ ۾ آهي: "ديڊ، آئون الائي ڪيڏانهن اڏاڻو وڃان، ڪالھوڪي چوڪري منهنجي زال آهي ۽ اهو چوڪرو سندس ڀاءُ. مون لکي ساڻس شادي ڪري ڇڏي آهي. تون ڊج نه، هوءَ تنهنجي مٿان بوجهه نه بڻبي. تو سان مون کان به گهڻو پيار ڪري ٿو. ڪڏهن سڙڪن تي؟؟؟ ڏسينس ته پيار ڪجانس. مان لڄيندو آهيان. آئون اوهان ٻنهي کي ڇڏيو پيو وڃان. الائي هن ڌرتيءَ جي گولي ۾ ڪهڙي ڪشش آهي جيڪا مون کي وڻ وڻ پٽڪائيندي ٿي رهي." ۽ ان کان پهرين جو هو چڪرائجي ڪري پوي، هو چني مٿ ۾ پيڙي ٿو ڇڏي ۽ ڪپڙا بدلائي، شيو ڪرڻ کان سواءِ ٻاهر ڊوڙي ٿو. هن کي انهن هپين جي ٽولي جي سڄي ڄاڻ آهي ۽ سڄ اڀرڻ ويل هو انهيءَ پارڪ ۾ پهچي وڃي ٿو. ڪيرل ساڳئي ڪاري سليپنگ گاڏون سان تنها تنها کيس باغ ۾ هلندي نظر اچي ٿي.

"ينگ ليڊي، ويئر از ماءِ چائيلڊ؟" هو ڪيرل جي ويجهو اچي ٿو. ڪيرل چرڪ ڀري هن ڏانهن نھاري ٿي.

"آءٌ ڊونٽ نو.... آءٌ ڊونٽ نو...." ڪيرل هن کي ڏسي، ڊيهو ڀري، سامهون وڌي بنگلي ڏانهن اٿڻدي، رڙندي ڊوڙي ٿي ۽ هو هڪ بينچ تي ويهي، نيٺ ٻوٽي ٿو ڇڏي ۽ پنواتيون کائيندي، نيٺ کولي ٿو ۽ اندر ۾ مونجهه محسوس ڪندي واقعي ٿو:

"هان..... ڀلا هيءَ ڪهڙي ريت آهي، ڪهڙو انقلاب جو ماڻهو پيءُ کي ڇڏي ڀڄي وڃي؟ ٻڌ
کان وٺي، هن دور جي ماڻهن تائين ائين ڇو آهي؟! انهيءَ رشتي، انهيءَ ڀتڪيٽڪان جي
ڪڏهن پڄاڻي ٿيڻي آهي ڪين نه؟" ۽ هو اندر ۾ تڻس محسوس ڪري نلڪي مان پاڻيءَ
ڍڪ پي، منهن ڏوئي، ائين ٽهمر ۾ اچي ٿو وڃي، جيئن ڪو سندر سڀني ڏسڻ کان پوءِ ماڻهو
هڪ نرواڻ ڀريل آسپس محسوس ڪندو آهي. آسپس جيڪا سدائين آڪاسن ۾ پئي ڊوڙون
پائيندي آهي.

دور آڪاسن مان

هو ٻئي هلندا ٿا وڃن.

جڻ آتما پرماتما جو سفر هڪ چوڪرو آهي ۽ ٻي چوڪري. گلن چانيل نيريءَ ساڙهي سان، نيرو تلڪ لڳل چوڪري نماشام ويلا ۾. ٻئي وڏي مانار سان هلندا ٿا وڃن. پساهن جيترو گڏ هوندي به ٻنهي جو پنهنجو پنهنجو منهن آهي. اندر ۾ جڻ دوزخ جا دونهان ٿا ڏڳن ۽ ڏاڏا ڪن. ٻئي گاهن ۽ ولڙين چانيل پهاري پيچرن تان هلندا ٿا وڃن. ايل ايس ڊي جيهن ڪيپن سان. جبل وٺو آهي. جيڏانهن ڪيڏانهن پهاري مٿان جڻ ڪنهن ڪورواهيءَ جڻ چوڙيلڻ جا ٺاهيل ساوا ساوا فراس پهاري مٿان ڦهلائي ڇڏيا آهن. ڌرتيءَ جي ساواڻ جڻ ۾ چڱهه وجهندي، سنڌيا کي لڄائيندي ٿي رهي ۽ الهندي جي ڦاڪ ۾، جتي سج وڏي ڏيمي نوبار سان، پرڻويءَ ۽ پولار جي ڦاڪ ۾ سونا سمونڊ ڇڏي ويو آهي، جيڪي جڻ پلاٽينم جهڙيون چوليون هڻندا، پرڻويءَ ڏانهن ڏاڍي موهر پريل باقن سان پالوتجنندا ٿا اچن. پينٽ ۾ هٿ گڏيو چوڪرو ڳالهائي ٿو:

"۽ ها، ياد آيو. ٻيو شرط..... ٻيو شرط اهو آهي ته منهنجي موت تي تون منهنجو منهن ڏسڻ نه ايندينءَ."

"منظور." چوڪري چلندڙ ڪوسن ڪوسن لڙڪن کي سنڌيا جي ٿڌاڻ سان اکين ۾ ئي سڪائي ٿي ڇڏي ۽ ڏاڍي سيڪسي ٿي چوڪري جي چپن مان خارج ٿيندڙ ٽرپل فائيو جي وڻندڙ دونهين کي جڻ ساهن ۾ سموئي ٿي ڇڏي ۽ چهره تي آيل ڪروڙ پڇي ٿي ڳالهائي:

"اهو ڇو؟!"

"الائي، مٿان لاش مٿان اچي بيهين. آئون مرڻ کان پوءِ به توکي ڏسڻ نٿو چاهيان. سمجهينءَ؟ آءِ ايم ساري." چوڪرو ڏاڍو لڄيندو ٿي ٿو ڳالهائي.

۽ هوائن ۾ گهلي ٿو وڃي تهڪڙن جو آواز. ائين جيئن ڪو ڪماچهار، اندر جي روڄ ۽ تهڪڙن کي ڳنڍي ڳتي، ڪماچ جي تارن کي هوائن ۾ ڌوڻا ڏئي ٿو ڇڏي.

"پلا تو وٽ اهڙي ڪهڙي خاطري آهي ته اڳ ۾ تون مرندين؟ ٿي سگهي ٿو ته پهرين آئون مران."

"نه، جيئن لاءِ ته تو وٽ ڪوڙين بهانا آهن."

"اوڪي، نه اينديس. تنهنجي وطن جو سونهن، نه اينديس."

"نه، اهو ڪوڙو قسم آهي. مان وطن ۾ وشواس نه رکندو آهيان. تر جيترو به نه، ان لاءِ ته منهنجو ڪو وطن ئي ڪونهي." چوڪرو چوڪريءَ جي ڳل تان نيٺ هٽائي، دور آڪاسن ۾ پڪڙيل سون ۽ پلاٽينم ۾ ڄڻ لڙهندو ٿو وڃي.

"چو... تون ته ڪٿر نيشنلسٽ آهين. تون اهو ڪنگال آهيم جنهن وٽ وطن کان سواءِ ٻيو ڪجهه به ڪونهي." چوڪري مرڪي ٽوڪيس ٿي.

"ها، ڪڏهن هئس. مون نيشنلزم کي آڱر ۾ اڙندڙ منڊيءَ جيان بن ۾ اڇلائي ڇڏيو آهي. الائي ڪڏهن اڇلائي ڇڏيو هو مانس. ڪنهن هلڪڙي سينڌيءَ جي نشانيءَ جيان." چوڪرو نئون سگريٽ ٿو دکائي.

۽ چوڪري سندس ساڄي باج ۾ تجرا ڏيندڙ چلو ۽ ڏهن ئي آڱرين ۾ واپسيندي ٿي رهي. هن کي چوڪري جا هٿ آرٽسٽن جيها ٿا لڳن. ڊگهين ڊگهين متوازن آڱرين ساڻ. پوءِ به هوءَ ڏاڍو ڪروڙ ٿي ڪري:

"تون پاڻ کي سمجهين ڪوھ پيو؟ هڪ پيرو جنهن شيءِ تان منهنجو آرو ڪڇي وڃي، اها شيءِ جي ٻيهر منهنجي آڏو اچي وڃي ته مان گهٽجڻ لڳندي آهيان. منهنجو ساھ منجهڻ لڳندو آهي." چوڪري ساهت ۾ مونجهه ٿي محسوس ڪري.

"ته ڇا آئون پاڻ کي اهڙي شيءِ سمجهان؟"

"آئون ته هڪڙي ڳالهه ڪري رهي آهيان. پر تون پاڻ کي وچ ۾ چو پيو آئين؟ مون ته ڪڏهن به تو مٿان آرو ڪين ڪيو هو. الائي تون پاڻ کي..... تون پاڻ کي ڪهڙا دلڙا ۽ فريب پيو ڏين؟" اها ڳالهه چوندِي چوڪري ساهن ۾ مونجهه ٿي محسوس ڪري.

"دلبو! ها.... مان ڪڏهن ڪڏهن الائي ڇا ڇا سوچيندو آهيان. دل تان لهي وڃڻ جي ڳالهه! مون کي رڳو ان ڳالهه جي خبر آهي ته مان ناتر ڊيم جو ڪپڙو نه آهيان جو جيڪا عورت مون کي پسند ٿي نه ڪندي هجي، ان جي لاش سان وڃي سمهي رهان، موت جي ننڊ. اهڙي ڪنهن سونهن جو دلبو پاڻ کي ڏئي نٿو سگهان."

"تون ته رڳو لاشن جون ڳالهيون ٿو ڪرين! توکي ته ڳالهائڻ به ڪين ٿو اچي. اهي آهن لڪڻ ۽ آداب اوهان جي ڳالهائڻ جا. ائين ڳالهائبو آهي چوڪرين سان؟ مان..... مان ٽريڊيشنل لائيف گذاريندڙ آهيان. ڪم الون، گو الون. ڪنهن سان مطلب ئي نه. ماڻهو پنهنجو پاڻ ۾ سنو لڳندو آهي. مان ته فقط پنهنجو پاڻ سان پيار ڪندي آهيان."

چوڪري ڳالهائيندي اچانڪ چوڪري جون موھ پريل اڪيون پنهنجي ارهن جي اڀار مٿان ڏسي، حياءَ کان هيڊي ٿي وڃي ٿي. هوءَ جلدي ساڙهيءَ جي پلو سان ڍڪ ٿي ڪري ۽ روئڻ جهڙي ٿيو ٿي وڃي.

"تو منهنجي ڳالهين مان انسٽ محسوس ڪئي آهي؟"
"ٻيو ڇا!...." چوڪريءَ جي اکين ۾ لڙڪ لڙڪي ٿا وڃن.
"ساري، باءِ گاڏ ويري ساري."

مانار

هن دشا کان به مانار، هن دشا کان به مانار ۽ دور ڪو ڳنوها، گايون ڪاهيو، ولڙو ڳائيندو ٿو وڃي.

"ٻي ڳالهه..... ڊڄان تو مٿان خراب لڳئي."

"اڄ جو ڪجهه چوڻو آڪڻو اٿئي، ڪلي چئو."

"مون پئي چيو، يورپين سوسائٽيءَ ۾ ڪي جوڙا هڪ ٻئي کي طلاق ڏيڻ ويل وڃوڙي جي ڪس ڪندا آهن. هڪ ٻئي کي ڏاڍي موھ سان چمي الوداع ڪندا آهن. الائي ڇو، مون کي يورپينز جي اها ڳالهه ڏاڍي وڻندي آهي. الاهين آمريڪينز ۾ ته ائين نه ڪرڻ آئو آف ايٽڪيٽ آهي."

"چوڻ ڇا ٿو گهرين!" چوڪري گھوماتين ۾ اچي ٿي وڃي.

"آئون ڊڄان پيو. تنهنجي من ۾ ته اهڙي چاهنا ڪانهين نه."

"اوھ سنڀال...." چوڪري اچانڪ ٿيلهو ٿي ڏٺيس. چوڪرو حيرت مان ڏسي ٿو.

"ساري، تنهنجي پيرن هيٺان مينهن وساڙو ٿي آيو. ڏس نه، جهڙو ڪنهن ول جو ڳاڙهو رتو گل." چوڪري مينهن وساڙي کي تري تي ڪڍي، ڏاڍي موھ مان نهاريندي وري هوريان هوريان گاه مٿان ڇڏي ٿي ڏٺيس.

"تئنڪ يو..... مون الائي ڇا پئي چيو؟..... هون - او ها - چاهنا..... آئون ان ڳالهه کان ڊنس

پئي." سندس ڳالهه تي چوڪريءَ جو مک ڳاڙهو، ساڻو، هيڊو ٿيندو ٿو وڃي ۽ هوءَ زوريان ٿي ڳالهائي:

"وات آر يو ٽاڪنگ؟!....."

"مون..... مون ان لاءِ پئي چيو، مٿان تنهنجي من ۾ اهڙي ڪا چاهنا نه پئدا ٿي وڃي."

"ڇا ڇا ڇا!..... متان ڪا اهڙي چاهنا تون ڪرين. منهنجي ڪا تو سان شادي ٿيل آهي يا اڳواٽ اسان ۾ اهرو ڪو سرسلو هو به ڇا؟ مون آرسِيءَ ۾ پاڻ کان سواءِ ڪنهن کي به ڪس نه ڪئي آهي. جيئنل مين، پنهنجا اکر واپس وٺ." "ساري، ٿڌنڪز."

مانار

آدجڳاد جون پيڙائون

۽ دور پهاريءَ مٿان ڪبوترن جو جوڙو، آڪاس ۾ جن ڪٿڪ نچندو انڊلٺ جيهن پولارن ۾ اڏندو ٿو وڃي. "موتون؟"

"ها موتن گهرجي." ٻئي ترن ڪن ٿا. اوڀر ۾ گگن نيرو نيرو آهي. ڪيپسين سمونڊ جهڙو نيرو. دور هل اسٽيشن ڏانهن مسيت جو اڀو منارو ڄڻ انسان جي عظمت جي ساڪ ڏئي رهيو آهي. چوڪرو اٿاھ اونھون ساھ پري، لونين اکين سان آڪاس جي نيري ۽ ڌرتي جي ڪاري ڦاڪ جو سنگم ڏسندو ٿو رهي.

"شھلا." چوڪرو موتندي، وري نئون سگريٽ ٿو ڊڪائي. "ڇٽه."

"ڪڏهن ڪڏهن ڪل اچي ويندي آهي."

"ڇا تي؟" چوڪري ڪاوڙ مان پينٽ جي پانچن ۾ نهاريندي ٿي وڃينس. "سوسائٽي تي، شادين ۽ طلاق تي!..... ڇا توکي اهو سڀ ڪجهه اچرج جوڳو نه لڳندو آهي؟"

"ڇو نه - شاديءَ جي اهميت خبر ملان ڪي نه گھوٽ ڪنوار کي هوندي آهي." "ها - مان سوچيان پيو، ماڻهو پنهنجي زالن کي طلاق ڪيئن ڏئي ڇڏيندا آهن؟" "ڇو؟..... طلاق ڏاڍو نيچرل سسٽم آهي ۽ انساني تاريخ ۾ گھڻي کان گھڻيون طلاقون مردن ڏنيون آهن. ڪاري ڪاريءَ جي ته ڳالهه ئي پري آهي."

"شايد فيوچر ۾ ميجورٽي عورتن جي ٿي وڃي." هو سگريٽ مان سگريٽ ڊڪائي ٿو. "فيوچر ڇا، ڌرتيءَ تي سدائين عورتون گھڻائيءَ ۾ آهن."

"هو ڏس، سمونڊ مٿان ڏکڻ ۾ ڪارونپار آهي. اتي جي هوا، مينهن کي اڏايو کڻيو پئي اچي." "ها - تنهنجي ساڙهي پسي ويندي." هو ڏاڍو ڏکوئڻو ٿي وڃي ٿو. "ڇو نه، مون وٽ جوڙا ئي به آهن."

"سچ ٻڌاءِ، مون توکي ڏکيو ته ڪينهن؟ سچ مون کي نه ٿو اچي ته رسبو ڪيئن آهي؟ سدا لاءِ ڪنهن ساٿي کان وڃڻ لاءِ ڇا چئبو آهي؟ اسان وٽ ته ڪي مينرز ئي ڪينهن." "ها - مون پاڻ تو لاءِ ائين پئي سوچيو. سچ ٻڌاءِ، ڏکيو ٿي ته نه ويو آهي؟" "نه نه، مان وڃان پيو، الائي ڪيڏانهن، ڏاڍو ڏور، ڇا چمي ڏئي موڪليون؟....." "نو سر، ٿنڪيو."

"گڊ باءِ." چوڪرو چڄي ٿو وڃي، ٻئي وڃڻي ٿا وڃن. ۽ سنهڙي سنهڙي گاهه مٿان هيڪل مينهن وساڙو سرنڊو ٿو وڃي، اڃا تڏهن ڏانهن.

وڻ ويڙهي

اڄ ٻن سالن کان پوءِ مان وري ان ساڳئي بينچ تي اچي ويٺو آهيان. اڄ کان ٻه سال پهرين مان صبح جو نوين وڳي کان رات جو ڏهين وڳي تائين ريلوي مال گودام ۾ ڪم ڪرڻ کان پوءِ ٿڪي ٿئي اچي انهيءَ بينچ تي ويهي ڪوٽڙيءَ وڃڻ واري گاڏيءَ جو انتظار ڪندو هئس. سڀ ڪجهه پهرينءَ وانگر ساڳيو پيو لڳي، ڪٿي به ڪا ڦير ڦار نه آئي آ. حيدرآباد اسٽيشن جو اهو ئي ساڳيو ماحول آهي، اها ئي ساڳي پليٽ فارم جي بلبن جي اداس ۽ افسردہ روشني. گڊس ٽرين جا ريڪ ساڳيءَ طرح ڏڪار جي ماريل مال وانگي پاسراڻيون ڪڍيو بيٺا آهن. اسٽيمر شنتنگ اجڻيون ساڳيءَ طرح ڪاريءَ اڃگر بلا وانگر وات مان چڻنگون ڪڍي ڦوڪارا هڻيو اچي ۽ وڃي رهيو آهن. مسافر ساڳيءَ طرح ٽرين جو انتظار ڪري رهيا آهن ۽ پير جو وڻ ويڙهي لڳل وڻ به ساڳيءَ طرح بيٺو آهي. سڀ ڪجهه پهرينءَ وانگر ٿو لڳي. مون ۾ به ته ڪا تبديلي نه آئي آهي. ساڳي ٻين رپئي واري اڏورائي قميص، ساڳيو ٻن سالن وارو پراڻو سوئٽر ۽ ساڳئي مارڪي وارو سگرٽ چڪي رهيو آهيان. پر پوءِ به مان پاڻ کي پهرينءَ کان ڪجهه مطمئن محسوس ڪري رهيو آهيان. ڀلا ڇا اها گهٽ ڳالهه آهي ته پهرين جيترا پئسا مون کي سورنهن ڪلاڪن جي ڪم ڪرڻ جي باوجود ناجائز طريقي سان ملندا هئا، هاڻ اوترا پئسا مون کي اٺ ڪلاڪ ڪم ڪرڻ جي عيوض جائز طريقي سان ملي ويندا آهن. مان سمجهان ٿو ته اها منهنجي لاءِ وڏي ڳالهه آهي. پر پوءِ به پاڻ کي مطمئن نٿو محسوس ڪيان. ماڻهو پنهنجي زندگيءَ ۾ ڪڏهن به پاڻ ئي مطمئن نٿو سمجهي سگهي. پوءِ پل هو پنهنجي ملڪ جو راجا بڻجي وڃي، صدر يا وزيراعظم. ڪٿي نه ڪٿي ڪا ڳالهه اڻپوري رهجي ويندي آهي ۽ اڻپوري ڳالهه ڪڏهن به پوري نه ٿيندي آهي.

هينئر مان هن بينچ تي ويٺو، هر ايندڙ ويندڙ، بيٺل ويٺل، لپٽيل ماڻهوءَ کي غور سان ڏسي رهيو آهيان. ائين ڏسڻ ۾ ته هرڪو ماڻهو مطمئن ٿو نظر اچي. ڪي وقت گذارڻ لاءِ پاڻ ۾ فلمي ڳالهيون ڪري رهيا آهن، ڪي سياست تي بحث ڪري رهيا آهن، ڪي واپار جون ڳالهيون پيا ڪن، ڪي تاس پيا ڪڏن، ڪي گپ شپ هڻي تهڪ ڏئي رهيا آهن، ڪي اخبارون ۽ رسالا جانچڻ ۾ مصروف آهن ته ڪي ائين ئي پرائين زالن کي تائڻ لاءِ پيسا پيا ڪن. ڏسڻ ۾ ڪجهه ائين ئي اچي رهيو آهي. پر پوءِ به مان محسوس ڪيان ٿو، اهو نظرن جو دوکو آهي، سراب آهي. هرڪا منڌ، هرڪو ماڻهو بيچين آهي. هڪ عجيب ڪشمڪش ۾ آيل آهي. اک جو ڪجهه ڏسي ٿي ۽ ڪن جو ڪجهه ٻڌن ٿا، تيئن ناهي، هوندو ڪجهه پيو آهي.

اوهان پلي مون کي چريو چئو، پر مان اوهان کي يقين سان چوان ٿو ته منهنجي بينچ کان ٿورو ئي پري هوءَ سيرانديءَ کان ٿيلهو ڏئي لڻيل، پيٽ واري ڪاٺياواڙي عورت اتي موجود ڪانهي ۽ نه ئي پاسي کان پيتيءَ تي مفلر ويڙهيو وينل سندس مڙس اتي موجود آهي. هن جو مڙس ته هن کان سو ميل پري ڪراچيءَ جي شهر مان واپار لاءِ ڪٽ پيس جا ٽڪرا وٺي رهيو آهي، جن مان گهٽ ۾ گهٽ هن کي ٻن هزار رپين جي فائدي جو امڪان آهي ۽ هوءَ پاڻ به ته اتي ڪانهي، هوءَ پاڻ به سال اڳ مستقبل ۾ وڃي پنهنجي پيٽ واري پٽ کي پرڻائي رهي آهي ۽ گهٽ ڏيڄ ملڻ تي ڪنوار جي مائٽن سان وڙهي رهي آهي. هوءَ الائي پٽ ڄڻندي يا ڌيءَ، پر هن وقت هن کي پٽ پرڻائڻ کان اوهان ڪنهن طرح به روڪي نه ٿا سگهو ۽ نه ئي خيالي ڪنوار جي مائٽن کي اوهان هن جي جهيڙي ۽ ڏانڊليءَ کان بچائي سگهو ٿا ۽ هي پڳل چوڙيءَ جهڙو ڇنڊ..... اوهان يقين ڪيو ته اهو پڳل چوڙيءَ جهڙو ڇنڊ به آسمان ۾ انهيءَ هنڌ موجود نه آهي. هاڻي ته شايد اوهان کي يقين ٿي ويو هجي ته مان پورا سئو پئسا چريو آهيان. پر مان يقين سان چوان ٿو ته اهو ڇنڊ اتي موجود نه آهي. هو گنجو پوڙهو بابو ڏسو ٿا، جيڪو مال گاڏن جا نمبر نوٽ ڪري رهيو آهي، مان ان کي چڱيءَ طرح سڃاڻان. ان جي پاسي ۾ وڃي اڙدوءَ ۾ ايترو ته چئو: "چاچا، چاند چمڪ رها هي." جيتوڻيڪ اوهان هن کي ڳار نه ڏني آهي، پر مان يقين سان چوان ٿو ته هو اوهان تي ڪاوڙيو، اڪيون ڦوٽاريندو. اوهان کي ڪاٺ لاءِ ايندو، پر چوندو ڪجهه به ڪونه. بس دل ۾ به چار گاريون ڏيندو ۽ وري مال گاڏن جا نمبر نوٽ ڪرڻ ۾ لڳي ويندو. ان لاءِ ته ڇنڊ جي نالي کان هن کي چڙ آهي. ڇنڊ جو نالو ٻڌي هن کي رڳو پنهنجي گنجي ٽڪڻ ياد ايندي آهي. آسمان وارو ڇنڊ ڪڏهن به نه. ٿي سگهي ٿو، هن ڪڏهن راتين جون راتيون ڇنڊ کي تڪيندي گذاريون هجن. شاھ عبداللطيف وانگي ڪڏهن ڇنڊ سان پنهنجي پرينءَ ڏي نياپا موڪليا هجن، پر هاڻي ته ڇنڊ جهڙي واهيات ۽ بيڪار شيءِ جو هن لاءِ ڪوبه وجود ڪونهي. جيڪڏهن آهي ته هن جي واهيات گنجي ٽڪڻ، جنهن تان مفلر هينئر هيٺ لڙڪي ويو آهي. بس مان چوان ٿو جيڪڏهن هتي ڪا شيءِ پنهنجي جڳهه تي موجود آهي ته اهو وڻ ويڙهي لڳل پير جو وڻ آهي ۽ جيڪڏهن ڪو مطمئن آهي ته ان وڻ جي هيٺان ستل اگهارو عليل چريو آهي. اوهان ڇا ٿا سمجهو ته هو چريو آهي ۽ اگهاڙو ولهه ۾ پير جي وڻ هيٺان ستو پيو آهي؟ پر اوهان يقين ڪريو خيالن ۾ هن وقت هو پنهنجي ايئر ڪنڊيشن ڪمري ۾ پيئو پنهنجي مل جي مئنيجر ۽ ڪلارڪن کي ڊٻائي رهيو آهي. اوهان کي منهنجي ڳالهه تي يقين

ڪرڻو ئي پوندو. اوهان ڪنهن طرح به منهنجي ڳالهه کي غلط ثابت نه ٿا ڪري سگهو. اڪ جو ڪجهه ڏسي ٿي، تيئن نه آهي. ڏسبو ڪجهه آهي ۽ هوندو ڪجهه ٻيو آهي. توهان هيئنر هن وڻ ۾ ڏسو. بلڪل وڻن جهڙو وڻ آهي. پر اوهان صبح جو وڻ ۾ اچي ڏسجو، اوهان کي ان وڻ جي تاريخن ۽ پنن مٿان هڪ وڻ ڪوريٽري جي چار وانگي وڇريل نظر ايندي ۽ جتان جتان اها وڇريل هوندي، اتان وڻ جا پن يرقان جي مريض وانگي هيڊا ٿي پيا هوندا ۽ اها وڻ جنهن به وڻ کي لڳندي آهي، اهو وڻ ٿي بيءَ جي مريض وانگي سڪندو ويندو آهي ۽ نيٺ سڪي نوٺ ٿي ڪري پوندو آهي. مان ان وڻ سڪائيندڙ وڻ جي باري ۾ گهڻو ڪجهه ڄاڻان ٿو، پر ائين چوڻ مناسب ٿيندو ته ان جي باري ۾ مون گهڻو ڪجهه ٻڌو آهي.

اڄ کان به سال پهرين، جڏهن رات جو تمام دير سان ڪم ختم ڪرڻ کان پوءِ اسان سڀ رشوت جي پئسن جو حساب ڪرڻ لاءِ اسٽيشن روڊ تي هڪ حلوائِيءَ جي دڪان تي ڪير پيئڻ لاءِ ويندا هئاسين ته سدائين اسان کي ان وڻ وٽان گذرڻو پوندو هو. مان جڏهن به ڪنهن وڻ جي هيٺان گذرندو آهيان ته سٺ ڏٺي وڻ جو هڪ اڌ پن پٽي وٺڻ جي ڪوشش ضرور ڪندو آهيان. جيتوڻيڪ اهو سڀ ڪجهه اڻڄاڻائيءَ ۾ ٿيندو آهي ۽ مان سمجهان ٿو ته اها ڪا سٺي ڳالهه نه آهي. جنهن وڻ جي چانو ۾ ويهجي، ان کي ڪڏهن به نه وڃي. پر ماڻهو اڻڄاڻائيءَ ۾ الائي ڇا ڪري ويندو آهي ۽ مان پنهنجي فطرت کان مجبور آهيان. ها ته اسان جو پنجابي چيف گبس ڪلارڪ منهنجي انهيءَ حرڪت تي مون کي ضرور ٽوڪيندو هو ۽ چوندو هو: "اوئي علي محمد، مين تينو هزار وار ڪهيائي، رات دي ويلي پيڙ دي ٿلي نه جائين، پر تون مندا ئي نهين." پر مان ڪڏهن به ڪونه مڃيندو هئس. هو ڪيترا ئي ڀيرا مون کي ٻڌائي چڪو هو ته رات جي وڳڙي ۾ ان وڻ جي هيٺان ڪڏهن به نه وڃجانءِ ڇو ته وڻ ويڙهي لڳل وڻ مان رات جو ڪاربن ڊاءِ آڪسائيڊ تمام گهڻي انداز ۾ نڪرندي آهي ۽ ماڻهوءَ جي دماغ تي ان جو اثر هڪدم ٿي ويندو آهي. اڪثر ماڻهو مري پوندا آهن، چريا ٿي پوندا آهن، ننڍي ٻار لاءِ ته اهو وڻ رات جي وقت هٿين ڪاٺي آهي ۽ هن مون کي اهو به ٻڌايو ته پنجاب ۾ جڏهن هو ننڍڙو هو، تڏهن هنن جي گهر اڳيان به هڪ وڻ هو، جنهن کي وڻ ويڙهي لڳي وئي هئي. مان سخت بيمار ٿي پيس ۽ منهنجي ڏاڏي ان وڻ کي هڪدم وڌائي ڇڏيو. پر مون کي ڪڏهن به اعتبار نه آيو. هونءَ به چيف صاحب پراڻن دقيانوسي خيالن جو ماڻهو هو. سدائين بيمار. جڏهن ڊاڪٽرن کان علاج ڪرائيندو هو ته حڪيمن کي ڪاريون ڏيندو هو، ڪڏهن وري ڊاڪٽرن کي ڪاريون ڏيندو هو ته حڪيمن جي ساراه ڪندو هو ته ڪڏهن وري پير جي تعويذ جي تعريف ئي هلندي هئي. ڊاڪٽر ۽ حڪيمن ٻنهي لاءِ وڻ. ڀلا اهڙي ماڻهوءَ جي ڪهڙي

ڳالهه تي اعتبار ڪجي؟ اسين هر مهيني فلم جو پروگرام ٺاهيندا هئاسين ۽ رات جو هوٽل ۾ ويهي پئسن جو حساب ڪندا هئاسين. مهيني ۾ ٻه اڏائي هزار رپيا ٺهي ويندا هئا، ڇو ته اسين هر مقدم يا واپاريءَ کان هڪ ڳوٺ جي بوڪ ڪرڻ جو هڪ آڻو وٺندا هئاسين. پوري گاڏي بوڪ ڪرڻ لاءِ ويهه پنجويهه روپين کان پنجاه روپين تائين هليا ويندا هئاسين ۽ ٻيو ته ننڍي مال گودام جي لوڊنگ جو ڪم ٺيڪي تي ڏنل هو ۽ ٺيڪيدار مزور اهي ئي رڪي سگهندو هو، جي اسان پسند ڪندا هئاسين. تنهنڪري مزورن جي بل مان به ليبر جمعدار کي اسان کي ڪجهه ڏيڻو پوندو هو. پر ائين چوڻ مناسب ٿيندو ته اسين سندن پئسن مان پهرين ئي پنهنجو حساب کاتي وٺندا هئاسين. تنهن ڪري مهيني سر ڪافي رقم جڙي ويندي هئي. پر منهنجي حصي ۾ سدائين پنجاه رپيا يا پنجونجاه رپيا ايندا هئا. هيترا پئسا اسٽيشن ماسٽر کي ڏنا ويا، هيترن پئسن جو ٽي - سيٽ خريد ڪري فلاڻي آفيسر کي ڏنو ويو، هيترا پئسا يارڊ سپروائيزر کي ڏنا ويا، هيترا پئسا واچ انسپيڪٽر ۽ هيترا پئسا وي مينٽ انسپيڪٽر جي هوٽل جو بل ادا ڪيو ويو، هيترا پئسا سيل - مين ۽ منهنجي حصي ۾. پورو مهينو، روز انٽ ڪلاڪ وڌيڪ ڪم ڪرڻ جي باوجود رڳو پنجاه رپيا. جيڪڏهن ايترو ڪلاڪن جو ڪٿي پارٽ ٽائيم ڪجي ته هوند ٻي پگهار جڙي پوي ۽ جنهن ڏينهن به اسان اهڙو ماهوار حساب ڪتاب ڪندا هئاسين ته ٻئي ڏينهن مزورن ۾ رڙ مچي ويندي هئي. "بابو هي ڇا! صبح کان ڳوٺيون ۽ لوھ جا ننگ ڍويو ڍويو اسان جي بيڪ نڪريو وڃي، رات جو ڏهين يارهين وڳي ٿا ڪم تان لهون ۽ حصي ۾ رڳو پنجاه رپيا مهيني جا! ڀيٽسان ظلم ٿيو، بغداد ٿيو. اسان جي حصي ۾ گهٽ ۾ گهٽ سؤ رپيا اچڻ گهرجن. ڀيٽسان ٽيون حصو کائو، اڌ کائو، سڄي جو سڄو بل ڇٽ. سڀاڻ اسان مان ڪوبه مزور ڪم تي ڪونه ايندو." پر هو اهڙي ڳالهه رڳو مون سان ڪندا هئا. شايد ان ڪري جو مان سنڌي هئس. هو مون کي پنهنجو سمجهندا هئا. ٻئي ڪنهن بابوءَ سان هو اهڙي ڳالهه ڪري نه سگهندا هئا. مان چپ چاپ سندن ڳالهين بڻندو هئس. ڀلا مون کي هنن سان ڪهڙي همدردي ٿي سگهي ٿي؟ جڏهن منهنجي پنهنجي حصي ۾ رڳو پنجاه رپيا ايندا هئا. البت جڏهن مزورن کي سڪا جوئر ۽ ٻاجهر جا ٽڪر ڇپاڙيندو ڏسندو هئس، تڏهن احساس ٿيندو هئس ته پنجابي بائن سان گڏ رات جيڪا مون پنجابي فلم ڏني هئي ۽ جيڪا سنڌ زميندار هوٽل ۾ ماني کاڌي هئي، انهيءَ جو اثر هنن غريب ماڻهن جي مانيءَ تي ضرور پيو آهي، جو گيتون ڏيندي به هنن جي نڙيءَ تان نه ٿي لهي.

اڄ ٻن سالن کان مان ريلوي جي سروس ڇڏي چڪو آهيان. مون وري ڪڏهن به مڙي مال گودام ڏانهن نهاريو نه آهي. رڳو ايترو سو ٻڌو اٿم ته اهي سڀ بابو بدلي ٿي ويا آهن ۽ هاڻي چوٽي لائين جو مال گودام بند ٿي ويو آهي ڇو ته هاڻ ميرپورخاص تائين وڏي لائين جاري ٿي چڪي آهي.

ڪاش اڄ اهو پنجابي چيف گڊس ڪلارڪ مون کي ملي ته مان کيس ٻڌايان ته صبح جو وٽن مان آڪسيجن نڪرندي آهي جا صحت لاءِ تمام ضروري هوندي آهي. اها پيانڪ وٺ ويڙهي ته اسان کي ڄر وانگي رات ڏينهن جهڙي پئي آهي. اهي اسين آهيون جن جي چايا ۾ ڪوبه ٽڪل ماڻهو آسيس نٿو ماڻي سگهي. اها خوفناڪ وٺ ويڙهي ته اسان کي لڳل آهي، مون کي لڳل آهي، توکي، اسان مان هر ٻئي ماڻهوءَ کي لڳل آهي. اڄ مون کي ٻڌاءِ ته مان ڪنهن کي وڌيان؟ پاڻ کي وڌيان، توکي وڌيان، ڪنهن کي وڌي ڪنهن کي وڌيان؟